

‘తెనుఁగులెంక’ తుమ్మల
సమగ్ర సాహిత్యము-2
మహాత్మకథ

ప్రచురణ

తుమ్మల శతజయంతి ఉత్సవ సంఘము
గుంటూరు

మహాత్మకథ

తెనుఁగులెంక తుమ్మల సీతారామమూర్తి

తుమ్మల శతజయంతి ప్రచురణ

24 డిసెంబరు, 2001

©

మూల్యము : రూ. 100/-

ప్రతులకు :

1. డా॥ కొండబోలు బసవపున్నయ్య
1, నలందానగర్, రింగ్ రోడ్
గుంటూరు
ఫోన్ - 350461
2. తుమ్మల శ్రీనివాసమూర్తి
విద్యానగర్, నిడుబ్రోలు - 522 124
ఫోన్ - 46567
3. తుమ్మల నారాయణ
305, స్వగృహ మోతీ అపార్ట్మెంట్స్
మోతీనగర్, హైదరాబాద్ - 18
ఫోన్ - 3834437

ముద్రణ :

శ్రీలక్ష్మీ ప్రెస్

14/2 అరండల్ పేట, గుంటూరు

ఫోన్ - 230643

తుమ్మల శతజయంతి ఉత్సవ సంఘము గుంటూరు

గౌరవాధ్యక్షులు
శ్రీ వై.వి. రావు
పార్లమెంటు సభ్యులు

అధ్యక్షులు
డా॥ కొండబోలు బసవపున్నయ్య

ఉపాధ్యక్షులు
శ్రీ పోలిసెట్టి ఏకనాథగుప్త
శ్రీ పొన్నెకంటి హనుమంతరావు

కార్యదర్శి
శ్రీ కాకరపర్తి వెంకటేశ్వర్లు

కోశాధికారి
శ్రీ పాలడుగు లక్ష్మణరావు

కన్వీనర్
డా॥ ముద్దన హనుమంతరావు

తెనుఁగులెంక తుమ్మల
సమగ్ర సాహిత్యము

రెండవ సంపుటము ప్రచురణకు

భూరి విరాళము లొసగిన

వదాన్య శేఖరులు

నాగార్జున ఎడ్యుకేషన్ సొసైటీ

గుంటూరు

సిద్ధార్థ అకాడమీ ఆఫ్
జనరల్ & టెక్నికల్ ఎడ్యుకేషన్

విజయవాడ

శతజయంతి సమర్ప

తిక్కన పలుకుబడులను పుటికిపుచ్చుకొని తెనుఁగుదనమును రంగరించిన తమ కవితలో గాంధీయమును వెలయించి ధన్యజీవులైనవారు తెనుఁగులెంక శ్రీ తుమ్మల సీతారామమూర్తిగారు. జీవితమంతయు నైతికములయిన విలువలకే మీదుకట్టిన మహనీయుఁ డాయన. రాష్ట్రసిద్ధి కొఱకు రక్తమ్ము గార్చిన గాంధికవి. బడలి బడలి తల్లి బాసకూడెము సేసిన దేశికవి, మేడిబట్టి నాగలి రున్నిన కర్షక కవి.

అమరజ్యోతి యగు గాంధీ సంపూర్ణ జీవితచరిత్రను మహావీరకావ్యాలుగా తీర్చిదిద్ది మహాత్ముని ఆస్థానకవి యని పేరొంది, సినలైన గాంధీ అనుయాయుగా బ్రతుకును పండించుకొనిన మహనీయులు తుమ్మల వారు. చక్కని చిక్కని తెనుఁగుదనపు గుట్టు తెలిసి, నుడికారమునకు మారుపేరైనది తుమ్మలవారి సాహిత్యము. తెలుగుసీమ పల్లెపట్టులు కన్నులకు గట్టినట్లు చిత్రించిన మేటి కైసరులు వారు. మాతృభాషాభిమానము, ఆంధ్రరాష్ట్రాభిమానము వీరి కావ్యములకు జీవగట్టులు. జీవితము వేఱు, కవిత్వము వేఱు అని వారేనాడును భావింపలేదు నీతిని ఊతగా గొని బ్రతికిన వారికి మాత్రమే తమ కృతులను అంకితమొనర్చి కృతార్థులైనారు.

మేనెంత నలగినను, తమ మనుగడ లోకసేవనమ్మున కొసంగి, నవ్య భవ్య కవితా సృష్టి ద్వారా సామాజిక కల్యాణము కామించిన తుమ్మలవారి శతజయంతి ఉత్సవమును (25-12-2001) పురస్కరించుకొని వారి సమగ్ర సాహిత్యమును సంపుటములుగా ప్రచురింపదలపెట్టినాము ఈ బృహత్కార్యము వ్యయసాధ్యము. అయినను గుంటూరు నగరమునను, ఆంధ్రదేశమందంతటను గల సహృదయశేఖరులు తెనుఁగులెంకపై గల అపారమైన ఆదరాభిమానములతో భూరి విరాళములొసగి ఈ కార్యమును సఫలీకృతము చేసినారు.

వీరెల్లరకు మేము కృతజ్ఞతాంజలి ఘటించుచు తెనుఁగులెంక సమగ్రసాహిత్యమును ఆంధ్ర పాఠకుల కరకమలములందు అర్పించుచున్నాము.

ఇట్లు

డా॥ కొండబోలు బసవపున్నయ్య

అధ్యక్షులు

తుమ్మల శతజయంతి ఉత్సవ సంఘము

గుంటూరు

కృతమెఱుక

తెనుఁగులెంక శ్రీ తుమ్మల సీతారామమూర్తి దాదాపు ఇరువదియైదు వేల పద్యములు విరచించినారని ప్రతీతి. అంత విస్తృతమైన తుమ్మలవారి సమగ్రసాహిత్యమును ప్రచురించుట అలంఘనీయ కాదు. ఆత్మకథ, మహాత్మకథ అను మహావీరకావ్యములు వీరి రచనలలో సాఁబాలు నాక్రమించుచున్నవి కనుక వానిని వేరు వేరు సంపుటములుగా ముద్రించితిమి.

తుమ్మలవారి ఖండకావ్యములన్నింటిని మఱి రెండు సంపుటములుగా వింగడించి ప్రచురించితిమి. వారి కైతలోని క్రమవికాసము తేటపడుటకు వీలగు విధమున ఆ ఖండకావ్యములను కాలానుపూర్విక కూర్చి వెలువరించితిమి ఇట్లు వారి రచనలు మొత్తము నాలుగు సంపుటములుగ తేతినవి. మొదటి సంపుటము - ఆత్మకథ, రెండవ సంపుటము - మహాత్మకథ, మూడవ సంపుటము - ఖండకావ్యములు, నాలుగవ సంపుటము - ఖండకావ్యములు.

ప్రచురితములైన వారి తొలి రచనలలో 'నామదేవచరిత్రము' అను హరికథ లభింపలేదు. రామశతకము, రామలింగేశ్వరశతకము, మహాత్మాగాంధీ తారావళి, రామకృష్ణస్మృతి, మాహేంద్ర జననము - అను గ్రంథముల నెట్లో సంపాదించి ఇందు చేర్చితిమి.

చక్కని చిక్కని తెనుఁగుదనము తొణికిసలాడు తుమ్మలవారి కవిత్వమును ముద్రించు పట్టున ఫ్రూఫ్ సరిచూచుట పండితజనైకసాధ్యము. ఈ రెండవ సంపుటమునకు ఫ్రూఫ్ సరిచూచిన శ్రీ దుద్దేల పుల్లయ్య గారికి కృతజ్ఞత వెల్లడించుచున్నాము.

ప్రచురణలో తమ అమూల్యమైన సలహాలనిచ్చి తోడ్పడిన సుప్రసిద్ధ విమర్శకులు శ్రీ నాగళ్ళ గురుప్రసాదరావు గారికి, శ్రీ సూర్యదేవర రవికుమార్ గారికి, విద్యవృత్తులు శ్రీ యార్లగడ్డ వెంకటసుబ్బారావు గారికి, కవివతంసులు శ్రీ కొల్లా శ్రీకృష్ణారావు గారికి, శ్రీ తుమ్మల శ్రీనివాసమూర్తి గారికి ధన్యవాదములర్పించుచున్నాము.

సంపాదకులు

గుంటూరు

24-12-2001

పులిచెర్ల సుబ్బారావు

వెన్నిసెట్టి సింగారావు

తెనుంగులెంక శ్రీ తుమ్మల సీతారామమూర్తి జీవితం - కృతులు

జననము :

25-12-1901, కావూరు, రేపల్లె తాలుకా, గుంటూరు జిల్లా;
తల్లిదండ్రులు : చెంచమాంబా నారయ్యలు.

కుటుంబము :

1930లో శ్రీమతి అన్నపూర్ణమ్మతో వివాహము. ఒక కుమార్తె, నలుగురు కుమారులు.

గురువులు :

శ్రీయుతులు కావూరి శ్రీరాములు, జాస్తి సుబ్బయ్య, తాడేపల్లి వేంకటప్పయ్యశాస్త్రి, దువ్వూరి వేంకటరమణశాస్త్రి.

విద్య :

ఉభయభాషా ప్రవీణ (ప్రథమశ్రేణి), ఆంధ్రవిశ్వవిద్యాలయము - 1930.

వృత్తి :

సేద్యము, తరువాత అధ్యాపనము; 1924-29 తిలక్ జాతీయ పాఠశాల - కావూరు, 1930-57 గుంటూరు జిల్లా బోర్డునందలి దుగ్గిరాల, బాపట్ల, నిడుబ్రోలు, అప్పికట్ల ఉన్నత పాఠశాలలు, 1920-30 కాంగ్రెసు సేవ, శిక్ష - 1922.

అభిమాన విషయములు :

గ్రామజీవనము, గాంధీతత్వము, సర్వోదయము, ఆంధ్రాభ్యుదయము, తిక్కన కవితామార్గము, చిన్నయసూరి సిద్ధాంతము.

కృతులు

గాంధీకావ్యాలు - ఆత్మకథ, మహాత్మకథ, అమరజ్యోతి, సర్వోదయగానము, గాంధీగానము, మహాత్మాగాంధీతారావళి.

రాష్ట్రకావ్యాలు - రాష్ట్రగానము, ఉదయగానము.

ఖండకావ్యాలు - పఠిగపంట, పెద్దకాపు, శబల, పైరపంట, సమదర్శి, కదంబకైత, చక్కట్లు, దివ్యజ్యోతి.

కథాకావ్యాలు - ఆత్మార్పణము, ధర్మజ్యోతి.

సామాజికకావ్యాలు - ఎక్కట్లు, సందేశ సప్తశతి.

స్వీయచరిత్ర కావ్యాలు - నేను, నాకథలు, తపస్విధి.

వేదాంతకావ్యాలు - గీతాదర్శము, భజగోవిందం, లక్ష్మీనృసింహస్తోత్రము, హనుమాన్ చాలీసా.

నీతికావ్యాలు - తెనుఁగునీతి, నీతికుసుమము.

స్మృతికావ్యాలు - రామకృష్ణస్మృతి.

శతకములు - పురాంతకశతకము, రామశతకము, రామలింగేశ్వరశతకము.

జంగంకథలు - బిల్వణీయము.

నాటకాలు - గిరిజాపరిణయము, హనుమద్విజయము, మాహేంద్రజననము.

హరికథలు - అన్నదాన మహాత్మ్యము, సాత్రాజితి పరిణయము, నామదేవచరిత్రము.

సమ్మానములు :

1949 నిడుబ్రోలులో - గజారోహణము, గండపెండేరము, కనకాభిషేకము, సువర్ణకంకణము.

1960లో అఖిల భారత తెలుగు రచయితల మహాసభ సత్కారము. 1967లో ఆంధ్రప్రదేశ్

సాహిత్య అకాడమీ విశిష్ట సభ్యత్వ ప్రదానము. 1969లో కేంద్ర సాహిత్య అకాడమీ

బహుమానము, ఆంధ్ర విశ్వవిద్యాలయము “కళాప్రపూర్ణ” బిరుదుతో సత్కారము. 1985లో

నాగార్జున విశ్వవిద్యాలయము “డాక్టర్ ఆఫ్ లెటర్స్ (డి.లిట్)” బిరుదుతో సత్కారము.

విశాఖపట్టణములో సహస్రచంద్రదర్శన మహోత్సవము. నెల్లూరు, అప్పికట్ల, ముక్త్యాల, తెనాలి,

గుడివాడ, మద్రాసు, గుంటూరు, విజయవాడ మొదలగు తావులలో. 1987లో గుంటూరు,

విజయవాడ పట్టణాలలో భారత ఉత్సవాల సందర్భంగా ఘనసన్మానం.

జయంతి మహోత్సవములు : 1952 నుండి పెక్కుచోట్ల

బిరుదులు : ఇతరుల దృష్టిలో “అభినవ తిక్కన”, తన దృష్టిలో “తెనుఁగులెంక”

నిర్యాణము : 21-3-1990 అప్పికట్ల, బాపట్ల తాలుకా, గుంటూరు జిల్లా.



గాంధీయుగమునఁ బుట్టితి, గాంధీ నడుపు
నుద్యమంబుల నలఁగితి నోపినంత,
గాంధీ నీక్షించితిని, గాంధీకవిత వ్రాయఁ
గంటి నీజన్మమునకు నీపంట చాలు

తెలివిడి

నేను మహాత్ముని ఆత్మకథను పద్యరూపమున దీర్చి 1951లో సమగ్రముగా వెలువరించితిని. ఇందు మనముందు బాపూ సాగించిన సత్యాగ్రహ సమరముల చరిత్రలు, మనకై నలగి నలగి బలివోయిన జాతిజనకుని జీవనగాధలు లేమింజేసి యెట్లేని శ్రమించి మహాత్ముని మనుగడ నూచముట్టుగా నభివర్ణించి యాంధ్రశారదకు నుడుగర వెట్టవలయు నను కోరిక నాలో నపుడ యుదయించె.

పదంపడి నా మిత్రులు, సజ్జనశేఖరులు, కవితావిశారదులు ఓగేటి పశుపతిగారిం జూడ 23-8-1951 'యాజుల' కేగి వారితో నాయై ముచ్చటలు సాగించుపట్ల నా కోరికను వారి చెవికిం దేర సహృదయులగు పశుపతిగారు మిక్కిలిగా సంతసించి నేడే కృతి నారంభింపవలయు నని నన్ను మిగుల నుత్సాహపఱిచిరి. 'శుభస్యశీఘ్ర'మ్యుని పెద్దలన్నారు గాన నే నపుడే రచనకుం దొడగి పదిపద్యములు వ్రాసి మఱునాఁ డిల్లు సేరితిని. తరువాత నై దాఱునాళ్ళలో నేఁబది పద్యములు నడిచెనో లేదో నాపట్టు నడలినది. కాని ఆరాటము తగ్గలేదు.

ఇట్లుండ న నైచటనోఁ గూర్చుండఁబెట్టి పెద్దసేయు మనస్సి, మహాత్ముని భక్తుఁడు, సంగీతకలానిధి, సాహితీకుశలుఁడు శిష్యా సత్యనారాయణరాజశేఖరుని ముల్లుపోటుతో మరల నేను బాపట్లలో నితనియింట 27-8-1952 కలముపట్టి నాల్గుపంక్తులువ్రాసి 'అప్పికట్ల'కు వచ్చి యొకనెలపాటు పాటుపడి దాదాపు మూఁడువందల పద్యములు కూర్చితిని. అంతలో నేవో బెడఁదలు న న్నరికట్టినవి. గ్రంథ మాఁగినది. ఈ యాఁగుట ఒకనెలకాదు. ఏఁడాదిగాదు, పండ్రిందేండ్లు! 'శ్రేయాంసి బహువిఘ్నాని'.

కాఱుమబ్బులు విచ్చినవి. గాంధీమహాత్ముని జయంతి వచ్చినది. సామ్యయోగ నిష్ఠా గరిష్ఠుఁడు, తెలుఁగునాటి వినోబా వెంపటి సూర్యనారాయణగారి యాహ్వానమున వారి వైద్యశాలలో సమావిష్టమయిన సర్వోదయసాహిత్యమండలి సభకు 2-10-1964 తెనాలి వెళ్ళితిని. నాఁటి నా భాగ్యము కొలఁదుల కందనిది. నా యాజమాన్యమున జరిగిన ఆ సభలో మానసీయమనీషి, గణనీయ గాంధేయుఁడు, కాకా కలేల్కరుగారు మండలిపక్షమున రూపుదాల్చిన కవితాసంకలనమును 'సాహిత్యపతాక'ను ఆవిష్కరించి యుదాత్తమగు సాహితీప్రసంగము కావించిరి. సభానంతరము ఆచార్యసత్తముఁడు, 'సామ్యయోగ' సంపాదకుఁడు కేశిరాజు వేంకట నృసింహఅప్పారావుగారు కలేల్కరుగారికి న న్నైఱుకనేయుచు నేను 'మహాత్మకథ'ను అసంపూర్ణముఁ గా నుంచుటసైతము తెల్పిరి. కాకానాహెబుగా రపుడు నన్ను మెత్తమెత్తగా మండలించి "అనారోగ్యమునకు జంకకుము. రచనము నందుకొమ్ము. 'మహాత్మకథ' నీవు పూర్తిసేయఁ గలవు. కర్తవ్యనిష్ఠయే నీకు వలయు బలిమి నిచ్చు" నని నాపట్ల శుభాశంసలు పల్కిరి.

ఈ పల్కులు నాలో నూతనోత్సాహంతో గూర్చినవి. ధైర్యము నొదవించినవి. 11-10-1964 నాఁడు మరల కవిత్వ దీక్ష నందితని. 'విజయోస్తని దీవించుచు' అను (49 వ పౌరట) పద్యముందొట్టి కొట్టకొనదనుక నిరంతరముగా నిర్బాధముగా వ్రాసితిని. 1-10-1966 లోకము దెనకుఁ జూచి యూపిరిపీల్చితిని. కరుణానిధికి పరమేశ్వరున కంజలించితిని.

నాఁటికి నేఁటికి నా కొజ్జగా నుండి నా పెంపు నఖిలపించు విద్యవృక్రవర్తి, లాక్షణికశిరోమణి, అపరచిన్నయసూరి, సౌజన్యమూర్తి బ్రహ్మశ్రీ దువ్వూరి వేంకటరమణశాస్త్రిలుగారు వయోవృద్ధులు, బహుకార్యవ్యగ్రు లయ్యు నా మనవిని మన్నించి యీ కృతికి అనర్హము, విపులము నగు అవతారికను రచియించి తమ శిష్యవాత్సల్యమును చాటిరి. వీరికి నా భక్తిపూర్వకనమోవాకములు చెల్లింతు.

అసహాయోద్యమము, అసహాయవాదులు - అనువానికి రాజకీయముగా వచ్చిన రూఢింబట్టి యిందుఁ దా విచ్చితిని. తిక్కనగారి యీ ప్రయోగములును నా కిచట ధైర్యము నొసంగినవి.

ఉ. వారలఁజూచి కేశవుఁడు వచ్చినకార్యము సెప్పుఁదన్న స
కొరవనాధుఁ డిట్లనియెఁ గయ్యము సేయువగన్ సహాయమున్
గోరి భవత్సకాశమునకుం జనుదెంచితిమి.....

క. అనుటయు నాతఁడు హరికి
ట్లను నేను రణంబునకు సహాయం బొల్లన్.....
(ఉద్యోగపర్వము 1 వ ఆ. 69, 86 వావిళ్ళప్రతి)

వైయాకరణశిరోమణి వజ్రుల చినసీతారామస్వామిశాస్త్రిగారును తెలుఁగునం దీ 'సహాయ' పదము ధర్మవాచకముకూడ నగు ననిరి.

కొన్ని సంస్కృతపదముల కాంధ్రభాషలో నొదవిన యర్థపరిణామము సైతము నేను పాటించితిని. కావుననే మార్గవాచియగు 'పదవీ' శబ్దమును 'అధికారస్థానము' అను నర్థమునఁ బ్రయోగించితిని.

ఇచట తిక్కనగారి యీ ప్రయోగముకూడ గమనింపఁదగినది.

క. జననీవధంబు సేసిన
ననుమానమె నరకమగుట యని యుడిగితిఁబో!.....
(శాంతిపర్వము 5వ ఆ. 267 వావిళ్ళప్రతి)

ఇట 'అనుమానము'న కర్థము తార్కికమగు 'ప్రమాణభేదము' కాదు. 'సందేహ' మనియ!

ఈ గ్రంథమునందు పలుతావుల శక్యార్థమునను 'జేయ' శబ్దము ప్రయుక్త మయినది. దీనికిని తిక్కనగారే నాకు నాధారము.

ఉ. ద్రోణుడు భీష్ముడున్ గృహుడు ద్రోణుతుండును గర్వశబ్దలున్
 బ్రాణము లాసుయోధనునిపాలివ యంద్రు; నిజానుజన్ము ల
 క్షీణపరాక్రముల్, సుతులజేయులు, బాహ్లికసోమదత్తు లా
 స్థాణునకైన నోడరు.....

(ఉద్యోగపర్వము 1వ ఆ.299 వావిళ్ళ ప్రతి)

* * * * *

ఆంధ్రదేశమున మహాత్మునిసేనల కానలిచ్చిన స్త్రీ పురుషులెందఱో యున్నను గ్రంథవిస్తర భీతిచే కొందఱనుమాత్రమ యిందుపేర్కొంటిని. దువ్వారి సుబ్బమ్మ, ప్రత్తిపాటి సీతమ్మ, వాసిరెడ్డి హనుమాయమ్మ వంటి వీరాంగనలును - నల్లారి రాజయ్య, వీరమాచనేని వేంకటనారాయణ, మేడూరి నాగేశ్వరరావు, శిష్టా శివస్వామి, జాస్తి వేంకటనరసయ్య వంటి నెఱజోదులును నా యెఱుంగనివారు కా రని మనవి.

మహాత్మకథాసంపాదనమున యశశ్వరీరులు పట్టాభి సీతారామయ్యగారి 'కాంగ్రెసుచరిత్ర' నాకు 1941 వఱకు మిగులఁ దోడ్పడినది. భోగరాజువారి నిప్పట్ల మనసార స్ఫురియింతును.

మఱియు పూజ్యులు ప్యారీలాల్గారిచే రచింపఁబడి ననజీవన్ బ్రస్తువారిచేఁ బ్రకటింపఁ బడిన "మహాత్మాగాంధీ - చరమఘట్టము" (MAHATMA GANDHI - THE LAST PHASE) అను గ్రంథము 1944 నుండి నాకు ముఖ్యమగు నాధారమైనది. కాన ఈ రచయితకును, ప్రకాశకులకును నా కృతజ్ఞతాభివందనములు సమర్పింతును.

శ్రీ ఉప్పల నాగయ్య, శ్రీ ఓగేటి పశుపతిగారలు ఆంగ్లగ్రంథముల ననువదించి యిచ్చియు, శ్రీ శిష్టా సత్యనారాయణరాజశేఖరము, శ్రీ మన్నె ఆదిశేషయ్య, శ్రీ చర్ల జనార్దనస్వామి, శ్రీ షేక్ దావూద్దీసాహెబ్ గారలు హిందీరచనల నాంధ్రీకరించి యొసంగియు నా కొనర్చిన మేలు మఱవఁ జాలను.

ఇంగ్లీషును తెనుఁగుసేఁతలో నా బిడ్డలు చిరంజీవులు శ్రీనివాసమూర్తియు, శ్రీపతియు మిగుల డస్సిరి. వీరికి నా దీవనలు.

ఎందఱో పెద్దలు విద్వన్ముఖి ఇనుపకుతిక శంకరశాస్త్రిగారి వంటివారు, పిన్నులు సమీచిన సాహితీసమీక్షకుండు నాగళ్ళ గురుప్రసాదరావుంబోనివారు ఈ రచనలో నాకొదవిన భిన్నభిన్న సంశయముల నివారించిరి. వీరికి నా హృదయపూర్వకమగు కృతఘోషక నావిష్కరింతును.

ముద్రణవేశం బలుప్రాద్దులు తెనాలి నుంట వలసిననాకుఁ దగు సౌకర్యములు సమకూర్చి తుష్టియు పుష్టియు నొదవించిన ప్రియశిష్యుండు ధర్మచక్రాది కావ్యకర్త లేళ్ళ వేంకటరామారావునకు సర్వదా శ్రీరామరక్ష లభించుఁగాక!

'నలందా ప్రెస్సు' వా రీకృతిని చక్కగా ముద్రించి నాపట్ల వెలువరించిన ఆదరానురాగములను కొనియాడుటయు నిచట నా కర్తవ్యము.

ఇట్లు
 తుమ్మల సీతారామమూర్తి

శివాయ గురవే నమః

అవతారిక

నిత్యసత్యవ్రతుడయి, అహింసా నిరతుడయి, సుఖవాంఛా విముఖుడయి, కష్టానుభవ కాముకుడయి, పతితోద్ధరణ పరమలక్ష్యమునకు జీవితము నెల్ల ధారవోసి ప్రపంచశాంతికయి ప్రాణములర్పించిన కరుణామూర్తి మోహనదాస కర్మచంద్ర గాంధీమహర్షి జీవితచరిత్రమున పూర్వభాగమగు 'ఆత్మకథ' తుమ్మల సీతారామమూర్తికవితే తెలుగు పద్యకావ్యముగా అనూదితమై 1951లో వెలువడి సహృదయుల మెప్పు లొందుచు సకలప్రమోదసంధాయకమయి వెలయు చున్నది. తదుత్తర భాగము అనువాదముగాక తుమ్మలవారి స్వతంత్రరచనమై 'మహాత్మకథ'గా నేడు వెలువడినది.

సీతారామమూర్తిగారు నన్ను దీనికి నవతారిక రచింపక గోరినారు. కోరిన తోడనే పెక్కుచిక్కులు నా తలచునం బాటినవి. అందుక గొన్నింటినయిన విప్పి చెప్పకతప్పుదు. ఆప్తులకు నివేదించినచో నా చిక్కులబరువు కొంతకుఁగొంత తేలిక యగునేమి. ఇష్టజనసంవిభక్తములయిన క్షేత్రములు సహృదేదనము లగు నను నభిజ్ఞులసూక్తి అనుభవసంగతము. కావున రవంత నివేదింతును.

సీతారామమూర్తిగారికి నాయెడ విన్న వారికి వింతగొలుపు గురుభావ మెటులో కుదురుకొన్నది. 'చిట్టిగూడూరు' గురుకులమునందును, 'పిశాఖ' విశ్వవిద్యాలయము నందును పెక్కువత్సరములు నియమబద్ధముగా నాయొద్ద విద్యాస్వీకార మొనరించి పండితులు, పట్టభద్రులు నయినవారు పలువురున్నారు. వారికిని నాకుంగల గురుశిష్యానుబంధమున సుంతయు వింతలేదు. అది సహజోపపన్నము, స్వయంసిద్ధము. వలదన్నను వదలునదికాదు. ఇది యెట్టి దందురా; ఈయన తొలుత స్వయంకృషిగా చిరకాలము అధ్యయనమువలన డస్సి వ్యాకరణ వ్యాసంగము గావించికొని ఆ పిమ్మట సాంప్రదాయక పరిశ్రమాసక్తితో 1929లో నాయొద్ద కేగుదెంచి శ్రీ వరదాచార్యుల వారి గురుకులమున (చిట్టిగూడూరు) 'నాకడనుండి నేర్చినవి నాలుగుముక్కలు.' ఆమీఁద - తనకుఁదానుగాఁ బ్రాణి గడించుకొన్న ప్రతిభాఫలముల్ శతముల్ సహస్రముల్.' - ఇట్టి పరిస్థితిని లక్షణ వ్యాసంగమున కొంచెపాటి చేయూత నిచ్చిన నాయెడ ఆయనకు అవ్యాజమగు గురుభావము గాటముగా నాటుకొనుట వింతగొలుపదా మఱి! ఇట్టిభావన ఆ హృదయమున నుదయించుటకుఁ గారణము నా వ్యాకరణ శిక్షణము కాదు. మఱి ఆయనలో సహజమయి జాలువాటు సౌశీల్యము. ఆ గురుభావన విశదమయిన దాదిగా ఆయనయెడ ప్రేమమో, వాత్సల్యమో, ఆదరమో, ఆప్యాయనమో, సాహిత్యమో, సౌహృద్యమో, గారామో, గౌరవమో సూటిగాఁ దేటపటుపఁజాలను గాని ఇవి యన్నియు మేళవించిన ఆత్మీయతాదృష్టి యొకటి నాలో నెలవుకొన్నది. ఎవ్వరికేని శిష్టుడయిన మనీషి అప్రయాసముగా శిష్టుడగుట తనవి గొలుపు సంఘటనముగదా! నా ఆత్మీయులలో తక్కినవారు శిష్టులైన వెనుక శిష్టులయినవారు. ఈయన

శిష్టుడయిన పిమ్మట శిష్టుడయినవాడు. ఇదీ భేదము, మా యుభయుల గురుశిష్యభావమునం గల ప్రత్యేకత యిట్టిది. ఇట్టి శిష్యలాభము సాధారణముగా దుర్బలము.

ఈరీతిని గురువ నయిన నేను - ఈయన రచనముల గూర్చిన ఇతరోదీరిత ప్రశంసా వచనములు తటస్థముగ నాలకించుచు, లోలో నానందమొందుచు, తన్నుం దా నభినందించు కొనవలసిన నేను - నేనుగా మహాత్మకథకు అవతారిక రచింపవలసివచ్చినది. ఎట్టిచిక్కో గమనింపుడు. ఉదాత్త పవిత్రేతివృత్త సంభరితమయి, కమనీయకవితా విలాస భాసురమయిన యీ కావ్యరత్నమునకు అవతారిక రచించునెడ, కవితాగుణము నుల్లేఖించుపట్టులందు కవిని గూర్చిన ప్రశంసావచనములు అనివార్యములయి ఆవరించు నేమో! అట్టి మెచ్చుకోళ్లు లోకము మాట యటుండ మొదట ఈ శాలీనునికే రుచింపవాయెను. అదిగాక నేనుమాత్రము ఆత్మీయ ప్రశంసకు అసంకోచముగ ప్రవర్తిల్లగలనా? ఆత్మస్తుతికిని దానికిం గల భేదమేమి? అభిజ్ఞులు లోలో హసించురేమో! ఇంతటి యిటుకుపాటుగల యీపనికిం బూనుట యెట్లు? సన్నిహితాప్తుని చిన్నికోరికను సరే యనక నిరాకరించుటయెట్లు? వ్రాయుదునా, మానుదునా? అను సంప్రశ్నము సంభవించినది. ఈ చిక్కు నన్నెదుర్కొను నని సీతారామకవికి తోచియుండదేమో! తోచకుండుట యెట్లు? సూక్ష్మాతీసూక్ష్మ భావనారేఖలతో నిండియుండు కవిహృదయమునకు ఈపాటి స్ఫురణము లేకుండు ననుట సంభావ్యమా? - నో. నో. - ఎంతమాత్రమును గాదు. ఒక్కలా గయి యుండనోపు! చిక్కు లేటెలో తప్పించుకొందు నని ఆ యంశము నంతగా గణింపక తన కావ్యమున ఏదో యొకతీరున నాతో సుస్థిరసాంగత్యము నభిలషించి ఈయవతారికారచనను కోరియుండవచ్చును. అట్టి సాంగత్యము నాకుమాత్ర మనపేక్షణీయమా? 'కి మత్రకర్తవ్య' మ్మని యాలోచింప నాలోచింప అనువయిన మార్గ మొందు గోచరించినది. అవతారికా రచనమునదుమ నెటనేని పొగడితపలుకులు తారసిల్లిన తరుణమున అవధానకవితలో నిష్పిద్ధాక్షరియందువలె అట్టి ప్రశంసలను మెలమెల్లన తప్పింపలేమా అనిపించినది. మఱిమఱి నిదానింప అట్టి ప్రాణాయామప్రయాసమునహిత మక్కఱపడని మిక్కిలి సుగమమయిన వేటొందునవకాశమును బొడకట్టినది. ఎట్టిదన?

ఇక్ష్వావ్యమున కథాగౌరవము, రచనారామణీయకము-ఇవిగదా ప్రధాన ప్రశంసావిషయ ములు. ఆ రెండింటి ప్రశస్తిని సంపూర్ణముగా విశదీకరించు కృత్యము ఇతరులవలన ఈవఱకే సిద్ధమయి లోకమున వెలసియున్నది. అది నాకుంగాని వేటొకరికింగాని మిగిలినది లేనేలేదు. ఎట్లన;

ఈ 'మహాత్మకథ'కు మొదటిభాగమగు 'ఆత్మకథ' పదునాణ్ణెండ్లకుమున్నే వెలువడియున్నది. దానికి విద్వదవతంసులు, విమర్శకాగ్రణులు, సరసహృదయములు, సాహితీరసికులు కట్టమంచి వారు 'తలకరచన' వెలయించినారు. వారు ఏ విషయము నయిన ఆచరి, తూచి పలుకు నభ్యాసము గలవారు, పొల్లుమాటలు గిట్టనివారు నగుట సుప్రసిద్ధము. 'తలకరచన'మున మహోల్లాసము చూపుచు రెడ్డిగారు ఇతివృత్తమును గూర్చి :- 'ఈ చరిత్రము లోకారాధ్యము,

సర్వజనాదరణీయము, సంసేవ్యము' అని వక్కాణించినారు. రచనమును గుఱిచి :- అది తమ్మాకర్నించి వదలనిచ్చినది కా దని, యించుమించు ఆంధ్రమహాభారతప్రతిబింబ మని పల్కినారు. ఆత్మకథ చదివినపుడు తమకుంగలిగిన ఆనందాశ్చర్యములకు మేరలే దని స్వానుభూతిని వెల్లడించినారు. సీతారామకవి భావ మనర్గళముగఁ బ్రవహించుచందాన వ్రాయఁగలుగుటం బట్టి తిక్కనతో సజాతీయుఁడయిన మహాసీయుఁడని తమసంతసము వెలువరించినారు. వీరికవిత్వమునెడ తమకుండు గౌరవభావమును, దానివలని హృదయాహ్లాదమును దినదిన ప్రవర్ధమానము లగుచున్న వని ఆయాచితముగా ఆత్మానందము నావిష్కరించినారు. ఇంతతో నూరకుండక భరతదేశము స్వతంత్రతామహితమయిన యీ గొప్పదశకుఁ దగినట్టి వీరకావ్యము నొకదానిని మహాత్ముని శాశ్వతికాస్థానకవియగు సీతారామకవియే సంతరింపవలయు నని తమ ముచ్చట సూచించినారు. మహాత్ముని చరితమునఁ గల యుదాత్తతకును, దాని నుపపాదించిన తుమ్మలవారి కవిత్వమునఁ గల జెన్నత్వమునకును ఇతరప్రశంసలతో నికకఁ బనియేమిగలదు? మఱియు రెడ్డిగారొకరే యిట్లు ప్రశంసించుట కాదు. కవితాకళా కోవిదులు మఱికొందఱును వీరి కవితామాధుర్యమును ఆత్మానందముతో నభినందించియున్నారు.

తుమ్మలవారి కవితాస్రవంతి ఆత్మకథలోనే గాక మఱి పండ్రెండు కృతులలో భిన్నభిన్నములగు రమ్యరూపములతో దేశమునలుచెఱుగుల జాలువాటుచున్నది. ఆ గ్రంథముల రూపరేఖలు తిలకింపుఁడు.

1. ఆత్మార్పణము - 1928 - ఇది కపోతకథ

సీతారాముల కవితాకుమారి మొట్టమొదట పిట్టకథగా నవతరించి పలుతెఱంగుల విన్యాసము లతో ప్రాఁకి ప్రాఁకి తుట్టతుడికి గట్టికథగా కుదురుకొన్నది. ఇటమీఁద నెట్టి నడకలతో నెన్ని మెట్టు లెక్కఁగలదో! యాదృచ్ఛికముగా నొక దినమున ఒక కఱకుకిరాతుని కరోరకృత్యము దృశ్యముకాఁగా, తిక్కనార్యుని లుబ్ధకపోతోపాఖ్యానము తలఁపునకు రాఁగా తోడ్పడన దయనీయ మగు నితివృత్తముతో ఈ చిన్నికృతి యావిర్భవించి చదువరుల హృదయములఁ గరుణరసాష్లావిత ములఁ గావించినది.

ఈ కావ్యమునందలిది ఉన్నతాదర్శముల హత్తించు నుత్తమకథ యనియు, ఇందలి పరిస్థితులు తాగుండైనఁ గరఁగింపఁజాలు ననియు, చౌదరిగారు బహుద్రష్ట లగుటఁ బూర్వకపుల రచనములందలి పోజీమిపోకడ లిందుఁ బొసఁగిన వనియు ఈ తొలికావ్యమును శ్రీ ఆంధ్ర శేషగిరిరావుగారు ప్రస్తావించినారు.

2. రాష్ట్ర గానము - 1938

ఇది ఆంధ్రరాష్ట్రసిద్ధికయి దేశీయులు తహతహలాడు తరుణమున “సోదరా! లేమ్ము నీ హక్కు లాదుకొ”మ్మని ప్రజానీకము నుద్దీప్తించిన జాతీయకావ్యము.

దీని పీఠికలో శ్రీ విశ్వనాథవారు - ఈ కవిలో స్వభావాభిమానము పరాకాష్ఠ పొందినది. ఈ కవి అచ్చశీలుఁడు, అమృతహృదయుఁడు, ఆదర్శబుద్ధి. ఈయన పాండిత్యమును, కవితాశక్తిని గూర్చి వక్కాణింపఁబోవుట సూర్యుని దివ్యపెట్టి చూపుట. ఈయన కవిత్వము వెన్నెలతీగ మెఱపువలె చలింపనిదై నేత్రాభిరామమై ఆలోచించినకొలఁది, చూచినకొలఁది హృదయంగమమై యలరారును. ఈయన తెలుఁగునుడికారమునందు చక్కనిపట్టుదల గల కవి. మఱియు ఉక్తి వైచిత్ర్యము గలవాఁడు. ఆంధ్రపద్యరచనా శిల్పములోని మెలఁకువలు ఈ కవిగారి కెన్నో తెలియును-అని యుద్దేశించినారు. ప్రతిభాసంపన్నులు, బహుగ్రంథ రచయితలు, భావుకశిరోమణులు నయిన విశ్వనాథవారి యామోదముకన్న తృప్తికర మగునది మఱి యేది కలదు?

3. ధర్మజ్యోతి - 1940

ఇందలి దొక ధర్మవీరగాథ

కానిగాదు, పరకగాదు, లక్షలు వెలవెట్టు సువర్ణము అయాచితముగా, అప్పనముగాఁ జేతఁ జిక్కుచుండ కష్టార్థితము కాని పరులసొత్తు మన కేల యని తృణముగాఁ ద్రోసిపెట్టిన మహా నీయుఁడు తన జనకుని ధార్మికతను ఇట్టికావ్యరూపమున సంతరించుట పితృణవిముక్తి గాంచుట.

దీని 'తొలిపలుకు'న శ్రీ వేటూరివారు 'ధర్మజ్యోతి'లో కవితాధార దరులొరసికొని నిండారి పాఠావళి' దని పలికినారు. ఇందలిపద్య మొందు చూపి 'పద్య రచన మింతకంటె బాగుగా నుండుటకుఁ దెఱంగు నే నెఱుంగ' నన్నారు. పాండితీ ప్రసంగములందును, కవితావలీన రీతులందును, విమర్శవిశ్లేషములందును విదితవేదితవ్యులయిన ప్రభాకరశాస్త్రిగారే యెఱుంగ నిది యితరుల యెఱుక కందుట దుర్లభము.

4. పఠిగపంట - 1943

ఇది దేశమున ప్రవృత్తములు, వర్తమానములు నయిన రసవత్తరఘట్టముల ఖండకావ్య సంపుటము.

దీనికి పురస్కృతిగావించుచు కాటూరివారు - ధర్మమూర్తి, జనకుఁడు ఆ నారయ్య నిందుమనస్సులో వెలిగిన జ్యోతియే చౌదరిగారియందు వెలిగి వారి కింతటి అభిజనాభిమానం సమకూర్చి పెట్టింది. సీతారామమూర్తిచౌదరిగారు జాతీయ మహోద్యమమునకు నడుముగట్టిన కవులలో ప్రథమగణ్యులు. చౌదరిగారు నిజమైన తెలుగుకవి. పల్లెసౌభాగ్యాన్ని చిత్రించే సిద్ధహస్తుడు. కవులలో చౌదరిగా రొక్కరే శృంగారముజోలికి వెళ్ళకుండా ఉత్తమకావ్యములను రచింపగల్గిరి. స్వభావముచేతనే వారు వీర కరుణ రసలుబ్ధులు. సర్వాంగసుందర మయిన చౌదరిగారి కవిత్వం చదువుతూఉంటే ప్రాణాలు లేచివస్తవి. వీరి తెలుగుపోకడలు వేమన్నను, తిక్కనను గూడ మఱిపిస్తూ ఉంటవి. వీరికందముల పరుగు అందుకోరానిది. చౌదరిగారు కలంపట్టినది మొదలు నేటివరకు

చేస్తున్న రచనలు ఎక్కడా జల్లిపొల్లులు లేక కండగలిగి రసనిర్భరము లగుట నాన్యతోదృష్టమని చెప్పాలి.

అని యింకను ఎన్నియో పురస్కారవచనములు పలికినారు. ఆంధ్ర వాగ్దేవిగుడిలో గణగణమని గంటలుమ్రోగించి, రావణాసురుని తాతిగుండెనుండి హేలగా భక్తిరసము పిండగలిగిన కోమల కవితామూర్తి కాటూరివారి పురస్కారముకంటే తనివిగొలుపునది వే తేమికలదు?

5. ఆత్మకథ - 1950

ఇది గాంధీగారి ఆత్మకథకు పద్యానువాదము

దీనిఁగూర్చి కట్టమంచివారి ఆమోదాభినందన సువిశాలప్రసంగములు ముందటి పుటలలో కలవుగదా! పునరుక్తి యేల! వారిదృష్టి కందినవస్తువుపయి ఇతరు లెవ్వరును చేయివేయఁ బనియుండదు.

6. ఉదయగానము - 1954

లబ్ధిరక్షణ మున్ననాఁడే ప్రాప్తలాభము సార్థకము గాన సిద్ధించిన రాష్ట్రము చెన్నుమీఱుతెన్నులు గాంచుఁడీ! యని తోడిసోదరుల కుపదేశించిన ఉపాయములతో నీతులతో నిండారి జాతిసమున్నతి సాధన మగు నుద్బోధముతో ఉదయించిన దీగ్రంథము.

దీనిని సమీక్షించిన శ్రీ పరుచూరి వేంకటసుందరవరదులు :-

“అభినవతిక్యగారి కవిత్వము స్పష్టముగ వాణీవరప్రసాదితము, స్వచ్ఛాంధ్రతాస్ఫోరకము. పరిణతభావ సముపేతము. ఆ నడకలోని హుందాతనము, పలుకులోని గంభీరత, పదప్రయోగము లోని జైచిత్యము వీరికావ్యముల కొకవిశిష్టత నొడఁగూర్చినవి. తెలుఁగునుడికారపుసాంపు, భావపుష్టికిఁదగిన భాషాసమృద్ధి వీరి సొమ్ము. వీరి కావ్యముల నెందుఁ జూచినను నిత్యసత్యములు కుప్పలు తిప్పలుగ చిప్పిలుచుండును. వీరు మాతృభాషాదేవిని మనోహర పద్యసుమములతో అర్చించి ధన్యులయినారు.”

అని ముద్దులొలుకు పలుకులతో తమ సుందరహృదయమును వెల్లడించినారు.

7. శబల - 1955

ఇదియు ‘పఠిగపంట’ వలె ‘సంక్రాంతి తలఁపులు’ మున్నగు వివిధములగు కమనీయ ప్రసంగములతో నిండిన ఖండకావ్యముల సంపుటము. ఇందు రచయితకు అప్పుడప్పు డొదవిన ఆదర్శకల్పములగు ననుభూతులు కావ్యరూపమున ఆవిష్కృతము లయినవి.

‘రాష్ట్రగానము’నకువలె దీనికిని శ్రీ విశ్వనాథవా రొక పీరిక వెలయించినారు. అందు “చౌదరిగారు నిర్దుష్టమయిన సుష్టుభాష వ్రాసెడి కొలదిమందిలో నొకరు. వీరిది మిక్కిలి సంప్రదాయ సిద్ధమయిన భాష. వీరి కవితాశక్తి శబ్దమును విడిచి చిందులుద్రొక్కదు. పాఠకుని విపరీతబుద్ధిమీఁద వీరి కవితాశక్తి ఆధారపడి లేదు. అందుచేతనే వీరి ‘అభినవతిక్కన’ బిరుదము సార్థకమైనది” అని తమ యాశయము వెలువరించినారు. మఱియు నిందలి ఖండఖండమును పరామర్శించి దాని దాని స్వస్వరూపకథనముతో నందలి గుణములు సప్రమోదముగా వెల్లడించి నారు. హృద్యమయిన పరామర్శము.

8. గీతాదర్శము - 1957

ఇది భగవద్గీత కనువాదము. ధర్మాభిలాషులకుఁగాని యితర కవులకు గీతానువాదసంకల్పమే యుదయింపదు. ఉదయించినను అనువాదకృతి సుకరము, సుసంగతము కానేరదు; కష్టసాధ్యము. ఆ క్షేత్రమును “ఈపని నాతలకుమించినదే - అయినను భారతీయమగు నా యాత్మ నా కవితాత్మ నిట్లు ప్రేచినది. ఎట్లో గట్టెక్కితిని.” అను రచయిత పలుకులే తెలుపుచున్నవి. ఇందు ఉపపాద్యము లగు గీతాధర్మములు గహనము లయ్యు ఏతడుపపాదన సహజసారశ్యముంబట్టి యాధర్మములెల్ల సామాన్యలకు సయితము సులభావబోధము లయినవి.

9. సర్వోదయగానము - 1960

మహాత్ముని యనుయాయులలోఁ బ్రథమగణ్యుఁడు, సకలకల్యాణోదయ సాధనమే ఏకైక లక్ష్యముగా నిరంతరము పరిశ్రమించు కరుణాకువు నగు వినోబా మహర్షి - యశ్రాంతయాత్రా ప్రసంగములు, సదుపదేశసమావేశములు, హృదయంగమములయిన గ్రామదానాది పవిత్ర సన్నివేశములు, ఎన్నియో యిందు విశదముగా ప్రదర్శితములు.

దీని పీఠికలో శ్రీరాళ్ళపల్లివారు -

సీతారామమూర్తిగారి కవిత స్వతంత్రమైన మాధుర్యసౌరభ్యములు వెదచల్లఁగలది. సౌలభ్య గాంభీర్యములు దానిమూలద్రవ్యములు. భావములు భావేముసీత్వరునివే యైనను వానిని జీవ రత్నములుగాఁ దీర్చి యందిచ్చినపుణ్యము సీతారామమూర్తిగారిది. దానిఫలము ననుభవించు భాగ్యము తెలుఁగువారిది. ఇట్టి లోకకల్యాణహేతువయిన కవితకు వలసిన భావనాబలము “ప్రజలమేలు గీళ్ళు బాల్గొను వారికే” లభింపఁగలది. కుక్షింభరులకు లభింపదు. వీరి ‘ఆత్మకథ’ మహాత్ముని ఆధ్యాత్మికప్రభును కన్నులుమిఱుమిట్లుగొలుపునట్లు చేయు మహేంద్రకవితారచన. శ్రీ గాంధీ వినోబాలయెడ వీరికిఁ గల భక్తి, వారినడవడియందుఁ గల ప్రతిపత్తి, వారి యుపదేశము లందుఁ గల ప్రపత్తి - ఇవి నిర్మలములై శ్రీ మూర్తిగారి కవిత వెన్ను వంగక నిటారుగా నిలఁ బడునట్లు చేసినవి.”

అని తమ హృదయము నావిష్కరించినారు.

బహుశ్రుతులు, పాండితీనిష్ఠాతులు, సాహితీరసికులు, కవితామర్మవిదులు, విమర్శకళా విహారులు, ప్రామాణికాగ్రగణ్యులు నగు శ్రీ రాళ్ళపల్లివారి హృదయము నుండి వెలువడిన యీ పలుకులు అపరిమేయ తృప్తికరములు.

10. తెనుఁగునీతి - 1956

ఇది భర్తృహరి నీతిశతకమునకు నిజమయిన తెలుఁగుసేత.

దీనికి 'విద్యాప్రవీణ' శ్రీ యార్లగడ్డ వేంకటసుబ్బారావుగారు 'తిలకరేఖ' దిద్దుచు - ఇక్కవి రచనలో మూలములోని శబ్దార్థములు గుణీభూతములై భావము ప్రాధాన్యము నార్జించుకొన్నది. తెనుఁగుఁదన మాద్యంతము కూలంకషమై జాలువాటినది. శైలి గభీరరమణీయము. కవితకు ప్రసాదగుణముతో పాటు జిగిబిగువులు హెచ్చు. కావ్య మామూలాగ్రము శోధించినను వ్యర్థపదము కలికమునకైనను గానరాదు. గీతికందము లీకవికిఁ బెంపుడు చిలుకలు. వానిని దాను వలచినట్లు పలికించును వివక్షితార్థ మసందర్భముగాఁ జెప్పుటలో నీకవి కనన్వయ మన్వయించును - అని పలికినారు. చక్కని పలుకులు, శతకరచనమునకు తగిన తిలకరచనము. శతకము నందలి గుణగణరూపమున కిది అచ్చమయిన ప్రతికృతి.

11. నేను - 1963

సాధారణ సామాజిక సందర్భములందును, శారీరక మానసిక ప్రవృత్తులందును, భాషా కవితాది విషయములందును బాల్యమునుండి తుమ్మలవారికిఁగల అభిరుచులు, అభిలాషములు, అనుభవములు, ఆసక్తులు, ఆదరములు మున్నగువానితో నిండిన తదాంతర రూపమెల్ల ఉన్నదున్నటులు సువిశదముగా నిందు ప్రతిబింబించును. తన్నుఁ దా నెఱుఁగుట అతృజ్ఞత. అద్దానిని యథాతథముగ లోకమునకు నివేదించుట ఆర్థవము. ఈ గుణములు రెండును శస్త్రములలో ప్రశస్తములు. నిజమునకు కోఁల హమ్మను జిజ్ఞాసయు, సోఁల హమ్మను వివేకమును గలుగుటకంటె వాంఛనీయమే లేదు.

ఈ కృతిలో బ్రదర్శితములైన భావములమొత్తమున "తెలియని దెంతో కలదని వలంతులకడ మస్తకమ్ము వంచెద" అను నీభావము సెబాసని యెల్లరును శ్లాఘింపఁదగినది.

12. పైరపంట - 1964

ఇది రచనము సాగింప సాగింప అనుభవపరిపాకము నొందిన కవిగారి జీవితపు టుత్తరార్థమున సంతరించిన మధురాతిమధురము లగు ఖండకావ్యముల సంపుటము. ఇందలివి నూతన లోకానుభవములు. మరలమరలఁ జదివించు మధురభావములు.

13. సమదర్శి - 1967

ఈకాలపువారిలో సుకవులు, సహృదయులు, సత్సంకల్పులు, సదాచారులు, పండితులు, మేధావులు, స్వాగ్ధరహితులు, దేశారాధకులు, ఉపకారపరులు, ఉచితవర్తనులు, ధర్మనిరతులు, త్యాగమూర్తులు - అని తమకు దోచిన కొందఱు మానసీయుల స్వరూపప్రశంస లిందు ప్రదర్శితములు. ఇట్టి మహనీయుల ఆదర్శప్రాయమగు గుణగణమును విశదీకరించుట భావికాల సమాజమునకు మేలిబాట చూపుట.

దీనికి 'ఆముఖము' రచించుచు శ్రీ నాగళ్ళ గురుప్రసాదరావు

“శ్రీ సీతారామమూర్తిగారు రాష్ట్రకవి. గాంధీకవి. సత్యాహింసలు వీరి కావ్యములందు వివిధ భూమికలతో గోచరించును. వీరిది యుగానుకూలమైన కవిత. వీరు మతాంతరవాదులకును సమకాలిక కవులకును జయకారములు పలుకు సమదర్శనులు. సహృదయులు, ధారాళమైన శయ్య, మాధుర్యముతోఁ గూడిన సౌలభ్యము, తెనుఁగుండనము - ఈమూఁడును వీరి కవితకు ముఖ్యలక్షణములు” అని కవియెడను కవితయెడను తమకుఁ గలిగిన సంతృప్తిని వెల్లడించినారు.

పండితవత్సలులు, పరిశీలనప్రవీణులు, భావుకశిఖామణులు, ప్రఖ్యాత కవిపుంగవులు ఇంత మంది సీతారామమూర్తిగారి కవితావిశిష్టతను ఇన్ని విధములఁ బ్రస్తావించియుండ ఇపు డీమహాత్మ్య కథలోని కవితారీతినిగూర్చి క్రొత్తగా నిఁకెవ్వరును దడవం బనిలేదు. కావున ఆయంశమున నేను మౌనమువహించుటకు అనువుచిక్కినది. దానిచే గురుశిష్యులనడుమ నుండఁదగిన ఔచిత్యమును దక్కినది. ఇక వేఱు విషయములంగూర్చి యింనుక ప్రసంగించుకొందము.

ఈ గ్రంథమున నితివృత్తము మహాత్ముని జీవితోత్తరభాగచరిత్రము. మహాత్మునిచరిత్ర లోకారాధ్యము, సర్వజనాదరణీయము, సంసేవ్యము, అనిమాత్రము విమర్శకులు రెడ్డిగారు పూర్వభాగమున వక్కాణించినారు. ఎందువల్ల లోకారాధ్యమో హేతువు నూహించుకొనుభారము మనపయి నునిచినారు. ఆ చరిత్రమునఁ గల ఉపదేశమహత్త్వమే దాని లోకారాధ్యతకుఁ గారణము. ఆ మహత్త్వ మెట్టిదందురా? ఎన్ని దేశములందుఁగాని, ఎట్టి ఘట్టములందుఁగాని, ఎన్ని పర్యాయములు గాని గాంధీగారు లోకమునకు బోధించినవి రెండేరెండు విషయములు. 1. సత్యము, 2. అహింస. - ‘సత్యాన్తాన్ని పరోధర్మః; అహింసాపరమోధర్మః’ అనునవి నేడే వెలువడిన క్రొత్తపలుకులు కావు. గాంధీగారు సృజించినవియుఁ గావు. ఎంతోకాలము నుండి ఎందఱో వల్లించుచున్నవే. అందఱు నెఱింగినవే. కాని ఇతరుల యుపదేశమునకును గాంధీ ప్రబోధములకును నంతర మెంతేని కలదు. ‘పరోపదేశ వేశాయాం సర్వే వ్యాసపరాశరాః’ అన్నట్లుగాక మున్ను తా నాచరించి పిమ్మట నితరులకు బోధించుట గాంధీగారి మార్గము. అందువల్లనే ఆతని ప్రబోధములు ప్రజల హృదయములను సూటిగా తాఁకఁగలవు. ఆచరణ దూరుల శుష్కవాక్యములు చెప్పుటదాటి లోనికి చొరఁబాటవు. ఇదీ భేదము. కావుననే గాంధీ ప్రబోధనములు లోకారాధ్యము లయినవి. ఆత్మమహత్త్వ మున్నవారుగాని ఆచరణపూర్వక

ప్రబోధనములకుఁ గడంగరు. కడంగను జాలరు. గాంధిగారిది వాగ్రూపబోధనము కన్న క్రియారూపప్రబోధన మధికము. ఆయనకుఁ గల భూతదయ అపారము. ఆ సమదర్శిత అవ్యాజము. ఆ సంకల్పబలము అసాధారణము. ఆ కార్యదీక్ష అచంచలము. ఆ చూపు అతి నిర్మలము. ఆ పలుకు అతిమధురము. ఆ శమప్రధానత ఆప్రతిమానము. ఆ యాస్తికత అతిగాఢము. ఆ యాత్మవిశ్వాసము అతిప్రబలము. ఆ దూరదర్శిత అపరిమేయము. ఇట్టి లోకోత్తర గుణములకెల్ల మూలమయిన ఆత్మమహత్త్వమునుబట్టియే గాంధిగారు మహాత్ములయినారు.

మనభాషలో మహాత్మశబ్దముతో పాటు మహానుభావులు, మహామహులు, మహాశయులు, మహోదయులు మున్నగు శబ్దములు వ్యవహారక్షణ్ణము లయినవి పెక్కులు గలవు గాని ‘మహాత్మ’ శబ్దముతో సరితూగని పద మొక్కటియు వానిలోఁగనరాదు. దీని తూనికయే వేటు. దీని బరువే వేటు. ఇది సాధారణ విశేషణ శబ్దముకాదు; బిరుదపదము. అట్లని వ్యక్తులుగాని, సంస్థలుగాని, సమాజములుగాని ఎదియో మోమోటకయి సభలుతీర్చి ప్రసాదించినది కాదు. లోకము స్వయముగా సంతరించుకొన్నది. లోచూపునఁ జూచినచో బిరుదమనుటయు పొసంగుమాట కాదు. సాధారణముగా బిరుదము లన్నవి ఏకవ్యక్తినియతముల కాక మఱికొందఱు కును అయ్యచి వర్తింపఁ జెల్లును. మహాత్మశబ్ద మట్టిది కాదు. ఇది గాంధీశబ్దమునకు పర్యాయ పదముగా, యోగరూఢముగా లోకమంతటను వ్యాప్తమయినది. ‘మహాత్మ’ అనుట చాలు. గాంధీ యనియే దాని కర్థము. ఈతని యాత్మమహత్త్వమును తఱచితఱచి ఎఱిగి యెఱిగి లోకమే కాలక్రమమున మహాత్ముఁ డని వ్యవహరింప సాగినది.

గాంధిగారి భూతదయాకుత అడుగడుగునను కానవచ్చును. చిన్నయసూరియమున ఏదో యొకసూత్రమున, ఏదో యొక వ్యాకణాంశమునకు లక్ష్యముగఁ జూపఁబడిన యొకవాక్యమున ఎప్పుడేని ఎవరేని అసాధారణ భూతదయాశీలు రున్నచో, వారికి వాచకముగా అనురూపమయినది ‘మహాత్మ’ శబ్దమునుండి! యనుసూచన మొందు గలదు.

“భూతదయాకు రగు మహాత్ములకు శ్రేయంబు గలుగును.”

భూతదయాపారవ్యమువల్లనే గాంధిగారికి రాష్ట్రసిద్ధిరూపముగా శ్రేయము గలుగుట మనకుఁ బ్రత్యక్షము.

ఆనాటి సూరిగారిసూచనమునకును, ఈనాటి ‘మహాత్మకథ’ శబ్దవ్యవహారమునకును యాదృచ్ఛికముగ నయినను ఇట్లు పొత్తుకుదురుట ముచ్చటగొలుపును. అది యటుండనిండు. వేఱొకమాట.

తుమ్మల సీతారామమూర్తి గారు ఈ ‘మహాత్మకథ’ రచింప నారంభించు తరుణమున గురుస్మరణ ముష్టిత మయినసందర్భమున నన్ను నిర్దేశించుచు “ఏపగిదిన్ భజించి నుతియించిన సీగురునప్పు దీర్తునా? అని తన్నుఁ దానే ప్రశ్నించుకొనుచు తమచింతను వెలిపుచ్చినారు. ఈ గురుజుణమును తీర్చుకొనుట యెటులో యనుచింత ఏకొంతో ఆయన కున్నట్లున్నది.

ఉందనిండు. మహాత్ముని సారస్వతాస్థానమున గురువిరహితంబుగాఁ గూరుచుండ నొల్లక కోరికోరి తదగ్రభాగమున (అవతారికారూపమున) నాకుఁగూడ నొకపీఠము నిట్లు పొందుపఱచుట గురుదక్షిణగా నామదికి భాసిల్లి 'కొంచెపాటి యాచార్యకమునకు ఇంతటి దక్షిణ స్వీకరించుటయా' యను సంకోచము నాకునుం గలదు. ఋణపడితినే యనుచింత ఆయనకు. - ఎక్కువ తీసికొనుచుంటినే యను సంకోచము నాకు. ఈ లెక్కల యెచ్చులొచ్చులు ఇప్పుడు తేలునవి కావు. ఎప్పటికిని తేలవేమో. మఱొకయంశము.

ఇక్కవి ఆస్తికుఁ డయ్యు తన కృతిసమర్పణ సందర్భములందు ఒక ప్రత్యేక దృష్టిగల వ్యక్తి.

గీ. ఈశ్వరుని జాటఁగా మర్చుఁ దెవఁడు? వీని, కైత కతఁ డుబ్బు ననుటయుఁ గల్గ; కాన హేమగిరికి వరాటిక నిచ్చినట్లై, నరుఁడు తనరచనమ్ము నీశ్వరున కిడుట.

అని భావించి కావ్యమే యననేల! “య ద్యత్ కర్మ కరోమి తత్త దఖిలం శమ్నో! త వారాధన” మ్మను నమ్మికతో తృప్తిపడి తనకృతిని దేనినిగాని భగవదంకితము సేయుటకు సంకల్పింపలేదు. ప్రకటితపూర్వములగు పదుమూఁడు కృతులును నరాంకితములే! ఆ నరులలో ధనాధ్యులకుఁ గాని ఉన్నతాధికారులకుఁగాని కృతు లర్పించి వారివలన ధనాదికమునో ఇతరోపకృతులనో వేఁడునట్టివాఁడు కాఁడు తుమ్మలకవి. కన్యాశుల్క మీయనకు రుచింపదు. ఎవరి దృష్టి వారిది. సమాజమున ప్రసిద్ధులై అప్రసిద్ధులై అనిగాని, పిన్నుల పెద్దలై అనిగాని భేదము గణింపక దేశహితకాముకు లగు గుణవంతుల నెంచియెంచి ఆగుణమునకు నుడుగరగా కృతు లర్పింపవలయు నని ఆదినుండి యీయన కోరిక. పూర్వరచితము లన్నిటికిని అట్టివారే కృతిపతులయి కృతికర్తకు ముదముగూర్చినారు. ప్రకృత మీ ‘మహాత్మకథ’ ను

ఆ. పడవవాఁడు మెత్తఁజడనినాఁ డుత్తుంగ, భంగభయద యైన గంగ నీడి
వీధిబడికిఁ జన్న వేళనే ప్రజలు నీ, గుండెబిగువు మెచ్చుకొనిరి శాస్త్రి!

‘మత్స్యతమున్ ‘మహాత్మకథ’ నీ కావ్యంబు నీకంకితం బొనరింతున్ - ఈపాలి నీకుఁగా కెవని కిచ్చెద - శాస్త్రిజీ! రమ్ము! కృతినందుకొ’ మ్మని గాంధిశిష్యులలో గణనీయుఁడయిన మహానీయునికి లాల్ బహద్దూర్ శాస్త్రికి సమర్పించుట సకలసంతృప్తి జనకమగు సంఘటనము. బంగరునకు పరిమళ మట్టినది.

రచయితతోనొక్కమాట :

మీరు మీ మొదటికృతి ‘ఆత్మార్పణ’మున “ప్రాచేతసుని రామాయణ రచనకుంబోలె నా యీచేతకు విషాదజనకమగు నిషాదచేష్టితమే మూలకారణ మని కృతినిర్మాణచోదకమగు సంఘటనము నుల్లేఖించుచు మాన్యులగు వాల్మీకులతో సాదృశ్యము తలచుకొనుచుంటినే, ఎవ్వరే నపహసించురేమో యని కొంత సంకోచము సూచించితిరి. జుష్టి యున్నదో లేదో!

నలువదేండ్లనాటిమాట. ఆయంశమున మీరు సంకోచింపఁ బనిలేదు. పెద్దలయెడనుండు పూజ్యభావముచే మీ కట్టి సంకోచము కలిగినదేకాని ఆ సాధ్యశ్యభావనవలన వాల్మీకుల కాపా దిల్లిన న్యూనత యేమియు నుండదు. ఇట్టిది పూజ్యపూజావ్యతిక్రమము కాదు. మిమ్మెఱిగిన లోక మీ యంశమున అన్యధా భావింపదు. అనాఁడు మీకు స్ఫురించిన ఆ సాధ్యశ్యముమాట యటుండ, 'రామాయణ' 'మహాత్మకథ' లకును, ఆ రెండిటికి రచయిత లగు మీ యిద్దఱకును నడుమ సాధ్యశ్య సాంగత్య రేఖలు మఱికొన్నియుఁ బొడకట్టుచున్నయవి.

రాముఁడు సకలసంసేవ్యుఁడు - గాంధీ లోకారాధ్యుఁడు. దానింబట్టి రచయితలు మీ యిద్దఱకును ఉత్తమనాయకలభమును తన్మూలకమగు సంతృప్తియు సమానము. కాఁగా ఈ యంశమునఁగూడ మీయిరువురకును సాధ్యశ్యము సమకూరినది.

మఱియు మీ మీ నాయకు లుభయులును అత్యంత సన్నిహితులు. వారి నాయకుఁడు రాముఁడు ఆరాధ్యుఁడు. మీ నాయకుఁడు ఆయనకు నిరంతరారాధకుఁడు. వారిద్దఱకు అట్టి సేవ్యసేవకబాంధవము, సంబంధము కుదురుపడినది.

మఱియు మీకును మీ గ్రంథనాయకునకును నడుమ మఱియొక వైచిత్రీ కలదు. రామ భక్తుఁడు గాంధీ - గాంధీభక్తుఁడు రాముఁడు. ఇది మఱింత విచిత్రము.

ఇట్టి సన్నివేశములు యాదృచ్ఛికముగ సంఘటిల్లుచుండును.

* * * * *

ఇక్ష్వాక్యుమునఁ గథాసరణి అనుసూతమయి ఆకర్షకమయి చదువరిని నడుమ నడుమ నాఁగనీదు. ఉత్తరోత్తర కథావగాహన కుతూహలమును తుదిదాఁక తగ్గనీదు. ఇది వీరరసో ల్బణము. కరుణరసాలవాలము. ఈ చరిత్రమునందలి పెక్కుఘట్టములు చదువరికి తన్మయత నొదవించును. మాటలు పెక్కు లేల! పటపట పండ్లు గొఱుకుచునో పదేపదే పొడముచున్న కన్నీరొత్తుకొనుచునో నేను జదివినఘట్టము లిందు పెక్కులు గలవు. ఉదాహృతికి నొండు రెండు ఘట్టములు చూపెదను.

జలియన్వాలాబాగుహత్యలు ఆంగ్లప్రభుత్వమువారి రాక్షసప్రవృత్తికి ప్రబల నిదర్శనములు. ఇవి దేశభక్తి పరాయణుల గుండెలలో చిచ్చు రగుల్పునట్టివి. సీతారామమూర్తిగారు వీనిని వర్ణించుతఱి ననుభవించినపరితాపమును పాఠకులకును పంచుచున్నారు. డయ్యరు సేనాని క్రౌర్యముం జాటు వేడివేడిపలుకులతో వీరి కవితాశక్తి యిచట నెట్లు తాండవించినదో చూడుఁడు.

శా. నిప్పుల్ క్రక్కుచు దూఁకి డయ్యరు చమూనేతృప్త మేపార నే
తప్పున్ గానని బాలవృద్ధశిశుకాంతారంగమౌ రచ్చపైఁ
గుప్పించెన్ గృపమాలి మృత్యుసఖముల్ ఘోరాగ్ని గోళచ్ఛటల్
తెప్పల్తెప్పలుగా శవంబు లన్యగల్గిం దేలి పరైవత్తంగన్.

మ. పదునార్వందలగుండ్లు ప్రేల్చే నపు డబ్బా! యింతదౌష్ట్యంబు క
న్నదియున్ విన్నది గాదుకాదు; పురుషుల్ నారీమణుల్ కొండికల్
ముడుకల్ వాలిరి నాల్గువంద; లింక నెమ్ములుల్ తొమ్ములున్ ద్రెయ్యటన్
దుదిప్రాణంబుల రెండువేలజన మత్తోటం బదెన్ జేద్దెన్. (పొరట 9)

ఈ పాంచాలదురంతములు కన్నులకుంగట్టునట్లుగా వీరు వర్ణించినవిధానము చదువరులను క్రోధసంతప్తులను జేయగలదు. తెల్లదొరతనముపట్ల నేడును రోత పుట్టింపగలదు. ఈ రచనమును పరికింపుడు.

శా. ముక్కోణంబులం గట్టికొట్టి వననంబుల్ విప్పి పుర్వుంబరెన్
దొక్కన్ బ్రాంకుట కాజ్జ పెట్టి సెలపోటుల్ గుప్పి క్రొన్నెత్తురుల్
నిక్కన్ వాల్కొరదాల మోంది విమతానీకంబు లుప్పొంగుచో
దిక్కుం గానక పొక్కె భారతనవిత్రీదేవి పంజాబునన్

ప. నెఱిగలవారిం బట్టుకొని నేరము సెప్పక పండ్లు తీవ్వనన్
గొఱుకుచుం గుప్పనూర్చిడికి గొడ్లనుబోలె బిగించి మేళముల్
మొరయ బజార్ల కీడ్చి నలుమూలలం ద్రిప్పిరి; దానం బోవ క
గ్గఱువలం ద్రొక్కి తాళములు కట్టిరి తుల్పులు పాకిదొడ్లకున్.

మ. మగవారిన్ వెలికంపి యంతిపురమున్ మల్లామడిం జేసి దుం
డగముల్ పెంచి పతివ్రతామణులం గట్టా! వీధికిం ద్రోసి వ
ల్వగమిన్ దుబ్బిరి, పంగంబెట్టి, రవలన్ వాక్రవ్వలే; నెట్టి నీ
చగతిన్ జొత్తురొ తన్మహాసురులు కాయం బూడ్చి దుశ్శాసనుల్. (పొరటలు 10, 11, 12)

తుమ్మలవారు కన్నెగంటిహనుమంతు - వీరమరణమును వర్ణించుచున్నారు. హనుమంతు పల్నాటిరైతులకు నాయకుడు. ఈరైతులు పుల్లరిగట్టుట మానిరి. ఈ తిరుగుపాటునుగూర్చి విచారింప నుపమండలాధికారి హనుమంతును బిలిపించెను. వచ్చుచున్న హనుమంతును పోలీసుపెద్ద అల్లంతదూరమునం జూచి.

ఆ. అతడె కన్నెగంటి హనుమంతు, మనపర్వు, పడటంగల్పుచున్న పలువ యతడె
చంపవలయు వాని జంకకుం డనుచు ము, పుండ్రబంట్లతోడ బలసె నతని.

క. టప టప మని నల్లెనలన్, దుపాకిగొట్టములు మ్రోసె దుర్భరకీలా
విపదాకుంచితవపువై, విపులాస్థలిం గన్నెగంటివీరుం దొరగన్. (పొరట 47)


అసువులువీడుచున్న ఆ పల్నాటివీరుడు పోలీసునాయకుని చూచి అన్న మాటలు కవిగారి భావావేశమునకు, సన్నివేశ వర్ణనచాతుర్యమునకు నికషోపలములు. ఈ క్రింది పంక్తులను జదువుడు.

మం. ఓరిదురాత్మ! నీయుదు టెన్నినాళ్ళు, నిలుచుం? గర్షకులు కన్సిప్పి రీనాడు
 కార్మికుల్ తమపాలికర్తవ్య మెఱిగి, రెదిరించి రేల్బడి నెద జంకులేక
 కిగ్గాడి! నీకు నెంగిలికూడు వెట్టు, తెల్లవాఁ డీ ధరిత్రిని గుల్కొ డికను
 సాగదురా! వానిశాసనం బిచట, మాకాంపుబిడ్డ లీమహి నేలంగలరు
 మాకూలివెడ్డ లీమహి దిద్దంగలరు, మారాజ్య మింక వచ్చు మాపెంపు వచ్చు
 మాగాంధిజెందాకు మహిమమ్ము వచ్చు, నీచుందా! పొంగకు! నిలువనిమేని
 కొఱకు నే విలపింప గోరంతయైన, దేశంజునకు సముద్దీప్తి రావింప
 నాయన్న లీపలనాటిహంవీరు, లెందతో తనువూడ్చి రేగిరి దివికి
 నచ్చహాకీర్తికి నధిపతులైరి, కవిశేఖరులమెప్పు గాంచి రటంచు
 నెఱ్ఱటోపివాని నెదిరించి పల్కి, దీనదృక్కులం దన్నుం దిలకించుజనుల
 కదలరా దదలరా దరి నీయరాదు, సాగింపవలె మీరు శాంతిసంగరము
 పల్నాటిమగంజిమిన్ బ్రదికింపవలయుం, దెలుంగుదేశంపుంగీర్తిని నిల్పవలయు
 నాయకునకు లొంగి నదతేరవలయు, జయమందవలె నని సందేశ మొసంగి
 దగతోడ మరణవేదనతోడ రెండు, జాములపాటు వేసారి వేసారి
 యుక్కుటా! కనుమూసె నంతం బల్నాటి, కడిమికి నెఱపాడు కనెగంటిజోడు. (పొరటలు 47, 48)

సీతారామమూర్తిగారు కావ్యశిల్పరహస్యములను అకళించుకొన్న కవి. కావుననే యీ
 కావ్యమునందు ప్రకరణోచితమైన భాష మనకుం గోచరించును. మహాత్ముడు క్షామపీడితమైన
 వంగభూమిని దర్శింప వచ్చుచున్నాడు. ఆనాడు ఆదేశ మనుభవించుచున్న దుర్భరదుర్దశలను
 కవిగా రెట్లు వర్ణించుచున్నారో చూడుడు.

గీ. అది దురాశాపిశాచీ సమర్చన ప్ర, భూత సవన బృహద్భానుహేతివదన
 హంత దయాధర్ములకు, నరాకృతినివిష్ట, దుష్టరక్షస్సులకు, జగద్ధామకేతు
 వులకు, గేతువులకు, వణిక్కులకు నిలయ-, మది నిరంకుశక్షామ దురంతదుర్భ
 రాగ్రహవేశ వికటాట్టహాస జవన, గమనవిన్యాసముల కసంఖ్యాత సాధు
 మానవీ మానవచ్చటా ప్రాణమాన, రాశి బలివోయినట్టి నిర్భాగ్య దేశ -
 మది మహాభూతవేతాళమదవతీప, రంపరా రూక్షాగ్ధ నిర్మల ప్రభా స
 ముజ్జులద్దంత్తమై మృత్యు వుగ్రదీర్ఘ జిహ్వా లార్చుచు వాహళిచేసినట్టి
 రంగ - మది మదిం గరంగించు వంగభూమి. (పొరట 261)

మఱియొకమాట - మహాత్ముని వ్యక్తిత్వమును ఎందతో వర్ణించిరి. వర్ణించుచున్నారు. కాని
 సీతారామమూర్తిగారివలె అపురుషోత్తముని - అంతరవిభూతిని సందర్శించి చాటినవారు పెక్కుండు
 కానరాదు. ఈమాట కీపద్యమే తారాణము.



శబ్దశాస్త్రాది లక్షణ సంప్రదాయ
మెవ్వఁ డెఱిఁగించె నాకు నయ్యిద్ధచరితుఁ
బ్రస్తుతించెదఁ బుంభావ పద్మజాత
రమణి దువ్వారి వేంకటరమణశాస్త్రి

సీ. ఉత్తమవాగ్మి నా నొప్పారె నురక గ, ర్జించియా కాదు వర్జించి నుదులు
అతిలోకబల సమంచితుఁ డయ్యెఁ గండలు, పెంచియా కాదలయించి యొడలు
చిరజయశ్రీధురంధరుఁ డయ్యె రిపుల ఖం, దించియా కాదు పండించి కృపలు
అమృతత్వ మందె యాగము లాచరించియా, కాదు నిష్కామయోగము వరించి
యతఁడు సామాన్యఁడెట్లు? వీరత కపూర్వ, జీవములు వోసి వాసిదెచ్చినమహాత్ముఁ;
డతనినదచిన బాటలయందు నడిచి, పందయును విక్రమక్రమాస్పండుఁ డయ్యె. (పొరట5)

తుమ్మలవారి వృత్తున్నత యీ కావ్యమునందు బహుధా కన్పట్టును.

‘అసలుకంటెను వడ్డి ముద్దయినయట్లు’
‘తానా యనినంతనె తందానా యనినట్లు’
‘పాము చావనియట్లు బడిత విఱుగనియట్లు’
‘మఖను బుట్టి పుబ్బ మణఁగిన దన్నట్లు’

మున్నగులోకోక్తు లిందు ప్రాయికంబుగాఁ గలవు. లోకోక్తు లన్నవి ఏయొక్కరును పనిఁ బూని రచించునవి కావు. లోకవ్యవహారమున భాషాసమష్టిలో భావవిశేషస్ఫోరకములుగా అసంలక్ష్య నిష్పత్తిక్రమములయి కాలక్రమమున తమంతఁ దాము రూపొందునవి. వీనికి లోకమే రచయిత. ఇవి భాషాసౌందర్యమును, భావసౌలభ్యమును సమకూర్చును. తరుణస్ఫురణము కలవారి కృతులయందె యిట్టివానికి ప్రాయికప్రవేశము. మఱియు;

‘చేపడ వెన్నెడును వెతలఁజెందక జయములే’
‘ఎట్లుపలికిన విత యానె ఋషివచస్సు’
‘చదువు కతము గాదు సద్గుణమ్ములకు’
‘ఎల్ల కాలము కష్టము లెదురలేవు’

మున్నగు నర్థాంతరన్యాసములు పెక్కులు ఇక్కావ్యమున సుసంగతమలయి శోభాధాయకము లయినవి. ఇంతేకాక

అంగవింతు - వింగడించు - వీనుమిగులు - సవి - ఇల్లి - రువ్వ - నిగ్గుట - వార్పుట - మున్నగు మఱుంగువడిన తెలుఁగు పదములను, ఇటులే అస్తుంకృతి - జెపవస్తము - గ్రామైకరాత్రము - నైకలేఖములు - మున్నగు ప్రౌఢిగల సంస్కృత శబ్దములను బహుళముగాఁ బ్రయోగించుటలో నిక్కవికిఁ బ్రీతి మిక్కుటము. ఇది పాండితీప్రకటనమునకుఁ గాదు. భాషలోని పదజాలమెల్ల ప్రచురప్రచారవిలసితము కావలయు నని యీయన కొక కుతూహలము.

మఱియు నేఁటి శిష్టవ్యవహారమున క్షణములయిన జైలు - రైలు - మొదలగు అన్యదేశ్యము లకు వీరు అంద్రలక్షణసంస్కారము గావించి వానిని నిశ్శంకముగ వాడుట యిక్కావ్యమునఁ బ్రచురముగాఁ గానంబడును.

“ఆదరింతు వీని నన్యదేశ్యము లైనఁ
బెఱలఁ జూచి బాసపెంపు వలచి”

అని వీనిని బ్రయోగించుట తన కభీష్ట మని ఆయనయే నేను’ లో స్పష్టపఱచిరి. సంస్కృత ప్రాకృతములనుండివలె తక్కిన ఏభాషనుండియైన మనభాషలోఁ జొచ్చి నిలుకడ గాంచిన శబ్దములను తత్సమతద్భవ రూపమున మనము గ్రహించి ప్రయోగించుట అపచారముగాదు. అది భాషావృద్ధికి మార్గమగుటయు యథార్థము. రైలు, రోడ్డు మున్నగువానిని యథాతథముగఁ బరిగ్రహింపక అట్టివాని నాంధ్రీకరించుటకో, సంస్కృతీకరించుటకో యత్నించుటకంటె భాషకు అపాయము, వికారము, హాని, హింస వేతొకటి లేదు.

మఱియు నీయన పదప్రయోగవిషయమున అతిజాగరూకులు. మిక్కిలి శ్రద్ధాళువులు. నియమనిష్ఠులు లేకుండ, సాధ్యసాధువిచారము లేకుండ, లక్షణపరిశీలనము లేకుండ, సంప్రదాయగౌరవము లేకుండ ఎవరిదారివారిదే యని యధేచ్ఛముగాఁ బ్రయోగించు సోమరుల కోవకుఁ జెందినవారు కారు. భారతాది ప్రామాణికగ్రంథములను లోచూపులతోఁ బలుమాఱు పరికించుకొనుచు, అటు ప్రయోగపరిపాటికిని, ఇటు లక్షణనియతికిని నూటికి నూఱుపాళ్ళును లోపడుచు ఏపదము నయిన నిదానముగాఁ బ్రయోగించు దృష్టియు, నభ్యాసమును గలవారు.

సంక్షిప్తముగ రచింపఁదలంచి యుపక్రమించిన యవతారిక యిప్పటికే యించుక దీర్ఘమయిన ట్లున్నది. ఇంక ముగింతును. అప్పుల కొక్కమాట :-

‘మహాత్మకథ’ రసవంతమయిన రమణీయకావ్యము. అందున్నది సచ్చరిత్ర, సజ్జనగాథ, సంసారవిషవృక్షమునకు రెండుఫలము లమృతతుల్యముల. కావ్యామృత రసపాన మొకటి, సజ్జనసంగతి యొకటి. ఈకావ్యమువలన ఆఫలములు రెండును సులభములు కాఁగలవు.

అందుకొని యాస్వాదింపుఁడు

ఆనందింపుఁడు.

-దువ్వూరి వేంకటరమణశాస్త్రి

విషయసూచిక

పొరట

సత్కృతి

i-viii

కృత్యాది

1

మొదటి భాగము

1919	- రౌలటు చట్టము	7
	జలియన్‌వాలాబాగు హత్యలు	9
	గాంధీ మున్నగువారు పంజాబు పడిన బాధలరయుట	13
	అమృతసరము - కాంగ్రెసు	15
	మహాత్ముని తీర్మానము నెగ్గుట	16
	ఖిలాఫత్తు సమస్యపట్ల నాంగ్లేయు లెగ్గు సేయుట	17
1920	- మహమ్మదీయులు తమవేదనను లండనులో వెలువరించుట	20
	గాంధీ నిర్ణయము లోకమాన్యుని కిష్టముకాకుండుట	23
	తిలక్ నిర్యాణము	23
	ఖిలాఫత్తు సభలో నిరాకరణ మంగీకృతమగుట	24
	మహాత్ముడు నిరాకరణపద్ధతి బోధించుట	24
	కలకత్తాలో ప్రత్యేకమగు కాంగ్రెసుసమావేశము	26
	కాంగ్రెసువారు శాసనసభలను బహిష్కరించుట	29
	నాగపురి కాంగ్రెసు మహాసభ - గాంధీవిజయము	30
1921	- మహాత్ముని సాహాయ్య నిరాకరణ ప్రచారము	33
	దొరతనమువారి నిర్బంధవిధానము	35
	బెజవాడలో కాంగ్రెసుసంఘ సమావేశము	36
	మహాత్ముడు డాండ్రదేశమునక బర్హటించుట	38
	కాంగ్రెసువిజయముగని ప్రభుత్వమువారు కలంగుట	40
	మహాత్ముడు విదేశవస్త్రములక గాల్చుట	42
	కరాచీ యుపన్యాసము	45
	పల్నాటివారు పుల్లరిచట్టము నెదిరించుట	46
	కన్నెగంటి హనుమంతు వీరమరణము	47
	చీరాల పేరాల సత్యాగ్రహము	49
	కానాటు ప్రభువురాక - అల్లరులు	51
	అహమ్మదాబాదు కాంగ్రెసు	53

1922	- సర్వపక్ష మహాసభ	56
	బార్డోలిలో శాసనోల్లంఘనము సాగింతునని బాపూ వైస్రాయికి లేఖవ్రాత	57
	చౌరీచౌరా దుండగములు - బాపూవేదన	58
	పెదనందిపాడు - పన్నుల నిరాకరణము	60
	శాసనోల్లంఘనమాఁగుటచే దేశము కలఁగుట	62
	మహాత్ముఁడు తన్నుఁబట్టినపుడు ప్రజలుండఁదగిన తీరు తెల్పుట	64
	మహాత్ముని దొరతనమువారు నిర్బంధించుట	65
	వైష్ణవగేయము	65
	మహాత్ముని వాఙ్మూలము	67
	న్యాయమూర్తి మహాత్మునకు శిక్షవిధించుట	72
	బాపూ చెఱకేగుతఱిఁ బ్రజలకిచ్చిన సందేశము	73
	స్వరాజ్యపక్ష మవతరించుట	75
1923	- కాకినాడ - కాంగ్రెసు మహాసభ	76
	నాగపుర సత్యాగ్రహము	77
1924	- మహాత్మునకు శస్త్రచికిత్స - విడుదల	78
	అల్లూరి సీతారామరాజు	80
	బెల్గాముకాంగ్రెసు - గాంధీ యాజమాన్యము	84
1925	- చిత్తరంజనదాసు నిర్యాణము	86
	సేన్ గుప్త స్వరాజ్యపక్ష నాయకుఁడగుట	87
	కాన్పూరు కాంగ్రెసు	88
1926	- గౌహతీ కాంగ్రెసు	90
1927	- సైమన్ బృంద మేర్పడుట	91
	మహాత్ముఁడు కావించిన ధర్మోపదేశము	92
	చెన్నపురి కాంగ్రెసు - అస్సారీ యాజమాన్యము	93
	గుజరీవఱదలు - కాంగ్రెసువారిసేవ	94
1928	- సైమనువర్గమును దేశము బహిష్కరించుట	96
	టంగుటూరి ప్రకాశము - వీరోచితచర్య	98
	సర్వపక్షసభవారి నివేదిక	98
	బార్డోలీరైతులు పన్నులు చెల్లింపమి	99
	కలకత్తా కాంగ్రెసు - సంపూర్ణ స్వాతంత్ర్యచర్య	101

1929 -	బాపూ విదేశవస్త్రములఁగాల్చి శిక్షితుఁడగుట	102
	ఖద్దరునిధికి మహాత్ముఁ డాంధ్రదేశమున సంచరించుట	102
	మాగ్దనాల్లా ప్రధానమంత్రియగుట - భారతీయ సమస్యలసమీక్ష	103
	ఆంగ్లమిత్రులధోరణి - బాపూ సమాధానము	104
	లాహోరు కాంగ్రెసు - జవహర్లాలు యాజమాన్యము	106
	సంపూర్ణ స్వాతంత్ర్యమే కాంగ్రెసువారి లక్ష్యము	108
	రెండవ భాగము	
1930 -	లవణశాసనధిక్కారమునుగూర్చి బాపూ వైస్రాయికి లేఖవ్రాయుట	110
	మహాత్ముఁ డుప్పుచట్టమును ద్రోయ సిద్ధపడుట	115
	పటేలు బార్డోలీప్రజల నని కాయత్తపఱచుట	117
	మహాత్ముని సత్యాగ్రహ ప్రస్థానము	119
	మహాత్ముఁడు దండికిఁజేరుట	123
	మహాత్ముఁడు లవణశాసనమును ధిక్కరించుట	124
	తెలుఁగువారి యుప్పు సత్యాగ్రహము	125
	దొరతనమువారు సత్యాగ్రహులపై లాఠీలు, తుపాకులు పఱపుట	126
	ఉప్పుఁగొటారు లాక్రమింతునని బాపూ వైస్రాయికి లేఖవ్రాత	130
	గాంధీని నిర్బంధించుట - పలువురు దీనిందెగడుట	132
	పికెటింగు విజృంభించుట	137
	సరిహద్దుగాంధీ యహింసాదీక్ష	137
	దొరతనమువారి దారుణచర్యలు	138
	లాటీదెబ్బలతోఁ బలువురు నలిసలియగుట	139
	సీమసర్కారు కాంగ్రెసుతో రాయబారము లారంభించుట	140
1931 -	మోతీలాల్ నిర్యాణము - బాపూవేదన	143
	గాంధీ - ఇర్విన్ సంచి	145
	సంచిపట్ల బాపూ సందేశము	146
	కరాచీ కాంగ్రెసు - పటేలు యాజమాన్యము	150
	గణేశశంకరుని వీరమరణమును కాంగ్రెసు వారభినందించుట	152
	కరాచీ కాంగ్రెసు నిర్ణయించిన ప్రధానపౌరస్వత్వములు	153
	తోట నరసయ్య మగఁటిమి	155
	రాజమహేంద్రవరము - జెండాస్థీడరు	156
	సర్వపక్షసభ - మహాత్ముని గంభీర ప్రసంగము	159
	సాంఘిక సమస్యను బాపూ ఖండించుట	163
	మహాత్ముఁడు భగవత్తత్వమును బ్రవచించుట	165
	బాపూ భారతోర్వికిరాక - దేశమల్లకల్లోలముగానుంట్	169
	దేశపరిస్థితులఁ గూర్చి వైస్రాయికి గాంధీకి నడిచిన తంత్రీవార్తలు	171


1932	- మరల శాసనతిరస్కృతి - తీవ్రశిక్షలు	178
	విపరీతపరిస్థితులలో ఢిల్లీ కాంగ్రెసు	183
	గుంటూరిలో, తెనాలిలో నిషేధాజ్ఞలనడుమం గాంగ్రెసుసభలు	183
	సాంఘికసమస్యను మహాత్ముడెదుర్కొనుట	184
	మహాత్ముని యెల్లలేనియిల్లి	193
	గాంధీ యుపవాసముచేఁ బ్రజలు, ప్రభుత్వము కన్నువిచ్చుట	196
	‘హరిజన’ పత్రికావతరణము	197
1933	- అసాధారణ శాసనములు - కలకత్తా కాంగ్రెసు	198
	వ్యష్టి సత్యాగ్రహము - మహాత్మునిచెఱ, విడుదల	204
	బాపూ సేవాగ్రామమునఁ దిరపడుట	205
	బాపూ హరిజనయాత్ర - సవర్ణుల కుపదేశము	206
	మహాత్ముడు కావూరిలో వినయాశ్రయమును బ్రారంభించుట	207
1934	- బీహారు భూకంపము - మహాత్మునిసేవ	209
	శాసనసభా ప్రవేశయగము	211
1935	- కాంగ్రెసు సభ్యత్వముమాని మహాత్ముడు గ్రామపరిశ్రమసంఘము నేర్పఱుచుట	212
1936	- లక్నో కాంగ్రెసు	213
1937	- ఎన్నికలు - కాంగ్రెసు గెల్పు	214
1938	- కాంగ్రెసుమంత్రుల పరిపాలన	216
1939	- ద్వితీయ ప్రపంచయుద్ధము - కాంగ్రెసువారు సాయపడమి	218
	మూడవ భాగము	
1940	- రామఘర్ కాంగ్రెసు - శాసనోల్లంఘన నిర్ణయము	221
	వ్యష్టిసత్యాగ్రహము వినోబాతోఁ బ్రారంభమగుట	226
1941	- జపాన్ సేనల విజృంభణము	226
1942	- క్రిష్ణరాయబారము	227
	క్విట్ ఇండియా	228
	మహాదేవదేశాయి నిర్యాణము	229
	దేశదుర్దశనుగూర్చి బాపూ వైస్రాయికి వ్రాత	230
	లిన్లిత్ గోధోరణి సైరింపలేక గాంధీ పస్తుపూనుట	231
1943	- రాజాజీ దేశవిభజన దృష్టి	232
1944	- కస్తూరిబాయి నిర్యాణము	233
	చలిజ్వరమునకుఁ జిక్కిన గాంధీకిఁ గారావిముక్తి	234
	సుభాష్చంద్రబోసు వీరగాథ	236
	దేశాయి వర్గంతి	242

1945 -	ప్రపంచసమరము ముగియుచున్నది	251
	సిమ్లా రాజకీయగోష్ఠి	253
	సవర్ణ వివాహమున హరిజనపురోహితుడు	256
	క్షామపీడంబడిన వంగదేశమున బాపూ పర్యటనము	260
	మహాత్ముని పాదధూళితెమ్ము!	261
1946 -	ఆంగ్లమంత్రిత్రయము భారతరాజ్యాంగ చర్చకై వచ్చుట	271
	స్వతంత్రభారతసేనపై నభియోగము	273
	మంత్రిత్రయమువారి తీర్పు	275
	బాపూజీ హత్యకొక పన్నాగము	277
	జాతీయ మంత్రివర్గమునుగూర్చి కాంగ్రెసు - లీగులధోరణి	277
	నెహ్రూ నాయకత్వమున జాతీయప్రభుత్వము	278
	లీగువారి ప్రత్యక్షచర్యతో బంగాళమున రక్తప్రవాహములు	279
	నౌకాలీ దుండగములువిని మహాత్ముడు వగచుట	282
	లీగుమంత్రులు జాతీయ ప్రభుత్వమునఁ జేరుట	283
	మహాత్ముఁ డార్థవంగమునకు రాక	285

నాల్గవ భాగము

	బీహారునం దల్లరులుసాగుట విని బాపూ తిండికోత	286
	బాపూ నౌకాలీయాత్ర	287
	బాపూ దుండగీంద్రు ముస్లిములకు హితవు సెప్పుట	287
	బాపూ తనదళముంజీల్చి తాను శ్రీరామపురికేగుట	291
	ప్రార్థనసభలో బాపూ పల్కిన సూక్తులు	296
	ఒక మహిళ నవమానించినవానికి వింతశిక్ష	298
1947 -	బాపూయాత్రనుగూర్చి మనూగాంధీ వివరణము	304
	మహాత్ముడు పాదరక్షలు మానుట	307
	బాపూ ముస్లిములరాణివాసమున కాహూతుడగుట	312
	బాపూ సబ్బుబిళ్ళను మఱచిన మనూగాంధీకిశిక్ష	312
	అమ్మస్పలామ్ నిరశనదీక్ష	315
	మహాత్మున కొక యపవాదము	318
	మహాత్ముని బీహారుయాత్ర	319
	బీహారు దుండగములకుఁ గారణములు	326
	దుండగీంద్రు మహాత్మునిముందు సిగ్గిల్లుట	329
	గవూర్ఖాన్ చాటిన విశ్వప్రేమ	330
	పాంచాలమున దుండగములు సాగుట	335

రాజప్రతినిధి కోర్కెపై బాపూ హస్తినకుంగదలుట	340
ధిల్లీలోజరిగిన యాసియాసభకు మహాత్ముని యుపదేశము	341
గాంధీ వేణు - కాంగ్రెసు వేణు	343
గుడిలో ఖురాను చదువకుము	344
నన్ను జంపునపుడును రామనామమే పల్కెద	347
ధిల్లీనుండి పాట్నాకు	347
పాట్నానుండి ధిల్లీ - పాకీవాడకు	348
దేశవిభజనమునకు బాదుషాఖాను వగచుట	349
గఘార్ఖానునకు బాపూ ధైర్యము సెప్పుట	352
రానున్న చీకటి చూడఁజాలను	353
వేవెలు నూత్నరాజ్యాంగ ప్రణాళికను వెలువరించుట	354
సామ్యవాదులతో మహాత్మునిగోష్ఠి	356
కాంగ్రెసిక నేమిసేయును?	357
సుహ్రవర్ధి కోర్కెపై మహాత్ముడు కలకత్తాను గాచుట	359
స్వాతంత్ర్యదినము - మహాత్ముని యుపవాసము	362
ధిల్లీలో మంటలు రేగినవి	365
మహాత్ముడు హస్తినలో శాంతికి బడలుట	365
ధిల్లీలో బాపూజయంతి	366
బాపూ మతమైత్రి కొనర్చిన మహోపదేశము	368
1948 - మహాత్ముని గుండెలో ముల్లు నాటుకొన్నది	373
బాపూ ప్రాయోపవేశము పూనుట	374
మహాత్మునిసభలో బాంబుప్రేలుట	379
నాకుఁ బోలీసులకాపు వలదు	380
దుర్దినము వచ్చినది	383
రామ! రామ!	385
..... తరువాత (అమరజ్యోతి)	387
సాయపడిన గ్రంథములు - గ్రంథకర్తలు	395



సత్కృతి

- క. మాతృమహీవైభవ సం, ధాతృ మహావీరధర్మతత్పర! గాంధీ
చౌత్రవర! శాంతిరణమఖ, హోతృమణీ! లాల్ బహద్దూ! శౌచఖనీ! 1
- శా. లోకం బంతయు మాది మాది యనుచున్ లోభానువిద్వాశయుల్
పాకీస్థానమువార బుద్ధతి వెలార్చున్ ధీరతా వీరతా
శ్రీ క్రేళ్లుబ్బి పరాక్రమించి సమరస్థేయుండవై శాత్రవ
ప్రాకారమ్ముల మూలబంధము లగల్పన్ నీక చెల్లెన్ గృతీ! 2
- శా. పాకీస్థానమె కాదు దానికి విషత్పారక్రమం బూండుచున్
దోంకాడించు పెకింగుచిల్వయును నీ దుర్వారవిక్రాంతి రే
భాకార్మశ్యము గాంచి వంచె ఫణ; మల్మంగొన్న హిందూర్విపై
దూకం జాలుమగందు లేడని ప్రజల్ తోషింప ఘోషించితే! 3
- ఉ. నీవొకపొట్టివాండ వని ని న్నదలించుట కేండ్లుపూండ్లునున్
గావలెనా? యటం చయుబుఖాను తలంచి తుపాకి నెత్త నా
చేవ నెఱుంగవో యని హసించుచు మెల్లన సాంగిసాంగి తా
రావసంధమ్ము దాంటితి వజ్రాండకటాహము ప్రయ్యవాఱంగన్. 4
- శా. ఓజన్ దక్కి పురావధుల్ కడచి యేవోతంత్రముల్ పన్ని మా
పౌంజున్ బోరికి రెచ్చగొట్టు చయినాపాషండు దాపన్నుడై
యాజిం గూలిన గుంటకే నొసంగ నార్యక్షోణి జో, టన్న శ్రీ
రాజేంద్రుండును నీవు నొక్క తెగవారా! చాంగురే! శాస్త్రిజీ! 5
- మ. జవహర్లా లతిలోకశక్తులం బ్రశంసాపాత్రుం డయ్యున్ రణ
వ్యవసాయం బన డయ్యుచుంటకతనన్ వైరుల్ నిరాఘాటులై
యవనిం దోచిరి నాడు; నేడు నిరవద్యక్షాత్రరోచిర్యూ
జవసంజాతుండ వీవు నేత వగుటన్ స్రగ్గెన్ దదాటోపముల్. 6
- చ. కృతమతి జవ్వరుండు పదునెన్నిదియేండ్లు ప్రధానమంత్రిగా
జతనము లెన్నియో సలిపి సల్పి గడింపనిపేరు పెంపు సం
దితివటె! సార్థవత్సరము నిండియు నిండకమున్నె శాత్రవ
ప్రతతి నెదిర్చి కీ లెఱింగి వాతలుపెట్టి మనీషిసత్తమా! 7

- ఉ. నమ్మంగరానిపాలనుని నమ్మ వహంత నెఱుంగ వార్త తో
కమ్మును గుస్తరించెదవు కాంపులగోడు గణింతు వుక్తులం
జిమ్మక చేత కొగ్గెదవు సింగపుంబీటను జాంప నొక్కచం
దమ్మునఁ జూడనేర్తువు సదాతనకీర్తిని నీవు శాస్త్రిజీ! 8
- ఉ. ఎల్లరపెంపు నియ్యకొనుటే తనపెం పను ధర్మసూత్రమున్
బల్లెలవారు నేర్పవలెఁ జౌరుల కందువు; గ్రామజీవికిన్
దల్లడపాటు రామి మనధాత్రికి రక్ష యటందు; వార! నీ
యుల్లము జాతిజీవనపు టోరలు కన్నది విద్వద్గ్రణీ! 9
- గీ. అర్ధికంబగునవరింత కారటించు, దొరతనము తాళి వెనుక ముం దరయవలయు
ప్రాతఁక్రొత్తలతో జతపడినమార్పె, సైఁచుఁ బ్రజ యన్న నీ మనీషను గణింతు. 10
- ఉ. గీతకు నీ వుదాహృతివి కృష్ణుఁడు దిద్దినక్రీడి వీవు నీ
చేతము మోహపుందెరలఁ జీల్చి స్వధర్మము నాదరించి శీ
తాతప సౌక్యసంకట జయాపజయమ్ముల భేద మెంచమిన్
బ్రీతమనస్కుడై హరి వరించె భవద్రధసారథిత్వమున్ 11
- అ. ఈశ్వరానుభూతి కీవు నోచితివి నీ, వ్రేఁగునెల్ల నిడితి వేల్పుమిఁద
వెఱపు నిన్నుఁ గదియ వెఱచె బహద్దరూ! వలచి నిలిచె నీదువలన గెలుపు. 12
- క. నిండింపరానికోరిక, లండలుగా నెగసి రేసి యాసురశక్తిన్
దీండ్రించు వారిబింకము, గండిపడెన్ నీదుమ్రోల గగ్గోలుపడెన్. 13
- క. అదిగెల్చితి మిది గెల్చెద, మెదు రెవ్వరు కలరు మాకు నిమ్మహి నొకటన్
గొదలేనివార మను దు, ర్మదు లెల్లిదు లైరి నిన్ను మార్కొని శాస్త్రి! 14
- చ. ఇంక నొకవేయివత్సరము లేగెడుదాఁక నశింప వీధరి
త్రికి నిపు డీవు నేర్చినవిత్తీర్ణియు శౌర్యము నైకమత్యమున్;
తికమకలాదుచున్ భారతదేశము దిక్కులుచూచువేళ నా
యకపద మంది మందిహృదయమ్ము నలర్చితివా! బహద్దరూ! 15
- ఉ. చక్కదనమ్ములేదు, సడిసన్న బి.యే. మొదలైన పట్టముల్
దక్కను లేదు, లేదు ధనధాన్యపటుత్వము నీకు; నైన నీ
వెక్కినపీఠ మిమ్మహి మహీయ మహో! నినుఁ జేరినట్టి యీ
పెక్కువ చొక్కపుంబ్రదుకు పిండినసారమురా! బహద్దరూ! 16

- ఉ. ఎందుచు వాడుచున్ బ్రతిఫలేచ్చ యెఱుంగని లోకసేవతోఁ
బందినయోగమూర్తితలపైఁ బ్రజ మలైలు చల్లుఁ గాని లో
నిందినలాభలోభముల నిచ్చలు నిచ్చకముల్ వెలార్పు దు
ష్టుండితు మెచ్చునా? యతనిపన్నిక తెన్నికసేయఁ జొచ్చునా? 17
- ఆ. వలువరీవికతన వచ్చునా సుచరిత్ర, వలన వచ్చుఁగాని విలువ నరున;
కేల దంబమందు; వెంద అమాత్య లీ, కరణి వక్రుణింపఁగలరు? శాస్త్రి! 18
- ఉ. కాలము సాయమై చిఱుతగద్దెకు వచ్చినవారలే వెనన్
దూలము లేనికొంపలను ద్రోసి విహాయనచుంబి రమ్యహ
ర్యాళి రచించి రర్థపతు లైరికదా! మతి పాకయైన నీ
పాలిది కానరాదట! సెబా సిది చాలు భవన్మహత్తకున్. 19
- ఉ. పేదవుగా జనించినను బెన్నిధివంటిపదమ్మునందు న
ష్టాదశవర్షముల్ నిలువఁజాలితి; వైన నకించనత్వమే
యాదరణీయ మంటి; విది యానని మెచ్చెదఁ గాని సాధ్య నీ
పైదలి యెంతయెత్తిదఁగ బ్రాఁకితి వీకొనకొమ్మజుంటికిన్? 20
- ఆ. నగలమాట కేమి నల్లబంగారము, మాటకేమి యింటిమాట యైన
నెత్తలేదె యెన్నఁ డిల్లాలు మాయురే!, లలిత నీతహఃఫలమ్ము శాస్త్రి! 21
- శా. అల్లాడించు నికృష్టవాంఛలకు లోనై పల్లియల్ పట్టణా
లెల్లల్ దాఁటిన విత్తదాహమున నిస్సీ! ధర్మపున్ రాచునాఁ
దుల్లిధన్యుటికోపలోపమ చరిత్రోదాత్త! యుష్మాదృశుల్
ధిల్లి కబ్బుట మాతపమ్ములు ఫలాశిష్టమ్ములై నెగ్గుటే! 22
- చ. మనసిరి యుందుచోట మనమానస ముందును గాన మానవుల్
ధనమును ముక్తిరాజ్యమున దాచుట మంచిదిగాని, బంధకా
రణ మగు నిమ్మహిన్ నిలుపరా దని రాదిఋషీంధ్రు; లీనుడిన్
మననము చేసి చేసి ఋజుమార్గము గంటివి నీవు కోవిదా! 23
- గీ. ఐహికంబగు నుద్దీప్తి నరయుపట్లఁ, బారమార్థిక లాభతత్పరత విదని
విజ్ఞాఁడవు నీవు దేశాభివృద్ధికొఱకు, విశ్వహితము నేమఱని వివేకి వీవు. 24
- ఆ. ఈజగత్తు సర్వ మీశ్వరుసా తైటఁ, బరులసిరుల కాసపడక నరుండు
బ్రదుకవలయు నీవిపంట; నన్న మహర్షి వాణి కీవు తారకాణ వన్న! 25

- ఆ. ఒరునిమొఱకుఁదనము నోర్తువు గాని నీ, యజ్ఞతను సహింప వలఁతి నైన
బాటక్రంగి నీవుపాలించురైల్ వద, విడితి వొక్కనాఁడు ప్రెగడతనము. 26
- ఆ. మంత్రిపదము వీడినంతన సర్కారు, కారు నెక్కుహక్కు కడచె నంటి
వింటి కేగి జీత మిగిరిన దింక నొక్క, యిగురు చాలు నంటి వింతితోడ. 27
- ఉ. నీవలె నచ్చవుంబ్రదుకు నేర్చి సుఖమ్ముల రోసి జాతికిన్
సేవయొనర్చు నాయకుఁడు సీమకు నొక్కఁడుగా లభించినన్
లేవు నిరాశ లీరసలు లేవు రణంబులు లేవు బాపుజీ
రావలెనన్న రాజ్య మది రాకకు నాఁకలు లేవు శాస్త్రిజీ! 28
- ఉ. నీవలె సర్వకామముల నెట్టికసీలతనమ్ము నూఁదినన్
నీవలె నార్జవంబును గణించిన గర్వము డిగ్గనాడినన్
నీవలెఁ గూర్మియుం గృపయు నేర్చినఁ దియ్యనిపల్కు పల్కినన్
దేవుఁడయై నరుండు జగతిన్ వినుతిన్ బడయున్ బహద్దరూ! 29
- శా. ఆయం బొప్పుమి నన్ను మున్ పద్రుచు పుణ్యక్షేత్రయాత్రారతిన్
ద్రోయన్ నేర్చితిఁ గాని నేతృపదమందున్ నిల్చి యి ప్పాకొడన్
బాయంగంటిని సర్వభారతము నాపాలన్ మహాతీర్థమే
యాయెన్ నేఁ దని లోక సేవకు విశాలాధ్వమ్ము సూచించితే! 30
- శా. చైనారక్కసి దొంగపోటుకతనన్ సప్రీదమై క్రుంగు దే
శానన్ నూతన దీధితుల్ వొడమి తచ్చెర్వంబు దుర్ధర్షమై
నానారాజ్యనుతుల్ గడించుదనుకన్ నా కాఁకలిన్ నిద్రయున్
రానేరావని పట్టుపట్టి విజయారావమ్ములన్ జొక్కితే! 31
- ఆ. పడవవాఁడు మెత్తఁబడనినాఁ డు త్తుంగ, భంగభయదయైన గంగ నీఁది
వీధిబడికిఁ జన్న వేళనే ప్రజలు నీ, గుండెబిగువు మెచ్చుకొనిరి శాస్త్రి. 32
- ఉ. దోవతి మాని కేవలవధూజనవేషము పూని చారులన్
గావలికాండ్రఁ గన్యోఱఁగి గాంధిపతాక ప్రయాగరథ్యయం
దీ వలనాఁడు నిల్చినపుడే భవదీయము కార్యదీక్ష న
ర్వావని కబ్రమయ్యె; వల పబ్బుఁగదా చిటుమొగ్గకేనియున్. 33
- గీ. 'జైజవాన్' 'జై కిసాన్' రవప్రస్థవై వి, శిష్టచైతన్య మావహించితివె ప్రజకు
కత్తి కట్టు నిరాఘాటగరిమ గన్న, దేశ మవమతిసెందునా లేశమేని. 34
- శా. ఆటోపించిన భారతీయభటుఁ డుగ్రాస్త్రచ్చటల్ గుప్పి పాక్
పాటన్టాంకుల జెట్విమానముల దిప్పుల్ రాల్చి లాహోరు పెన్

కోటన్ ముట్టిననాడు దేశ మిది నీకూర్పాసమై బాహు వా
స్ఫోటింపన్ రిపుకోటి యుద్ధగుడిచెన్ భుగ్గాశమై శాస్త్రిజీ! 35

ఆ. పిఠికికందలేని బిరుదు నా సదినన్న, నీవు దేశమునకు నేత వగుట
నగుర! తెగువ హెచ్చి మగంటిమి రెచ్చి మై, మఱచి పగఱ నెద్దిచె మనదళమ్ము. 36

ఆ. జాతిగౌరవమ్ము సడలమికై ప్రాణ, మిడుటకంటె గృత్య మేమికలదు
మంచితరుణ మొదవె నూయురే! యని మన, బంటు నడిచె నుర్వి పల్లటిల్ల. 37

ఉ. రాజపదాభిరాముఁ డపరాజితశస్త్రుఁడు రామభద్రుఁ డాం
ద్రాజవసంభవుఁడు జగదద్భుతలక్ష్మ్య విపాటనక్రియా
భ్రాజితదృగ్గురా వహనపండితుఁడై పడఁగొట్టెనట్టె! ఘో
రాజికిఁ దారసిల్లు విమతాభ్రచరమ్ములఁ గాకులంబలెన్. 38

ఉ. మచ్చరికించి శ్రీనగరమందలమున్ విదళింప తీవ్వనన్
వచ్చెడు గాలియోడఁ జిఱువ్రయ్యలుగా నిలఁగూల్చి నీ నెఱా
మెచ్చు గడించుకొన్న బలుమేటియుఁ దెల్గులపోతరాజె! యీ
చిచ్చుఱపిడ్గు పే ర్వినినఁ జెమ్ముటలూరు నరాతికోటికిన్. 39

చ. మనపగఱైనముస్లిములు మామహి నాకము పుణ్యలోక మం
చనిశము చాటుచుండినను హైందవసంస్కృతి విశ్వమానవ
ప్రణయపతాక యోకతన భారతదేశమహమ్మదీయులున్
బెనఁగి రహో! దివిన్ భువిని బిందిరి నెత్తురు మాతృభూమికిన్. 40

ఉ. అలము నల్లెమున్ సమత నారయుజోడు హమీదు గుండెకుం
గాలము కాఁగ శత్రువు కకావికలై సకలోర్వి నున్న చు
ట్టాలను జీరి చీరి యకటా! గతిగానక చేతులెత్త నీ
నేలను గడ్డిపోఁచయు మనీషిమఱి! తలయెత్తె నేదైఱన్. 41

ఉ. నీ కగపద్దనిగ్రహము నేర్పుట కెల్లరు కారు; శైలమున్
డీకొని వ్రక్కలించు నశనింబలె గట్టితనమ్ము, తమ్మిపూ
రేకువలెన్ మృదుత్వము ధరించినదెందము నీది; బాపుజీ
పోకడ లొంచికొన్న నెఱప్రోడవు వీవు బలా! బహద్దరూ! 42

ఉ. విక్రమరాశియో భరతవీరుఁడు శాంతిన కోరు; శాత్రవుం
దక్రమచర్యకుం గడఁగినప్పుడు నిప్పులుచిమ్ము; వైరి నా
వక్రత సైంధు మన్న హిమవన్నగ మౌ; ననుసత్యమున్ మహీ
చక్రమునందుఁ జాటితివె శాస్త్రి ! వజీరు లజయు్యు లొననన్. 43

- శా. భుట్టి మానవధర్మమున్ మఱచి పెంపుం దక్కి పెన్ రచ్చలోఁ
బట్టం బగ్గములేనిచందమున దుర్భాషాతతిన్ భారతిన్
దిట్టన్ “బాప! మపత్రపన్ మునిఁగి శాంతిం గాన కిట్లయ్యె నీ
దిట్టం” డంటి వహో! ప్రతిష్ఠితమతీ! తేజస్వితిక్షాకృతీ! 44
- చ. పరుసనిపల్కు లల్లయు నపాస్తవివేకునిలక్షణంబు; లీ
మొఱకును సైఁచు టొప్పునుచు మున్ను వచించినసంయముల్ భవ
ద్గురు లని యెంతుఁ గాని బుధకుంజర! యెంతయహింస యెంతని
బ్బరికము నెంతసత్త్వము నుపాస్తము కావలె నింత చేతకున్! 45
- ఉ. “మీమహి కన్మదుర్వికి నమిత్రములైన మహాపిశాచముల్
లేమిని రోగమున్ దెలివిలేపడి నడ్డి యణంచు టొప్పుఁ గా
నీ మన ముద్రవాహినుల నీఁదుచుఁ గయ్యముసేత చెల్లనా!
యేమి యయాబ! సెప్పు” మని యీపు సృజించితె! శాంతి; శాస్త్రిజీ! 46
- ఆ. కూడు గుడ్డ నెమ్మి కోరుఁ గాని జనాళి, దారుణాహవమ్ము కోర దెప్పుడు
నెఱుకబలిమిలేనిదొర దీనిఁ గన కేచి, యేఁచు నవని నంటివే! మనస్సి! 47
- గీ. అంతచేసినరిపుమ్రొల నంతగెలుపు, చేపడినవేళ నీ వింత చెలిమితోడ
నింతమన్ననతోడ భాషింతు వెంత, నిందుమది నీది! యెంతవినితీ నీది! 48
- చ. పగతుర దాఁకి లోకము సెబా సనఁ గయ్యమొనర్చి గెల్పునన్
సొగసితి మన్నలార! యింక సుస్థిరశాంతి జనింపఁగా జగా
తెగువలు చాటి నేఁటి మనదీప్తికి వ్యాప్తిని గూర్త ముర్వికిన్
బ్రగతి ఘటించ మన్న తుదిపల్కులు నీవి యనర్థరత్నముల్. 49
- గీ. గాంధి పుట్టినదేశము, కరుణ ప్రేమ, సత్యము సముద్ధరించిన జాతిపిత జ
నించినధర్మి శాంతికి నేస్త మగుట, సముచితం బన్న నీవాణి యమరవాణి. 50
- గీ. ఏను బోయిన మీరుపోయినను మన ప, తాక పోరాడు పోరాడు తమ్ములార!
భారతక్షోణి శాశ్వత ప్రాభవమున, మనవలయు నన్న నీమాట మాకు బాట. 51
- ఉ. కూలినగాంధి వచ్చెనని కుల్కితి నిన్నని; ప్రాంతగాధలన్
మూలుగుచున్న జాతిజవమున్ బ్రకటించె బహద్ద రద్దిరా!
చాలినవాఁ డీతం డనుచు సంతసమందితిఁ గాని దైవ మీ
మేలు సహింపలేక విషమించెఁగదా లలితాహృదీశ్వరా! 52
- శా. లేవా నీ వింక మాకు! లోకములు తూలెన్ నేఁదు దిక్కుడ్వముల్
రావుల్ వాసెను మానవావళి ప్రతిష్ఠబ్రభన్ దీల్చడెన్

ద్వావాభూములు కాఱుంజీకంటుల కాస్తానమ్ములై కల్పవే
శావిర్భూతికి హేతులై ప్రజల నల్లాడించెడిన్ శాస్త్రిజీ!

53

ఉ. లోకము సర్వ మొక్కతుటిలో భరతోర్వికి దూకి బాష్పధా
రాకులనేత్రమై వగచె నక్కట! నిన్ మృతుఁజూచి; కోసిగిన్
నీకొఱ కేడ్చె నన్న నది నీ విజయంబె! యయూబు నీ దెసన్
శోకము చాటె నన్న నది సూన్యతకింకర! నీప్రభావమే!

54

చ. పొగ నడంగారి యారి పొలుపున్ బలుపున్ సుదివోవఁగా మహా
యుగములపాటు వహ్ని కొనయూపిరితోఁ బడియుంటకంటె నొ
క్కగడియసేపు అంపిలి ధగద్దగలన్ మెఱయించి డిందినన్
మగసిరి కేమిలో టనెడిమాటకు మూదల వీపు శాస్త్రిజీ!

55

ఉ. మే నిది నీటిబుగ్గ కుపమేయము, పూరుషుఁ డాత్మదేశ క
ల్యాణము సంతరించుసమయమ్మున నక్కఱపాటు వుట్టుచో
దీనిఁ దృణమ్ముగా విడుచుతెంపరి కావలె నన్నసూక్తికిన్
బ్రాణము నీదుజీవనము ప్రాజ్ఞతకున్ శరణమ్ము శాస్త్రిజీ!

56

ఉ. చావఁడు మత్తనూభవుఁడు చావఁడు, చచ్చె నటన్నవార్త సం
భావనసేయరాని దని పల్కిన నీజనయిత్రి సత్యవా
క్సేవధి; శాంతికై తపముసేయునరుం డిల నుండునంతకున్
జావపు నీవు నీజనువు సార్థక మయ్యె నహో! మహామతి!

57

ఉ. భారతభూతధాత్రిఁ గనుపట్టు చరాచరవస్తుసంతతిన్
జేరె భవన్యహ; స్ఫుది నశింపదు వానకు నెండ కగ్నికిన్
మారుతధాటికిన్ నిశితమార్గణకోటికి నస్త్రశక్తికిన్
దారకలన్ సదల్చు భయదప్రళయోద్ధతికిన్ బహద్దరూ!

58

మ. అల తామ్మెంటునఁ దీవ్రవాదముల కీ వల్లాది ప్రాణమ్ములన్
బలిగా నిచ్చి గడించినట్టి చెలిమిం బాటించి నిత్యమ్ములై
నిలుచుంగావుత! రెండుదేశములు; నీ నేస్తమ్ము నానాఁటికిన్
బలుపుం గాంచి యఖండభారతము నాపాదించి రంజించుతన్!

59

* * * * *

మ. నిను నిర్భీకు నితాంతసత్యకరుణా నిష్ఠానిధిన్ నమ్రతా
ఖని సంధ్రోక్తిమయప్రపంచమునఁ జక్కన్ నిల్చి ధన్యత్వమున్
గనఁగా మత్స్యతమున్ మహాత్మకథ నీ కావ్యంబు నీ కంకితం
బొనరింతున్ శుచి మంజు శిల్పసుషమా యోగాధ్యమున్ శాస్త్రిజీ!

60

- ఉ. అచ్చవుండీరుతీయముల కాత్మ కరంగి తెనుంగువారి కే
నిచ్చితి నెన్ని యేనికృతు లింతకుమున్ను తెనుంగువాండగన్;
జచ్చెద భారతీయుండగ నిప్పుడు నీకు నజాతవైరికిన్
మచ్చ యొకింతలేని బుధమాళికి నీకృతి లాల్పహద్దరూ! 61
- ఉ. ఈపొలి నీకుఁగా తెవని కిచ్చెద - మస్కరి నంచుఁ దస్కర
వ్యాపృతి నేర్చి భోగములువాయని మానవుఁ జూచుచున్ నెఱా
కాఁపురమున్న నర్థములకల్మికి మార్గము లున్నఁ జిన్నమున్
దాఁపఁగలేక చన్న గృహధర్మపరాయణచక్రవర్తికిన్. 62
- ఉ. ఈపొలి నీకుఁగా తెవని కిచ్చెద - బావుతపమ్ము పంటగాఁ
జేపడినట్టిరాచసిరిఁ జిందఱవందఱసేయ వంచకుల్
పాపులు భారతమ్మునలుప్రక్కల మూఁగినవేళ విక్రమా
టోపముఁ జూపి జాతి కుదుటున్ గదియించిన శౌర్యమూర్తికిన్. 63
- ఉ. ఈపొలి నీకుఁగా తెవని కిచ్చెద - గాంగర్పురమ్మువోలె ఛా
యాపతిరీతి మారుతమునట్లు ఫలప్రతిపత్తివాంఛకున్
లోపద కూటటం గనక లోకహితక్రియ సర్పి దంభద
ర్వాపహశీలమున్ మెఱసినట్టి నిరత్యయకర్మయోగికిన్. 64
- ఉ. ఈపొలి నీకుఁగా తెవని కిచ్చెద దేశవికాసలబ్ధికై
రాపిడు లోర్చియోర్చి రుచిరంబగు జీవనసౌరభంబు నల్
వైపులఁ జిమ్మిచిమ్మి పొడవాసిన గందపుఁజెక్కకున్ బృహ
త్తాపము సైఁచి స్రగ్గి జనతన్ దనియించిన ధూపవర్తికిన్. 65



మ హా త్మ క థ

కృత్యాది

- ఉ. ఆదరబంధురమ్ముగ జోహారిదుదున్ ననుఁ గాంచి మంచికిన్
మూడలఁగా మలంచి జనముల్ పొగడం బులకించి పాడికిన్
బాదుగ నిల్చినట్టి గుణభద్రకుఁ బుణ్యశరణ్య కన్నదీ
యాదిమదైవతమ్మునకు నక్షరకీర్తికిఁ జెంచమాంబకున్. 1
- ఉ. ఎవ్వఁడు నేనుగా వెలసె నెవ్వని మగ్గడ మేలివెల్గు లే
నవ్వలతో ననుం బెరసి నాకుఁ దెనుంగులొనర్చు జాకువా
పువ్వులపూజ లందుకొను భోగము గూర్చె వినద్రుతారుచుల్
నివ్వటిలన్ భజింతు నతనిన్ గృతసూన్యతు నారయాహ్వాయున్. 2
- క. శ్రీరామామాత్యునిఁ గా, పూరి కులున్ దనదు మొదటి యొజ్జను విమలా
చార పరాయణుఁ గవితా, ప్రారంభం బిది ఫలింపఁ బ్రార్థింతు నెదన్. 3
- ఆ. ఓనమాలనుండి యే నాంధ్రగీర్వాణ, కోశములను లోఁచుకొనెడిదనుకఁ
జదివినాడ నితని సరస; దేశికుఁ డిట్టి, వాఁడు వీధిబడికి లేఁడు నేఁడు. 4
- క. విరచితరామాయణు మ, ధ్గురుఁ దాదేపల్లి పంశ్యుఁ గోవిదకవి కుం
జరు వేంకటప్పయాఖ్యుని, గర మర్ధిన్ దలఁతు జయము కదియన్ గొలుతున్. 5
- గీ. అంచిత కవి ప్రయోగ రహస్య విదురుఁ, జేసి న స్మరించిన శిక్షకునకు
నమితసుకృతికి వేంకటరమణశాస్త్రి, కంజలియొనర్తుఁ గృతికి మే లావహిల్ల: 6
- ఉ. కోపమెఱుంగఁ దీర్చ్య దెసకుం జననొల్లఁడు శిష్యగౌరవ
శ్రీ పరమార్థ మంచు మతిసేయును సత్యము సత్యమున్ నిజా
లాపమునందు నెల్లయెదలన్ వెదలించు దుపూరి సూరి; యే
నే పగిదిన్ భజించి నుతియించిన నీ గురునప్పు దీర్తునా? 7
- క. లలితోక్తుల శాబ్ద మహాః, కలి తోభయసాహితీ ప్రగల్భత నదిరా!
తలఁపించు నితఁడు చిన్నయఁ, దెలుఁగునకున్ దీపమిడిన ధీమద్రమణున్. 8

- క. ఓ చిన్నయసూరి! పరో, క్షాచార్యుడ వీవు నాకు, నన్నద్వాణీ
వీచుల కజస్రజీవన, రోచిష్టత్వమ్ము సమకుటుత! నీ కరుణన్. 9
- చ. జిగిసెడి మూల్గు తెల్గునకు జీవము నింపి నిలింప వాణికిన్
సొగసులు దిద్దు విన్ననువు చూపి తగన్ బృహదంద్రభారత
ప్రగతి ఘటించి పుణ్యములు పంచినవేలుపు తిక్కయజ్ఞ నా
మొగదల నిల్చి కావ్యపథముల్ సుగమమ్ములుగా నొనర్చుతన్. 10
- క. ఒక తిక్కన చాలడె యీ, సకలాంద్రమునకును జీవసంపద నొసంగన్
స్వకభాషా సమధిక తా, ధికి నారాధ్యుం దెవండు తిక్కన తక్కున్. 11
- మ. అల నన్నయ్యకు లేరు తిక్కనకుంగా కాండ్రప్రజానీకహృ
జ్జలజోస్మీలనకృత్ ప్రభాకరవిభాసంకాశ సాధుక్తి మం
జుల పుంభావ సరస్వతుల్ గుణగరిష్ఠుల్ భావుకుల్ భక్తు ల
స్థలిత స్ఫార యశోమహాధవళి తాశాసానువుల్ మాధ్యుశుల్. 12
- గీ. చెళ్లపిళ్ల మహాకవి శిష్యమౌళి, నాధునిక సత్వబీంద్రు నర్హణ యొనర్చు
బున్నెముల కిరవైన యెఱ్ఱన్నకోవ, నంకురించిన కాటూరి వేంకటేశు. 13
- అ. అంటుసాంటులేని యందాలు కొఱవోని, మాట నేర్చి మాట కోటువడని
బ్రదుకు నోర్చి కృతులు పల్కిన యానాంటి, నేటికవులకెల్ల నేటికోళ్లు. 14
- సీ. వ్యాసవాణి దెనుంగుబాస వ్రాయించిన, వేంగీవిభున కుగ్గవెట్టినమ్మ
సమతామహాయోగ సంధాతయైన రే, చెర్ల బ్రహ్మన్నం బెంచిన సవిత్రి
మగవారి కచ్చెరు వగురీతి రిపుల నో, ర్చిన రుద్రమను దిద్దంగనిన తల్లి
శ్రీరామనామ మూరూరం బల్కించిన, గోపన్న నొడి నోముకొన్న జనని
మూధవిశ్వాసములు ముచ్చముడుంగుపొంటె, గాసినిన కందుకూరిని గన్న మాత
నా తలంపులు పండించుగాత నిరత, మాండ్రజనయిత్రి విశ్వకల్యాణదాత్రి. 15
- సీ. తన ప్రేమసూత్ర మార్తక్షోణికి నశోక, రాజ్యమై ధర్మచక్రమును ద్రిపుం
దన త్యాగనిరతి యాత్మబలిప్రధాన రా, మ రహీమమై జగన్మతముం జాటం
దన సరస్వతి మహాతత్వోపనిష దభి, రామయై యజరామరత వెలార్చు
దన యశోరాశి శీతనగేంద్రమై నభః, కషతమై నిల్చి నల్లదను దేర్చు
దన తనూవల్లి జహ్నుజాతాము ఖోత్త, మాపగా శీకరవరంపరా పునఃపు
న సుమాధ్రమై క్రొంగ్రొత్తనలు తొడుగ, నలరు భారతజనయిత్రి కంజలింతు. 16

మ. తనువై భాష తెసంగ నంగరుచులై తత్తత్కళానల్పు క
ల్పన లేపార నపారలక్షణసముల్లాసంబు సౌశీల్యమై
తనరన్ గావ్యరసాత్మయై వెలసి నిత్యజ్ఞాన సామ్రాజ్యపా
లనకుం జాలినరాణి వాణి శుభలీలం దోచు మద్వైఖరిన్. 17

మ. సకల స్థావరజంగమాత్మక జగచ్చక్రంబునన్ నిండి స
త్యకృపాయత్తులు నిర్మముల్ విదళితాహంకారులై పొల్పు వా
రికింగా కన్యల కందరాని సుషమరింఘోళియై నిర్విక
ల్పకమై నిల్పు నఖండతత్త్వమును సంభావించు శుద్ధుండనై. 18



ఉ. చేసినపుణ్యమై తనకుం జిక్కినకైత ఫలింప భక్తిమై
ప్రాసినవాండఁ దొల్లి యెరవాదతపస్వికృతంబు సూన్యత
శ్రీసముపేత మాత్మకథ శిష్టజనస్తవనీయ భారతీ
భాసుర గద్యపద్య పరిపాటికి మూడలయై తనర్పంగన్. 19

గీ. సత్య సంశోధనాసక్తి సందడింప, బాపుజీ నిర్వహించిన బ్రదుకుచంద
మేంబదేంద్రిది యద్దాన నెఱుంగవచ్చు, నుత్తరకథానిదానమై యొప్పుదాని. 20

క. ఆ మనుగద సాధనమై, యీ మనుగద సిద్ధి యయ్యె నియ్యది విజయ
శ్రీమహిత మగుట నఖిలో, ర్విమందలి నద్భుతప్రవిష్టముం జేసెన్. 21

క. ధన్యం బిది నూతన చై, తన్యము సంధించె భారతక్షోణి; కసా
మాన్య మహింసా సంగర, విన్యాసము గఱపె; దాన్యవిచ్ఛృతి నెఱపెన్. 22

క. నరజాతికి నాత్మోన్నతి, సరణిం బ్రకటించె బెంచె సంయమరక్తిన్
విరిసిన భౌతికశక్తులు, మొఱియిది చెదు నాత్మశక్తిముం దని చాటెన్. 23

క. లోకోత్తర మనఁ జాలిన, యీ కథ మద్వాణి నాంధ్రి కిచ్చుటకై దీ
క్షా కంకణమున్ గట్టితి, నాకృతకృత్యత జనాభినంద్యముకాంగన్. 24

గీ. ఇది మహాత్మకథాభిఖ్య నెసంగు; నాత్మ, కథను దెనింగించి నుతిగన్న కవి మహాత్మ
కథను వర్ణింపవలెంగదా! కర్ణ మిట్టి, దవుట నమకట్టినాండ నీ కవిత కిప్పుడు. 25

ఉ. నా కనకాభిషేక సవనర్విజుండై కటమంచి రెడ్డి సు
శ్లోకుండు రామలింగ బుధసోముం “దీంకన్ మనజాతి కున్నత
శ్రీకర వీరకావ్యము సృజించెద వీవని విశ్వసించు నీ
వాకును రిత్తసేయ” కని వల్కుటయున్ బెర రేచె న న్నిటన్. 26

ఉ. నా నెఱకబ్బు మాత్మకథ నాణెముకట్టుతఱిన్ “మహాత్ము నా
స్థాన కవీంద్రుఁ డీతఁడు సదాతన మీ పద” మంచు విశ్వ వి
ద్యానిలయుం దితఁడు ననుఁ దద్దయు మెచ్చుట సైత మెచ్చరం
బైనది యీ మహాత్మకథ కంజక యేను సముద్యమింపఁగన్. 27

క. పూనినపని కదుదొడ్దది, యేనో తల నిడితి నేఁబదేండ్ల వయస్సున్
మేను తెగుళ్లకు ని బ్లిక, నానావేదనల నొజ్జనము నీడ్వవలెన్. 28

ఆ. ఇదుము లిట్టి వెన్ని కదుకొన్న నెట్టెటో, గుండె తొయిచేసికొంటిఁ గాని
సాహసంబు నాఁగఁ జనదె కించిజ్జుఁ డ, స్వాదృశుఁడు మహాత్మచరిత్రవాఁత. 29

వ. ఏల నా బాపూ వ్రాసికొన్న తెఱంగునకును నా వ్రాయనేర్చిన తెఱంగునకును వింగడం
బెంతేనిగలదు - అత్మపరిశోధనైకదృష్టిమై నడుగడుగునం దొరపిడి వడుచుం
బ్రకటించుకొన్న దాత్మకథ - కేవలభక్తివిశ్వాసముల కతనఁ గృతజ్ఞతాసూచకమ్ముగా
నభివర్ణించున దీ మహాత్మ కథ - అది తత్త్వసమీక్ష - ఇది కథాకావ్యము - ఈ సృష్టి
నిర్విఘ్నమై తేజస్వంతమై సాగున ట్లామహాత్ముని పవిత్రాత్మ నా కెల్లయెడల వెలుఁ
గునిచ్చుఁగాక! - గాంధేయ ధర్మానురక్తులు సారస్వత సేవాసంసక్తులు సర్వాంధ్ర
ప్రజామండలియు నన్మదీయంబగు నీ కృషిపట్ల నాదరాభి మానములు మెఱసి నన్నుఁ
జరితార్చుంజేయుఁగాక! 30



గీ. శాలిశకము పురాట్టి కుంజర శశాంక, సంఖ్యలఁ జెలంగుతఱి ఖరశరదయందు
శ్రావణ శ్యామసప్తమీ సహిత ధిషణ, వారమున మొదలిడితిఁ గావ్యమును దీని. 31

(23-8-1951)

ఆ. అప్పికట్ల బోర్డుహైస్కూలునఁ దెనుంగు, టొజ్జనంబు నూనియున్న నన్నుఁ
బ్రేవే నంతరాత్మ లోఁచె నీ సృష్టికి, నిది మదీయదృష్టి కీశ్వరాజ్ఞ. 32

గీ. గర్తపురిసీమఁ జోడరాట్టుకమైన, చందవోలికిఁ దూర్పున సందడించు
నూరు ‘కావూరు’ కాణాచియై రహింపఁ, గీర్తిగన్న సీతారామమూర్తి నేను. 33

ఉ. కమ్మకులమ్మునందు బుధగణ్యము సాధుకథాశరణ్యమౌ
‘తుమ్మల’వారి గేహమునఁ దోచితి సంస్కృతిసాహితీనిధుల్
నెమ్మిని గుమ్మరింప వరణీయతరమ్ముల నంద్రజాతిభా
గ్యమ్ముల నైక లోకహితకావ్యములన్ సృజియింప నోచితిన్. 34

- గీ. విశ్వకల్యాణమునకు నుద్వేలమైన, తపము గావించె నఖిలబాధలు సహించె
నెవ్వఁ డవాని వేల్పుఁగా నెంచి యతని, బ్రతుకు నుతిసేయుకృతి కిష్టపడెద నేను. 35
- సీ. ఉత్తమవాగ్మి నా నొప్పారె నురక గ, ర్జించియా కాదు వర్జించి నుదులు
అతిలోక బలసమంచితఁ డయ్యెఁ గండలు, పెంచియా కా దలయించి యొడలు
చిరజయశ్రీధురంధరుఁ డయ్యె రిపుల ఖం, దించియా కాదు పండించి కృపలు
అమృతత్వ మందె యాగము లాచరించియా, కాదు నిష్కామయోగము వరించి
యతఁడు సామాన్యఁడెట్లు? వీరత కపూర్వ, జీవములువోసి వాసిదెచ్చిన మహాత్ముఁ
డతని నదచిన బాటలయందు నడిచి, పందయును విక్రమక్రమాస్పందుఁ డయ్యె. 36
- గీ. రాజదండము వలదు స్వర్గంబు వలదు, జననమరణార్తు లంటని జగము వలదు
తెఱపిలేనిదిగుళ్ళతో దేవురించు, జనులఁ దేర్చుట వలయు నా కనియె నతఁడు. 37
- క. రామునిసత్యము కృష్ణుని, ప్రేమము గౌతముని కరుణ పెనఁగొని యోగి
గ్రామణి బాపూబ్రతుకై, మామకకవితాలతా సమాశ్రయ మయ్యెన్. 38
- అ. ఎవఁడు నుదువనేర్చు నవభారతస్రష్ట, జాతిపితసమగ్రచరిత మరసి
కట్టెఁ గొట్టెఁ దెచ్చెఁ గాకుత్స్థు డన్నట్లు, పలుకనోర్తు నెఱుకపడినదనుక. 39
- క. మ్రుక్కుడిమూఁక నొకండుగఁ, బెక్కిండ్లు మహాత్ముకలనఁ బెనఁగితిం గానన్
జిక్కినది నాకు దీమస, మిక్కుధగు ట్టెఱుకసేయ నించుకయైనన్. 40
- క. పరభాషా పరసంస్కృతి, పరపరిపాలనావిధా నిబర్హణాధా
కరమైన గాంధీజీవిత, మరిదికదా తెన్నబాస నభివర్ణింపన్. 41
- అ. అదియు వెలఁదివెలఁదియగు పల్కునన వక్త, ణింపవలె మదీయనియతిం బట్టి
యెందఱంద తీచట నెందాఁక దిగిన నా, యిచ్చ వారితీరు మెచ్చదాయె. 42
- చ. చదువునలోఁతు పాఁతు గనఁజాలక సంతకవిత్వముల్ పదిం
బదిగ నుతించు దుర్బలులు పారకు లౌడురపో! మహాకవుల్
కదలినబాటలో నడుచు కైతలు పుట్టకపోవు; సత్కవుల్
మది నిడఁబోరు నీతినియమమ్ములు దుల్లిన జల్లి పల్కులన్. 43
- ఉ. అందనిద్రాక్షపండ్లఁ దెగనాదు సృగాలమువోలె శౌచ ని
ష్యందివచస్సు సభ్యదయశత్రువుఁగాఁ దెగనాదువాని తీ
రుం దిలకించి కస్సుమను ప్రొద్దులు దాఁటితి; నేఁడు వానికై
కుందెద వాని పెక్కువను గోరెద జాలికిఁజిక్కి తేఱెదన్. 44

- అ. నియతభాషం గవిత నిర్మించెదను గాని, దొరలవచ్చుం గొన్ని దొంగు లిందు మాననీయకవులు మన్నింతుగాక మ, ద్దోషముల నటంచు దోయిలింతు. 45
- అ. వెట్టి ముదిరి ముదిరి వెలగల తెల్గును, మఱచినారు పెక్కుమందికవులు కవులంబట్టి లోక మవమతిపాల్ సేయ, నకట! నేతిబీర యయ్యెం దెనుంగు. 46
- చ. తెనుంగును విస్మరించి యిది తె న్గని పల్కుమ బుంగపోత వో
 సినగతి సంస్కృతమ్ము పడఁజిమ్మెద రేల కవీంద్రు లక్కటా!
 మనజనమెల్ల మేఘమును మాఘము నేర్పునె నేర్వనెల? రా
 జనములు మూల్గుచుండఁ జెయిసాంచుట యేటికి వెల్లుదాలకున్. 47
- అ. జీడిపప్పు వలయు జేజేలబాసయు, వలయుం బాసెమునకుం దెలుంగునకును దూలి తూలి దేనిపాలు హెచ్చించిన, రుచు లడంగి రెంట రోతపుట్టు. 48
- గీ. ఎంత లోపద్దగిర్వాణ మేని తెనుంగుం, గబ్బుమునం బెత్తనముసేయం గాదు గాని యెంత దవ్వెనతెనుంగుం బల్కేని యగ్గ, లించి మనకైతలో రవలింపవచ్చు. 49
- అ. దారితప్పినట్టి తమ్ములార! పరాకుం, దెలిసికొందు తగినదెసకు రందు తేనెసోనవోని తెనుంగును సేవించు, తీరు గనుండు తనివి గూరి మనుండు. 50
- క. పలికెడిది గాంధికథయంట, పలికించెడివారు తెనుంగుంబ్రజలంట దీని బలికిన నూట యొనంట, పలికెద నింక నొందు మఱచి బాపుచరిత్రన్. 51



మ హా త్మ క థ

మొదటి భాగము

- ఉ. మేలు ఘటించి బెట్టిదుల మీఁగడముద్దలఁ జేసి లోఁగొనం
బోలు నటంచు నిద్దగుణపూర్ణుఁడు గాంధీమహాత్ముఁ డాంగ్లభూ
పాలురకోర్కి మెచ్చి పలుబాములకోర్చి మగండ్రఁ గూర్చి వే
ల్వలను బంపె యూరపున విచ్చిన రెచ్చినపోరఁ బాల్గొనన్. (1918 మే) 1
- ఉ. ఈ సమరంబు నాలుగయిదేండ్లు జగంబు నశాంతిమగ్నముం
జేసి యడంగె జర్మనులు చేపడి పైపడి రింగిలీసువా;
రాసలువెంచె నంతట మహాత్ముఁ డీకన్ మనభూమి వైభవ
శ్రీసముపేత యౌట కెడసెప్పుడు పాలకు లన్న నమ్మికన్. (11-11-18 రణ మాఁగెను) 2
- చ. రణమున కట్లు విత్తమును రక్తము నోడ్చి బ్రిటీషు బాపుటా
గణగణ లాలకింపఁ గుతుకంబు వెలాచ్చిన భారత ప్రజా
గణముదెసన్ గృతజ్ఞతకుఁగా నధికారులు తెల్లవార లీ
ప్రణయము చూపరా యనుచు బాపు తలంచె నమాయికమ్ముగన్. 3

1919

రౌలటు చట్టము

- క. పదగల్గునకున్ జనఁగాఁ, బిడుగ లైదురైనయట్లు పెత్తనమునకై
సుదివడు భారతమున కా, అడిచట్టం బొకటి వెలసె రౌలటుపేరన్. (18-3-19) 4
- చ. అటనట నేల్బుడిన్ దుడుచునట్టివి కుట్రలు తొంగలించె దు
ర్లటనలు వీనిక న్నైఠిఁగి రాఁదగుచట్టము వ్రాయుమంచు రౌ
లటుదొరపెత్తనంబున నిలాపతు లొం దుపసంఘ మేర్పరిం
చుట నది సృష్టిచేసె నపసూత్రము నిప్పురివాదపాత్రమున్. 5
- క. పోలీసురాజ్యమున కిది, యాలంబము; వీఁడు ప్రభుత కనుకూలుఁడు గాఁ
దాలరి యని బంధింపఁగ, వీలేర్పదె దీన నెంతవిలువరినైనన్. 6
- క. ఇది బందాలకు రచ్చకుఁ, గదలెడిహ క్కొనఁగ; దేలికం దెగదుపదం
బదికినపీలిక గలవాఁ, డదయమ్ముగు దీనికోఱ కగపదవలయున్. 7
- క. నీ వీపని సేయఁగరా, దీ విచ్చటు వాయు మంచు నది దేశమునం
దేవానినైన నొక్క నిఁ, కేవిధి సైరింతు లోకు లీపెనుఁబామున్. 8

మహాత్ముడు రౌలటు చట్టము నెదుర్కొనుట

- శా. యావద్దేశము పర్యటించి మనమీయన్యాయ్యపుస్తయ్యమున్
ద్రోవంజెల్లును జీము నెత్రు గలహిందూముస్లిములీ! క్రైస్తవులీ!
భావైక్యమ్ము గడించి దీక్షితులరై బంధచ్యుతిన్ గండు నా
త్రోవన్ రం డని విన్నవించెను మహాత్ముం డత్తతీన్ దప్తుండై. 9
- క. సత్యాగ్రహంబు మన కిపు, డత్యాదరణీయ మనియె నాసేతుతుషా
రాత్యర్థనగము జనతా, నుత్యంచితకుం డయ్యె నిత్యనూత్న పథానన్. 10
- ఉ. భారతరాజకీయములం బాల్గొనె గాంధీమహాత్ముం డస్త త
ద్ధోరణి తద్విభూతి గని త్రుళ్ళిరి పాలకు లొక్కపెట్టునన్
ఘోరము ఘోర మంచు మనకున్ గడుంగూర్చుబిసెంటు కుందె నీ
తీ రవివేకమూల మని దెప్పి రికన్ మితవాదిశేఖరుల్. 11
- మ. ఎవ రేమన్నను తీచ్చవోవక ప్రభుం డీబెబ్బులిన్ సాత్త్విక
వ్యవసాయంబున నిల్వరింపంగ ధృతావష్టంభుండై సాగె ని
య్యవమానప్రదశిష్టికై జరుపుండీ హర్తాళ మూరూర నం
చు వచించెన్ భరతోర్వి సర్వమును మెచ్చుం జూపె నిచ్చేతకున్. 12
- ఆ. జరిగె నూరనూర సభలు దుశ్శాసన, ముదుగకున్న శాంతివిదక దాని
నెద్రుతు మంచు సభ్యులెల్లరు ప్రతిన గై, కొనిరి దేశభక్తి కొనలుసాగ. (6-4-19) 13
- అ. అత్యశుద్ధిలేనియతండు తొడంగు కా, ర్యం బవార్యమగుట యరిది గాన
బాపుజీ వెలార్చు పల్కు వాటించి హిం, దూర్వి నాండు నిట్రు నిర్వహించె. 14
- క. చట్ట మిది భారతీయుల, కిట్టలమగు వెట్ట నావహించె నటంచున్
గుట్టతీంగెను జగమంతయు, నిట్టార్చెన్ దెల్లవారినెతికిన్ గుటికిన్. 15
- ఉ. తీచ్చవడెన్ బ్రభుత్వ మిటు రేంగిన భారతజాతిం జూచి కా
ర్పిచ్చు విధాన మండిపడి చిందులుత్రొక్కుట కంగవించె నీ
రచ్చలమీంద శాంతజనరాసులమీంద బిసాళిహేతువుల్
దెచ్చి తుపాకిగుండ్లు వదలెన్ బలుతావుల హస్తినాదులన్. 16
- శా. పాంచాలంబున వీరవిక్రమకలా పాండిత్యభండారముల్
పంచారింపినగడ్డలోం బ్రభుతపైక బైకొన్నవైముఖ్యమున్
గాంచన్ దన్మహి నేలు తెల్లదొరకుం గన్నెట్టయై కాంగ్రె సీ
యంచుల్ త్రొక్కినం గొంపమున్న ననునూహల్ తోచె నుల్లంబునన్. 17

- చ. ఒడయరు వీడు డయ్యరున కుగ్రతరాసురచక్రవర్తికిన్
దడముల నప్పగించి ప్రభుతన్ వెలింగింపదొడంగె వీనియా
గడము లెఱింగి సూన్యతము ఖడ్గముగాఁగ నహింస దాలుగా
వెడలె మహాత్ముఁ డమ్మహికి వేడినపెద్దలకున్ విధేయుడై. 18
- ఉ. నీవయనంబు నాఁపవలె నిప్పులుచిందెడుచోటి కీవు రా
నోప మటన్న యాజ్ఞ యిడి రుర్విపతుల్ మనశాంతియొగికిన్;
లోప మదేమి యేను బ్రజలోఁ దగునిగ్రహమున్ గదించు మేల్
చూపునఁ బోవువాఁడ నని చుల్మనచేసె మహాత్ముఁ దానతిన్. 19
- ఉ. అంతయహంత పెంచుకొని యబ్బలు దాఁటి విశాలరాజ్యముల్
సంతనచేసి కత్తిమొనసాయముతోఁ బ్రజనేలు తెల్లవా
రింతకు నోర్తురా ఋషికులేంద్రమహత్త నెఱుంగ నేర్తురా?
గంతులువైచి పట్టుకొని గాంధిని వెన్వక్కుఁబంప కూర్తురా? (10-4-19) 20
- క. పంజాబున నుద్రేకము, వింజమునాఁ బెరింగె నన్యవిషయములందున్
బంజుకొని పుంజుకొనె నిది, నెంజిలి నిడు నంచు గురుఁడు నిలిపెన్ దురమున్. 21

జలియనువాలాబాగు హత్యలు

- ఉ. సైనికశాసనంబు దనుజప్రియమున్ బరఁగించెఁ బాడియున్
నానయుఁ బాసె నోడ్వయ; రసంత దురంతము లేచె నేల్పడిన్
మానధనుల్ కలంగి విసిమాలి ప్రభుత్వవిధాన ముగ్ర మీ
గ్లాని సహింపరాని దని కాంగ్రెసుభక్తులు కూడి రొక్కెడన్. (13-4-1919) 22
- వ. సత్యాగ్రహవార సమాప్తియు సౌరసంవత్సరాదియు నానాఁడె తటస్థించె - ఇమ్మహాసభ
యమృతసరమున జలియన్వాలాబాగునం బొడమె - ఈ తోటకు నలువలంకుల
గోడలు బిగిసె - దీనం జొర నొకండ తెరువు - కడుంగడు నిఱుకటముగా నది
యుండు - ఇరువదివేల పిన్న పెద్ద లబలలుం బురుషులు నవ్వనమునం జేరిరి -
హంసరాజు కర్తవ్యముం బ్రవచింపసాగె - అంత 23
- శా. నిప్పుల్ క్రక్కుమ దూకి డయ్యరు చమూనేతృత్వ మేపార నే
తప్పుం గానని బాలవృద్ధశిశుకాంతారంగమౌ రచ్చపై
గుప్పించెన్ గృపమాలి మృత్యుసఖముల్ ఘోరాగ్నిగోళచ్ఛటల్
తెప్పల్ తెప్పలుగా శవంబు లస్సగళ్ళిం దేలి పర్వెత్తఁగన్. 24
- మ. పదునార్వందలగుండ్లు ప్రేలె నపు డబ్బా! యింతదౌష్ట్యంబు క
న్నదియున్ విన్నది గాదుకాదు; పురుషుల్ నారీమణుల్ కొండికల్
ముదుకల్ వారిరి నాల్గవంద; లింక నెమ్ముల్ టొమ్ములున్ ద్రెయ్యటన్
దుదిప్రాణంబుల రెండువేలజన మత్తొంటం బెదెన్ జేడ్చెదెన్. 25

- క. చచ్చినవారు సరే! యీ, చచ్చియుం జావనిజనంబు జల మొక చేరెం
డిచ్చుపురు గొండు కన్నడ, కిచ్చోం బడినట్టివెతల కెల్లలు గలవే? 26
- ఉ. వీలినవారికై యనికి నేగినభర్తలు పుత్రు లాపులున్
గూలినవార్త గుండియలకున్ బరువై దురపిల్లువారి పెన్
గోలకు నద్రులున్ గరంగి కూలుతతీన్ సరకారువారు పాం
చాలము నిట్లుచేసి రభిచారపరాయణబుద్ధు లేర్పడన్. 27
- క. సొమ్ము దిని తొమ్ముగ్రుద్దిన, తిమ్మన రా నేరుదాంటి తెప్పను గాల్చున్
సమ్మతి చూపిన వెలిద, య్యమ్ముల నేమని వచింతు నవజంతువులన్. 28
- ఉ. వచ్చినయెల్లగుండు విడువంబడి మానితిం గాని కానిచో
హెచ్చని కొందలంపడక యెన్నిటినైనను గాల్చియుండు నా
తెచ్చుఖిరంగిబండి చనుదెంచుటకున్ దగుదారి లేమి నా
చిచ్చు రగుల్పనైతి నని చెప్పిన దయ్యరు గుండె యెట్టిదో. 29
- ఉ. అంతలు చేసి వీడు భయమందక లజ్జకు లోనుగాక యే
చింతయు లేక “నిప్పుకలుచిందక జంకెనచూపులన్ బ్రజా
సంతతిం దోలివైచుట యసాధ్య మటం చనం గాని నన్ను ది
గ్గంతిని లోకు లప్పు డెగతాళి యొనర్చక మెత్తురా” యనెన్. 30
- క. ‘తానా’ యని నంతనె ‘తం, దానా’ యనినట్లు వీనిదొడ్డుమునెల్లన్
నాన విడి మెచ్చె నొడయరు, మానచ్యుతు లెంతకును సమర్థులు గారే! 31

పాంచాల దురంతములు

- చ. అమృతసరమ్మునంబలె దురంతము లమ్మహిం బెక్కు తావులన్
సమకుటె స్మిత్తు జాన్మను లసాధుపధప్రియులై ప్రజావలిన్
జమరి యమానుజమ్ము లనం జాలిరి నాడు కసూర్ లహోరు గృ
ధ్రములకు నందయై విలయతాండవకేళికి దండయై చెడెన్. 32
- ఉ. మారణహోమ మిట్టి దపమార్గములం బరిపూర్తి చేసియున్
దేఱక పెంచుకొన్న కసి తీఱక సైనికశాసనంబు న
ద్ధారణి రెండుమూన్నెలలదాకను బెంచి నిరాయుధప్రజా
గౌరవ మేటంగల్పి రధికారులు సాధుజనాధికారులై. 33
- శా. ముక్కోణంబులం గట్టి కొట్టి వసనంబుల్ విప్పి పుర్వుంబలెన్
దొక్కం బ్రాంకుట కాజ్జపెట్టి సెలపోటుల్ గుప్పి క్రొన్నెత్తురుల్
నిక్కన్ వాల్కొరదాల మోంది విమతానీకంబు బుప్పొంగుచో
దిక్కుం గానక పొత్తె భారతసవిశ్రీదేవి పంజాబునన్. 34

- ఉ. తెల్లనితోలువానికి విధేయతచూపి సలాము లీనిచో
నల్లులకైవడిం బ్రజల నల్లిరి నిండినరాజవీధులం
దెల్లని మూయలేదనుచు నెక్కినబండిని డిగ్గలేదటం
చల్లించేసి గాసిపడున ట్టొనరించిరి పొరవర్గమున్. 35
- చ. నెఱిగలవారిం బట్టుకొని నేరము సెప్పక పండ్లు తీవ్వునన్
గొఱుకుచుం గుప్పనూర్చిడికి గొడ్లనుబోలె బిగించి మేళముల్
మొరయు బజార్ల కీడ్చి నలుమూలలం ద్రిప్పిరి దానం బోవ క
గ్గఱువలం ద్రొక్కి తాళములుకట్టిరి తుల్పులు పాకిదొడ్లకున్. 36
- చ. దనుజులంకాక యిట్టిదొరదౌష్ట్యము లీకొనువారి నెవ్వరిన్
గనంగల మక్కటా! యన్యతకల్పితసాక్ష్యము వల్కలేని స
జ్జనుల బలాత్కరించి చెఱసాలలం గ్రుక్కి రుద్రగ్రదందముల్
చొనిపి రపాసమార్గముల శుంఠలు నెత్తురు వజ్జుకట్టంగన్. 37
- ఉ. సెజ్జలు నెత్తిపై నదిమి చెప్పులుమానుట కానవెట్టి పే
రొజ్జల శిష్యులన్ గణంకు లూరెడియెండలం దోలి దైన్యముల్
విజ్జంగం బెద్దదవ్వు నడిపించిరి వంచిరి వైజయంతిముం
దుజ్జనచేసి రక్కటీక మూడ్చిరి ధర్మము నాంగ్లసైనికుల్. 38
- ఉ. అంగదం గ్రుంగిపోవ జలయంత్రము లాంపిరి దేవళాలతో
నెంగిలినింపి కంపుగదియించిరి పంటల నిండ్లం గాల్చి యు
ప్పొంగిరి పల్లెపల్లెనడిబొడ్డునకుం బ్రజం జేర్చి ముద్దుపె
ట్టంగ బలాత్కరించి రకటా! తనచెప్పుల కన్నరాధముల్. 39
- చ. కటకట! యెఱ్ఱసంజవెనుకన్ బురవీధి మెలంగువారిపై
బటపట నగ్గరాసులు తుపాకులు ప్రేల్చిరి; మింటనిల్చి యు
త్కటత నటంప బాంబులనుగాల్చిరి పల్లెలపట్టణాలపై
గటుత నెఱుంగనట్టి ప్రజ కట్టిడిచావులకున్ వశంపదన్. 40
- క. ఊరేగు పెండ్లివారిని, గారాగారముల కంపంగల్గిరి తమకున్
సూరెల నిలువంబడి వకీ, శ్లాఘిడిసురంటలు విసర నార్చిరి పెలుచన్. 41
- మ. కొడుకుం జూపనివృద్ధు నీడ్చి కొరదాకు స్మేతగావించి దుం
దుడుకుం జూపిరి; నే నెఱుంగం బిత యెందున్ దాంగెనో యన్న లే
బుదుతన్ జెందిరి; పెద్దపెద్దలకుం జీంపుర్చిచ్చి దుర్భాములన్
దుదువన్ బంపులువెట్టి రింతటి యసాధుత్వంబు నెట్లోర్చిరో. 42

- క. ధనధాన్యంబులు దోచిరి, వనజంతువు నట్లు మానవప్రాణి నిశీ!
యనుపతెరబోనునం దిడి, యనలంబు నదల్చునెండ నాఁపిరి కూళల్. 43
- మ. మగవారి న్వేలికంపి యంతిపురమున్ మల్లామడిం జేసి దుం
డగముల్ పెంచి పతివ్రతామణులఁ గట్టా! వీధికిం ద్రోసి వ
ల్వగమిన్ దుబ్బిరి వంగఁబెట్టి రవలన్ వాక్రవ్వలే; నెట్టి నిం
ద్యగతిం జొత్తురొ తన్మహాసురులు కాయం బూడ్చి దుశ్శాసనుల్. 44
- ఉ. ఈ సయితానురాజ్యమున కేలికయై యపరాధగంధ మే
వీనము లేనిమానవుల వెంపరలాడినదయ్య రాంగ్గళూ
వాసులమెప్పు వొందె నులుపా నెఱపచ్చలబాఁకు నందె రా
కాసికి హారతుల్ నిలుపఁగల్గినబోయల నేమిసెప్పెదన్. 45
- ఉ. ఈ వింక మాతృదేశమున కేగుము దస్సినవాఁడ వేము నీ
సేవల కుబ్బినార మని సీమకు దయ్యరు నంపి వానికిన్
జాపు ఘటిల్లుదాఁక మనజాలెధనమ్మునఁ బించ నిచ్చి పా
పావధి కేగి రేలుబడియయ్యలు సిబ్బితలేని కొయ్యలై. 46
- చ. నిలువునఁగూలి యుస్సురని నెవ్వగ మున్ములువైచె గాంధి, నా
తలఁపనిచెట్ట వుట్టెనుగదా యని దిక్కులుసూచె, సైనికుల్
సలిపినదుండగంబు లవి సైఁవఁగ రానివ యంచు వానికిం
దొలుతఁ బ్రజాబి సాత్వికవిధుల్ తలఁదాల్చుమి రోసి చేద్దదెన్. 47
- ప. భారత జాతీయమహాసభ పాంచాలమునం దాయేఁడు (1919 డిశంబరు) జరుగవలయు
- కాని కాంగ్రె సాగడ్డం ద్రోక్కరా దని రాష్ట్రపాలకుఁడు మైకేలోడ్వయరు నిశ్చయించుకొనె
- ప్రజానాయకులు కిచ్చా సత్యపాలు రెట్లయినం బరిషత్తు సాగింపఁదగు నని
పంచకరపాట్లు వదం జాగిరి - కాన నమృతసరాధికారు లయ్యిరువురం బిలిచి బంధించి
యెందో మఱుగు పఱిచిరి (10-4-1919) - పౌరు లివ్వార్త విన్నంతన కలంగి తమ
పెద్దలయున్నిం దెలుపు మని మండలాధిపతి నడుగం బయనమైరి - మధ్యేమార్గమునఁ
బ్రజాప్రవాహము సైనికనిరుద్ధం బాయె - అవ్వల మూఁకవా రొందురెందుతా లాబంట్లపై
వినరిరి - వెన్వెంటన తుపాకులు ప్రేలె - ఇద్దఱుపౌరు లనువులం బాసిరి - పలువురు
క్షతగాత్రు లైరి - ప్రజ లాశవంబులం బ్రోవీలికదెచ్చుచుఁ బాంచాలమునకున్
వెదలినమహాత్ముం డపుడ దారిలో నాఁకట్టఁబడె నన్నవార్త వినిరి - వారియాగ్రహము
కట్టలం ద్రెంచుకొనియె - ఉద్రేకవివశులు కొంద ఁల్లరికిం దెగిరి - దీనం దెల్లవారు
నల్లురు మరణించిరి - అవ్వల సైనికశాసనము ప్రయుక్తం బాయె - పదంపడి దయ్యరు
విజృంభించి పాంచాలమున రక్తవాహినులం బరఁగించె - ఇది ఘోరాతిఘోరం బనుట
నిక్కంబ - దీనిని మహాత్ముఁ డెంతయు గర్వించె - కాని సత్యాగ్రహతత్త్వం బెఱుంగని

జనత కావించిన ప్రతీకారచేష్టితంబుల మన్నింపలేక విన్నంబోయి 'నాయెనర్చినదోషంబు హిమాద్రియంతదికదా' యని పశ్చాత్తాపనంతప్త హృదయుండై సాత్వికసమరంబు నప్పటికిం గట్టిపెట్టి

48

చ. కలంగినభారతమ్మున జగద్భయదాసురశస్త్రపాలనన్
నలంగినభారతమ్మున జనమ్ములమానధనంబు సర్వమున్
దొలంగినభారతమ్మున బుధుల్ కొనియాడంగదగ్గ శాంతిదాం
తులు సమకూర్చు నెంచె నృపతుల్ సహకారులు కాదలంచినన్.

49

హంటరువర్గమువారి తీర్పు

క. వెనువెంటన ఢిల్లీదతి, మనకన్నులనీరు తుడుచుమాటలు పలికెన్
జనులొప్పునియుపసంఘముం,బనిచెన్ బాంచాలగాధపరిశోధింపన్. (1919సెప్టెంబరు) 50

ఉ. 'హంటరు' పెద్దగా వెదలి యయ్యది నీతివిరుద్ధవాదముల్
పంటకుండెచ్చి ఖడ్గపరిపాలన కక్మఱపుట్టె లోకులే
తుంటరులైరి సైనికులదుండగ మల్పుతరంబ యంచు వా
కొంటకు నోర్చె విత్తన మొకొందును వృక్ష మొకందు నెట్లగున్.

51

శా. లంకం బుట్టినవారలెల్ల రసురుల్ గాకుందురా? తెల్లవాం
డంకాపొంకము లూంపి పాపములుసేయన్ మాయురే! వానిపై
రంకుశ్యమ్మును రచ్చకుం దిగిచి దూఱన్ దెల్లవాం డోర్చునా?
లెంకల్ హైందవు లెంద టెంత చెడినన్ లేశంబు వేసారునా?

52

ఉ. నిందలుమోపి బందెలకునెట్టినపౌరులం బిల్చి మీర లే
మందు రటంచుం దా నడుగ కక్కడనక్కడ మ్రుక్కడుల్ జడుల్
పందలు రాజ్యతంత్రపరిపాలకు లాడినపల్కు నూంది యీ
బృందము తీర్పుసెప్పె గుణవృద్ధు లిసీ! యని యీసడింపంగన్.

53

గాంధీ మున్నగువారు పంజాబుపడినబాధ లరయుట

గీ. ఏలుబడివారు సృష్టించు నీకదంబ, మవతరింపకమున్నె డయ్యరుపిసాసి
తులువతనమెల్లం బరికింపవలయు నన్న, నిర్ణయమొనర్చెం గాంగ్రెసునేతృచయము. 54

వ. ఈతీర్మానములం బాటించి మున్నుండు (1919 జూన్ చివర) శ్రద్ధానందస్వామియు
మోతీలాల్ మాలవ్యాలును దుఃఖభాజనమైన పాంచాలమునం గాలుమోపిరి - పదంపడి
దీనబంధు వాండ్రూసు వారిం బెరసె-అవ్వల జవహర్ టాండను లమ్మనీఘలం గలసిరి
- నిషేధాజ్ఞ తొలంగుటంజేసి మహాత్ముడున్ దూకి (17-10-19) యేతన్నేతలం
గదిసె - అంత

55

- ఉ. అతనిరాక రాకవలె నమ్మహికిం బరితాపతప్తకున్
శీతము హృద్యమయ్యె వెఱచే నఱచేతులఁ బ్రాణ ముంచి ని
త్యాతురతం గృశించుప్రజ కయ్యెడ గుండెలువచ్చె నయ్యకున్
జోతలువెట్టి దైవమును జూచితి మంచుఁ దలంచి రెల్లరున్. 56
- క. మ్రోయన్ 'మహాత్మగాంధీకి, జే' యనురావములు యోగిశేఖరుఁ డార్త
శ్రేయఃకాముఁడు పంజా, బాయెద వీక్షించె నశ్రు లాఱనికంటన్. 57
- ఉ. నెత్తురుపట్టు లోడ్ని యవనీతల మంతయు నాంగ్లరాజ్యసం
పత్తిగఁ జేయ రక్తియును భక్తియుఁ జూపినవీరజాతిపైఁ
గత్తిని దూసి పాపములు గాదెలఁబోసిన తెల్లవారిదు
శ్చిత్తము నెంచి విస్మయమునెందె వగంబదె సిగ్గునన్ జెడెన్. 58
- క. నాదిర్నాదొరతనమున, కీదొరతనమునకు వేర్ని యేమని తలఁచెన్
భేదమున ముగ్ధితేలుచు, నాదేశము నరసెఁ బల్లియలఁ బట్టుములన్. 59
- గీ. తమగడించినరాజ్యంబు తమవిభూతి, కదలకుంటకు నవి చెక్కు చెదరకుంట
తెంతరాకాశితనమునకేని జంక, రాంగిలేయులు పెనుఁబాము లని యెఱింగె. 60
- వ. ఏల్బడివా రంపినహంటరువర్గ మంతకుమున్న యానేలకు వచ్చి యుచ్చులం బన్నె -
దాని పినాళిబ్రదుకుం గన్నవెన్న నమ్మాంకమ్రాల సాక్ష్యముసెప్పుం గాదని మహాత్మాదులు
భారతప్రజానేత లూహించిరి-కాపుటంజేసి కాంగ్రెసుపక్షమునఁ బాంచాలదురంతములం
బరికింప నొకశిష్టపరిషత్తు రూపెత్తె - అందు గాంధీ చిత్తరంజనులును ఫజ్జల్ హక్కు
జయకర్ తయాజ్ఞీలును సభ్యులైరి - మహాత్ముని యాజమాన్యమున వా రార్చిం
బడినతావుల కెల్లం జని సత్యగంధబంధురంబగు సాక్ష్యంబు సముపార్జించి యుదాత్త
మగునివేదికం బ్రచురించిరి - అయ్యది తెల్లవారిదుండగములనెల్లం దెల్లమి సేయు
నిద్దంపుటద్దము నాఁదగు - వెండియు నందనపరాధులగుప్రజలం గాల్పించుపిన దయ్యరు
మున్నగు పడవాళ్లను వారిం బ్రయోగించిన పాంచాలరాష్ట్రపాలకు నోద్యయరును వారి
నిరంకుశతం గాదనక మన్నించిన రాజప్రతినిధి ఛేమ్ముఫర్దను బదభ్రష్టులఁ గావించుట
యధికారుల కనిష్టకర్తవ్య మనియు వీరిం బాడిపట్టుల కప్పగించి శిక్షితులం జేత నీతి
యైనను భారతీయు లిప్పట్లు నుదారతం జూపుట లెన్న యనియు మహాత్ముం దెచరించె
- అయ్యది ముద్రితమై నేల నాల్గుచెఱుగులకుం బ్రాకె - దానిం గని 61
- ఉ. నాగరికప్రభుత్వములు నైకము లెంతయుఁ దల్లడిలై నీ
యాగదముల్ పిశాచములకైనను జెల్ల వటంచుఁ బల్కె నే
లాగున నెంద టన్నను బలా! చలియింపక సీమపార్లమెం
టొంగద యంచు దయ్యరుక్మ తాసురచేష్టలనెల్ల నీకొనెన్. 62

- క. ఈపుండు మాను టెట్లని, బాపూ దురపిల్లె, సర్వభారతమును సం
తాపమున బ్రుంగె, దాస్య, క్షేపమే కర్తవ్య మన్న చింతకుఁజొచ్చెన్. 63
- వ. వేయితొమ్మన్నూట పందొమ్మిదవయేఁటి నాల్గవనెలయం దాఱవనాఁట మొదలై పదు
మూఁడవనాఁటి 'జలియన్వలాభాగు' దుండగములతో ముగిసినకాలము భారత
రాజకీయేతి హాసంబున మఱవంగానిది యౌట నమ్మఱునటియేఁటినుండియు నయ్యది
జాతీయవారమై ప్రజాగౌరవపాత్రం బాయె - అయ్యది యట్లుండె. 64
- సీ. అస్వతంత్రములై యల్లాదుభూముల, నుద్ధరింపఁ దలంచి యుద్ధమునకుఁ
దారసిల్లితి మని ధర్మసూత్రంబులు, వల్లించి గెల్చినతెల్లవారు
కలనికై విత్తంబు కాయంబు నర్పించి, నలఁగిన భారతీయులకు నాఁడు
కంటినీ ర్తుడువంగఁ గడఁగి వారిని వీరి, నటునిటు త్రిప్పి సాక్ష్యములు పెంచి
నేతిబీరకాయరీతిని జవియు సా, రంబు గానరాని రాజకీయ
సంస్కరణము లేర్చి చర్చించి యిదిరి మ, హాప్రసాద మిది యటంచు మెచ్చి. 65
- ఉ. సైనికరాజ్యవేళఁ జెఱసాలల కంపిన దేశనాయక
శ్రేణిని బంధముక్తమును జేయు మటంచు బ్రిటీషుధారణీ
శానుఁడు ఛేమ్ముఘర్షనకుఁ జాతినయాజ్ఞయు వచ్చె నప్పు; డీ
యానతి భారతీయహృదయంబుల కించుక శాంతి గూరిచెన్. 66

అమృతసరము కాంగ్రెసు మహాసభ

- ఉ. వచ్చిరి బందెవీడి జనవంద్యులు నేతలు భారతక్షితిన్
హెచ్చెను సంతసం బొడయ రేలెడుసీమ నపూర్వపర్యముల్
విచ్చెను, మాతృభక్తిపదవీ నదవిష్టులు వేలువేలుగా
నచ్చటఁ గూడు కాంగ్రెసుమహాసభకుం జనుదెంచి రాదటన్. (1919 డిశంబరు) 67
- చ. అమృతసరంబునం దిది మహావిభవమ్మున జాతిముక్తికై
శ్రమపడు మోతిలాలుకనుసన్నల సాగెడివేళ సాధువి
శ్రమనిధు లాలిసోదరులు కారఁదొలంగి సదస్సులోనికిన్
సమదగజంబులో యన హసన్ముఖులై యరుదెంచి రంచితుల్. 68
- క. ఓహో! జయజయపద కో, లాహలముల పొంగె నపు దలబ్ధానంద
శ్రీహత్తి చటులవీచీ, వ్యూహోద్యజ్జలధి యయ్యె నోలగమెల్లన్. 69
- ఉ. చర్చకువచ్చె సంస్కరణశాసన మాసభయందు; దానిచే
కూర్పుఫలం బలంతి; మనకుం దగ దీవెదచట్ట మంచు దా
సర్పులు రేఁపె; వానివలు కౌననిమెచ్చెను లోకమాన్యుఁ; డీ
పేర్చినపెద్దలన్ వినయపీఠము గాంధి యెదిరై నత్తఱిన్. 70

వ. సంపూర్ణబాధ్యతాయుతప్రభుత్వము వలయునని యింతకుమున్ను బొంబాయి ఢిల్లీ కాంగ్రెసు మహాసభలు తీర్మానించుటయు నేడు వెల్వడిన 'మాంటుఫర్డ్' సంస్కరణము లాపెత్తనమునకు వేయామదలదవ్వనం దుంటయు మహాత్ముఁ డెఱుంగనిది కాదు- కాని పాంచాలమునం బ్రవర్తిల్లినహింసం బరికించుపని తన తలపై నుండుటంజేసియు ఖిలాఫత్తుం జక్కబఱచు నారటంబు తన కగ్గలంబగుటను మాంటేగు మనభూమికిఁ జెల్మికాఁ దని తాను విశ్వసించుట కతనను రాజసందేశ ముదారమై యాలీసోదరులు మున్నగుప్రజానాయకుల బంధవిముక్తికిం గారణమగుటచేతను దొరతనమువారి కిపు దెడమొగముపెడమొగముగా నుంట యనర్థకం బనియు, నేఁటిసంస్కరణముల తోడ్పాటున భారతీయు లనతికాలంబున సంపూర్ణస్వతంత్రతం బదయవచ్చు ననియు నమ్మేటి తలపోసె - కానఁ గ్రొత్తచనవుల నీకొంట యుచితం బని తన యహింసా తత్త్వము సత్యనిరతి వేదాంతదృష్టి పొంగిపొరల సిద్ధాంతమునర్చి సభాసదుల ముగ్ధులఁ గావించి విజయమ్ము వదసె - అంత

71

క. నంజుదుదిందులు సైనికు, లంజక సాగించుహింస కసురుచు రగుచున్
బంజాబువారు కుడిచిన, నెంజిలి యీకొల్వచూపు నెట్టన తిగిచెన్.

72

శా. ఈపోరాములు శోచనీయములు; కానీ ఘూర్జరక్షోణిలో
నీపాంచాలమునన్ బ్రజల్ కుపితులై హింసావిధిం జొచ్చు టే
నోపన్ గాంగ్రెసువారలున్ నియతులై యోచించి యీచందమున్
ద్రోపాదం జను నంచు గాంధీ వలికెన్ దుర్వారసత్వాదృతిన్.

73

ఉ. శిష్టసదస్సువారు ఋషి శేఖరు తెచ్చిననిర్ణయమ్ముపై
నిష్ఠత చూపకుంట గురుఁ డెంతయు నిస్పృహచెంది కాంగ్రె సీ
శిష్టిని మెచ్చదేని తనసేవలు దానికి దక్కవంచు వి
స్పృష్టముచేసె బెట్టిదపుజాడలు లేని వచఃపరంపరన్.

74

ఉ. ప్రొద్దు కడుంగడుం గడచిపోవుట నప్పటికిన్ సభాసదుల్
నిద్దరకొగ్గి రంతటిమనీషులు దోషము నొప్పలేమికిన్
దద్దయు విస్మయంపదె వెతంబదె మోహనుఁ డంతలో నెఱా
ముద్దుగఁ దోచె వేయికరముల్గలవేలుపు తూర్పుగట్టునన్.

75

మహాత్ముని తీర్మానము నెగ్గుట

ఉ. అత్తఱి దారసిల్లినమహాసభకున్ దననిర్ణయంబు కిం
చిత్తును మార్చ కిచ్చె గురుసింహుఁడు; సభ్యసమాజ మంత ను
వైత్తు కలంగె సందదులువిజ్ఞన కొల్వితెఱం గెఱింగి లో
కోత్తరధర్మమూర్తి వినుఁడో! ప్రియసోదరు లంచు నిట్లనెన్.

76

శా. ఎన్నో నిర్ణయముల్ బయల్పడును నేఁ; డీనాదుతీర్మాన మా
యన్నింటన్ గొనియాడఁ దగ్గదిసుఁదీ! యందున్న సత్యంబు మీ
కన్నుల్ మీహృదయంబులున్ గనవలెన్ గాంగ్రెస్సుగె ల్పెల్ల నీ
సన్నాహంబున డాఁగియున్నది మనీషామాన్య వీ రందఱున్. 77

చ. పలుకులు పెక్కు లేల మనభావిజయమ్మునకెల్ల మూల మే
నిలిపిననిర్ణయంబ; యవనిన్ నరుఁ దెంతసమర్థుఁడైన నే
తెలివిగడించినన్ నిజముతెన్ను తెఱుంగనినాఁడు సత్యమున్
గొలువనినాఁడు వాఁడు సమకూర్చుకొనంగలఁదా జయోన్నతుల్. 78

ఉ. గుజ్జరిసీమలోఁ బ్రజలకున్ సివమెత్తె; నహింసమీఁదిచూ
పుజ్జనచేసి వారు పరుషోద్యమముల్ పరఁగించి; రిమ్మహిన్
విజ్ఞనదుండగమ్ములును వింటిని గంటిని గాన దీనికిన్
లజ్జపదందగున్ మన మలంతివలంతులు సెప్ప కియ్యెదన్. 79

చ. ఇచటికి వచ్చున నైదిరి యింటికిఁబొమ్మని త్రోసి సత్యపాల్
కిమలులఁ బట్టి బందె నిఱికించి దొరల్ ప్రజ కాగ్రహంబు కూ
రిచి రని వార లట్లు తొనరింపనిచో మనవారు తిక్క రేఁ
గి చెడుపనుల్ పొనర్చుఁ దమకింపకయుం ద్రని యే నెఱుంగుదున్. 80

వ. కాని యేల్పడివారి కానాఁడు గంగవెట్టి పుట్టె - అదియ ప్రజకుం బ్రాఁకె - వెట్టికి
మందు వివేకమ్ముగాని వేఁడు తెల్లగు - ఈ రహస్యము గన్నవానికి లోకంబు దాసోహ
మ్మును - అనవుడు నోలగంబెల్ల గంభీరతాముద్రితమై మహాత్ముని ప్రస్తావమునకుం
దలయుఁపె-అమృతసరమునం గూడిన కాంగ్రెసుతత్త్వంబు నిది తెల్లమిచేసె-నాఁటి
సభాసదు లిత రాంశము లెట్లున్నను బాపూయాజమాన్యమునం బయనించు జాతీయ
మహాసభ సత్యాహింసలపై నాధారపడియుంట నిక్కుం బని యెఱింగిరి నాఁ జను 81

ఉ. తద్దయుదస్సి గాంధీ ప్రభుతావిముఖత్వము లేనిదారికిన్
బెద్దల బిన్నలం దిగిచి పేరుగడించెను గాని దైవ మా
పద్మన కొప్పుదాయెఁ బరిపాలకులం బెడఁబాసియుంటయే
ముద్దగు నా కటంచుఁ దగుమొగ్గరముల్ సమకూర్చె నిమ్మహిన్. 82

ఖిలాఫత్తు సమస్యపట్ల నాంగ్లేయులెగ్గుసేయుట

ఉ. భారతభూమి డయ్యరుతుపాకులదుండగమున్ దలంచి యూ
రూరును గ్రుంగుచున్ గెరలుచుండ ఖిలాఫతుపట్ల సీమన
రూర్షు సహింపరాని యపకారముసేతకుఁ జొచ్చి పుండుపైఁ
గారము చల్లె ముస్లిములకట్టులకం బదెఁ బాడిఁ గోల్పెదన్. 83

- ఉ. ముప్పదికోట్లముస్లిములు మూరినవిశ్వము తెల్లవారిమే
 తొప్పనిదయ్యె నాఁడు; పెనుయుద్ధము సాగుతఱిన్ బ్రిటీషువా
 ర్చెప్పిన దొక్కటె యిప్పుడు చేసిన దొక్కటియౌటఁజేసి యీ
 తప్పున కేమిశిక్ష యనుదారికి వచ్చె మతానురక్తమై. 84
- వ. ఇస్లాము నా మతప్రవక్త యాదేశించినధర్మంబును విశ్వసించుటయ కాదు - ఇది
 దృఢతరం బగు సాంఘికబంధము నాఁ దగు-ముస్లిము లెల్లనా రన్నదమ్ములం బోని
 వారు- లోకమం దేనేల నేజాతి నేవన్నియం బొడమినవాఁడేని యిస్లాము నీకొన్నంతన
 యీసోదరులకుం గల యెల్లచనవులం బాలువడయు - విశ్వంబునం గల నానా
 రాజ్యములం గాఁపురించు మలకలకెల్లఁ దుర్గ్రీవభువోకంద మతాధికారి - ముస్లిముల
 కరేబియా పాలస్తీనాలు మహాతీర్థములు - అందలి మక్కామదీనా మున్నగుతావులు
 మహమ్మదుమనికిపట్లు - మక్కా మసీదు ముస్లిములకుం బరమారాధ్యమైన మత
 కేంద్రము-టర్కీ తేని కీపవిత్రస్థాములపట్ల మతాధికారముతోపాటు రాచరికము న్గలదు
 - ఈచనవులు రెండును వేఱుపఱువరానివి - ఇది మహమ్మదీయప్రపంచ మంగీకరించిన
 ధర్మనిర్ణయము - కావుటంజేసి తుర్కీసుల్తాను రాజకీయ ధార్మికాధికారముల రెంటిం
 జేపట్టియుండు - ఇస్లాముపాలకుని పట్టపుంబేరు 'ఖలీఫా' యగుట 'ఖిలాఫత్తు' నా
 మతపాలకత్వ మని యెఱుంగవలె - టర్కీభుండుతక్క లాఁతివాఁ డెవ్వఁడుం దమ
 తీర్థమ్ముల కానవెట్టరా దని మహమ్మదీయుల పట్టుదల - ఇట్టి చెట్ట మూడిననాఁడు
 ముస్లిములెల్లరుం గత్తికట్టి తుట్టతుదినెత్తుబోట్టు రాలుదనుకం బోరాది ఖలీఫాపెత్తనము
 నుద్ధరింప వలయు - ఇది వారికిం గడవరానికట్టద - విడువరానిపాడి - పరిస్థితు
 లిట్లుండఁ బందొమ్మిదివందల పదునాల్గవయ్యేట నాంగ్లేయులు జర్మనీ టర్కీ రాజ్యము
 లపైఁ గాలుదువ్వెరి-హిందూమహిం గలముస్లిము లానాఁడు పెద్దయుం గలఁగి 85
- ఉ. వీలినవారిపల్కు విని యీసమరంబున దూఁకినన్ మతో
 న్మూలన మాచరించుకొల మూడును; గయ్యము సేయకున్నచో
 వాలినరాజభక్తి కొకవంకర వచ్చు; నటంచు నిల్వనం
 గూలిరి యొల్లఁబోయిరి దిగుల్పడి రెన్నిదికోట్లమందియున్. 86
- చ. అప్పుడు బ్రిటీషుమంత్రిమణియై తగు లాయదుజార్జి, భారతో
 ర్విపత్తియు ముస్లిముల్ కుడుచువేదన సర్వ మెఱింగివక్తృతా
 నిపుణత చూపి మీ రిటులు నెవ్వకు లోపదనేల వెఱ్ఱివా
 రిపనికిఁ బూననేల మతరీతులు నీతులు మే మెఱుంగమా! 87
- చ. మతమునకున్ రణాన కణుమాత్రయుఁ జాట్టతికంబు లేదు మీ
 హేతులగు తుర్కివారు విజయేందిర కింపనివార లైననాఁ
 డితరులయ ట్లధర్మవిధి నీకొనఁబోము ఖలీఫహక్కు లం
 చితముగ నిల్వఁబెట్టెదము చేకొన మీరు భజించుతీర్థముల్. 88

- ఉ. మూలుగుచున్న రాజ్యములముక్తికి మే మిపు దస్తశస్త్రముల్
కేల ధరించుటాయెఁ దురికిపొల మేటికి మాకు? వైరముల్
మాలినవెన్న గెల్చిననమస్తధరిత్రులుఁ దొంటితేంద్రకుం
బాలగునట్లు చూతు మనపాయపథం బిది విశ్వసింపుఁడి. 89
- చ. అనుటయు భారతంబునమహమ్మదుభక్తులు తేటి పోరికిన్
గునగునసాగి ఖడ్గములకున్ బలిగా నిడి రాంగ్ల శత్రులన్
బెనఁకువలోన గెల్పుఁగొని పేర్చిరి యార్చిరి యింగిలీసువా
రును మఱివారిమిత్రులును రోజులు మంచివి దాపరించుటన్. 90
- క. చేసినవాగ్దానంబులు, త్రోసిరి మనదొరలు ప్రాన్నుతో నిటలీతో
గ్రీసూర్వితో నొడంబడి, కోసిరి తుర్కీని బాళ్లకుం దగునట్టుల్. 91
- వ. సుల్తానురాజ్యము నిట్లు ముక్కలుగావించి మిత్రమందలివా రాసియా యూరపులం
దమకు వలయుతునియలఁ గైకొని తక్కినతుర్కీ నెల్ల శాసింప నొకపంచాయతెం
బొడమించి సుల్తానును బందాఁబోసివానిం జేసిరి - లాయదుజార్జి యిట్లు విశ్వాస
ఘాతుకుఁ దగుటంజేసి మనదేశమ్మున మహమ్మదీయుల కాక యెల్లమతములవారుం
గ్రోధావేశఘర్షితు లైరి - ముస్లిముపెద్దలు కాంగ్రెసునేతలు మహాత్ముని యాజమాన్యమున
నీసంకటముం ద్రోయ నమృతనరపుం గాంగ్రెసునఁ దీరుమానించిరి - వెన్నెంటన
గాంధీయు నాలీనోదరులు మున్నగు మహమ్మదీయులు నన్నారి నాయకత్వమున రాజ
ప్రతినిధిం జేరి (19-1-20) 92

1920

- ఉ. లాయదుజార్జిపల్కు లవలం బడి తుర్కీకి నామరూపముల్
పోయె ఖలీఫ బన్నమున బ్రుంగెను ముస్లిములెల్ల రీసదీన్
మోయుట కొల్ల మంచు నలుమూలల రేఁగిరి వీరి శాంతులన్
జేయుట మీకుఁ బాడి యని చెప్పిరి కోపము నాఁకపెట్టుచున్. 93
- ఉ. మాపలు కాదరింప కవమానము డింపకయున్న ముస్లిముల్
రే పెటు రాజభక్తిని భరింతురు నమ్మినవారి నివ్విధిన్
ద్రోపు చరిత్రలోఁ గనము దుష్టులముల్ మొలతేకమున్నె మీ
చూపును మార్పుటొప్పు ననుచు స్వచియించిరి వీరసింహముల్. 94
- అ. ఇటు మహమ్మదీయులే కాక హైందవు, లెల్లవారు తుర్కీవల్లభునకు
నేఁదు మీ రానర్పుకీ డోర్వ మని పట్టు, పట్టి రనిరి వినయ ముట్టిపడఁగ. 95

ఉ. చెప్పినమాటలెల్ల విని శేముషి పింపినలాడ ఛేమ్ముఫ
ర్దిప్పుటిమీదిగుల్ తెలిసి యేనును గుందితిఁ గాని సీమవా
రొప్పినమాత్ర మీకు ఫల ముండదు నల్వరు సమ్మతించి యీ
ముప్పును ద్రోయఁగావలయు ముంగల వెన్నెల చూడఁగావలెన్.

96

మహమ్మదీయులు తమ వేదనను లండనులో వెలువరించుట

ఉ. నావుడు వెచ్చనూర్చి పయనంబునుగట్టిరి సీమకున్ మత
శ్రీవిభవానురక్తములు చిత్తము లూఁగ మహమ్మదీయు; లాం
గ్లావనిఁ జేరి పేరుగలయందఱఁ జూచి సమాదరప్రభల్
పూవఁగ విన్నవించి రెదఁ బుట్టినవేదనచంద మంతయున్.

97

ఉ. చేసినదెల్ల ధర్మమును జేకొని చేసితి మందు వీనమున్
దోసములేదు రోసములతో నగులగ్గులు లేవు టర్కికిన్
గీసినగీత మార్చుపనికిన్ దలయూఁపరు మిత్రు లేలపే
రాసలు పొం దటంచుఁ దెగనాదెను లాయదుజార్జి యత్తఱిన్.

98

క. ఇంద మని తుర్కిగడ్డకుఁ, జెందనిదేశముల నిచ్చుచిత్తంబు సుహృద్
బృందమునకు లేదు వృధా, వందురకుం దనియు మంత్రివర్యుఁడు పలికెన్.

99

ఆ. నేఁడు దురమునందు నోదినకైస్తవ, రాజ్యములకుఁ ద్రచ్చిత్రచ్చి యెట్టి
మనువుసూపెమిత్రమండలి తుర్కికే, నదియచెల్లననియునతఁడువినిచె. (17-3-20) 100

ఉ. తెచ్చినదాత్య మిట్లు వితథీకృత మౌట మహమ్మదాలి యీ
పచ్చెపుదొంగలన్ విడుట పాడిగదా! యురదించిముస్లిముల్
వెచ్చనినెత్రు గార్చి రణవీధులఁ జచ్చుట వీరిపేర్కికా
వచ్చెను బుద్ధియంచుఁ దనవర్గముతో నిటు సాగె నుగ్రుండై.

101

ఉ. అంగలమంత్రిపుంగవుఁ దహంకృతిమైఁ దురికిమహత్తకున్
భంగముతెచ్చుచున్ నుడువుపల్కులు భారతభూతధాత్రి మ్రో
యంగనే సర్వదేశములు నల్లలనాడి విచారముద్ర దె
ల్పుం గడఁగెన్; గురుండు మరలన్ దుమికెన్ జరిమీంది కాదటన్. (19-3-20) 102

వ. ఆలీసోదరులపెత్తనమున ఖిలాఫత్తుసంరంభము రెండుమూఁదేఁదులఁదొట్టి భారత
దేశమునం జాగుచుండె - అదినుండియు మహాత్ముం దిది భారతీయసమస్య యనియ
భావించె - రాజప్రతినిధి ఛేమ్ముఫర్డు తన్ను సంగ్రామసభకు నాకారణచేసిననాఁడు
ముస్లిమురాజ్యములయు క్షేత్రములయు గౌరవంబు నే మణఁగింప మని యతం దనుదన్న
నాకొలుపునం గాలుమోపఁడయ్యె - హిందూమహమ్మదీయు లీగడ్డలోనివార యగుట
నిం దెవరి కేయిప్పుమి వాటిల్లిన సుభయులుం గూడి యక్కిడుం ద్రోయవలయు నని

బాపూతలంపు - కాపుటం జేసియ పాంచాలప్రజా దురవస్థలం బరికించునాడు
మహాత్ముడు హస్సినకుం జని ఖిలాఫత్తు సదస్సునం బాలుగొనియె - ఇది హిందూ
ముస్లిము లేకీభవించి కావించిన సభ (నవంబరు 24-1919) - గాంధీయాజమాన్యమున
నిప్పరిపత్తు విప్లవజనకంబు లగు నిర్ణయంబులు పెక్కు లంగీకరించె - విదేశీవస్తు
బహిష్కృతియు సాహాయ్యనిరా కృతియు నిదియ తీర్మానించె - అవ్వల (19-1-20)
మహాత్ముడు డన్నారి మున్నగు పెద్దలం బెరసి ఖిలాఫత్తుపట్ల మున్ను కావించిన వాగ్దా
నములం బాలింపుం దని వైస్రాయి నర్థించె - భారతీయులముక్తికి హిందూ ముస్లిముల
మైత్రి పరమసాధనం బని భావించుటం జేసి గాంధీమహాశయుం డిట్లు ఖిలాఫత్తువ్రే
గు స్వలచి తలచిదాటె-అతనిపల్కుం బాటించి యుపవాసాది నియమములం బూని
యీనాడు భారతంబెల్లం దనసంతాపముం బ్రకటించె - మిత్ర మండలి వెలువరించు
సంధిసూత్రములు టర్కిగౌరవముం జెఱుచునేని యే నసహకారిత్యంబు నాశ్రయించుట
యనివార్యం బని మహాత్ముడు డింతకుమున్న (10-3-20) తనకర్తవ్యముం దెలిపె -
దానితెఱంగు నించుక వివరింతు.

103

మహాత్ముడు ఖిలాఫత్తున కెగ్గమూడుచో సాహాయ్య నిరాకరణము సాగింతుననుట

మ. తెలవారల్ మనకోర్కికిన్ దిబ్బిగాఁ దీర్మానముల్ సేయుచో
నలుకం జేకొనరాదు కయ్యమునకై యావేశముం జూపరా;
దెలమిన్ బన్నము సైచి హింసకుం బదం బ్రీకున్ననాఁ దెల్లయా
ర్దులు బెగ్గిల్లి తొలంగు నన్యదనుభూతుల్ దీనికిన్ మూడలల్.

104

చ. రణమున కంగవించి రుధిరంబును ద్రాపుట రాక్షసత్వ కా
రణ మని సంగరంబు కొనరానిది వాకొనరాని దం చెఱిం
గినమనుజున్ గదల్చు దమకించుమగందు జగత్త్రయంబునన్
గనఁబడఁ దెత్తులున్ వెడఁదకత్తులు వానికి లొంగిపోవలెన్.

105

క. అసి కూడ దన్ననాఁ డింక, నసహాయోద్యమమె నరున కాశ్రయ; మది ర
క్తసితన మింతయెఱుంగక, వసపడుచో దాని మించు వా లేది యగున్.

106

చ. తనసకలమ్ముకంటెను మతం బధికం బని విశ్వసించువే
ళ నది మహావమానహతులం బడి చేద్దడునేని దాయపైఁ
బనుపఁగఁ దగ్గయత్త మనపాయము సాయమునీమి యొండ నా
కనినరహస్య మియ్యది జగంబునకెక్కిన బండుం బండువుల్.

107

చ. మతము ననూపమంబుగ సమాదృతిసేయు మహమ్మదీయుం; దా
మతమున కాంగిలేయు లపమార్గమునం బెనుచెట్ట గూర్చిన
ట్టితఱిని రాజభక్తిఁ బ్రకటించుట భారతజాతి కైతి యో
కృతి యని యూహసేయఁగలరే తెలవారలు నిద్రనేనియున్?

108

- ఉ. కావున భారతీయులు తగన్ దమధర్మ వెతింగి గౌరవ
శ్రీ వెరింగించుపీఠముల జీతము నిచ్చుపదంబులన్ వడిన్
ద్రోవఁజనున్ గనివ్వు మిది దొడ్డిది యియ్యది నాక దేశ మే
సేవకునైన మంగళముసెప్పువలెన్ సరకారుదానికిన్. 109
- చ. తెగఁబడి యెవ్వఁడేని మనతెన్నునఁ గాలిదఁ జాలకున్న నాఁ
దు గనలి వాని వంకకును దొంకకు రావల దంచు నేఁచఁగాఁ
దగదునుఁదీ! బలాత్కృతికి దా విట లేదు నిజేచ్చమై నరుం
దెగఁబడి యీనిరాకరణ మీకొనఁగావలె సాగిరావలెన్. 110
- ఉ. మానుఁడు శస్త్రజీవనము మానుదులన్ వినుఁ దంచు నిప్పు దే
సైనికమిత్రులన్ బిలువఁజాల దొరల్ తెలవారు భారత
క్షోణికి గానివార లనుచున్ నెఱవమ్మిననాఁడు తప్ప క
ద్దాని కుపక్రమింతు, నుచితం బది, లోఁతులు త్రచ్చిచూచితిన్. 111
- ఉ. ఈసమరంబునందు మన మెల్లఘనన్ గనుగల్గిసేత క
భ్యాసపదందగున్ బ్రభువు లాగ్రహముం బొడమించు కార్యముల్
చేసినఁజేయవచ్చు మనచిత్తము లత్రతీ నిగ్రహంబు వోఁ
ద్రోసిన ముప్పువచ్చు నకుతోభయతన్ బయనింపుఁ దెల్లరున్. 112
- చ. మహాత్ముం డి ట్లనహయోగధర్మముం బ్రవచించి ముస్లిముసమస్యను జాతీయసమస్యఁ
గావించి యావద్భారతము నొక్కతాటం గట్టివైచె - ఇంతకుము న్నెన్నఁడుం గుదురని
నెయ్యం బానాఁడు హిందూముస్లిములకుం గూరె - పాంచాల హింసయు భీలాభత్తుబెదం
దయు నీపరస్పరానురాగంబున కాదికారణంబు లాయె - మహాత్ముఁ డీసాహార్దజాహ్నవి
నవరభగీరథుఁడై పరఁగించె - దేశ మి ట్లుఱ్ఱుఁత లూఁగుచుండఁ (25-3-20)
బంజాబుహత్యలం గూర్చిన కాంగ్రెసునివేదిక వెలువడె - దానిం గన్న మైకేలోద్వయరు
నిప్పులుక్రక్కం దొడఁగె - అయ్యెద బాపూ నిరాకరణధర్మప్రచారము గావించుచు నఖిల
భారతస్వపరిపాలన (హోమ్ రూల్) సభ కధ్యక్షుఁడై (1920 ఏప్రిల్) దాన దేశీయవస్తువుల
నాదరించుట హిందూమహమ్మదీయమైత్రిం బెంచుట భీలాభత్తుసమస్యకై పోరాడుట
హిందూస్థానిని రాజభాషం గావించుట మున్నగు సుత్తమకార్యంబుల కనుకూలించు
తీర్మానములు చేయించె - ఇంతలో (14-5-20) తుర్కీసంధినిర్ణయము ప్రకటితంబాయె
- అది ముస్లిముజాతి కెనలేనియవమతిం గలిగించె - దానివెంట మనరాజప్రతినిధి
మొసలికన్నీరు కార్చుచు భారతోర్వి కాశ్వాసవాక్యములు వత్తె - తుర్కీకి బాటిల్లిన
చేటుంగని మనముస్లిములు పెద్దయుం గనలుచుండ హంటరు సంఘము సృష్టించిన
నివేదిక (28-5-20) బయల్పడె - అది భారతంబు నాగ్రహోవిష్టముం జేసె-అనాఁడ
భీలాభత్తుపరిషత్తు బొంబాయినగరమునం గూడి గాంధీ సూచించిన సాహాయ్యనిరాకర
ణంబ యింక నవలంబనీయ మని నిశ్చయించె. 113

ఆ. ఆత్మశక్తి గాంధీ కగ్గల మని జగద్, బంధు వాతం దని తపస్వి యనియు
నతనిపల్కు దేవునానతి యనియు స, ర్భావార లపుడు పేరుకొనిరి.

114

గాంధీ నిర్ణయము లోకమాన్యున కిష్టము కాకుండుట

మ. ఎవ రె ట్లన్నను లోకమాన్యునకు నాం దీగాంధికార్యక్రమం
బవలంబించుట లగ్గు గా దనుతలం పావిర్భవించెన్ బ్రజా
నివహం బాత్మబలంబు లేని దింక దానిన్ నమ్మి వేదాంతముల్
ప్రవచింపన్ ఫల మేమి కల్గు నని సంభావించె నాతం దెదన్.

115

చ. ఒకదెసం గ్రొత్తచట్టమున కొప్పుకుండి యని గాంధీ సెప్పుం దా
నొకదెస నేల్బడిన్ దొడరకుంటయ మే లని పల్కసాగె నీ
తికమక లెన్నియున్న సుమతిప్రవరుం దతం దమ్మహాత్ము పే
ర్మికి దగుమన్ననల్ వెలువరించుచునుండె నశీకమారుండె.

116

చ. అతండు ఖిలాఫదుద్యమము నాదృతిసేయండు గాంధీజీ నిరా
కృతిపథ ముత్తమం బనుట కీకొనంజాలండు గానం గాశిలో
నతిరఘులైన కాంగ్రెసుమహాశయు లందఱుం గూడినట్టిగో
ష్ఠి తెరువు చూడందయ్యె జగడించుట కూడ దటన్న చూపునన్. (30-5-20)

117

ఉ. వేఱద మెట్టులున్న మనవిజ్ఞులు కాంగ్రెసువార లిత్తు రే
తీటువు దాని కేనును విధేయుండ నౌదు నటంచు నమ్మహా
దారచరిత్రుం దాసభకు నంపెను గమ్య; తదాత్మశుద్ధిపెం
పారసి దేశభక్తి కలయంగని సభ్యులు పిచ్చులింపంగన్.

118

తిలక్ నిర్యాణము

ఉ. ఇంత స్వతంత్రతేచ్చ వెలయించిన, యింత వివేకసంపదన్
సంతనచేసికొన్న బుధసత్తముం దవ్వల గొన్నినాళ్లకే
గొంతుకవిప్పి భారతము గొల్లన నేడ్వంగ మేను వీదె ది
గ్గంతి యితండ యున్న మనతంద్రిబలమ్మున కెల్ల లుందునా? (1920 జులై 31 రాత్రి 1గం.)

(అప్పటి రచయిత తన సంతాపముం దెల్పుచు 4-8-1920 రచియించి ప్రకటించిన పద్యముల నుండి రెం డిటు నడలేఖంతు)

ఉ. “దేవుండు లేని కోవెలయు దీపములేని గృహంబు రమ్యరా
జీవములేని కోనెఱును శీతమయూఖుండులేని రేయు వై
బావురుమన్న దీనకలభారతదేశము నేండు నీవు ని
ర్మింపద వౌటచేత బుధశేఖర! శ్రీతిలకా! జగత్సభా!

120

- క. ఓలోకమాన్య! నీవింక, నాలోకనములకుం దగుల వైనను మాహృ
జ్జాలములయందుం గల, కాలము కన్పింతువయ్య! ఘనతేజమునన్." 121

ఖిలాఫత్తుసభలో నిరాకరణ మంగీకృతమగుట

- ఉ. అసద మఘముస్లిముల కంటినదుర్దశపట్ల సత్యవా
గ్వాసన లేక లోకమున వాలినహంటరుతీర్పుపట్ల ని
శ్వాసము లూర్చి పెద్దయును వందురి తద్దయు నెఱ్ఱవాణి యీ
గాసిని ద్రచ్చుపొంటె జరుగన్వలెం గాంగ్రెసు వేగిరం బనెన్. 122

- చ. అపుడ గురుండు సోదరమతార్తిని దీర్చుంగఁ దాఁ గుదుర్చుకొ
న్నవని సహాయతావిముఖనవ్యవిధిం బరికించి మంచి చె
డ్డ పలుక నెల్లపక్షములరాకులన్ దయచేయుం డంచు వేఁ
డి పరమపుణ్యజాహ్నవితటిన్ సభఁ గూర్చెం బ్రయాగవేదికన్. (2-6-20) 123

- మ. అసహాయోద్యమతత్త్వ మంతయుం బ్రభుం దాగోష్ఠికిం జెప్ప బల్
ససిగా నున్నది సాధనం బని సదస్యశ్రేణి కొందాడె న
య్యసిరూపంబును దిద్దె గాంధీ తగునయ్యల్ ముస్లిముల్ తోడుగా
ననువర్గంబు చలించి యేలుబడి దీనావస్థకుం బాల్పడన్. 124

- ప. ఇయ్యుపసంఘమువా రాంగ్లపాఠశాలల కళాశాలల పాడిపట్టుల బహిష్కృతిం బెరసిన
కార్యక్రమం బేర్పఱచి వెలువరించిరి - నిక్కముం బరికింప నార్పెలలనాఁ డిభపురింగూడిన
ఖిలాఫత్తుమహాసభయ మహాత్మునిహితోక్తిం బాటించి దొరతనమువారికి బాసటగా నిల్వం
గా దని తీర్మానించె - తన్నిర్ణయం బవ్వలం గలకత్తా మున్నగుతావులం బ్రవర్తిల్లిన
ముస్లిముసదస్సులం దిరపటుపంబడె - అపైఁ జెన్నపురిని (17-4-20) జరిగిన
మహమ్మదీయ సమజ్యయం దీబహిష్కారవిధానంబు విస్తృతంబాయె - దానింబట్టి
యేలుబడివా రొసంగిన బిరుదంబులు గౌరవపదంబులు వేతనోద్యోగములు శాసనసభా
సభ్యులు పోలీసుకొల్లులు సైనికవృత్తులు విడువందగు - పన్నులనీకుంట వలయు
- కర్తవ్య మిట్లు నిర్ణీతంబగుట నాగష్టు (1920) మొదటినుండియు మహాత్ముఁ దాబీ
సోదరులతో నిరాకరణోద్యమ ప్రచారంబు గావింప దేశంపునలుగదకు న్వదలె - అతం
డపుడ తన కేలిక లొసంగినపతకంబు (క్రెజర్ హింద్) నుజ్జనచేసె - వెండియు
నానాఁడు 125

మహాత్ముండు నిరాకరణపద్ధతి బోధించుట

- ఉ. రాంగలదోయి! ధర్మసమరం; బిది భారతజాతిముక్తికై
సాగినదోయి! దాస్యమునఁ జచ్చియుం జావనివార లందఱున్
ద్యాగము శాంతి సత్యమును దప్పనియస్త్రములై జగజ్జయ
శ్రీ గురియింప సంగరముసేయుండు త్రోయుండు మాతృదుఃఖమున్. 126

- ఉ. ఈపరతంత్రజీవనము నెట్లుభరింతురు విశ్వమెల్ల ను
ద్దీపితమై స్వతంత్రత కలీవకృషిం దలందాల్చి మానరే
ఖాపరిపుష్ట మయ్యెఁ ద్రిజగంబుల గెల్చినవారిబిడ్డ లీ
యాపద నుండురా సమయమైనది లెం డింక భారతప్రజలీ! 127
- ఉ. ఈతెలవారి నమ్మి మన మివ్విధి నిద్దరనుంట చెల్ల దీ
జాతికి నీతివోయె మనసాయమునన్ రణభూమి గెల్చి వి
ఖ్యాతి గడించుకొన్నదిగదా! యిది; యవ్వల నేమిసేసె? నే
పాతకమేని లేని మనపాపలఁ జంపుటగాక సెప్పుఁడీ! 128
- మ. ఎవరో మోక్షము నిచ్చువార లని మీ కేలా వృధాభ్రాంతి; మీ
వ్యవసాయంబ గడించిపెట్టవలె మీవాల్లభ్యమున్; మీనమే
షవివాదంబులకాల మేగె సమరోత్సాహమ్మునం బేర్చి మీ
భవమున్ ధన్యముఁ జేసికొందు మిము నొంపన్ బుట్టిలేఁ దెవ్వఁడున్. 129
- ఉ. అన్నువులేదు కుట్రలకు నక్కఱలేదు కటారు లీఁటెలున్
బన్నుటలేదు శాత్రవులప్రాణముఁ దీయుటలేదు నెత్తురున్
జున్నువిధానం బట్టి తెగజుఱ్ఱుటలేదు జగచ్చరిత్రలోఁ
గన్నదిగాని విన్నదియుఁగాని రణం బిది విక్రమింపుఁడీ! 130
- ఉ. ఆగ్రహ మింత సూపినఁ బ్రయత్నము సర్వము రితవోవు న
త్యుగ్రవిపత్తి వచ్చు నొకయోగముగాఁ దలపోసి నిచ్చలున్
నిగ్రహ మూఁది శాంతిసరణిన్ నడుపందగు నీ రణంబు; పా
పగ్రహముల్ తొలంగి నవపర్వము లేర్పదు జాతి కత్తతీన్. 131
- చ. ప్రజకు నిటుల్ నిరాకరణపద్ధతి మహుచు మోహనుండు స
ర్వజనుల మన్ననల్ గొనుచుఁ బర్యటనం బొనరించువేళ న
గ్గజపురి శిష్టికర్తృసభ “కొన్నిలు” నాఁ జనునట్టి దేవె; జా
తిజనకునుద్యమం బచటిధీరులఁ బల్కుర నూఁపె సభ్యులన్. 132
- ఉ. వా రధికారమున్ వదలి వచ్చిరి; మెచ్చిరి పౌరు లమృహో
దారుల దేశభక్తి; “నిది ధాత్రికి నార్తిఘటించుకృత్య; మీ
తీ రవిచారమూల;” మని తీంద్రలుసూపెను వైసరాయి; నీ
దారియ మంచి దంచు మనతండ్రికి నాంతరవాణి వాకొనెన్. 133
- చ. మనకు వచింపరానియవమానము గూర్చిన తెల్లవానిశా
సనమున నుంట సిగ్గు; సరసన్ గల దాష్టనుభూమి; దానియం
దునికి సమంజసం; బనుమహోద్యమమున్ బరంగించి రచ్చ సిం
ధునదముచెంత ముగ్ధిములు దుర్భరమైనక్రథన్ గలంగుచున్. 134

- చ. ఇరువదివేలమంది పొల మిల్లును వాకిలి వీడి పశ్చిమో
త్తరవిషయమ్ము సొచ్చుదును దన్నుహి నేల్బడివారి సేనతో
దురము పొసంగె వారి; కది తూలినపిమ్మట గమ్యభూమికిన్
దరలిరి తత్ ప్రజల్ శతవిధమ్ములఁ గ్రమ్మునెగుళ్ల నోర్చుచున్. 135
- చ. అదె యదె యాష్టసుర్వి మన కాశ్రయపాత్ర మటంచు ముస్లిముల్
ముదపడునేళ మీ రిటకు మూఁగినఁ జిక్కులువచ్చు వెన్నకుం
బదఁ దని వారికిన్ ముదలపంపెఁ దదీశ్వరుఁ డంత దైవముం
బదరుచు వార లింటిదెస పైనముకట్టిరి వెచ్చనూర్చుచున్. 136
- ఉ. భారత మిట్టిచెట్టలకుఁ బాల్పడి వీనికి మూలమైన స
ర్కారుదెస న్నిడుంగులు క్రక్కుతఱిన్ సహకారిధోరణిం
గోరకుఁ డంచు సోదరులకున్ వినిపించె మహాత్ముఁ; డట్టియా
చారము క్రొత్త దొటఁ బలుచర్చలు రేఁగిన వెల్లసీమలన్. 137

కలకత్తాలో ప్రత్యేకమగు కాంగ్రెసు సమావేశము

- వ. ఈ క్రొత్తబాటం గల యోగాములఁ బరికింప భారత జాతీయమహాసభా ప్రత్యేక సమావేశ
మావశ్యకం బని యింతకుముంద (1920 మే 30) కాంగ్రెసు సంఘము నిర్ణయించె -
నాటంగోలె నాయారాష్ట్రములవా రీ మార్గంబునందలి మేలుగీళ్లం దడవిరి - పెక్కు రీ
ప్రయోగ ముచితం బనిరి - కొందఱిం దలఁచి యలంతిమార్పు లక్కఱి యనిరి -
వంగభూమివారును, మధ్యరాష్ట్రములవారును దీని కాయువుపట్టగు శాసనసభా బహి
ష్కృతిపట్ల విముఖతం జూపిరి - ప్రజాభిప్రాయం బిట్లు పలుచందములఁ దలచూపుటం
జేసి కాంగ్రెసువారి ప్రత్యేక సమావేశము కాళీఘట్టమున జరిగె (4-9-20) - సుప్రసిద్ధ
దేశారాధకుడు లాలా లజపతిరాయి యేతన్నహాపరిషత్తున కధ్యక్షుఁ డాయె - సభాగతుల
కుదాత్త సౌకర్యము లనేక మేర్పఱుపంబడియె - బొంబాయినుండి కాంగ్రెసువారియు
ఖిలాఫత్తువారియు వేర్వేరు పొగబండ్లు వెడలె - ప్రతినిధులయు, దిద్దిక్షువులయు
నొత్తడి యేరాకమై కలకత్తానగర ముట్టుట్లాఁగఁజాగె - ఉద్రేకజనకంబగు నిట్టి తరుణం
బునఁ గాంగ్రెసు మహాసభ యారంభమాయె - మహాత్ముఁడు విషయనిర్ణాయకసభయం
దసహాయోద్యమ నిర్ణయముం బ్రతిపాదించె - అంత 138
- ఉ. మీరుండు దేశబంధు వన విశ్రుతికెక్కిన చిత్తరంజనుం
డాఱునిదీక్షతో గురున కడ్డమువచ్చి సహాయధర్మమే
భారతముక్తి హేతు వని పల్కి వివాదము పెంచె నెంత వే
సారిననేమి శిష్టసభ సమ్మతిచూపె మహాత్ముఁడొక్కిన్. 139

- క. శిష్టతతిముద్ర వదసిన, శిష్టి మహాసభకు వచ్చెఁ జిన్నలు పెద్దల్
దృష్టి నిడి దానికూర్చెడి, నష్టిం బుష్టిని గుఱించి నడిపిరి చర్చల్. 140
- మ. తనవాచావిభవంబు తేటపడ విద్వన్మౌళియా పాలు గాం
ధి నెదిర్చెన్ మఱి చిత్తరంజనుఁడు తద్రీతిన్ సమర్థించెఁ ద
ర్జనముల్ భర్జనముల్ సభాస్థలమునన్ ఊపిల్లె నేదారికిం
జనునో కాంగై సటంచుఁ బ్రేక్షణికబృందంబెల్లఁ దొఱిల్లఁగన్. 141
- శా. గంటల్గంట లుపన్యసించి తమతర్కపౌధి చూపించి యీ
దంటల్ దస్సినవెన్న మోహనుఁడు వేదశ్రేణిసారం బిదే
యంటన్ లోప మదేమి యంచుఁ బరిషత్తామోదరుక్ ఫుల్లమై
కంటన్ బాష్పము లూర్చుచున్ సొగయఁ జక్కం ద్రెంచె దద్వాదమున్. 142
- క. జది కీ దని వెనుదీయక, యిది మే లని పొంగ కుర్చి యేఁ జూపినబా
ట దొలంగకున్న ముక్తిం, గదింతు నొకయేట నని జగద్గురుఁ డాడెన్. 143
- చ. పదుగుర కేడ్గు రౌ ననుచుఁ బల్కిరి సభ్యులు బాపుదారికిం
గదలిరి మన్ను మి న్నదర 'గాంధికిజే' యను మంజునాదముల్
పొదలె మహాసభన్; భరతభూమి నలంచు దురజ్ఞముల్ బదా
బదలుగ ప్రీతిపోయె నవభాస్కరబింబము తోచెఁ దూర్పునన్. 144
- క. కలకత్తాకాంగ్రెసులో, నిలిచి గెలిచినట్టి గాంధీనిర్ణయము సము
జ్జ్వలచైతన్యము జాతికి, నెలయించిననిర్ణయంబు నిట వివరింతున్. 145
- వ. “భీలాఫత్తుసమన్యను దీర్చునాఁ డీదేశమునం గలముస్లిములపట్ల భారతోర్విన బాలించు
వారును సామ్రాజ్యప్రభుత్వమును సాగించువారును దమకర్తవ్యముల నుచితవిధిం
బాటింపమిచేతను లాయదుజార్జి మహమ్మదీయులయెడఁ గావించిన వాగ్దానమ్మును
గావలె నని త్రోసివైచుటచేతను భారతోర్వినగల మహమ్మదీయేతరు లందఱుం దమ
తమ్ముల కాపాడిల్లిన ధార్మికదుర్దశం బాపం దగురీతిం గడఁగుట పాడి యగుటచేతను
బాంఛాల హింసావేళ నేపాపం బెఱుంగనిపౌరులం గావ నీరెండుదొరతనములవారు
నాలంబుసేయుటచేతను గృతాపరాధులగు డయ్యరుమున్నగు పదవాళ్ళ దండింపమియ
కాక సైనికాధికారుల దుండగమునకుం బూటవడదగ్గ పాంచాలపతి మైకోలోద్వయరు
తీరు న్గొనియాడుటచేతను భారతీయుల మానప్రాణములపట్ల నాంగ్లజాతికి సానుభూతి
లే దని పార్లమెంటు చర్చలు చాటుటచేతను రాచరికమువారు పంజాబునం బ్రయోగించిన
నిరంతర నిరంకుశ నిర్దాక్షిణ్యచర్యలును మొనమొన్న వెలువడిన రాజప్రతినిధి యభిప్రాయ
మును భీలాఫత్తాంచాలసమన్యలయెడ నేల్బడివారి కించుకేని పశ్చాత్తాప మేర్పడమిం
దెల్లమిసేయుటచేతను, రాచవా రీరెండుదోసములన్ సవరించు కొనునంతదనుక భారత
క్షోణికి శాంతి లేదని యీకాంగ్రెసువారు భావించుచున్నారు - మఱియు వీరు 146

- శా. రేపే నిట్టికరోరహింసలకు దూరీధాలికిం జిక్కి నీ
చాపత్తిం బడ కాత్మగౌరవము కాసంతైనఁ గోల్పోక శ్లా
ఘాహత్రంబుగ భారతోర్వి నిలువం గాంక్షింతు రీసిద్ధికై
రాపుల్ త్రోవులు సైచి కూర్తురు ప్రజారాజ్యంబు నీభూమికిన్. 147
- మ. పరతంత్రుల్ తమముక్తికై జగమునం బాటించుకయ్యంబు లా
శరధర్మంబులు నిచ్చుసేయక యహింసాబద్ధమౌ బాటలోఁ
జరియింపంగలవారు వీరు; ప్రభుతానంబంధికార్యంబులన్
జొరంగానొల్లరు గాంధీసెప్పిన మహాసూత్రంబు మన్నించుచున్. 148
- క. అసహాయోద్యమ మనఁగాఁ, బ్రసిద్ధిగన్నట్టిసాధుపథమిది; నేఁడీ
వసుధాప్రజ కిది గా క, న్యసాధనము లేదు వాంఛితార్థము వడయన్. 149
- వ. కావుటంజేసి ప్రజల యాదరముం జూఱగొని వారి ప్రతిభువులుగా రాణించు పెద్ద లీ
యుద్యమంబున కంకురార్పణ గావింపఁదగు - వలఁతివలఁతిచాగము లొనర్చి పెదపెద్ద
యిదుములం బడక యల్పశ్రమమ్ములతోడన దేశీయు లీకార్యంబు నిర్వహించి సఫలతం
బడయవలయుఁ గాన నేల్బడివారి కందదందగానున్న మాన్యపదవులం బాయుట వా
రొసంగిన బిరుదులం ద్రోయుట, వారిపేర్మికై సాగు విందుల కేగకుండుట, వారి
సాయమ్ముగల చదువులు వీడి జాతీయవిద్యాలయములు నెలకొల్పుట, వారిపాడిపట్టులు
బహిష్కరించి గ్రామపంచాయతుల నేర్పఱుచుట, వారికై సైనికధర్మంబు నూఁచి 'మెసపొ
టోమియా'కుం జనకుండుట వైదేశిక వస్తువులు వడలుట, రాటము సుద్ధరించుట,
రానున్న క్రొత్తయెన్నికలం బాల్గొనకుండుట ప్రజల కీనాఁడు కర్తవ్యము లని యీ మహాసభ
వారు సూచించుచున్నారు." అనునది తన్నిర్ణయమున సారము - భారతీయ దాస్య
విక్షేపమున కదియ ప్రశంసించఁదగిన ప్రథమప్రయోగము నాఁదగు - దానంజేసి
ప్రజాహృదయముల శుభపరిణామం బేర్పడియె - కాన 150
- ఉ. విన్నపముల్ విధేయతలు విజ్ఞఁగ నేల్బడివారిభిక్షపైఁ
గన్నిడి తన్నిరాకృతులఁ గందుచుఁ గుందుచునున్న కాంగ్రె సే
తన్నిమిషంబుఁదొట్టి నవతారుచిరంబుగ విప్లవోర్ధ్వసం
పన్నముగా నెసంగెఁ దనపాలితపంబులు పండఁబాటుటన్. 151
- ఉ. ఆసలుపెంచి పల్లియల కల్లుకొనెన్ బురమందిరంబులం
బాసెను దేశభక్తి యనఁ బ్రన్ననిపల్కులజల్లుగా నుప
న్యాసముసేఁత కాదు జనతార్తనివారకసేవ కైన సం
న్యాసమురా యటంచు మొరయంగ మొదలొనె వాడవాడలన్. 152

- శా. అమ్మా! రమ్మని కాంగ్రెసుం బిలిచి యాహా! నేండు నీపూజ నా
సొమ్మై ధన్యతగంటి నేమికల దిచ్చో? వెండిబంగారముల్
తెమ్మన్నన్ వెలవెల్లనాడును సవిత్రీ! రాటపుంగాన్న నీ
కొమ్మా! దీవన లిమ్మటం చబల యుద్ధోషించె గ్రామంబునన్. 153
- క. జాతీయభావరుచు లు, ద్యోతించె నసూయ సావదోదకగెను ఖాదీ
నేతలు తలయెత్తె బ్రజా, నేతల యుపదేశవాణి నెగసెన్ దెసలన్. 154
- ఉ. క్రొత్తయుగమ్ము వచ్చినది కోర్కల రోసిరి న్యాయవాదు; బీ
వృత్తి మహాఘముల మని విత్తము వందలు వేలు తెచ్చు భూ
భృత్తుల కొల్లు మానిరి వివేకులు కొందఱు; నీచదాన్యధీ
విత్తన మాంగ్లవిద్య యని వీడిరి కుట్టలు పారశాలలన్. 155
- క. శాసనసభ లవమతి కా, వాసంబు లటంచు బుధులు వదలిరి, బిరుదుల్
త్రోసిరి, పిసాళిపీఠాలు, వాసిరి దేశాభిమానపరతంత్రమతుల్. 156
- క. విన్నవి పెద్దవిగా నెల, కొన్నవి దేశీయవిద్యకున్ దగుసంస్థల్
మన్ననగల పెద్దలతో, డ న్నెగసెను రచ్చ లవగదంబుల సరయన్. 157
- క. ఈనేలం బొడమువస్తువు, కానిది నింద్యం బటన్న కట్టడ సాగెన్
నే నెచ్చు వాడు లో చ్చును, ధీ నిందితమాయె గాంధీ దేవుండ యయ్యెన్. 158

కాంగ్రెసువారు శాసనసభలను బహిష్కరించుట

- గీ. ఎన్నికలు వచ్చె బాపుజీ యన్నపల్కు, దెస విధేయతం జూపించె దేశమెల్ల
వట్టిపెట్టెలతో గెల్చినట్టిఘనుల, బ్రదుకుం గని సిగ్గునం దోంగె భారతంబు. 159
- వ. శాసనసభాబహిష్కృతికార్యక్రమముపట్ల నానాదీరచయిత యాసక్తిగొని శిష్టాపార్వతీశము
పోలిసెట్టి ఆదినారాయణగుప్త జనాబ్ గౌస్బేగ్ సాహెబులతో గలసి తనసీమయందలి
(రేపల్లె తాలూకా) నిజామ్ పట్టణము ఖాజీపాలెము మునుకుదురు మున్నగు గ్రామము
లకుం జని కాంగ్రెసుసందేశమును బద్యగద్యములతో బ్రజలకు వినిపించె - ఇతడు
నిజామ్ పట్టణముసభకు (15-11-1920) రచించి చదివినపద్యములు ప్రోదతనము
లేని వైననేమి యావిష్కరణీయముల యని తలంచి యిటం బ్రకటించు. 160
- గీ. “ధర్మసంస్థాపనార్థ మీధరణియందుం, బుట్టినటువంటి కృష్ణుం దీపుణ్యుం దనుచు
నెవని హైందవు లాత్మలో నెంచుచుండు, రట్టిగాంధీమహాత్ము నాయాత్మదలంతు. 161
- సీ. గాంధీనాయకు సహకార నిరాకర, ణోద్యమం బభివృద్ధి నొందుంగాక
పెక్కువేరేడు లేయిక్కుట్టు లేక యీ, విశ్వబాంధవుండు జీవించుంగాక

దేశసేవ నొనర్చుధీశాలు లీనేల, నెందతెందతొ జనియింతుగాక
హిందూముసల్మాను లేద్వేషమును లేక, యుచిత భావంబుతో నుండ్రుగాక
స్వపరిపాలన సిద్ధించి జనులకెల్ల, గూడు గుడ్డయు నిల్లు జేకూడుగాక
భరతమాత స్వపుత్రులబలిమి కలిమి, యరసి సంతోష మెంతయు నందుంగాక. 162

క. తల్లీ! భారతజననీ! యుల్లమ్మున నీవు చింత నొందంగ నేలా
తెల్లదొరతనము నిలువదు, చెల్ల; దింకన్ దేశమందు జీకటి తొలంగున్. 163

ఉ. అమ్మరొ! నీ మహత్త్వ మిసుమంతయుం దా మెఱుంగంగ లేక ద
ద్దమ్ములు కొందఱిప్పుడు వృధావచనంబులు పల్కుచుండు; లో
ప మ్మది కాదు నీకు; మదవారణరాజము రాజవీధి యా
నమ్మొనరించుచో మొఱింగినన్ శునకంబులు లోటువచ్చునే" 164

వ. ఇతనియూరు 'కావూ' రెన్నికలదెసకుం జనదాయె - ఇట్టిపల్లె లానాటిపత్రికలం బ్రశం
సితములు - దేశమిట్లుండ 165

ఉ. కన్నులువిచ్చినారు సరకారుమహాశయు; లీజగంబు మే
ల్కొన్నది సాహసక్రియలకున్ దొరకొన్నది గాంధీతత్త్వ మీ
కొన్నది క్రొత్తపట్టమునకున్ విజయంబు ఘటిల్లుదారి లే
కున్నది యంచు విన్నదన మొందిరి కుందిరి కోటపేటలన్. 166

క. ఈ సాహాయ్యనిరాకృతి, కీసున్ మతివోపుటయును హేతువులు, జనం
బీసరణిం బయనించిన, గాసింబడు ననిరి స్వార్థకాముకబుద్ధుల్. 167

గీ. రాజభక్తికి గాంధీధర్మంబునకును, జుక్కయెదు; రిది శాసనధిక్యతకిం బు
నాది, యాంగ్లేయరాజ్యవినాశకారి, యనిరి జాగర్య కిపు దద ననిరి దొరలు. 168

చ. ఒకవిలయాగ్ని రేంపంగల యోధ మహాత్ముడు వీనిపల్కు పా
డికిం బ్రజ లాకసెప్పురు కడిందుల కోదరు గాంధీ యైంద్రజా
లికుం దెపు దేమిసెప్పి కదలించునొ యీజనతాపయోధి నే
ది కలుగనున్నదో యని మదిం దలపోసిరి హస్తినాపురిన్. 169

నాగపురి కాంగ్రెసు మహాసభ - గాంధీవిజయము

చ. కత యిటులుండ నాగపురి కాంగ్రెసు వచ్చె సహాయతానిరా
కృతి కిది ముద్రవేయవలె నింతకుమున్ను మహాత్ము కార్య ప
ద్ధతికి నసమ్మతిం దెలుపు దాసుమహాశయుం డిచ్చటన్ జయో
న్నతి వడయంగ నెల్లజతనంబు లొనర్చి శ్రమించె బెద్దయున్. (1920 డిశంబరు) 170

- ఉ. ముప్పదియాఱువేలధనమున్ వెదపెట్టి నిజోక్తి కడముం
జెప్పనివారి నీసభకుం జేర్చెను బల్కురం జిత్రరంజనుం;
డిప్పుడమిన్ బ్రజాభ్యుదయ మెంచి నలంగెడివార లందఱున్
దప్పకవచ్చి కాంగ్రెసు నుదాత్తముం జేసిరి విశ్వబంధువున్. 171
- వ. ఖడ్గరువలువలం దాల్చి దాదాపు పదునైదువేల ప్రతిభువు లీ సభకు వేంచేసిరి-మహమ్మ
దీయులు, మగువలు పెక్కుం ద్రిందుం గలరు - ఇంగ్లండునందలి కర్మకర పక్షమువారి
సానుభూతిం దెలుప వెడ్చివుడ్చు బెన్ను రను పెద్ద లీ మహాసభకు సోదర ప్రతినిధులుగా
విచ్చేసిరి-మన జాతీయమహాసభలగ్గుంగోరి యాంగ్లావనిం బనిసేయుచున్న 'హోల్ ఫోర్డు
నైటు'నైత మీ పరిషత్తునకు వచ్చె-దాక్షిణాత్యులలోఁ బేరొందిన ప్రజానేత విజయరాఘవా
చార్యు లీకాంగ్రెసున కధ్యక్షపాదులై నిల్చిరి - మొన్నటి కలకత్తా కాంగ్రెసు నాఁడు172
- సీ. పాంచాలమునకు నేల్చడివా రొనర్చిన, పాపంబుంబని చక్కఁబడుటకొఱకు
ముస్లిముల్ వెట్టలో మునుంగ ఖలీఫాకుం, గూర్చినబన్నముల్ కూలుకొఱకు
సహకారవిముఖమో సరణి గమ్యం బని, మప్పసాగిన గాంధీమాట యేత
దాచార్యులకుం బేదదై చప్పుచప్పని, దై యసంతృప్తికి నాలవాల
మగుట నద్దాని కిద్దాని కని వచింప, నేల ఘోరాపచార మీనేలకున్ స్వ
రాజ్య మీకుంట కానఁ దద్రాజ్యసిద్ధి, కొఱకె యీ నిర్ణయం బంట కూడు ననిరి. 173
- వ. వెన్నెంటన బాపూ విజయరాఘవుం గొనియాడి స్వరాజ్యపదముం జేర్చి తన తీర్మానమును
సవరించె - ఇ ట్లానాఁడు తన కుచితోపదేశం బొనర్చి తోడ్పడిన గణువ నేఁటినభం
బాలించువాఁ దగుటంజేసి మహాత్ముఁ డెంతేని తనిసె - అతని విభూతి నాగపురమునం
దతివేలమ్ముగా వెలసె-తన్నిర్ణయము శిష్టసభాసమ్మతిం బదసె - ఉచితజ్ఞుఁడగు దాసు
ప్రజాభిప్రాయ విధేయుఁడై గాంధీతీర్మానమును దాన మహాసభం బ్రతిపాదించె - లాలాజీ
దానిని సమర్థించె - మహాత్మున కద్వితీయంబగు విజయంబు సిద్ధించె - లజపతి
చిత్తరంజనుల కాక కలకత్తా కాంగ్రెసునం దీ నిర్ణయముదెస నొల్లఁబాటు సూపిన
మోతీలాల్ పండితుఁడు నైత మీనాఁడు సమ్మతింజూపె - నిస్సంశయముగా నిది
గాంధీమహాశయుని వైయక్తిక విజయంబునాఁడగు - ఈ గెల్పుం గని పాల్, మాలవ్యా,
కపర్దే మున్నగు మహారథులు నివ్వెఱపడిరి - కాని 174
- క. ఇసుమంతయు బాపూదెస, నసూయపడరైరి, యిట్టి యౌదార్యము వా
రి సమగ్రదేశభక్తికి, నొసపరితార్జాణ యంచు నుచ్చిరిలోకుల్. 175
- ఉ. ఇత్తటి వెడ్చివుడ్చు తగ దీపథ మాపద నావహించు, మీ
పొత్తును గోరి మీ గరిమపొంటె శ్రమంపదు మేము చిక్కునం
జొత్తుము దీన; మీ రయిన స్రుక్మటతప్పదు, నాదువల్లుపైఁ
జిత్తమునిల్చి చూడుఁ దని సెప్పెను సౌహృద మగ్గలింపఁగన్. 176

- ఉ. అనుడి విన్నసభ్యుఁ డొకఁ డాఁగక భారతభూమి కవ్వలన్
మానెఱి గోరుమిత్రులు కనంబడ, రేదురవస్త వచ్చినన్
మానము నేఁటిదీక్ష, ఋజునూర్గమున నృముఁ దీర్చి భారత
క్షోణికి ముక్తిగూర్పు నెఱజోడు కలండు మహాత్ముఁ డంచనన్. 177
- వ. నిరాకరణప్రస్తావమైన పదంపడి కాంగ్రెసు నియమావళిన్ దిద్దుటె ట్లనుచర్చ యారభి
మాయె - మహాసభకుఁ బదునైదువందల ప్రతినిధు లున్నంజాలు నని గాంధీ సూచించె
- నిర్దేశమందలి యాటువేలమంది వలయునని తేల్చె - ఇది ముంజూపులేనిపని
యని బాపూ తలంచె - మంది హెచ్చుటంజేసి కార్యక్రమంబు చక్క సాగుననియుఁ
బ్రజాస్వామ్య మవుడు సార్థకం బగుననియు మహాత్ముఁడు విశ్వసింపఁదాయె - స్వయం
స్పృహలగు ప్రతిభువు లాటువేలున్ననాఁటికంటె నుదారాశయులు, ప్రజాధికారధూర్వహులు,
లక్ష్యభూతులు నగువారు పదేనువంద లున్ననాఁడ ప్రజాతంత్ర మవిచ్చిన్నముగా సాగు
ననియు, దానింబూనుటకుఁ బ్రజలయం దొరిమయు నాత్మగౌరవమును స్వతంత్రతయు
నేర్పడవలయు ననియు, నుత్తమాచారులు, సత్కారాధకులు నయినవారల తమపూఁట
కాపులుగా నుండునట్లు దేశీయులు కనుగల్గియునికి వలయుననియు నాయన భావించె
- వెండియు మహాత్ముఁడు “శాంతియుతము, న్యాయసమ్మతము నగు కార్యపద్ధతితో
స్వరాజ్యమును సాధించుటయే భారతజాతీయ మహాసభ యుద్దేశ” మని కాంగ్రెసు
మూలసూత్రమును నిర్ణయించి దానిపట్ల సభాసదులయంగీకృతిం బడసె - మఱియుఁ
గాంగ్రెసువారు కావించు నెల్లపనికిని సత్కాహింస లాయువుపట్లని నొక్కిపెట్టె - అవ్వల
సస్పృశ్యతానిర్మూలనాది కర్తవ్యములపైఁ బెక్కుతీర్మానము లాసభం జేయించె. 178

1921

- క. ఆగంటనుండి కాంగ్రెసు, లోఁగల హైందవులు ధర్మబాధాశయులై
సాగిరి జనపదములకున్, మూఁగిరి యస్పృశ్యతాసముద్ధతి నార్పన్. 179
- క. అనాఁటినుండి రాటపు, గానంబులు పెంచి నించి కాంగ్రెసువారల్
దీనులకున్ గొటగొటమను, ప్రాణంబులు నిల్చి రాస్తబంధువు లగుచున్. 180
- గీ. ఆగడియనుండి తోడ్పాటు నాఁగి ప్రభుతఁ, గేరడింపఁగఁ దెగిరి కాంగ్రెస్సువారు
తిరుగుపా టిది తనకు నుద్దీప్తిసొసంగ, ముమ్మరించె భిలాభత్తుమొగ్గరంబు. 181
- క. హిందువులకు ముస్లిములకుఁ, బొందిక లానాఁడు మూరింబోయెను గాంగ్రెస్
పొందించినపనులం దభి, నందింపఁగఁ దగిన దిది యనంగలవాఁడన్. 182

మహాత్ముని సాహాయ్యనిరాకరణ ప్రచారము

- చ. కదలె గురుండు నాగపురికాంగ్రెసునుండి నితాంతబోధనా
స్వదవిధిఁ బూని పల్లియులు పత్తనముల్ తిలకింపసాగెఁ దాఁ
బదమిడు ఘట్టముల్ ప్రజలపాలిటితీర్థము లొట సూచి స
మృదపదె మాతృదాస్యమును మాపుండు సోదరు లంచు వేండుచున్. 183
- ఉ. త్యాగములేక వోదు పరతంత్రత; యేల్బడివారు వెత్తికిన్
లోఁగుట తప్పు; దద్రుపతులో యన నిగ్రహ మూఁడువారికే
కాఁగల దర్శసిద్ధి; కినుకన్ గినుకన్ సమయింపజాల మీ
యాగ మహింసతో నడుచునట్టిది కట్టుండు కంకణం బనెన్. 184
- చ. వల దింక నింగిలీసు చదువన్వల దియ్యది పౌరుషోన్ముతిన్
దొలఁచును దేశభక్తి నటు త్రోయును భారతసంస్కృతిన్ రసా
తలమున కంటఁద్రొక్కు బరదాస్యమునం దనురక్తి పెంచు నీ
గొలుసును ద్రెంచి దేశమునకున్ బరిచర్య లొనర్చుచా! యనెన్. 185
- ఉ. ఆద్యపవిత్రజీవనము నల్లరిపాలొనరించి జాతినీ
తిద్యుతు లార్చి కయ్యముల దింపి దరిద్రత నంటఁగట్టి ధీ
విద్యు దఖండరోచి నొకవ్రేల్చిడిలోన హరించినట్టి యీ
మద్యపిశాచికిన్ బ్రళయమంత్రము పాడఁ గడంగుండీ యనెన్. 186
- ఉ. పెద్దలు లేరె ధర్మరతి పెంచినవృద్ధులు లేరె కయ్యమున్
దిద్దెదవారు లేరె మనదేశమునంగల పల్లెపల్లెకున్;
బుద్ధితొలంగి కోర్డునకుఁ బోవకుఁ డెవ్వనికేని బామియల్
బద్దలు నేర్పునొజ్జ యది పాపగృహంబునుండీ! యటం చనెన్. 187
- ఉ. దేశమునన్ జిరమ్ముగ జిఠించినధర్మము నుక్కడంచి భూ
మీశులు సీమచట్టముల నిచ్చటిరచ్చలఁ బెట్టఁ దర్కధీ
కౌశల మేచి నిక్కములె కల్లలు పొల్లులు నొట నాగ్రహా
వేశము లెచ్చి కయ్యములవెంపరతోఁ జెడెఁ జల్లెటూర్లనెన్. 188
- క. తల్లిని బిడ్డను జీలిచె, నిల్లాలికి మగని కీర్వ లెగయించె నీసీ!
యల్లుండు మామయుఁ బెనఁగెడి, వల్లడి పుట్టించెఁ గోర్టువైఖరి యనియెన్. 189
- ఉ. మొద్దగ నుండుఁగాక వెల ముమ్మర మయ్యెడుఁగాక దీక్షమై
ఖడ్గరుకట్టి పేదలకు గంజిని బోయుండు భారతార్థికా
పద్దశ లంతరించు నని పల్కెను మచ్చుఁ దొఱంగి రాటపున్
ముద్దియ తేటి తెప్పిటిలి మోహనసూత్రము లాలపింపఁగన్. 190

- క. బేరులు పరదేశవ్యా, పారమ్ములు మాని ముడుకబట్టల పెంపున్
గోరవలయు మగ్గంబులు, మీఱవలయు నంచు విశ్వమిత్రుఁడు వినిచెన్. 191
- చ. చనవల దంచు భారత మసమ్మతి సూపుచున్న నోర్చి శా
సనసభలందుఁ జేరినప్రజల్ తమతప్పు నెఱింగి శుద్ధులై
వెనుకకు రానినాఁడు మనవెంబడి సాగనినాఁడు వేఁడఁగాఁ
జన దనె రాజకీయమగుసాయము వారలచెంత నింతయున్. 192
- క. ఇది గ్రామం బిది పత్తన, మిది నగరం బనక యెల్లయెడలను శాఖల్
పొదలించి కాంగ్రెసున క, భృదయము సంధింపుఁ దనుచు నుపదేశించెన్. 193
- ఉ. మాకు నహింస యొందె తిరుమంత్రము, భావన కీడుజోడుగా
వాకొనుచుందు మే, మెటులు వల్కుడు మట్లొనరించువార; మ
ఱ్ఱాకలు మాకు గిట్టవు భయం బింక నేల, రహస్యవేషముల్
గ్రైకొననేల రంద! యధికారులు! మాసభ కంచుఁ బేర్కొనెన్. 194
- శా. నారీమండల మండగా నిలువకున్నన్ భారతోర్వీహిత
ప్రారంభంబులు పండఁజాలవు; చరిత్రం జూతు మీసత్యమున్;
శూరత్వంబున వేదనాభరసహిష్ణుత్వంబునన్ బావనా
చారస్ఫూర్తిని మెత్తునింతి; ననె రచ్చల్ పొంగి జేపెట్టఁగన్. 195
- ఉ. వంగధరిత్రి నాఁడు గురువర్యుపధంబున సాగి దాసు ప
ల్కంగనె పాఠశాలలఁ గలానియంబుల నుజ్జగించి కీ
ర్తింగనె దేశవిద్యను వరించి సృజించె సమగ్రభారతీ
రంగము నిట్టిచేత ప్రతిరాష్ట్రమునన్ దలయెత్తె నయ్యెదన్. 196
- క. బందరుజాతీయకలా, మందిర మానాఁడు నూత్నమహముం బడసెన్
వందలువందలు యువలకు, నందించెను దేశభక్తి నాదరయ్యుక్తిన్. 197
- ఆ. బాపుజీ వచించు ప్రతివాక్యమునకును, శిష్టభాష్యసృష్టి చేసిచేసి
యింటికింటి కేగి కృష్ణాంధ్రపత్రికల్, తెలుఁగువారి నపుడు దిద్దితీర్చె. 198
- వ. మఱియు నానాఁడు పూడిపెద్ది వేంకటరమణయ్య వద్దాది సీతారామాంజనేయులు
జంటగాఁ గూర్చిన 'భారతమాతగేయము' గరిమెళ్ళ సత్యనారాయణ సృష్టించిన 'మాకొ
ద్దీతెల్లదొరతనము' మున్నగు లోకోత్తరజాతీయ కీర్తనలు కొండపల్లి జగన్నాథదాసు వ్రాసిన
దేశభక్తిగీతములు సాయము వరదదాసు పన్నిన గాంధీ పాటలు బలిజేపల్లి లక్ష్మీకాంతకవి
రచించిన 'స్వరాజ్యసమస్య' పద్యములు దామరాజు పుండరీకాక్షుఁడు నిర్మించిన
పాంచాలపరాభవ గాంధీవిజయాది నాటకములు నాంధ్రప్రజాహృదయమ్ముల నతివేల

మగు స్వతంత్రపిపాస రేకెత్తించి చరితార్థతం గనియె - చెఱకువాడ వేంకటనరసింహము సంతరించిన 'స్వరాజ్యదర్పణము' 'శాసనసభ' లనురచనలు కాంగ్రెసుప్రచారకులకుఁ బ్రమాణ గ్రంథములాయె - అది యట్లుండె - న్యాయస్థానములం బాయుట దేశీయుల కప్పుడు గణనీయకృత్యముగా నుంటుండెను

199

శా. ధీమద్రత్నము చిత్తరంజనుఁడు, మోతీలాలు, రాజేంద్రుఁడున్ శ్రీముంపుల్ గదియించు కోర్టుపని వాసెన్ దేశ మగ్గింప నీ భూమిం బల్వరు ధర్మవాదు లపు డిప్పోల్కిన్ బ్రకాశాదు లు ద్దామత్యాగము లాచరించిరి జగత్కల్యాణకృత్యేవకున్.

200

ఉ. ఏలినవారు మెచ్చి తనకిచ్చిన రావ్ బహదూరుపట్టమున్ దూలించి, వృత్తిమాని వగఁ దోంగు వకీళ్ళకుఁ బేదవారికిన్ బాలుగ లక్షరూప్యములు పంచె 'బజాజు'; మహాత్మువాణి యీ లీల వదాన్యభావమును లేపె జగమ్మున మూలమూలలన్.

201

గీ. కల్లు సారాయి నమ్మునంగడులపజ్జ, సీమదు స్తమ్ము విపణులచెంత నిచ్చి వలదయా! వీని విలువ రావల దటంచు, బ్రజల బతిమాలి రైచ్చికభటులు నాఁడు.

202

క. అరగంట రాట్నపుంబని, జరుపనినాఁ దేను నిట్రు సాగింతు నటం చఱమరిక లేక కస్తూరి, వరుఁ దత్తఱి దీక్షపూని వసుధ నలరైన్.

203

దొరతనమువారి నిర్బంధవిధానము

ఉ. వెల్లువకట్టుచున్ బుడమి విజ్ఞు మహాత్మునిపెంపు గాంచి బె గ్గిల్లిరి తెల్లవార లుడికిల్లిరి యీవిలయానిలం బిటుల్ త్రుళ్లునయేని మూలములతో మనపెత్తన మొక్క వ్రేల్చిడిన్ ద్రెళ్లుట నిక్క మంచు నసి తీసిరి త్రోసిరి ధర్మసేతువున్.

204

వ. అనాఁడు (1921 మార్చి) దేశమం దేమూలం గన్నను బ్రజోత్సాహ ముఱ్ఱాంత లూఁగు చుండె - ఇది యేలినవారికి దుస్సహం బాయె - వారీచైతన్యము నెట్లే నదంపవలయు నని నిశ్చయించిరి - మున్ముందు నాయకుల పయనంబు లాఁకట్టిరి - మైమెస్సింగునకుం జను చిత్తరంజను నువరోధించిరి - పెషావరునకుం బోవు లాలా లజపతిరాయి నాఁపిరి - కలకత్తాకు వచ్చు యాకూబుహుస్సేనున కద్దతగిలిరి - మజ్రూల్వోక్కు నాసేధించిరి - కిచ్చా రాంభుజదత్తుచౌదరుల వారింబిరి - సత్యవతీదేవి నుడిగించిరి - రాజేంద్రబాబున కంకిలిసెప్పిరి - వారి వీ రన నేల ప్రతి రాష్ట్రమునను వీనుమిగిలిన ప్రజానేతలం గదలనీక ప్రతిబంధించిరి - రాజద్రోహ సభాశాసనము లాహోరునెడం బ్రయుక్త మాయె - కాని యీదుండగములు 'నాన్యానా' హింసలముం దెన్నఁదగినవి కావు - నాన్యానా యన్నది సిక్కుల తీర్థము - వారి గురుద్వారమిచటం గలదు - సిక్కు

యాత్రికులు పెక్కు రచటం గూడి నిరుద్రేకమ్ముగాఁ బ్రజాసమన్యలం దదవునెడఁ జోలీసులు దూఁకి వారిపై గుండ్లుప్రేల్చి యిన్నూర్వరు నిరపరాధులం గూల్చిరి - మరణావస్థ నున్నవారి నదయమ్ముగా నెత్తి మంటలన్వైచిరి - రాచతీకంపువారితీ రిట్లుండ నఖిల భారత జాతీయమహాసభా సాధారణసంఘమువారును గార్యనిర్వాహక సంఘము వారును

205

బెజవాడలో కాంగ్రెసు సంఘసమావేశము

ఉ. దేశపరిస్థితుల్ తదవి తిన్ననితెన్నులు నిర్ణయింప లో
తేశి హిరణ్యదుర్గ వసియించు పురమ్మున నాంధ్రమండల
శ్రీశరణంబు నా వినుతినెందు పొలమ్మున సహ్యాజానవం
తీ శరశీకరార్థజగతిన్ బెజవాడను గూడి రత్తతీన్. (31-3-21)

206

శా. ఆనాఁ దాండ్రులపాలి పర్వము త్రిలింగానందరు గీ్వచికా
శ్రేణుల్ పింపినలాడినట్టిదిన మాశేషాద్రి సింహాచల
క్షోణీమండల భాగధేయములు రాసులు రాసులై విప్రతీ
పానీకమ్మున కీసువెంచినయహం బై పొల్చె నుద్దామమై.

207

ఉ. దూరము భార మం చనక దూఁకిరి లక్షలులక్ష లాంధ్రహం
వీరు లుదారు లవ్వజయు వీటికి; నూటికి నూర్వరున్ జగ
ద్గరవపాత్రమై వెలయు కద్దరుగట్టి తెలుంగుబిడ్డలే
భారతముక్తిదాత లని వచ్చినపెద్దలు ముద్దుసేయంగన్.

208

ఉ. నోచిననోము పందెను జనుఃఫల మబ్బె నటంచు వేలుపుం
జూచినయట్టు లార్జ రుచిసుందరు నార్తశరణ్యుఁ బుణ్యముల్
పూచినకల్పమున్ బురుషపుంగవుఁ జూచిరి భక్తిభావనా
వీమల నూఁగుచున్ భువనవిశ్రుతకీర్తిఖనిన్ మహాత్మునిన్.

209

శా. వాలుంగట్టయుఁ గిట్టుచెప్పులు జపావర్ణాంచితోష్టిషమన్
గ్రాలన్ దెల్లదళంబులన్ నడిపి శిక్షానైపుణిం జూపె న
వ్వేళం గృహ్లాదు రామదాసు ధిషణావిభ్రాజి చీరాల పే
రాలన్ దీర్చినవీరుఁ దాండ్రజనతారత్నం బయత్నంబుగన్.

210

క. అలీసోదర్యులు లా, లా లజపతిరాయి మోతిలాల్ వంగమహీ
చాలకుండు దాసు మున్నగు, చాలినవా ర్వచ్చి రవుదు సహ్యాజదరికిన్.

211

చ. అతిరథు లందఱున్ బ్రజలయం దెసరేగిన దేశభక్తి నెం
చి తనివినెంది కాంగ్రెసు విశిష్టపథంబున సర్వభారత
క్షితికిని సేవచేయ మనసేవధిలో నొకకోటిరూక లుం
ట తగునటంచు నిర్ణయమొనర్చిరి గాంధీమహాత్ముపల్కునన్.

212

- చ. తనసకలమ్ము నాత్మవసుధాపరిచర్యకు ధారవోసి - డు
ర్జనతకుఁ బేరుమోసిన దొరల్ చెఱసాలల నిల్చినిల్చి యెం
త నవయఁజేసినన్ దెరువుదప్పుక లోకమువీడిచన్న పు
ణ్యనిధి తిలక్ మహాశయుని నామమునం దలపెట్టి రీనిధిన్. 213
- ఉ. అర్థబలమ్ముతో మనకు సంగబలమ్మును హెచ్చకున్నచో
సార్థకభావ మే మని మహాత్ముడు సెప్ప సభాసదాళి యు
త్సర్థ మెలర్చి కాంగ్రెసున కౌననుసభ్యులు కోటిమంది గా
స్పర్థపహించి రాష్ట్రములు పాటుపడందగు సంచుఁ దీరిచెన్. 214
- చ. అగునగుఁగాని కాంగ్రెసు జయం బల రాట్నపునూలిపోఁగుతో
డఁ గలసియుంట నాదగునెదంద కనుంగొనె దానిపేర్మితై
తగుపని సేయుఁదా! యని సదస్యులకున్ గురుఁ డాడ మంచిమా
ట గద యిదంచు మెచ్చిరి నెటాల్రణచోదకునుక్తి నబ్బుధుల్. 215
- క. ఇరువదిలక్షలరాట్నము, లురవది నిమ్మహి మధువ్రతోత్పరములనన్
మొరయవలెఁ జేతివల్లులు, మెఱయవలె నటంచు వారు మెఱసిరి తీర్పున్. 216
- వ. అట్టియెడ మహాత్ముఁ “దీయుత్తమకార్యంబులు మూఁటిని జూన్ముగియులోనన నిర్వ
హింపవలయు - బిరుదులు వదలుట యెన్నికల ననాదరించుట యాంగ్లవిద్యాశాలలు
వీడుట పాడిపట్టుల నుజ్జనసేయుట మున్నగుపనులపట్లఁ బ్రజ లెంతయున్ మన్నన
చూపిరి - వీనికై మన మింక దయ్యందగునక్కఱ లేదు - వీలనాఁ బ్రజాహృదయ
మీనాఁడు దొరతనమువారిం బెద్దసేయ నొల్లకున్నది - కాన నేఁదాది లోపలం బారతంత్ర్య
మదంగుభంగి మన మిప్పు డంగవింపందగు - రహటప్రచారం బీనాఁడు మన ముఖ్య
కార్యంబు - దేశీయులు రాట్నమునంజేసి యార్థికస్వాతంత్ర్య మగ్గపడఁగల దని లెస్స
యెఱుంగవలయు - వా రపుడు తమయున్నతి విదేశీయుల కటాక్షములపై నాధారపడి
యుంట కల్ల యని గుర్తింతురు - లాఁతిబట్టలం ద్రోసిన పదంపడి పెఱదినుసుం
బాయుట కుద్యమింతము - మన మీయవధిలో నిమ్మాఁడు పనులం దీర్చి ‘యేము
స్వరాజ్యము వలవం దగువార’ మని లోకంబునకుఁ జాటవలయు”నని యుపదేశింప
సభాసదు లెల్లరుం దనిసిరి - అంత న బ్బలుమానుసులు 217
- చ. మనప్రజ కాత్మశక్తి యసమగ్రము నాఁదగుఁ గాన నేలికల్
పనిచెడియాన లెంతచెడుబాటకుఁ జెందినవైన వానికిం
గినియక లొంగిపోవుటయె కృత్యము పెద్దల కిప్పు డంచు శా
సన మొనరించి విజ్ఞతను జాటిరి దేశహితమ్ము గోరుచున్. 218
- వ. మహాత్ముఁ డీ బెజవాడ సమావేశమునంద బందరుపురమునం గాఁపురించు కలాతపస్వి
జాతీయవాది పింగళి వెంకయ్యనేర్పిం దెలిసికొని రహటాంకితమగు కాంగ్రెసుపతాక

నమ్మనీషిచే సృజియింపించి తద్వైజయంతి కతందు కుదిర్చిన రూపకల్ప దనిసె - అందలి యరుణిమ హిందువులకును హరిద్వర్ణము మహావ ధావశ్య మితరమతములవారికిని సత్యాహింసలకును బ్రాతినిధ్యము తెలుంగువాని కావించిన యీ పడగ యావద్భారత పతాకయై కోట్లకొల హస్తముల కలంకరణమై యావేశమునకు గారణమై త్యాగమున కా విచ్చిత్తికి జోదకమై ధన్యమగుట ముఖవరానిమాట.

మహాత్ముఁ డాంధ్రదేశమునఁ బర్యటించుట

- ఉ. అవల గాంధీ గర్తనగరాదిపురముల నాదరించి యాం ధ్రావలి సూపుభక్తికి, సమర్పణసేయు వరాలమూటకున్ బ్రోవులుగా సృజించు నునుపోగుల నేసినవల్సవాసికిన్ భావమెలర్చ దీవనలు పంచె దెలుంగుల కెల్లతావులన్.
- ఉ. గుంపులుగుంపులై తెలుంగుకొమ్మలు గాంధీకి నంజలించి మీ పంపులు మాశిరమ్మునకుఁ బ్రన్ననిక్రొవ్విరిదండ లంచు వాల్ జంపుల కంకణమ్ముల బులాకుల బన్నసరాలకానుకల్ నింపిరి దేశభక్తిరమణీయలు తండ్రికిఁ దగ్గబిడ్డలై.
- అ. ఒక్క తాలిబొట్టు తక్కు దక్కిన తన, నగలనెల్ల నప్పునంబొసర్చి యెలమిగూర్చె గాంధీ కేలూర మాగంటి, యన్నపూర్ణ సద్గుణావగీర్ణ.
- చ. ఒకముదియవ్వ పున్నమకు నూరిన వెన్నెలబింకమున్ గకా వికటానరించు క్రొంజిలుంగువిచ్చెను విచ్చి ఋషీంద్రహస్తమం దకుటిలభక్తితో నిడి మహాత్మా! యిదే పదివేలు వేఱుసే యక ననుఁ దేర్చవే యనుదు నయ్యకు జల్లున రాలె నశ్రువుల్.
- ఉ. ఈదెస వాసి యాదెసకు నేగుకృపామయు నాఁగి తండ్రి! నీ పాదము లిందు మోపవలెఁ బల్కులు గుప్పవలెన్ దరిద్రతా వేదనఁ దొప్పదోగు నిఱుపేదల మీహృదయం బొకందె నీ కీందగుకట్టు మంచు గురు నెయ్యిరి పల్లెల మాలమాదిగల్.
- చ. ముసిముసినవ్వుదొంతరల మోములతో నొకహద్దులేని సా హసములతో విశుద్ధహృదయమ్ములతో సభకెక్కి మంజుల ప్రసవనిబద్ధ హారములు బాపుమెదన్ జిటుచేతులన్ దగిల్చి సొగసి తేటి తాతయకుజే యని కుత్తుకలెత్తి రర్చకుల్.

ఉ. తల్లులు చంటజేర్చి పలుతంత్రములన్ బరంగించి యెంత గా
సిల్లినఁ బోరుమానని కసిన్ విడనాడని చిట్టిపాప లా
యల్లరిపూలతోఁటలు మహాత్ముఁడు వేదికఁ జేరినంత ను
త్పల్లముఖంబులన్ మునులపోల్కి గుదుర్కొని రేవివేకమో. 226

ఉ. కమ్మనిపాటలన్ దెలుఁగుగాయకవర్యులు గాంధిధర్మగం
ధమ్ములు చిల్కి సభ్యులకుఁ దన్ను ఘటించిరి, సత్వవీంద్రబృం
దమ్ములు పొంగి సాధుకవితాపవమానకుమారముల్ రసా
స్థ్రమ్ములు వీచి మోహనునిరచ్చల నిచ్చల నూఁపె నుయ్యెలన్. 227

క. మనము తథాగతు జీస, స్సను గంటిమొ లేదా కాని సుకృతం బెదియో
నినుపారి నేఁడు గాంధిని, గనినార మటంచు నపుడు కరంగిరి తెల్లుల్. 228

ఉ. చిత్తము నెట్టెటో మరలఁజేసి త్రిలింగముఁబాసి మోహనుం
దుత్తరభారతక్షితికి నుత్సుకతం బయనించె; బల్లియల్
పత్తనముల్ స్వరాజ్యనిధి ప్రబున్నటుల్ ధనమిచ్చి భక్తిసం
పత్తిని దన్నుఁ గొల్ప నవభావిభవంబు గడించె నయ్యెదన్. 229

బెజవాడ తీర్థానములు ఫలించుట

చ. మతినెదె గాంధి కెవ్వరు సుమాళమునన్ శతలక్ష లిత్తు, రే
గతి నితఁ దొడ్డుపట్టు నని గర్వము నజ్ఞతయున్ నటింప భూ
పతులు హసింపసాగఁ దనపట్టినపట్టు రవంత వీడఁజో
క తిరిగెఁ దండ్రి కాంగ్రెసువికాసము కోరి నిరంతరమ్ముగన్. 230

చ. పలువురునాయకుల్ తనకు బాసటగా నడుముల్ బిగించి పె
న్నలసటకోర్పుచున్ ధనసమార్జనసేయఁదొడంగి, రెల్లసీ
మలఁగల పేదవారు, వసుమన్మణులున్ దమశక్తిమేరలన్
దొలంగినకాన్క లిచ్చి పరితుష్టి కదించిరి నేతృకోటికిన్. 231

చ. గదువునకంటెముందె గుణకంధికి గాంధికి గెల్పువచ్చె, ను
గ్గదువుగఁ జేరె విత్త; మధికారులమోములు సిగ్గువెల్లువం
బదె, నిట మెచ్చుదగ్గయది బంబయిపౌరులయ్యావి; వారికిన్
విడిముడి యుండుఁగాక ప్రభవించు నుదారత యింతయొప్పునే! 232

క. రాటములు సభ్యులున్ దొలి, పూటన చిక్కినను గురుండు పొంగక కట్టా
రాటంపదె సొమ్మున కది, కోటిపదేన్లక్ష లాయెఁ గొనరాతిరికిన్. 233

- ఉ. కోరికతీరి కాంగ్రెసునకున్ జవసత్వము లగ్గలించుటన్
దేతను గాంధీ; దేశమునఁ దియ్యనిపాటల నాలపించుచున్
మీతను రాటముల్; పసిండిమేదలుగట్టిన లాంకపైరుబే
హారులు దస్తరాల్ముడిచి యాకసపుందెనఁ జూచి రొక్కటన్. 234
- మ. పడుగున్ బేకయు లేక నెవ్వగలకుం బాల్పడ్డసాలీని క
ప్పుడు సంక్రాంతిఘటిల్లెఁ బైకొనినయప్పుం జూచి బెగ్గిల్లుకాఁ
పెదకున్ దీమన మింత తెచ్చుకొనె రావే! తల్లి! రా! యంచు గ్రా
త్తడికూతుం బిలిపించి కోకలిదె నేతల్ మెచ్చుచున్ విచ్చుచున్. 235
- చ. అది మనచేతఁ గానిపనియా కదురాదెదుచోటఁ గవ్వమా
దుదెసను జీఁకు చింతయు నెటుల్ నిలువంగల దోసిపిల్ల! నా
మదిఁగొని రాటమున్ నడుపుమా యని పాయనికూర్మి నవ్వ యో
ర్తి దఱిసి నీతిసెప్పి కసరెన్ గొసరెన్ జారుగింటికొదలిన్. 236
- వ. ఖాదీప్రచారమునంజేసి పేదవారి కింతకూడు చిక్కుటయకాక దేశీయులకెల్లరకును
జాతీయాభిమాన మేర్పడు నని బాపూతలంపు - మనదినుసుపట్లం గూర్మికల్గిననాఁడు
మన కితరవస్తువు నెదన్ గామక రోతవొడము - తనవస్తువును గారవింపనివాఁడు
తనదేశముం బ్రేమింపనేరఁడు - ప్రేమలేనినాఁడు తేగం బబ్బుదు - కానఁ బేదఠికంబు
నక కాక దేశప్రేమకునైత మీ ఖాదీ యానవా లని పల్కందగు - మహాత్ముని చలువచే
జాతీయతా విజాతీయతలకు, దేశాభిమాన దేశద్రోహములకు ముదుకబట్ట కొలతబద్ధ
యయ్యె - దానంజేసి యెల్లకాంగ్రెసువాదికిం బ్రతి దేశాభిమానికిం గద్దరుకట్టుట యొక
సామాన్య నియమంబుగా నేర్పడియె - సాహాయ్య నిరాకరణోద్యమ ఫలంబుగా స్వదేశీ
ప్రచారం బిట్లు రేకెత్తె - ఒక్క ఖాదీ యననేల మహాత్ముని కార్యక్రమం బంతయు నగ్ని
జ్వాలవోలె నెల్లసీమలకుం బ్రాకె - అ య్యుటటుం గని 237

కాంగ్రెసు విజయముగని ప్రభుత్వమువారు కలఁగుట

- చ. నడలదు భారతంబు మనజంకెనచూపులకున్ బిసాలి గా
రడముల; కల్పదేశ మనరా దిది; నల్వదిక్కోట్లమందికిన్
విడిదల; పేరు పేర్పడినవీరుఁడు వీరికిఁ జిక్కె గాంధీ; యీ
పిదుగు నదల్పు టెట్లు లని పెల్లుకలంగిరి తెల్లయేలికల్. 238
- ఉ. సంపద లున్నవారు మనచక్క నిలంబడి చిన్నమైనఁ జె
ల్లింపరు గాంధీ; కించుక చలింపరు కాంగ్రెసుగోల; కంచు గ
ర్వింప నిదేమి తెప్ప తలక్రిందయిపోయె, దివాకరుండు తో
పింపనిరాజ్య మింతదురపిల్లునె యంచు నలంగి రేలికల్. 239

- ఉ. ఎందఱుతెల్లవారు కల రిచ్చట నబ్బలు దాఁటిదాఁటి యిం
కెందఱు రాఁగలారు మఱి యీప్రజనర్షము కన్నువిప్పఁ జే
యందగునట్టి దేమి గొఱియల్ నెఱసింగము లైన గొల్లవాఁ
డెందుల కె; నటంచు నపు దేలినవారు వదంకి రాత్మలన్. 240
- ఆ. కనకదుర్గమ్రాలం గావించునిర్ణయ, శ్రయము నెగ్గుపొంబెఁ దండ్రి బడలు
చున్ననాఁడె భారతోర్వీశుఁడు మహాత్ముఁ, బిలిచిబుజ్జగించి పేర్చిగురిసె. (1921 మే) 241
- క. మేలెంచి మదనమోహన, మాలవ్యా కూర్చె నీసమావేశంబున్
జోలినబాటల నిర్వురు, నాలోచించిరి పొనర్చనగు చందములన్. 242
- ఉ. అంగద లెన్ని యెత్తిన మహాత్ముఁడు సత్యము వాయఁ దంచు రీ
డింగు తలంచె; హింసలుఘటింపక సాగినయంతవట్టు మీ
భంగికి నడ్డునెప్పునని బాపును మెచ్చె; నహింస నాదువ
జ్రాంగిక దాని వీడఁగలనా యని పల్కె గురుండు నఘ్రుండై. 243
- చ. అగు నది వోలుఁగాని కనుఁదా! నుతికెక్కిన యాలిసోదరుల్
తగు నని రచ్చ నాడినవిధం; బిది లోకులఁ గత్తిచెంతకున్
దిగుచుటలేదె? శబ్దములతీరు ప్రధానము కాదు, భావ మె
ప్పుగిదిని దోఁచుఁ దెల్పుఁ దని బాబున కాదొర యిచ్చెఁ బ్రమున్. 244
- క. సత్యంబునకు నహింసకు, నిత్యార్చన సల్పుగాంధి నృపుమాటలలో
సత్యయము లేమిఁ గని మది, సత్యంతము వగచె నెయ్యి ర ట్లాడుటకున్. 245
- చ. అప్పుడ గురుండు సోదరుల కావగ పంతయుఁ దెల్పు వారు మా
కెప్పుడును హింస గిట్టదని హింసను బ్రేచెడుపల్కు లన్నచోఁ
ద్రవపదుచున్నవారమని తత్క్షణమంద వెల్లార్చి రార్చి; ధా
త్రిపతి ప్రసన్నతం బడసి తెంచె సగర్భులమీఁదిపంతమున్. 246
- క. రీడింగుగెల్చినాఁ దని, వేడుకపడెఁ దెల్లజాతి; విజయోన్నతి చే
కూడె నని గాంధి పొంగెను, దోడునడుచువా రహింసతోఁ బెనఁగొనుటన్. 247
- వ. జూన్ పదునైదవనాఁడు బొంబయిం గూడిన కాంగ్రెసు కార్యవర్గసభయందు రాజప్రతినిధి
రీడింగునకుం దనకును నడిచినచర్చ తెఱంగెల్ల బాపూ వెల్లిదింప సభాసదులు హర్షించిరి
- ప్రభుత్వమువారు తమపై నభియోగమ్ము తెచ్చినతఱి నిరాకరణవాదులు ప్రతివాదము
నకుం బోక తమతప్పులేమిం దెల్పు వాఙ్మూలంబు మాత్రమ కోర్డునెదుట నీవలయు
ననియు మీసత్ప్రవర్తనమునకుం బూఁటవడు వారిం జూపుఁ దన్ననాఁ దభియోక్త లప్పుని
కంగీకరింపక చెఱసాలకుం జనవలయు ననియు నమ్మంత్రిమందలి నిర్ణయించె -

అవ్వల జులైతుదిదినమ్ముల నమ్మహానగరంబునంద కాంగ్రెసుమహాసమితి సమావేశమై విదేశవస్తుబహిష్కృతి పరిపూర్ణతం బడయుపొంటె నెల్లకాంగ్రెసువాదియు నాగవ్వు మొదటి దినముందొట్టి పెఱవల్పును బహిష్కృతవలయు నని యాదేశించె - మఱియు విదేశవస్తు వణిక్కులాభేరం బింకనాఁపి యాపణములం దున్నబట్టను లాఁతివిలాతులం దమ్ముకొనఁ దగు నని నిర్ణయించె - భారతీయుల విశ్వాసగౌరవములం గోలుపోయిన యేలుబడి వారికొల్పించి బాయుఁ దని సైనికాది సర్వశాఖోద్యోగుల కెల్లపౌరుఁడుం గఱవవచ్చు నని నిశ్చయించె - మద్యనిషేధప్రచార ముగ్గడువుగా సాగుచున్న ధార్వాద మున్నగు తావులం దీవని కానుకూల్యంబు సూపుచున్న స్థానికసంస్థల నభినందించె - ప్రజాసము దాయమం దేర్పడ్డ యాత్మనిగ్రహముం గొనియాడె - కాని స్వదేశీ కార్యక్రమము సంపూర్తి యగుదన్న శాసనోల్లంఘనమునకుం గడఁగరా దని దేశీయుల హెచ్చరించె - భారతోర్వికి రాసున్న యువరాజు నాదరింపం దలయెత్తు నుత్సవములం బాల్గొనరా దని ప్రజలం గోరె - పదంపడి

248

గీ. శాంతిసైనికు లుత్తమాచారనిష్ఠు, జీవనులు దేశమం దెల్లసీమలందు
నొల్లఁబోవనిదీక్ష నిల్లిల్లు తిరిగి, సంతరింపఁ గడంగిరి వింతబట్ట.

249

క. ఆ దినము లెట్టివో నిఱు, పేదయు వారల కొసంగెఁ బెఱవల్పు నవో!
యేదారియు లేనప్పుడు, ఖాదీగోవణమ చాలుఁగద నా కనుచున్.

250

మహాత్ముఁడు విదేశవస్తుములం గాల్పుట

ఉ. చిచ్చలు గుమ్మరించు తెలసింగముజూల్ పిడికింటఁబట్టి, నీ
పె చ్చదియేమి పొమ్మనుచు బీరముసూపిన లోకమాన్యుఁ దే
మచ్చయు లేని భారతకుమారుఁ దుదారుఁడు పుణ్యలోకముం
జొచ్చినరోజు వచ్చినది శోకము హెచ్చిన దెల్లమోములన్.

251

గీ. అ మృహారాష్ట్రకేసరి కాత్మశాంతి, చేకుఱుట పొంటె సూరూర సీమబట్ట
గుట్టగావైచి బూడిదమిట్టఁజేసి, తనిసె న య్యేఁడుడిన్ భారతప్రజాబి. (1-8-21) 252

గీ. లోకమాన్యుని వర్ధంతి నైక దేశ, హితసమారంభముల నిర్వహింపఁబడియే
సిరులపెంపున జాతీయసేవనమున, మిగుల నుతిగన్న బొంబాయినగరమునను. 253

ఉ. ఆ సభలో దహించుటకు నప్పురికాంతలు వేలు లక్షలుం
బోసి గడించుకొన్న తమపుట్టము లిచ్చిరి మేల్మిజాకువా
పోసనముల్ జిలుంగుటొప్పుల్ వెదలించుచు విశ్వమోహన
శ్రీసదనంబులౌ సరిగచీరలు, రైకలు, పావదంబులున్.

254

- ఉ. నాంటిమహాసదస్సునకు నాయకుడై వొలిచెన్ మహాత్ముఁ, డ
మేటి నగంబునాఁ బెరింగి మింటికినంటిన సీమబట్ట కు
చ్చాటనసెప్పి నిప్పునిడి “చచ్చుచునున్నది పారతంత్ర్య, మీ
కాట జనించు భారతజగద్ధితమైన స్వతంత్రతాద్యుత్తుల్.
- 255
- ఉ. రాటము మగ్గము నృతచి రక్తపువెల్లువవోలె నర్వదా
ర్కోటులసొమ్ము వస్త్రములకున్ బరభూముల కంపి రిత్తజం
జాటము పెంచుకొన్న మనజాతికిఁ బట్టిన దుర్నివేక మీ
కాటికిఁ జేరి పేరి మసిగా నుసిగా నగుచుండె నేటికిన్.
- 256
- ఉ. ఆసలుపెంచి యీసులకు నర్చకులై మనవారు పచ్చిరా
కాసితనంబు సైచి వెడకత్తుల నెత్తురుపొత్తుకుత్తుకల్
కోసి పరప్రభుత్వములకున్ నెఱపీటలు వైచి గాడెలం
బోసినదోసముల్ కరంగిపోవుచునున్నవి నేటి మంటలన్.
- 257
- చ. మతకలహంబు లన్వయవిమర్శన మండలవాదముల్ మహో
న్నతి నిడు నంచు దుర్మమమునం బడి రేంగి యమాయికప్రజా
వితతిని తాతిగానుంగలవేసిన భారతజాతిదౌష్ట్య మీ
గతి విలయాగ్నికీలములఁ గాలుచునున్నది గోడుగోడునన్.
- 258
- చ. పడమటిసోకు మెచ్చి మనపల్లెల - చాకలిమంగివాండ్రకున్
గొడగరివద్దవాండ్రకును గొంతుకలెండి తపించుదుర్దశల్
పొడమంగజేసి పొంగు లఘుబుద్ధులు తెచ్చినకీడు నేటితో
నడ పొడ కానరాక తెగటాటుచునున్నది వాడవాడలన్.
- 259
- అ. పరులబాస కాసపడి మనవిజ్ఞాన, మన్న రోసి ప్రాజ్ఞు లన్నఁ ద్రోసి
యిచటివారు పెంచి రేమోహ, మది నేటి, కుపశమిల్లసాగె నున్ను రనుచు.
- 260
- చ. కటకట! సాటిమానవుని గాడిదకంటెను తొచ్చువానిఁ జే
యుటకు సహించి వాని కొకయూరు విధించి తదాహ్వాయంబు వ
ల్కుటకును రోసి హైందవులు కూర్చిన పేర్చిన ఘోరపాపపుం
బటలము నేఁ డిటుల్ పదటిపా లగుచున్నది పేటపేటలన్.
- 261
- క. విడఁదీసియు నడిదంబున, జడిపించియు భారతోర్వి శాసించుటకున్
గడఁగినదొరల యహంకృతి, యుడికిల్లఁదొడంగె నేటి హోమాగ్నిశిఖన్.
- 262
- ఉ. పొట్టలతో నికన్ భరతభూప్రజ ప్రాఁకదు మాతృదైన్యమున్
నెట్టక నిద్రవోదు ధరణీవలయం బభిలంబు నొక్కడై
కట్టిడిచేతకున్ దిగునుగాక జయధ్వజమెత్తి కీర్తి చే
పట్టక పట్టువీడ” దని పల్కె సభాజలరాశి పొంగంగన్.
- 263

- క. బెజవాడతీర్పు లన్నియుఁ; బ్రజాభిమానమ్ము వదసి పండుటకతనన్
గుజరీతపసికి భారత, మజయ్య మింక నన్నతనివి యపు దేర్చియెన్. 264
- చ. మన కెనలేనిచెట్ట లవమానములున్ గదియించి పాప వ
ర్తనమునఁ బేరువడ్డ ప్రభుతన్ గొనియాటకు వచ్చు రాజనం
దను దెస నిచ్చుమన్ననలదండకుఁ గాంగ్రెసువార లెవ్వరున్
జనవల దంచు మోహనుఁడు చాటి సదస్యులమెప్పు గైకొనెన్. 265
- క. ఇది కృత్యం బని బాపూ, యెదిసెప్పిన దానికొగ్గెనిమ్మహి, నిందా
స్పదమైన తనదుబానిస, మధ్యశ్యమగువేళ తఱిసె నని అంపిలుచున్. 266
- వ. అనాఁడు సాహాయ్యనిరాకరణోద్యమం బెల్లరాష్ట్రములయందును సహస్రముఖములఁ
దాండవింపఁ జాగె-దీనికిం దెలుఁగునాటఁ గొండ వేంకటప్పయ్య ప్రధానావలంబముగా
నిలిచె - గొల్లపూఁడి సీతారామశాస్త్రి, శరణు రామస్వామిచౌదరి, కన్నెగంటి సూర్య
నారాయణమూర్తి, గుళ్ళపల్లి వేంకటపున్నయ్యశాస్త్రి, కాళేశ్వరరావు, కోటగిరి వేంకటకృష్ణ
రావు, దండు నారాయణరాజు, జగ్గన్నశాస్త్రి, సాంబమూర్తి, బ్రహ్మజోస్యుల సుబ్ర
హ్మణ్యము, బుచ్చి సుందరరావు, రామలింగము, ఓరుగంటి వేంకటసుబ్బయ్య, పొణకా
కనకమ్మ, తిక్కవరపు రామరెడ్డి, కపిస్థలము రాజగోపాలాచార్యులు, కల్లూరి సుబ్బారావు,
కడప కోటిరెడ్డి, హరిసర్వోత్తమరావు, నాయకంటి శంకరరెడ్డి, భీమ సేనరావు, కాశీనాథుని
నాగేశ్వరరావు, గద్దె రంగయ్యనాయఁడు మున్నగువారు ప్రముఖ కార్యకర్తలై తెలుఁగు
సీమల సహాయతానిరాకరణశంఖము పూరించిరి - వీతాదృక్ష దేశారాధకుల నిరంతర
ప్రబోధనమునంజేసి సర్వరాష్ట్రముల నూతనవైతన్యముం బదయుచున్న భారతప్రజం
గన్నయంతన సరకారువారి కాగ్రహవేళములు రేఁగె - విదేశవస్తు బహిష్కృతి మున్నగు
కర్తవ్యములఁ బాటించి యహింసాబద్ధమగు ప్రచారము గావించు నైచ్చికభటుల నధికారు
లపు డేఁపం దొడఁగిరి-వారి యాగద మెంత ముదిరినను శాంతిపైనికు లాత్మనిగ్రహముం
బాయక ప్రతివాదంబు నొల్లక చెఱిసాలకు దూకిరి - కాంగ్రెసువారి సంయుమశక్తితో
పాటు ప్రభుత్వమువారి తిక్కయుం బెరిగె - వెట్టిముదిరిన యధికృతులు ధార్వారు
నందును, సంయుక్తరాష్ట్రములం బెక్కు తావులయందును జనసమూహముపైఁ దుపాకులు
కాల్చిరి-అలిఘరుప్రజల రెచ్చఁగొట్టిరి - సరిహద్దురాష్ట్రముం బట్టి చూచిరి - తెనుఁగు
సీమం జెనకిరి - వంగభూమిని గవ్వించిరి - ఇప్పట్ల నలిఘరు కుట్టులుతక్కఁ దక్కిల్ల
సీమలవారును జలింపక తమ యహింసానిరతిం జాటిరి - మహాత్ముఁ డీ యోర్మిం
గని 267
- క. ఏ పాపం బెఱుంగని ప్రజ, లీ పగిదిన్ వలచి బందె కేగుట కతనన్
జేపదు నుర్వికి మోక్షము, లోపదు నేల్పుడి యటంచు లోలోఁ దనిసెన్. 268

కరాచీ యువన్యాసము

- ఉ. నాఁడు కరాచిపట్టణమునన్ మన ముస్లిమువీరులెల్లరున్
గూడిరి సుప్రసిద్ధమగు కొల్వడి తద్యజమానుఁడై జగా
వేఁడి వెలార్చి పాలకులవెడ్డను రచ్చకుఁదెచ్చి త్రచ్చి వో
నాడె మహమ్మదాలి తెగనాడె సదస్సులు సంభ్రమింపఁగన్. (8-7-21) 269
- గీ. ఎవ్వఁ డిస్లాముధర్మపు నియ్యసేయు, నాతఁ డీనాఁటినుండి సైన్యమున నిల్వఁ
జన దటన్నతీర్థాన మాసభను వెలసె, నేలుబడివారిపై నేవ యెగసి బలిసె. 270
- గీ. అదరులుమియుచుఁబాకెముల్ వదలుఁడనుచు, మునుమిడిమహమ్మదాలి చేసినప్రసంగ
మది “కరాచియువన్యాస” మన్నపేరఁ, బ్రకటమయ్యె సమస్తభారతమునందు. 271
- చ. అది సరకారుపెద్దలకు నాగ్రహము స్థలిగించుటన్ మహా
మృదు కిచులూ హుసేను లహమద్ ముజదీదులు సౌకతాలియున్
బెద రిసుమంత లేక యదువీరుఁడు పుట్టినపుణ్యభూమికిం
గదలిరి నూత్ననిర్భరవికాసమునం బ్రజ విక్రమింపఁగన్. 272
- వ. అలీసోదరులు బందా లగుటకుం గరాచియువన్యాసమ కతం బని జగంబున కెఱుక
వడ్డనాఁడు మహాత్ముఁడు దక్షిణాపథమున సాహాయ్యనిరాకరణ ప్రచారం బొనరించు
వాఁడు తిరుచినాపల్లిన విడిసియుండె - అచటం గూడిన మహాసభయం దమ్మేటి
మహమ్మదాలి వాఙ్ముఖము నాప్రేదితముఁ గావించి దొరతనముం బ్రతిఘటించె -
అవ్వలఁ గాంగ్రెసు మంత్రిమండలిని బొంబాయినగరమ్మున (5-10-21) సమావేశ
పఱచి దానం దత్ ప్రసంగసారముగా నొకతీర్మానము సేయించి దానిం బునశ్చరణ
మొనర్చుఁ దని ప్రజల కాదేశ మొసంగె - ప్రతిజనపదమునం దెల్లనగరమునం దానిర్ణయ
(16-10-21) మనూక్తం బాయె - దేశ మిట్లు కాంగ్రెసుపల్కు బాటించుటంజేసియు
నాలీసోదరులు మున్నగు మహారథులు నిర్బంధితులైనతఱి నుదాత్తమగు సంయమదీక్ష
సూపుటంజేసియు మహాత్ముఁ డెంతేని దనిసనియె - కాని ప్రజలు ఖాదీపట్ట సముచితాసక్తి
చూపమికి వగచి దీనికిం దాన దోషియని నమ్మి తద్దోషమునకు శిక్షగా దోపతి చొక్కా
టోపీ వదలి కొల్లాయి కందువా మాత్రమ ధరింప నిర్ణయించుకొనె - అంత (5-11-21)
హస్తినం గూడిన కాంగ్రెసు మహాసమితివారు హిందూమహమ్మదీయమైత్రియు, నస్పృ
శ్యతా నివారణమును, ఖాదీ కట్టుటయు, నహింసానిరతియు సమగ్రముగా నున్నతావుల
నాయా రాష్ట్రసంఘములు తమ పూఁటపై సమష్టి శాసనోల్లంఘనము సాగింపవచ్చునని
పన్ను చెల్లింపమిసైతము ప్రయోగింపఁదగు నని నిర్ణయించిరి - ప్రజ లానాఁడు తమ
రాజనైతికపీఠలం దొలఁగించుకొంట కేలుబడివారి నహింసావిధానంబుల నటనట నెదు
ర్కొనిరి - ఈ ప్రతిఘటనములం బేర్పడినవానిం గొన్నింటి నించుక వక్కాణింతు. 273

పల్నాటివారు పుల్లరి చట్టము నెదిరించుట

- ఆ. వంగభూమి జీర్ణి వాలింపఁ గర్జను, తీంద్ర సూపినట్టి దినముఁదొట్టి
దాస్య దళనమునకుఁ దహతహపడుచు జూ, తీయసేవ మరగెఁ దెలుగునాడు. 274
- క. మెహనుఁ దుపదేశించిన, సాహాయ్యనిరాకృతికి హసా దనియెను స
త్యాహింసారణ దీక్షా, దోహలమున నిలువరింపఁ దొడఁగెను బ్రభుతన్. 275
- క. బెజవాడపురికిఁ గాంగ్రెసు, యజమానులు వచ్చి యుజ్జ్వలాదేశములన్
బ్రజ కున్మేషముగూర్చుట, నజదమ్ముగ సాగె నాంధ్ర మసహాయవిధిన్. 276
- గీ. తెలుఁగునాఁటికినెల్ల నుద్దీప్తి నొసఁగి, పేరుగన్న ధరిత్రి గుంటూరిశీమ
దేశహితజీవనమ్మున కాశపడిన, మగల మగువల మనికి యీమండలమ్ము. 277
- వ. ఇందు వీరత్వమునకుం గాణయాచియై పల్నాటిగడ్డ వెలయు - దీనం గానలు హెచ్చు
- వీని సరసంగల పల్లె లటవీశాఖాధికారులరాయిదికి లోనై తదవులం బట్టి నానాబాధల
నందుచుండె - ప్రజ లీయిక్కట్లు సైరింపనొల్లక పుల్లరినిచ్చుట మాని యానాఁడు సర్కారు
నెద్రిచిరి - ప్రభుత్వమువా రీతిరుగఁబాటు నణఁపం దొరఁకొని గ్రామీణుల కెనలేని
యొత్తది తెచ్చిరి - ఆంధ్రరాష్ట్రపుఁ గాంగ్రెసుసంఘమువా రీప్రతిఘటనవార్త విని దీనకల
రూపు తెల్పుఁదని సుప్రసిద్ధ దేశారాధకుల నున్నవ లక్ష్మీనారాయణప్రెగ్గడ, మాదభూషి
వేదాంతము లక్ష్మీనృసింహాచార్యుల నియమించుచు వేంకటగిరి సమావేశమునఁ (జూలై
1921) దీర్ఘానము కావించిరి - పదంపది గుంటూరినుండి దండిమగలు వీరిర్వరుం
గదలి పల్నాటి కరిగి మాచెర్ల పరిసరములఁ బర్యటించుచుఁ బ్రజలయుద్వమము
నగ్గించుచు వారికి దైర్యాదులు కఱపుచుండ వణిజ్యుణి సాహసికశేఖరుండు రంగా చెంచయ్య
ప్రబోధనమున జూనపడు లేచి యధికారవాసన గలవారికి వారియే నమ్మక సాంఘిక
బహిష్కరణము సాగించిరి - తదనంతరమున 278
- గీ. గర్తపురమందలము నేలుఘనుఁడు షీల్లు, తరలె మాచెర్లకుం బ్రజోద్వమము నణఁప
నతని కాయూరఁ గోడిగ్రు డ్దబ్బదాయె, నెంతపడినఁ దప్పెట లభియింపదాయె. 279
- ఆ. అలుక పెరిగిపెరిగి యద్గిర! కాంగ్రెసు, వార లింతచేసినా రటంచు
నతఁడు నమ్మి ప్రెగడ కాచార్యునకుఁ దన, పజ్జ కేగుదేరఁ బనుపు లనిపె. 280
- మం. పెకపెకార్లుటలఁ దప్పెటలు వేల్వేలు, మ్రోయుచు దిక్కుద్యముల న్రక్కలింప
గొనజైన గజ్జెలగుఱ్ఱంబు నెక్కి, ప్రజలు సూరెల బరాబరులు గావింప
మాచెర్ల విడిసిన మందలాధీశు, పటకుటీరమునకు వచ్చె నిశ్చస్త్ర
యోధవమూనాధుఁ దున్నవమంత్రి, తనకొకదప్పు సైతము చిక్కదాయె
నిన్ని కాంగ్రెసువారి కెట్లబ్బె ననుచు, షీల్లు నివ్వెఱపాటుసెంది యీప్రజలు

తమ కెప్పుడో స్వతంత్రత వచ్చు నందు, రిది స్వరాజ్యము కాదె యీనన్ను జాట్టి
అంపిల్లునది ప్రజారాజ్యము కాదె, యద్భుత మద్భుత మని నొక్కిపల్కి
తేటి ముందున్ననిందితుల వీక్షించి, మీనడవడి నేను మెచ్చలే; నీరు
నేర్చుచున్నా రవిసీతిని బ్రజకు, దేశశాంతికి ముప్పుదేము మే మనుచు
నిపుడు పత్రమువ్రాసి యీవలె మీరు, నావుడు గాంగ్రెసునాయకు లట్టి
పని మాదిగా దని పల్కిరి రచ్చ, నటులైనచో జట్ట మది పల్లుపగిది
నొకయేండు చెఱసాలనుండు దటంచు, దొరశిక్షనిపైజోదులకునష్టపుడ (25-7-21)
చెలంగెను గాంధీకిజే యన్ననుదులు, మలంగెను సర్కారుమానంపుమినలు. 281

కన్నెగంటి హనుమంతు వీరమరణము

క. పలునాడు కాంగ్రెసునకున్, గలుకోటగ మాతె గన్నెగంటికులకృషీ
వలుండు హనుమంతు జనతా, దశనాయకుం దాయె ధీరతారుచు లెగయన్. 282

వ. కోలగొట్లకుం జెందిన మించాలపా డితనికాంపురించువల్లె - దీనికింబలె మఱిముప్పుది
కుప్పములకుసైతము పుల్లరిబెడంద కలదు - నేం దీగ్రామములకాంపులు హనుమంతు
నాయకత్వమునం బ్రభుతన్ ధిక్కరించి తృణభాగధేయ మిడుట మాని కానలం దమ
పసుల నిచ్చవచ్చిన తెఱంగున మేపికొనం దొడంగిరి - వీరియూకులన్ దొరతన మన్నది
ప్రమానుపడియె - రాచలెంకల కన్నపానము లీకొట్టికలం బుట్టవాయె - నిలువమూక
లీజనపదములకు దూకి యెంతజంకించినం బ్రజలయుక్కు మొక్కవోక నిలిచె - అంత
నుపమందలాధికారి వచ్చి 'కోలగొట్ల' విడిదలగా నుండి పల్నాటివారిసత్యాగ్రహమున
కబ్బురంపడి తన్నాయకునితో గరవ్యవహారము చర్చించనెంచి తనయాస్థానానికిం గ్రన్న
రమ్మని హనుమంతునకు సుత్తరువు సంపె - పదంపడి 283

క. తెల్లదొరతనమ్మునకున్, బుల్లరి నిచ్చుట హుళిక్కిపో! యని ప్రజతీ
రెల్లం దెల్లమిసేయంగ, నుల్లాసంపడుచు నాండ్రయోధుండు కదలెన్. 284

వ. ఊరుదాంటివచ్చుచున్న యమ్మేటి నాఱుదుగులపొదుగున్న వానిం గన్న పోలీసుపెద్ద 285

అ. అతడె కన్నెగంటిహనుమంతు మనపర్వ, పదటం గల్పుచున్న పలువ యతడె
చంపవలయు వాని జంకకుం దనుచు ము, పుండ్రుబంట్లతోడ బలసె నతని. 286

క. టపటపమని నల్లెసలన్, దుపాకిగొట్టములుమ్రోసె దుస్సహకీలా
విపదాకుంచితవపువై, విపులాస్థించి గన్నెగంటివీరుం దొరగెన్. 287

మం. అతడు దాహముదాహమని మెల్లపల్క నీరైరి పోలీసు లింతుక నీర
మిది జలంబని ప్రజ లీంబోవుచుండ, మొదటిబంటు తుపాకిమొన చూపె వారి
కతనిదుశ్చేష్టకు హనుమంతు కనలి, యొరిదురాత్మ! నీయుదు టెన్నినాళ్లు

నిలుచుచు? గర్జకులు కన్విప్తి రీనాడు, కార్మికుల్ తమపాలికర్తవ్యమెఱిగి
 రెదిరించి రేల్వడి నెద జంకులేక, కిగ్గాడి! నీకు నెంగిలికూడు వెట్టు
 తెల్లవాఁ దీధరిత్రిని గుల్కా డింకను, సాగదురా! వానిశాసనం బిచట
 మాకాఁపుబిడ్డ లీమహి నేలంగలరు, మాకూలిపెద్ద లీమహి దిద్దంగలరు
 మారాజ్య మింకవచ్చు మాపెంపు వచ్చు, మాగాంధీజెందాకు మహిమమ్ము వచ్చు
 నీచుండా! పొంగకు; నిలువనిమేని, కొఱ కేను విలపింప గోరంతయైన
 దేశంబునకు సముద్దీప్తి రావింప, నాయన్న లీపలనాటిహంవీరు
 లెందఱో తనువూడ్చి రేగిరి దివికి, నచ్చమా కీర్తికి నధిపతులైరి
 కవిశేఖరులమెప్పు గాంచెరటంచు, నెఱ్ఱతోపీవాని నెదిరించి పల్కి
 దీనదృక్కులం దన్నుఁ దిలకించుజనుల, కడలరా దడలరా దరి నీయరాదు
 సాంగిపవలె మీరు శాంతిసంగరము, పల్నాటిమగంటిమిన్ బ్రదికింపవలయుం
 దెలుఁగుదేశంపుఁగిర్దెని నిల్వవలయు, నాయకునకు లొంగి నడతేరవలయు
 జయమందవలె నని సందేశ మొసంగి, దగతోడ మరణమేదనతోడ రెండు
 జాములపాటు వేసారి వేసారి, యక్కటా! కనుమూసె సంతం బల్నాటి
 కడిమికి నెఱపాదు కనెగంటిజోడు; ప్రజలెంతకిన్క యేర్పడిన నహింస
 విదనాదనొల్లక విమతుల సైంచి, హనుమంతుకుణపంబు నావేశమడరం
 గాహలీ శంఖ ధక్కా వేణు పటహ, దుందుభి మర్దల తూర్యఖండాది
 వాద్యనాదములు దైవాతీ దిక్కుద్య, పాటనక్షమములై పరంగ మహాత్మ
 గాంధీకిజే! కన్నెగంటివీరునకు, జే! కాంగిరెసునకుజే! యనురవలి
 అంపిల్లంగా మూఁదురంగులపడగ, యస్వతంత్రత నొల్లనునువారిపడగ
 సేవకు నీవికిం జిహ్వామౌపడగ, శాంతికి దాంతి కాస్థానియౌపడగ
 ప్రేమకుం గరుణకుం బీరమౌపడగ, సత్యవ్రతాసక్తి చాటెడిపడగ
 రహటలక్ష్యమందిరం బైనపడగ, లోకకల్యాణప్రలుబ్ధమౌ పడగ
 మెఱయ నల్దిక్కుల మెఱవణిచేసి, గుణగరిష్టులు కోలగొట్లచెంగటను
 జాల్నాఱు వాంగుపజ్జకుం దెచ్చి మాఁటి, పెనుపారు భక్తిమైఁ బృథులచైత్యంబు
 నద్దానిపైఁ గట్టి హనుమంతుచరిత, నందుం జెక్కించి యహంతమై వీఁగు
 నాంగ్లప్రభుత్వము నడలించినట్టి, ప్రజలకై పోరాడి బలివోయినట్టి
 శూరునిదెసఁ జేర్చిం జూపి రీపగిది, వీరునిదెసఁ గూర్చి వెలయించి రిట్లు. 288

ప. నిక్క మిట్లుండఁ గన్నెగంటి హనుమంతు గండ్రగొడ్డలి పూని తమ్ముఁ జంపవచ్చుటం
 గని యాత్మరక్షణార్థ మతనిపై గుండ్లు పఱపవలసి వచ్చెనని యన్యుతదాసులగు పోలీసు
 లానాఁడు తమ రాకాశితనమును సమర్పించుకొనిరి - మఱియు నిటు వేఱొందుకథం
 దెలుపవలయు.

చీరాల పేరాల సత్యాగ్రహము

- గీ. గర్తపురిసీమ వెలనాటిఖండమందు, రాణగల పల్లె యగుచుం జీరాల వెలయు
వలువనేతల జీవించువార లచటం, బెక్కు రున్నారు పేదర్మిం జిక్కువారు. 290
- క. చీరాలను దత్సేదరిం, బేరాలన్ గలిపి యొక్క పేటను జేయన్
దీరువుసేసిరి నాం డధి, కారులు; వాంలకుం గోటగద పేట యనన్. 291
- క. పిలుబడివారినిర్ణయ, మాలించి కరార్తిపెంచి యలయించుపురం
బేలా మన, కిది బీదకు, మేలా యని దానిఁద్రోయ మెయికొనిరి ప్రజల్. 292
- గీ. విజయవాడకు వచ్చినవెనుక నాంధ్ర, దేశసంచార మొనరించు దీనబంధు
పటకువేంజోనపుడు మహాత్మా! మాకు, నేమిక్తువ్యమనిరి తద్దామజనులు.(6-4-21) 293
- క. పురపాలకసంఘము మీ, కరిష్ట మిడునేని దానిహద్దుల కవలన్
దిరపడదగు మీ; రిప్పుని, దొరతనము నెదుర్చు మేలిత్రోవగ నెంతున్. 294
- క. ఈపని కాంగ్రెసు పనువున, రూపెత్తదు కాని సత్యురుచిరు లహింసా
దీపితులు మీరు గెల్చినఁ, జేపడుపే ర్కొంత దానిచెంతకుం జేరున్. 295
- క. మీయత్నం బిది వితథం, బాయెనయే నపుడు వచ్చు నపకీర్తిని మీ
రే యొర్వవలయు నని జా, తీయసభానేతృమౌళి తెల్పె హితంబున్. 296
- గీ. మేలుమే లని యీనెమ్మి చాలు ననియు, మెచ్చిరి మహాత్ము నావేశమచ్చుపడంగ
మాతృసేవాపరాయణుల్ మాననీయ, శీలసంపన్నులైన చీరాలప్రజలు. 297
- ఆ. రామదాసుం దాంధ్రరత్నము గోపాల, కృష్ణం డధిపుండై మహిష్టదైర్య
లక్ష్మీ నౌసంగ వాడలకు మేడలకు స్వస్తి, వలికి యూరిమేర వెలికి నడిచి. 298
- ఆ. అలంతియలంతిగుడిసె లటం గట్టుకొని వార, లాతపాదిదుర్భరార్తు లోర్చి
కాంపురమ్ము నీడ్వం గడంగిరి భారతీ, యప్రజాళి విస్మయంపడంగ. 299
- క. నేరిమిసేడి యోరిమి దిగ, జాతీ తెరువుదప్పుకుందుసరణిని మృదువా
గ్ధోరణిమై గోపాలుండు, వీరోచితకథలు ప్రజకు వినుపందొడంగెన్. 300
- క. గోపాలుని మురళీధ్వని, గోపికలన్ దిగిచినట్లు గుణనిధి తెనుంగుం
గోపాలుని వాణీరవ, మాప్రజలన్ నిలువరించె నాకర్షించెన్. 301
- క. విజయో స్తని దీవించుచు, మజా! తెగిం పనుచు నౌర! మగంటిమి యనుచున్
నిజహార్షము చాటుచుం దెనుం, గు జగం బపుడనిపె వారికొటకున్ గాన్తుల్. 302

- ఆ. ఆంధ్రరత్న మెంతయడిగిన నెన్నిమా, ర్లడిగినను రవంత యలంతవదక
వేలువే లొసంగె విత్తము దాతృతా, కుల్య కుదయభూమి కుప్పుసామి. 303
- వ. దళవాయి గోపాలకృష్ణున కప్పు దంగరక్షకులుగా ఊటుకూరి వేంకటేశ్వరులు జూలగంటి
వేంకటసుబ్బారావు గౌస్ బేగ్ సాహెబు శ్రీకాకుళము సుబ్రహ్మణ్యము పట్టాభిరాములుగుప్త
జనునూరి సుదర్శనము అప్పాజోస్యుల వేంకటేశ్వరులు రావుల లోకనాథము రామయ్య
మునిపల్లె వేంకటసుబ్బయ్య లింగయ్య చీరాల రంగయ్య ఎనమండ్ర వేంకటప్పయ్య
మున్నగు జోదులు నిల్చిరి - రామదాసు తన రాణువకు 'రామదం'దను పే రిడియె -
దీని తోడుపాటునంజేసి ప్రజోద్యమ మనర్గళముగా సాగందొడంగె - అంత 304
- క. మతిసెదె నధికారుల; కే, గతిసైనన్ జనతయోర్మి గదలించుటకున్
గృతనిశ్చయులై వా రు, ధృతిమైఁ బ నిండటంచు నేచిరి ప్రజలన్. 305
- గీ. ఎవరు వారికిఁ బన్నిత్తు? రిచ్చువార, లేలవిడుతురు తమవసియించు నెలవు
లలుక హెచ్చిన యధికారు లవుదు ప్రజల, నంపందొడంగిరి చెఱసాల కనుదినమ్ము. 306
- గీ. ప్రభుత నెదిరించి నాఁడు నిర్బంధమునకు, నిచ్చగించినవారిలో నేఁబడేంద్ర
యవ్వ కల "దలమేలమ్మ" యామె తెలుఁగు, నారి కొసఁగినకీర్తికి మేర కలదె? 307
- ఆ. అఖిలభారతోర్వి నాంగ్లేయశాసన, మతకరించి కార కరగినట్టి
మొదటిమగువ యామె మదియున్న హృదియున్న, మఱవరాని వీరమహిళయామె. 308
- వ. చీరాల పేరాల శాంతిసమరంబునం దొలిసారి చెఱకేగిన పదుముగ్గురలో నీమె కలదు
- మహాత్ముడు చీరాలకు (6-4-21) వచ్చిననాఁ డీ వీరనారి నాయయ్యసరస నునిచి
యాంధ్రరత్న మపూర్వమగు సూరేగింపుటుత్సవము నడిపె - సభారంభమున నీయవ్వ
బాపుమెదన్ నూలిదండను వైపుటయు బందిగమున కేగివచ్చిన వారిసౌజ్ఞ యభినందించి
మల్లికామాలికలఁ గై సేయుటయుమఱవరానిదృశ్యములు - 309

మాపలాలు దారితప్పుట

తెలుఁగుదేశమునం దసహదయ్యామ నిర్వహణ మిట్లుండ నిది కేరళరాష్ట్రమునుసైత
మావేకించి యందలి మాప్లాలను రెచ్చఁగొట్టె - వారికుద్రేకము హెచ్చు - తమ
పరమాచార్యుఁడు ఖలీఫా కాంగ్లేయులు కావించిన యవమతిం దలచినంతన వారిలోఁ
గొంద అగ్గిపిడుగులై కత్తులుదూసి తెల్లవారి కుత్తుకలు కోయంజొచ్చిరి - దొరతనమువారి
కార్యస్థానములం గూర్చిరి - కాల్చిరి - పదంపడి వీరిత్రిక్క వెట్టితలలువైచి మతవిప్లవముగాఁ
బరిణమించి యెందఱో హిందువుల ప్రాణమానవిత్తముల బలిగొనియె - శిక్షాగంధము
నెఱుఁగని మాపలాల దుండగము నెఱింగి మహాత్ముడు పెద్దకుమిలె - దీని దుస్ప్రభావము
దేశమునందెల్లగోచరించె 310

కానాటు ప్రభువు రాక - అల్లరులు

తదనంతరమున - (1921 ఆగస్టు) సూతనముగా నేర్పడిన కేంద్రశాసనసభ నారంభించి భారతీయులఁ దీయతీయనిపల్కులం దనియింప నింగ్లండు దొరతనము వారిపనుపున రాజ బంధువు కానాటుప్రభువు బొంబయిరేవునం దోదడిగి - ఈపని కింతకుమున్ను యువరాజగు వింధ్యరుప్రభువు (8 వ ఎడ్వర్డు) నియుక్తుఁ డయ్యెను - కాని మనదేశమునందలి రాజకీయ వాతావరణమునుబట్టి యాతనికి మాఱుగా నీతఁ డనుపంబడియె - (17-11-1921) ఈ దొర బొంబాయిలో నడుగుమోపి నంతన తన్నగరమునఁ గాంగ్రెసు ఖిలాఫత్తువర్గముల స్వచ్ఛందసేవకులు సంపూర్ణముగు హఠాతాకమును సాగించిరి - పోలీసులు వారిని లాటీలతోఁ గొట్టం దొడఁగిరి - సుశిక్షితులు గాని ప్రజ లపు డుద్రిక్తులై రక్షకభటుల నెదుర్కొనిరి - పోరు ఘోరమై నెత్తురుటేర్లు ప్రవహించె - అయ్యవసరంబున 311

ఆ. కుందికుంది నాయకుండు గాంధీ సిగ్గిల్లి, ప్రజలపాపమునకుఁ బాచితముగఁ దనకు శిక్షవైచికొనె నైదుదినములు, చెల్లుదనుకఁ దిండి నొల్ల ననుచు. 312

ఆ. నలఁగి కలఁగి యవుడె నాముక్కులకు సైఁప, రానికంపు నిదు స్వరాజ్య మనియె వారమునకు నొక్క వాసరముగ మౌన, దీక్ష చాలు ననియె దేశికుండు. 313

గీ. అఁగుఁడని వార్తనంపె సత్యాగ్రహమ్ము, నడువఁజూచెడి బార్దొలినాయకులకు నెంత చెప్పిన వినదేమి యీప్రజాళి, దీని దిద్దువాఁ దెవఁడని దిగులుగుడిచె. 314

క. పదపది తేతి మహాత్ముండు, కదలెన్ దనవనికి నెట్టికష్టములందున్ బెదరని - సత్యాహింసల, వదలని సైనికులు తన్నుఁ బరివేష్టింపన్. 315

సీ. కానాటుప్రభు వెండుఁ గాలుపెట్టిన నందు, హఠాతాకములు సాగున ట్లొనర్చి పరదేశవస్త్రముల్ ప్రతివీధిని గడించి, ప్రోవుగా నిడి కాల్చి బూదిచేసి వలువ లూడ్చినఁ దోయముల ముంచినను రాజభటులపై నాగ్రహంపడక నిలిచి దుష్టశాసనములఁ ద్రోసి కోర్టువిధించు, శిక్షకున్ బెదరక చెఱకునేగి తెల్లవారలగుండియల్ తల్లడిల్ల, భారతీయప్రజాశక్తి బయలుమెఱయ విక్రమించిరి జగదేకవీరు లగుచు, శాంతిసైనికు లఖిలవిశ్వము నుతింప. 316

వ. ఏలుబడివా రవుడు పెక్కు రాష్ట్రములం గల కాంగ్రెసుఖిలాఫత్తుసంఘము లశాస్త్రీయము లని ప్రకటించిరి-స్వచ్ఛందసైనికదళములు దండనార్హము లని చాటిరి - ఈ నిర్ణయముల నుల్లంఘించి పాంచాలము సంయుక్తరాష్ట్రములు వంగభూమి మున్నగుతావుల వేల కొలఁది దేశభక్తులు పిన్నలు పెద్దలు కారాగృహములకుం జనిరి - లజపతిరాయి మోతీలాలు జవహర్లాలు చిత్తరంజనదాసు మున్నగు నతిరథులును నాఁడు బంధితులైరి - గాంధీతోపీని ధరించినవాఁ రందఱు నయ్యెడ శిక్షితులైరి - మాలవ్యాపండితుండు తటస్థుండుగా నుండి 317

- సీ. కానాటుదొర నపు కాశి కాహ్వనించి, విశ్వవిద్యాలయవేది నతని
కుచితసత్కారమ్ము లొనరించె నిమ్మేటి, సాయమున్ బడసి రాజప్రతినిధి-
రీడింగు కాంగ్రెసురీతికి దనరాజ, నీతికి బొత్తుసంధించి వంగ
నగరమందేని తన్నరనాథునకు దగు, మన్ననల్ దక్కెడితెన్ను వలచి
బందిలోనున్న దాసుతోఁ బ్రజలనదుమ, మెలంగుచున్న మహాత్ముతో వలయుచర్చ
జరిపెఁగాని బంధితులనందఱను విడువ, నొల్లక హతాశుడయ్యె నాధిల్లిభుండు. 318
- క. ఆలీసోదర్యులచెఱు, దూలింపనిసంధి కెవఁడు తుష్టింగను నం
చాలోచించె మహాత్ముండు, మే లని దేశికునితలంపు మెచ్చిరి మిత్రుల్. 319
- గీ. కదిసె లగ్నము; కాళికాఘట్టమునకు, వచ్చెఁ గానాటుదొర పరివారసహితుఁ;
దాతనిబహిష్కరింప నాయత్తమయ్యె, వీధివీధియు నిర్భరావేశ మొదవ. 320
- అ. అంత నిండుకొన్న హరతాళ మెందును, జరుగదాయె నొడయఁ దరుగుదేర;
చాంగురే! కసాయిసైత మానాఁడు బీ, గము బిగించె దనదుకాణమునకు. 321
- అ. తెల్లవానిఁ జూడఁ దల్లదమందెడి, ప్రజలు జంకులేనిబంటు లైరి
గాంధీనుడువు నుడువుగాక రాచఱికంపు, వారిమాట మెచ్చరై రొకింత. 322
- గీ. తెల్లదొరపల్కు దెస భారతీయులకుఁ దొ, లంగె విశ్వాస; మాంగ్లేయులకు నమర్ష
మగ్గలంబయ్యెఁ గాని వా రపుడు ప్రజలఁ, జెఱ నిడుటగాక యొందేమిసేయఁగలరు? 323
- క. చెఱసాల కేగులగ్నము, కొఱకుం బ్రజ వార్చె నుక్కుగుండియతో న
త్రతీ ముప్పదివేల నెఱా, సరు లీఁగిరి బందిగముల జగ మబ్రపదన్. 324
- వ. అసహాయోద్యమమును బహిష్కారోద్యమమును విశృంఖలముగా నిట్లు సాగందొడఁగె
- దేశమునంగల పల్లెలు పట్టణములు పెఱవల్లలం గాల్పుట యనఁబెనుజన్మముం
జేయుటవలె భావించె-ప్రజల యుత్సాహమున కవధి కన్పింపదాయె - కానాటుప్రభువు
ధిల్లీశాసనసభ నారంభించుతఱి “భారతీయులు తరతరాలనుండియు రాజభక్తిసంపన్నులు
- వారు తమ దేశమునకు స్వరాజ్యము వలయుననిరి - కాన నేఁ దా సంస్కరణములను
త్రారంభించుచున్నాము - మా సామ్రాజ్యమునందలి కెనదామున్నగు నధినివేశదేశముల
కున్న స్వాతంత్ర్యము మెల్లమెల్ల వీరికిం దక్కఁగలదు” - అని రాజుపంపిన సందేశమును
వినిపించె - పాంచాలమున జరిగిన దుండగములను విస్మరింపుఁ దని, క్షమం బాటింపుఁ
దని భారతీయుల నుపలావించె - ఈ యోధార్పులకు మనవారు శాంతింపరైరి -
వారు నిరాకరణకార్యక్రమము నుద్దీప్త మొనరింపఁ గృతనిశ్చయ్యలైరి - “నా కార్యక్రమము
నూఁచముట్టుగాఁ బ్రజలు పాటింతురేని స్వరాజ్యము నేఁదాదిలో సాధింతు”నని
మహాత్ముండు వాగ్దానమొనర్చి నేఁటి కొకవత్సరము పూర్తికావచ్చె - “గాంధి చెప్పినపని
యే నెంతచేసితి”నని తలంపక ప్రతి భారతీయుండు నేదో యతిమానుషసంఘటనము

జరిగి నేడో రేపో స్వరాజ్యము దివినుండి భువికూడిపడు నని నిరీక్షింపం దొడంగె -
కాని 325

క. ఆలాభము చెచ్చెరం దన, పా లగుటకు శక్తికొలంది బడలెద ననియున్
వాలాయము పెద్దలప, ల్కాలించెద ననియు ధర్ము వాలోకించెన్. 326

క. ఆయెద దేశము త్యాగప, రాయణమై బానిసమును రాపాడి జగద్
గేయస్థితి నార్జింపంగ, నాయితమై యుండె మోహనాజ్ఞావశమై. 327

ఆ. సంబ్రవదె సమష్టిశాసనోల్లంఘన, పుణ్యకాల మెప్పుడు పొసంగుననుచు
సంతలో నహమ్మదాబాదుకాంగ్రెసు, వచ్చె వలంతి వల్లభాయి పిలువ. 328

అహమ్మదాబాదు కాంగ్రెసు

గీ. ఈసభను జిత్రరంజనదాసు నడుప, వలయుంగాని ప్రభుత్వమువార లతనిం
బట్టుటంజేసి తన్నేతబరువు ప్రాజ్ఞ, మానితుండు హకీముజ్జులుఖాను చాలె. 329

చ. ఒక పెనుపాదుసాకరణి నొప్పు నతం దెనలేనిరీవి; రీ
వికిం దగినంతవిజ్ఞతయు విజ్ఞతకుం దగినంతశీలమున్
స్వకవశవర్తులై వెలయ సత్పురుషుం దతం దచ్చమైన కీ
ర్తికి నెఱవట్టమై ప్రజకుం దీయని పాయని చుట్టమై తగున్. 330

క. హిందూమహమ్మదీయుల, పొందున కితం దానవాలుపో! యని విద్వద్
బృందము మనసారంగ నభి, నందించుం దదీయమైన నడవడి నెప్పుడున్. 331

క. కరినగరమునం దొకపరి, జరిగినహిందూసదస్సు జయజయరావ
స్ఫురిత మగుభంగి నడిపిన, దొర యతఁ; డీగరువమునకు దొర లేడుగదా! 332

ఉ. పెద్దలు పిన్న లద్దిర! వివేకము! బాపురె! దేశభక్తి! యం
చుద్దవిడిన్ సుతింప మధురోక్తిపరంపర నించె ఖాను; మున్
గద్దీయ కెంచుకొన్న గుణగణ్యుండు దాసువచస్సు లెంతయున్
ముద్దుగ వించె నక్కొలుపుమ్రోల సరోజిని భారతింబలెన్. 333

గీ. తనయువన్యాసమున దాసు మనకుం బుట్టు, చనవుగా స్వరాజ్యము కల దనెడిపాడి
నింగిలీసుమహీపతు లియ్యకొన్న, గలదు వారికి మనకు సంగాత మనియె. 334

క. మనజాతీయత కెల్లను, మనవిజ్ఞానము పునాదిమాదిరి దనియెన్
మన మస్వతంత్రతన్ బడ, మనవిజ్ఞానం బదెట్లు మనంగల దనియెన్. 335

క. ఈతనిచూపునకున్ దగు, రీతిని తీర్మానములను సృష్టించి సభా
యాత్రప్రతినిధులకు సం, ప్రీతిప్రదుం దయ్యె జాతిపిత భాష్యములన్. 336

- వ. అహింసాబద్ధమగు నసహాయోద్యమమును స్వరాజ్యసిద్ధిదనుకం తీవ్రతరమ్ముగా సాగించుట, దేశీయులెల్లరు జాతీయస్వచ్ఛందసైనికదళములందీంగుట, మహాత్ముని నాయకత్వమున సమష్టి శాసనోల్లంఘనమునకుఁ గడంగుట, సర్వమతములం బ్రేమించుట, నూలు వదుకుట, యంటరానితనమున్ ద్రోయుట మున్నగు సముచిత నిర్ణయమ్ము లా మహాసభ సంగీకృతములాయె - మతీయు నందు 337
- చ. ప్రతినిధియై తనర్పు 'హజరత్ మొహనీ' యనుకుట్టఁ దాంగ్లసంగతి యిసుమంతలేని యధికారము కావలె నేఁడు భారతక్షితి కనునిర్ణయం బొకటి చేర్చెను జర్చలఁ; దత్సభాజనప్రతతి చలింప నిప్పులుకెక్కి వితర్ది నుపన్యసించుచున్. 338
- గీ. దేశమం దపుడున్న యావేశమునకుఁ, దగినతీర్మాన మిది, కార్యతంత్రమర్మమెఱుంగనిసభాసదులఁ దన్నె నిది, మహాత్ము, నెదనుగాఢియపెట్టె నియ్యదికరమ్ము. 339
- ఉ. అచ్చెరువున్ విషాదమును నల్మయుఁ బైకొన నప్పు డిట్లు వాక్రచ్చె మహాత్ముఁ "దీతలఁపు ఘోరము దీని నలంతిదానింగా నిచ్చుటసభ్యు లెంచుట సహింపను బాధ్యతలేనివార లీ మెచ్చెడివారు కయ్య మన మేలములాడుట కాదుకాదయా! 340
- క. తొందరపడ నీతిజ్ఞులు, నిందింతురు మనబలంబు నెఱి యెఱిగి దురంబెం దెపు దేరీతి నొన, ర్పందగు నది తెలిసి మనము రాణింపవలెన్. 341
- క. హిందూముస్లిములకు నభి, నందింపందగిన చెల్మి నాటుకొనినదాడిందినదా యస్పృశ్యత, మ్రుందినదా మదిరమీందిమక్మవ ప్రజకున్. 342
- గీ. కలరు సిక్కులుక్రైస్తవుల్గలరు కలరు, యూదు లెన్నోమతమ్ముల నూఁదియున్నప్రజలు గల రిందు వా రిష్టపదుదురొక్కొ, తెల్లవారలతోఁ దెగఁతెంపు లనిన. 343
- ఆ. వలదు! వలదు! లోఁతుతెలియని మడుఁగులో, నడుగుమోపవలయు నను తెగింపు; కనుఁడు సభ్యులార! కాంగ్రె సభోగతి, కేగకుందుమార్గ మాఁగి యాఁగి." 344
- చ. ప్రతినిధికోటి దెందములఁ బ్రామినచీకటి తూలంగా సబర్మతిముషి యిట్లువల్క హజరత్ మొహనీ కొనితెచ్చినట్టి తీర్పుతలము నాశ్రయించె; నది యమ్యైయఁ గాక మఱెట్టులొ? జమాపతి వలదన్నమార్గమును బట్టినబంటు జయమ్ము నందునే? 345
- వ. అనాఁడు రాజప్రతినిధి కాంగ్రెసువారి తీవ్రత నణంప నఖిలపక్షసభన్ జరిపి యందు నెగ్గిన తీర్మానముమేరకు భారతభూమి స్వతంత్రమగునట్లు చూతు నని మాలవ్యా వంటి తటస్థనాయకులతోఁ బెట్టెదీతీరు గుర్తించి మహాత్ముఁడు కాంగ్రె సెంత ముందడుగునం

దున్నను సంధిద్వారము నది మూయ దనియు, రాయబారము సదుద్దేశపూరిత మగుట వలయు ననియు, సర్వపక్షసభలో నిచ్చువారు పుచ్చుకొనువా రను వేర్మి తగదనియు, సభ్యులందఱు సమానాధికార సంపన్నులుగా నుంట సముచితమనియు, నెందఱుబందా లైన నెందఱు అనువులంబాసినను లెక్కింపక కాంగ్రెసు తన లక్ష్యమును సాధించు ననియు నిది వాక్యభాస్వాతంత్ర్యము నరికట్టఁ జూచు నేలుబడివారిపట్ల వినీతిమై నొనర్పు ప్రతిపద్యనియు నీ ప్రతిజ్ఞ తృణీకరింపరానిదనియు నుదాత్తప్రసంగము కావించి సభకు న్యేషముంగూర్చె - మఱియు

346

గీ. అహమదాబాదుకాంగ్రెసునందుఁ బ్రజల, కాత్మగౌరవ మగ్గలం బగుట తెలిసె
నలుకుదిగజాతెననువార్తతెలిసె దొరల, గౌరవముతగ్గె నన్నయిగదయుఁ దెలిసె. 347

గీ. అహమదాబాదుకాంగ్రెసునందుఁ బ్రజల, ప్రేముడిని గోరుపెద్ద లీవికిని సేవ
కగ్గలిక చూపి కర్మయోగానుకూల, సరణిఁ జనఁదగు ననురహస్యమ్ము దెలిసె. 348

గీ. అహమదాబాదుకాంగ్రెసునందుఁ బ్రజలు, దాస్యమును సైంప రన్న సత్యంబు తెలిసె
దేశము స్వతంత్రతా సముద్దీపనమునఁ, గలుగుశోభలఁ గనె నన్నకథయుఁదెలిసె. 349

ఉ. ఇంతకుమున్ను కాంగ్రె సెట నెప్పుడు సాగిన రావరీవితోఁ
బంతములాదెఁ గాని యిట బల్లలు మేల్కొరిచీలుమున్నుగా
వంతగదించువస్తువులు వేసికి నించుకతావులేదు కా
సంతయు రిత్తవెచ్చ మెదియైనను లేదు పరీక్ష చేసినన్. 350

ఉ. అచ్చపుబేరగాఁ దగుమహాత్ముఁడు పుట్టినఘూర్జరమ్మునన్
వెచ్చముపట్లఁ గన్నిడి వివేకముచూపెడివార లుంటలో
నచ్చెరువేమి వల్లభునియాజ్ఞను గాంగ్రెసువీడు డంబపున్
మచ్చకు దవ్వుగా వెలసె మాయురే! చాపలు గడ్డెలైతగన్. 351

అ. మేలిమేలి వదుకునూలిదేరాలతో, నది తనరై వలసినంత నీటి
కలిమి దాని కొదవెఁ గంపు రేకెత్తని, మఱుంగుదొడ్లు దానిగరిమఁ బెనిచె. 352

ఉ. ఏ దెసవారికైనఁ జెఱు పింతయుఁ గూర్చనికూర లప్పుముల్
సాదము లందు వండఁబడె శాంతిదళమ్ములవారు నమ్రతా
మేదురశీలురై యతిధిమేలు వరించి శ్రమించి రీసుఖా
పాదకరీతు లన్నియును బాపు విధించినసూత్రముల్గదా! 353

గీ. అహమదాబాదుసభ పూర్తియయ్యెఁగాని, ప్రతినిధులు పోవరైస్వరాష్ట్రములకు
వారు నివసించుచున్న యోవరుల కరిగి, యొసంగె వలసినసందేశ మొజ్జ గాంధీ. 354

- అ. కత్తిమీడిసాముగాని వేటొందు గా, దనియె శాసనంబు నతకరించు;
టరసియరసి చేయునట్టి కార్యమె కర్త, తెలమిగూర్చు ననుచుం బలికె గురుండు. 355
- చ. అతం డపు దాండ్రులున్నబస కల్లన చేరి తెలుంగులార! మీ
కత వినినాండం బన్నులను గట్టమి కువ్వికులూరుచున్న మీ
చతురత దేశభక్తియును సన్నుతి పాత్రము లొనుగాని తీ
వ్రత చన దిందు ముందుగనె రాంగలచిక్కులు చూచుకోవలెన్. 356
- గీ. పల్లెపల్లె కింటింటికిం బదండు! వచ్చు, నష్టములు కష్టములు తెల్పుం దిష్టపడిన
హాళికులవ్రాళ్లు కొనుండు కొండంతయాస, కలదు మీదెస నాకని పలికె శుభము. 357
- వ. వెండియు వృష్టి సమష్టి శాసనోల్లంఘనములకు సిద్ధపడినతావులే పన్నులనిరాకరింప
నర్హము లని హెచ్చరించె - వేంకటప్పయ్య మున్నగు నాండ్రనాయకులు మహాత్ముని
హితోపదేశము నలరుదండంబలెం దలందాల్చి తమ భూమికి మఱిరి. 358

1922

సర్వపక్ష మహాసభ

- గీ. దేశహిత మానవేసిన ధీమదగ్ర, గణ్యులు ప్రభుత్వమునకును గాంగ్రెసునకు
మైత్రి నొదవింపందలంచి బొంబయిపురాన, సర్వపక్షమహాసభ జరిపిరపుడు. 359
- చ. అది సరకారు కాంగిరెసునానతి నొదలం దాల్చువారలన్
బదం డని బందిగమ్ములకుం బంపెడికాలము; కానం గాంగ్రె సీ
సదమునం జేరంజాల దని చక్క వచించె మహాత్ముం; డవ్వలన్
బెదపెడవారు పేర్మిమెయిం బిల్వ నొదంబదె నిష్టగోష్ఠికిన్. 360
- మధ్యా. ఆరచ్చ శంకరనాయ రసుమేటి యాజమాన్యమునం
బ్రారబ్ధమయ్యెను గాని, బాపుజీబాటకుం దనదు
దారి కెంతేని ద వ్వుంట నతండు సదస్సును వీడె,
ధీరుండు విశ్వేశ్వరయ్య పెద్దగడ్డకు వచ్చె నంత. 361
- మధ్యా. ఆ సభ యేల్పడివారు కాంగ్రెసు నణచెడితీరు
కాసంత మెచ్చరాని దనె మొన్నటికాంగ్రెసు చేయు
శాసనోల్లంఘననిర్ణయ మిపుడు సాగరా దనియె
వే సరకారువా రెల్లబందాల విడవలె ననియె. 362
- క. స్వాతంత్ర్య సమస్యను దగు, రీతిన్ సవరింప నీ ధరిత్రింగల నా
నాతంత్రప్రియులసభన్, నేతలు సమకూర్చవలె ననెన్ శ్రీఘ్రముగన్. 363

వ. ఈసభవారిపల్కు పాటించి మహాత్ముఁ దానెల నిందుదనుక శాసనతిరస్కృతి నాఁపె - కాని రీడింగుప్రభువు సర్వపక్షసభానిర్ణయముల నాలిగొని తనతత్త్వముం దేటపఱచె - మహాత్ముఁ దీక్షితమునకు దేశీయులు వలయునంత త్యాగము కావించమియె కారణం బని తలంచె - సంధి కిది సమయముకా దని విశ్వసించె - బార్దోలిలోఁ జట్టముండ్రోయ నెంచితి నని రాజప్రతినిధి కిట్లొకకమ్మనంపె. (1-2-22) 364

బార్దోలిలో శాసనోల్లంఘనము సాగింతునని బాపూ వైస్రాయికి లేఖ వ్రాత

మం. “మనవి నాలింపుఁడు! మానవేశ్వరులు! మును దయ్య రేదోసమును లేనిప్రజల నతిముఠిఁ జంపె మహమ్మదీయులకు, గురువౌ ఖలీఫాకుఁ గూరె నవజ్జ యీతప్పిదములు మీయేల్పడివారు, హేతువుగాఁ బుట్టె నివి సైంహరాని విట్టిదుష్కార్యంబు లింకనైన నిచటఁ, బుట్టమి కేము మాపుదమికి వదిగ నిందు స్వరాజ్యంబు నిందని పేర్చి, నిండినవల్కుతో, నిర్భరాహింస పండినవల్కుతోఁ బ్రార్థింపమీరు, కొండికవిలువ మాకోర్కికి నీక ప్రతికూలమగుబాటఁ బట్టి ధర్మంబు, నతకరించి కరోరమైన నిర్బంధ విధికి నీకొంటి; రీ పృథివి నల్లదల, నధికారు లెసరేఁగి యనపరాధిప్ర జావళిం జెఱులలో నదిమిరి; దేశ, సేవాభిరతుల నీ! గొడ్డఁ జూచి నట్టుల చూచి; రయ్యనఘులఁ గశలఁ, గొట్టిరి కట్టి ముక్కోణములందు; నక్కటపడినకార్యములా? వాడి, దక్కనిచేతలా? తలపోయ సభ్య చేష్టలా? యివి; యిట్టిచెయువు లెందేని, దుష్టముల్ గాక సాధువు లొనె! రావ ఠీకము భారత ధరిత్రిని నేఁడు కలదె, సుకమన్న దిప్పు దీక్షోణిని గలదె యసహాయవాదులు హఠతాళములను, బొసంగించి పరదేశపుంబట్టఁ గొనెడి వారలఁ, గల్త్రాగువారల నాఁపి, యూరూర నించుకయుద్రేక మొదవు పని చేసి రనిన నాపలుకులో నిక్క, మనున దించుక యుందు నందును గాని శాంతిమై సాగెడిసభలను గాని, శాంతికై పెనఁగెడిసైనికుఁ గాని దుండగీం ద్రగువారి దుందుడు కడఁపఁ, దీండ్రించు మూర్ఖులతీరు వారింపఁ బఱపునట్టములతో బాధింపనగునె, నెఱువులాటీలతో నెగు లిడందగునె ప్రజ లయో! వాక్ సభా ప్రచురణస్వేచ్ఛ, త్యజియింపవలసె నీయవనియం దిప్పుదు బాపురే! నిర్బంధపద్ధతి యనక, యీపరిపాలన నేమనవలయు నీయరాజకపీడ నీయధర్మంబు, నీయప్రియమ్ము నీయెగ్గు దౌర్జన్య దూరపద్ధతుల నెదుర్కొనఁ దలంచి, నారు కాంగ్రెసువారు నాతలమీద నునిచి రి వ్యూహప్రయోగభారమ్ము, వినిచిరి నను సదా విదకుండు మనుచుఁ జేసితి బార్దోలిసీమ సమష్టి, శాసనోల్లంఘన సమరంబు నదుపఁ దగు నన్నతీర్పు, నాండ్రమునందు మీను, మిగిలిన గుంటూరుమేడినిలోని జనపదములు నూఱునైత మీదొడ్డ, పనికి నర్హములు గావచ్చు; నీపోరు

సాగకమున్నె మీసరణిని బ్రజలు, బాగు! బా! గని మెచ్చపగిదిని దిద్దుఁ
దసహాయవాదుల నాచినవారి, వెస విడుపుఁ దహింస విదక స్వరాజ్య
సంపాదనమునకై జను బుద్యమింప, నొంపము వారి నన్నును వెల్వరింపుఁ
దీపత్రమునకు మీ రేడుదినాల, లోపల స్వాతంత్ర్యలోల మౌజగము
పులకించుమాడ్కిఁ బంపుఁడు మాఱుఁగమ్ము, నిలిపెదఁగయ్యంబు నే నంతదనుక.”365

క. రాజప్రతినిధి దేశికు, నోజ నుఱుదు గాన శాసనోల్లంఘన మే
రోజున సాగునొ బార్దో, లీజయమున్ మనము పిచ్చులించుట యెపుడో. 366

గీ. అనుచు నాసేతుశీతాచ లావనీన్ద్ర, మానవానీకమును నిస్సమానమగు హ
ళాహళికిఁ జిక్కి ఘూర్జరేలాతలమ్ము, దెసకు సారింపె నాత్మీయదృష్టి నపుడు. 367

అ. కలరు గాంధీవెంట నిలిచి నానాఘోర, బాధ లోర్చి యాఫ్రికాధరిత్రి
విడిచి వచ్చినట్టి వీరహాలికులు బా, ర్దోలీసీమయందు వేలకొలది. 368

గీ. తనస్మజించిన క్రొత్తయుద్ధమునఁ బ్రాత, కాంపులై సదీసన్నమగండ్ర వీరి
నూతగాఁ గొని తెలవార లోహటిల్లు, విక్రమింపఁ నెంచెను గార్యవిదుఁడు గాంధీ.369

గీ. మాప్రయోగమ్ము గనుఁగొందుమాజయమ్ము, నిచ్చగింపుఁడు దేశీయు! లింతెకాక
మాకుఁజీకాకునొదవించు మార్గమెద్ది, యేని త్రొక్కకుఁ దనియె సేనాని యతఁడు.370

ఉ. ఆతనిలేఖ చేరినది హస్తినకున్; సరకారువారు త
ద్రీతికి నించుకైన నురరీకృతిఁ జూపక తీయతీయగా
మాతెఱుఁగెల్ల మంచిదిసుమా యని, రీప్రతిలేఖ బాపుజీ
చేతికి రాకమున్నె కదిసెన్ బెనుఁజీఁకటి భారతమ్మునన్. 371

చౌరీచౌరా దుండగములు - బాపూ వేదన

ప. సంయుక్తరాష్ట్రములకుఁ జెందిన గోరక్షాపురముపజ్జ నొకయూరు ‘చౌరీచౌరా’ యనునది
కలదు - దానం గాంగ్రెసువా రొకయుత్సవము నడుపుచుండ (5-2-22) బోలీసువా
రద్దాని నిలువరించిరి - వారితీరు సైరింపఁజాలనిప్రజలు కొందఱు ద్రేకమునకు దాసులై
వివేకమును గోల్పోయి యేకవింశతిరక్షకభటులను దదధికారిని వారికార్యాలమునకుఁ
దఱిమి తఱిమి కసివోక యాయింటికిఁ జిచ్చువెట్టిరి - ఆ మంటలయం దా ద్వావింశతి
రాజభటులును మలమల మాడిరి - కానాటుదొర దిగిననాఁడు బొంబాయినగరమునం
దేబదిమూపు రసువులం బాయుటయు నాల్గైదువందలమంది క్షతగాత్రు లగుటయు
నాపాదిల్లె - అతేఁడు చెన్నపురమునం దడుగిడిననాఁడు (13-1-22) సైత మించుక
యల్లరి సాగకపోలేదు - ఈ దుస్సంఘటనములు మహాత్మునుల్లమును గాయపఱుప
నగ్గఱువ యీదురితముల కేనబాధ్యుఁడ నని నమ్మి యైదునా క్షుపవసించె - పదంపది

సామూహికశాసనోల్లంఘన మిప్పుడు కూడనిపని యని నిశ్చయించి కాంగ్రెసుకార్యకర్తలను బార్దోలిలో సమావేశపఱచి (12-2-22) తన నిశ్చయమును వా రంగీకరించునట్లు కావించె - మఱియుఁ గాంగ్రెసువారు దొరతనమువారిచట్టముల నెద్దిచి చెఱసాలకుం బోకయు బహిరంగసభలు సాగించుటయు శాంతిసైనికుల యూరేగింపులు జరుపుటయు మానవలయు నని తత్కార్యకర్తృసభన్ దీరుమానములు సేయించె - కాంగ్రెసుప్రచారకుల పాలి కొక నిర్మాణకార్యక్రమము నేర్పఱచె - ఇదియ బార్దోలీకార్యక్రమ మని పేరందె - దీని ననుసరించి భారతజాతీయమహాసభా ప్రచారకులు కోటిమందిసభ్యులఁ జేర్చ వలయు - వడుకునూలివల్లుం బెనుపవలయు - పంచాయతుల నేర్పఱుపవలయు - మద్యపానము వలదని ప్రజకు మప్పువలయు - అయ్యది యట్లుండె - అహమ్మదా బాదుకాంగ్రెసునందు సమష్టి శాసనోల్లంఘన మంగీకృతమగుటకుం బడునైదునాళ్లు ముందుగనె (15-12-21) యాంధ్రరాష్ట్రపుఁ గాంగ్రెసుసంఘమువారు గుంటూరు బెరసి తమసీమలలో సర్కారుశిస్తు చెల్లింపఁజన దని నిర్ణయించిరి - సత్కార్యములపట్లఁ దెనుఁగువారికిం గల తీవరపాటున కిది మూదలయనందగు - మహాత్ముఁ డీసంవేగము నోర్వలేక యాంధ్రులు తమపన్నులనెల్ల (25-1-22 లోపల) జెల్లించుట సముచిత మని ప్రకటించె - అంత

372

గీ. ఒక్క గుంటూరిసీమలోఁ దక్క లాఁతి, తెలుఁగుసీమలనెల్ల బన్నుల నొసంగి రపుడుకర్షకు; లెవ్వ రెట్లైన మేము, పోరుసాగింతు మనిరి గుంటూరివారు.

373

ఉ. వారు మహాత్ము! మాతలఁపు నమ్మొనరింపకు; దేశభక్తి నె వ్వారికి నేము తగ్గము విపత్తులనోర్పుము భారతావనీ గౌరవ మెంచి సంపదనె కాదు ప్రభూ! బ్రతుకైన నిత్తు మిం పారఁగ దీవనల్ పనుపుమంచు గురున్ గొనియాడి రెంతయున్.

374

ఉ. ఔననలేక కాదనుటకైనను జాలక యుక్తియుక్త భాషానిపుణుండు దేశికుండు “శాసనధిక్కుతినేయ నర్హమా నాణెము మాకు నున్న”దను నమ్మిక మీమదిఁ బుట్టునేని మీ పూనిక కడ్డుసెప్పు నిడుఁబో! భగవానుండు మీకు భద్రముల్.

375

చ. అని యొకతంతివార్త తెలుఁగన్నల కంపఁగ దానికిన్ “గురుం దనుమతినిచ్చె నిచ్చె” నని యర్థముదీసిరి గర్తధారణీ జను; లపు డున్న సంబరపుంజందము తాదృశ మౌట వారికిన్ గనఁబడదయ్యె నన్యగతికంబగు నర్థ మ దెంతచూచినన్.

376

వ. స్వతంత్రతా పిపాసితులు పదివేలమంది కమ్మతీం ద్రానాఁడు (31-12-1921) పెదనంది పాటి కనతిదూరమునం గల పాలవర్తిని సమావిష్టులై కాంగ్రె సంగీకరించినతఱి నెన్ని యిదుములకే నోర్చి శిస్తుచెల్లింపక నిల్చు మని తీర్మానించి తమ మగఁటిమింజాటిరి -

అతిదుష్కరమగు తిరుగంబాటు సంగీకరించిన యీ కర్షకసభ నాహ్వనించి వ్యయప్రయాసములు సైచిన పాలపట్టు మఱవరాని పల్లియనాఁ జను - పెద్ది, ముద్దన, తేళ్ళ మున్నగు వంగడములకాఁపు లీ సభావిజయమునకుఁ బెద్దయుం దోడ్పడి సదన్యుల మన్నన లందిరి - పదంపడి గుంటూరి మండలమునకుఁ జెందిన కాంగ్రెసుసంఘము వారు జనవరి పండ్రెండవ దినమునఁ (1922) బొన్నూరంగల బుట్టయ్యసత్రమున సమావేశమై జయజయారావముల నడుమం గరనిరాకరణప్రతిజ్ఞ కావించిరి-నాఁడు పొన్నూరిలోఁ దత్సభ జరుగరాదని దొరతనమువారు ప్రయోగించిన యాజ్ఞను మునుముందుగా నుల్లంఘించిన గౌరవము గొల్లపూడి సీతారామశాస్త్రి, మద్ది రాధాకృష్ణయ్య, మాచిరాజు రామమూర్తి, శరణు రామస్వామిచౌదరి, ఇటీకాల సూర్యనారాయణ, జనాబ్ గౌస్ బేగ్ సాహెబు, ఉన్నవ లక్ష్మీబాయమ్మ, పత్రి అనంతరావు, మంతెన నాగరాజు, వాసిరెడ్డి వెట్టెయ్యలకు దత్త - ఈ భాగ్యమున కీ రచయితయు నారటంపడె - కాని నీ వంటిపిన్న లిపు దాఁగవలయు నని సీతారామశాస్త్రి వారింప నమ్మేటిమాట నితఁ డొదలం దాల్చె - నాఁటి కోలహలమునకు దిక్కుద్యములు వ్రేలె ననుట యతిశయోక్తి కానేరదు - అయ్యెడం గడనసభకు దూఁకిన కాంగ్రెసు వజీరుల వాఁడిమిం గన్నప్రజల కవుడవుడ తమ వాంఛించు స్వరాజ్యలక్ష్మి సాక్షాత్కరించిన ట్లయె - సీతారామశాస్త్రి మున్నగుపెద్ద లపుడ చెఱసాలకేగిరి - అంత

377

పెదనందిపాడు - పన్నుల నిరాకరణము

- క. పెదనందిపాడు సంగర, సదనముగాఁ దిరుగంబాటు సాగెను దేశాభ్యుదయమునకై తపించెడి, చదురులు వేల్వలశాంతిసైనికు లెసంగన్. 378
- గీ. నిలిచె నానాఁడు పర్వతనేనివీర, యాఖ్యుఁ డీశాంతిసేనకు నధిపుఁ డగుచుఁ దెల్లగుట్టముపై వచ్చుదిట్ట నితనిఁ, గన్నయంతన ప్రజలలో గణముపెరింగె. 379
- గీ. గాయకుఁడు నర్తకుఁడు హరికథనకుశలుఁ, దుత్తమాన్వయుఁ దుర్వీహితోద్యమానురక్తుఁడు కృషీవలుఁడు భృతిరాశి యగుట, వీరయకుఁ బల్లెపట్లు జోహారు వనియె. 380
- క. ధీరున కితనికిఁ గవచము, తీరున సంకాకులాంబుధి సుధాంశువు నీ తారామమంత్రి నిలఁబడ, నూరూరున్ గరనిరాసనోత్సుక మయ్యెన్. 381
- క. ఇంటింటికీఁ జని కాంగ్రెసు, బంటులు కాంపులకుఁ గట్టుపాట్లను వెత లీ కొంటను గఱపిరి యోర్మికిఁ, బంటకదా గెలు పటంచుఁ బలికిరి నేర్పిన్. 382
- ఉ. హాలికు లెన్ని కష్టములనైన సహింతుము మాపొలంబులన్ బాలను లజ్జు లేలమునఁ బాపునకుం బదిగొర్లు పాడినన్ దాలిమినుజ్జగించి పెడదారికిఁ బో మింకఁ దెల్లవాని దుష్టాలన మోర్వమంచు నెఱి పందినవా రయి రెల్లపల్లెలన్. 383

- క. సరకారుకంపు సోకిన, నరునకు నేవస్తు వమ్మినం ద వుని తీ
ర్చిరి పాలు ప్రాలు మున్నగు, సరకులు చిక్కుక యతందు చదికిలంబడంగన్. 384
- గీ. తలుపులం దోచునంతెల పొలకువలను, దుడిచివైచిరి సకలవీధులకు నేగి
పన్ను దెమ్మని యధికారి పట్టుపట్ట, నెవని దేయిల్లో యాతని కెట్లు తెలియు? 385
- గీ. కన్నుమని మాందలికకరగ్రాహి వచ్చి, సత్రమెటనుండె? నీయూరిసంజ్ఞ యేమి?
యనుడుం బసిపాపంచైన మాతాడదాయె, వాడిదేలిన పెదనందిపాడునందు. 386
- క. అదెస నపుడు ప్రభుత్వము, లేదు భయము లేదు భ్రాంతిలే దెటంగన్నన్
బ్రాదేశనమే దాన్య, ఛేదనసంరద్ధ నవ్యజీవన రుచులే. 387
- వ. కర్షకవృత్తికిం జెందిన యారచయిత యపుడు తనయూరం గరనిరాకరణ వార్త చాటం
బూని దప్పువానిం బిలువ నతం దాపనికి నెఱచె - అంత నేతత్వవి యొక పాపులా
యిచ్చి వానితప్పుటం బదసి తనచంకం దాల్చి మొరయించుచు వాదవాదలం బన్ననమ్మె
నెఱుకపఱిచె-ఈచాటువ హేతువుగా నితం దధికారుల యలుకకుం గుఱియై శిక్షితుం
దాయె. 388
- ఆ. కాంపు లిట్టులుండం గరణాలు మున్నబుల్, త్రోచి రపుడు తెల్లరాచకొలుపు
రామమూర్తి మాచిరాద్వంశ్యగణకుం దీ, బలిమి గూర్చె నేంటిబవరమునకు. 389
- మధ్యా. అరినిచ్చు హలికుం దిమ్మనుచు సైరికు నడిగెడిగణకుం
దరరె! గుంటూరిమందలమునం దొకడైననులేద!
దురమున కాయువుపట్టుగా సంస్తుతు ల్గనుచున్న
ధర, పెదనందిపాడు కలంచె రిపుల దర్పితమతుల. 390
- క. పెదనందిపాటిపే రపు, దదిరా! మదరాసుదొరల హస్తినతేంద్రన్
బెదరించుటె కాదు బదా, బదలొనరిచె సీమనున్న ప్రభువులగుండెన్. 391
- చ. తెంగబడె భారతోర్వి యింక దీని నెదుర్కొని యేలుటెట్లు వీ
జగ మనం జిన్నదా కదువిశాలము; నల్వదికోట్లమానవుల్
నెగడుదు రిందు వీరివుడె నిద్రనువీడిరి వీరిబీరమున్
బ్రగతియు సైంపరాని వని వందురి రాంగ్రమహిమహారథుల్. 392
- ఉ. ఐనను రాజ్యలోభము నహంకృతియున్ బెదచారి కీడ్వ వా
రేనెఱిగెనెం గాంగిరెనునే పణంగించుట కర్త మంచు ధి
భీన్యపు నెచ్చరించి రవలేపము పింపిసలాడ వేనవేల్
సైనికు లపు దూకి రనిసాగెడిచోటికి నందిపాటికిన్. 393
- క. తమయెక్కినహయముల పు, చుములకు ముడివెట్టి శాంతిసైనికులం బశు
త్వము పొంగ వార లీడ్చిరి, యమదండము లెత్తి ప్రజల నణచిరి పెలుచన్. 394

ఆ. ప్రళయతాండవమ్ము పరంగించి రూరూర, శిస్తు లిండటంచుగన్తిగూర్చి
రాల నెడ్ల విప్పి రేలమువేయఁగాఁ, బాడువారు లేక పల్లటిలిరి. 395

ఆ. ఆత్మబలము చాల కైదుగురే నూటి, కిచ్చి రపుడు పన్ను; లిది యపూర్వ
జయము ప్రజ, కపూర్వజయ మహింసకు నని, కొసరి మెచ్చి రెల్లదెసలవారు. 396

వ. అయ్యవసరంబున గుంటూరిసీమయందలి పరిస్థితులం బరికింప నేతెంచినకాంగ్రెసు
ప్రముఖు లీమండలమువారు సామూహికశాసనోల్లంఘనము నాఁపి పన్నులుచెల్లింపఁ
దగు నన్ననివేదికం బ్రకటించిరి - గర్భపురాండ్రుల కీతీర్పుతోఁ గాలుసేతులు చల్లపడియె
- మున్ను (5-11-21) ఢిల్లీలో సమావేశమయిన కాంగ్రెసుకార్యవర్గము పన్నుల నిరాక
రించు టాదిగాఁగల శాసనోల్లంఘనకార్యములకుఁ గడంగువారు 397

సీ. పెఱనేలపుట్టుమున్ విదనాడి ఖద్దరు, వలువఁ బాటించి నూల్వదుకవలయు
హిందువుల్ ముస్లిము లేకోదరులరీతి, నడుచుట మేలని నమ్మవలయు
మనుజులందఱ నంటుకొనవచ్చు ననుపాది, వెదలినపవలయు మగ్గదనుబట్టి
ప్రజలవిత్తమ్ముతో బ్రదుకఁ జూడక తమ, మోపునెల్లను దామె మోయవలయు
సత్యమున కహింస కత్యంతముగ లొంగ, వలయు ననుట నిట్లు వచ్చెఁ దీర్పు
ముఖ్యకారణంబు మొన్న చౌరీచౌర, దుడుకుఁ జూచి గురుఁడు ధుఃఖపడుట. 398

క. తానే ప్రజ యని ప్రజయే, తా నని మదినమ్మి యస్యతంత్ర నణఁపన్
నానాశ్రమమ్ము లీకొను, సేనాపతి విన్నఁబాటుచే నిటులయ్యెన్. 399

శాసనోల్లంఘన మాఁగుటచే దేశము కలఁగుట

క. రణభేరీధ్వని తగ్గక, ముసుపే సమరమ్ము నిలిచిపోవుటకతనన్
వినరానివార్తయై యిది, జనులన్ గలఁగించెఁ దీవ్రసంతాపకష్టై. 400

క. అశాభంగముపాలై, దేశీయులు దద్దతిల్లి ధీ తొట్రుపడన్
దేశికునితీర్పు త పుని, యాశూక్తులు వినరసాగి రావేశమునన్. 401

సీ. చెఱునున్న మోతిలాల్ కొఱకొఱలాడుచుఁ, గన్యాకుమారిచెంగట నహింస
యొకయూర లేదని యుద్రేకపడి మంచుఁ, గొందనెత్తమ్మున నుండుపురిని
దండింపవచ్చునా ధర్మపున్ గనని చా, రీచౌర నవలికిఁ ద్రోచివైచి
తక్కినసువిశాలధరణి భారతమున, శాసనోల్లంఘనసమర మేల
నడువరా దని పెద్దగ్రంథమునుబోని, లేఖనంపెను గాంధీ; కాలీల వ్రాసె
లజపతియు నౌర! యెంతయొక్కజము! గాంధీ, ననుసరించు దేశాయుయునట్లె తెలిపె. 402

ఉ. ఎందఱుపెద్ద లప్పు తను నెవ్విధి దూఱిన నించుకేనియుం
గుండక బందెలోఁ గుదురుకొన్న నరుల్ మృతకల్పు లీప్రజా
బృందముమేలుగీళ్ల వివరించుట కర్హులుగారు వారు నా
కందినసత్య మిట్టిదని యాదె మహాత్ముఁడు నిర్భయమ్ముగన్. 403

- వ. ఆవెంటన (24-2-1922) హస్తినయం దన్నారియింట నడిచిన కాంగ్రెసు సభ్యులగోష్టిలో నలుమూలలనుండియుఁ దీవ్రవిమర్శనము లాసర్వసేనాపతిపై రేఁగి-వంగరాష్ట్ర ప్రతినిధు లీనాఁ దెంతయుం దెగిరి - హరదయాల్నాగువంటి భక్తుఁడు సైతము గాంధీని దూయఁ బట్టె - ఇంక ముంజీగంతుల కాయోలగమెల్ల నూటాడె - అతఁ దాసభన్ మహాత్మునివయి విశ్వాసరాహిత్య నిర్ణయమే ప్రతిపాదించె. 404
- ఉ. అతనితీరు పెద్ద కొనియాడుచుఁ గొంద టుపన్యసించి రా రీతి నికృష్ట మంచు నెదిరింపఁ గడంగినవారికిన్ గురుం దీతెఱుఁ గేల మానుఁ దనియెన్ దుదకున్ సభ నూటికిద్దఱే చేతులనెత్తినా రవుదు చెన్నఁటితీర్పున కియ్యసేయుచున్. 405
- గీ. వలదుపొమ్మని మూంజి నిప్పులనుగ్రక్క నించుకయు దిందువడఁడు, నీవే శరణ్యుఁ డవు ప్రభూ! యని సభ మెచ్చ నవుర! పొంగఁ, డవుదునిపుదునుగాంధీమహావలంబె. 406
- వ. కాంగ్రెసుకార్యవర్గమువారు బార్దోలిలోఁ (12-2-22) గావించిన సమష్టిశాసనోల్లంఘన విరమణాదినిర్ణయము లన్నియు నీసదస్సున నంగీకృతము లాయె - కాని కొన్ని కరోరనియమముల కగ్గవడి కొందఱు వైయక్తికశాసనతిరస్కృతి యొనర్పవచ్చు ననియు నొకతీర్మాన మేర్పడె - ఇది యిరువాగువారికిం గొంతయూఱుట నొదవించె - మఱియు సామూహికశాసనధిక్కారమును గాంగ్రెసువా రాఁపుటంజేసి నేఁడు దొరతనమువారు మనశ్శాంతి నంది గాంధీ నిఁక నిర్బంధింపవచ్చు నని నిశ్చయించిరి - తన సమర వైముఖ్యమును సమర్పించుచు మహాత్ముఁ దానాఁ డిట్లు వక్కాణించె. 407
- అ. శాంతి లేనినాఁడు సాగదు నాబండి, దాంతి లేనినాఁడు తరలఁజాల దన్నదీయసేన కస్త్రంబగు నహింస, కవచ మగును సత్యగౌరవంబు. 408
- అ. నరునిగొప్పతనమున కతండు తనచేయు, తప్పు నొప్పుకొనుట తగినగుర్తు చిత్తశుద్ధి గూర్చు చీఁపురుకట్టఁగా, మానసింతు నిరభిమానవిధిని. 409
- చ. అరమరలేక యిట్లు గురుఁ దాత్మపరీక్షకు సాగ నూబిలో నిఱికినె గాంధీ యింకఁ దలయెత్తఁ డితం దని నమ్మి యేలువా రురక కిరాతవర్మలకు నొగ్గిరి కాంగ్రెసువారిఁ గొట్టుచున్ జెఱుకుఁ ద్రోయుచున్ గెలుపు చేపడలే! యని పొంగి రెంతయున్. 410
- అ. దేశికుండు వారి పాశవసంరంభ, మెఱింగి దొరలు నెఱ్రుబేర్లుపఱప వచ్చుఁగాక నేను వణకకను భారత, ప్రజలు వణకఁ రిట్టిపాట్ల కనియె. 411
- ఉ. జంకక గాంధీ యిట్లు తనచందము చాట రవంతయే నెదన్ గొంకక రాచవా రితనిగొప్పతనం బడఁగారె వీనికిన్ వంకలుసెప్పువారు నలువైపుల నేర్పడి రంచు నజ్ఞతా పంకిలబుద్ధి నెంచి పనుపన్ దలపోసిరి బంది కాప్రభున్. 412

మహాత్ముడు తన్నుఁబట్టినపుడు ప్రజ లుండఁదగిన తీరు తెల్పుట

- క. త న్నేలిక లరికట్టెద, రన్న సమాచారమును మహాత్ముఁ డెఱింగెన్
మిన్ను తెగి మీఁదఁబడినను, జెన్నఁటిచెయిదములు ప్రజలు! సేయకుఁ డనియెన్. 413
- క. చారీచౌరాదుండగ, మారసి బార్దోలిసమర మాఁపితి హింసా
దూరస్థితి యేర్పడుచో, నారంభించెదను విడువ నాలము ననియెన్. 414
- ఆ. శాంతినాశ్రయించి శాసనాతిక్రాంతి, సలుపుహక్కు మనకుఁ గలదు దొరలు
సీతిబాహ్య మిట్టిచేత నా నది యాత్మ, హత్య కంగవింపుఁ డనుట యనియె. 415
- క. హింసామయవిప్లవముఁ బ్ర, శంసించెడు తెల్లవారు శాంతియుతం బ
వ్యంసకమగు కయ్యము నభి, శంసించెద రింతతెగువ చనునే యనియెన్. 416
- ఉ. భారతభూమియందు ననుఁ బట్టినపిమ్మట నెట్టిదూషితా
చారము లెట్టిహత్య లెట సాగినఁ గ్రుంగెద నేను, దుష్ప్రియల్
మీఠిన రాచవారి కవి మేలు గదించునుగాని మీకు దు
ర్వారవిపత్తిగూర్చు నని వల్కెఁ జమూపతి సత్యదర్శియై. 417
- గీ. ఆశుగతిని నిర్మాణకార్యక్రమంబు, సాగుకైవడి మీర్ కృషి సల్పవలయు
నన్ను నాతోడఁ జెఱసాల నున్నవారి, నపుడ విడిచెద రధికారు లనియె గాంధీ. 418
- ఆ. మనస్వరాజ్యసౌధమునకు నహింసయు, నంటరానితనము గెంటుటయును
సర్వమతములందు సౌహార్దమును రహ, టాంబరమును నిట్ట లని వచించె. 419
- ఉ. మీ కిపు డేను దవ్వయిన మీరు యథావిధి మాతృదాస్యని
ర్యోకకరక్రియానిరతి ముంగడ కేగి నిన్నినాళ్లు నా
వాకున కుబ్బికాక తెలవారలయేల్బడి కల్గియే ననున్
జేకొనినా రటంచు దరిసింతురు సత్యము నెల్లవా రనెన్. 420
- ఆ. అపుడు మీస్వతంత్రతాసక్తి మీనేర్పు, బయలుమెఱయు, నపుడు భారతోర్వి
నేలఁదగినయోగ మింక లేదు మన కని, ప్రభుతవారు చల్లఁబడుదు రనియె. 421
- క. అది మార్చిన్ బదియవదిన, మది నిశఁ బదిగంటలైనయద నది పడవాలే
కుదురుకొనినట్టి యాశ్రమ, మది పుణ్యసబర్మతీ తటాంచన్మహియున్. 422
- క. నానాదేశాగతలే, ఖానిచయమ్మునకు మాఱుఁగమ్ములు వ్రాయం
బూనెను మహాత్ముఁ డత్తతీ, మే నలసిననేమి విశ్రమింపఁడ లవమున్. 423

మహాత్ముని దొరతనమువారు నిర్బంధించుట

- గీ. వచ్చె లగ్నము పోలీసువారు కదిసి, రాశ్రమక్షోణి; కవుడు మహాత్ముపాలి
కరిగియొక దంజలిఘటించి యయ్య! మిమ్ముఁబట్టనేతెంచితిమి సిద్ధపడుచియనియె. 424
- ఆ. వలసినంతతదవు వాడుకోవచ్చు మీ, రదియు నిదియు దిద్ద ననియె భటుఁడు
జాగదల యనుచు సాగె యోగేశ్వరుఁ, దాస్యవీధి మందహాస మొలయ. 425
- ఉ. అయెడ గాంధి కెంతయుఁ బ్రియంబగు వైష్ణవగేయమున్ గడుం
దీయఁగఁ బాడి రాశ్రమసతీమణు; లచ్చటివారిమోములన్
మాయురె! దుఃఖచిహ్న మణుమాత్రయుఁ గన్నదదాయె; నౌ; నుపా
ధ్యాయునిబట్టి శిష్యసముదాయముచందము లుండునేకదా! 426

వైష్ణవగేయము

(నరసీమెహతా - “వైష్ణవజనతో” అను గుజరీకీర్తన కనువాదము)

వాండే వైష్ణవుఁ డని పలుకందగు, వాండే వలయును జగమునకు
ఇతరజీవులను బాధించెడువెత, లెఱిగి జాలిపడువాఁ డెవఁడో
ఒరులదుఃఖములఁ దీర్చినపిమ్మట, గరువము నందనివాఁ డెవఁడో
అణఁకువతో బ్రజ కంజలిసేయుచు, నన్యుల దూఱనివాఁ డెవఁడో
తలఁపు పల్కు పని యొకటై తల్లికి, ధన్యత గూర్చినవాఁ డెవఁడో
సమతనంది యాశలు విడి పరసతి, జననిగ నెంచినవాఁ డెవఁడో
దబ్బుఅలాదక లాఁతివారిసిరి తాఁకక నిల్చినవాఁ డెవఁడో
మాయామోహము లణఁగి విరాగము మదిలో నిండినవాఁ డెవఁడో
తెలిసిరాముపే ర్షినివిని తనువే తీర్థము చేసినవాఁ డెవఁడో
కపటము లోభము కామము క్రోధము కడచి మెలంగెడివాఁ డెవఁడో
కన్నవారి తరతరములపాపము కాల్చివేయఁగలవాఁ డెవఁడో
మేలు! మేలు! సేబా! సని నరసీమెహతా మెచ్చినవాఁ డెవఁడో

వాడేవైష్ణవుఁడని..... 427

- అ. బాపు వెలువరించుపత్రిక ‘యంగిండి, యాసమాఖ్య నలరు నాంగ్లభాష,
దీని నచ్చువేయు ధీనిధియు నిబద్ధుఁ, దాయె శంకరుఁడు మహాత్ముతోడ. 428
- శా. వందేమాతర మన్న మంజురవ మావాదన్ సమస్తాశలన్
గ్రందిల్లన్ సరకారుకారు నడచెన్ గారాగృహక్షోణి కా
బందిన్ గాలముపుచ్చె మున్ తిలకు; తద్భాగ్యం బ దేపాటిదో
బందాయయ్యెను దాన నేఁడు సుకృతప్రాసాదమౌ గాంధియున్. 429

- ఆ. అది సబర్బీమహాపగయొడ్డన, నుంట నిట్టిపేర్ని నొందెనేమొ
పూజనీయుండైన పురుషున కాతిధ్య, మిడినతావు కీర్తివిదనిరావు. 430
- వ. తనవెంట వచ్చిన యాశ్రమవాసులను వీడ్కొలుపుమహాత్ముడు “సోదరీసోదరులు! నిర్వి
రామమ్ముగాఁ గర్తవ్యము లాచరింపుఁడు-నా కిట్లు విశ్రాంతి చిక్కె నని సంతసింపుఁడు
- న న్నేలుబడివారు శిక్షించుటంజేసి మనయుద్యమమునకు లగ్నవాటిల్లు నని
సమ్ముఁడు-మన కడ్డవచ్చువారిపట్ల సద్భావముం జూపుఁడు - నమ్రతంబాయకుఁడు
- మన యహింస ధీరు లాదరించునుగుణం బని మీమనుగడంబట్టి చాటుఁడు -
అది సర్వ మతము లంగీకరించిన పరిశుద్ధప్రేమ మని భావింపుఁడు - దానిముం
దెట్టిమంటలేని చల్లాఱు నని యెంతబాహుబలంబైన నుడిపోవు నని యెఱుంగుఁడు -
దానం బదయు స్వరాజ్యము చిరకాలము నిల్పు నని గుర్తింపుఁడు - త్రికరణశుద్ధి
పాటింపుఁడు-” సవి వారికిన్ వలయుహితమ్ములుపల్కి తనభక్తుఁడగు శంకరలాలతోఁ
జెఱసాల నధిపసించి యాయైపెద్దలకు వలయుకమ్ములు వ్రాసికొనుచుండె - అంత
మార్చి - పదునెనిమిదవదినమ్మున (1922) 431
- గీ. అహమదాబాదుకోర్టునయందు గాంధీ, యాచరించిన నేరము లరసి యరసి
శిక్షసెప్పఁగ నధికృతుల్ సిద్ధపడిరి, దారిదప్పిన ధర్మశాస్త్రమును బట్టి. 432
- ఉ. చిక్కినమేనితో నెడఁదవేవను జాటు గభీరదృష్టితోఁ
జక్కనినవ్వుతో మొలకుఁ జాలియుఁజాలని మోటవల్పుతో
మక్కువఁ దన్నుఁగొల్పు బలుమానిసి శంకరులాలతోఁ బ్రజల్
మ్రొక్కుచు నిల్వఁగా నడుగుమోపె మహాత్ముఁడు పాడిపట్టునన్. 433
- అ. న్యాయమూర్తి మన్ననయొనర్చి బావున, కుచితమైన పీఠ మొసఁగె నపుడు
గాంధీ కెదమదెసను గస్తూరి కూర్చుండఁ, గుడిని శంకరుండు కూరుచుండె. 434
- వ. న్యాయస్థానమున విరల్భాయిపటేలు, జవహర్లాలునెహ్రూ, ప్రకాశముపంతులు, మదన
మోహనమాలవ్యా, సరోజినీనాయఁడు, సరళాదేవిచౌదరాణి మున్నగు నుత్తమశ్రేణికిఁ
జెందిన కాంగ్రెసువా రెందఱో యుపవిష్టులై యుండిరి - రక్షకభటుల యాదంబర
మగ్గలముగా నుండె - అయ్యవసరంబున “రాజభక్తిని భగ్గుమొనరించుట, సమన్య -
దాని పరిష్కారము, సింగపుజూలు గుంజుట” యను మేలుబంతులతో రాజద్రోహకరము
లగు వ్యాసములను యంగిండియా పత్రికలో వ్రాసిన గాంధీయు, వాని నచ్చొత్తించిన
శంకరలాలను జట్టమునుబట్టి దోషు లని న్యాయమూర్తి తన నిర్ణయముం బ్రకటింప
నిందితులిరువురుం దమపై మోపిన నేరమున కియ్యకోలు తెల్చిరి - మహాత్ముఁ డపుడు
పాడిపట్టునకై వ్రాసియిచ్చిన వాఙ్మూలము లోకోత్తరము నాఁ దగినది - దానికి
మున్నుడిగా నతఁడు పల్కిన పల్కలు ముల్కులం బోనివి - వాని నించుక
వివరింతు. 435

మహాత్ముని వాఙ్మూలము

- ఆ. జెను! ధర్మమూర్తి! యేను రాజద్రోహ, బోధ ననుట సత్యబద్ధవార్త
యిప్పుడె కాదు ప్రజల కీపార మర్థిమై, బెక్కునాళ్ళనుండి వక్కుణింతు. 436
- గీ. నిప్పుతోఁ జెరలాట మీచొ పుటంచు, నెఱుంగుదును గాని సేయుదు నిది వరించి
యిప్పుడున న్నీవు వదలిన నిదె యొనర్తు, నన్యము నొనర్తునా దోషినగుదు నపుడు. 437
- క. నామత మిది నానమ్మక, మీమాదిరి దస్మదీయ మేవని నైనన్
నేమించుట కధికారము, నామదికే కలదు పిన్ననాటంగోలెన్. 438
- ఉ. నాపలు కాదరించినజనం బపుడపు వివేకదూరమై
పాపపుంగార్యముల్ సలిపి ప్రాణుల కెగ్గనరించె దీని నే
సైంధవగలేక సిగ్గున విషాదమునం బడి క్రుంగుచుండు నీ
లోపము నాదిగాఁ దలంచి లోఁగెద నెంతటిశిక్షకేనియున్. 439
- ఆ. కనికరించి నన్నుఁగావుము మన్నింపు, మల్పశిక్షసెప్పు మనుచు నిన్నుఁ
గోరనొల్ల నీవు కొంకువీడి విధింపఁ, దగును నాకుఁ గఠినదండనంబు. 440
- ఉ. నాయొనరించునట్టిపని నామది మేలని మెచ్చుఁగాని యాం
గ్గేయులధర్మశాస్త్ర మిది కేవలదోష మటంచుఁ బల్కు నీ
వీయెద నాదునిర్ణయము నియ్యకొనం దగుదారి లేదు, నీ
న్యాయము నాశ్రయింపవలె నాకధికాధికశిక్ష నీవలెన్. 441
- ఆ. ఇంగిలీసువారిస్మృతియు వారిప్రభుత్వ, పద్ధతులును బ్రజలబాగుకొఱకె
యొదవె ననుచు నీవు మది నెంతువేని నన్, శిక్షసేయవలయు రూక్షముగను. 442
- గీ. ఈపనికి నీమనం బొప్పదేని విడుచు, టుచిత మధికార మిప్పుడె, నీకున్న తెరువు
లన్న! యివి రెండె కాని నీవస్మదీయ, సరణి కేతెంతు వని నమ్మఁజాల నేను. 443
- గీ. ఏల నే నింతలోఁతున కేగవలసి, వచ్చె నామది నెట్టిభావములు గుములు
గుములుగా నిట్ట వొడిచె నీగుట్టు సకల, మెఱుంగఁగలవు నావాఙ్మూలమెల్లముగియ. 444
- ఆ. కోరికోరి తెచ్చుకొన్న తీఱిమి నాది, వలచి తెచ్చుకొన్న యలంత నాది
మాతృదేశభక్తి మరగినధీమంతు, లెల్లవారు వీని నిచ్చగింతు”. 445
- వ. ఇ ట్లుపోద్ఘాతము ముగించి బాపూ తన వ్రాసిన వాఙ్మూలము నివ్విధింజిదివె. 446
- క. “ఈయభియోగముపట్ల మ, దీయమహీప్రజల కాంగ్లదేశీయుల కా
ప్రాయనము గూర్చువివరణ, మీయందగు నేను సత్యహితవాక్యములన్. 447

- గీ. రాజభక్తికి మూదల నాఁ జెలంగి, రాచఠికమున కందనా రాణకెక్కి
యేను నేఁడు రాజద్రోహ మేల పూనఁ, దెగితి నో దానిహేతువు తెల్పవలయు. 448
- గీ. అస్మదీయప్రజాసేవ యాప్రికాధ, రిత్రి నారంభమయ్యెఁ; బరిష్ఠితులు త
దుర్విఠో విటతటముగా నుండె నపుడు, వికృతవికృతశాసనము లావిర్భవించి. 449
- గీ. భారతోర్విని బుట్టిన కారణమున, నాకుఁ గఱవయ్యె నచట మానవునిహక్కు
లైన సమ్మహిఁ బాలించునట్టి తెల్ల, వారి దూఱక యోర్మిని వదలకుంటి. 450
- క. ఉత్తమపరిపాలన కా, యత్తములై యున్న సీమలందును మావా
రిత్రైఱుఁగున నవమతి కా, పత్తికిఁ బాలగుటఁ దలఁచి పడఁసితఁ దాల్మిన్. 451
- గీ. ఇచ్చుమై దక్షిణాఫ్రికా యేలుబడికి, నపుడు సాయమొనర్చుఁగా నానపడితి
సరసముగ దానితప్పుల నొరయ నెంచి, నాఁడఁ గాని తన్నాశము వేఁడనైతి. 452
- గీ. ఈ దొరతనమ్మువారల కెరురుదిరిగి, బోయరులు కత్తిదూసి యజేయు లైన
సమయమునయందు స్వచ్ఛందసైనికులను, భారతీయులఁ గూర్చి నేర్పారఁ దీర్చి. 453
- క. క్షతగాత్రులైన యోధుల, వెత లణఁపం బాటువడితి, వెండియు జూలూ
లు తెగించినపుడు సైతము, బ్రతికించితి గాయపడినభటులను సేవన్. (1906) 454
- ఉ. ఆలము లావహిల్లి తమ కాపద లేచినపట్ల నేనిటుల్
పోలినసేవ చేయఁ గడుఁ బొంగి బలా! యని దక్షిణాఫ్రికా
నేలెదివారు నాకు మెఱుఁగెక్కిన మేల్పతకమ్ము లిచ్చి నా
శీలము వర్ధనీయ మని సీమకు లేఖలు పంపి రత్తఱిన్. 455
- క. ఈ యూడిగ మిచ్చటి వై, స్రాయికి హర్షింజికిని గరం బాశ్చర్యం
బాయెను గాన నతం దా, ప్యాయితుఁడై నాకుఁ గనకపదకము నొసఁగెన్. 456
(కెయిజరీ హింద్ పతకము)
- చ. సకలజగమ్ము బెగ్గడిల జర్మనువారికి నింగిలీసువా
రికిని రణంబు సాగినతఱిన్ బ్రభుభక్తికి లోఁగి యేను వి
ద్యకుఁ జనుదెంచి యాంగ్లవసుధన్ వసియించెడికోడెగాండ్ర మా
మకమహివారిఁ గూర్చితిని ప్రుగ్గడిబంట్లకు లగ్గుగూర్చగన్. (1914) 457
- ఉ. అవల ఛేమ్ముఘర్షదొర హస్తినయం దొకగోష్ఠిఁగూర్చి కీ
దావహిలెన్ బ్రభుత్వమున కాఱనిమంటగ సాగు సంగరం
బీవెత దాఁటఁ బోటుమగ లిత్తఱి వేలకొలంది కావలెన్
గావునఁ బెద్దలార! సమకట్టి దళమ్ములఁ గూర్చుదా! యనెన్. (27-4-18) 458

- ఉ. ఆసభ నేను నుంటి నతఁ దాదినమాటల కియ్యకొంటి న
న్నాసమయంబునన్ నలంచునామయమున్ గణియింపఁబోక “భే
దా”నకలమ్ము క్రుమ్మరి దడమ్ములఁ గూర్చితి గెల్చినంతనే
మాసరకా రొసంగెదరు మాకు స్వరాజ్య మటంచు నమ్మితిన్. 459
- ఆ. అఁగిపోయె బవర, మాంగ్లేయులను వరి, యించె విజయలక్ష్మి, ‘మంచి’దనుచు
భారతీయు లుట్టినారు గాని తదీయ, వాంఛితమ్ములెల్ల వట్టిపోయె. 460
- క. పిట్టపిడు గనఁగ రౌలటు, చట్టము రూపెత్తి ప్రజలస్వాతంత్ర్యమునాఁ
కట్టె నడంగె మదాశలు, ముట్టిన దీఫలము నాకు మొదటిది యగుచున్. 461
- క. ఈశాసనంబు తగ దని, దేశమ్మునఁ దిరిగి తిరిగి తెల్పఁ దొడఁగితిన్
నాశక్తికొలఁదిఁ బెనఁగితి, ధీశరఘలయంద వదసితిని నల్లశలన్. 462
- క. ఆవెన్నను జలియన్వా, లావనమున సాగె నగ్గలంబుగ హత్యల్,
హావదుల కప్పదు పాంచా, లావని కుదురయ్యె దయ్యరాదులకతనన్. 463
- ఉ. కట్టెఁడిసైనికుల్ చెనఁటికంకరబాటలపైఁ బ్రజావళుల్
పొట్టలతోడఁ బ్రాఁకఁ బనుపుల్ వెదలించిరి పౌరముఖ్యులన్
గట్టి కశాపాతీన్ మిగులఁ గాతీయపెట్టిరి చెప్పరానియి
క్కట్టు లవజ్జలుం బఱపి కాంతల నేఁచిరి తాచి రమ్మహిన్. 464
- ఆ. మఱియు బ్రతునుమంత్రిమౌళి టర్కీపల్ల, నెగ్గుసేయ ననుచు నిచటిముస్లి
ములకు మాటయిచ్చి నిలఁబెట్టుకొనమియుఁ, దెలిసికొంటి నెడఁద కలఁతనంద. 465
- ప. ఇన్ని యవకతవక లేర్పడి నాచెలికాండ్రు న న్నెంతవారింఁచినం గాదని యమృతసరమునఁ
గూడిన (1919) కాంగ్రెసుమహాసభలో భారతీయులు నేఁటిసంస్కరణముల నీకొని
యేలుబడివారికిఁ దోడ్పడవలయు నని పట్టుపట్టితిని - ఇంగ్లండు దొరతనమువారు
భారతోర్వింగల ముస్లిముల కొనర్చినవాగ్దానము చెల్లించురనియుఁ బాంచాలమువారి
మానసికప్రణామము మానించురనియు నమ్మితిని - రాజ్యాంగ సంస్కరణము లొడఁ
గూర్చుమేలు గణింపరానిదైనను దేశీయరాజకీయ జీవనమునం దాశాసనకమగు నవ
శకమున కవి హేతువగు నని తలఁచితిని - కాని 466
- ఆ. దొరతనమ్మువారు నెఱిదప్పి దయ్యరు, సలిపినట్టిహింసఁ జాలుకఁజేసి
రాదరంబు నొసఁగరైరి ఖలీఫాకు, నస్రుదాశలెల్ల నడఁగిమడఁగ. 467
- ఉ. ఇంతియకాక పల్లియల హెచ్చుచునున్నది లేమి; పేద కా
వంతయు శాంతితే; దతనియాకటిమంటలు రేఁగిరేఁగి పెన్
గంతులువేయ సాగినవి; కష్టము వానిదియై సుఖంబు దే
శాంతరవర్తకావళిది యయ్యె గనం దతఁ దీబవంతమున్. 468

- అ. ఈ ధరిత్రి నేలు నింగ్గేషువారును, లాఁతినేలబేరి లగ్గుకొఱకె
సాయపడుదు రన్నసంగతి నెఱుంగఁగ డీ, కూడుగుడ్డలేని కూలివాఁడు. 469
- చ. ఎముకలగూఁడులై బ్రదుకు నీడువలేక తపించుదీను వీ
క్షమ నెటకేగి చూచినను గన్నదుచుండఁగ భారతీయభా
గ్యము వికసించె నంచు నధికారులు చూపెడిలెక్క లేల వా
దములవి యేల మాకు, నయధార్థనివేదనముల్ వృథావృథల్. 470
- ఉ. ఎన్నఁడు నేప్రభుత్వమున నిట్టియధర్మము లేమి నిక్క మీ
పెన్నపరాధమున్గుఱిచి వేలుపుముంగడ నాంగిలేయు, లా
యన్నలఁగొల్చి యిందు మనునట్టిపురప్రజ లుత్తరంబు నీ
య న్నిలువంబదన్వలయు నాగము లూరక నాసిరిల్లునే? 471
- క. పరదేశవణిగ్గణ మీ, ధర బేరమొనర్చి మేరదప్పిన ఫలముల్
దొఱయుటకుఁ దగినశాసన, పరంపర సృజించి రేలుబడివా రిచటన్. 472
- అ. దండుచట్ట మందదండగాఁ బాంచాల, ధరణి నరసినట్టితప్పిదముల
కిడినశిక్షలందు నెన్నిధర్మంబులు, కలవు? నూటికైదు కలవా లేవా. 473
- సీ. రాజకీయమహాపరాధులు వీరని, యేలెడివార వీనేల నెంద
తెందఱకో విధియించిరి శిక్షలు, శిక్షితులందుఁ బరీక్షసేయ
నేయపరాధంబు నెఱుంగని సాధువుల్, వందకుఁ దొంబడిమంది కలరు
తమమాతృభూమిపై మమతచూపుట కాక, వీరు కావించిననేర మేమి?
భారతీయులకును దెల్లవారలకును, వచ్చుతగవుల నిచ్చటివారి కెంత
ముట్టుచున్నది న్యాయంబు? కట్ట! పాడి, పట్టునకుఁ జెల్లునా పక్షపాతసరణి. 474
- గీ. ఇట్టిదురితమ్మునకుఁ దామె హేతువగుట, యెఱుంగ రీనేల నేలెడిదొరలు, వారి
కొలుపునందున్న భారతీయులును గాన, రెంతదురదృష్ట మిది! బలా! యెంతవంత! 475
- క. ఈదొర లీయుద్యోగులు, నీధర నాంగ్లేయరాజ్యమే మేలని తా
మాదట దానిం గొలుచుట, యాదరణీయమగు సేవ యని చిత్తమునన్. 476
- గీ. విశ్వసింతురు; వెండియు వీర లాంగ్ల, పాలనమ్మున భారతప్రజకు మెల్ల
మెల్లగా నభ్యుదయ మావహిల్లుచున్న, దనియు నమ్మెద రదిర! యే మనెద వీరి. 477
- అ. పశుతనూఁది హింసపఱిపి పాలితులకు, నులుకు గూర్పుఁ బ్రభుత యొక్కవంక
నాత్మరక్షణార్థ మసిపట్టనీయక, చిక్కుగూర్పు వారి కొక్కవంక. 478
- గీ. ఈకతమ్మునఁ బ్రజలు సోరెత్తలేక, యణఁగి పడియుండఁ బాలకులైనవారి
మొఱకుఁడన మాతృవంచనమును గొలంది, పెట్టరానివై దేశమున్ బెద్ద నొంచె. 479

వ. నా యదృష్టముపండి హిందూదేశశిక్షాస్మృతిలో నెన్నడగిన నూటయిర్వది నాల్గవసూత్రపు మొదటిభాగ మాదరువుగా నాపై నభియోగము విధింపఁబడియె - ఈ చట్టము దేశీయుల జన్మస్వతంత్రత నడ్డగింపఁ బొడమె - శాసనమునఁ బ్రేమమొదవదు - మానవుఁడు తన కొకనిపై ననురాగములేనినాఁ దాలేమిని బ్రశాంతసరణిఁ బ్రకటించుచనపు కల వాఁడై యుంట వలయు - న్యాయ మిట్లున్నను నేను శంకరబాలును రాచణికముపై రాగరాహిత్యమును ప్రేరించితి మనియు నది కూడనిపని యనియుఁ గాన మే మపరాధుల మనియు నధికారులు నిశ్చయించిరి - ఇట్టి యపరాధులపట్టికలో నదిసన్న దేశభక్తు లెందఱో కలరు - వారిపై మోపిన నేరము నాపై మోపుట నన్ను సమ్మానించుట యని తలంతు - మఱియు

480

గీ. ప్రభుతసాగించు నధికారిపట్ల నెప్పుడు, నేను వైయక్తికద్వేష మూను టెఱుంగ
నిక మహిపతిపట్ల నా కీర్వపూనఁ, దగినయక్కట లేదుకదా రవంత.

481

ఉ. ఈపజ నెందఱోనృపతు లేలిరి వేలతరాలనుండి, తద్
భూపతు లెవ్వ రీకొనని పోలనియేల్బడి నేఁడు వచ్చె; నీ
పాపనిశాంతమైన పరిపాలన కర్మిలి చూపఁజాల; నీ
చూపమి సద్గుణంబ యనుచున్ వినుచున్ మది నాది నిచ్చలున్.

482

గీ. కొఱపడియెఁ జెల్లరే! నేటిదొరతనమునఁ, బాలితులమానవత్వ మీభారతోర్వి;
నిట్టినమ్మిక యున్న నే నీప్రభుత్వ, సరణి మెచ్చుట పరమదోషముగ నెఱు.

483

క. నాదుండగమున కియ్యెడ, మూడలగా నిదినవ్యాసముల వ్రాఁతకు స
మ్మాదము నందెద నతివే, లాదరమును గంటి దీన నని భావించున్.

484

అ. అంగ్లభూమి భారతావని పెడదారి, పట్టె నేఁడు వీనిభాగుకొఱక
యేర్పరించినాఁడ నే నసహాయమ, హోద్యమంబు శాంతియుతపథంబు.

485

క. మంచిననికి సాయం బొన, రించుట కర్తవ్యమైనరీతి నొరులఁ గా
రించుపని కుపకరింపమి, యెంచందగినట్టి చేతయే యగునందున్.

486

సీ. దౌర్జన్యసహితమై తనరు సాహాయ్యని, రాకరణంబు దుర్జనుని పట్లఁ
బఱపుట యిందాఁకఁ బరిపాటియైనచం, దమును దెల్పును జరిత్రము సమస్త;
మీద్రయోగము కూడ దిది దుష్టదౌష్ట్యంబు, నెచ్చుసేయునుగాని లొచ్చుపఱుప
దీనత్య మన్యునూహిప్రజాకోటికిఁ, దెల్ల మొనర్చ యల్పింతు నేను
హింస నణచివైవ నెంచినవానికి, హింసతోడిపొ త్తాకింత చనదు
హింసకునకు సాయ మీయమి కతముగా, ముట్టుశిక్ష నతఁడు మోయవలయు.

487

వ. అహింసాసిద్ధాంతమున కీ సైరణ ప్రాణమువంటిది - కావున నో న్యాయాధికారి! శిక్షా
స్మృతింబట్టి యెఱిగియెఱిగి చేసిన పెనుదోషముగా, నాదృష్టింబట్టి యుత్తమ పౌర

ధర్మముగాఁ దోచు నా నేరమునకు వీలైనంత తీవ్రశిక్ష విధింపుమని నిన్ను వేదెద -
నీకు నేఁ డీ యభియోగమును సమీక్షింప నాధారమైన ధర్మశాస్త్రము దుష్టమనియు నేను
నిర్దోషిననియుఁ దలంతువేని నీవు నీ యధికారము నుజ్జనసేయవలయు - లేక నీ
ప్రయోగించు చట్టము దేశభ్యుదయమును సాధించుననియు నా యుద్యమము ప్రజా
క్షేమము నవరోధించుననియు నమ్మెదవేని న స్త్రీవు బెడిదమ్ముగా దండింపవలయు.”488

న్యాయమూర్తి మహాత్మునకు శిక్ష విధించుట

- క. తన వాఙ్మూలము నిమ్మెయి, వినిచి మహాత్ముండు వినయవినతాననుఁడై
తనగద్దె నధిపసించెను, జన మమితాశ్చర్య హర్ష సంఖాంతముగాన్. 489
- ఆ. ఎట్టిశిక్ష గాంధి కీవలెనని విష, ర్యాస మందసాగె న్యాయమూర్తి
ముడుఁగఁబాటె నతనిమోము చెల్లరె! దయ, నీయదశ నతండు నెగులుగుడిచె. 490
- ఆ. మొనసి యెవనిపాదములచెంతఁ గూర్చుండి, ధర్మతత్త్వ మెఱుఁగఁదగునొ యట్టి
పరమపురుషు నెట్లు పంపుసేయు నతండు, బందిగమున కెట్లు పనుపనేర్చు. 491
- ఆ. గుండె తొయిచేసికొని తుద కాధర్య, మూర్తి యిట్లు లనియె నార్తిప్రింగి
“అన్న! తచ్చొనర్చినట్లు నీ వీకొంటఁ, జేసి కొంతవ్రేఁగు వాసెఁ దనకు. 492
- గీ. చట్టమున్ బరికించి నీ కెట్టిశిక్ష, నిడుట సముచితమో నిశ్చయింపఁగనుట
యిచటఁ బనిసేయుతీర్పరి కేనికేని, జటిలమైన సమస్యయై చాల నొంచు. 493
- క. వైయక్తికగరిమమ్మును, న్యాయము గుర్తింప; దది యనర్గళ, మది సౌ
భ్యాయాసమ్ములఁ గను నొక, తోయమ్మున; నదిర! యది సుదూరము దయకున్. 494
- గీ. ఎందఱోనిందితులఁ గంటి నింతదనుక, నెందఱోనిందితులఁ గందు నేను తేపు
కన్న కనఁగల వారిలో నిన్ను నెవరి, తోడ నుద్ధింతు? నెనలేనివాఁడ వీవు. 495
- ఆ. నిన్ను భారతీయు లన్ని రాష్ట్రమ్ముల, వారు నేతఁగా నపారదేశ
భక్తి యుక్తఁగా శుభప్రదుఁగా మాన, సింతు రనియు విశ్వసింతు నేను. 496
- గీ. రాజకీయములందు నీయోజ కియ్య, కొననివారును నిష్కళంకునిగ నుత్త
మాశయునిగ నుదారతారాశిఁగా ని, నుం దలంతురు గౌరవింతురు సతమ్ము. 497
- క. నీ నడవడి నొకపాలే, నేను విమర్శింపవలయు నేఁడు నినున్ జ
ట్టానకు లోపదవలసిన, మానవుఁగా నెన్నవలయు మద్భావమునన్. 498
- గీ. ఈవు సామాన్యమానవదృష్టి కనుచి, తమ్ముగాఁ దోచుఁనట్టికార్యమ్ము సల్పి;
తియ్యకొంటి వీనేరము నీవునైత; మగుట దీనిపరామర్శ కంగవింతు. 499

- ఆ. తగదు దుండగంబు తగ దని ప్రజ కీవు, సెప్పుచుంట, యెచటఁ దప్పిదమ్ము
సాగె నచటికేగి జనతకు నీతులు, మప్పుచుంట యేను మఱవఁజాల. 500
- ఆ. అర్హుఁ డితఁ దతం దనర్హుఁడు నాక నీ, కిష్టమైనధర్ము వెల్లరకును
జెప్పె దీవు దీన ముప్పురా దని యెట్లు, తలఁతు వది యెఱుంగఁ దగను నేను. 501
- ఆ. అవని నేలువార లాఁకసెప్పనిబాట, నీవు నదువకుంట నీక్షచేసి
కుండువదనివారు హిందూధరిత్రి న, తృల్పసంఖ్య నుండు రనుట నిజము. 502
- ఆ. మున్ను తిలకుమీఁద మోపిననేరమ్ము, తెఱఁగు, నేఁటితప్పుతెఱఁగు నొక్కఁ
దగుట నాఁటితీర్పు నొ నని యాతేండ్లు, బందిగమున కగ్రహణుతు నిన్ను. 503
- క. విడిచెఱ యిది, యీశిక్షకు, నొడఁబడియెద వీ వటంచు నూహించెద, నా
విదరానివిధికి లోపడి, యిదితిని దండనము నీకు నిపు డీమేరన్. 504
- ఆ. అన్యథా తలంపకయ్య! పరిస్థితుల్, చక్కఁబడి ప్రభుత్వసరణి మాఱి
తనవిధించుశిక్ష తగ్గిన ననుఁబోలె, నుబ్బువార లెందు నుండఁబోరు.” 505
- వ. తగవరి బ్రాముఘీల్లు తననిర్ణయము నిమ్మెయిం బ్రకటింప మహాత్ముఁడు “న్యాయాధిపతీ!
నీవు లోకమాన్యబాలగంగాధరతిలకుతో ననుఁబోల్పుట నా కతివేలమగు మాన్యత
నొసంగుట - ఇది నా యదృష్టమని భావించి తనియుచున్నవాఁడ - నానేరమున
కింతకంటె నలఁకయిగుశిక్ష నేతగవరియు విధింపఁజాలఁడు - ఈ యభియోగసమీక్షలో
నీవు నాపట్ల వెలువరించిన యాదరాసురాగములు మఱవరానివి - ఇవి నే నపేక్షించునట్టి
కొలఁదిం గదచినవి - నీ సౌజన్యము నన్ను ముగ్ధుని గావించు” - అని తనకృతజ్ఞత
నమ్మేటిమానిసికి సమర్పించె-బ్రాముఘీల్లు శంకరలాలున కొకవత్సరము చెఱనుంటయు,
వేయిరూప్యములు చెల్లించుటయు శిక్షగాఁబల్కి నిందితుల కిర్వరకును దరహాసపూర్వ
కముగాఁ గరస్పర్శన మొసఁగి న్యాయస్థానమును వీడె - పదంపడి 506

బాపూ చెఱ కేగుతఱిఁ బ్రజల కిచ్చిన సందేశము

- ఉ. కావలివార లియ్యకొనఁగా బ్రజలందఱు నొక్క పెట్టునం
గేవలభక్తిముద్ర తులకింపఁగ రచ్చకువచ్చి బాపుజీ
పావనపాదపద్మములు పట్టి నమస్కృతినల్చి దైన్యరే
భావలితాకృతుల్ వణఁకఁగా విలపించుచు రాల్చి రశ్రువుల్. 507
- క. ఎలనవ్వులతోఁ దియ్యని, పలుకులతో మోహనుండు ప్రజఁ దేర్చుచు నీ
యిలనెల్ల నేలుభాగ్యము, కలిగినరారాజువోలెఁ గన్నదుచుండెన్. 508
- ఆ. ఏల విహ్వలింతు రిది మేలుగాని వే, తొందు గాదు ధైర్య మూని కదరు
వలువ పెంపుసేయ వాదవాదల కేగుఁ, దనియెఁ బ్రజలతోడ నపుడు గురుఁడు. 509

- అ. కదలె రాచవారికారు మహాత్ముతో, జయజయారవమ్ము సందడింపఁ
బాదుకొనియె నల సబర్మతిచెఱసాల, దూఱు దుడుకులేని నేరగాఁడు. 510
- గీ. అచటియధిక్యతుల్ త న్నెంతయాదరించి, యెన్ని సౌకర్యములు తన కేర్పఱచిన
మమ్మరే! బందికట్టద లమ్మహాత్ముఁ, డించుకయు మీతి బ్రదుకుట కియ్యకొనఁడు. 511
- అ. వదలఁ దొజ్జనూలువడుకుట, వదలిన, నాఁడు సంజితిండి వీడవలయు
నది ప్రతిజ్ఞ కాన నరగంటయైనను, ద్రిప్పు రాట్ను మతఁడు దినదినమ్ము. 512
- అ. తన్నుఁ జూడ వచ్చు పిన్నపెద్దల కతఁ, డంటరానితనము నణఁపుఁ దనియు
హింస మానుఁదనియు హిందూమహమ్మదీ, యానురక్తిపెనుపుఁ దనియుఁదెలుపు. 513
- క. ఖద్దరుమాట సరేసరి!, నిద్దురయందేని మఱచునే దాని గురుం
డద్దిర! వేల్పునకంటెను, ముద్దుకదా మొద్దునూలిముక్క యతనికిన్. 514
- గీ. అతనిని సబర్మతీకారయందు రెండు వారములు నిల్చి సర్కారువార లవలఁ
బుణ్యపురి నెరవాద నాఁ బోలుచుచోటఁ, గలచెఱకుఁ మార్చి రితపు శంకరునిజేర్చి. 515

మహాత్ముని యాత్మశక్తిని లోకమగ్గించుట

- అ. మేనిచేవలేనిమానిసి వృద్ధసం, న్యాసి యైనగాంధి కాంగ్లజాతి
వెఱచి యింతసేయ విశ్వ మాత్మబలంబె, బల మటన్నగుట్టు తెలిసి తనిసె. 516
- గీ. కాఁడు సామాన్యమనుజుఁడు కాఁడు గాంధి, నిక్కుమున కీశ్వరప్రతినిధియ కాని
దీనసేవకు వితరణాస్థాని యైన, పురుషుఁ డీతఁడు పుణ్యంబులప్రో వితఁడు. 517
- అ. హిందు వతఁడు ముస్లి మితఁడు క్రైస్తవుఁడువాఁ, దనెడి వింగడంబు నరయఁడితఁడు
సకలమనుజులందు సర్వేశ్వరుని జూచి, సంతసించు ప్రేమజులధియితఁడు. 518
- అ. కత్తిపట్టి యొరులకుత్తుకలను ద్రుంచి, పుడమినెల్ల నెఱుమడుఁగుఁ జేసి
పడయఁ డీతఁడు రాజ్య, మిడుమ వీకొనివైరి, యెడఁద మార్చి పడయ నెంచుఁగాని. 519
- గీ. సాత్వికనిరోధసంగర స్రష్టయై జ, గమ్మునకు నవ్య భవ్యమార్గమును జూపి
పర్తమానయుగాచార్యవర్యుఁ దన్ను, కీర్తి గాంచిన సాధుతామూర్తి యితఁడు. 520
- అ. వినయమున కితఁడు విడిది, కరోరవై, రాగ్యమున కితఁడు రచ్చపట్టు
ధైర్యమున కితఁడు తార్కాణ కృపకు స, త్యంబునకు నితం దుదాహరణము. 521
- క. ప్రాచీనధర్మముల న, రావచీనాకృతులతోడఁ బ్రకటించి, ప్రజన్
శౌచమ్ముదెసకునడుపు స, దాచారవిధాత యితఁ దహంతారిపుఁడున్. 522

ఆ. ఇట్టిసాధుమాలి యిట్టి మహాబుషి, దోషి యనియెం దెల్లదొరలచట్ట
మకట! నేండు దీనియాధిక్య మడంగారె, నజ్జరే! మహాత్మయశము హెచ్చె. 523

మం. ఎరవాదచెఱసాల యిరవుగా మాతృ, దాస్యవిముక్తికై తప మాచరింపఁ
బూనె మహాత్ముఁ; దాబోధ్ధ ము స్సఖిల, పించినకైవడి శీతాద్రినుండి
సేతువుదనుక దూషితకార్య మెదియు, జరుపక ప్రజలు నిశ్చలచిత్తవృత్తి
నిలిచిరి గురుని బంధించిననాఁడు, పొలిచి రహింసకున్ బ్రోపరు లగుచు;
నధికారులు మహాత్ము నాంగినవెనుక, నాంద్రాదిరాష్ట్రములందుఁ బెక్కుంద్రు
కాంగ్రెసువారలఁ గారకుం ద్రోసి, రాసు! సేనాపతి నట్టాఁకపాలు
చేసినశాత్రువుల్ చెలరేఁగి బంట్లు, కొత్తడి కావినపకుండురా? వీరి
దొరలేని నెఱిలేని దురుసును జూచి, కాంగ్రెసువారు దిగ్భ్రాంతులై నేండు
కలవరపోయి రక్కట! తేఱలేక, యసురుసురైరి నాయకుఁడెవ్వఁ డనుచు
వెచ్చునూర్చిరి మహావీరుఁడౌ గాంధీ, దవ్వెట నెంతయుఁ దల్లడంపడిరి. 524

వ. పదంపడి మూన్నెలలకు వారు తెప్పితిల్లి లక్ష్మీనగరమునం గూడి యేలుబడివారు
సాగించుచున్న నిరంతరనిర్బంధవిధానమును గర్హించిరి - దీనికిఁ బ్రతిక్రియగా సమష్టి
శాసనోల్లంఘనము నారంభింపఁ దలఁచిరి - దేశ మీకయ్యమునకుఁ దగియున్నదా
లేదా యని పరికింప హాకీమజ్జుల్ ఖాను నాయకత్వమున నొకయుపసంఘమును నిర్ణ
యించిరి-మోతీలాలునెహ్రూ, విరల్ ఖాయిపటేలు, రాజాజీ మొదలగువారు రిందు సభ్యులు
- గుంటూరియం దడుగుమోపి నంతన వీరి కెదురుకో తొనర్చిన స్వచ్ఛందసైనికు
లిన్నూర్పురు నిర్బంధితులైరి-గర్తపురమాండ్ర ప్రజాహృదయము నిట్లు క్రియారూపమునం
జాటె-ఇచటి పురపాలకమండలి శాసనోల్లంఘ నోప సంఘమునకు సమ్మానపత్ర మొసంగి
శుభాకాంక్షలు పల్కె - గుంటూరి గొప్పతనము మఱల నొక్కమాటు దేశమునఁ బ్రకటితం
బాయె-కాని యీచిటుకూటువవారు భారతావనినెల్లం బర్యటించినవెనుక దేశము సమష్టి
శాసనోల్లంఘనమున కర్హముగాలేదని తేల్చుటంజేసి ప్రజలలో నిరుత్సాహ మేర్పడియె.

స్వరాజ్యపక్ష మవతరించుట

శాసనసభలం బ్రవేశించి యందును సాహాయ్యనిరాకరణమును బ్రయోగించుట లెస్స
యని కాంగ్రెసువారు కొందఱు దూహింపసాగిరి - ఈవర్గమునకుఁ జిత్తరంజనదాసు
నాయకుఁ డాయె - మోతీలాలు, విరల్ ఖాయిపటేలు మున్నగు మహారథు లామెటి
కండగా నిల్చిరి - సభాప్రవేశము నంగీకరింపనివర్గమునకు రాజగోపాలాచార్యులు
నేత యయ్యె - ఈరెండువర్గములతో గయానగరమునఁ జిత్తరంజనదాసు యాజమాన్య
మునఁ గాంగ్రెసుమహాసభ (1922 డిశంబరు) ప్రవర్తెలై-అం దధ్యక్షుఁడును మోతీలాలు,
శ్రీనివాసయ్యుంగా రాదిగాఁగలపెద్దలు నెంతపెనఁగినను సాహాయ్యనిరాకరణనొక పెద
దారికిం జనదాయె - శాసనసభా ప్రవేశము తగ దను తీర్మాన మధికనంఖ్యాక ప్రతినిధుల
యంగీకృతిం బడసె - మహాత్ముని సిద్ధాంతమునకు విజయము లభించె. 525

1923

- క. తనతలంపు నుఱని కాంగ్రెసు, మొన నేలుట యరిది, ధర్మమునకు విరుద్ధం బని చిత్తరంజనుఁడు స, జ్ఞుఁడు దుజ్జనచేసె నిజపదం బయ్యదనన్. 526
- వ. అంతఁ గాంగ్రెసుసంఘమువా రాపదవి కాండ్రనాయకు నుపధాశుద్ధు దేశభక్త వేంకటప్పయ్య నెన్నుకొని తమవిజ్ఞతను మెఱసిరి - ప్రధానకార్యదర్శిగా నాండ్రరత్న గోపాల కృష్ణయ్యను వరించిరి (1923 జూన్) - కాన భారతజాతీయమహాసభా కార్యస్థానము బెజవాడయ న్నేర్పడె - తెలుఁగువారిరాజనైతిక జీవితమున కిది యొక్కకొత్తవెలుఁగు నాఁదగు - అది యట్లుండె. 527
- మ. ఓటము నందినయోధు లారటము, పాలుగాక స్వరాజ్యపక్ష మన్పేర నొకవర్గమును నిల్చి యూరూరు తిరిగి, తమ మార్గమునకునందఱు వచ్చు కరణి నుడుగనిజతనంబు లొనరింప సాగి, రానాఁటికానాఁటి కందిరి దిటవు. 528
- వ. వీరి బలిమి పెరిఁగిపెరిఁగి ధిల్లీనగరమున అబుల్ కలామాజాదు యాజమాన్యమునఁ బ్రత్యేక జాతీయమహాసభ (1923 సెప్టెంబరు) జరుగవలసివచ్చె - ఇందు సభాప్రవేశ వాదులు సులభముగా గెల్చి వివిధశాసనసభల యెన్నికలం బాల్గొని సఫల ప్రయత్నాలైరి (1923 నవంబరు) - పదంపడి మహమ్మదాలీ యాధ్వర్యమునఁ గాకినాడం గాంగ్రెసు మహాసభ (1923 డిశంబరు) సాగె. 529

కాకినాడ - కాంగ్రెసు మహాసభ

- అ. తెలుఁగువారిమేల్మీ దేశదేశమ్ముల, ననయఁజేసెఁ గాకినాడ కాంగ్రె; సాండ్రమాళి వేంకటప్పయాఖ్యాకుఁ డా, హూతసంఘమునకు నేతగాఁగ. 530
- వ. దేశభక్తుఁడు తన యువన్యాసమున “మహాత్ముని నాయకత్వము నొదలందాల్చి దాస్య విముక్తికై మనముకావించిన పోరాట గణనీయము-ఐనను మనలక్ష్యము సిద్ధింపమికిఁ గారణ మాచరణలోపముగాని సిద్ధాంతదోషము కాదు - మన మింతమాత్రన నైరాశ్యము నందం జనదు - సంశయములం గలఁగరాదు - ఇరువాఁగువార మెల్లనీమలకుం జని యూరూర వాడవాడఁ గాంగ్రెసు సందేశము ప్రకటింపవలయు - మనయుద్యమము నకు మూలబంధము నిర్మాణకార్యక్రమం బని విశ్వసించుట లెస్స - ఇది కావించని నాఁడు దేశము శాసనోల్లంఘనమునకుం గాదు - చట్టముండ్రోత వినా స్వాతంత్ర్య సిద్ధికి వేఱొందుసాధన ముత్తమములేదని తలంతు” - సవి రాష్ట్రభాషం బలుక నుత్తర భారతమువలన విచ్చేసిన పెద్దలు తద్దయుం దనిసిరి - ఆ నేల వెలువడుపత్రికలుసైత మీ గఱవ చాటిన జాతీయ భాషాభిమానమును బహుధా ప్రశంసించె-మఱియు 531
- మ. సర్వాంగశోభ నీసభ నిర్వహిల్ల, మహనీయగౌతమీ మండలప్రజలు కడుగాసి నంది రగ్గలముగా విత్త, మొసఁగిరి తమయింటియద్వాహమునకు

నలగినగతిఁ గాకినాడపౌరాళి, సకలశ్రమమ్ములు సైఁచె వరించి;
తనకన్న యేకైకతనయుండు దివికి, నరుదెంచి రెన్నెలలాయెనో లేదొ
బులుసుసత్కులుండు తత్వపుత్రశోకమ్ము, దిగమింగి సంస్థితధీ సాంబమూర్తి
సద ముదాత్తమ్ముగా సాగ నవ్వేళఁ, బూనినవ్రేఁగు బాపురె! దుర్భరమ్ము
పడసినయోగసంపద నిర్భరమ్ము; పరిషత్తునకుఁజాలు పటకుటీరమ్ము
తలయెత్తె మేటిఖద్దరుతోడ నాఁడు, రమణీయరహటాంబరముతో వితాన
మేర్చదె టాబాట లెసఁగె నెల్లెడల, నతిరథులగువారి కనుకూలగృహము
తెక్కటిగా లేచె హిందీ ననగ్గ, కమ్ముగాఁ బల్కువలంతులు తెల్ల
లొత్తరాహులసేవ కాసక్తి నిచ్చి, రథ్యక్షుండు మహమ్మదాలి తజ్జనని
తత్సోదరుండు పటేల్ దాసు బజాజు, జవహరుఁ డన్నారి నడిసన్న విజయ
రాఘవాచార్యులు రాజగోపాలుఁ, దాజాదు మోతిలా లసుపమత్యాగ
ధనుఁడైన శ్యామసుందరచక్రవర్తి, కస్తూరి సాహితీభాని సరోజినియుఁ
గాకినాడకు వచ్చి కాంగ్రెసువేది, నిలువ నహా! తెల్లనేలతపమ్ము
పండిన దని ముదంపదె నాంధ్రజనము, వచ్చినవారిసేవకు సిద్ధపడిన
యువదళమున కప్పు దొడయఁడై రామ, చంద్రరావు రహింపఁ జానలమొనకు
నాజ్జలిచ్చుమఁ గమలాంబిక పొల్చె, నిశితసూత్రమ్ములు నిర్మించి దండు
నడిపి వీరిద్ద టేనలఁగుదు రాని, పగిదిఁ గాపాడిరి ప్రజల నత్తటిని. 532

వ. మూన్నెలలనాఁ డిభపురమునం గూడిన ప్రత్యేక జాతీయమహాసభ నంగీకృతమైన శాసన
సభా ప్రవేశనిర్ణయ మీనదస్సునందును నెగ్గె - నిర్మాణకార్యక్రమము నితోధికదీక్షతో
సాగింపవలయునను తీర్మానముకూడ నేతత్పరిషత్తునం దురరికృతమయ్యె - శాసనసభల
వెలుపలన కాక లోపలనైత మనహయోగ మవలంబింపఁజను నని సాహాయ్యనిరాకరణ
సిద్ధాంతమునకు నూతన వ్యాఖ్యానము కావింపఁబడియె - సభాంతమున నధ్యక్షుఁ
దాంధ్రుల యతిధిసేవాసక్తిని, జాతీయోత్సాహమును గొనియాడి యిట్టిప్రజల నితర
రాష్ట్రములం గననైతి ననియె - తెలుఁగువారి ఖాదీమక్కువను, స్వచ్ఛంద సేవాదళముల
విధినిర్వహణనిష్ఠను బ్రపుల్లచంద్రరాయి పొరింబొరిఁ బ్రశంసించె - సరోజినీదేవి
ద్రావిడులు బుద్ధికుశలతంబలె నాంధ్రులు హృదయపరిపాకమునం బ్రసిద్ధు లని యుగ్గడించె
- తెలుఁగువారు స్వతంత్రులు, సమర్థులు, ప్రత్యేకముగు నుపజాతివా రనుసత్య మానాఁడు
భారతీయులకెల్లరకుం దెల్లమియాయె-అది యట్లుండె-ఇవట నీ యేటం(1923 లో)
బ్రవర్తిల్లిన యుదాత్తచరిత్ర మొక్కఁడు వక్కాణింపవలయు - ఇది నాగపుర సత్యాగ్రహ

నాగపుర సత్యాగ్రహము

గాధ - మహాత్ముండు (1922) మార్చినెలం బదునెన్నిదవ దినమున శిక్షితుఁ డగుటం
జేసి కాంగ్రెసువా రదినుత ప్రతిమాసపు టప్రాదశదినమ్మును బాపుజీశిక్షాజయంతిగా
నిర్ణయించి, యానాఁ డెల్లరాష్ట్రములఁ బతాకోత్సవములు సాగింప దొరఁకొనిరి - నాగ

పురమునం దీ యుత్సవ మాంగ్గేయులకుం బృథక్కరించిన వీధికి రాంజనదని యధికారు లానవెట్టిరి - కాంగ్రెసువా రీముదలం బాటింపక నిషిద్ధవీధి సూరేంగింపుసాగింపం బోలీసులు వీరి నరికట్టి చెఱసాలకుంబంప నారంభించిరి - అగ్రశ్రేణికిఁ జెందిన నాయకుండు వదాన్యశిరోమణి జమునాలాల్ బజాజు సైత మీ తిరుగఁబాటునం బాల్గొని శిక్షితుండాయె - ఈ మేటి కార్ధికశిక్షగా మూండువేలరూప్యముల విధింప నితఁ డాసొమ్ము నీ ననె - అంత నధికారులు బజాజుకారుం బట్టి యేలమునకుంబెట్టి కొనువానిం గానక వెలుకంబాఱిరి - “చినికి చినికి గాలివాన”యన్న ట్లీసత్వాగ్రహ మేచియేచి యఖిల భారతోద్యమమై జాతీయమహాసభ మెప్పుం బడసె - దీని యాజమాన్యము వహింపం గాంగ్రెసువారు వల్లభాయి నర్థించిరి - వల్లభుం దీ కోర్కె నంగీకరించినంతన ప్రజలలో నూతనచైతన్య మొదవె - అంత వివిధరాష్ట్రములవలనం గదలి సత్వాగ్రహాలు గుంపులు గుంపులుగా నాగపురి కేతెంచి ప్రభుతాజ్ఞ నధఃకృతము నొనర్చి బందాలగుచుండిరి - ఎల్లనాండులనుండియు నీ సమరమునకు విత్తముసైత మపారముగా వచ్చుచుండె - ఇప్పుట్ల విరల్ బాయిపటేలు కావించిన సాహాయ్యము కాంగ్రెసుకార్యవర్గమువారి ప్రశంసకుం బాత్రమయ్యె - పటేలుసోదరు లేతదుద్యమ సఫలతకు ముఖ్యహేతువు లనుట పరమ సత్యము - తెలుఁగుయువలు పెక్కుం ద్రీపోరంబాల్గొని స్వరాష్ట్ర గౌరవమునకు వన్నె దెచ్చిరి - పల్లెపాటి సత్వాగ్రహాశ్రమపక్షమున నారునాగనార్యుం దీ శాసన ధిక్కారమున కరిగి శ్రీమతి సుభద్రాదేవిదళమునం జేరె - పదంపది

533

గీ. మూండువన్నెలదాల్ తనమూంపునందు, మోపికొని యేలుబడివారిముదల నుఱక చెంగలించుచు గాంధికిజే యటంచు, నడిచె నాగన్న నల్గడ నాగపురిని.

534

క. పట్టి రకోలాచెఱకున్, నెట్టిరి పోలీసు లితని; నీచపుంధిండిన్ బెట్టినఁ గొట్టిన నార్యుండు, పట్టుదలన్ దిగ్గవిడక ప్రస్తుతివడసెన్.

535

ఆ. నేంటి తెల్లనాంటి మేటికైసరులలోఁ, డా నొకండుగా నుదాత్తకావ్య శతవిధాతగా నెసంగు నాగార్యుఁ; డే, బాటం జనిన నితని కోటలేడు.

536

వ. నాగపురపతాకాసత్వాగ్రహ మిట్టిదిట్టలకతన నవిచ్ఛేదముగా సాగిసాగి యేలికల బింక మును సడలించె - కాంగ్రెసుతీరిట్లుండ

537

1924

మహాత్మునకు శస్త్రచికిత్స - విడుదల

ఆ. బందిగముననున్న బాపున కేర్పడె, నకట! ఘోరజారరామయంబు శస్త్రవైద్య మిపుడు శరణని వెజ్జు నా, నొజ్జ యెట్లకేల కొప్పుకొనియె.

538

గీ. దొరతనమువారలు మహాత్ముతోఁ “జికిత్స, యిది యలంతిది గామి నీకిచటనున్న మిత్రు నొకని రావించు మామేటిపేరు, సెప్పు” మన “శ్రీనివాసశాస్త్రి” యనె గాంధి.

539

- క. ఈశాస్త్రి మొదటినుండియు, దేశికు నధ్వంబు ననుమతింపడు నానా
దేశముల కేగి యాంగ్లే, యాశయముల మాన్యతమును లనుచున్ వినుచున్. 540
- ఆ. వీలువార లితని కెల్లవెచ్చ మొసంగి, పంపుచుండ్రు తమ్ముఁ బ్రస్తుతింప
శాస్త్రి కాంగ్లవాణి చక్క లోపడెఁ గాన, నితఁ డలర్చు శ్రోతృతతిని సభల. 541
- వ. మహాత్ముని యుదారతముం దితనిరాజకీయజీవనము లెక్కకురాదాయె - ఇతఁ డాప
ధృంధువుగా నిలువఁ బూనానగరమున 'శాసూన్' వైద్యాలయమున నర్ధరాత్రమున
నగదంకారశిరోమణి 'మేడక్కు' సత్యాగ్రహచార్యునకు శస్త్రచికిత్సగావించె - ఈకొంత
జరుగుచున్నతఱి విద్యుద్దీపము లాతీనను వెజ్జు బెదరక లాంతి దీవియల వెల్గునం బని
పూర్తిసేసె - మహాత్మునినొప్పు దప్పులకుం జనియె - కాని బలహీనత హెచ్చందొడఁగె
- కావున 542
- గీ. తగదుచెఱసాల నిఁకనిల్పఁదగదుగాంధి, నెమ్ములు బయల్పడియె శక్తియెడలె నితని
కెల్లి యెదిపుట్టునో యని యేలువారు, వెఱచి బండా మహాత్ముని విడిచి రపుడు.
(5-2-1924) 543
- క. విడుదల నందినయంతన, కడలిదరిన్ దనరు సుఖనికాయము 'జూహూ'
విడిదలగా గురుఁ డుండెను, సడలినతిమ్ముందనమ్ము సంపాదించన్. 544
- గీ. వచ్చెఁ జెఱనుండి మనగాంధి వచ్చె నిరులు, విచ్చె నని పొంగె భారతోర్విజనాళి
యొజ్జకుం జేవ గూర నూరూర నన్న, దానము లొనర్చె నపుడు ప్రార్థనలు తీర్చె. 545
- గీ. రెండుతెగలుగనున్న కాంగ్రెస్సువారు, బాపుజీచెంత కేగి సభాప్రవేశ
మెగ్గనుచు లగ్గనుచుఁ గలహింతు మేము, వలయు మీతీర్పు మాకని పలికి రవల. 546
- గీ. శాసనసభానుకూలత చన దటంచు, దేశమున కది కడగండ్లు తెచ్చు ననుచు
నభినివేశముఁ జూపునెయ్యరులు వల్ల, భాదులకు నిట్లు నుడివె మహాత్ముఁ డపుడు. 547
- ఆ. "అన్నలార! మామకాశయమును శిష్టి, సభను గాలుమోప సమ్మతింప;
దగునుగాక! రచ్చ కరిగెద మనువారి, మందలించుపనులు మనకుఁ దగవు. 548
- ఆ. తల్లిబానిసమ్ము తలఁగింప దొరలేని, సేవసల్పి యీవిచేవ దెల్పి
వాసిగన్నవారు వారు; వారికి మన, మెదురుసెప్పు టెంతయేనితప్పు. 549
- క. అనుభూతికతన వారలె, కననేర్తురు తమతెఱంగు కానిది యనుచున్
మన మంతదనుక వారిని, వెనుకకు రం దనక తాత్మి విడకుంట తగున్. 550
- క. మన సొప్పినవా రందఱుఁ, జనవచ్చున్ సభల కనుచు సమ్మతినిచ్చెన్
మును ధిల్లి కాకినాడల, నెనసినకాంగ్రెసులు; చనిన నెగ్గేమి యింకన్. 551

- క. పరిణామవాదులు జయేం, దిర నందిరయేని వారితెరువున మనమున్
బరుగెత్తవచ్చు నిప్పటి, తెఱంగున్ విడనాడి దేశదీప్తి గడింపన్. 552
- ఆ. దారిద్ర్యి వచ్చినారము రిత్త న, లంగినార మని తలంచినపుడు
వారు జంకులేక వత్తురు మనచెంత, కేల లేనిపోనిగోల యిపుడు. 553
- గీ. మనము నిర్మాణకార్యక్రమమ్ముపట్ల, నభినివేశమ్ము చూపుద మలంత కోర్చి
కదరు జాతీయవిద్యలు పొదలునట్లు, మతవివాదముల్ భేదముల్ మడంగునట్లు. 554
- క. ఈపాలికిం జెందినపని, యాపెద్దలు సైత ముచిత మన్నారకదా!
కోపముజోలికిని మన, స్తాపముజోలికిని బోవందగ దింక మనకున్.” 555
- గీ. స్థితమనీషావిరాజి దేశికుండు గాంధీ, యిమ్మెయిని బల్క నుభయవర్గమ్ములకును
దనివి చేకూరె; మోతిలాల్ దాసు లప్పు, దెల్లవారికిం దమవాద మేర్పడంగ - 556
- వ. “నాగపురమున నంగీకరించిన యసహాయోద్యమమునకు మాశాసనసభా ప్రవేశము
విరుద్ధముకాదు - నిరంకుశ ప్రభుత్వమువారి యాటకట్టింపన మేమీప్రదేశము నంగీక
రించితిమి - ప్రజాసమ్మతమగు పరిపాలన మేర్పడుదనుక నేల్బడివారియాయవ్యయ
పట్టికలం ద్రోసివేయుచుందుము-వారియధికారమునకుం జేవగూర్చు శాసన మేర్పడిమికై
పెనంగుదుము-దేశాభ్యుదయ హేతువులగు మేలిచట్టముల సృష్టింతుము - మనసంపద
లాంతివిలాతులపాలు గాకుందునట్లు చూతుము-కార్య కర్షక కల్యాణమును సాధింతుము
- శాసనసభలవెలుపల శ్రద్ధధానులమై నిర్మాణకార్యక్రమము సాగింతుము-స్వరాజ్యసిద్ధికి
శాసనోల్లంఘన మనివార్యమని తోచిననాండు శిష్టసభలం బరిత్యజించి మహాత్మున
కందగా నిల్చుము” సవి యొకప్రకటనమును గావించిరి - అది యట్లుండె - ఇట
సుప్రసిద్ధమగు విప్లవచరిత్ర మొందు వివరింపవలయు - ఇది కాంగ్రెసుతోడిపొత్తు
లేనిది - అయినను శాసన తిరస్కరణోద్యమ మీయొద్దారమునకు బీజమని దొరతనమువా
రనిరి - వారిమాటల నటుంచి యీతిరుగఁబాటుతెఱక గించుక వక్కాణింతు. 557

అల్లూరి సీతారామరాజు

- గీ. చక్రవర్తులు రాజులు సచివముఖ్యు, లుత్తమోత్తమయోధ లనుత్తమాంధ్ర
కవులు పుట్టినగడ్డయై గణుతిగన్న, గర్తపురిసీమ ‘బొప్పుడి’ గ్రామ మలరు. 558
- క. ఆయూరక గలరు శత్రుని, కాయమదోన్మధన శౌర్యగణ్యులు విశ్వ
శ్రేయోర్ధ్వలు బాహుజు; లం, దాయతయశమున్ గడించి రల్లారికులుల్. 559
- వ. ఈ వంగదపువారు కొందఱు బాంధవాదులంబట్టి 560
- గీ. మహిత పశ్చిమగౌతమీ మండలమునఁ, బేరుగాంచిన చాళుక్యభీమవరము
చెంత నలరారు ‘మోగల్లు’ చేరి హలము, పట్టి పంటలుపండించి రిట్టలముగ. 561

మం. ఇందు వేంకటకృష్ణస్థపతిసుతుండు, వేంకటరామపుద్గీపతి సూర్య
నారాయణాంబికానాథుడై దీప్తి, రాశి సీతారామరా జను తనయుఁ
గనియె నబ్బాలుండు కాలక్రమానఁ, జినచిన్న చదువులఁ జేవనాద్వైచి
యావెన్న నున్నతమగు పారశాల, నాశ్రయించెను గాని యచట బోధించు
నాంగ్లభాష రుచింపదాయె నాతనికి, నది భారతీయత నణఁగించుభాష
యది బానిసతనమ్ము నదరించుభాష, యది కూడదని తోచె నా బాలకునకు
నతనిలో రాజకీయాగ్ని దీపించె, వానిలో స్వాతంత్ర్యవాంఛ రేకెత్తె
విద్యాలయంబును విడనాడె రాజు, దేశాన నలుగడఁ దిరిగెను రాజు
కూడుగుడ్డలు లేక కుమిలెడిపేద, లజ్జానభరముతో నల్లాడుపేద
లేసీమ నేయూర నేవాడఁ గనినఁ, గన్పించి రతని కగ్గలముగా నప్పు;
దీ దురవస్థకు నింగ్లీషువారి యాధిపత్యమె హేతు వని నమ్మె రాజు
పరులయ్యెట్టి కగ్గపడినధరిత్రి, యెదియుఁ గోల్పోన దని యెంచెను రాజు
ప్రజలలోఁ జైతన్యబలము హెచ్చించి, ప్రజలలో విప్లవప్రవణత గూర్చి
తెలవానిజెందాను దింపి జాతీయ, వైజయంతిక నెత్త వాంఛించె రాజు
క్రన్నన భద్రాద్రికద నుండువనుల, కేతెంచి (1922 లో) కోయలనెఱుకలఁజెంచు
వారలఁ గాంచి మీవనటలకెల్ల, నీ ప్రభుత్వమెకదా హేతువు, దీని
నణఁగింపకున్న మీ కబ్బునా సుఖము, కట్టెకు దుంపకు గడ్డికి వెదురు
బియ్యమునకుఁ బన్ను విధియించురాజ్య, మెన్నాళ్లునైచెద రెన్నాళ్లు బేద
కూలితోఁ గంకరగుట్టలు మోసి, టాబాట నిర్మింతు రావణీకమున
కాకటికోర్వలే కక్కటా! చింత, పప్పుజావను ద్రావి భయదరోగముల
నెన్నాళ్లు మూలెద రీనీతిలేని, మూఁకకు నెన్నాళ్లు మ్రొక్కెద రనియె
నతనిపల్కులు నచ్చె నాటవికులకు, నతఁడు దైవత మాయె నాప్రజాతతికి. 562

ప. వారినాయకులు గాముగంటముదొర, మల్లుదొర యనుసోదరులు యోగివేషమునం
దనరు సీతారామరాజుమ్రాలం దలవంచి యయ్యా! మీరు మ మ్ముద్ధరింపవలయు -
మాకుం జేరువగా నుండు కృష్ణదేవుపేట రామాలయమున నివసింపవలయు - అని
వేఁద నారాచబిడ్డ వల్లెయనె - అంత నమ్మేటి గాముసోదరులు వెంటరా మన్నెమునంగల
గూడెములకుఁ జని యూరూరఁ బంచాయతి సంఘమును నెలకొల్పుచు మద్యపానమును
మాన్యుఁడ బ్రజలకన్ను తెఱవందొడఁగె - దీని నేలుబడివా రోర్వలేక సీతారామరాజుపై
లేనిపోనినేరములు మోపి యోయీ! నీవు నరసీపట్టణమునంద నిలువవలయు నని
శాసింప నతఁ డాపురమున నుండిన యల్లయుండి చారుల వంచించి మన్నెముచేరి
రహస్యముగా మెలఁగుచు నిశానమయమునఁ బ్రజలం గలసికొని వారికిఁ దిరుగఁ
బాటుతెఱఁగుం గఱప మొదలిడె - అంత 563

గీ. ఆటవికు లధికారులమాట వినక, మాటముల్లెలు మోయక మొక్కవోని
పట్టుదలఁ జూపఁ బశువులఁ గొట్టినట్లు, కొట్టి రవ్వారిఁ బొగరుపైకొనఁగ దొరలు. 564

- ఆ. ప్రజలు తాల్మివీడి బాంకులు బల్లెముల్, పట్టి రామరాజుపజ్జ నిచ్చి
రరులగుండె లదర నార్చిరి విప్లవ, శంఖ మొత్తి రాకసమ్ము ప్రిదుల. 565
- వ. అల్లారివీరుం డీదందుతోఁ (22-8-22) గదలి చింతపల్లి మున్నగు తావులఁగల
పోలీసుఘట్టముల నాక్రమించి యందలియాయుధములఁ బరిగ్రహించి బందాలఁ దన
దళమునఁ జేర్చికొని యూరూర విప్లవప్రచారము గావించుచుండ మందలాధికారి
పనుపున నిలువమూఁక వచ్చి ప్రజాప్రతిఘటనము నణఁపంబూనె-వంచనాసమరమునం
దాతీతేతిన రాజుపౌఁజు దాని నలవోకం గూల్చె - పదంపడి చనుదెంచిన మలబారు
సేననుసైత మది పరాభూతము నొనరించె - అంత నస్సామునుండి శతఘ్నిదళ మేతెంచి
మన్నెమున విడిసి వికటాట్టహాసములు సేయుచు విప్లవ సైన్యమున కిరవైనగట్టును
ముట్టడింప సీతారామరా జపు డనుచరులం గని 566
- ఆ. మన్నెజోదులార! మనపాలిపందువు, పొలిచె నేఁడు పుణ్యములు ఫలించి
పగలు పిచ్చలింప మగపాడి మెఱయించి, త్రెంపరయ్య బానిసంపుఁద్రాక్కు. 567
- ఆ. తనువు నిలువ దెన్నితంటాలుపడినను, యశ మొకందె నిత్యమై వెలుంగు
యశముకొఱకు ననువులర్పించి రెండఱో, బిరుదమగలు విశ్వ మరుదుపడఁగ. 568
- క. కోరఁడు కోరఁడు భారత, వీరుఁడు రుజ నింట నొడలువీడుట నెపుడున్
దారుణరణమరణంబున, కారటపడు నాతఁ డెట్టియాపద నున్నన్. 569
- క. ముక్కంటికైన మానము, దక్కునె మనముందు కత్తితాల్చి నిలిచినన్
మిక్కిలిన తెల్లమగఁటిమి, నుక్కటి పరసేన పఱవ నుద్ధతు లగుఁడీ! 570
- క. కూటికిఁ బెనఁగెడి సైన్యము, పోటీపడునొక్కా మాతృభూమీదైన్య
సోటవ్యగ్రధ్వజినీ, ధాటికి; జంకేటి కాయితంపడుఁ డన్నల్! 571
- ఆ. అనుడు నతనిపల్కు లావేశమును బెంప, ననికి నుత్సహించి రాటవికులు
గొనయ మెక్కువెట్టి ఘోరవిషాక్తబా, ణములు పఱపి రరిగణమ్ముదెసకు. 572
- గీ. ప్రేర్చిరి తుపాకులను బెద్దపెద్దఱుల, వినరి రహితులమస్తముల్ ప్రీలుపగిది
నెల్లయెడలఁ దానై మొన కేపుగూర్చు, దొడఁగె సింగపుఁగొడమకైవడిని రాజు. 573
- వ. అంత సర్వూనవారిపాళెము పిఱుతివియక మరతుపాకులు పిరంగీలు కాల్చుచుఁ బ్రజా
వాహినిపైఁ గసిమనంగ సంగరముతీరు ఘోరంబైయిరువాఁగులఁ బెక్కుండు జోదు
టొఱంగిరి - పలువురు క్షతగాత్రులైరి - ఇంతలోఁ బ్రొద్దుక్రుంకి చీకట్లలముకొనం
జాగె - కొండపై గాయపుమందు లేదాయె - తెల్లరాణువ యప్పట్టున ప్రణీతులతో
గట్టుదిగి తెగించి శత్రువ్యూహమును భేదించి యెందేసినురింగె - దీనిజాడం దెలియ
నేలుబడివారి పౌఁజు నేర్పిచాలనిదై జనపదములపైఁబడి మీ నాయకులం జూపుఁడని

ప్రజల బెదరింప వా రించుకేని చలింపరైరి - సర్కారుబం ట్లప్పుడు రక్కసులంబలె రక్కసచేతలకుం దెగి స్త్రీశిశువృద్ధవిచారము వీడి చేతికందిన తలలనెల్లం దెగవేయు చుండఁ బల్లెపట్టుల హాహాకారములు చెలరేఁగె - రా జీయార్తనాదముల వినలేక తన మొనం బంప నది పరిపంధిపరూధినిం దలపడి సందడికయ్యుము రేఁపె - ఈ పెనం కువ నుభయపక్షములుం బెద్దచెడియె - విప్లవవాహినిలో వీనుమిగిలినబంట్లు పెక్కుండ్రు మడిసిరి - అగ్గిరాజు, మల్లుదొర మొదలగు యోధులు పగతురకుం జిక్కిరి - సీతారామరా జొకదుర్గమస్థానమున నుండినవాఁడు తనవారికిం బాటిల్లినదుర్దశ కెంతేనికలఁగి కర్తవ్యముం దదవుచుండ

574

క. మింటికి నంటెదుమంటలు, కంటికిఁ గన్పించె; రిపులు గ్రామములకు ని వ్వుంటించిరిపో! యని యా, వెంటన సదినన్న తెల్లవీరుఁడు లేచెన్.

575

క. వెఱవకుఁ దోప్రజలారా!, వెఱవకుఁ డిదె వచ్చుచుంటి విమతద్వజినీ శిరములఁ ద్రుంఁచుట; కనుచున్, గరవాలమె తనకుఁ దోడుగా నతఁ దెగసెన్.

576

ఆ. ప్రళయరుద్రునట్లు పరుగెత్తురాజును, బొంచియున్నపగలు కాంచినారు బెదరి యెదురలేక పొడనుండి గుండ్లను, బ్రేల్చినారు ధరణిఁ గూర్చినారు. (7-5-24)

577

గీ. విప్లవము వర్ధిలునుగాక! విప్లవంబు, వర్ధిలునుగాక! యనుచు జీవములు వదలె నాండ్రయువమాళి రామరా జరిభయంక, రాతిమానుష కదన క్రియావిధాత.

578

వ. మాతృధాత్రీదాస్యవిచ్చిత్తై తనవలచినబాటంబయనించి యాధునికశస్త్రసంపద లేని యిన్నూర్పు రనుచరులతో నపారశక్తి సంపన్నుమగు శత్రుసైన్యమున కెదమడుపుగా మూఁదేండ్లు పోరి ప్రాంతపడినచరిత్రం గుట్టువెట్టుతెల్లుమగఁటిమిని మరల నొక్కమాటు మేల్కొల్పి మెప్పులందిన యల్లారి సీతారామరాజు మఱవరాని మహావీరుఁడని దేశ మానాఁ దతనివిక్రమముం దలఁచుకొని పులకించె.

579

కాంగ్రెసు సభ్యుల నూలించుచు

మం. అవలఁ గాంగ్రెసుసంఘ మహామదాబాదు, పురమునఁగూడి బాహుబాహుతీర్పు లరసి స్వరాజ్యపక్షాగ్రిముల్ వెలువ, రించిననుదులఁ జర్పించి నిర్మాణ కార్యక్రమంపు టగ్గలిక నర్థించి, సన పెద కాంగ్రెసుసంస్థ లన్నింటి కెన్నికనై వచ్చు నెవఁడు సభ్యుఁడుగ, వాఁడు చొక్కముగఁ దా వడికిననూలు నియతమ్ముగా నెలనెలకును రెండు, వేలగజమ్ము లర్పించుట వలయుం గాకినాడపురానఁ గావింపఁబడిన, తీర్మానమునకు విధేయమౌగతి వి సర్జింపవలయును శాసనసభలఁ, బరదేశవస్తువులఁ బారశాలలను బిరుదులఁ గోర్టుల వెలివెట్టవలయు, నీ జహిష్కృతు లేని కిష్టముల్ గావొ యతఁడు కాంగ్రెసుసంస్థలం దుదయించు, నెన్నికలకు నిల్వ నించుకయేని

పనికిరాక దని తీర్చె; బదపడి వంగ, జగతి గోపీనాథషా యనుకుట్టు
దర్శెన్మదే యనుసాంగేయుం జంపు, టినినింద్య మగుపని యని నిర్ణయించె
నీ నిర్ణయముం గొంద తెదిరింప గాంధి, పలవించె గోష్ఠిలో బావురు మనుషుం
దలవంచె హింస కాదరమా! యటంచు.

580

గీ. పిమ్మట మహాత్ముం డిభనగరమ్ముం జేరి, నిలిచెను మహమ్మదాలిమందిరమునందు;
నంత సటనట మతకలహములు పొడమి, వెట్టితలవైచె గోహటువీట నకట! 581

వ. కోహటునగరము వాయవ్యరాష్ట్రము నందలిది - ఇందు జరిగిన హిందూమహమ్మదీయ
ప్రహారములతో భారతదేశపునడుము విడిగె - ఈకలహములకుం గలకారణంబు
లరయ గాంధీయు షాకతాలియుం బూనుకొనిరి - కయ్యములం బ్రేరించినతెగలం
గూర్చి వీరి తీర్పులు బెడిసె - మహాత్ముం డీహత్యలకుం దానపూటవడి యేతద్దరితము
నకుం బాచితముగా ఢిల్లీనగరమున నిర్వదియొక్క ప్రొద్దు లుపవసించె - ఈతపంపువెట్ట
కోర్వంజాలక సర్వపక్షనాయకు లేకమై మతాచారములపట్ల గొన్నికట్టదల నేర్పఱచి
బాపువేదన కుపశాంతి గూర్చిరి - (24 అక్టోబరు) తరువాత బొంబాయినగరమున
గాంగ్రెసుసంఘమువారు (24 నవంబరు) సమావేశమై దేశపరిస్థితులను సమీక్షించి
గాంధి - దాసు - మోతీలాలు నెహ్రూలు బెరసి కావించిన నిర్ణయము నంగీకరించిరి
- సర్వరాజకీయ పక్షముల సాయముం బడయ నొక్కవిదేశవస్త్ర బహిష్కృతి వినా
తక్కిన యసహాయోద్యమ కార్యక్రమమునెల్ల నుజ్జనసేయవలయు ననియు స్వరాజ్యపక్షము
వారు కాంగ్రెసుసభ్యతం బాయక శాసనసభలం గృహినల్పవలయు ననియు నీసమష్టి
నిర్ణయపు సారాంశము - కాన మహాత్ముం డీనాడు స్వరాజ్యపక్షమునకు లొంగెననుట
సముచితము కాని కాంగ్రెసునందలి సాధారణసభ్యుండు సైతము నెలనెలకును రెండువేల
గజాలనూలు కాంగ్రెసున కర్పింపవలయు ననుకట్టడ యీసమావేశమున నంగీకృత
మగుట మహాత్ముం దానష్టికి మాటుగాక బడసినలాభ మనం జను.

582

బెల్గాము కాంగ్రెసు - గాంధి యాజమాన్యము

గీ. రెండువర్గాలతీరు లీరీతి నుండఁ, గదిసె బెల్గాముకాంగ్రెసు; కర్తృచంద్రు
కొమరుండే దాని కాధ్వర్యవమువహించె, నతడుగా కెవ్వఁదోపు నేఁ దట్టిమోపు. 583

క. శాసనధిక్కుతి నాఁపి త, దాసక్తులం దనుపంజాలు నాతఁడు; వల దీ
శాసనసభ లని తెగడి త, దాసక్తులం దేర్పంజాలు నాతఁడు చులుకన్. 584

గీ. వలంతులు మహామహోద్యమంబులను నడువ, నిలుప నర్హులు; వారలు నేల ప్రొద్దు
లరసి కర్తవ్య మూహింతు; రట్టివారి, బండి యొఱకాటపుంబాటం బడదు చెదదు. 585

అ. నాలుగేండ్లనుండి నడిచినకాంగ్రెసు, చరితమెల్లం దెలిపె సభకు గాంధి
సాటిలేనికల్మి జాతీయమగుబల్మి, నావహించె గాంగ్రె సని వచించె. 586

- క. ఆయాబహిష్కృతులఁ బ్రజ, బీయకొనిరి పూర్వవిజయ మిట రాకున్నన్
బోయె బహిష్కృతసంస్థల, కీయవనిం గలప్రతిష్ఠ యెల్లయు ననియెన్. 587
- వ. న్యాయస్థానాదుల బహిష్కృతులఁ బింసనువెలివేత పెద్దయుం గొనియాడఁదగ్గవని
- ఐనవైమి - నేఁ డీయహింస బలిమి లేనివారి యాదరువుగాఁ దక్కు నుక్కు గలవారి
తైదువుగాఁ బ్రయుక్తంబగుట కానము - కాంగ్రెసువారు తమదారికిరాని వారిపైఁజూపు
నేవగింపు సైతము హింస కొకసరళరూపమ - నిర్దుష్టముగాఁ బఱపు నహింస హింస
నరికట్టు ననుపల్కు నిక్కుము - సత్కార్యములపట్ల స్వార్థత్వాగము గావించఁగలబల్కి
హెచ్చినకొలఁది నహింసాపాటవము హెచ్చు - నేఁ దనహాయవాదులు కొందఱు కొన్ని
యెడలఁ బశ్చాత్తాపముం బ్రకటించుచు నుద్యమాభివృద్ధి కద్దతగులుచున్నారు. 588
- క. కాన బహిష్కారము లింక, మానందగుం గాని యన్యమహిం బుట్టిన వ
స్రానకుం గలవెలి మానుట, కానిపని యటంచు నుడివె గాంధీ సమజ్యన్. 589
- క. వెలివేతలో బలాత్కృతి, కల దనెదను గాని కినుకకతమున నిది వా
టిలెద సదుద్దేశము, వలనన యేర్పదె నటంచు వక్కాణించెన్. 590
- గీ. లాఁతినేల బియ్యంబును ద్రోఁతవోలెఁ, బరమహీవస్త్రములఁ ద్రోపు పాడి మనకు;
భారతీయకర్షకు లార్తిపాలు గాఁగ, నలముకొనె లాంకుపైరుజేహార మనియె. 591
- ఆ. దీనిబెడఁద మాన్చి దేశంబు నలరింప, వదుకునూలు మనకు వలసె ననియెఁ
బల్లెటూరితోడి ప్రత్యక్షమైతి కీ, చేతినూలిపొంగు హేతు వనియె. 592
- గీ. మన కుటీరపరిశ్రమల్ మనుచుకొన్న రాదు రాదు నిరుద్యోగబాధ యనియె
నితరవస్తువులను జేయు టెట్టులున్న, వదలరా దనె ఖడ్గరువలువనృష్టి. 593
- గీ. గురునకు స్వరాజ్యవాదులకును ఘటిలై, నమ్మహాసభ రాజకీ యానుకూల్య;
మీయకొనె దాసు నూలిచందా యొసంగ, నిష్టపదె శిష్టసభ కతం దేగ నొజ్జ. 594
- వ. మఱియు నాచార్యుఁ డిమ్మహాసభన్ స్వరాజ్యప్రణాళికను దెల్లమిచేసె-నూలువదుకుటయు,
మతమైతియు నంటరానితనముం ద్రోయుటయు స్వాతంత్ర్యసిద్ధికి రాచబాటలని చాటె
- భాషాప్రయుక్తరాష్ట్రము లేర్పడి దేశభాషలలో రాజ్యతంత్రము నడువందగు ననియె
- హిందీభాష జాతీయభాషగా నుంట సముచితంబని పల్కె - ఇంగ్లీషువారితీరు
దూష్యమగునేని సంపూర్ణస్వాతంత్ర్యము వాంఛనీయమని నుడివె - దేశాభ్యుదయమునకు
వలయు నిర్ణయము లెన్నేని సూచించి సభాసదుల యంగీకృతిం బడసె-పదంపది595

1925

- గీ. చిత్తరంజను బలంగంబు శిష్టసభల, కరిగి యేల్పడివారికి నద్వతగిలె
మాటిమాటికి నపజయమగ్నుమగుచుం, బరువుగోల్పోయె సుడివోయె దొరతనమ్ము. 596

- క. శాసనసభాప్రవేశము, నాసింపనివారు కట్టి రాశ్రమములు; ఖా
దీస్పృష్టికి నస్పృశ్యత, నాసిరిలంజేతకును బెనంగిరి మిగులన్. 597
- వ. నిర్మాణకార్యక్రమ సంచాలకుడగు మహాత్ముడ దానాండు దక్షిణభారతమునం దిరుగు
వాండు (1925 మార్చి, ఏప్రిలు) తిరువాన్కూరు రాజ్యమున 'వైకము' నాం బరంగు
నగ్రహారంబునం గేలపున్ నాయకత్వమున నస్పృశ్యతానివారణమునకై సాగుచున్న సత్యా
గ్రహము నాదరించి తత్కార్యకర్తల బందిగము పాలుసేత మేలుగాదని యేలుబడివారి
కువదేశించి మాలమాదిగల కయ్యార నెల్లవీధులం దిరుగునధికార మేర్పఱిచి
తత్సంగరము నాపి వంగభూమికిం జని యారోగ్యభంగమునం గుములుచిత్తరంజనుం
బరామరిసించి (జూన్ 9) ఖుల్నా పట్టణమున కరిగి కర్తవ్యపరాయణుడై యుండ598

చిత్తరంజనదాసు నిర్మాణము

- సీ. సర్వస్వమును దేశజననిదాస్యముంబాప, ధారవోసిన మహాత్మాగమూర్తి
దీక్షతోడ స్వరాజ్యపక్షసైనికకోటి, నడిపిన వాహినీనాయకుండు
ద్వంద్వప్రభుత్వపద్ధతి రూపుమాపంగా, బోరి గెల్పందిన వీరమౌళి
మకుటంబులేనిసద్రూట్టుకైవడి వంగ, భువిని వెల్గెడి మహాపూరుషుండు
కుడిబుజమువోలెం గాంగ్రెసుగురున కండ, దండగా నిల్చినట్టియుదాత్తచరితుం
డక్కటా! వేంకివెట్టకుం జిక్కి స్రుక్కి కన్నుమూసెనుదాసు లోకము వణంక.
(16 జూన్ 1925) 599
- క. ఈవార్త విన్నయంతన, బావురుమని యేడ్చి 'ఖుల్నా' ప్రజ లొకవోటన్
బ్రోవైరి తత్సభన్ గురు, దేవుం డిటుల్ పలికె సుప్రతిష్ఠితబుద్ధిన్. 600
- అ. అన్నలార! నేండు కన్నీరు మున్నీరు, కరణి విడుచు టరిదికాదు; కాని
యేమిలగ్గువచ్చు నీనీట మన? కెంత, బాగువోదము దాసుబంధువులకు. 601
- క. మతభేదములెంచక భా, రతీయతాదృష్టిం జిత్తరంజనదా సీ
క్షితి సాగించినవని కొ, గ్గితిమే నదియిప్పుడు తగినకృత్యము మనకున్. 602
- గీ. చిత్తరంజనుతనువు నశించెగాని, యతనియాత్మ నశింపలే దది నశింప;
దఖిలసంగపరిత్యాగ మాచరించి, యతండు పదసినక్తిర్దియు నణంగగఱోడు. 603
- గీ. యువలు వృద్ధులు దేశబంధువు సుదార, జీవనము దర్పణమ్ముగాం జేసికొనుట
కియ్యకొందురుగాక! దా సెట్లు మహికి, నూడిగముచేసే నట్లు సేయుదురుగాక! 604
- వ. మహాత్ముడ డిమ్మొయిం బల్కి హుటాహుటిం గాఢీఘట్టమునకువచ్చి దార్జిలింగు నుండి
తేంబడిన చిత్తరంజనుమృతదేహమున కజాదు మున్నగువారితోపాటు వాహకుండై

మననంబుదనుక నడిచి వంగనాయకునిపట్ల దనకుంగల శ్రద్ధాదరంబులు మెఱసె -
మఱియు బంగాళమునఁ గొన్నినాళ్లఁగి పదిలక్షల ధనంబు సేకరించి చిత్తరంజన సార్వక
చిహ్నముగా నొకచికిత్సాసదనంబు నేర్పరించె - ఇంతకుమున్ను దాసు దేశము నకుం
గాన్వగా నర్పించిన భవనమునం దీ వైద్యశాల స్త్రీ శిశు చికిత్సకై రూపెత్తె-పదంపది605

సేన్ గుప్త స్వరాజ్యపక్షమునకు నాయకుండగుట

గీ. సేనుగుప్తను నేతఁగాఁ జేసె వంగ, రాష్ట్రమునకు గురుండు; స్వరాజ్యపక్ష
పటుతత్తె లెస్సయత్నించెఁ బట్టణములఁ, బర్నియలఁజేరి పెద్దల నెల్లఁ జూచి. 606

మం. అతండు స్వరాజ్యపక్షాభ్యుదయంబు, మనసార వలచి యిమ్ముయి శ్రమంపడుచుఁ
బరిణామవాదులపని కియ్యకొనని, కాంగ్రెసువారియల్లకు నసంతృప్తి
కానాఁడు కారణమై యుండ శిష్టి, సభల నీఁగినవారు చదురుఁదొ మోతి
లాలు నాత్మీయదళంబున కధిపుఁ, జేసిరి దాసుమోసినవ్రేఁగు నతని
తలమీఁదనుంచి రంతట మితవాద, సరణి మెచ్చెదివారు శాసనసభల
నాక్రమించుట మంచిదని కాంగిరెసునఁ, జేరి రెన్నికలలోఁ జినపెద్దగడ్డె
లెక్కిరి నానాఁటి కీతెగవారు, నూలిచందాను మానుట లెస్స యనెడి
బాటకువచ్చిరి బాపుజీ దీని, కెంతయుఁ గలఁగి నా కేల కాంగ్రెసు -
పెద్దఠికంబు? నాపీఠయు మాన, నీయుండు మోతిలాల్ నెహ్రూవశమ్ము
గావించు నని కలకత్తాపురానఁ, గలసిన కాంగ్రెసుకార్యవర్గమ్ము (15 జులై)
నెదుటఁబల్కుదు సభ యిల్లిగి వత్స, రాంతముదనుక నీయాధ్వర్యవమ్ము
సైఁపుఁడీ! మీ రన సరి! యనె నొజ్జ, యేమన్న నేమి యీ హేమాహేమీల
చిత్తవృత్తి సదా ప్రసిద్ధసమస్య, లను గాంధీచూడ్కికి లాఁతిగా నుండుఁ
జదువులబిగిలేని సాధారణప్ర, జావళితలఁపు మహాత్మునితలఁపు
బెడియక సర్వదా పెనఁగొనియుండు, నయ్యది యట్లుండె; నవ్వలఁ బాట
లీపుత్రమునయందు లెస్సను జెడ్డ, నరయఁ గాంగ్రెసు పెద్దలందఱు గూడి
నూలిచందాను మానుట కియ్యకొనిరి, రాజకీయంబగు ప్రాముఖ్య మెదియు
ఖాదీకి లేదనఁగల్గి రన్నన్న!, కాంగిరె సచ్చముగా రాజకీయ
సంస్థయై పనిసేయఁజను నని తీర్చి, రిపుడు కాంగ్రెసునయం దేకదేశంబు
కాదు స్వరాజ్యపక్షం; బదే కాంగ్రె; సది శిష్టసభలకు సంపినసభ్యు
నికను గాంగ్రెసుసభ్యుండే యనవలయు, నెంతలో నెంతమా ర్చేర్చదే! ననుచు
సాధారణప్రజాచయ మబ్రపడియె, నొదవినమార్చెన నొకనాలుగేండ్లు
సాగెనా? లేదు; శాసనసభలందు, నదుగుమోసినవారియం దొకకొంద
తేమి! మంత్రిత్వము నీకొని మనము, బహుమార్గముల నేలుబదివారియాట
కట్టింపవచ్చునుగద! యన సాగి, రీ వర్గమున రాఘవేంద్రుండు, మూంజి,
జయకరు, కేల్కారు సదిసన్నవార, లీ తీరు మోతిలా లీకొనఁదాయె

జయకరు, కేల్కారు స్వరాజ్యపక్షమును వదలుట

వాదోపవాదముల్ వచ్చె వీరలకుం, గేల్కారు, జయకరు కినిసి స్వరాజ్య పక్షము తోడిసంబంధము న్నాని, యనుకూల సహకార మనుపాట పాడఁ జొచ్చిరి, పాలకుల్ సూచించినట్టి, యుపసంఘములఁజేర నొప్పిరి కొందఁ, అల్లన వంగోర్వయందును బలిమి, సదలె స్వరాజ్యపక్షంపువారలకు; గజిబిజిగా నుండెఁ గాంగ్రెసునదత, ఖడ్గరుపసులకై కాంగ్రెసునందుఁ గలసొమ్ము గైకొని గాంధీమహాత్ముం, దవుడు చర్వాసంఘ మన్ని రాష్ట్రముల శాఖోపశాఖల సాగింపఁదొడఁగె, నన్నుశ్చతాదోష మణఁగింపఁదొడఁగె మతకలహమ్ముల మాయింపఁదొడఁగె, నొకపరి యీ కయ్య మొకవీట మిగుల బెడిదమ్ముగా రేఁగఁ బెద్దయుం గుంది, గాంధీ యిట్లనెఁ గాళికాఘట్టసభను. 607

గీ. మనకు మనభూమి నేలుపెత్తనము చిక్క వలయు నన్న హిందూముస్లిములు పరస్పరానురాగముతో మను టబ్బవలయు, నన్నదమ్ములవలె నుంట యమరవలయు. 608

ఆ. ఇట్టికూర్మి పేర్మి పుట్టులోపల వీర, లొకనిరక్తధార లొకఁడు చూడ వలతురేని జాగువల దట్టిపని; కది, యెంతక్రన్న నైన నంతమేలు. 609

ఆ. చంపునందు మనకుం జవిగలదేని య, ద్దానిఁదీర్చ దొంగదారులేల మనము నిక్కమైన మగవాండ్రభంగిన, చేసికొనుట మంచి దా సవమ్ము. 610

గీ. మొసలికన్నీరు మనకేమియొసఁగు సాను, భూతికోరకుం దదిలేని పొలమునుండి యెంతత్రచ్చియు నీతెగు లెడలుమందు, గాననైతి నాచాలమి కేను వగతు. 611

వ. ఐకమత్యము త్యాగము సేవమున్నగుసుగుణములు ప్రజలం బాదుకొన మహాత్ముఁడి ట్లారాటంపదుచు సత్యప్రయోగభరితంబగు నాత్మకథను రచియింప సమకట్టి (1925 నవంబరు) దాని బ్రతినప్తాహమునఁ గొంతకొంతగా 'నవజీవన' పత్రికలోఁ బ్రచురింపఁ దొడఁగె - అంత 612

కాన్పూరు కాంగ్రెసు

గీ. వచ్చెఁ గాన్పూరుకాంగ్రెసు; వర్జనీయ, కవితలో దేశసేవలో గణ్యమైన చాన తెనుఁగింటికొడ లాసభను జక్క నడిపెను సరోజినీదేవి నమ్రసరణి. (1925 డిశంబరు చివర) 613

గీ. బాపుజీ నిజాధ్యక్షతాభరము నామె, చేతఁబెట్టుట సభకుం గ్రొంజెలుపు దెచ్చె నతఁడు తనయయిదేండ్లచెద్దములఁ గూర్చి, వించె నిటు లైదునిముసముల్ మించుచుండ. 614

గీ. "ఏను బల్కిననుడులయం దిడినయట్టి, యదుగులం దొకఁడును గాని దని తలంప సర్వ మానాటికానాఁడు సవ్యమని మ, దాత్మకుం దోచుచున్నది యనె గురుండు. 615

- గీ. దేశమునఁ దగినంత యుద్రేక మున్నఁ, జట్రమును ద్రోయఁగా సమకట్టనేర్చుఁ
గాని దురదృష్టవశమునఁ గానిపింప, దట్టియావేశ మిపుడు కాసంతయైన". 616
- గీ. దేశికున కుచితోక్తులు దెల్పి దేవి, వచ్చె నధ్యక్షపీఠికి నిచ్చె నమృత
రసము చిందు నువన్యాన మనదృశంబు, పరిమితం బని సభ్యు లబ్రంపదంగ. 617
- ఆ. దేశ మైకమత్యదీపితమై ధైర్య, కలితమై గమింపవలయు ననియె
సైంపరాని గుణము జంకనియె నిరాశ, నరుండు మోయరానిదురిత మనియె. 618
- వ. విదుషీమణియగు నమ్మగువవల్కు లాపరిషత్తునకుం గ్రొత్తతెగువను నమ్మికం జొడమించె
- కాన్పూరుకాంగ్రె సాయమ్మదిద్దుగదం జల్లగా సాగిపోయె - కాంగ్రెసుసంఘమువారు
పొట్నాయం దొనర్చిన తీర్మానములెల్ల నిం దంగీకృతములాయె - సంపూర్ణబాధ్యతాయుత
ప్రభుత్వము నీదేశమున నెలకొల్పుట కేల్బడివా రవిలంబితముగ నాయిత్రపదరేని
కాంగ్రెసువారు శాసనసభలం బాయవలయు నను నుత్తమనిర్ణయ మీసభం గావింపబడియె
- మహాత్ము డీసమావేశమునం దేనొక వత్సరంబుదనుకఁ గాంగ్రెసురాజకీయకార్య
క్రమముతోడి పొత్తు విడువందలఁచితి నని తన నిశ్చయముం బ్రకటించె-మఱియు
నమెరికా నుండి యీసదస్సునకు వచ్చిన రెవరెందుహోమ్సు గాంధీతోపి దాల్చి వేదికపై
నిల్చి 619

రెవరెందుహోమ్సు మహాత్ముని మెచ్చుట

- ఆ. "గాంధి దక్షిణాఫ్రికావాఁడు కాఁడు కాఁ, దిండియామనుష్యుఁ డితఁడు సకల
జగముపాలి మేలిసంపద యని యేను, వక్రణింతు సత్యవశుఁడ నగుచు. 620
- వ. నే నొకమిత్రసంఘమున సభ్యుఁడ - దానికిం బ్రతినిధిగా నిమ్మహాసభకు వచ్చితి. 621
- ఆ. మీరు మెచ్చినట్ల మేమును మెత్తు మీ, మానవోత్తముని గృహనిధాను
నితనియుద్యమంబు హిత ముర్వి కని నమ్మి, మానసింతు మెప్పుడు దానిగెల్పు. 622
- క. మా పదమఱినాగరికత, యాపదలం దెచ్చిపెట్టె; నధికారంబున్
జేపట్ట సిరిం బదయఁగ, నేప్రాద్దున్ బరుగులిదెద మే మూర్ఖులతోన్. 623
- క. మాకోరికలు ఫలింప న, నేకరణంబులు ఘటిలై నీపీదకు ని
ర్మోకము గానక శాంతి, శ్రీ కోల్పదియుంటి మే మిసీ! రేయి పగల్. 624
- ఆ. అణఁగ వీరణంబు లన్నదీయంబగు, నాగరికత సర్వ మీగుదనుక
హింసలేనిదారి నేగుచున్నారు మీ, రనుసరింపఁదగిన మనువు మీది. 625
- ఆ. మీప్రవక్త గాంధి మీకిదు ప్రేమసం, దేశ మెల్లరకు నతీవశాంతి
జనకధర్మసూత్ర మనవద్య" మనుదు మే, లేలటంచు నతని మెచ్చె రచ్చ. 626

1926

వ. కాన్పూరుకాంగ్రె సిట్లు ముగిసె-తదనంతర వ్యవహారములు నిస్సారములు - బొంబాయి రాష్ట్రమునందలి స్వరాజ్యపక్షమువారు జయకరునాయకత్వమున ననుకూల సహకార వాదముదెనకు మ్రొగ్గిరి - వీ రధికారమునందుకొనుట లెస్సయని నుడువందొడంగిరి - వీరితీరు మోతీలాలునకు రుచింపమి నుభయవర్గముల నడుమన్ మచ్చరికములు హెచ్చె - శాసనసభాకార్యవిధానముపట్ల మోతీలాలునకుం దనకు నభిప్రాయభేదములు పొటకరించుటంజేసి లజపతిరాయి 'జాతీయపక్ష' మనుపేర నొకవర్గమును సృజించె - మాలవ్యాపండితుండు దీని కండగానిలిచె - దిగజాటుచున్న స్వరాజ్యపక్షమునుండి 'భారతస్వాతంత్ర్యసమితి' యనుతెగ యొం దుదయించె - రాజకీయాకాశము నిస్తేజ మయ్యె - స్వరాజ్యపక్షమువారు కేంద్రశాసనసభం బ్రకటించు జాతీయవాంఛ నధికారులు లెక్కసేయరైరి - దీనం గినిసి మోతీలాలు తనవారితో సభంబాసి బయటికివచ్చె-క్రొత్త యెన్నికలం (1926 నవంబరు) బెక్కు తావులం గాంగ్రెసుపక్ష మోటువదె - లాలాజీ మాలవ్యాల జాతీయపక్షమ యీయోటమికిం గారణమాయె - కులతత్వ మీజాతీయపక్ష విజయమున కాధారము నాందగు - దేశమందిట్లు జాతీయదృష్టి సదలుటం గని యువ లాగ్రహాయత్తురైరి - వా రటనటం దమస్వరాజ్యదాహము నుపశమింపజేయు జెందాసత్కాగ్రహము మున్నగుతీవ్రకార్యక్రమము లారంభించి ప్రభుత్వము వారివిధించు

గౌహతీ కాంగ్రెసు

శిక్షల కగ్గపడుచుండిరి - ఇంతలో గౌహతీకాంగ్రెసు వచ్చె - శ్రీనివాసయ్యంగారు దీని కధ్యక్షువు - వీరివల్పులంగాని వీరిపెద్దటికమునం బొదమిని నిర్ణయములంగాని నూతనత్వ మేమియుం గానము - బాపుజీ మఱల నిమ్మహాసభను రాజకీయసంబంధము గల్గించుకొని స్వాతంత్ర్యసమితివారి సంపూర్ణ స్వరాజ్యనిర్ణయము నెదిర్చె - వెండియు నపు దొకమహమ్మదీయుండు శ్రద్ధానందస్వామిని జంప మహాత్ముం డీదుర్బటనపట్ల సానుభూతితీర్మానముం బ్రవేశపెట్టి హంతయగు నబ్దుల్ రషీదు దోషిగాం దనియు సత్యమగు మతముం గనలేక హిందూమహమ్మదీయుల కితరేతరద్వేషము నేర్పిన యుభయమతనాయకులే యిం దపరాధులనియు నిర్భయముగాం బల్కె - మఱియు

627

క. ఇన్నాళ్లనుండి ఖాదీ, యున్నతికై గురుందొనర్పు నూడిగమెల్లన్
బ్రన్ననిరూపమునం బ్రజ, కన్నులకున్ గానిపించె గౌహతీసంతన్.

628

క. ఎన్నికలకు శాసనసభ, పన్నాగంబులకు నిష్టపదక మహాత్మున్
వెన్నాడువారు నిరత, స్విన్నత నిల్లిబ్బుదిరిగి చెప్పినపల్కుల్ -

629

ఆ. విన్న పల్లెటూరివెలందులు మచ్చుపై, మూల్గుచున్న రాట్నములను దింపి
సవరచేసి కదురు సంధించి తెచ్చిరీ, వెలుంగు; దీన నుఱవు తెలుంగుపాలు.

630

- క. పొందూరిసన్నఖద్దరు, నందము చూపఱను బెద్ద యాకర్షించెన్
డిందుంగదా మనపుట్టము, ముందఱ మరబట్ట యనుచు మురిసిరి విజ్ఞుల్. 631
- వ. కాంగ్రెసువారి వస్తుప్రదర్శనశాలం గలబీహారుఖద్దరుసైతము ప్రేక్షణీకుల నలరించె -
నిద్రాణములైయున్న కుటీరపరిశ్రమల నిట్లు మేల్కొల్పిన చరఖాసంఘమువారి సేవ
బహుధా కీర్తితంబాయె - పేదలకుఁ గూడుగుడ్డలు కల్పించునదియ నిక్కమగుస్వరాజ్య
మని ప్రజ లానాఁ దెలింగిరి - అది యట్లుండె. 632

1927

- మం. గౌహతిపరిషత్తు కడవన్న వెనుక, శాసనసభలకుఁ జన్న కాంగిరెసు
పక్షమువా ర్షివలీఖాయపటేలు, నధ్యక్షుఁజేసిరి హస్తినాసభకు
నీసభ నీతందే యింతకుమున్ను, నడిపె నేలికలును నల్లవో! యనంగ
నిమ్మేటివంటివా రెందఱు కేంద్ర, శాసనసభయందు సభ్యులైయున్న
దగిన రాజ్యాంగసూత్రంబులు లేమి, ద్వంద్వప్రభుత్వవిధానమ్ము కలిమి
నభ్యుదయమ్ము రాదాయె దేశమునఁ; గాంగ్రెసువారు ప్రెగ్గదలుగా నిల్చి
తమవ్రేగు మోయఁగాఁ దగునొడంబడిక, కియ్యకోల్చూపమి నేల్చడివార
లుత్సాహశూన్యులై యుండి; రేదెసను, గన్న నసంతృప్తి కడుకొనఁజాగి. 633

సైమన్ బృందమేర్పడుట

- గీ. ఆంగ్లసామ్రాజ్యనేత లీయవకతవక, లెఱింగి మఱికొంతపెత్తన మీయకున్న
దనిసనదు కాంగ్రెసనియెంచి తగినపనికిఁ, దొదరుమని భారతామాత్యుతో వచింప-634
- గీ. అతఁడు సైమనుఁ బిల్చి “భారతధరిత్ర, కరిగి రాజకీయసమీక్ష జరిపి నేఁటి
బాధ్యతాయుతప్రభుత నేపాటిమార్పు, వలయు నది తేల్చుఁగాఁ దఱివచ్చె మనకు-635
- క. ఈవ్రేఁగు నీవ సైంపం, గా వలఁచిది నీకుఁదోడుగా గొందఱు ప్ర
జ్ఞావంతుల నిచ్చెద వే, పోవలయును మీరు భరతభూమికి” ననినన్ - 636
- క. సైమ “నగుఁగాక” యని తన, యామోదము దెల్పె; నిర్ణయం బిది హిందూ
భూమి కసమ్మినిదె నొ, రా! మోస మటంచు నార్చి రయ్యయిపెద్దల్. 637
- వ. మన స్వయంనిర్ణయాధికారము నూఁచముట్టుగా నవధీరితమ్ముఁగావించి యభారతీయ
మగు పరిశీలకబృందమును నియమించిన భారతరాజ్యాంగ కార్యదర్శి బర్మెన్ హెడ్జుచర్య
వుండుపైఁగారముచల్లిన ట్లున్నదని రాజకీయకార్యకర్త లీనేల నెల్లయెడలం బెల్లుడికిరి
- సైమనుసంఘ మేర్పడినట్లు బర్మెన్ హెడ్జు కావించిన యుత్తరువు నిచట రాజప్రతినిధి
యిర్పిను వెల్పరించి యీవర్గమునకుం దోడ్పడి సానుభూతి మెఱయుందని రాజకీయ
నాయకులనెల్లర నర్చింపఁదొడఁగె - అయ్యవసరంబున 638.

- గీ. కేరళమ్మున భాద్రప్రచారకార్య, మగ్నందై యున్నయొజ్జకు మాననీయుఁ
డిర్వి నవిలంబితమ్ముగా నిభపురమ్ముఁ, జేరి ననుఁజూడుఁ దని యొకచీటి పంపి -639
- అ. ఎల్లనసులు మాని ధీల్లీకివచ్చిన, గాంధి కొనఁగె నింతకాగితంబు
చక్క విచ్చిచూడ సైమనుబృందంబు, నాదరింపుఁ దనుచు నందుఁ దోచె. 640
- వ. పని యింతే యందురా? యని మహాత్ముం డపు డన 'నా'నని రాజప్రతినిధి పల్కె. 641
- అ. ఇంతమాత్రకేల యీపిలు, పీయల, పంచెలేదే లేక నందఁజేయ
నని మనమ్మునందె యనుకొని గాంధి రై, లెక్కి దక్షిణోర్వి కేగుదెంచి - 642

మహాత్ముండు కావించిన ధర్మోపదేశము

- అ. పెక్కుతావులందుఁ బిన్నలు పెద్దలు, కూడినట్టి గొప్పగొప్పసభల
నుచితధర్మములను వచియించె జాతీయ, దీప్తి వలచి మంగళాష్టక దలఁచి. 643
- అ. మనుజుఁ దుత్తమోత్తమబ్రహ్మచారిని, మదిని నిల్చి వానిబ్రదుకువంటి
బ్రదుకు నేర్వ నిచ్చపడవలె సద్వాంఛ, రిత్తవోప దుపకరించితిరు. 644
- గీ. ఉత్తమాదర్శ మొకటి లేకున్ననాఁడు, నరుండు చుక్కానిలేనట్టి నావయగును
వలచు నాత్మవికాస మెవ్వఁ దతండు, మెచ్చునీపల్కు లనియొకరచ్చుఁ బల్కె. 645
- అ. ఆత్మవికసనంబు నాసచేయక సదా, భౌతికాభివృద్ధికై తపించు
మార్బుమతమువారిమార్గము నన్ను రం, జింపదాయె నాహరింపదాయె. 646
- అ. భాగ్యముండి పెట్టుబడిపెట్టి బేర మొ, నర్చువాండు కూలినాలిచేసి
బ్రదుకఁజూచువాని బాధించు ననువాద, ముచితమౌనె యనియె నొందుసభను. 647
- గీ. బ్రాహ్మణ బ్రాహ్మణేతరప్రధనమిట్లు, రేఁగనేల తత్వజ్ఞులు త్యాగులైన
బాఁపసులు! మీర లైహికభద్రములు త్య, జింపుఁదీ! పెఱవారి కాసించుమేర. 648
- క. మిగిలిన యుద్యోగాదులఁ, దగుతనివిం గనిన శాంతిదక్కును మీకున్
దిగులేలా నార్వోసిన, భగవానుండు నీరువోయువని కొగ్గఁదొక్కో! 649
- గీ. బ్రాహ్మణేతరులార! బాఁపలకు నూఱు, మదుంగులుగ మీరుకల రతిమాత్రమైన
సిరికి మీ రేలికలు వృధాచింత మాని, యంగవింపుండు విశ్వకల్యాణమునకు. 650
- క. బాఁపలపైఁగల కిన్నకు, లోపడి యన్నన్న! మంటలో వేయకుఁ ద
య్యా! పరమార్థప్రదమై, దీపించు సరస్వతిని స్వదేశపుటాస్తిన్. 651
- వ. అని వేఱొందుగోష్ఠిం బల్కె. 652

- క. ఒకనగరమందు నాంగ్లే, యకలాశాలను బరించునట్టియువలు గాం
ధికీ గొంతరాక్కమిడి పే, దకు నుపయోగింపుండయ్య! ధనమిది యనినన్. 653
- ఆ. ఒజ్జ యిట్టలనియె నోయన్నలార! మీ, రభ్యసించుచున్న యాంగ్లభాష
కల్లుత్రాగు దీనకార్యకు లర్పించు, పన్నుకతన నేర్పబడెడి నిచట. 654
- అ. తెల్లవార లిట్లు తీర్పుచేసిరి; మీర, వీరహస్య మెఱుంగరేమొ కాని
నేందు గుట్టదెల్పినాండగదా! మదీ, యోక్తి నమ్మి శంక లుజ్జగించి - 655
- ఆ. బదుగువాం ద్రొసంగు పాపపుసొమ్ముతో, నెఱయు నింగిలీసు నేర్పుయువలు!
మీయఘమ్ము వోవ మిక్కిలిగా విత్త, మిందు తెం దటంచు హెచ్చరించె. 656
- అ. మఱియుం గుట్టలార! మన కొకజాతీయ, భాష వలయు బంధుభావ మొదవ
నిట్టిపొత్తు గూర్చ హిందీ తగున్ గాన, నియతులై తదుక్తి నేర్పవ దనియె. 657
- వ. అచార్యుం డి ట్లయ్యయిధర్మము లందందుం బ్రవచించుచుండఁ జెన్నపురికాంగ్రెసువచ్చె
(1927 డిశంబరు) - దేశమునం దీనాడు హిందూమహమ్మదీయకలహము లగ్గలముగా
నుంటంజేసియు నీరెందువర్గములవారిలోఁ బరస్పరానురాగము లేర్పద నింతకుమున్ను
రెండైకమత్యసభలు జరుగుటంబట్టియు నేఁటిజాతీయమహాసభ సుప్రసిద్ధుండగు మహమ్మ
దీయుం దధ్యక్షుండగుగాఁ బ్రవర్తిల్లుట సమంజసమని కాంగ్రెసుప్రముఖు లూహించి
తద్ధారము నన్నారిభుజస్సంధములపై మోపిరి - 658

చెన్నపురి కాంగ్రెసు - అన్నారీ యాజమాన్యము

అతఁడు విజ్ఞానమూర్తి - వీనుమిగిలిన వెజ్జ - ఉదారుండు - ఆయన తనప్రసంగమున
మతమైత్రింగూర్చి హెచ్చుతడవు పల్కె - కాంగ్రెసు ముప్పదియైదేండ్లు దొరతనమునకుం
దోద్బడెనని రెండేండ్లు సాహాయ్యనిరాకరణ మొనర్చెనని నాల్గేండ్లు శాసనసభలం బ్రతిష్ఠంభ
కార్యక్రమము సాగించెనని తప్పరిత్రసారాంశములు తేల్చివినె - నిరాకరణోద్యమముచే
మన కపజయము రాలేదనియు మనచేతన దాని కొటమి వాటిల్లెననియుం గలరూపు
చక్క మెఱయించె - కాంగ్రె సాగఱువ పల్కుల కతివేలమ్ముగాఁ దనిసె - దానఁ
గావింపఁబడిన తీర్మానముల జాన్ సైమను బృందము నెల్లవిధముల బహిష్కరింపవలయు
నన్నది ప్రధానము - దీనివెనుక నుడువందగినది 'భారతీయుల లక్ష్యము సంపూర్ణ
స్వాతంత్ర్య' మనునిర్ణయము - పెక్కేండ్లనుండి దీనిపట్లఁ దీవ్రమగుచర్చ జరుగుచుండె
- నేఁటికిది యంగీకృతమాయె - ఇందులకు జవహరలాలునెహ్రూ కారణము -
ఇతఁడు బ్రస్సెల్సులో జరిగిన సామ్రాజ్యవాద వ్యతిరేకసభం బాల్గొని స్వేచ్ఛావాయువులు
పీల్చిపీల్చి యుపుద వచ్చినవాండు - ఈయనకు బాసటగా యువనాయకమణి సుభాసు
చంద్రబోసు నిలిచె - తీర్మాన మిది చర్చకువచ్చినతఱి మహాత్ముండు సభలో లేదయ్యె
- అవ్వల దీనివిజయమును విన్నంతన "యిది బడిపిల్లలచర్చాసంఘమున వెదలు

తీర్మానముంబోని” దని యమ్మేటి దానిం జాలుకకజేసి - ఇంకొక విశేష మేమనఁ
‘గాంగ్రెసువారు దేశమునందలి రాజకీయపక్షములనెల్లం గలిపికొని యధినివేశ రాజ్యాంగ
మున కొకప్రణాళికను సంతరింపవలయు’ ననుతీర్మానమునైత మిమ్మహాసభం జేయఁ
బడె - అది యట్లుండె - ఇంతకుము న్నీయేటఁ గాంగ్రెసువా రొనర్చిన లోకోత్తరమగు
ప్రజాసేవ నించుక వివరింతు. 659

గుజరీ వరదలు - కాంగ్రెసువారి సేవ

- గీ. ఘూర్జరమ్మున వాలుమొగుళ్లు క్రమ్మి, వాంగులును వ్రంత లేకమై వఱదపొంగఁ
బ్రజలు పశువులు దుర్భరాపదలఁ గ్రుంగఁ, గురిసె నేఁబదిదుక్కుల కుంభవృష్టి. 660
- అ. ఇండ్లుకూలెఁ బంటయెల్ల మల్లామడి, యయ్యె మిట్టపల్ల మనెడువాసి
తొలఁగెఁ దూలె వంతెనలు బాటలం బెను, గండ్లు పడియెఁ బ్రకయగతి ఘటిల్లె. 661
- క. ఆకస్మికముగ ముట్టిన, యీకట్టిఁడివానలకు ననేకులు నరు ల
ఱ్ఱాఁకలఁబడి మడిసి రింకన్, మేఁకలగొట్టెలయవస్థ మేరన్గలదా? 662
- క. పల్లెలలోఁ బట్టణముల, నల్లాదిరి ప్రజలు కూటి, కక్కట! పసులున్
డిల్లపది బీళ్ళు వాములు, వెల్లువకుంజిక్కి మేఁతవెలితి గదింపన్. 663
- అ. బదువేలపల్లె లలజడికిన్ బాలు, పడియెఁ, జెడియెఁ బెక్కుపట్టణములు
నగము బ్రుంగె ఖాగ్యనగర మహమ్మదా, బాదు సాహు తెదల బాఁదుకొనఁగ. 664
- గీ. లేమికిని గల్మి కీనాఁదు లేదు వేర్మి, గుడిసెకును మేదకును గనంబదదు భేద
మెల్లరును విన్నఁబోయి బెగ్గిల్లి విధికి, నంజలించి రహంకార మణఁగిమణఁగ. 665
- క. ఆపదయును సంపదకే, ప్రాపించు నొకప్పు డీ విపద్దశ ప్రజలో
వ్యాపించిన మచ్చరముల, రూపదఁచెన్ శుద్ధహార్దరుచి కల్పించెన్. 666
- అ. గుజ్జరాతిసీమకుం గల కాంగ్రెసు, వల్లభుండు నాఁదు వల్లభుండు;
అమ్మహాశయుం డహమ్మదాబాదుమే, లరయుసంఘమునకు నధిపతియును(మేయరు). 667
- గీ. అతనిపెద్దతికమ్ముతో నార్తసేవ, సలుప నేర్పడె నపుడుస్వచ్ఛందసేవ;
నేను నే నని యొక్కదినాన దానఁ, బాలివారై రహా! రెండువేలమంది. 668
- అ. వఱద యెంతవచ్చె వల్లడి యేపాటి, కూరె నది యెఱుంగైరి దొరలు
కొంతకొంత తెలిసికొన్నను బైవారి, ముదలరాక వారు కదలరైరి. 669
- అ. సాగినది పబేలుసర్దారుకాంగ్రెసు, యంత్ర మాకలేని యానమునను
గురుండు మేనిమేలుకొఱకు మైసూరు ధ, రిత్రి నపుడు కాఁపురించుచుండె. 670

- ఆ. లోకబంధు వీతం దీక్షకథ చెవి, కందినంతం గలంగి యాంగలేక
కదలె ఘూర్జరమున; కది యెఱింగి పటేలు, పట్టుపట్టి గాంధీపయన మాంపె. 671
- వ. మహాత్మునిరాష్ట్ర మతని పరోక్షముననైత మా యెజ్జయెనన్నిన హితోపదేశమును బాటించి
సాంఘికసేవ కావింపంగల దనుసత్యము నిప్పుట్ల లోకమునకుం జాటెంచి వల్లభాయి
మహాత్ము నిట్లు నిలువరించె - వెండియు నిమ్మేటి యా రాష్ట్రమునందలి కాంగ్రెసువారి
కెల్లరకును సేవాధర్మవిశిష్టతంగబె - వారు 672
- క. తెప్పలపైఁ జని యెన్నో, కుప్పమ్ముల కిడిరి కూడుగుడ్డలు; ప్రజ లా
యప్పల భగవద్దూతల, చొప్పున భావించి రాత్రి సురుంగన్ విజుగన్. 673
- ఆ. ప్రజలెకాక యేలుబడివారియధికారు, లెండతో మునింగి రీ బెడందం
గరుణ కగ్గపడిన కాంగ్రెసుబంటులు, బలిర! వీరలకును బంధులైరి. 674
- ఆ. రాజకీయదృష్టి రాదు వీరికి విష, న్నులకు నూడిగంబు సలుపుపట్ల
నారగించె వీరియంపిన బోనంబు, నార్తుడైన మందలాధిపతియు. 675
- గీ. క్రిందివారినివేదిక లందుకొనంగ, వార్పుచుండిరి దొర; లవి వచ్చినపుడు
కొన్ని తావులకుం జేరుకొనుట మిగుల, నరిది యని తీర్పుచేసి రాయయ్య లకట! 676
- ఆ. గమ్య మిద్ది యది యగమ్యం బనక యెల్ల, పల్లె కేగె వల్లభాయిదళము
వలచి సేవచేయువారిచంద మెఱింగి, విశ్వమంతయును ద్రవించె నపుడు. 677
- ఆ. బన నార్తజనుల కప్పటికప్పుడు, వలయుకూడు గుడ్డ వచ్చెఁగాని
చెడినయిల్లు చేను చెట్టు చేకూర్చిన, కొలదిలేనినష్టి తొలంగు టెట్లు? 678
- వ. ఇది పరిష్కరింపరానిసమస్యయై కాంగ్రెసువారిం గలంచె - కావున గుజరాతీయందలి
పెద్దలు పటేలుయాజమాన్యమునం బెనంగి దొరతనమువారు ప్రజాశ్రేయమునకై నూట
యేంబదినాల్గులక్షల రూప్యము లిచ్చునట్లు చేసిరి - ప్రజాసంస్థ లీ వఱద బెడందం
దీర్చ ముప్పదిలక్షలరూప్యము లార్జించె-ఈవిత్తమంతయుం గాంగ్రెసు నాయకత్వమునం
గర్వకాదుల కొనంగంబడె - ఏలుబడివా రిప్పట్లం గాంగ్రెసునందు వెలువరించిన విశ్వాస
ముభయగౌరవకారణ మాయె - వల్లభాయిపటేలున కీనాఁ డప్రతిద్వంద్వీ యగుయశము
వశంపడె - అతనిబలంగము సుశిక్షితమయ్యె - ఘూర్జరుల కాత్యవిశ్వాసము హెచ్చె
- అశాద్యుతులు దీపించె - అపుడు బొంబాయి శాసనసభయం దార్థికసభ్యుడు
మెహతా భారత జాతీయ మహాసభను, దాని నాయకుడగు మహాత్మునిం గొనియాడిన
తీరు మన కానందజనకము - దాని నించుక వివరింతు. 679

కాంగ్రెసువారి సేవను దొరతనమువారు ప్రశంసించుట

- అ. “కష్టకాలమందుఁ గర్తవ్యములఁ దీర్చి, ధృతి వివేక ముత్సుకతయు వలయు నిచటిశాంతిసేన యీమేల్మిని గడించి, యాదుకొనియె నార్తులైన ప్రజల. 680
- గీ. ఈదళము దిక్కు లేక పెల్లెడ్డుజనత, కందంజేసెఁ బసాదము నంబరమును వఱదఁబడి పోవుననదల దరికిలాఁగి, ప్రాణములునిల్చి సంస్తుతిపాత్ర మయ్యె. 681
- అ. తరతరాలనుండి ధనము నార్జించుట, తక్కు నీవి - సేవ - ముక్కుమొగము తెలియనట్టి ఘూర్జరులు నేఁడు తమమేలు, మఱచి సంఘసేవ మరగి రగుర! 682
- అ. లోకసేవనంబు నీకొన్నబంటలో, జనపదమ్మువారిసంఖ్య హెచ్చు ఇదుమ లనుభవించు టెఱిగినవారికే, యెరునిబెడఁద విన్నఁ గరఁగు నెడఁద. 683
- గీ. నల్లవో! తమప్రియతమనాయకుండు, దవ్వుదవ్వుల నున్నను దత్తతీలక తలఁపనితలంపుగాఁ దారసెనినకడిఁది, కీడు నిట్లెదిరింత్ర! కాంగ్రెసువారు. 684
- గీ. ఎంత తనియుచున్నాఁడో నేఁ డింతమంచి, పని యొనర్చి పొగడ్తలుపడయుచున్న తనబలంగమువార్తలు వినుచు నొడలు, పులకరింపఁగ మైసూరుపుదమి గాంధీ. 685
- అ. అనఘుఁ డతఁడు పెద్దయలసి సేవాధర్మ, రతుల నేతదీయరాష్ట్రమందు సృష్టిచేసె సతనిశిష్యులలో వల్ల, భాయి ప్రథమగణ్యుఁడై యెసంగు. 686
- అ. ఇతఁడు నేఁడు గురున కింపైనగతిఁ బయ, నించి యింతపనిని నిర్వహించె నెట్టిసంకటంబు ముట్టడించిన నహో!, విన్నబాటులేని వీరుఁ డగుట. 687
- గీ. దొరతనమువారి కిమ్మేటి తోడ్పడంగ, నొల్లఁ; డైనను నేఁ డటులున్కి తగని చేఁతయని నిర్ణయించె; నొచిత్యవేది, నితని మెచ్చెద సంతోస మేనరేఁగ. 688
- వ. మహాత్ముఁడు నేర్చినసాంఘికసేవా పరాయణత్వము గుఱ్ఱరిం దిరపడుఁగాక! 689
- అ. మోవరానిపీడగా వచ్చినట్టి వాఁ, ప్రళయ మిట్లు దేశపాలకుల ప్ర శంస గూర్చి గుఱిజగతి సుఖాంతమై, పరిణమింప వల్లభాయి తనిసె. 690

1928

సైమను వర్గమును దేశము బహిష్కరించుట

- గీ. రాజకీయవిధా విమర్శనముకొఱకు, వచ్చుచున్నది సైమనువర్గ మిటకు ఇర్వి నానాఁడు “దేశీయులెల్ల రంధ, దండగా నిల్చి దీనికిఁ దగినయంత - 691
- గీ. సాయ మొనరింపవలెఁ గేంద్రసభయు దీని, జయమునాసించి యొకచిన్నసమితిసెన్న వలయు నది సైమనుదళమ్మువారితోడ, నేకమైసాక్ష్యములు సంగ్రహింపవలయు. 692

- గీ. ఈసమితివారు తమవాదమెల్లఁ దెలుప, వచ్చు సైమనుబృందమువారిమోల”
ననుదు దీరుపుసెప్పు పెత్తనములేని, పేర్ని యే లని మోతిలాల్ పెదవివిడిచె. 693
- గీ. గౌరవించు టెట్లగు నిది? భారతోర్వి, నలుపముగఁ జూచుకార్యంబ యగునుగాని
చీము నెత్తురు కలదు మా; కేము దీని, దెసకురా మని పల్కె మోతీమనీషి. 694
- వ. అంత రాజప్రతినిధి 695
- అ. కలసి మీరు సాయపడినను బదకున్న, సైమ నిచటఁ జర్చ జరిపితిరు
నతనిసూచనల సమాలోచనమొనర్చి, పార్లమెంటు తీర్పు పట్టితిరు. 696
- అ. అని ప్రతిజ్ఞసేయ నొరెర! యెంతమా, టాడె నిర్వి నని ప్రజాభి కనరె
అదుగుమోపె సైమ నమ్మఱునాఁడె భారతధరిత్రియందు హితులతోడ. (ఫిబ్రవరి3)697
- వ. సైమనుబృందము బొంబయిరేవునం దోదదిగిననాఁడు భారతావనినెల్ల హారతాళము
జరిగి - రాజభక్తి కడియాలముగా నేలికలిచ్చిన ‘సర్’ బిరుద మున్నపెద్దలు బొంబాయి
నిర్వదియిద్ద టున్ననేమి? వారియం దొకఁడేని తద్దినమునఁ దద్వర్గముం గనఁదాయె -
ఇది వచ్చినతఱి భారతరాజధానిలో ‘సైమనూ! తిరిగిపొ’మ్మను పల్కులుగల యట్టలంబూని
పౌరు లత్యద్భుత ప్రతికూల ప్రదర్శనములు సాగించిరి - కాళీఘట్టమున విద్యార్థులకును
రక్షకభటులకును జగదము వాటిల్లె - లక్నోలోఁ బ్రవర్తిల్లిన యాంక్షపట్ల నల్గిన పోలీసులు
ప్రజలన్ దుడ్డుగట్టలతో మోఁదిరి - ఈ సంభావనము జవహర్లాలునకును ముట్టె -
పాటలీపుత్రమున కీ దళమువా రేతెంచినపుడు వారి నాహ్వానింప నాయాపల్లెల
కాంపులం బెక్కుండ్ర నధికారులు లారీలతోఁ దెచ్చుకొనిరి - పాప మా కర్షకు లువ్వెత్తుగాఁ
జని బహిష్కారమహోత్సవమునం జేరిరి - రైలునొడ్డఁగూడిన బహిష్కృతినభకును స్వాగత
సమితికిని జనసంఖ్యం గలవింగద మేలుబడివారికనులం దెఱచె - సైమనుసమితి
లాహోరుచేరినవేళ లాలాలజపతిరాయి నాయకత్వమున నసంఖ్యాకప్రజలు గుమిగూడి
ప్రతికూలకార్యక్రమము నేరాకముగా నడిపిరి - పోలీసు లయ్యెద నిరంకుశ చర్యకుం
గదఁగి పిన్న పెద్ద యనక యెల్లరపై లాటీలు పఱిపిరి - లాలాజీసైత మీ ప్రహరములకు
గుఱియయ్యె - అవల ననతికాలమునంద యిమ్మేటి మేనింబాయుట కీ వ్రేటులే హేతు
వని కొందఱు నమ్మిరి - మఱియు నీసంఘమువారు చెన్నపురిం గదిసినపుడు 698
- అ. దొరతనమ్మువారు సిరి తద్ద వెచ్చించి, రింజుమీఱ నాఁటిదంబములకు
దిద్దియుంచెఁ బ్రజలఁ దెనుఁగుసింగము బహి, పురణ మద్దితీయగతిని సాగ. 699
- గీ. పొమ్ము! సైమనూ! వెన్నకుఁబో! మ్మటంచు, నల్లజెందాలతోఁబ్రజల్ నడిచిరెదురు
అబ్బి నా వచ్చుజనసమూహమును జూచి, యధిక్యతుల్ దురహంకృతి కగ్గపడిరి. 700
- అ. ప్రజలఁ జెదరఁగొట్టఁ బ్రయతించి; రించుక, జదుపు లేక నిల్వఁబడిరి ప్రజలు
రాచవారు సైంపరానియెల్లిదమును, గుడిచి నిప్పుద్రొక్కుకోఁతులైరి. 701

- క. కాల్చిరి లఘునాళికలన్, బ్రేల్చిరి గుండ్లను జనాళి బెదరుట కనుచున్
వ్రాల్చి నొకపౌరుం దురముం, జీల్చినగోళమున సామ్యసిలి కాయంబున్. 702
- అ. గాయపడినవారు కల రవు దెందతో, రక్కసుల తుపాకిరవలు తాంకి
యగ్గలింపెం బ్రజలహాహరవంబులు, పెద్దపాడిపట్టునొద్ద నకట! 703
- గీ. వచ్చుచున్నది వెల్లువవలె జనాళి, పృథివి కొరగినపార్థసారథిని జూడ
నదయు లధికారు లొకచిన్నగదిని శవము, నునిచి కావలిపెట్టి రా యోవరికిని. 704

టంగుటూరి ప్రకాశము - వీరోచితచర్య

- గీ. నెట్టుకొని యెవ్వడేని లోనికిం బదమ్ము, పెట్టెనా కాల్చు మనుచు అంపిలిరి బంట్లు
అత్తఱిం బ్రకాశ ముక్షుల నగ్నికణము, లదరం బ్రజముందు నిల్చి వీరాంకమూర్తి. 705
- మ. ఎవం దాకాల్చెడువాండు కాల్చువలె నా యీతోమ్ముపై; నీశవం
బవలోకింపక పోవ నే నిపుడు, న న్నాంపంగ నెవ్వని కు
న్నవి గుండెల్, నిటలాక్షుం డడ్డుపడినన్ నాధాకకుం జాలం డీ
యవనిన్ భీరులు లేరు లేరు పరగర్వాగస్సహిష్ణుల్ శతుల్. 706
- క. ఏనే కా దీజనతతి, లో నొక్కరుండైన సజ్జలోం గల బదుగున్
గానక మఱలండు మఱలండు, సైనికులారా! తొలంగిచనుం దవ్వలికిన్. 707
- వ. అని యార్చి కూర్చాసముం ద్రోసి వక్షముం జూపుచు గదిలోనికిన్ దూసికొని పోవం
జాగిన 708
- గీ. పుల్లవడి దిల్లవడి భటుల్ తెల్లమొగము, వైచి సూరెల నిల్చి యవార్చశౌర్య
ఖనికిం దెరువిచ్చి రీవీరఘట్ట మెవండు, మఱచు నత్యద్భుతం బతిమానుషంబు. 709
- వ. టంగుటూరిపెగ్గడ కీనాండు దేశమునం దొదవినకీర్తి యతివేలము శాశ్వతము - అది
యట్లుండె. 710
- గీ. ప్రజలు చాటునసమ్మతిం బడసిపడసి, దేశమున నాల్గములలు తిరిగితిరిగి
చౌకతెగలతో ముచ్చటల్ సలిపినలిపి, మనధరిత్రిని వీడె సైమనుదళంబు. 711

సర్వపక్షసభవారి నివేదిక

- గీ. చెన్నపురమునం గాంగ్రెసు చేసినట్టి, నిర్ణయమ్మునుబట్టి తన్నేత లఖిల
రాజకీయపక్షమ్ముల రాణగన్న, పెద్దలను బిల్చి తర్కముల్ పెనిచి రపుడు. 712
- వ. సంపూర్ణబాధ్యతాయుతప్రభుత్వము వాంఛనీయమనియు, నిది యాదర్శముగా భారత
రాజ్యాంగస్మృతి యేర్పడవలయుననియు సర్వపక్షపరిశ్రమ వా రేకగ్రీవముగా సంగీకరించి

స్మృతినిర్మాణమునకై మోతీలాల్ పండితునియాజమాన్యమున నొక యువసంఘమును నిర్ణయింప నది కడుంగదు శ్రమించి రాజ్యాంగశాసనమును రచించె - అఖిలపక్ష మహాసభయుఁ గాంగ్రెసుసంఘమును దానిం గొనియాడె - జవహరులాలు, సుభాను, బులుసు సాంబమూర్తివంటి సంపూర్ణ స్వతంత్రతావాదులకు మాత్ర మీ రచన రుచింప దాయె - అదియట్లుంచి యీయేడుసమకూడిన ప్రజావిజయము నొకదాని నిట నుగ్గ డింపవలయు.

713

బార్డోలీరైతులు పన్నులు చెల్లింపమి

- గీ. సాధుశీలమ్మునకుఁ ద్యాగసంపదకును, దేశభక్తికి స్వాతంత్ర్యదీక్షకును బ్ర సిద్ధినందిరి బార్డోలీసేద్యకాండ్రు, గాంధీవుట్టిన గుజ్జరీగడ్డ నుంట.
- 714
- క. పన్నుల నిరాకరించుట, మున్నగుమార్గములఁ జట్టమును ద్రోయుటకున్ మున్ను (1922) గురుఁడు బార్డోలీ, నెన్నుకొనెన్ గాని మానె నిప్పుని నవలన్.
- 715
- క. దేశమునయందు హింసా, వేశం బచటచటఁ దోఁప విడిచె మహాత్ముం డీశాసనధిక్యతి నపు, దాశలుదిగజాతీ గుజరి యలమటఁ బడంగన్.
- 716
- క. నేఁడీకొఱంత తొలంగన్, గూడె ముహూర్తంబు; నేఁడు ఘూర్జరక్షీర్తి శ్రీ దంకా మొరయించుచు, వేడుకలన్ మునింగితేల విధి యిష్టపడెన్.
- 717
- గీ. ఉండు నిర్వదియైదేండ్ల కొక్కవిడుత, పొలముపన్నున హెచ్చుతగ్గులసమీక్ష తడవతడవకు నరివ్రేఁగు తద్దయగుట, తక్క ముక్కాని యైనను దఱుగువడదు.
- 718
- వ. నేఁటికరనిర్ణయమునసైతము బార్డోలీసీమలో, నూటికిర్వదియైదుపాళ్ళుగా నప్పునము పెరింగె - దీని నోర్వఁజాలమని కాంపు లేలుబడివారి కెన్నేనిమనపులు పంపిరి - రాయబారములు నడిపిరి - జతనము లన్నియు విఫలమ్ము లగుటంజేసి గత్యంతరము గానక
- 719
- గీ. పెంచినకరమ్మునెల్లఁ దగ్గించుదనుక, శిస్తు నీమని చాటిరి సేద్యకాండ్రు తిరుగఁబా టిది రాజనైతికము గాదు, హలికు లాత్మరక్ష కొనర్చునట్టి తెగువ.
- 720
- అ. దొరతనమ్మువారి మొఱకుఁదనం బింత, దనుకఁదెచ్చెఁ గృషికతతి నయారె! పెల్లుతదవి రైతుపెద్ద లర్థించిరి, వల్లభాయి నపుడు వాడు నడువ.
- 721
- అ. ఈయకొనెఁ బటేలు నాయకతాభార, మవధరింప నిడుమ సవదరింపఁ గాంపులార! మీకుఁ గల్గు జయంబని, దేశికుండు పల్కె నాశిష్యమ్ము.
- 722
- అ. గడువుముగిసెఁ గాని మడితీర్పులో నొక, కానియేని యిడినకాంపు లేఁడు పండ్లుకొఱికి రేలుబడివారు నాదారు, మాసికింతబింకమా యటంచు.
- 723

- గీ. మొదట వా రొకకోమటిముందు తమప, రాక్రమమ్మును జూపి రూరవ్వుఁ డదురు
గుండెవాడని వారనుకొనిరి వారి, పప్పులుదుకవ బేహారిపట్నైన. 724
- గీ. ఒక్కదెస దేశదేశాల నూఁపుచున్న, బిరుదు కోమటిగాఁ గనిపించుచుండ
నింతపెడదారిత్తోక్కెడరేమి వీరు, కాలగతి గుర్రెఱుంగనిబేల లగుచు. 725
- గీ. అవల సర్కారువారు మహమ్మదీయు, నొకని బెదరింప నతఁ డింతయును జలింపఁ
డదియొనర్చెద మిదియొనర్చెద మటంచు, సన్నకాఁపులకడఁ బ్రేలసాగి రంత. 726
- గీ. పేదరైతులు “మాచేతిమీఁదుగా నొ, సంగనొల్లము గడ్డిపోఁచయును; బట్టు
కొనుఁడు మాకున్నమేఁకల గొట్టియలను, దున్నపోతుల”నని పల్కఁదొడఁగి రెదిరి. 727
- ప. అంతఁ గరగ్రాహులు కులమతస్పర్ధాజనకంబులగు తంత్రములుపన్నిరి - అవియు
వీసరపోవుదు వారు క్రుధాశీలురగుపరానుల రావించి వారిసాయమునఁ గాఁపుల సంపద
నరికట్టందొడఁగిరి - దుండగములకుం బేరుగన్న పరానులరాక ప్రజలం బెద్దకలఁచె
- ఐనను వారు 728
- క. నిగ్రహముంబాయక స, త్యాగ్రహసమరమున నిల్చి రద్రులకరణిన్
వ్యగ్రత నిందితమని స, మృగీతిని వల్లభాయి యాదేశింపన్. 729
- క. బలవంతముగాఁ బట్టిన, పలుగొట్టెల నాల నెడ్ల బట్టెల నొకపెన్
దకముంబలె నడిపించిరి, తెలివిం గోల్పడినభటులు తికమకపడుచున్. 730
- అ. వారిపాట్లుసూచి యూరూరఁగల పసి, వాండ్రు పాటలల్లి వాడవాడఁ
బాడఁజొచ్చి రకట! పరిపాలకులచర్య, లిటులు నవ్వులాట కిరవులయ్యె. 731
- క. ఎటులైననేమి వా రు, తృటతన్ విడనాడరైరి ధర్మపుదెస కే
గుట కొప్పురైరి ప్రజకిది, పటుతన్ సమకూర్చె వల్లభాయి చతురతన్. 732
- క. కాఁపులు కరణము లయ్యెడఁ, ద్రోపాడిరిపదపు లిడిరి దొరలకు దస్త్రా
లాఘాఁటకు గతిగానని, యాపన్నుఁడు వెట్టియును దదధ్వమ త్రొక్కెన్. 733
- అ. ఉజ్జగించి రెండఱో శాసనసభాస, దస్యు లవుదు తమపదమ్ము లదిరి!
గుజరి నెచటఁగన్న గునిసె నుత్సాహమ్ము, త్యాగ మాత్యగౌరవానురక్తి. 734
- ప. వీరతావర్ధనంబగు నయ్యవసరంబున. 735
- క. ఆసీమవాఁడు భారత, శాసనసభ నేలువాఁ డసాధారణధీ
భాసిల్లువాఁడు ప్రభువుల, మీసర మణఁగార జనులు మేల్మేలనఁగన్ - 736
- క. ఈరీతిఁబల్కె “నేలిక, లారా! బార్దోలిప్రజలంపట దీర్చన్
మీ రియ్యసేయరే నది, యోరువ నీగడ్డెవీడి యుత్తేడ ననికిన్.” 737

వ. ఇట్లు విరల్ భాయిపటేల్ హెచ్చరింప.

738

గీ. ఆ పటేలున కీపటే లండమైన, నెవండు ఘూర్జరదేశంబు నేలంగలండు
వలదువల దాల మని దొరల్ తలంచి సంధి, సరణికోప్పిరి మర్యాద సడలనీక. 739

మం. జతపడ్డ యీనాంటిసంధినిబట్టి, హాళికుల్ హెచ్చినయరినెల్ల మధ్య
వర్తికిం జెల్లింపవలయు నావెన్న వ్యవహార మిది రచ్చవారు చర్చించి
బుద్ధికిం దోచుతీర్పును జెప్పవలయు, నిచ్చిరి పన్నెల్ల గృహికులు పెద్ద;
కేర్పడెం గోర్డు; మున్నెవండు మహాత్ము, సంపె బందిగమున కా బ్రాముఫీల్లు
మాకువె ల్లనుబలుమానిసి తనకుం, దోడుగా నిల్వ రైతులవాదమెల్ల
నాలించె నోపిక యాదృతి పూని, గాలించె గాంపులకలిమిలేములను
మూరినశిస్తులో ముప్పాలు త్రోసి, యొకపాలు తగునని యునిచె; నిద్దాని
సైత మేల్పడివారు సైరికునుండి, రాంబట్టరైరి గౌరవమును మెఱసి
చేకొన్నయాస్తు లిచ్చిరి కర్షకులకు, వదలిరి చెఱునున్న వల్లభాదులను
మానినపదవులు మరలనొసంగి, యుద్యోగులకుం దృష్టినొదవించి; రిట్లు
బార్దోలికాపులు పడసినవిజయ, మెల్లరమె వుండె; నిక భారతోర్వి
జంకడు దాస్యమున్ సైంప దటంచు, జాతీయవాదులు సంతృప్తిపడిరి. 740

కలకత్తా కాంగ్రెసు - సంపూర్ణస్వాతంత్ర్యచర్చ

వ. ఇంతలో గలకత్తాకాంగ్రెసు తతీయంబడె - (1928 డిశంబరు) మోతీలాలు దీని
కథ్యక్షుండుగా నుంట లెస్సయని కొందఱు, జవహర్లా లధ్వర్యుండుగా నునికి మేలని
కొందఱు నాండు వాదప్రతివాదములు సాగించిరి - ఈకంటకమకుటము నీతండ్రి
తలకే యెక్క నిమ్మని మహాత్ముండు కుమారనెహ్రూ నియ్యకొల్పె - వృద్ధనెహ్రూ సభాపతి
యయ్యె-అఖిలపక్షమువారు కూర్చిన యధినివేశస్వరాజ్యవిధానమును సభవారామోదింప
నొకతీర్మానమును బాపూ ప్రతిపాదించినంతన తద్విధానము పరిత్యాజ్యమని సంపూర్ణ
స్వరాజ్యవాదులు కుమారనెహ్రూ, సుభాసు మున్నగువారు దాని నెదుర్కొనిరి-ఏండాదిలో
మన కధినివేశప్రతిపత్తి నాంగ్లేయు లీయరేని సంపూర్ణస్వాతంత్ర్యమే కాంగ్రెసులక్ష్యమని
మహాత్ముండు తన నిర్ణయమును సవరింప నెల్లరుం దనిసిరి - ఈకాంగ్రెసునం దిదియ
ముఖ్యమగునిర్ణయము నాంజెల్లు - అంత నమ్మహాసభవా రస్పృశ్యతానివారణము
మధ్యపాననిషేధము సేవాదళనిర్మాణము విదేశవస్త్రబహిష్కరణము మున్నగు కార్యక్రమ
ముల సంగీకరించిరి - పెఱవల్వలం ద్రోయ నేర్పడినకూటువకు సత్యాగ్రహవిధాత
నేతగా నిలిచె - ఈయయ్యకు జయరామదాసదొలత్ రాము కార్యదర్శిగా వచ్చె - వీరు
పరదేశ వస్త్రములం బడటిపా లొనరింప నిశ్చయించిరి - అయ్యది యట్లుండె. 741

1929

- గీ. కాంగిరెసువారలొకయేండు గడువుపెట్టి, బాధ్యతాయుత స్వాతంత్ర్యపథము నియ్య
కొనుట విని యేలుబడివారు కులపడిరి, కొందరించిరి క్రోధసంకుసుకులైరి. 742
- క. మంచిపనిచేసెం గాంగ్రెసు, దంచెద మింక మాతృదేశదాస్యము నని హ
ర్షించిరిప్రజ లింక నేమొన, రించెదరో ప్రభువు లని నిరీక్షంబడుచున్. 743

బాపూ విదేశవస్త్రములం గాల్చి శిక్షితుండగుట

- క. అయ్యెడ భారతమం దొక, వ్రయ్యగతిన్దనరు బ్రహ్మవసుధకుం జనుచున్
నెయ్యురను జూచి రాంగల, కయ్యము తెఱం గరయం గాళికాఘట్టమునన్ - 744
- క. ఒకనానాదాండ్లె మహాత్ముడు, వికసించె బురమ్ము ధర్మవీరునిరాకన్
స్వకకార్యక్రమ మచటం, బ్రకటింపంగదంగె గాంధీ ప్రజతోడుపదన్. 745
- అ. నగరమెల్లం దిరిగి నానావిధవిదేశ, వస్త్రములను దెచ్చి వాని నొక్క
కొండవోలెం బేర్చి గురుం దగ్గిముట్టించి, కాల్చె నఘనగమ్ముం గాల్చినట్లు. 746
- క. బహిరంగవీధియం దీ, దహనక్రియ జరిపి దారితప్పితి నిన్నున్
సహియింపదు చట్టం బని, మహాత్ముతో నపుడు వినయమంజులఫణితిన్ - 747
- గీ. పలికి యధిక్రతుం దొక్కరూపాయశిక్ష, సెప్పె నొజ్జకు విజ్ఞు లచ్చెరువదంగ
నిసిరో! వెదయుత్తరువునాశ్రయించుకతన, దొరతనమువారిపెక్కువతోలంగబాటె. 748
- అ. గడ్డిపోచవంటికట్టడం బఱపి వి, దేశవస్త్రనికృతిదెసకు నేగు
స్యందనమును దొరలు శాసనధిక్కుతి, సృతికి మలప మానసించియుండ్రు. 749
- వ. ఇది నిక్కుమగునేని వారిపన్నుగద రిత్తవోయె ననందగు - కర్తవ్యనిర్ణయమున మహాత్ము
దొరులకు నందువాడుకాడు - అది యట్లుండె - బాపూ బర్మా విషయమునకేగి
యచటివారికి వలయుహితోక్తులు పల్కి వైశంబ యిటకువచ్చి 750

ఖద్దరు నిధికి మహాత్ముడాండ్రదేశమున సంచరించుట

తెలుంగువారివేడికోలు మన్నించి యాండ్రదేశమునం దాటువారములు సంచరించి
(1929 ఏప్రిలు) పెక్కుపల్లెలం బట్టణముల దననిర్మాణకార్యక్రమ సందేశమును వినిచి
ఖద్దరునిధికి మూడులక్షల రూప్యములు గడించె - పొందూరు తుని ఘంటసాల
చేబ్రోలు పల్నాడు కనిగిరి కర్నూలు తాడిపత్రి మున్నగుతావుల నుత్పన్నమగు రహటాం
బరముసొంపున కబ్బురంపడి తెలుంగువారి హస్తనైపుణి నభినందించె - మఱియు
నీయాశ్రలో మహాత్ము డీరచయిత కభిజనమగు కావూరికి విజయంచేయ వేయాటులు

కాన్మవెట్టి ప్రజల లాసుకృతరాశియాశీస్సు లందిరి - ఈయుత్సవము సముచితముగా సాగింప నేర్పడిన కార్యకర్తృమండలియం దీకవియుం బాలివాండై సమ్మానపత్రరచనాది విధులు నిర్వహించి ధన్వంతం బదసె - అది యట్లుండె - పదంపడి బాహు బాపట్లవారి కాన్మలం బరిగ్రహించి చీరాలపౌరుల యుదుగర లందుకొని వేంకటపాలెమున కరిగి (18-4-1929) ప్రజాసేవాపరాయణుండు యశశ్శాయుం దూటుకూరి వేంకటసుబ్బారావు శ్రేష్ఠి నెలకొల్పిన సారస్వత నికేతనమును గని సంతసించి దాని నూతనభవనమునకు శంకుస్థాపనముగావించి 'యీనవీనమందిరమున గ్రంథాలయము నిరంతరాభివృద్ధి నందుంగాక' యని శుభముపల్కి నాటిధర్మకర్త నూటుకూరి జయరామదాసు నాదరించి గౌరవ కార్యదర్శి నడుసుమల్లి శ్రీనివాసరావు నభినందించె - ఈకార్యదర్శి 751

క. పదవులుకొరక దేశా, భృదయమునకు నలంగు పూరుపోత్తముం; దీతం
దెదురైన నయత్నముగ, విధేయమగు విజ్ఞకోటి వీటన్ బాటన్. 752

అ. ప్రజకు నిక్క మైనబలము సారస్వత, బల మటన్న పాడి దెలిసికొన్న
పెద్ద యితండు పెనంగిపెనంగి యజ్ఞులం దీర్చి,దిద్దు నితండు వీని కుద్ది యెతండు? 753

గీ. కవులుపుట్టిరి సంఘసంస్కర్త లుదితు, లైరి మాతృమహిదాస్యభార మణంపం
బ్రతినపూనిన యోధులేర్పడిరి శ్రీని, వాసరా వొనరించుసేవలు ఫలించి. 754

అ. ఏంబదేండ్లనుండి యెడయ కీతనివంటి, త్యాగధనులు కర్మయోగరతులు
కడంగి నడిపినట్టి గ్రంథాలయోద్యమ, మద్వితీయతేజ మాండ్రమహికి. 755

గీ. సారసాహిత్యకిరణప్రసార మెచట, నొదవె నచటనె సత్యాగ్రహోద్యమమ్ము
మెప్పుగన్నది పరరాజ్య మొప్పునన్న, పలుకు మ్రోగినది హరిత్తు లులికి వ్రీల. 756

వ. అది యట్లుండె - పదంపడి మహాత్ముం డామృగయాపుర ప్రజలు సమర్పించు సుపదం
జేకొని వేటొందుదెనకుం జనియె - అయ్యవసరంబున 757

మాగ్దనాల్లు ప్రధానమంత్రి యగుట - భారతీయ సమస్యల సమీక్ష

అ. ఎన్నికలుఘటిలై నింగ్గాందునందు; మా, ర్పొల్లననెడివర్గ మోటునందె;
కలితవిజయ మయ్యెం గార్మకపక్షంబు, నేల ప్రొద్దెఱంగి నెగడుజట్టు. 758

గీ. భారతోర్వి స్వతంత్రతాప్రభ గడించి, విశ్వరాజ్యకూటంబున వీనుమిగుల
వలతు రీతెగవారు వీరలజయమ్ము, వలచు భారతజాతీయవాదికులము. 759

మం. వచ్చెను గార్మకవర్గనాయకుండు, మాగ్దనాల్లు ప్రధానమంత్రిపీఠికకు
విద్యదగ్రణియగు వెడ్డివుడ్ బెన్ను, పదసె భారతమంత్రిపదము నానాండు
హైమనుచర్చలు చాలవు భార, తీయసమస్యలం దేల్పుట కనుచు
విశ్వసించినసత్యవిదురులు వీరు, "భారతావనినుండి బహుకవర్గముల -

రాజనీతిజ్ఞుల రావించి త్రచ్చి, వలయురాజ్యాంగంబు వలయురక్షణలు
సంతరించెద, మాంగ్లసామ్రాజ్యమునకు, నగ్గపడిన స్వరాజ్యము భారతీయు
లనుభవించుట మాకు నభిమత" మనుచు, బ్రకటింప భారతప్రజ సెబా సనియె.760

ఆ. ఈసమస్యపట్ల నితరేతరాలోచ, నాదు బుచితరీతి నమరుకొఱకు
మాగ్ధనాల్లు నిజసమక్షవాసమునకు, బిలువ నిర్వి నేగెఁ బిలుపువెంట. 761

ఆ. అతఁడు నెలలునాలు గాంగ్లదేశంబున, నిలిచి పెద్దప్రెగడ కలఁతి వలఁతి
సుద్దు లెఱుకవేసి 'శుభమస్తునుచు మాగ్ధ, నాల్లు పంప హస్తినగరి చేరి-(అక్టోబరు)762

వ. భారతరాజ్యాంగమును సంస్కరింప నీదేశమునంగల నానారాజకీయపక్ష ప్రతిభువులతో
సంస్థానాధీశ్వరప్రతినిధులతో నొకసభ లండనులో జరుపఁబడుననియు దేశీయులిందుఁ
బాల్గొని యేలుబడివారికి సాయపడవలయుననియు నొకప్రకటనముకావించె - ఇట్టి
వాగ్దానము తగదని లండనునందలి ప్రభువులసభలోఁ బెద్దదుమారము రేఁగ దీనం
బొడమునష్టి లేదని భారతమంత్రి వక్కాణించె - ఇది జరిగినవెనుక మహాత్ముఁడు రాజ
ప్రతినిధిం గని లండనుసభ సంపూర్ణమగు నధినివేశ ప్రతిపత్తి నాశ్రయించియు నడుచు
నని మీరు పూఁటపడవలయు నని కోర నది నాతలకుమించినపని యని యిర్విను
పల్కె - అంత నాచార్యుఁడు మాటాడక మరలివచ్చె - ఈఘటన కాంగ్లేసునందలి
గోవాళ్ళకు నిరుత్సాహముం గూర్చె - ఏలిక లొకవంక రాయభారములు సాగించుచు
వేతొకవంక నిర్బంధవిధానము ప్రయోగింపం దొడఁగిరి - చెఱసాలలం గలదేశభక్తుల
మిగుల హింసించఁజూనిరి - దీనికిం బ్రతిక్రియగా నెందఱో బండాలు నిరాహారదీక్షకుఁ
గడంగిరి - ఈతపమ్ము నర్వదినాల్గునాళ్లొనర్చి యతీంద్రనాధధాను తనువుంబాసె -
రెవరెందువిజయా నూటయఱువది నాల్గుప్రొద్దు లుపవసించి బర్మాబందిగమున బొంది
నూచ్చె - కేంద్రశాసనసభలో బాంబుప్రేల్చి యావజ్జీవద్వీపాంతరవాసశిక్ష ననుభవించెడి
దత్తు భగతేసింగు లన్నమున్ముట్టక కట్టెలగుచుండిరి - నేఁడు కార్యకసమస్యలుం
బెరిఁగి బొంబయి కలకత్తా మున్నగు నగరముల సమ్మెలేర్పడియె - దేశ మి ట్లల్ల
కల్లోలముగా నుండ 763

మధ్యా. భారతీయులకు స్వరాజ్యభాగ్యము ప్రాప్తించుకొఱకు
నారటంపదుచున్న కార్మికప్రభుత కనుకూలమగు
తీరున సాయం బొనర్చ మీ రిప్పు తివురుఁ డటంచుఁ
గోరఁగా సాగి రాంగ్లేయసుహృదులు గురుని వేమాఱు. 764

ఆంగ్లమిత్రుల ధోరణి - బాపూ సమాధానము

ఆ. వార లంపుతంతివార్తల కుచితమౌ, నుత్తరంబు నిట్టు లొసఁగె గాంధీ
"మిత్రులార! మీకు మే లొనరించుట, యస్మదాత్మ కిష్టమైన చేత. 765

- క. కలకత్తానిర్ణయమున్, బలెఁ గార్మప్రభుతప్రకటనమ్మును నమ్ముం
గల నియ్యవి రెండును నా, తలఁపునకుం దోఁచు నొక్కదారివ యగుచున్. 766
- ఆ. అక్షరములకంటె నర్థముకంటె భా, వము ప్రధాన మగును వ్రాఁతపట్ల
నిది గణింపకున్న నెన్నే ననర్థముల్, చెనకఁగలవు లోకజీవనమున. 767
- ఆ. ఇంగిలీసువారిహృదయంబు మాతీ భా, రతమహామహిన్ బురాతనాత్మ
గౌరవాధ్యుఁ జేయ స్వైరతారమ్యవి, ధానకలితఁ జేయఁ దలంచునేని - 768
- ఆ. ప్రజకు సేవఁజేత పరమధర్మం బని, యిచటియధిక్యతాళి యెంచునేని
కత్తిగాదు ప్రజలగారవమే రక్ష, సేయు ననుచు మానసించునేని - 769
- గీ. వసువు నసువును గాపాద వప్రవేదు, లేటికి శతఘ్ను లేటికి నెత్తు లేటి
కన్యత మేటికి భారతీయప్రజాళి, శీలమే చాలు నని విశ్వసించునేని - 770
- గీ. అధినివేశస్వరాజ్యతం త్రాసుకూల, దృష్టిఁ బయనించునేని యా శిష్టిరాక
కురవడింపక నే వార్చియుండ నోర్తుఁ, గలదు కాల మనంతముగా జగాన. 771
- క. నాపల్కు లనుసరించుట, కీపరిపాలకులు చాలరేని యింకన్ నా
కాపోక నిదుస్వతంత్రత, తోఁపదు నాబుద్ధి కెంతదూరము చనినన్. 772
- గీ. అధినివేశస్వతంత్రత యనిన నిచ్చ, యున్నదనుక సామ్రాజ్యమం దుండి వలపు
తొలంగినంతన దానిపొత్తును దృఢింపఁ, దగినచన వుంట యని మదిందలఁతు నేను. 773
- వ. కావున నాంగ్లభారతదేశముల పొత్తుంగూర్చి కట్టిండికట్టదలు కోరుట నాకు రిత్తపని -
ఏ నాంగ్లసామ్రాజ్యమున నున్నంతకాల మీలోకమున శాంతిసౌహృదములు వర్ధిల్లుటకే
నాపాలిపెత్తనము నుపయోగింతుఁ గాని సామ్రాజ్యవిస్తరమునకుం బరులసంపద
నాహరించుటకున్ వినియోగింప - నాభావముల నాముఖ్యలక్ష్యములఁ బూర్తిగా
గ్రహించుట కార్మకప్రభుత్వమువారియు నామిత్రులయుఁ గర్తవ్యము. 774
- మం. తనకోర్కి పండింపక దగినబలమ్ము, హిందూమహికి లేమి యెఱుంగుదు నేను;
మాభూమి యాంగ్లోర్వి మంచితనమ్ము, కతననే యున్నతి గడియింపవలయు
నిది మాయుదారత యిది మాసుశీల, మని సంతసింపరా దాంగ్లభూప్రజలు
తరతరమ్ములనుండి తాము మాపాల, నాచరించిన బహుకావరాధముల
కిది పాలితంబని యిది పరిహార, మని వారు గుర్తింపనగుఁ దేఱిచూచి
తప్పునొప్పిననాఁడె తలయెత్తు నరుండు, మదిని విప్పిననాఁడె మానవుం దెసఁగుఁ
దనలక్ష్యమును జేరఁదగుతఱి భార, తోర్వికి రాలేద యోర్వూడీ యనుచు
మీ రందురేని నే మిమ్మెదుర్వొనక, కలఁగ కల్గక కొంతకాల మాఁగెదను
నామాటలే యివి; నను సమర్థించు, ప్రజ లెంద టుందురో! భారతక్షోణి." 775

- వ. మహాత్ముఁ డిచ్చినయీసమాధాన మానెయ్యర కెంతతెలిసెనో యెంతసంతృప్తి గూర్చెనో దైవంబ యెఱుంగు - అది యట్లుండె. 776

లాహోరు కాంగ్రెసు - జవహర్లాల్ యాజమాన్యము

- గీ. కదియుచున్నది లాహోరుకాంగ్రె; నది వి, శిష్టమగుకాంగ్రె నది తప్పచిత్తమైన భారతమ్మున కనుకూలపథముఁ జూపఁ, దగినకాంగ్రెసు దాని కధ్యక్షుఁ డెవఁడో! 777

- గీ. శాసనోల్లంఘనాది నిశాతసాధ, నాతితో దేశమాతృదాన్యమును ద్రోయ నారటించుకాంగ్రెసున కంతంతమాత్ర, చదురుగలవాఁడు నేతగాఁ జాలఁ దవుడు. 778

- అ. గాంధీతక్కు నెవఁడుకలఁడు దుర్గమమైన, సరణి జాతి నదిపి జయమునంద గాంధీతక్కు నెవఁడుకలఁ దాంగ్రసామ్రాజ్య, నేతకంటి కాని నిలుచుమగఁడు? 779

- అ. అగుటఁజేసి గాంధీ నధ్యక్షుఁగా నెన్ని, తెలివి తెలివు రాష్ట్రములు వెలార్చె వలదువలదు యువల తెలమి నీఁగలవాని, నధిపుఁజేత యుక్తమనియె నొజ్జ. 780

- క. జవహర్లా లీపేర్మికి, దవునని సూచించె; నయ్యతలఁపున కడ్డం బెవరుం జెప్పుమి లోకం, ఐవురా యన జవహరాఘ్నుఁ దధిపతి యయ్యెన్. 781

- అ. ఇంతపిన్నవాని కిదివఱ కీగడ్డె, యబ్బలేదు కీర్తి సుబ్బలేదు వయసుతోఁ బనేమివచ్చు విద్యావివే, కాదులున్నవాని నాదరింప. 782

- అ. కదలినారు కార్యకర్తలు లాహోరు, కాంగ్రెసునకు నెల్లకదలనుండి పిదుగువంటివార్త విని రిర్వి నేతెంచు, రైలుక్రింద బాంబు ప్రేలె ననుచు. 783

(1929 డిశంబరు 23)

- వ. ఈదుర్నార్తకు జతగా నానాఁడ రాజప్రతినిధి యధినివేశస్వరాజ్యమునకుం బూఁటపడఁ జాల నని పల్కుటఁజేసి కాంగ్రెసుపెద్దలయాస లదియానలైనకథయు వీ రెఱింగిరి - ఇంకఁ బ్రాణత్యాగమునకేని సిద్ధపడియుంట కాంగ్రెసుసేవకుల కర్తవ్యమని నిర్ణయించు కొనిరి - ఈయుద్రేకవహ్నిముం దెముకలం గొఱుకడగినసీతు వయ్యెద వీరిం దాఁక లేక తోఁకముచుచుకొనియె - లాహోరునంగూడిన భారత జాతీయమహాసభ దేశమునం గల తీవ్రతరనిర్బంధవిధానముం దలఁచియు భారత రాజ్యాంగకార్యదర్శి బెన్ను మననేలం బదియెందఁగోలె నధినివేశప్రతిపత్తి కలదని పిసాళిపల్కు లాదుటం దదవియు సంవర్త సమయసరితృతంబలె ఘూర్ణిల్లసాగె - అట్టియెడ జవహర్లా లధ్యక్షపీఠినుండి యిట్లభి భాషించె. 784

- అ. పొదముచున్న దివుడు పుదమి నేనాఁడును, జిత్తగింపనట్టి క్రొత్తమార్పు; అనుభవించుచున్న దవని యీసవతకై, పురుడు గానరాని పురుటినొప్పి. 785

- ఆ. ఆసియాధరిత్రి నన్యదేశమ్ముల, పోల్కి నిపుడు భరతభూమిపైత
మూనె వెతలు విశ్వమానవోద్యమములం, బాలువదసి లోక భద్ర మరసి. 786
- ఆ. ఎంతపడిననేమి? యీగడ్డలోఁ బెక్కు మతము లుంట నన్యమతమువాని
నరుండు నమ్మకుంట నానాభయమ్ములు, రేఁగి వచ్చుశుభము లాఁగిపోయె. 787
- గీ. హైందవులు ముస్లిములు సిక్కు లన్నదమ్ము, లట్లు జీవింపఁ దగిన సూత్రాక్షిగూర్చి
ప్రాజ్ఞు లెంతబోధించినఁ బ్రజలు వినరు, చెల్లరే! లేదు సాంఘికస్థిరత యిచట. 788
- క. ఇర్విను చేసినప్రకటన, సర్వము కన్పించు శాంతిసందేశముగన్
గుర్వెట్టరు ప్రజలు దయా, పూర్వకవాక్యముల మఱివిపోరు సమస్యన్. 789
- గీ. ఇప్పటికినైన మించిపోయినది లేదు, బెదిదపుంగయ్యమున కేము తొడరలేదు
మంచిమన సేవకలకున్న మనము వారు, చేసికొనవచ్చు సంధి నెచ్చెలులవోలె. 790
- ఆ. వెడ్డిచ్చుడబెన్ను వెలువరించిన బాధ్య, తాయుత స్వతంత్రతావిధాన
మనుచితం; బతండు మనచుట్టుఁ బన్నిన, జాల మద్ది యింద్రజాల మద్ది. 791
- ఆ. మనము చేయఁదగినపని కాలికాఘట్ట, నిర్ణయంబె వక్రుణింపఁగలదు
లాఁతిపెత్తనంబు లవమాత్ర లేని పూ, ర్జస్వరాజ్య మిటఁ దనర్పవలయు. 792
- ఆ. ఏనుసామ్యవాది నేను బ్రజాతంత్ర, ముచిత మని తలంచు నోజవాఁద
రాజు లీజగమ్ము రక్షింతురని విశ్వ, సింహ నేను నిర్ణయింప నేను. 793
- ఆ. హింసవలన హింసయేర్పడు నవినీతి, పెరుంగు నుద్యమంబు బెదిసికొట్టు
భారతోర్వి నిట్టిపని బొత్తిగాఁ దగ, దది ఘటించు నెల్లయవగదముల. 794
- ఆ. జగము నిపుడు హింస శాసించుచుంట నా, కవగతంబ, దాని నాశ్రయింప
మనకు గెల్పు కల్గినను గల్గవచ్చును, గాని మనము తగము దీనిఁ బఱప. 795
- గీ. కత్తిలేని విమానసంపత్తిలేని, నావలేని సంగరశిక్షణమ్ములేని
భారతీయులు దౌర్జన్యపథముపట్టి, నోవిపా లొటగా కేమిబావుకొంద్రు. 796
- క. మనలోఁ బెక్కురు హింసకు, ననుకూలురు గామి, దీన నాసించిన మే
లొనగూడదు దేశమ్మున, కని నమ్ముటఁజేసి; దోస మని కాదుసుందీ! 797
- గీ. కార్యసాధకదృష్టితోఁగాక ధర్మ, దృష్టితో దీని నేను జర్చింప నిపుడు
అలవరించిన విప్లవంబులకుఁదక్క, దగదు దౌర్జన్యవిధి ప్రజోద్యమములందు. 798
- క. ఏదారిని మనకు జయ, శ్రీ దక్కునొ గట్టిపఱచి చెప్పంజాలన్
నాదారుగుండె నెఱుంగని, జోదులకే విజయలక్ష్మి చొప్పుడు ననెదన్. 799

క. విదిరింపవలయు నుగ్రా, పదలన్ మనమిపుడు; మేటిపను లొనరింపన్
మదిగలవారికి బెడందలు, పదపదమున నడ్డువచ్చు భయదాకృతులన్. 800

మం. అంగైయుల నిరంకుశాధికారంబు, తలంగి సంపూర్ణస్వతంత్రత మనకు
రావలె; నిదియె స్వరాజ్యం బనంగ, నిది వచ్చి సామ్రాజ్యదృష్టి సర్వంబు
దిగజాటుదనుక నిదేశ మన్యోన్య, భద్రంబులకు నేరుపడునట్టిసమితి (కామన్వెల్తు)
సంగీకరింప; దెట్టెనను మనము, గడియింపవలె నధికారమున్ మొదట
సథినివేశస్వరాజ్యము నిక్కుమైన, పెత్తన మనరాదు పెఱవానిదళము
లీనెలనుండి పోయిననాడె మనకు, నిజమైనచనవు సన్నిహితమైనట్లు
అన్యదేశీయుల యార్థికస్వామ్య, మీనెలనుండి పోయిననాడె మనకు
నిజమైనచనవు సన్నిహిత మైనట్లు. 801

క. ఈకరణి వెదలుపలుకుం, బాంకులతో వానిచాటుభావములతో
నేతీభవించుటన్ గురుం, దీ కాంగ్రెసుచర్చలెల్ల నిమ్ముగక జాగెన్. 802

సంపూర్ణ స్వాతంత్ర్యమే కాంగ్రెసువారి లక్ష్యము

వ. భారతీయుల యధినివేశశ్రుతిపత్తివాంఛ చెల్లింపక గలకత్తాకాంగ్రె సేలుబడివారి కిచ్చిన
గడు వేదాదియు దేశంబరుతుదినాటి నడికిరెయితో ముగిసె - కాన మహాత్ముడ డా
నిశీధమున లాహోరుకాంగ్రెసునందు 'సంపూర్ణ స్వాతంత్ర్యమే కాంగ్రెసువారి లక్ష్య'మను
తీర్మానము నుపపాదింప నది జయజయధ్వనముల నడుమ సంగీకృతమయ్యె-మఱియు
నిమ్మహాసభ నఖిలపక్షసభవారి రాజ్యాంగ నివేదిక (మోటిలాల్ నెహ్రూ సంఘనివేదిక)
యింకక బరిత్యాజ్యమనియు, శాసనసభాసభ్యులు తమపదవులు వదలుటయకాక రానున్న
యెన్నికలకు దవ్వగా నుంటయు పలయుననియుం గార్యకర్తలు నిర్మాణకార్యక్రమమును
నిరంతరదీక్షతో సాగింపక దగుననియుం గాంగ్రెసుసంఘమువారు తఱియెఱిగి కర
నిరాకృతినహిత శాసనోల్లంఘనము నుచితరంగములం బ్రయోగింపవలయుననియు,
నిర్ణయింపబడె-వెండియు రాజప్రతినిధివచ్చు పొగబండిపై బాంబుపఱపుట శోచనీయ
మనియు, నిట్టిదుశ్చర్య కాంగ్రెసులక్ష్యమునకు విరుద్ధమనియు జాతీయోద్యమమునకు
గొడ్డటి పెట్టనియు నిమ్మహాసభవారి రంగీకరించిరి. 803

మం. పెనుగాలివాన పింపినలాడక దొడంగె, కదలె మున్నీటిపై గాంగ్రెసునౌక
ఉల్లేలపంక్తుల నుదధిఘూర్ణిలై, అకాశ ముగ్రమేఘావృత మాయె
తెరవోనిమంచుతో దిగ్భ్రాంతివోదమె, అనుభూతిలేనివారై తెర్రరులు
అగుంకాక నావికుల దసమానదైర్య, శేముషీఖని కానక జే టెట్లువచ్చు? 804



మ హా త్మ క థ

రెండవ భాగము

1930

గీ. ఒఱగఁబెట్టెద రెడ్డియో దొర లటంచుఁ గాంగ్రెసు నిరీక్షణమొనర్చుకాల మరిగె
నెట్టిచాగంబులకునైన నియ్యచేసి, దాస్యనిర్మూలన మొనర్చుతఱి ఘటిల్లె.

1

సుముహూర్తము వచ్చుచున్నది

ప. కావున లాహోరుకాంగ్రెసు ముగిసినంతన తన్నగరమునఁ గాంగ్రెసు కార్యవర్గమువారు సమావిష్టులై జనవరియిరువదాఱవదినము సంపూర్ణస్వాతంత్ర్యజయంతిగా నిర్ణయించిరి - ఆదినమున సేతువునుండి శీతాద్రిదనుక బహిరంగసభలం బ్రజ తెన్ని యిదుమలేని సైంచి సంపూర్ణస్వరాజ్యము సాధింతుమని ప్రమాణము కావించిరి - నిపురుగప్పిన నిప్పువలె నున్న భారతీయులయుత్సాహ మానాఁడు తేటతెల్లమయ్యె - ఈప్రమాణోత్సవములకు ముందు (జనవరి 25) రాజప్రతినిధి ఢిల్లీ శాసనసభం బ్రసంగించుచుఁ గాంగ్రెసువారుకోరు సంపూర్ణస్వరాజ్యము లభించుట స్వప్నవార్తయనియు నాదర్శము నకును సిద్ధికిని జాల నెడముందుననియు వలయితగోష్ఠిలో వెలువడుతీర్మానము లభిప్రాయము లగును గాని చట్టములుకావనియు నుపాలంబించె - పదంపడి మహాత్ముఁడు రాజప్రతి నిధికిఁ బ్రత్యుత్తరముగాఁ దన 'యువభారత' (యంగిండియా) పత్రిక నిట్లువ్రాసె. (జనవరి 31)

2

అ. "బలిర! మెచ్చఁదగినపని చేసె నిర్విను, సూటిగా వెలార్చె సూన్యతంబు నితనిచిత్తశుద్ధి కీనేల నెల్లరు, చాటవలెఁ గృతజ్ఞసరణి సరగ.

3

గీ. ఇచటి కోటీశ్వరుఁడు కూటి కేడ్చు కూలి, వాఁడుగా మాఱినప్పు దీప్రోద మనకుఁ బెత్తనంబు నొసంగు నీబెడఁద రాక, కెన్ని యేండ్లైన నితఁ డోర్చి యెదురుసూచు.

4

ఆ. కాంగ్రెసునకు శక్తికలదేని యెముకల, గూఁడులై కడిందిగోడు గుడుచు నేఁటి సేద్యగాండ్రఁ గోటీశ్వరులఁజేయ, నంగవించి గెలిచి పొంగఁగలడు.

5

క. దైవముకా దీప్రభుతయ, నావెతకుం గతమటంచు నమ్మిననాఁ దే త్రోవకువచ్చునొ కర్షకుఁ, దేవిష్టవమునకు నెట్టిహింసకు దిగునో!

6

అ. సైరికులను మంచిదారిలో నడిపింప, నఖిలషించుఁ గాంగ్రె సనుదినంబు దుండగములు కుట్ర బుండవు కాంగ్రెసు, వారి కనుచుఁ గననివారు లేరు.

7

ప. ప్రజలయొర్ని సదలకుంట కీనాఁడు

8

మం. కలుద్రాదరాదని కట్టదనల్పి, పంటపన్నున నర్థభాగంబు తొలచి
 మాఅకప్పునేవిల్ప మదంగింపనొప్పి, యప్పుప న్నంతయు నుడిగించివైచి
 పెఱపల్లపైపన్ను పెంపుగావించి, తొలంగించి దేశభక్తుల బందిబ్రదుకు
 సైనికవృత్తమున సాంబాలు కోసి, తద్దగా నొసంగుజీతములు తగ్గించి
 చారశాఖావిసర్జన మొనరించి, యోదబేరము ప్రజ కొప్పునచేసి
 యాత్మసంరక్షణ కసి పట్టనిచ్చి, యేలువారలు పాలితేచ్చ లీపాటి
 మన్నింపవలయు; నిమ్మయి కియ్యకొన్న, నుజ్జగించును శాసనోల్లంఘనమ్ము
 వలయితగోష్ఠికి వచ్చి కాంగ్రెసు, నిజమనోరథము లన్నియు బయల్పడుచు.” 9

క. వ్రాయనమును దీనిని వై, స్రాయి గణింపమి మహాత్మశరణంబున జా
 తీయమహానభమంతులు, పాయని స్వాతంత్ర్యదాహబాధం బదుచున్. 10

గీ. “శాసనోల్లంఘనం బింక సాగవలయు, గాంధీపెత్తనమున నిది కదలవలయు
 సాత్వికనిరోధకులకుం బ్రజాసమూహ, ముచితమగు సాయమొనరింప నొప్పువలయు. 11

క. పెద్దలు బంధితులగుచో, దద్దయు ధైర్యమున రణవిధానము నడువన్
 గద్దజిహ్వలు రావలె, నుద్దీప్తి ఘటింపవలయు నుద్యమమునకున్.” 12

ప. అని తీర్మానమొనర్చిరి - దేశమున సత్యాగ్రహోత్సాహము వెల్లివిరియందొడంగె -
 తిరుగంబాటున కేచట్టము గుఱియగునో యని ప్రజలు తహతహపడుచుండ నుప్పు
 చట్ట మని సత్యాగ్రహసమరవిధాత ప్రకటించె - ఆయయ్య తన నిర్ణయమును ముందుగా
 దొరతనమువారి కెఱుకసేత సముచితమని తలంచి రాజప్రతినిధి కొక దీర్ఘలేఖ వ్రాసి
 దానిం దనచెంత నివసించు నాంగ్లమిత్రుడు ‘రెజినాల్డరెయినాల్డు’న కిచ్చిపంపె -
 (మార్చి 2) చరిత్రాత్మకమగు నాకమ్మ నిటం బ్రకటించు. 13

లవణ శాసనధిక్కారము గూర్చి బాపూ వైస్రాయికి లేఖవ్రాయుట

గీ. “నెచ్చెలీ! తదవులనుండి నేను బాన, వెఱచు శాసనోల్లంఘనవిధికి నేడు
 నదుముకట్టడలంచి మున్నడిగ మీకుం, బంపుచున్నాడ నీలేఖ బరువుతొలగ. 14

అ. ఎఱింగియెఱింగి ప్రాణి కెద్దానికైనను, గీడుగూర్చ నిచ్చగింపనేను
 నన్నువంటిమనుజునకు నింక నెట్లార్చి, గూర్చంగలను శాంతి నార్చంగలను? 15

క. ఏవారైనను నాకున్, నావారికి నెంతయెగ్గొనర్చిన సైంతున్
 నేవారి కలంతిచెట్టయుం, గావింపందలంప నెట్టిఘటనలైనన్. 16

అ. అగుటజేసి యిచటియాంగ్లరాజ్యము పాప, నిలయమనుచు నేను దలంతుంగాక
 యిచటి తెల్లవాని కితనిసత్సంపద, కెదరు దెచ్చువనికిం దొదరనొల్ల. 17

- గీ. వేఱుగా నన్నుదలంపకుం డీరు; దురిత, శరణ మీనేలంగల తెల్లదొరతనమ్ము;
ఐన నింగ్గీషుజాతివా రంద టుద్ది, లేని చెన్నఁటివారని యేను దలంప. 18
- ఆ. ఇంగిలీసువార లెందఱో కలరు నే, మెచ్చి గారవించు మిత్రతతిని
కలదు నాకు నిట్టికలిమి యంచు వచించు, పట్ల మిగుల గర్వపడెద నేను. 19
- గీ. ఆంగ్లరాజ్యము - భారతీయ ప్రజాభి, నేలురాజ్య మొనర్చినయెగ్గులెల్ల
నేనెఱింగితి నాంగ్లేయుండే యొకండు, సత్యనిరతిని వ్రాసినచరిత చదివి. 20
- గీ. మెల్లమెల్లగ మావిత్తమెల్ల గుంజె, మోయరానివెచ్చమ్మున ముంచె నిలను
నోరులేని మా ప్రజలను నొంచి నొంచి, పేదలనొనర్చె దెలవారి పెత్తనమ్ము. 21
- గీ. అకట! యిదిమాకు దాస్యము నలవరించె, నణచె మాసంస్కృతిని గణ్యమైనదాని
మము నిరాయుధులనుజేసె, మణచె నస్య, దాత్య సిస్సీరో! పందలమైతి మేము. 22
- ఆ. ఎల్లి మీరుకూర్చు నెల్లపక్షమ్ముల, సభ నిరర్థ మన్నజాడ తెలిసె
నింక నాంగనేల యీగోష్ఠి కయ్యది, నేతిబీరకాయరీతి దైన. 23
- గీ. ఇందియాకు స్వతంత్రత నిడిన నిచటి, సంపదను వణిజ్యాదుల సంగ్రహింప
సండుచిక్క దటంచు మీజాతివారు, తలంచి రిక జాడ్యమొనరింపందగునె మాకు. 24
- గీ. అస్వతంత్రత నణంగించునట్టివేళ, వచ్చినది మాకు; మేము కావలయుననెడి
పెత్తనముతీరు మీకు విన్పింతుం గొంత, నావచస్సులు సావధానముగ వినుండు! 25
- ప. స్వతంత్రభారతమున నేలపన్నుబరువు తగ్గవలయు - శిస్తుమేరకు నిలుకదరావలయు
-కాంపులమేలు ప్రధానముగా నేలుబడివారియాయవ్యయము లేర్పదవలయు-నేండు
పేదవాం దుప్పుపన్నువ్రేంగుసైత ముగ్గదువుగా మోసెడిని - సంపన్నుల కంటె నితఁ
దెక్కుడుగా నుప్పు దినవలయుంగదా! దొరతనమువారు మద్యము నమ్మి యార్జించుసిరి
యందేని వీనిపా లధికము - త్రాగుంటోతునకు విత్తమేకాదు శీలారోగ్యములును లుప్తము
లగు - వైయక్తికస్వేచ్ఛ యనుపేర మద్యపానమున కధికారులు దోహదమొసంగుచున్నారు
- కల్లుపాటలతో పచ్చులాభము విద్యాశాఖకు వెచ్చింపఁబడుచున్నది - దీనిని వారింపు
చనవు ద్వంద్వప్రభుత్వముసంగల ప్రెగ్గదకు లేదు - వారింపిననాండు వానికి వేఱొందు
దారిని దమ్మిడిరాదు - కాన దరిద్రులసొమ్మే వాని కాదరువు - బీద లిట్లు పన్నుల
వ్రేకనతోఁ గ్రుంగుచున్నారు - తెల్లవా రీదేశమున నూలుదీంత వలువనేంత మున్నగు
నుపవృత్తులం గూల్చుకతనఁ బేదవానిబ్రతుకు కడుంగదుదిగజాతె - మతీయు 26
- మం. భారతావనిపేరఁ బాదుకొన్నట్టి, జాతీయముణ మాకసమ్మునకంటె
దీనిరహస్యమున్ దెలుపకయున్న, ముగియ దీ దేశమున్ ముంచినచరిత

రేపు స్వతంత్రతారేఖలతోడ, భారతావని సముద్యాసిల్లునపుడు
 ధర్మమూర్తులు దీనితప్పొప్పు లరసి, చెప్పువలయుం దీర్పు; చెల్లవటంచుం
 బ్రాజ్మలు సూచించుపద్ధతుల దీర్పు, పని లేదుమాకుం; బ్రపంచరాజ్యముల
 నెందును లేనిక ద్వినేలనుండె, నీ కర్పునకు హేతు విచటివిదేశ
 పరిపాలనమ; దీనిబ్రతుకు సాగింప, నద్దిరా! ఋణమింత యక్కఱయయ్యె;
 నయ్యారె! యింతయన్యాయము వలసె, వినుం దుగ్గడింతు మీవేతనగాధ
 ప్రతిమాసమందు నిర్వదివేలకంటె, హెచ్చుగా ముట్టు మీ కీపేర ధనము;
 దీనికిందోదు మీతెంకికిం దోంట, కతిధుల కశ్వాల కటునిటు పోయి
 వచ్చుపైనములకుం బరివారమునకు, నెన్ని యోరీపుల కెంతయో సొమ్ము
 వెచ్చింపవలయు; మీ బ్రతునులో నుండు, ముఖ్యమంత్రికి మీకు ముట్టుజీతమున
 నాల్గవపాల్ ముట్టు; నల్లవో! యిచటి, పేద పూంటకు నొకబేద గడింప
 నేదువందలవిత్ర మీరు గడింతు, మీదెన నా కెంతమ్ముడుభావ మున్న
 గారవమున్నను గౌరవమున్నుం, గటకటా! విము గుఱిగాంజేసి నన్ను
 బాధించుసత్యముం బ్రకటింపవలసె, నే మిమ్ము నొప్పింప నెన్నుండు నొల్ల
 నన్యథా తలంపకుం దయ్య! నన్గూర్చి, మీరు సంపన్నులు మీ కింతజీత
 మక్కఱలేదు మీ కందుసంబళము, సర్వము మీరు విశ్వహితమ్ము కోరి
 యీవచ్చు నొరులకు నిది వింతకాదు, కాని లోకమున నెక్కడ గానరాని
 వేతనపద్ధతి వెలసె నీ పుడమి, నిది మాఱవలె నిది యిగ్గుట వలయు
 నిది తగ్గినంతన యిచటికర్షకుల, బాధించు పన్నులభారంబు స్రగ్గు
 నవని స్వతంత్ర మైనపుడె యీ మార్పు, లేర్పదు నన్నగు ట్టెఱిగితి మేము
 మాజాతి యాంకటిమంటలు పెరిగి, చాకుండవలె నన్న సమ్యగుపాయ
 మెద్దియో యొకటి సమీక్షింపవలయు, నింగ్లండునందు రే పేర్పదు సర్వ
 పక్షసదస్సు మాబాధలందీర్ప, దణంగదు మ మ్మేంచునార్తి తర్కములం
 బాపపుణ్యంబులం బరికింప కాంగ్ల, వసుధ మావసుధలో వాణిజ్యమాడి
 సంపదల్ పదయంగ సర్వశక్తులను, బరంగించుం గాన మాప్రాణముల్దీయ
 నెదురుసూచెదుమిత్తి నెట్లైన గెల్వ, నగుబల్మి మే మిప్పు డార్జింపవలయు.

27

అ. హింసతో స్వరాజ్య మీనేల నెలకొల్ప, నుద్యమించువర్గ మొకటికలదు
 చిన్నదైననేమి శిక్షచాలనిదైన, నేమి తగదు దీని నీసడింప.

28

అ. ఇంగిలీసువారి యేచినహింసతో, నెదిరి గెల్పుకొన నహింసతక్కు
 నితరసాధనంబు లెవ్వియుం జాల వీ, నమ్మకంబు బలియు నాకు సతము.

29

అ. ఏలుచున్నవారిహింసను, విప్లవ, ప్రియులహింస నడ్డపెట్టి నొంప;
 నిపుడు నాయహింస నేను బ్రయోగింప, కున్న దేశమునకు నొదవుం జేటు.

30

- గీ. అల్పమే యగుంగాక నాయనుభవంబు, మాటిమాటికి నది యహింసామహత్త
నిరుపమం బని తిరుగులేనిదియు నని మ, దంతరాత్మకుం దెల్పు భయమ్ము దుల్పు. 31
- గీ. శాసనోల్లంఘనమ్ముతో జగతి కెఱుక, పఱుతు నస్మదహింసాప్రభావమెల్ల
మొదట నాశ్రమవాసులె ముదలం ద్రోతు, రవల నెల్లరు నిప్పుని కంగవింతు. 32
- క. ఈపని కే నొగ్గుట యన; నాపదలకు నగ్గపడుట యని యెఱుంగుదుం, గా
నీ పాడికి సత్యమునకుం, జేపద వెన్నెందును వెఱలుచెందక జయముల్. 33
- ఆ. ఎఱింగియొందె, నొందె నెఱుంగక యొకజాతిం, బీల్చి పిప్పిచేసి పెనుపువదయు
జాతి కెడదమార్పు సమకూర్పవలె నన్న, నిదుమ లెన్నియో సహింపవలయు. 34
- గీ. 'ఎడదమా'ర్పనుపల్కు నేనిచటం గోరి, వాడితి, నహింసంబఱిపి మీవారికెడద
మార్పురావించి వారు మామహికిం జేసి, నట్టియెగ్గులం జూప నే నభిలషింతు. 35
- ఆ. ఏను హింసేయ నెంచ మీవారికి, వారితప్పు లెన్నివంద లున్నం;
జేయనోర్తు నస్మదీయులకుంబలె, వారికూడిగంబు వలచి వలచి. 36
- వ. ఏను మొదటినుండియు వారిని సేవించుచుంటి నని విశ్వసించు - మొన్నమొన్నటి
(1919) దనుక సంధిప్రాయముగా వారిసేవ సచ్చితి - కాని చూపువచ్చినవెన్న వారిపట్ల
సాహాయ్యనిరాకృతి యుచిత మని భావించితి - నేడైనను వారి కుపకృతి కావింపన
తలంతు - నాకుటుంబమున నా ప్రేమముం జూఱలాడిన ప్రజ కెడమదువుగా నపుడపుడు
ప్రయోగించిన శస్త్రమును వారిపైసైతము పఱిపితి - వారియందేని నాకు మక్కువ
గలదు - కాన దీనిం బరంగింపకతప్పదు - ఆంగ్లేయు లీ సత్యమును ద్రచ్చిత్రచ్చి
యంగీకరింతురుగాక! - నావారును నన్నుం బెక్కిండ్లు పరికించికాని నా ప్రేమతత్త్వ
రహస్యముం గానరైరి - మఱియు 37
- క. ఏ నూహించినకైవడి, నా నెయ్యరు నా పథాన నడిచిన వెత లె
న్నేని సహింపవలయుం; బా, షాణము లానాడు కరంగి జాల్వాఱుంగదా! 38
- గీ. ఇవట బేరాలుసాగించు నింగిలీసు, సాహూలు దురాశ లుదుగుట కీహపడిన
నరిది గా దీమహీప్రజ యభిలషించు, నేలుబడి నింద మని పొంగి యిదుట మీకు. 39
- గీ. బేరములపేర మానెత్తు పీల్చుతలంపు, మిమ్ము వదలిననాం దెల్లమేళ్లు గూరు
నపుడు నివ్వంతుకంబగు నధ్య; మవుడు, దౌత్యములుసాగు మైత్రీయుతంబులగుచు. 40
- గీ. రెండుజాతులనదుమ వీరికిని వారి, కొక్కతరమునగౌరవ ముందునట్లు
నుభయవాణిజ్యములకుం బెంపొదవునట్లు, విశ్వమానవశ్రేయమున్ వెలయునట్లు- 41

- అ. అభిలషక్షగోష్ఠి నన్న! లండనుపురి, గూర్పవయ్య! హృదయకుహరములను
దెఱుకుకొంద మెల్లతీరుపులను సవ, రించుకొంద; మేల రిత్రపోరు. 42
- క. మాయుర్విం దలయెత్తిన, వా యా మతకులసమస్య, లవి సర్వజన
శ్రేయమును దదపుతతీ గణ, నీయమ్ములు కావు కాన నిల్చుదు వానిన్. 43
- ఆ. ఇందుఁ బట్టుపట్టనేల మీరు; ప్రధాన, చర్చ లైనవెనుక సన్నసన్న
సందియములు తొలఁగుసరణిఁ జూతము వీని, విడువరాదు తేల్చివేయు టొప్పు. 44
- మం. ఈపల్కులకు మీర లీకొని మీకు, మాకున్న భేదముల్ మడఁగింపరేని
యర్థమై నావంపునట్టి యీకమ్మ, గని పదినాళ్లలోఁ గరంగరయేని
నాతో సఐర్యతీనదిపజ్జ నుండు, సహచరుల్ కొందఱు జంట నేతేర
నుదధిచెంతకుఁ జేరి యుప్పుకట్టదల, నవఘళింతు దరిద్రుననుభూతిఁ జూడ
నుప్పుపన్నునకంటె నుడిగింపఁదగిన, పన్ను - నింద్యంబగుపన్ను లే దొందు
లేమిఁ గ్రుంగెడివారిలెన్నకే మేము, పూర్ణస్వరాజ్యపుంబూన్కి సాగించి
నారము కాన నీనాఁటిశాసన తి, రస్మతి పేదలరాపాడు లవణ
శిష్టితో మొదలిదఁ జిత్తగించితిమి, యిన్ని నా శ్రీపన్ను నెదిరింపలేని
మాచర్య మిగుల విస్మయము గూర్చెడిని. 45
- ఆ. నన్నుఁ జెఱుకుఁబంపి నాజతనమ్ముల, నర్థగింప మీకు హక్కుగలదు
దిగులుసెంద నేను దీనిదలంచి న, న్ననుసరింతు పెక్కు రళుకులేక. 46
- గీ. వేలకొలఁది సత్యాగ్రహవీరు లస్య, దుద్యమమ్మును సాగింతు రుత్సహించి
పదిపదాతేంద్రనుండి నాబాట మాట, మంచిదని విశ్వసించి కష్టించువారు. 47
- గీ. శాసనగ్రంథమునకు మచ్చగఁ దనర్చు, లవణశాసన ముల్లంఘ్య మపుటఁజేసి
త్రోసెదను దానిఁ, దగుశిక్షతోడఁ జెఱుకు, దాసెదను; నాకు నిదియెకర్తవ్యమిపుడు. 48
- ఆ. చాలఁబెనఁగినాఁడ నాలేఖలో మిమ్ము, తాచుపల్కు లుండరా దటంచు
నెంతవఱకు నేను గృతకృత్యుఁ డైతిని, దైవమునకుఁదెలియుఁ దమకుఁ దెలియు. 49
- మం. ఈకమ్మఁ జదివి మీ రిందుఁ బాటింపఁ, దగుపాళ్లు కలవని తలఁచెదరేని,
నాతోడఁ జర్చయెనర్చుట వలయు, నని యెంతురేని యయ్యది సాగుదనుక
నుత్తరంబిది మెఱయుట కూడదనుచు, భావించురేని 'నీప్రకటన మాఁపు'
మని తంతివార్త నా కనుపుఁ దాఁపెదను, నాలేఖలోఁ బ్రధానంబగుభాగ
మాదరించుటకు మీ కానుకూల్యంబు, పొసఁగనినాఁడు నాపోకదనుండి
నను మరలించుయత్నమును జేయకుండు, సత్యాగ్రహ గణించుసర్థర్యమునకు

వశపడి యీకమ్మ వ్రాయుడుఁ గాని, వ్రాయను మీకు సాధ్వసము కల్పింప నమ్ముఁడు నాపల్కునమ్ముఁ; డహింస, నాదరించుచు మాకు నందగానున్న యాంగ్లేయమిత్రునిహస్తమం దునిచి, చేర్చుచున్నాఁడ మీచెంత కీజాబు”

50

గీ. కనియె లోకోత్తరంబగుకమ్మ నిర్వి, ననియె గ్రక్కన గాంధి సేయందలంచు పని యశాస్త్రీయ మని శాంతిభంజక మని, యస్మదాత్మకు వెతగూర్చునట్టిదనియు. 51

మహాత్ముఁ డుప్పు చట్టముం ద్రోయ సిద్ధపడుట

అ. అప్పుడు పల్కె నొజ్జ “యకట! వినీతిమై, రొట్టెనడుగ నాకు ముట్టె నిటిక బలిరె! బల్మి నగ్గపడుఁ గాని యాంగ్లేయ, జాతి లొంగ దితరసాధనముల. 52

గీ. శాంతియంట శాంతి! నేఁడు విశాలఘోర, కారగా మాఠిపోయిన భారతమున నున్నదాశాంతి? వినుగుతో నుత్తలమున, నూపిరాడక యల్లాడు టొకటితక్కు. 53

అ. ఏను వింతసెంద నిర్వినుమఱుమాట, కిట్టియనుభవమ్ము లెన్నో కనుటఁ గార్య మెఱుకపడియెఁ గావించు ధిక్కృతి, నుప్పుచట్టమునకు నోటపడక. 54

అ. నన్ను రేపు దొరతనమువారు కారాని, వాసమునకుఁ బంపవచ్చుఁ గానఁ బ్రజలొనర్పఁదగినపని యపు దెట్టిదో, పల్కరింతు లోకభద్ర మెంచి. 55

అ. ఎనిమిదేండ్లనాఁడు నను బందిగమునకు, నేలువార లంపువేళఁ బ్రజలు హింసదెసకుఁ జనక యీశ్వరు మఱవక, నిలుపుతో మెలంగవలయు నంటి. 56

అ. అంటరానితనము నణచుట మున్నగు, సవరణలకు నొగ్గఁజను నటంటి సభలుచేయరా దసమ్మతిప్రకట నా, యత్రవిధులు గూడ వనియు నంటి. 57

అ. ప్రజలు నాఁడు నాదుపల్కులు నూటికి, నూఱుపాళ్లుగా ననూనరక్తి ననుసరించినార లదిమెత్తు నిట నొక్క వార్త వెలువరింతు వలయు ననుచు. 58

వ. నాఁటి నా నిర్బంధముకతన నొక్కకుక్కయేని మొఱుంగలేదని యాంగ్లేప్రభుహౌకం దెబ్బిద మాడె - ఇది మిగులఁ జింత్యము - ఏలయన నేను జెఱునున్నతఱి దేశమహింసాపరా యణమై యుండెనని విని తనిసితి - ఇట్లుంటకు నా ప్రబోధన మాధారమని విన్నవించు - అనాఁడు బార్డోలిలోఁగూడిన కాంగ్రెసువారు సమష్టిశాసనధికార్థమును దాత్యాళికముగా నాఁపవలయు నని నిర్ణయించిరి - ఇందు నాపూఁట హెచ్చని నుడువంబనిలేదు - ఆ నిర్ణయమును లెక్కింపక నాఁడు కుక్కలు మొఱిగెనేని దేశ మేమయ్యెడిదో నేఁ దూహించుట వివేకముకాదు - ఐనను నాఁడు కుక్కలుకూసినచో మొన్న మనము లాహోరులో సంపూర్ణస్వాతంత్ర్యము సంగీకరించుదనుక వచ్చువారము కాము - అహింసాశక్తి యజేయ

మని నమ్మి యంతబృహత్కార్యము సాగింప గాంధీయనువాఁ డిందనుక బ్రదికియుండు వాఁడును గాఁడు - అది యట్లుండె - ప్రకృత మనుసరింతము. 59

గీ. ఎల్లి న న్నేలికలు బంది నిడుదురేని, నాఁటికైవడి సాధారణముగఁ గాక
జగము పులకించున ట్టహింసను భజింప, వలయు దేశీయు లెల్లబాధలు సహించి. 60

గీ. భారతోర్వి కహింసతో స్వైరపైన, బ్రదుకు సాధింపఁదగు నంచు మదిఁ దలంచు
నతఁడు తనమేనఁ బ్రాణ మున్నంతదనుక, బానిసతనమ్మునకు నిష్టపడుట తగదు. 61

ఆ. ఏను బందిగమున కేగినపిదప నా, పని కితండు పాత్రుఁ డని వచింప
నొకని నిర్ణయించియున్నవాఁడను గాను, గాన నడుముగట్టుఁ గాంగ్రె సపుడు. 62

గీ. ఉద్యమంబును సాగించునోర్పు నేర్పు, గలమనీషులు దేశానఁ గలరు పెక్కు;
రెవఁడు నాయకుఁడైన నహింసపట్ల, నతనికిం బూర్ణవిశ్వాస మమరవలయు. 63

వ. సత్యాగ్రహసిద్ధాంతరహస్యము లూఁచముట్టుగా నెఱింగి సుశిక్షితులైన మా యాశ్రమ
వాసులుగాని తాదృశు లితరులుగాని యాభారముం దలదాల్చుట సముచితమని నా
తలంపు - లోక మిందనుక నాశ్రమమునం దునిచిననమ్మికకును బ్రకటించినమక్కువకును
దగిన ట్లిది సత్యాగ్రహధర్మమునం దిమిదియున్న మేలి గుణములనెల్లఁ బ్రదర్శింపవలయు
- పదునైదేండ్లనుండి భారతీయులయోశీస్సులతో మనుచున్నయీమూఁక తనశక్తి నొక
మాటు చాటదయేని యిదియు నేను నణంగుట లెస్స - ఈపని మాకేకాదు దేశమునకును
మేలుగూర్చు - తగువాఁడు నడుపునే నుద్యమంబు జయించు - ఉద్యమ జయమ్ము
కోరువారు నాయకు ననుసరింపవలయు - నేఁటి యుల్లంఘన మొక్కసత్యాగ్రహి బ్రదికి
యున్నను మానంబదదు - సత్యాగ్రహి కాఁగోరువాఁడు చెఱసాలఁగాని శాసనోల్లంఘన
వ్యూహమునఁగాని నిర్మాణకార్యక్రమునఁగాని చిక్కియుండవలయు - అతఁడు కారలో
నుండు తఱి గాంగ్రెసుసొమ్ము నర్థింపరాదు." 64

క. గురుఁ డిట్లు శిష్యులకు న, కృత్యుగు నుపదేశమొసంగ గ్రామంబులలోఁ
బురములలో నుత్సరం, బొత్తివోయి జనాళి కన్నుమూయకయుండన్ - 65

క. రాజప్రతినిధి సుముఖుఁడు, కాఁజాలమి నుప్పుపన్నుకట్టదపై బా
పూజీ ధిక్కృతిదెల్పుచు, నాజి నహింసను బొనర్చునవసర మొదవెన్. 66

క. ఒకదండయాత్ర యిది; దీ, నికిఁ దగుసన్నాహమెల్ల నిశ్చితమాయెన్
బ్రకటచరిత్రులు దెబ్బది, యొకంద్రు గురువెంట నడువనుండిరి జోదుల్. 67

వ. ఈ సత్యాగ్రహయోధమండలికి 68

ఆ. తెలుఁగుతల్లి నోముఫలము సబర్యతీ, బుషికిఁ గూర్చుశిష్యుఁ డెన్నఁబడియె
నెట్టనేనికోవ నెనఁగు సుబ్రహ్మణ్యుఁ, డఖిలభారతంబు నజ్ఞ యనఁగ.

69

పటేలు బార్దోలీ ప్రజల నని కాయత్తపటుచుట

మం. సత్యాగ్రహశ్రమసభ్యులు గుజరి, నలరు జాతీయవిద్యాపీఠపరిత
లిన్నాళ్ళశిక్షణ మిన్నాళ్ళతపము, పండి పాల్గొని రిచ్చ బాపుజీసేన
నేత్యాగమునకైన నిగ్గరు వీరు, ఏకస్సినైన సహింతురు వీరు
దం డిది రెండువందలమైళ్ళు నడిచి, పశ్చిమవారాశిపజ్జ నొప్పారు
దండి యన్వలెకుఁ దఱియఁగావలయు, నట నుప్పుచట్టంబు నదలింపవలయుఁ
గదలనుందె దళంబు; కదలె మున్నుండు, వల్లభాయిపటేలు వరణీయచరితుఁ
డతఁడు బార్దోలీసీమయందు ననేక, జనపదంబులకేగి “జాతీయముక్తి
కొకమహాయజ్ఞంబు నొనరింప గాంధీ, వచ్చుచున్నాఁడు మీవంతుకానుకల
నర్పింప వేవేగ నాయత్తపడుఁడు, మాటిమాటికి నిట్టి మహనీయమఖము
రా దిట్టిపండువు రాదు పల్కాటు, బాపుజీ నడిచినబాటలో నదువ
బాపుజీ పల్కినపల్క పాటింప, నదుముకట్టుఁడు వచ్చినది ముహూర్తంబు.

70

ఆ. అన్నలార! కడు సహంత, యహంతకుఁ, దగినదిటవు గల్గి నెగడుచున్న
దొరతనమ్మువారితో నెదుర్కొనఁజూచు, పాలితులకు భోగవాంఛ తగదు.

71

క. ఇది సంగరసమయం బీ, యదన వివాహోత్సవమ్ము లాఁపుండు మీమీ
సదనములు మూసి పొలముల, నొదిగి దివంబెల్ల, మఱులుఁ దూరికి సంజన్.

72

ఆ. ఒజ్జ మున్ను శాసనోల్లంఘనంబు మీ, సీమ మొదలుపెట్ట సిద్ధపడియె
నవుదె మీకువచ్చె యశ; మది నేఁడు పెం, పొందవలయు నవధిసందవలయు.

73

క. వచ్చెఁ బరీక్షాసమయము, విచ్చేయుండు రంగమునకు; విశ్వము సకలం
బచ్చెరుపద నధికారులు, తీచ్చపదన్ మీ రధఃకరింపుండు ప్రభుతన్.

74

గీ. మీరు కొందఱు సర్కారువారు పొలము, లాక్రమింతు రటంచు భయమ్ముగందు
రాక్రమించిన నేమగు? నవి విమాన, మెక్కి తుట్టున సీమకు నేగునొక్క.

75

గీ. ఏలువారు మీపొలములనెల్ల నాక్ర, మింపవలెఁగాని యానాఁడు మీకు సకల
ఘూర్జరమె కాదు భారతక్షోణిసర్వ, మందయై నిల్వదా? యేల యకుకు మీకు.

76

ఆ. పోరు పొరపు మాని యూరివారందఱు, నొకకుటుంబ మనఁగ నుండవలయు
నితరభూమివారి కీసీమ పొరముల్, నేర్పవలయు భయము దీర్చవలయు.

77

- అ. పల్లెపల్లె నేండు పటుశిఖరమ్ముగా, మాఅవలయు నెదిరి మ్రాన్నదంగ
మేలికట్టుపాట్లు మీ రియ్యకొన్నచో, గలనిలో సగమ్ము గెలిచినట్లై. 78
- అ. ఊరి కొక్కకాపుం నొక్కతలారియు, నుండు రాచవారి కండగాంగ
వయసువచ్చినట్టివాడెల్ల మనసేనఁ, జేర మేరలేనిచేవ మనది. 79
- క. ఈపదిరోజుల నుండియు, మీపొందిన యనుభవమున మీభీతి కడున్
లోపించియుండు, శేషం, బీహుంట తొలంగవలయు నిల్లిగ్గులుగన్. 80
- అ. ఏలమీకుభీతి యేలువారికిగాక, తొఱంగుం దధమమైన పిఠికితనము
నది యనార్యసేవ్య మపకీర్తిజనక మో, పంటకాంపులార! దంటలార! 81
- గీ. నిర్భయతఁ జేర్తు నిపుడు మీ నెఱుంగునందు, నది నిలుచుతా వహింసకు నాలవాల
మెట నహింసవసించునో యట వసింప, వెఱుచుం గోప మసూయయు విహ్వలించు. 82
- అ. బాసచేసి మీకు బాసటగా నుండు, మన్నప్రజలు కొంద అజ్ఞు లగుచు
నేలువారు పన్నుజాలమునం బద, వచ్చుంగాక కాక వలదు మీకు” 83

వల్లభాయి నిర్బంధము

- వ. అని ప్రజలం గర్తవ్యపరాయణులం గావించుచుండ దొరతనమువా రోర్వలేక ‘రాసు’
గ్రామమునం దీమేటిని బంధించి (మార్చి 6) మూన్నెలల శిక్షతోఁ జెఱకంపిరి - ఈ
శిక్షతో ఘూర్జరమెల్ల నొక్కపెట్ట యేల్పడి నెదిరి - అహమ్మదాబాదున సబర్బరీసరిత్తలమున
నాండు దెబ్బదియైదువేల ప్రజలు సమావిష్టులై 84
- అ. వల్లభాయిబాట వదలము మే మెన్ని, యిడుమలైన సైంతు మిందు నడువ
విప్రు నిష్ఠపదము వీరకంకణము స్వ, తంత్రభారతమ్ము దక్కుదనుక. 85
- క. అండాక మేము శాంతత, నందము రాసీము శాంతి నాంగ్లేయులకున్
కందుము సత్యాహింసల, కుం దొలంగక దేశదాస్యకుట్టకశక్తిన్. 86
- వ. అనుతీర్మానమును గావింప మహాత్ముఁ డీప్రమాణముం జేయువా రుత్తంభితహస్తులు
కావలయునని కోరి సభవార్తలరుం జేతులెత్తఁ దనిసి 87
- అ. మేలు! మేలు! మిమ్ము మెచ్చెదఁ గాని నేఁ, దొడంగుదనుక మీరు తొడరవలదు
ఏను నిశ్చితోర్వి నీంగువేళకు మీరు, తీర్పదగినదెల్లఁ దెల్లమగును. 88
- అ. నిగ్రహమ్మునూఁది నిల్వఁడు తొందర, పాటు చనదు రాచవసులపట్ల
గ్రామములను బ్రేమధామమ్ముల నొనర్చుం, దెదిరివారిపట్టు చెదరునట్లు. 89

- గీ. మాతృదేశముక్తికి గుజరాతినేల, సమరరంగ మౌనని పలుసారు లంటి
నన్నలార! మీమగంటిమి యట్టిదగుట, యే నెఱుంగుదు జగమెల్ల నెల్లి యెఱుంగు”90

మహాత్ముని సత్యాగ్రహ ప్రస్థానము

ప. అని సభ్యులకుం బ్రశంసాపూర్వకసందేశ మొసంగె - ఇంతలో యావత్ప్రపంచ ప్రతీక్షా కారణమగు లవణసత్యాగ్రహ సుముహూర్తము కదియంబడె - నాంటి (12 మార్చి) ప్రాతఃకాలమున సబర్మత్యాగ్రహమున ననుచర సహితముగాఁ బ్రార్థనాదివిధులు నిర్వహించి కాంగ్రెసుపతాకంబుని మహాత్ముడు తనదళముతో సముద్రతీరమునకుం గదలె - అయ్యెడ సమీపగ్రామముల కర్షకులు నానారాష్ట్రముల కాంగ్రెసుపెద్దలు విదేశాగత పత్రికావిలేఖకులు ఛాయాగ్రాహకులు చలనచిత్రనిర్మాత లహమ్మదాబాదునగరవాసులు వేలకువేలకుం జాలి మహాత్ముని వలగొనిరి - సన్న వెదురుగజ్జంబుని మౌనముద్రఁ దాల్చి సేనాముఖంబునఁ జెకచెకం బయనించుబాపూవెంట నీప్రజలు పిక్కబల మున్నంత దనుక నడిచిరి - అదృశ్య మత్సదృశము - భారతస్వాతంత్ర్య సమరచరిత్రలో సువర్ణాక్షరమాలామండితమగు వీరఘట్టము - దీనిం గనువారలయుల్లముల స్వరాజ్యతృప్త పొంగిపొరలె - ‘మహాత్మగాంధీకిజే’ యని వారు వెలువరించుకేక లాకసమును వ్రక్క లించె - దారిలో నడుగడుగునం బ్రజలుమూఁగి ముక్తిదాతకు నప్రమాదపూర్వకప్రణామము లర్పించిరి - వారి కపు డొక సూతనయుగము గోచరించె - సత్యాగ్రహసమరనియంత యీప్రస్థానము నారంభించుచు

91

- ఆ. మార్గమధ్యమందు మరణింతునా సరే, బ్రదికియుందునా స్వరాజ్యరవి మహస్సు తోచుదనుక నాశ్రమక్షోణికి, రాను రా నటంచుం బ్రతినివేసె.

92

మం. భయదురఁ దీస్థితప్రజ్ఞ శేఖరుండు, సర్వసేనాపతిస్థాన విభాసి గురుమౌళి యి ట్టెదుక్రోసులు నడిచి, యస్థలి యనుచోట నాంగెనాపూఁట నూరివా రర్థిమై నొసంగినతిండి, సాపడియెను సానుచరముగా గాంధీ ఖడ్గచక్రంబుండు కల్లుద్రావకుండు, తరలింపుఁ దస్పృశ్యతాకిల్పిషంబు నెలవుల బాటల నీటుగా దిద్ది, శౌచధామముగా సల్పుండు పల్లె తరతరమ్ములనుండి తలఁగనిదాస్య, మణఁగింప సత్యాగ్రహమ్మునఁ జేరుఁ దిట్టిభాగ్యము చిక్క దెల్లవేళలను, బ్రాక్తనపుణ్యముల్ పండి యీనాండు మనపాలిదై వచ్చె మాతృసేవనము, తల్లిబన్నముంబాపు తనయుండే తనయుం డమ్మకై బలివోవునతఁడె మానవుండు, తనువు నిత్యముగాడు, ధనము చంచలము చావులేనిది కీర్తి, శౌర్యవిస్ఫూర్తి; స్వప్రయోజనముల చక్కికిఁ గాక దృష్టిసారింపుండీ దేశమ్ముదెనకు, నధికారులకు జంక నక్కఱలేదు లే దహింసాగ్ని వెల్గడిచోట భీతి, యని గ్రామవాసుల కాదేశమిచ్చె

వందలువేలుగా వచ్చి దేశికుని, పౌంజులోఁ జేరిరి పల్లెలవారు
సాగుచున్నది గాంధి సంగ్రామయాత్ర, మ్రోగుచున్నది విశ్వమున జయస్వనము. 93

వ. ఈశ్రస్థానము మోసెస్సునాయకత్వమున యూదు లైగుప్తముం బాసిన ప్రాచీన గాధ
నెదకుందెచ్చు ననియు నిక్క ట్లెన్ని చుట్టినన్ విన్నుబడక బాపూ గమ్యముం జేరితీరు
ననియు జగద్విఖ్యాతవిజ్ఞానవేది 'ప్రపుల్లచంద్ర' యానాదు దండియాత్ర నగ్గించె -
నాగరికప్రపంచమెల్ల నిప్పట్లఁ జాటినసానుభూతి యతివేలము - సత్య మసత్యమును,
దేజ స్పంధకారమును, బ్రాణంబు మిత్తిని జయించుకరణి మహాత్ముఁ దాంగుప్రభుతను
'జితోస్మి'యనిపించు నని యది పల్కె-ఇంకఁ గాంగ్రెసువారిమాట సెప్పనేల-వారు తమ
యుద్ధేకము నాత్మశక్తిమై నిలువరించి బాపూసందేశము నాసేతుశీతావల మింటింటికిం
దెలిపిరి - కాంగ్రెసునకు వలయు సాయ మనాయాసముగా లభింపఁదొడంగె - ఇది
యెఠింగినబాపూ తనియుచుం బయనించుచుండె - ఒకనాటివిడిదిలోఁ దన్ను మన్నింప
వచ్చిన ప్రజలం గని మహాత్ముఁ డిట్లనె. 94

ఆ. అన్నలార! భారతావని కాంగ్రేయ, పాలనమ్ము కీడుపాటుదెచ్చె
నైతికావసతియు భౌతికాధ్యాత్మిక, హీనతయును వచ్చె నిచట దీన. 95

క. దొరతన మిది పాపంబుల, కిర వని మనసార నిశ్చయించితి దీనిం
బరిమార్చవలయుఁ గానీ, దొరలదెసన్ దగదు మనకు దుండగ మెదియున్. 96

ఆ. ఈశ్వరుండు రాజు నేలుత మనుపాట, పాడినాఁడ మున్ను పాడి యనుచుఁ
బంపినాఁడ విన్నపమ్ములు, రాయబా, రములు నడిపినాఁడ శ్రమముగనక. 97

క. ఇవి దండుగుచెయిదము లి, ట్టివి ప్రభుతన్ వంచుటకుఁ బటిష్ఠంబులు గా
వవమక్రియ లని నేటికి, నవగతమై వేఱుదారి నడుగిడినాఁడన్. 98

ఆ. ఇప్పుడు నాకుఁ బ్రభుత నెదిరించుటే పని, యిది యవశ్యకృత్యమే యటంచు
మీరు తోడువచ్చినారు నా కెంతయు, బలిమివచ్చె నేడు బాగు! బాగు! 99

గీ. ఏలుబడిలోనిక్రుక్షును మూలమూల, వెదకి త్రోయుట మనకిప్పు విధి; రవంత
హింసకున్ మన మొప్పురా దితరుపట్ల, గత్తిలేని నెత్తురులేని కలను మనది. 100

ఆ. ఇది యపూర్వసమర మిద్దాన విజయ మం, తంతమాత్రవెతల కబ్బుఁబోదు
సత్యముఖ్యదైవసంపద గలవారె, సంతరింపఁగలరు జాతిముక్తి. 101

క. ఏవంవిధోపదేశ, శ్రీ వెలయన్ గురుండు యాత్రసేయుచునుండన్
దైవాఙ్గదొడంగె నుద్యమ, మీవికనన మోర్వరె యేల్పడివారల్. 102

- గీ. చిన్నకొల్లాయి మొలక జుట్టి చేత నేకు, కదురు ధరియించి దండికింగదలు గాంధీ బొమ్మలను జూపరాదని బుద్ధిమాలి, చిత్రశాలల కానతిచ్చిరి బలారె! 103
- గీ. సత్యము నహింస నెదయనిజనుల తెఱంగు, నమ్మజాలక వారలనదత నరయఁ బిలుద నిచ్చిరి యెఱ్ఱబోపిలవారి, గూఢచారులఁ దోలిరి కుప్పములకు. 104
- గీ. గాంధీసేనకుఁ దోడ్పడఁ గడఁగువార, లధివృతులకిన్నకుం బాత్రులగుదు రనుచు బేరులకు సాహులకుఁ బెదపెద్దకాంపు, లకును వార్తలుపంపి కళంకపడిరి. 105
- ఆ. ఇంగిలీసుబాస నింతయో యంతయో, యెఱింగి దాన బ్రదుకు నీడ్చుచున్న పౌరు లపుడు భీతిపడిరి గాని రవంత, యులుకరైరి పల్లెటూరిఘజలు. 106
- గీ. కుట్రలు కుతర్కములు పొట్టకూటిదేవు, లాట యలసత్తు మెఱుంగనిచోటఁ గాక ధృతి మఱెచ్చట నెలకొను? దేశభక్తి, యింకెచటఁ బుట్టు? నీగి వేఱెందు సాగు? 107
- మం. అయెడ గ్రామీణు లొంగుప్రభుత్వ, మీయుర్వి నిల్వరా దిది జాతిసిరిని మానమున్ గబళించు మాయలమారి, యీదయ్యమును నావ కెక్కింపవలయు నీకయ్యమునఁ బ్రాణమే నొడ్డవలయుఁ, జీము నెత్తురు లేని చెన్నంటిగాక యెవఁదోర్పు స్వాతంత్ర్యహీనమో బ్రదుకు, పరిపంథు లెన్ని యాపదలఁగూర్చినను బదరానిరక్కెసపాట్లు తెచ్చినను, బూర్ణస్వరాజ్యానుభూతి యాదనుక భారతమాతృ శోభానుప్రసాద, కలితమంగళమూర్తి కన్గొనుదాఁక విప్రుము విప్రుము వీరతాయెత్తు, త్రిప్రుము త్రిపు మే స్థితివైన మదమ నని తెగించి మహాత్మునాదేశమునకు, వినతులైనిల్చిరి విక్రాంతిమూర్తు లానాఁడు పల్లెటూ రనిమొన నుండెఁ, బోనాదె స్వార్థానుభుక్తిపై రక్తి గ్రామ మివ్వధి నాయకత్వముం దాల్చు, నోట రాఁగలదె ప్రజోద్భవంబులకు? 108
- గీ. దినదినమ్మును బెరింగి యుద్వేలమైన, సేనతో 'జంబుసారు'ను జేరె నేత యధివృతుల నన్నపానాదు లడ్డగించి, యచటివా రేఁచుచున్నరహస్య మెఱింగె. 109
- ప. ఇట్టిసాంఘికజహిష్కారము శతధా నింద్యమని నిరసించి యెదిరిం బస్త్రపాలుచేసి గాసిల్లఁ జేత మనమతముకాదనియు సురగదవృత్తం దై చావనున్న పగతునితనువుం గొఱికి వినముఁదిగిచి యేను వాని ప్రాణములు నిల్పంబెనఁగుదు ననియు దేశికుఁ డయ్యారి వారితోఁ బల్కి తన విశ్వమానవసౌహార్దము నెఱుకపఱిచి వేఱొందు విదిదలకుం గదలె - మహాత్ముఁ డీ పయనము తీర్థయాత్రంబోని దనియు నిందు విందులు తగవనియు నుసురునిల్చి నెంతవలయు నంతయ తినంజను ననియు నయ్యాయితావులం బల్కుచు నాత్మపరీక్ష గావించుకొనుచు సూరతునం దదుగు మోపి ప్రార్థనానమయమునఁ దనవారి కిట్లనియె.

- గీ. శాసనోల్లంఘనక్రియ జరుపఁదగిన, సీమకుం జేరినారము; చిత్తములను
దేర్చి యాత్మార్హమునకువార్చియుంట, వలయు మనకన్నలార! పోవలయు బెదరు. 111
- క. ఈమందలమున మనలం, జ్రేమించెడిమిత్రులుండ్రు పెక్కురు; వారల్
మోమోటపెట్టఁ జూతురు, తాము సమర్పించుభక్త్యతతులన్ మెనవన్. 112
- క. లోపదకుం డా మెతలకున్, గాపాడుండు నిగ్రహమ్ము, గారెలు బూరెల్
తేవకుండేవకు మెక్కుట, కీపయనము పుట్టలేద యెఱుంగుదు నిజమున్. 113
- ఆ. దేవతలము కాము కావున మన మంత, లోన జాతిపోయి లోభపదుడు
మింద్రియములబట్టి యింతంతకా; దైన, నిలువవలయు వాని గెలువవలయు. 114
- ఆ. ఆతిథేయు లలఁతులా కారు కారులో, కజ్జు; లైననేమి కడిదికడిది
వెచ్చమోర్చి మనకు విందులుసేత నే, నొప్పుజాల బొంకు సెప్పుజాల. 115
- ఆ. ప్రజలవెచ్చ మిట్లు బహుళమ్ముగా నుండ, నేల నీకు జీత మింత యనుచు
హస్తినాపురీంద్రు నడిగెడిచనవు నా, కెట్టులుండు? ధర్ము వెఱుంగుం డిచట. 116
- ఆ. “కూడులేనివారిగోడు మానింప మా, యాత్ర” యని వచింతు మనుదినమ్ము
ఇంతమింగువార మీపని కీసేవ, కెట్లుతగుదు మరయుండీ రవంత. 117
- ఆ. హక్కులేనితిండి మెక్కినవానికి, దొంగతిండితిన్న దురిత మబ్బు
దొంగతిండి యనిన దోసంబు లుడువని, పాదరస మనెన్ బ్రబంధ యొకఁడు. 118
- ఆ. లేమి కగ్గపడినఘామి నార్థికశక్తి, యెంతకానిపించు నంతకంటె
మించితినుట మ్రుచ్చిమియొనర్చి పదసిన, కూడు దినుటవోలె గుత్తితమ్ము. 119
- గీ. ఇచటినరునకు దినమున కేడుకాను, లాయ మని మీరెఱుంగుం దాదాయమునకుం
దగినవైవడిం దినుండు మద్వాక్యములకుం, గినియకుండు చెప్పవలసి తెగించినాఁడ. 120
- గీ. వేలకొలఁదినత్యాగహవీరు లనికిం, జేరఁగలరుకదా? వారి మేరలేని
కర్పుతో నెమ్మొయి భరింపఁగలము మనము,మిత్రు! లంతర్ముఖులు కందు మేలుకొందు. 121
- వ. మహాత్మునిప్రసంగం బిది యెల్లరకన్నువిప్పె - దీనిఫలముగా మున్నూర్వరుపతేళ్ళు
తమయుద్వోగములం ద్రోసిరి - పదంపడి బాపూ ‘నవసారి’కిం జేరి 122
- ఆ. మదిర నమ్మరాదు మానుం డీపని, యిది, పరువులేని చెట్టవని; ధనమ్ము
పదయువారు ధర్మపథ ముజ్జిగింపక, పదయవలయుం బాప మెదయవలయు. 123
- ఆ. కల్లుబేర ముప్పుగల్లుపైఁ గలపన్ను, నణచివేయఁగంటిమా యహింస
గెలిచిన ట్లటంచుం దలఁపుం దానాఁడు భా, రతము నలముకొను స్వరాజ్యరుచులు. 124

- క. ఆనాడు స్వరాజ్యద్వ్యుతి, రాసి మని కోటిమందిరాజులు పం
తానకు నడ్డంపడినను, మానచ్చుతు లగుదు రిత్తమన్ బ్రజలారా! 125
- గీ. ఉప్పుపన్నును దొలంగింప నుద్యమంబు, నదపుచున్నాడ నే నిందుఁ బదట గెల్పు
పదచుటకుఁ జాలనేని యీపశ్చిమాంబు, రాశితరంగల నూఁగింతు నాశవంబు. 126

మహాత్ముఁడు దండికిఁ జేరుట

- వ. ఇ ట్లభిభాషించినవెనుక రాముఁడు లంకం జేరినట్లు బాహు తనగమ్మస్థానమగు దండి
నావేశించి (ఏప్రిల్ 5) పత్రికాప్రతినిధులతో నిట్లు వాక్రచ్చె. 127
- గీ. “ముగిసె నవరోధ మెద్దియు మూడకుండఁ, గదనయాత్రానుజ్ఞమో మొదటిరంగ
మిది జగత్పతికరుణగా నెంతు నతని, కంజలిఘటించు నమ్రత నాశ్రయింతు. 128
- ఆ. మున్ను పెక్కుసమరములను సాగించితి, రాజకీయముక్తి రాక వలచి
యేతదీయరణము నాతుదిరణముగాఁ, దలంతు నిందు గెలుపు దక్కుగాక! 129
- క. వినెంజిలి గూర్చక నా, పైనము చననిచ్చి రేలుబడివా రిది స
మ్యానార్థంబగు సాయము, దీని మఱవఁజాల నెట్టితీతములందున్. 130
- గీ. ఐన నిచట వల్లభభాయి నచట వంగ; ధరణిలో సేనుగుప్తను బరుషవృత్తి
కియ్యకొని పట్టిశిక్షించి రిది తదీయ, గౌరవచ్చేత్ర యగు నల్పకార్య మనెద. 131
- గీ. అంతవఱదాక జాతీనయట్టి దొరలు, నన్నుఁ బట్టకవిడుతురా యన్నతలంపు
గంటింగాని యే దేవుని కరుణయో ని, రుద్ధ మొనరించియుండుఁ ద్రహక్షచర్య. 132
- గీ. చుల్కగాఁ బ్రజలకు జగాయల్క దెచ్చి, యవల వారికి నెనలేనియకుకు గూర్చి
ఘోరమగుశిక్షలు విధింప నాతేతేతీ, నట్టివా రేలుబడివార లనుట నిజము. 133
- ఆ. ఇట్టినేర్పు వీర లిపుదు కోల్పడిరని, యెంచుపాటివెట్టి నేను గాను
మానసింతు వీరిమది రాజనైతిక, పదవిపట్ల మాతీనది యటంచు. 134
- గీ. సైంధవు జగం బహింసతో సాగుచున్న, రాజకీయోద్యమంబును రాచుపనుల
నేల యపకీర్తి మనకని యెల్లలేని, చేగ గలవారలయ్యు వీ రాంగి రనెద. 135
- వ. నాదండియాత్ర నొప్పరికించినయట్ల యెల్లినుత యెల్లరాష్ట్రములవా రుప్పుచట్టము నుల్లం
ఘించుటనుసైత మధికారు లుపేక్షింతురా - చూడవలయు - భగవదనుకంపంజేసి
రేపటిరేపు నాయనుచరులతోఁ జట్టముంద్రోత సాగింతు - దయ్యరు జలియన్వాలా
వనమునం దగ్నిగోళములు ప్రేల్చి నిరపరాధులగు భారతీయుల నసంఖ్యాకులఁ గాల్చి

చంపినదాచిగా హత్తులవి జరిగిన యేప్రిలాఱవదినము మాకుం బవిత్రదినముగాం బ్రాయ శ్చిత్తదినముగా నేర్పడియె - కావున రేపు నిరాహార దీక్షపూని భగవత్పాదన గావించినంతన మేము శాసనోల్లంఘనముసాగింతుము - దేశ మాసేతుశీతనగం బీశుభలగ్నమునం దేను భావించినట్లు పరిశుద్ధహృదయమున నీ జాతీయసవనము నారంభించుంగాక! మాతృభూమివిముక్తికై ప్రజలు కావించు సేవలు త్యాగములు వేవేగ ఫలించుంగాక!”136

మహాత్ముడు లవణశాసనమును ధిక్కరించుట

- గీ. వచ్చె సుముహూర్త మిరులెల్ల విచ్చి తూర్పు, దిక్కునం దరుణారుణదీధితి ప్ర సారములతోడ సవిత సాక్షాత్కరించె, బల్బమనముద్రవీచికాపటలి రేంగె. 137
- క. భగవన్నుతి యైనంతన, జగదేకపరాక్రమప్రశస్తుం డహింసా యుగకర్త మహాత్ముడు చ, కృగ మినమినలాడు నుప్పుగల్లును బట్టెన్. 138
- క. సేనాపతితోపాటుగ, సైనికులున్ బట్టి రుప్పు; సమరోత్సుకమై యేనాదమునన్ మూంగిన, ప్రాణిచయంబెల్ల నపుడు పట్టిన దుప్పున్. 139
- అ. లవణశాసనంబు నవధీరితమ్ముం గా, వించి జగతి కిట్లు వించెగురుండు “నెట్టంబడియె నుప్పుచట్టము ప్రజలెల్ల, ధిక్కరింపవచ్చు దీని నింకను. 140
- అ. ధిక్కరించువా రధికారు లేశిక్ష, నిదిన సైంపవలయు జడియఁబోక యెచటఁ బోనఁగు నచటికేగి కాంగ్రెసువార, లుప్పు వండవలయు నోహటిలక. 141
- అ. ఉప్పు నెట్లుసేయు టొప్పు నత్తెఱం గెఱి, గింపవలయుం బ్రజకు; నింప దిట్టి చేత దొరల కనియుం జెప్పవలయు, శిక్ష, పడుట తప్పదనియు నుడువవలయు. 142
- అ. కాదు - దొంగతనముకా దిది తెలిసి కా, వించువని యటంచు వినుపవలయు కదలించెంత నీటిమడుంగులం దనకుం దా, వెలలు నుప్పుటంచుం దెలుపవలయు. 143
- గీ. ప్రజలు తమవంటకమునకుం బసికి ససికి, వాడుకొనవచ్చు దీనిఁ; గావలయు నన్న వారలకు నమ్మి జీవింపవచ్చు ననుచు, మాటిమాటికి నూరురం జాటవలయు. 144
- క. జాతీయవారమునయం, దేతన్నిగ్రహము వలయు నీ శాసనముం ద్రోతకుం జాలనివారలు, లాంతివిలువ మానుం డన్నలా! యనవలయున్. 145
- గీ. రాట్నములు మగ్గములు ముమ్మరముగ సాగ, వీధివీధిని గల్లుపై వెగటుపుట్ట వెలండు లూరూరికిం జని తెలుపవలయు, దేశగరిమమ్మునకుం బ్రయత్నింపవలయు. 146
- క. మగవారికంటె నతివలు, మిగులన్ దగియుండ్రు రాచమేలు గడింపన్ మగువ లహింసాతపమునఁ, బ్రగతిని సాధించినారు భారతభూమిన్. 147

- గీ. అబల లగుట నింతు లహింస నాడరింతు, రనెడుపురుషులవల్లు నే నాడరింప
నరునకు నహంత పెరింగిననాండు నారి, కేర్చడియె దుర్బల యటన్న హీనసంజ్ఞ. 148
- గీ. వనితకుంగల ధీరతావైభవమ్ము, చానకుంగల వితరణసాహసంబు
నెలంతకుంగల యింద్రియనిగ్రహమ్ము, చక్రవర్తివరింప మాటలు చాలునొక్కొ. 149

తెలుంగువారి యుప్పుసత్్యాగ్రహము

- వ. మహాత్ముని యనుజ్ఞతో భారతభూమి నన్నిరాష్ట్రముల నానా దుష్టసత్్యాగ్రహ మారంభ
మాయె - దేశభక్తవేంకటప్పయ్య నియంతగా నిలువఁ దెలుంగునాంట నెల్లసీమలయం
దీయుల్లంఘన మహారౌత్సాహసంపన్నమై సాగె - ఆంధ్రకర్షకవర్గ మీసమరంబునఁ
బుంఖానువుంఖముగాఁ జాల్గొనియె - దేశభక్తికిం గాణయాచియగు గుంటూరిమండల
మునఁ దదవులంబట్టి కాంగ్రెసుసేవ గావించు సీతారామశాస్త్రి మున్నగుసర్వారులు గాక
నడిమివల్లి వేంకటలక్ష్మీనరసింహారావు కల్వూరి చంద్రమౌళి చింతమనేని భావయ్య
వెలువోలు సీతారామయ్య వావిలాల గోపాలకృష్ణయ్య గోళ్ళమూడి రత్నమ్మ మంతెన
వేంకటరాజు సీరము వేంకటసుబ్బారావు మొదలగు దిట్టలు నేఁ డని మొనకు వచ్చిరి
- వీరియనుశాసనమున గణపవరము చీరాల నిజామ్పట్టణము దేవరంపాడు మున్నగు
తావులకు నంతకుమున్న చేరి విడిసిన కాంగ్రెసుజంటు లాయారేవుల నపు దుష్ట
నుప్పిరి - మాందలికసత్్యాగ్రహు లావేళ రెండువేలమంది గుంటూరుచేరి యెడవల్లివారి
సత్రము తమ శిబిరముగా నిల్చి గుంపులుగుంపులుగాఁ జరిసర గ్రామములకేగి కాంగ్రెసు
సందేశమును బ్రకటించుచుఁ బ్రజలలో నూతనవికాసము నాపాదించుచుండిరి - నగర
వణిక్కులు వీరిభోజనాదులకు వలయువెచ్చమును బరమోత్సాహముతో సైంచిరి -
వీరశేఖరుఁ దున్నవ లక్ష్మీనారాయణ శిబిరనాయకుఁడై సత్్యాగ్రహులకు వలయు నియ
మములు నేర్పందొడఁగె - రేయుంబవలు తెఱపిలేని యారగింపులతో నీవిడిదల
యొకరాజసూయసత్రశాలం దలఁపించె - శాంతిసైనికు లానాండు శివాలయముచెంతఁ
గోనేటిమెట్లపై నిలువ శూరనారీమణి యున్నవ లక్ష్మీబాయమ్మ “వీరగంధము తెచ్చి
నారము వీరులెవ్వరొ తెల్పొండీ” యను త్రిపురనేని రామస్వామి కవీంద్రుని గేయమును
బాదుటయు ముంగదకు వచ్చిన జోదులకు శారదానికేతనవిద్యార్థినులు వీరగంధము
నలఁది తిలకముదిద్దటయుఁ బదంపదీ దేశభక్తుఁడు సత్్యాగ్రహులచేతికి వీరకంఠము
కట్టుటయుఁ బ్రేక్షణికులుకావించు జయజయధ్వానముల కాశావలయము కంపించు
టయుఁ గన్నవారెన్నఁటికేని మఱవంజాలరు - దేశభక్తుఁ డోదరేవునుండి తెచ్చిన సముద్ర
జలంబును సత్్యాగ్రహు లమ్ముహానాయకునింటిముందు వెలసినవందిట నధిశ్రయణీ
శతమ్ముపైఁ గాంచి యుప్పుచేసి దానిం బురవీధుల నమ్ముచు జాతీయగీతము లాలా
పించుచు ‘మహాత్మగాంధీజీ’ యనురవములు నిరంతరముగా వెదలించుచుండ
గుంటూరు నపు దాంగ్లప్రభుత కలదని యేవ రనుకొనిరి? - సత్్యాగ్రహులయంద

కాదు సర్వప్రజలయందు నాప్రాప్తు అంపిల్లిన స్వతంత్రతాత్పర్యము ద్వ్యాగాసక్తికి నవధులు కానరావు - నాందు కృష్ణామందలమునం దీసమరము కోటిగిరి వేంకటకృష్ణారావు వాసిరెడ్డి దుర్గానదాశివేశ్వరప్రసాదు కాళేశ్వరరావు కానూరి చినవేంకటదాసయ్య పట్టాభి సీతారామయ్య గొట్టిపాటి బ్రహ్మయ్య కొదాలి అంజనేయులు నూకల వీరరాఘవయ్య దుగ్గిరాల బలరామకృష్ణయ్య కాకాని వేంకటరత్నము కొల్లిపర సూరయ్య అన్నె అంజయ్య గొట్టెపాటి వేంకటసుబ్బయ్య వల్లభనేని సీతామహాలక్ష్మమ్మ మొదలగువారి పర్యవేక్షణ మున సాగి సర్కారునకు సంభ్రమాశ్చర్యములు గూర్చి - నారాయణరాజు జగన్నాథాస్తి గోవిందాచార్యులు మూలూరి రంగయ్య చుక్కమ్మ తల్లాప్రగడ ప్రకాశరాయండు కేశిరాజు వేంకటసునింహాప్సారావు ద్రోణమురాజు లక్ష్మీబాయమ్మ మున్నుగాంగలవారు పశ్చిమ గౌతమీ మందలమునను సాంబమూర్తి సుబ్రహ్మణ్యము కళా వేంకటరావు క్రొవ్విడి లింగరాజు పల్లంరాజు బిక్కిని వేంకటరత్నము కమలాదేవి కామేశ్వరమ్మ ప్రభృతులు ప్రాగ్గౌతమీమందలమునను తెన్నేటి విశ్వనాథము జగన్నాథగుప్త జానకీ బాయమ్మ ద్వారకాదీక్షితు లాదిగాంగలవారు విశాఖమందలమునను ఉన్నవ రామలింగము గౌతు లచ్చన్న శ్యామసుందరరావు రాకూరు రామకృష్ణారావు పురస్సరులు గంజాము మంద లమునను పాణకా కనకమ్మ బెజవాడ గోపాలరెడ్డి వెన్నెలకంటి రాఘవయ్య పురోగములు నెల్లూరిమందలమునను రామకృష్ణరాజు వరదాచార్యులు కన్నయ్య నాయండు కల్లూరి సుబ్బారావు సంజీవరెడ్డి కడప కోటిరెడ్డి రామసుబ్బయ్య నాయకంటి శంకరరెడ్డి పురో గాములు పశ్చిమాంధ్రమునను ప్రకాశముపంతులు దేశోద్ధారకుండు దుర్గాబాయమ్మ రంగయ్యనాయండు రామచంద్రుని వేంకటప్ప పురోగులు చెన్నపురము నను అవణ సత్యాగ్రహమున కందదందలై నిల్చిరి - మఱియు 150

క. కదలికిం గదుదూరంబగు, పుడమిం గలవారు చౌటిభూమికిం జని మున్నడికించి యుప్పుచేసిరి, యెడంబాయనిదీక్ష విక్రయించిరి తెడలన్. 151

గీ. ఉప్పుచట్టమె యననేల తప్పుచట్ట, మెద్దియైనను నిల్వరా దీధరిత్రి దుష్టశాసనములనెల్లం ద్రోయుదనుక, నిడురపోమని శపథించి రదిర! ప్రజలు. 152

దొరతనమువారు సత్యాగ్రహాలపై లాటీలు తుపాకులు పఱపుట

ఆ. కాటుచిచ్చువోలెం గదలె ధిక్కారసం, గరము నగరములకు గ్రామములకు మొదట రిత్తచేత యిది యని నవ్విస, పాలకులకు ఊచుపాటు వొడమె. 153

క. తగ దింక నాలస్యం బని, మొగజోదులం బట్టుకొనిరి మున్ముం, దవలన్ దిగిచిరి బంట్లను బందెకు, జగదము అంపిల్లెంగాని సడలద దీనన్. 154

క. కారాగృహశిక్షలతో, నాటదు పొం గిది యటంచు నధికారులు దుర్వారోద్యములై కాంగ్రెసు, వీరుల బాందిరి శిరాలు వీంపులు వ్రీలన్. 155

- క. ఈమాత్రముతో నిల్వక, యామున వీరలు కరాచి నల కలకత్తా
భూమిని బాట్నామున్నగు, సీమలఁ గాల్చిరి తుపాకి చిచ్చులురేంగన్. 156
- వ. ఈ కాల్పులలో నిరపరాధులగు ప్రజ లనువులంబాసిరి - కరాచిలో దత్తాత్రేయుఁడు
రేవాచందు ప్రభృతు లేడ్గురు మరణింపఁ గాంగ్రెసుకార్యవర్గసభ్యుఁడు జయరామదాసు
దొలతేరాము మృతకల్పుఁడాయె - దొరతనమువా రెంత క్రూరతం జూపిన నంత
ముమ్మరముగా సంగరముసాగె - బాపూ పిలిచినంతన వేలకొలది మహిళామణులు
సమరభూమికిదూకి యేలుబడివారికి భయసంక్లమంబు లొదవించిరి - వారు సారా
దుకాణములకడ, విదేశవస్త్రావణములచెంతఁ గాపుగద సాగించిరి - పోలీసులు వీరి
నడ్డగింపలేక మగవారిదెస విజృంభించిరి - సత్కార్యమాలకు విధించు శిక్షలయవధియుం
బెరింగె-సంపన్నులు, నాగరికజీవను లగు నిర్మంధితులకుఁ బెక్కుర కథమ శ్రేణిసౌకర్యము
లొసంగఁబడె - చెఱసాలతిండి కుక్కలకుం దగనిదాయె - అందలి పులుసునం గ్రిములు
లుకలుకలాడె - ఊతిబందలు వ్రేల్చుట, గానుఁగలు లాంగుట మున్నగుకట్టిందీపనులు
బందాలకు విధింపఁబడియె - ఐనను 157
- ఆ. రాచవారుచూపు రాక్షసత్వమున కా, నాఁడు బెగదువడినవాఁ డెవఁడు?
తెల్లదొరతనమ్ము త్రెళ్లినఁజాలు నా, బ్రదిమికేమి యనియెఁ బ్రతినరుండు. 158
- క. చెఱసాల నరకసఖమై, దురన్నముల నిడిననేమి దుర్భరబాధా
కర మైననేమి దేశము, శిరమెత్తినఁజాలు సంతసించెద ననియెన్. 159
- ఆ. నాశరీర మీరణక్రతువైశ్వాన, రాద్రి నాహుతంబ యైననేమి
దిగులుసెంద నేను; దేశవిముక్తికై, తనువు నూడ్చువాఁడె ధన్యుఁ డనియె. 160
- గీ. కట్టరాదన్న ఖద్దరుబట్ట కట్టె, పెట్టరాదన్న గాంధీబోపీని బెట్టె
ముట్టరాదన్న యుప్పునుముట్టె నపుడు, భారతీయుఁడు విశ్వ మబ్రంపదంగ. 161
- క. విపరీతబుద్ధు లేలిక, లపు డన్నిటిమించి నొంచు నర్థమృతి యం
చపరాధశిక్షగా ధన, మపరిమితమ్ముగ విధించి రవస్థప్రజకున్. 162
- ఆ. కట్టరైరి సొమ్ము కాంగ్రెసుబంటులు, రాచవార లంత ఖేంచురైరి
బంధితులపొలమ్ము పసి నేలమునఁ బెట్ట, విలుచువాఁడు లేక వెల్లనైరి. 163

మహాత్ముఁడు ముద్రణ శాసన ప్రయోగమును ఖండించుట

- వ. ఇట్టితఱి నెన్నఁదో మృతమైన ముద్రణశాసన ముగ్రరూపమునఁ బునరుజ్జీవితమయ్యె
- దీనింబట్టి ముద్రణాలయాధిపతులు, పత్రికాసంపాదకులును దొరతనమువారికి వా
రడిగినమేరకు మున్ముందుగా బాధ్యతాధనము చెల్లింపవలయు - వీరి ప్రచురణములు

వారి కంగీకృతములు గానినాఁ దావిత్తము శిక్షాధనముగాఁ జరిణమించు - మహాత్ముఁ
డీ చట్టమునకు లొంగవలదని తన 'సవజీవన' ముద్రాపకు నాదేశించె - అంత నాపత్రిక
యుపసంహృతమయ్యె - రాజప్రతినిధి కావించిన యీదుశ్శాసనముం దదవుచు గాంధీ
యిట్లనియె.

164

మం. "ఈనేలవారందఁ జెఱుంగరు గాని, యిచట నేఁ దుచితమౌ నేల్బడి లేదు
రాజప్రతినిధి పౌరస్వామ్యరక్ష, వదలి సేనాపతిత్వము తలఁదాల్చె
నితనిచట్టంబులు హేతిచట్టంబు, లితనిపాలనము గర్హితపాలనమ్ము,
నీచపాలనము, సైనికపాలనంబు; ఇతఁ దున్నచట్టాల నెదలించఁగలదు
రక్కెనచట్టాల రావింపఁగలఁడు, ప్రతిఘటనక్రియా పటుత లేనట్టి
వినతులై బ్రదుకులు వెదలించునట్టి, ప్రజల నిరంకుశప్రభుతపాల్ చేసి
తనబిడ్డినెల్లఁ బ్రదర్శింపఁగలఁడు, కాని, యీబింక మీగర్వ మీతెగువ
చెల్లునా భారతక్షితి నిప్పు? చెల్ల, దాకాల మాయుగ మా దుర్ముహూర్త
మెప్పుడో పరువెత్తె నీ మహినుండి, యీ క్రొత్తచట్టము నీక్షించి ప్రజలు
భయముపా ల్గరని భావించునేను, పత్రికాచాలకున్ ప్రజలకోర్కెలకుఁ
బ్రతిఘివులైన నీవనువున బెదరి, చెదరి ధరావత్తు చెల్లింపఁజనదు
మనమే నొసంగ సమ్మతిపదనాఁడు, మనయాస్తి నొసంగ నుమ్మలికింపరాదు
వచ్చి స్వాతంత్ర్యదేవత మనయింటి, తలుపు తట్టుచునుండఁ దత్ ప్రసన్నతకు
మనప్రజ లూరూర మరణానకైన, నాయిత్రపదుచుండ నావని కేము
కామందురా పత్రికాప్రతినిధులు, మనయచ్చుకూటాల మనయంత్రములను
జట్టుకొందురుగాని పాలకుల్ పట్టు, కొందురా మనపలుకులను లేఖినుల;
అగుఁగాని వారు జాత్యాశయములకు, నావంతవిలువ నీ రని యెఱుంగుదును." 165

గీ. నాఁదు సత్యాగ్రహాలకు నానావిధాల, హింసలువిధించు నేల్బడి నెఱింగి గాంధీ
"మొదట నభినంద్యమగు మార్గమున గమించి, తుదకుఁ జెదెనేమి కటకటా! దొరతనమ్ము. 166

అ. ఉప్పు విదువుమనుచు గుప్పిటిపై దుడ్డుఁ, గట్టి నార్చునేల విఱ్ఱివీఁగి
చట్ట మెట్లు దీని సమ్మతించు? మనుష్యుఁ, గొట్టఁదగునె పశువుఁ గొట్టినట్లు. 167

ఆ. ఉద్యమంబు నణఁపునూహముతో నధి, కారు లిట్టిపనికిఁ గడఁగిరేని
చక్కనిల్వలయు సత్యాగ్రహాలు కిన్క పదక పరుషమైనపల్కు లనక. 168

గీ. తప్పుతెఱుంగు విచారించి తగినశిక్ష, సెప్పి చెఱకంపఁగా నియ్యసేయరేని
దొరలు సత్యాగ్రహాలఁగొట్టఁదొడఁగనేల, కాల్యవచ్చుదుపాకితోఁగూల్పవచ్చు." 169

ప. ఇట్లు సర్కారువారిని హెచ్చరించి 170

బాపూ తాటిగెలలు కోయుట

- గీ. ఊరనూరను దాళ భర్తూరవృక్ష, కోటికిం బుట్టుగెలలను గోసివేయుఁ
దవి సురాస్రవంతులు, సుర కరులు మనము, చనుఁడుతోఁటలకనెగాంధిసైనికులకు. 171
- అ. తాన గెల యొకండు తఱిగె మహాత్ముఁ డా, వేళఁ జిన్నతాటిపాలి కరిగి
మెఱపువోలె నవని మెఱసె నీవార్త; యూ, రూరఁ దెగినగెలలు మూరింబోయె. 172
- క. పెనుగాలివానకైవడి, దినదినముం బెరింగె రణ; మధికారు లింకన్
దనుఁ బట్టెదరని తలఁచిన, మనదేశికుఁ డిట్లునుడివె మధితాపావుఁడై. 173
- అ. “యుగయుగాలనుండియును భారతోర్సికి, నున్నగొప్పుతన మనుత్తమంబు
నిఖిలవిశ్వమునకు నిజమహత్త్వం బిది, చూపందగినవేళ దాపరించె. 174
- గీ. పట్టువదలక యిది నేఁచిపరువుబరువు, విదక తుదిదాంక సమరంబు నదుపునేని
పదయుఁ బూర్ణస్వరాజ్యవైభవము, పదయు, సకలరాజ్యసమజ్యలో స్వర్ణపీఠి. 175
- గీ. కష్టములకోర్చి పెక్కు త్యాగము లొనర్చి, పదసినస్వరాజ్యమే నిలంబడును సతము
పిఠికితన మిట నెండైన నిఠికియున్నఁ, దఱుమవలె దానిఁ బ్రజలు నిస్తంధులగుచు. 176
- అ. చావునందుఁగాక చంపుటలో నాకుఁ, గానరాదు నిక్కమైనతేగ
మీరహస్య మెఱిగి యీలక్ష్యమును జేర, బదలుఁగాక నేఁటిభారతమ్ము. 177
- అ. భారతీయునాత్మగౌరవ మిప్పుఁట, నొదిగియుందె గుప్పెఁడుప్పునందు
నదలరాదు వీనిపిడికిలి పోలీసు, బెట్టిదమున నలంగఁగొట్టుఁగాక. 178

బాపూ తన్నరికట్టిన పిదపఁ బ్రజలకర్తవ్యము నిర్ణయించుట

- అ. ఏను బంధితుండనైనవోఁ బ్రజలు కం, పిల్లరాదు బెగ్గడిల్లరాదు
దురము నదుపువాఁడు పరమేశ్వరుండు గాని, యేనుగాను నిక్క మీవచస్సు. 179
- అ. దేవుఁ దెల్లవారిలో వెల్గుచున్నాఁడు, దీని విశ్వసించుమానవునకు
నతఁడ దారిచూపు నతఁడ సారధియగు, నతఁడ జయము లోంచు నతఁడ కాచు. 180
- క. మనగమ్యము మనబాటయు, సునిశ్చితంబయ్యె ధర్మశూరతమై ను
ప్పొనరింప నెల్లపల్లెల, మనుజులు రావలయుఁ బ్రభుత మానుపదంగన్. 181
- గీ. మద్య మమ్ముతావున నల్లమందుకొట్ట, నెదుట సీమవల్సలు విక్రయించుచోట
స్త్రీలు నిలంబడి పిఠెటింగు చేయవలయుఁ, గాల్పవలయు విదేశాంశుకములగములు. 182

- క. ప్రతిగేహమ్మున మగవా, రతివలు పిన్నలును బెద్ద లర్థిని దక్కిలి
జతపతిచి వడుకవలె నూ, లతివేలంబగుచు ఖద్దరది రావలయున్. 183
- క. అతఁ డస్పృశ్యుఁడు స్పృశ్యం, దీతఁ డనుభేదమ్ము మఱచి హిందువులెల్లన్
బ్రతుకవలె నొక్కకుదురుగ, నితరేతరగౌరవంబు లెసంగన్ బొసంగన్. 184
- గీ. హిందువులు, పారశీకులు, నేసుమతము, నాదరించెడివారు మహమ్మదీయు
లైకమత్య మన్యోన్యధర్మానురాగ, మలర జీవింపవలయు శ్రేయములు గనుచు. 185
- గీ. అల్పసంఖ్యాకవర్గము లౌననంగ, నధికసంఖ్యాకవర్గముల్ బ్రదుకవలయు
రాచబడి వీడవలయుఁ గుఱ్ఱులు, ప్రభుత్వ, సేవ నుద్యోగు లింక విసర్జింపవలయు.” 186
- వ. మహాత్ముఁ డావెనుక సూరత్తునకుంజని సభకువచ్చు మహిళలు తక్కిలితో రామి తగ
దనియు, విదేశవస్త్రము తమరేవున నొద్దపట్టి దేశమందలముటంజేసి సూరత్తు మగువ
లీపాపమునకుం దగినప్రాయశ్చిత్తము గావించుకొనవలయు ననియు హెచ్చరించె -
కులపంచాయతులు నిర్మించి మద్యమున్ ముట్టమని వానిచే బాసచేయించె-‘నవసారి’లో
నధికారులను వెలివేత గర్హించె - బహిష్కృతి యాధికారికముగాఁగాక వైయక్తికముగాఁ
బ్రయుక్తమగుట యనుచిత మనె - గౌరవమాధుర్యములు లేని సాంఘికబహిష్కారము
హింసయగును గాన నహింసావ్రతు లిప్పట్ల జాగరూకులుగా నుంట వలయుననె -
పదంపడి ‘కరాడి’యను పల్లెకుఁ జని యచట దొరతనమువారి దుడుకుందన మగ్గ
లించుట యెఱిగి ‘దర్థన’ యందలి యుప్పుఁగొటారుల ముట్టడింపం దెగి రాజప్రతినిధి
కిట్లు లేఖవ్రాసె. 187

ఉప్పుఁగొటారు లాక్రమింతునని బాపూ వైస్రాయికి లేఖవ్రాత

మం.“అవధారు! ప్రియమిత్రమా! దర్మనాఖ్య, నొప్పు పల్లియనున్న యుప్పుఁగొటార్ల
సానుచరమ్ముగా నాక్రమించుటకు, నిశ్చయించితి, నన్ను నిలుపుతలంపు
మీ కున్న దే నుప్పుమీఁదికప్పంబు, మానింపవలె - నొందె - మముఁబట్టవలయు -
నొందె - నెత్తురుటేలు బురల మాతలలు, ప్రక్కలుసేయింపవలయు మీ రెట్లు
చేసిననేమి వచ్చెద రనుకొందుఁ, గయ్యము సాగింపఁగాఁ గ్రొత్తబంట్లు
రానిచో దండయాత్ర నణంపవచ్చు, నీముట్టడి మదాత్మ కిష్టముగాక
యిన్నినా శ్యాంగితి నే నెంతసైంపు, చూపిన మీవారిచుటుకుందనమ్ము
కఱకుందనమ్ము మొక్కలితనం బకట!, నానాఁడు హెచ్చుచున్నదిగాని శాంతి
సరణి నీకొనదాయె సత్యాగ్రహులను, నాగరికంబగునడతతో దొరలు
నిలువరించెద రంచు నే నూహసేయఁ, బెడదారిత్రొక్కి రీబీరుడు లెందులకొ
ప్రథితికెక్కినవారిపట్లఁ జట్టంబు, ననుసరించుట కొంత యగపడెఁ గాని

సాధారణశ్రేణి సైనికుల్ దెసను, లేదుచట్టము నీతిలే దయో! వీరి
బెడిదమ్ముగా హింసపెట్టఁ దొడంగి, రెచటనో యొకచోట నిట్టిదుందగము
సాగినచో దాని సైంతునుగాని, యెల్లతావుల సాగె నీదుకృత్యమ్ము
ప్రజలు గుప్పిటితోడఁ బట్టినయుప్పు, వదలింప నెమ్ములు ప్రకృతౌనట్లు
పొడిపొడి యగునట్లు పోలీసువారు, బాంబిరి మనికట్లపై దుడ్లుపూసి
యిస్సిరో! నలిపినా రీ మొక్కలీండ్లు, మావారిముప్పుముల్ మనుజుత వీడి
పదదుచేసిరి వీరు పంటపొలాలఁ, ద్రిప్పించి మళ్ళించి త్రిచ్చాయమైన
జెందాను విడువనిచిటుతలఁ గొట్టి, రెన్నియోదౌష్ట్యమ్ము లేచె బారోలి
సథికారులకు సత్య మన్నది గిట్ట, దపవార్తలను మీకు సంపెద ర్నారు
మైరేయపానంబు మానుఁదీ! యనుచు, మావారుపల్కుదు మద్యవిక్రేత
లెసరేఁగి వారల హింసించుచుండఁ, బోవరై రటకు మీ పోలీసువారు
ఇది యెట్టియేల్పాడి యిది యెట్టినీతి, తలయెత్తె నేఁదు ముద్రణశాసనంబు
తలఁగె భగత్సంగుతప్పు చర్చించు, తఱిఁ గోర్టువారికి ధర్మానురక్తి
యిట్టిచర్యలఁ జూచి యిప్పుడు దేశమున, సైనికరాజ్యమే సాగెదీ ననుట
దోసమ్ముకా దని తోఁచు నామదికి, ఈదుష్టపాలన మీ కత్తిరాజ్య
మన్మన్మహీప్రజ నణఁపకమున్నె, తగుచర్య పాటించదలఁచితి నేను
మీయల్క యింక మేరమీతిపోవచ్చుఁ, గాదేని తగ్గి చక్కంబదవచ్చు
నావల్క లన్నియు నమ్మరు కాని, చిత్రగింపుఁడు వాని శిష్టులుమీరు
సత్యాగ్రహాల నేఁదు చక్కటి దప్పి, యధిక్యతుల్ హింసించునట్టితెఱంగు
మీకెఱిఁగించి యీమిడిసిపాటెల్ల, నరయఁగా మిమ్ము నాహ్వానింపకున్న
ననుఁ బాటుఁబోతని నవ్వదా జగము, పసలేనివాఁడని పల్కదా జనము. 188

గీ. పాలకులదుందగంబులు బలియుకొలఁదిఁ, బ్రజలకష్టసహిష్టుత బలియవలయు
కోరికోరి విపత్తులు కుడువకున్న, నబ్బునా విజయంబు సత్యాగ్రహాలకు. 189

క. నామార్గమునం దెదురగు, బాముల నావలె నెఱుంగుఁ బ్రజ; భారతధా
త్రీమహనీయతకై యిది, యేముప్పునకైన నిప్పు డీకొని నిలిచెన్. 190

గీ. తదవులంబట్టి యాక్రికాధరణి నిచట, సలుపుచున్నాఁడ నే నహింసారణంబు
నిందుఁ బదసినయనుభూతి హేతువై వ, చింత హింస నహింస శాసించు ననుచు. 191

క. మనసున మాటను బనిలో, నణుమాత్రయు హింస కూడ దని పలుతదవల్
వినిచితిఁ బ్రజలకు; వా రీ, దినమం దిది మఱచి తీవ్రతీవ్రక్రియకున్ - 192

అ. తొడఁగిరేని పూటపడఁజాల; నైనను, మనుజుఁ దొకఁ దొనర్చుపనికి నన్య
పురుషుఁ దెంతదనుకఁ బూటపడందగు, నంతదనుకఁ బదుడుఁ జింతవిడిచి. 193

- గీ. దౌష్ట్య మణంప నహింసయ తగినసాధ, నం బని జగత్ ప్రసిద్ధులు నమ్ముచుండ
నన్యదనుభూతి దీనిం గొందాడుచుండ, గయ్య మెట్లు నివారించునయ్య! నేను. 194
- క. బనను దీప్రక్రియకున్, బానక మీ కాగ్రహమ్ము పుట్టింపక దే
శానకు వెతలంగూర్చక, యే నీభారమ్ము విడువ నెడదం దలంతున్. 195
- అ. యుప్పుమీదికప్పు ముచితము కాదని, నారు మీధరిత్రివారె పెక్కు
రీధరిత్రివారు నిది నింద్యమని నేటి, సంగరమ్ముతోన చాటినారు. 196
- క. కావున మీ రీవన్నును, ద్రోవన్ సమకట్టవలతుం ద్రోచిననాం దే
నావిష్కరించినరణం, బావర్జితమగును శాంతియగు నుభయులకున్. 197
- గీ. తగదు శాసనధిక్యతి తగ దటంచు, నిష్టమగు బాసతోడ మీ రీరణంబు
దూఱవచ్చును గాని కత్తులం బెనంగు, విప్లవమ్మును మెత్తురా వినుపుండయ్య! 198
- గీ. శాసనోల్లంఘనము హింసతో సమాప్తి, చెందు నని మున్ను మీరు భాషించినట్లై
నేడునుం బల్కవచ్చుం గానీ! చరిత్ర, కర్త మీదెస నెగ్గాడంగలండు రేపు. 199
- అ. తెల్లదొర లహింసతెఱుం గెన్నుం దెఱుంగని, వార లగుట మానవప్రవృత్తి
నిసిరో! దుండగములదెసకుం బ్రేరేపించి, రని లిఖింపవలయు నాతం దెల్లి. 200
- అ. కోపకారణంబు లేఘాట కాఘాట, యెన్ని గూర్చి జనుల నీర లెంత
రెచ్చంగొట్టినను బొరింబొరిగా వారి, కీశ్వరుండు తాల్చి నీయంగలండు. 201
- అ. తాల్చివిడువలేని దళమున్న నాతేరు, కదలుటకు నింకేమి కలదు భీతి
యుప్పుకట్టు మీర లుడిగింపరేని నా, సమరయాత్ర చక్క సాగితీరు." 202

గాంధిని నిర్బంధించుట - పలువురుదీనిం దెగడుట

- వ. సత్యాగ్రహసమరనేత యీవ్రాంతను మఱునాండు హస్తినకుం బంపందలంచె - గూఢచారు
లీవేగుదీసి పైవారి కెఱిగించి వారి యనుజ్ఞతో నాటి (మే 4) రేయి పండ్రెందుగంటల
నలువదియైదు నిమిసములకు నిద్రావశుడై యున్నగాంధిని మేల్కొలిపి నిర్బంధితు
నొనర్చి యెరవాడ చెఱసాలకుం గొనిపోయిరి - దీనింగన్న విదేశ పత్రికావిలేఖకుం
దొకం డిట్లు పల్కె 203
- అ. "ఏను గన్నులార నీక్షచేసితి మహా, పురుషుం డైనగాంధిం జెఱకుంబంపు
టది యపూర్వదృశ్య మాకస్మికమ్ముగా, గూడివచ్చినట్టి గొప్పమార్పు. 204
- అ. భారతీయులైన ప్రజలు మహర్షిగా, నెంతు రితని నెడద లివతళింప
నింకను శతశరత్తు లేగినవెనుక నీ, దేశమున కితండు దేవుండగును." 205

వ. అయ్యోద సరోజినీదేవి పత్రికల కిట్లువ్రాసె. 206

ఆ. అరసియరసి యొక నిరంకుశశాసన, మాశ్రయించి గాంధీ నాంగినట్టి
రాచవారిం దెగడరా దిట్టిపని మన, విభునిపెంపు గౌరవించు టనెడ. 207

ఆ. మదంగిమదంగి శల్యమాత్రావశిష్టమై, యున్నగాంధీతను వయోమయంపుం
గటకటాలవెనుకం బటుశిలాభిత్తుల, నడుమ నున్న మనకు నష్టి యేమి? 208

ఆ. అతనిపల్కు ముఖ్యమగుం గాని తత్తనూ, యష్టిగాదు ముఖ్య; మఖిలభార
తీయహృదయవీధి దేశికవాణి ప్ర, తిద్దనించు నేం దతీవగతిని. 209

గీ. ఏనిరంకుశసమాప్తలేని దాని, రవళి నణంగింపంజాలుదురా? కరోర
శృంఖలలు దాని బంధించునే? తదుక్తి, చాలు భువనత్రయంబును సంస్కరింప. 210

వ. మహాత్ముని నిర్విచారణముగా దౌరతనమువా రరికట్టుటపట్ల సర్వప్రపంచము సానుభూతి
మెఱయించె - పెనామా, సుమత్రా, నైరోబీ మున్నగుతావుల నావేగ మేర్పడె - అమెరికా
యందలి క్రైస్తవచార్యులు విశ్వకల్యాణమునకై మహాత్మునికోర్కు లంగీకరింపందగునని
బ్రిటనుదేశపు మంత్రిసత్తమునకుం దంత్రివార్త పంపిరి - ఇంక భారతభూమింగూర్చి
నుదువనేల - ఇం దెల్లపల్లెలం బట్టణములన్ హరతాళము జరిగె - బొంబాయివణిక్కులు
తమ యంత్రాగారములు మూసిరి - బట్టలబేర మాటుప్రాద్దు లాంపిరి - దేశభక్తిమైం
గొంద టుద్యోగములు మానిరి - గౌరవపదములం బాసిరి - ఖాదీపట్లం బ్రజలమక్కువ
పెరింగె - దేశమునం గలఖద్ద రంతయు నొకవారమున వెచ్చపడె - ఇది చిక్కనివారు
మన పుడమిం బొడమిన మరబట్టె గట్టందొడంగిరి - కాంగ్రెసువా రీ వల్లసైత మాదర
ణీయమని తీర్మానింప విదేశవస్త్ర వ్యాపారము దిగజాతె - దేశమునం గల్లుపాట పాడు
వారు కఱవైరి - గాంధీస్థానమున కబ్బాసుతయాబ్జీ వచ్చి 'దర్శన' కొటారులపై దండ
యాత్ర నారంభించె - నిర్బంధములు, లాటీదెబ్బలు ప్రభృ - తయాబ్జీ బంధితుడైన
(మే 12) వార్త విని సరోజినీదేవి దర్శనకుం బరుగెత్తె - ఆకెయు నాల్గునాళ్లలో నిర్బంధిత
యయ్యె - అమితోపాటు వందలకొలది స్వచ్ఛందసేవకులు బందాలైరి - దండయాత్ర
'వాదాలా' కొటారులదెసకును నడిచె - వేలకొలది సత్యాగ్రహు లందు బంధితులైరి -
వీరు పెక్కుండు పోలీసులదెబ్బలకు గుతీయైరి - కొంద తీబాధలతో మృతులైరి -

పోలీసుల దుండగములు

మృతకల్లులు సత్యాగ్రహశిబిరములం దుపచారము లందిరి - పోలీసులయత్యాచారము
లకు మేరలేదాయె - వీరి దుండగములన్ గని నివ్వెఱపడిన భారతసేవకసంఘా
ధ్యక్షుండు దేవధారు మున్నగు పెద్ద లాడిన మాట లట్లుంచి విదేశీయులు పల్కినపల్కుల
నిట నుగ్గడింతు - 'న్యూఢ్రీమన్' పత్రికకు 'వెబ్ మిల్' రను విలేఖకుం డిట్లువ్రాసె. 211

- అ. పదియునెనిమిదేండ్లఁబట్టి విలేఖక, వృత్తి నాశ్రయించి విశ్వమందుఁ బెక్కు దేశములను ద్రొక్కినవాఁడఁ గ, న్నాండఁ దిరుగఁబాల్సి నాదనాద. 212
- అ. దర్శనాహవమున దర్శించిన కరోర, దృశ్యములను జూచియెఱుంగ నెందు నకట! యొక్కొక్కప్పు డాఘోరచేష్టల, దరికి నదువలేక మఱివినాడ. 213
- అ. అంతనియమబద్ధ మగుజీవితమ్ము స, త్యాగ్రహులకె చెల్లుననెద నదిర! యేకరూపమయ్యె నీసైనికుల రుధి, రంబుతోడ సూన్యతం బహింస. 214
- వ. లండనుపత్రిక 'దెయిలీహెరాల్డు' ప్రతినిధి, 'జార్జిస్ట్రోకోం' బిట్లు నుడివె. 215
- గీ. కటకటా! ప్రియమిత్రులకరణి మెలఁగఁ, కాంగిరెసుబంట్ల మధ్యభాగమున నిలిచి దొరతనమువారిప్రతినిధుల్ నెఱపుహింస, యాంగ్లజాతిపరువునెల్ల నణచివైచె. 216
- వ. దేశమునందానాఁడయ్యయితావులఁ బోలీసులు చూపినదౌర్జన్యమును వర్జించుచు 'మాంచెస్టరుగార్డియను' పత్రికకు 'బెయిల్సుఫర్డు' వ్రాసినవ్రాఁతలు వివరింతు. 217
- మం. చేరితి నేను నిషిద్ధముల్ గాని, సభలకు రెంటి; కప్పటఁ దగువారు శాంతిగోల్ఫ్ ప్రసంగముల్ సలిపి, రధికారు లొనరించు నవగడములను దూఱి; పురుషు లింతులును గంభీర, సరణిని గూర్చుండి నన్నునినూలు వదుకుచు వినిరి తద్వాక్యంబులెల్ల, నింతలోఁ బోలీసు లేతెంచి దుడ్డుఁ గట్టులతో సభన్ గదలించి; రలుక, హెచ్చెఁ జారులకు; వా రేము పోమనిరి లాటీలు తచ్చిరాలను వ్రక్కలించె, నెత్తుటికాల్వలు నిందారిపఱవెఁ బ్రజలలోఁ జూ వన్న భయమునశించె, నాంగ్లాధికారుల యనుశాసనమునఁ గటకటా! వారలకన్నులయెదుటఁ, పోలీసు లీదౌష్ట్యమును బ్రదర్శించి రెవ రిందు నేరగాం; డ్రింగ్లీషుదొరల, తీ రిది నను సిగ్గుఁదెరలలో ముంచెఁ గాళికాఘట్టానఁ గాంగ్రెసువారు, నదుపునుత్సవమును నానావిధాలఁ జెఱుచుపోలీసుల చేష్టలు సూచి, విశ్వవిద్యాలయవిద్యార్థి 'మీరు పిఠీకివాం' ద్రని కేకపెట్ట నద్యోగి, యాంగ్లేయుఁ దొకఁడు సైన్యమ్ముతో వచ్చి గదిగదికిం దూకి కటికచందానఁ, గొట్టించెఁ గుఱ్ఱుల; గోడలువారి నెఱుచుక్కలతోడ నిండి చూపఱకు, నులుకుపుట్టించె; వేఱొకచోట గురుల శిష్యుల బాఁచి రిస్సీ! యధికారు, లీయకృత్యములచే నేల్పడివారి యపకీర్తి వేయిరెట్లయె; సూరూర, హెచ్చెఁ గాంగ్రెసుబిల్లి యెన్నేనిరెట్లు." 218

కాంగ్రెసు నాయకులు దేశపరిస్థితుల సమీక్షించుట

- క. అది యట్టులుండె - గారా, సదనమ్మునకున్ గురుండు చన్నపిదప నె య్యది కర్ణంబని కాంగ్రెసు, పెదపెద్దలు మూఁడునదులు బెరసినవీటన్ - 219

- ఆ. గోష్ఠిసల్పి దేశికుని మెచ్చి రవని కు, దీప్తి నిచ్చురణము దెచ్చె ననుచు;
బావువెంట నడిచి బదలినజోదులు, మాతృభక్తి నిరుపమాన మనిరి. 220
- గీ. శాసనోల్లంఘనంబు నీ సమితివార, లీకొని కొటార్డుకొట్ట దందెత్తంగలరు
సమధికోత్సాహమునఁ బోరునల్పంగలరు, విజయమందక దీక్షనువిడువ రనిరి. 221
- గీ. కర్షకులు కార్మకులు బేరగాండ్రు రాచ, కొలువువారు విద్యార్థులు గొప్పగొప్ప
మరలసాహాలు దేశాభిమాన మలర, వలఁతిసేవలు కావింపవలయు ననిరి. 222
- గీ. ఎల్లకాంగ్రెసుసంఘము లీధరిత్రి, నన్యదేశాంబరంబు క్రేయంబుగాని
తెఱంగునం బట్టుపట్టి యల్పింపవలయు, ననిరి, ఖద్దరు సర్వభద్రాంక మనిరి. 223
- ఆ. ఆంగ్లదేశవస్తు వది వస్త్రమేకా దిఁ, కెడ్డియైన దాని కిచటఁ దావు
చిక్కకుండునట్లు మక్కువరానట్లు, ప్రజలు కృషియొనర్పవలయు ననిరి. 224
- గీ. ఓర్పు నే ఝన్న తావుల నుర్విపన్ను, కానపన్ను ఘట్టముపన్ను కట్టకుండ
నేలువారి నహింసతో హాలికాదు, లెదురుతఱి వచ్చె ననిరి మనీషిమణులు. 225
- గీ. మద్యపానము నుడిగించునద్యమంబు, లెస్సకావలె నని; రాంగిలేయు లిచట
నడుపు వాణిజ్యకోశాదు లెదయవలయు, ననిరి ముద్రణశిష్టి యనర్హ మనిరి. 226
- గీ. ఉప్పువట్టముపట్ల నీ యుర్విసదత, యెడమదు వటంచు సూచింప నెల్లయెడల
నెల్లరవివాసరమ్ములఁ జెల్లవలయు, సర్వపథముల నుచితప్రచార మనిరి. 227
- ఆ. అచటనచటఁ గొంద అన్యాయకార్యము, లావరించి ప్రభుత నేచినట్టి
సరణి దూష్యమనిరి సత్య మహింసయుఁ, దలఁగరాని యాయుధంబు లనిరి. 228

పటేలు చెఱునుండిరాక - బార్దోలి రైతులు శిస్తుకట్టమి

- ఆ. మూఁడునెలలశిక్ష ముగిసి విముక్తఁడై, వచ్చె రంగమునకు వల్లభాయి
పోటుబం టతండు బొంబయిగుజరాతి, రాష్ట్రముల రణంపుభావు నెగవె. 229
- గీ. అప్పుడు కాంగ్రెసుసంఘము లన్నియును ని, పిద్ధసంఘము లనుఘోరశిష్టి వెదలె
భారతధరిత్రియందలి ప్రతికుటీర, మిప్పుడు కాంగ్రెసునెల వనియెన్ బటేలు. 230
- గీ. అతఁడు ప్రతిభారతీయునియాత్మ నేఁడు, కాంగ్రెసుమహాసద స్సనెఁ గరిపురంపు
సభ నసిన్ జలిపించి రాజప్రతినిధి, మెఱసినప్రసంగమునకు నుత్తరము గాఁగ. 231
- గీ. చెలఁగె బార్దోలి బోర్నాదుసీమలందుఁ, గరనిరాకృతి లోక మచ్చెరుపదంగ
రేఁగె నిర్బంధములు తద్దయాగదములు, దొరల బెట్టిదపుం దలబిరుసుకతన. 232

- ఆ. ఇసిరో! యెనుబదేంద్రమునలమ్మ వల్లభుఁ, గన్నుసుకృతరాశి - యన్నఘటము
పగులఁగొట్టి యెంతవలువలో పోలీసు, లిసుక గబ్బుచమురు పిసికి రండు. 233
- గీ. అంతచేసిననేమి యాయవ్వగాని, యచటిపౌరులుగాని మహాత్ముపల్కు
మఱవరైరి యహింసను మానరైరి, విడువరై రతిలోక గాంభీర్యముద్ర. 234
- వ. ఘూర్జరగ్రామముల నధికారు లానాఁడు సాగించినదౌష్ట్యముం గన్న బ్రెయిల్లు ఫర్దు
పల్కులు కొన్ని యిట వెలువరింతు. 235

బ్రెయిల్లుఫర్దు పోలీసులయాగడముల గర్హించుట

- ఆ. “ఏను దిరిగినాఁడ నేనుప్రాద్దులు పన్ను, కట్టకున్న గుజరిగ్రామములను
సంతరించినాఁడ సాక్ష్యముల్ పోలీసు, మూఁక సల్పు నాగములనుగూర్చి. 236
- ఆ. గాంధీమీఁదిభక్తికతన స్వరాజ్యాను, రక్తికతన ధనవియుక్తికతన
నీయరైరి పన్ను లీరాష్ట్రమున మన్ను, పిసికి బ్రదుకులీడ్చు పేదవారు. 237
- క. ప న్నీ లే దని దొర లీ, యన్నలపాలములను బసుల నరికట్టి కడున్
సన్నంపువెలల కమ్మిరి, పెన్నెడ్డును రూకకైన విడి రేలమునన్. 238
- ఆ. ఒప్పు తప్పు గనక యూరూరఁ బోలీసు, దళము రేఁగి ప్రజలతలలు మూఁపు
లంగుటమ్ము లాదియగునంగములు ప్రీలఁ, బొడిచినది తుపాకిమదమతోడ. 239
- క. ఆగాయము లావాపులు, నేఁ గంటిని గన్నులార, విని తీవ్రము; లీ
యాగస్సుల కకటా! యెల, నాఁగయు నొక్కరిత చిక్కినది యొకపల్లెన్. 240
- క. ఈ కన్నీయ తనదెబ్బలు, నాకుం గనిపింప సిగ్గునం దోఁగె నిసీ!
వాకొనఁగఁ జాల నత్తతి, రేకెత్తిన మత్ క్రుధాగరిష్ఠత నార్తిన్. 241
- ఆ. ప న్నొసంగఁదగిన పంటకాఁ పింట లే, నపుడు పొరుగురైతు నణఁచి రరికి;
కాంగిరెసుపతాక గాంధీటోపీ డింప, ననినవారిఁ దన్ని రదిర! బంట్లు. 242
- గీ. కరనిరాకృతి సాగించుకర్షకులను, బట్టి శిస్తీయరేని శేఫములఁ గోసి
పేదులనుజేసి మిమ్ముఁ బంపెద మటంచు, బదరి రధికారులొకయూరనెదురులేమి. 243
- క. ‘బరియా, లనుదొంగల నిటఁ, గరిసెనమున బ్రదుకువారి గ్రామంబులపై
కుఠికించిరి పోలీసులు, సిరి దోఁచుకొనంగ నిండ్లఁ జిచ్చుంబెట్టన్. 244
- గీ. వీరవనితలు బోర్డువెలఁడు లొక మ, హోత్సవమ్మును సాగింప నుద్యమించి
యచ్చటచ్చట నోరెండినపుడు త్రాగ, సలిలమును నిల్చికొనిరి బానలకుఁబట్టి. 245

- క. పోలీసువార లీకథ, నాలించిరి దూకి రత్నహంకారమునన్
ప్రీతిచిరి నీటిపనఁటులఁ, దోలిరి మగువలను గొడ్లఁ దోలినకరణిన్. 246
- క. పరుగెత్తలేక ససిచెడి, ధరపైఁబడి లేవలేనితరుణుల నిస్సీ!
పోరలించి యెగసి వారల, యురములపై కెక్కి త్రొక్కి రురుపాడువులన్. 247
- ఆ. బంధితులను దెచ్చి పదిమంది పట్టని, గదిని నూజుమంది నదిమి నారు
సభ్యతావిదూరచర్య లింకెన్నియో, కలవు గాని వానిఁ బలుకఁజాల. 248
- గీ. ఈయకృత్యములన్ భరియింపలేక, కమ్మతీంఁద్రు బరోదాకుఁ గడలినారు
త్యాగ మన వీరిదేకదా త్యాగ! మిట్టి, బాట వీరి కహో! వల్లభాయి చూపె" 249
- క. వల్లభునికృషికి ఫలమై, వెల్లివిరిసె లాంతిబట్ట వెలివేత; యింకన్
జెల్లదు మనజేరం బని, యల్లాడిరి లాంకపైరునందలివణిజుల్. 250
- ఆ. వారిమరలు త్రుప్పువట్టె నిరుద్యోగ, పీడఁబడిరి వారుపెనుచుప్రజలు
మూలై నిచటిసంఘములతీరముల వారి, దింపువలువ కొనెడిదిక్కు లేక. 251

పికెటింగు విజృంభించుట

- వ. బహిష్కారోద్యమముతోపాటు నిర్బంధవిధానంబును విజృంభించె - స్వచ్ఛంద సైనిక
దళములు బొంబాయిలోని విదేశవస్త్రవ్యాపారమును లోకోత్తరముగా నరికట్టె - మహిళ
లీసేనయం దసంఖ్యాకముగాఁ జేరిరి - కుసుమపూవన్నె చీరలు దాల్చి వారు పెజవల్లుల
నమ్మునంగడిముంగడ నిచ్చి పికెటింగుసేత ప్రజాహృదయములయం దెనలేనిమార్పు
దెచ్చె - మఱియు 252
- ఆ. వదల నేను సీమవలువజేరం బని, మూర్ఖుఁ దెవ్వఁడేని మోహరింప
నతనిసతియ వచ్చి యాకొట్టుకడఁ బికె, టింగుసేయ మగఁడు లొంగఁజొచ్చె. 253
- గీ. అన్యదేశాంబరవణిజ్య నాఁపునతుల, గుంపుగాఁ జేర్చి లారీలఁ గ్రుక్కి క్రుక్కి
వీటికవ్వల దవ్వల విడువసాగె, నపుడు పోలీసుమూఁక హెచ్చైనకాఁక. 254
- క. చావో బ్రదుకో తేలం, గావలె నని భారతోర్విఁ గలకాంగ్రెసువా
రావేళఁ దెగించిరి దొర, లేవేదన లిడిన సైచి రేచి రహింసన్. 255

సరిహద్దుగాంధి యహింసాదీక్ష

- ఆ. కత్తిపట్టి పగఱకుత్తుకల్ కోయుట, తక్కు వేటుదారి త్రొక్కునట్టి
శస్త్రజీవనులు పెషావర్ పరాను ల, యారె! పిచ్చుగోవు లైరి యిపుడు. 256

- గీ. అనఘుఁ దబ్బల్గఘర్ఖాన్ మహాత్మునదత, మంచిదనువాఁడువెలసెనమ్మహినినేఁడు
దయను సత్యమున్ గఱపి పతానుజాతి, నితఁడు దిద్దె నహింసాభిరతము కాఁగ. 257
- క. సరిహద్దుగాంధి యనఁగా, జీరకీర్తిం గన్న యితనిశిక్షకు లోనై
కఱకుఁదనమెల్ల దుల్లఁగ, మెఱసెఁ బతాన్ప్రజ జగంబు మేల్ మే లనఁగన్. 258
- ప. అహింసాబద్ధమగు శాసనోల్లంఘనోద్యమమున కీ వాయవ్యరాష్ట్ర మీనాఁడు కోట యయ్యె
- దొరతనమువా రీనేల నెన్నేని ఘోరకృత్యము లొనర్చిరి - ఒకనాఁడు పతానులసభపైఁ
దుపాకులు కాల్చి ఘోరవాదా సిపాయుల కాన యిచ్చిరి - కాని యీ సిపాయులు
నిరాయుధులం గూల్చి మని తమనాయకు నెదుర్కొని సైనికన్యాయస్థానమునఁ బదిపదు
నాల్గేఁడు లవధిగా దీర్ఘశిక్షల నందిరి - మఱియు 259
- క. చెఱసాలశిక్షకే కా, దురిశిక్షకునైన నెవ్వఁ డోటంగనె న;
పురలని స్వరాజ్యలాలస, యురరీకృతమైన త్యాగ ముల్లము నెగువన్. 260
- గీ. అణచినకొలంది భారత మపుడు బంతి, కరణి మీఁదికిలేచె; నాంగ్లప్రభుత్వ
మాసవాపమిచేఁ దెగునంతదనుక, లాఁగఁదొడఁగె వివేకంబు లజ్జ విడిచి. 261

దొరతనమువారి దారుణచర్యలు

- గీ. ఎల్ల రాష్ట్రములందు నేఁ దెగసి దొరలు, పంపి రొకలక్షమందిని బందిగముల
కకట! చెటచెట లాటిల నార్చి ప్రజల, తలలు బ్రద్దలుచేసి రుత్తుటులు భటులు. 262
- గీ. గుండ్లు ప్రేలిచి వందలకొలఁదిప్రజలఁ, గూలఁద్రోసిరి మఱి వేలకొలఁదినరులఁ
బాణిపాదము చెఱిచి జీవచ్ఛవములఁ, జేసి రాశరు లగుచుఁ బోలీసువారు. 263
- గీ. సంపదలను దోఁపించిరి సదనములకు, నగ్గిపెట్టించి రాశ్వకమైనదళము
నూరనూరఁ ద్రిప్పించిరి క్రూరతరము, నేలుబడివారు తెగి రెట్టిహింసకేని. 264
- క. మాటాడుహక్కు నూర్చిరి, కూటువుగాఁ బ్రజలు చేరఁగూడ దనిరి, యే
టాటోటులేని కాంగ్రెసు, పాటింపం దగని దనిరి బలిసినకినుకన్. 265
- క. ఎంతలుచేసిన దేశం, బంతయు నాబాలవృద్ధ మసమానధృతిన్
గ్రాంతి యహింసామయభా, స్వంతము సాగించి వీరజాతిగ నిలిచెన్. 266
- అ. వేలకొలఁదివెలఁడు లాలమునన్ దీనఁ, బాలుగొనుట కబ్రపడఁగ జగము
తీంద్రదెసకుఁ బోక పంధ్రెందువేల ము, స్లిములు బందిగములఁ జిక్కి రపుడు. 267
- గీ. హిందువులు ముస్లిములు మైత్రి కియ్యకొనుట, యటనటన్సైనికులు నేతకడ్డుపడుట
కన్న తెలవానిగుండెలోఁ గంపమెత్తె, విన్న తెలవానిమది గంగవెట్టి పుట్టె. 268

- గీ. భక్తిమై రక్తిమైఁ దమశక్తి కనుగు, ణంబుగా దస్సె నఖిలరాష్ట్రంబు లీమ
హాభ్యుదమున జాతీయమహారణమున, మాతృదాస్యవిమోచక మంగళమున. 269
- ప. వంగరాష్ట్రమున నిర్బంధితులసంఖ్య హెచ్చె - ఘూర్జరమునం గరనిరాకృతి ప్రథమస్థాన
మందుకొనె - కన్నడమున ద్వితీయస్థానముం బడసె - సంయుక్తరాష్ట్రములం దృతీయ
స్థానము గడించె - బీహారున విదేశవస్తజహిష్కారము మూరింజోయె - ఉత్తరమునందు
సైత మిది హెచ్చె - మధ్యరాష్ట్రముల నటవీ సత్కాగ్రహము అంపిల్లె - తమిళకేరళములం
గల్లుపాటలు పదిపోయె-పాంచాలాదులం గారాగృహక్షేతము లతిశయించె - తెనుంగు
నాట గ్రామీణచైతన్య మతివేలమాయె - నిర్బంధవిధానము సర్వతోముఖముగా సాగె

లాటీదెబ్బలతోఁ బలువురు నలినలియగుట

లాటీప్రయోగములు ముమ్మరించె - నాగళ్ళ కృష్ణయ్య, గుళ్ళపల్లి రామకృష్ణయ్య, కొండి
పర్తి వీరభద్రాచార్యులు, వేదాంతము శంభుశాస్త్రి, గోసుగుంట సుబ్రహ్మణ్యగుప్త, భువన
కడియము నాగభూషణము (అంధుండు), తల్లాప్రగడ ప్రకాశరాయండు, నారాయణ
మూర్తి, బ్రహ్మజోస్యుల సుబ్రహ్మణ్యము, వంకాయల సూర్యగుప్త, బాబాలాలు, వసంత
రావు బుచ్చిసుందరరావు, దుర్గాబాయమ్మ, వేంకటప్ప మున్నగు తెల్లజోడు లీకరోరప్రహ
రములకు నలినలియై నెత్తుబేర్లందేలితేలి చచ్చిబ్రదుక సురవకొండలో నోబలే సను
సత్యాగ్రహి నూటపదిలాటీదెబ్బలతో నొడలు నజ్జనజ్జగా నసువులం బాసె-వెండియు270

- మం. గొంతెండి ప్రాణముల్ గుటగుటలాద, నలమటసెందు సత్యాగ్రహినోట
మంచినీ రోస్సిన మానిసి నిసిరో!, యీడ్చిరి చెఱసాల కేల్చడివారు
ప్రతిపురమ్మునకు మల్లారుసైనికుల, రావించి రానాండు జాగుండెవారి
నీరక్కుములు తద్ద యెసరేంగి కాకి, నాద, రాజమహేంద్రనగరి, తెనాలి,
గుంటూరు, చీరాల, గుడివాడ, బండ, రాదిగాంగల తావులందు రేపవలు
గాలించి ఖద్దరుకట్టినవాని, బాదిరి నేలపైఁబడి తన్నుకొనంగ;
నేలూరిప్రజ వీరి నెదిరించి నిల్వఁ, జిచ్చులుపఱపి యీచెనఁటులు చంపి
రిద్దఱుపారుల; నింతియ కాక, పెద్దాపురమ్మున విందారగింపఁ
జేరినమిత్రుల శీర్షముల్ వ్రీల్చి, రింతులున్ జిక్కి రిహింసకు ముగురు
దొరతన మెంతదుండుదుకుతో నున్న, మనవారు కనరైరి మనసుపెదఱిమి. 271

- ఆ. తూలి తాల్మివీడి పోలీసులను బ్రజ, లెదిరి యచటనచటం బదురఁ జంపి
రింతపెద్దనేల నీపాటిచెదు గడ్డు, తమ్ము కాదు గాని తప్పు తప్ప! 272

- క. గోపీనాథపురమ్మున, బాపూపని సేయుచున్న ప్రజలను హింసా
వ్యాపారప్రియమానసు, లై పోలీసులు కడంగి యమదందంబున్ - 273

- క. పురుడించు దండములతోఁ, జఱచిరి చఱవంగఁబడినజనులందుఁ గడున్
జిటుత కలఁ దొక్కఁ దాతని, దురవస్థం జూచి కినుక తొందరపెట్టన్ - 274
- గీ. ఊరివారు పోలీసుల నొడిసిపట్టి, బడినిద్రోసి తాళమువైచి పారశాల
కగ్గివెట్టిరి; యీవార్త నాలకించి, సంతనే కాంగిరెసుబంటు అరుగుదెంచి - 275
- గీ. పారశాలతాళమ్మును బగులంగట్టి, యుమ్ములించుపోలీసుల నుద్ధరించి;
రేమికన్నోటి మీకధన్? హింసకును మ, హాత్ముసేనకుఁ బొత్తులే దనియ కాదె. 276
- ఆ. ఐననేమి తెలివిలేని ప్రజల్ సేయు, చెట్ట కాంగ్రెసునకు ముట్టు; గాని
దీనికేను బూటఁ గానోప నని గురుం, దెఱుకచేసె మున్నె యిర్వినునకు. 277
- గీ. దేశ మిట్లు స్వతంత్రతావేశమునకుఁ, జిక్కి యేత్యాగమునకేని సిద్ధపడఁగ
నడఁగె నిర్వినుగారిపాం; గుడిగెమాడ్చ, నాల్పదొరగారి రాజసోన్నతియు ధృతియు. 278

సీమసర్కారు కాంగ్రెసుతో రాయబారము లారంభించుట

- గీ. బ్రిటనుమంత్రివరేణ్యుఁ దవ్వేళ భార, తోర్విఁ దనతెగపత్రిక కుచితవార్త
లంప నిచ్చినస్తోకోంబు నాతీతేతి, నట్టినీతిజ్ఞుఁ బిలిచి యిట్లనియె నెమ్మి. 279
- ఆ. ఉప్పుశాసనంబు నుల్లంఘనముసేత, మొదలుగాఁ బ్రభుత్వమూలబంధ
మూఁగులాడఁజేయు నుద్యమమునకు భా, రతము పూనె నన్నకతను వింటి. 280
- క. ఈయుద్యమమునకు మహా, నాయకుఁడగు గాంధీఁ గని రణం బాఁపి మహీ
శ్రేయమ్ము నరయుసభకున్, దాయునటుల్ చేయు మతనిఁ దగునెత్తుగదన్. 281
- ఆ. ఉభయగౌరవంబు లుడుగనిచందానఁ, గృషి యొనర్చుమయ్య! యెంతకాల
మాంపఁగలము ప్రజల? నసిలేనివారితోఁ, బోరుటెట్లు? శాంతిపొందు టెట్లు? 282
- క. నావుడుఁ జిత్తంబని తత్, కోవిడుఁ దెరవాదకారకుం జని కనియెన్ (మే 26)
బావనచరిత్ర మాత్రమ, హీవైభవకరణకృతి మహీయఃప్రతిభున్. 283
- క. అతఁడు వినీతుఁడై మన, నేతకు నిక నుద్యమంబు నిల్పుఁడు, సంధి
ప్రీతి వహింపుఁడు, గోష్ఠికి నేతేరుఁడు, తేఱుఁ దనియె హితమితఫణితిన్. 284
- ఆ. ఒజ్జ యిట్లువల్కె నోయన్న! సత్యాగ్ర, హమున సంధికెప్పుడు నదను కలదు
పాడి కాసచేసి ప్రత్యర్థి వచ్చినఁ, బీటవైతు నతని కోటలేక. 285
- ఆ. ఈరసం బహింస యితరేతరవిరుద్ధ, గుణము అని యెఱింగి కొంకుమాను
మేను బ్రేమతో జయించినరాజ్యమే, వలతుఁగాని యొందు వలవఁజాల. 286

- గీ. నెమ్మితో గడించినసిరి నిలుచుంగాని, నిలుచునా పగతోఁ గన్నకలిమి యెందు?
నీరహస్య మెఱుంగక యింతదాంక, వచ్చెను జగమ్ము కత్తులు విచ్చివిచ్చి. 287
- ఆ. ఏప్రభుత్వమునకు నీనాండు నిర్భీతి, కలదు? చిత్రశాంతి కలదు? సెపుమ!
హింస యేమిసేయు? హింసను భ్రేరించి, యిదుమలెల్లఁ దెచ్చి యిదుట గాక. 288
- ఆ. ఇంటిప్రక్కవాండు హితుండు గాకున్నచో, నిదురరాక నరుండు నెగులుగుడుచు
దేశ మెల్ల నెదురుదిరుగుచో దొరతన, మెంతసుఖము పడయు శాంతి వడయు. 289
- గీ. ఎల్లకాలము తంత్రము చెల్ల నేర, దెల్ల కాలము వాలు జయింపఁజాల
దాంగిలేయులు కనువిచ్చి యర్పమైన, తెరువునకు వచ్చి యశము నందెదరుగాక! 290
- గీ. చెలిమి నాంగ్లేయు లానచేసెదరయేని, వదలవలయు బంధితుల మావారి నెల్ల
నుప్పుచట్టమునకు స్పృహసెప్పువలయుం, జనదు మద్యపానం బని చాటవలయు. 291
- ఆ. ఇతరదేశవస్త్ర మిచ్చట దిగరాని, సరణిఁ జేయవలయు శాసనంబు
వలయుం బెత్తనంబు వలయితగోష్ఠికి, నధినివేశరాజ్యవిధి రచింప." 292
- ఆ. గాంధీ యిట్లుపల్కఁగా జార్జిస్తోకోంబు, సంతసించి యాంగ్లసచివమౌళి
కీప్రసంగమెల్ల నెఱుకసేయుచుం దన, తలఁపునైత మివ్విధానం దెలిపె. 293
- ఆ. ఉభయగౌరవంబు లుడుగనిసంధి మీ, కిష్టమగునయేని యెదురుసెప్పుం
దపుడు మీకు గాంధీ; యఖిలభారతమున, కాత్య యతండు నమ్ముం దస్మడుక్తి. 294
- గీ. మీరు మీదొరతనమువారీరహస్య, మెఱుంగుచో నేండు గొప్పదెప్పురముతాలంగు
నేదెసన్ దురుసున్నను రాదులగ్గు, సామరస్యంబె సకలార్థసాధకంబు." 295
- ఆ. ఇతనిమేలిపల్కు లింగ్లీషువారల, కన్నువిప్పెం గాని, కన్నుబున్ను
మనియె నాంగ్లదేశమందలి భూస్వామి, పటల మాదరించు పత్రికాభి. 296
- క. మితవాదు లపుడు బాపూ, మతిచంద మెఱింగి సంధి మంచిదికద యీ
కృతి కొగ్గెదమని రాజ, ప్రతినిధిసమ్మతి గడించి ప్రజ్ఞానిధులన్ - 297
- ఆ. అచటనచటం జెఱలయం దుండుకాంగ్రెసు, సచివులను మహాత్ముసదన మగుచు
నురుయశమ్ముగనెడియెరవాదకారకుఁజేర్చిరదియునిదియుంజర్చసేయ. (ఆగస్టు 14) 298
- వ. అంత బాపూసమక్షమునం గాంగ్రెసు కార్యవర్గసభ్యులు జవహర్‌లాలునెహ్రూ, మోతీలాలు
నెహ్రూ, వల్లభాయిపటేలు, సయ్యదుమహమ్మదు, జయరామదాసు దౌలత్‌రాము,
సరోజినీదేవులు కూర్చుండి సంధితంత్రమును బరామర్శించి మహాత్ముఁ డింతకుమున్ను

స్లోకోంబున కెఱిగించిన యొడంబడికలకుఁ దోడుగా నధినివేశప్రతిపత్తి ననుభవించు భారతదేశమున కిచ్చవచ్చిననాఁ దాంగసామ్రాజ్యముతోడిపాత్తు (కామన్వెల్తు సంబంధము) నుజ్జనసేయునధికార ముంట వలయు ననియు నధినివేశస్వరాజ్య మారభమగులోపల నేఁటిరాజ్యాంగశాసనమునకు వలయుమార్పులు భారతీయప్రతినిధులే నిర్ణయింపవలయు ననియు, మఱిమూఁదొడఁబాట్లు నిర్ణయించి యీసంధియత్నములు సాగించిన సప్రూ జయకరుల నభినందించి యెవరిబందిగమునకు వారు మఱిరి - పదంపడి 299

గీ. కాల మది పరిపక్వముకామి నాంగి, లేయు లీసూత్రముల నియ్యసేయరైరి
వరుఁడు లేని వివాహముకరణి జరిగెఁ, గాంగిరెసులేని సర్వపక్ష ప్రయుక్తి. 300

మం. ఈగోష్ఠి ప్రజలలో నిసుమంత పలుకు, బడిలేని - జాతీయభావప్రపంచ
మెఱుకసేయఁగలేని - యింగ్లీషువారి, జంకించుధృతిలేని సంస్థానపతుల
తోడను, మితవాదధోరణివారి, తోడను, మతకులాదులకు సంకుచిత
దర్శనములకు సంతతసేవఁ జేయు, పెంకెలతోడను, బ్రతునులోనున్న
నానావిధా రాజనైతికపక్ష, ముఖ్యులతోడను మూఁగె లండనునఁ (నవంబరు 12)
బాము చావనియట్లు పట్టినబడిత, విఱుగనియట్లు కావించెఁ దీర్పులను. 301

1931

వ. దీనిబందార మెఱిగిన మహామంత్రి మాక్డొనాల్డు 302

మం. “కాంగ్రెసువారు చక్కంబడి శాస, నోల్లంఘనక్రియ నుజ్జనసేయ
నీకొనుచో వారి నెట్టి కట్టడలు, పెట్టక చెఱునుండివిడుతు మావెన్న
వలయితగోష్ఠి కాపగ్గించి వారి, సాయమ్ము పదతు మీసందర్భమునకు
వలసినపనులెల్ల వైస్రాయిచేయు” నని వెల్లడించుదు హస్తిపురీంద్రుఁ
డిర్విను ప్రకటించె నీవాక్యములను. (22-1-31) 303

గీ. “ఆంగ్లసామ్రాజ్యసచివచ యాగ్రగణ్యుఁ, దుగ్గడించినపల్కుల కగ్గపదుచు
మంచిచెడ్డల తెఱఁగు చర్చించుకొనుట, కెల్లకాంగ్రెసుముఖ్యుల నిపుడు విడుతు. 304

క. ఈ విరుపున కేనియతులు, లేవు మహిన్ శాంతి యగ్గలింపందగు వా
తావరణము సృష్టింపఁగ, నీ వలఁతులు వలతురనియ యే నూహింతున్. 305

అ. శాంతి యొదవునేని సర్కారువారు త, దనుగుణక్రియార్థ మంగవింతు
రాగ్రహోదు లుడిగి యందఱు హర్షించు, వెరవు, నెఱవు పెద్ద లరయవలయు.” 306

క. మఱుసటిదినమునఁ - బూర్ణ, స్వరాజ్యదినమున జగత్ ప్రశస్తల సేవా
భరనతుల మహాత్మాదుల, నిరువదియారుగుర విడిచి రేల్బుడివారల్. 307

- గీ. పిల్లచెఱసాల విదనాడి యెల్ల లేని, పెద్దచెఱసాలలోఁ గాలుపెట్టె గాంధి
గెలుపు నోటమి నెఱుంగనిజలియుండతండు, నుడివె నవుడిట్లు నిర్వికారుండుగ నిల్చి. 308
- ఆ. ఏ కలంక లేని యెడఁదతో నెరవాద, విడిచి వచ్చినాఁడ వెలికి నిప్పు
డీమహాధరిత్రి నేప్రాణియందును, లేదు కినుక నాకు లేశమేని. 309
- క. లే దభిమానము నాకొక, వాదమ్మునయందు ధర్మవాదమున వినా;
నాదృష్టి సర్వదిక్కుల, నాదృతిమైన జూచు సత్య మన్నేషింపన్. 310
- క. మొన్నటి వలయితగోష్ఠికిఁ జన్న ప్రజాతంత్రరతులు సప్రాజయక
ర్షిన్నేలకు దిగినంతన, పన్నెడఁ జర్చల నమాత్యుపల్కులపట్లన్. 311
- ఆ. ఆంగ్లభూమి నున్నయన్నలు తద్గోష్ఠి, కేగినట్టిదేశహితులు కొండ
తీయ్యపడుటకతన నీపాటిగా వెల్లు, రించితిని మదీయహృదయసరణి. 312

మోతీలాలు నిర్వాణము - బాపూవేదన

- వ. ఇట్లు పల్కి యలహాబాదునం దీప్రవ్యాధికిలోనై నలగుంచున్న మోతీలాలు చెంతకు
బాపూ పరుగిడియె-కారాగృహవిముక్తినందిన కాంగ్రెసు కార్యవర్గ సభ్యులందఱు నావేశ
కట కారాకెతులై వచ్చిరి - త్యాగమూర్తి మోతీలాలు కాంగ్రెసున కర్పించిన ప్రాసాదమున
స్వరాజ్యభవనమునం బెద్దలు గోష్ఠిసల్పి (ఫిబ్ర1) శాసనోల్లంఘన ముపసంహృత మని
కొండఱుతలంచుట సరిగాదనియు దీనినాఁపినట్లు తేటతెల్లమగునానతి వెలువడుదనుక
నిది యనర్గళముగ సాగుచుండు ననియు సారాదుకాణములకడ విదేశవస్త్రాపణములకడ
జరుగుపికిటింగు శాసనోల్లంఘనమునం దొకపాలు కాదనియుఁ గాపుగద ప్రజల
సాధారణస్వత్వ మనియు లాఁతివిలాసివలువల వెలివేత జాతీయత కొకసదాతన
చిహ్న మనియు నిర్ణయించిరి - ఇంతలో మోతీపండితునిరుజ శోచనీయస్థితికి వచ్చె
- లక్నోనగర మాయన చికిత్సాస్థానముగా మాతె - మహాత్ముఁ డాయాపన్నుతో లక్నో
చేరి - సుప్రసిద్ధవైద్యు లెంతో శ్రమించిరి - కాని మోతీలాలునకు నూతేండ్లు నిండె
(ఫిబ్ర-5) - తుదిగదియల నమ్మహాపురుషుం డిట్లుపల్కుమఁ బ్రాణమ్మువిడిచె. 313
- ఆ. “అన్నలార! భారతావనీభవితవ్య, ఘట్ట మేను జూదగా స్వరాజ్య
భవనమందు సిద్ధపఱువుఁ డీ చేతలో, నాకుఁగూడఁ జెత్తనమ్ము నిందు. 314
- ఆ. ఏను మేను విదుచుటే తప్పదేని యీ, దాస్యమగ్న భారతమునఁగాక
స్వైరజీవనప్రసన్న భారతమున, విదుతుఁగాక! శాంతి గుడుతుఁగాక !” 315
- క. అకటకటా ! మోతీలా, లింక లేఁదు కుశాగ్రబుద్ధి యింక లేఁదు తమః
ప్రకరము కవ్వించెదుతఱి, బ్రకృష్ట తేజమ్ము గురియురవి లేఁద యింకన్. 316

- అ. ఎంత చెట్ట వొడమె! నీదిట్ట యొక రాజు, రాజువోలె బ్రదికె నీజగానఁ
బ్రజ్జయందు సిరిని విజ్ఞానమున సర్వ, రంగముల నితందు రాజరాజె! 317
- అ. ఇతఁ దుదారదృష్టి నీక్షించు నఖిలంబు, నతినిగూఢవిషయమైనఁ దేల్పు
నాంగిలేయు లితని యనితరాసాదిత, ప్రతిభ సరసి తీచ్చపాటు గండ్రు. 318
- అ. ఎల్లలేనికలిమి నేలువాఁడయ్యును, గోరికోరి లేమిఁగూరె నితఁడు
గాంధీకొలుపు సొచ్చి కటుతరవైరాగ్య, మభ్యసించె లోక మబ్రపదఁగ. 319
- అ. ధనము గూర్చెఁగాని తానొక్కడే దాని, ననుభవించు టెఱుఁగఁదాయె నితఁడు
కాంగ్రెసునకు నిచ్చెఁగద లక్షలకుఁజాలు, దివ్యభవన మీ వితీర్ణిరతుఁడు. 320
- అ. ఎంత గొప్పదైన నిది జడదానంబ, కద యటంచు నొరుండు పెదవివిఱుచు
నని తలంచెనేమొ తన ప్రేమ కిల్లెన, తనయునే యొసంగె ధరణి కితఁడు. 321
- గీ. తమసుతులు న్యాయమూర్తులో ధరణినేలు, ప్రెగడలోయౌట కోరనిపితరు లెంద
బుందురుజగాన? మోతిలా లొకఁడనేరె, నింతయౌదార్యమన్నను వింతగాదు. 322
- అ. ఇతఁడు దివ్యజగతి కేగునుగాక కాం, గ్రెసున కేతదాత్మ కొనరికొనరి
దారిచూపుచుండుఁ దద్విజయాకాంక్షఁ, దత్కుటుంబమందె తనరుచుండు. 323
- అ. మోతిలాలుమృతికి సేతుశీతావల, మధ్యమైన వసుధ మ్రానుపడియె
విశ్వ మతఁడు లేనివెల్లి దున్నహ మనెఁ, దనతలంపు నిట్లు వినిచె గాంధీ. 324
- అ. “పండితుండు పరమపదమునకుం బోక, కన్నవారికెల్లఁ గన్నుగుట్టె
దేశభక్తులకు నతీవలక్ష్మ్యమ్ముగాఁ, జెల్లు నితని మధురజీవితమ్ము. 325
- క. తనకున్న సర్వధనమును, దనతనువుం దనకుమారుఁ దనభూమికి న
ప్పనచేసి చనియె నితఁ; డీ, మనుగడ యెందఱుకుఁదక్కు మానవకోటిన్. 326
- క. చరమక్షణంబువఱ కీ, పురుషుండు తలపోసె నాత్మభూమీశుభమున్
పరతంత్రత నణఁగింపఁగ, దొర లేనివిపత్తులందుఁ దోఁగి కృతించెన్. 327
- గీ. అతఁడువలచిన భారతీయస్వరాజ్య, మతఁడుకోరిన మాతృ దేశాభ్యుదయము
తొలకరింపఁగ మన మెట్టియలఁతకైన, నియ్యకొనవలె నమ్మేటియీవిఁజూచి. 328
- అ. ఏ ననాధకంటె హీనస్థితికి వచ్చి, నాఁడఁ దీర రానినస్తి గంటి
వివృత కాలగర్భవీధి నన్నును దన, లో నిముద్దుకొన్నచో నెలర్తు.” 329
- ష. మహాత్మున కప్పటిరాజనైతిక స్థితియుం గన్తి గూర్చె - ఇంగ్లీషువా రీదేశమునకు స్వరాజ్య

మీరొకటివున్నా రనువార్త నాందూరూర మాటుమోగందొడగె - కాని దొరతనము వారితరు దీని కెడమడుపుగా నుండె - సత్యాగ్రహుల బంధించుట యేపాప మెఱుంగ నిప్రజం బడియతో బాండుట మాననీయులసంపద నకారణముగా నగ్గపఱుచుకొంట, మానినీమణులను నైతము కచాకర్న మొనర్చి వీధులందీడ్చి పాదూచరణములం దన్నుట మున్నగునకార్యముల వారు మానరైరి-దుండగము లిట్లుండునేని కాంగ్రెసువా రేలుబడి వారి కెట్లు సాయంపడంగలరని బాహు పరిపరి విధములం బరితపించి తనయుదారత కనుగుణముగా శాసనోల్లంఘనమునం దీవ్రత వలదని యాయారాష్ట్రముల కార్యకర్తలకు రహస్యసందేశము సంపె-మఱియు మున్ముం దేదేనొకవర్గము సామనస్యముం దెలిపినఁ గాని పొందు పొసంగదనితలంచి

330

గాంధీ - ఇర్విన్ సంధి

అ. ఏలువారు నియతు లిదక కాంగ్రెసు కార్య, వర్గసభ్యులైనవారి విడిది వారిపిలుపుకొఱకు వీరు వార్షిక కమ్య, నేల పంపంగూడ దిర్వినునకు 331

గీ. పనికిమాలినపట్టింపు చనునె శాంతి, వలచుసత్యాగ్రహికి? వీని వర్తనమున కుచితమైన యుదారత యొప్పు, నదియ, విజయకారణ మొనని విశ్వసించి. 332

అ. వ్రాసెఁ జిన్న లేఖ 'వైయక్తికప్రతి, పత్తితోడ మనము ప్రణయపూర్వ క ప్రసంగ మలఁతిగా సల్ప నానతి, యావె!, యనుచుఁ గరిపురేశ్వరునకు. (ఫిబ్ర 14) 333

గీ. వెంటనే పంపె ననుకూలవిధిని గాంధీ, కిభపురీనాథుఁ దుత్తర; మేల జాల మని మహాత్ముడు హస్తిన కరిగెనంత; (ఫిబ్ర 16) నరిగి రంతకుమున్నె నాయకులటకు. 334

మం. జవహరుండు పటేలు జయరామదాసు, మున్నగు కాంగ్రెసు ముఖ్యులు - కార్య వర్గసభ్యులు ప్రభుత్వమువారితోడ, సంధితంత్రంబెల్ల సాగించుచనపు నిడిరి మహాత్మున; కిది తలఁదాల్చి, యిర్వినునన్నిధి కేగెను గాంధీ; (ఫిబ్రవరి 17) యన్యోన్యకృశలవారాదులవెనుక, నేతలు మ్రుగ్గులోనికివచ్చినిలిచి రొకనాఁటితో ముగియునె రాచకార్య, మదినిక్క మిదికల్ల యది కార్య మిదియ కార్యమటంచు నైకప్రకారముల, చర్చ లిద్దఱకును జరుగుచునుండె నొకనాఁడు గాంధీమో ముల్లాసమునకు, నొకనాఁడు నిస్సృహ కొకనాఁడనిల్చి తార్థంబునకుఁ జిహ్న మగుచుండ సభ్యు, లలుక చెందిరి దైన్యమంది రీతీరు దేశాన నల్లదఁ దెలిసె నట్టుడికి, నట్లుండెఁ బ్రజడెంద మల్లిచందాన ఘూర్జితై నమవన కూడె భారతధ, రా రాజకీయాంబరమ్మునయందుఁ (20) బదునైదుదినము లిప్పగిదిని దేశ, మల్లకల్లోలమై యలసిన వెనుక విచ్చెను జీకట్టు; విరిసె వెన్నెలలు, వెదలెను గాంధీయిర్వినులమైకొలు; 335

వ. ఈయొడంబడిక ననుసరించి మహాత్ముడు తాత్కాలికముగా సత్యాగ్రహము నుపసంహరింప నియ్యకొనియె - మున్ముందు లండనులో జరుగనున్న సర్వపక్ష గోష్ఠిం బాల్గొందుననె - అం దధినివేశ స్వాతంత్ర్యము నర్థించునధికారముంబడసె - దొరతనమువారేనాదమున నుండు పేదలు నిర్నిబంధముగా నుప్పుచేసి తమయూరికిం జాలినంత యమ్ముకొనుట కంగీకరించిరి - మద్యశాలకడ, విదేశ వస్త్రాదు లమ్ము తావులం గాంగ్రెసువారు ప్రశాంతమగు పికెటింగు సాగింపవచ్చుననిరి - చెఱసాలల యందలి సత్యాగ్రహుల విడుతు మనిరి-సంధియందలి ముఖ్యాంశము లివియ - మహాత్ముఁ డీసంధిపత్రముపైఁ జేద్రాలు చేసి పత్రికా ప్రతినిధుల కొక యుదాత్త సందేశము నిట్లు వెలువరించె.

336

సంధిపట్ల బాపూ సందేశము

క. “రాజప్రతినిధి యొరిమి, సౌజన్యము శ్రమము సుప్రశంసార్హము; వీ యోజం గని యధికారుల, కోజగదా యితఁ దటన్న యూహము గంటిన్. 337

ఆ. ఇంతమంచితనము నితఁడు చాటఁడయేని, నేడు పొందు కుదురనేర దనెద నీడు లేనివిసుగు నితనికిఁ గూర్చితి, గాని యితనిమొగము కందుటెఱుంగ. 338

గీ. రాయబారము భావింపరానివెతల, తాచునది గాని సులభ కార్యంబు గాదు బాధ లేటులున్ననిది యొద్దపట్టవలయు, ననికడుం బట్టుదల చూపెనదిర! యితఁడు 339

క. పుట్టెందుభయమ్ముతో సమ, కట్టితి నిప్పనికి; నాడుకంపమునెల్లన్ దట్టించె నితఁడు మొదటన, పుట్టించెను దనకు సుఖము బుద్ధి యెలర్పన్. 340

క. ఇదియంతయుఁ బరమేశుఁడు, కదించిన మహాశుభమ్ముగా నెంచెదఁ బొత్తిది కలుగ దేని దేశం బదవదయై యెంతక్రంగి యల్లాడెడిదో! 341

క. నేఁ దెవ్వరుగెల్చిరి యెవ, రోడిరి యని నిర్ణయింపనోపము; మఱియున్ గూడనిపని తత్తర్కం, బాడెద నిది యుభయవిజయ మని యొకదృష్టిన్. 342

ఆ. తాన గెల్వ నెప్పుడుఁ దలఁపదు కాంగ్రెసు, స్వపరగౌరవంబు వలమఁగాని యుభయచిత్తతుష్టి నొడఁగూడువిజయమే, చిరము నిల్వఁగలదు చెఱుపులేక. 343

వ. ఐనను భారతజాతీయ మహాసభ కొకనిర్ణీతలక్ష్యము కలదు - దానిం జేరుదనుక జయం బన్నది కాంగ్రెసునకు లేమి నిక్కము - కాని నేఁటియొడఁబాటునం దెదియే సుత్సాహజనక మగునంశ మున్న నాసోదరీసోదరులుప్పొంగక మున్ముందు తమకు వలయు ప్రజ్ఞా పాటవముల నొసంగ భగవానునకు నమ్రతమై నంజలింపవలయు - మఱియు 344

- గీ. అధునిక భారత చరిత్రయందు వీర, యుగముగా - నిర్భరత్యాగయుక్తమైన
యదనుగా నెన్నెదగిన యీహృదయమునఁ, బ్రజలు వెలువరించిన దేశభక్తి నెఱు. 345
- క. రానున్న ఘట్టములలో, నీనాఁటిస్వరాజ్యతృప్త యేకాగ్రత మై
త్రీనిష్ఠ కష్టసహనత, మానక వీ రందవలయు మహనీయదశన్. 346
- గీ. కొందఱీనాఁటియొడఁబాటు కూడదనియు, శాసనోల్లంఘనంబ యాశాస్య మనియుఁ
బల్కుదు రటంచెఱుంగుదు బాధవీరి, కెలమి సంధించు ననుకీలు నేను గందు. 347
- క. వీరంబును ద్యాగంబును, వీరికిఁ బ్రాణములు; వీని విడిచినతఱి ని
స్సార మని వీర లెఱురు, పేరలఁతన్ గూర్చె నని శపింతురు దానిన్. 348
- అ. వీరి కొక్కమాట వినిచెద వీరము, త్యాగ మెంతమంచి వైననేమి
యెల్ల లుండె వాని కిది విస్మరించుట, తప్పు, వేగపడిన ముప్పువచ్చు. 349
- వ. ఇంతకు నిది తాత్కాలికసంధి యగుట వీరు మఱవరాదు - ఈ సంధి ననుసరించి
కాంగ్రెసువారు వలయితసభ కేగవలయు - ఏగుటకుమున్ను వీరు చక్కఁబెట్టు కొనఁ
దగినవని చాలఁగలదు - వీరియాదర్శము సంపూర్ణస్వరాజ్యము - అది ప్రతి జాతికిని
జన్మస్వత్వము - కాని సంపూర్ణస్వరాజ్య మనుమాట సంధిపత్రమునఁగానరాదు -
దానిం గప్పిపుచ్చినవద (ఫెడరేషన్) మే యర్థమునైన నీవచ్చు - ఇంక బాధ్యతలని,
రక్షణలని యేవేవో కలవు - ఇవి యెండమావులగునో, చల్లనీరగునో నేడు నుడువఁ
జాల - మార్గము సుగమముగా లేదు - దాన తాలు ముండ్లు తక్కిది గుంటలు కలవు
- వీనియడ్డ తొలఁగి వలయితగోష్ఠిలోఁ గాంగ్రెసువారిమాట గెల్చునేని దానిఫలము
సంపూర్ణస్వరాజ్యము యగు - దైర్ఘ్యవిశ్వాసములం బెనఁగిననాఁడు కాంగ్రెసుజయము
నిక్కము - ఇప్పట్ల భారతసంస్థానాధిపతులయు, నాంగ్లేయులయు నౌదార్యమెంతేని
వలయు - మఱియు నీ సంధిసందర్భమునఁ బోలీసులు మున్నగునుద్యోగు లొనర్చిన
దుండగములనరసి దోషుల దండింపవలయునని యేను గోరఁగా నిట్టి విచారణక
తనఁ బరస్పర దోషారోపణములు పెరిగి శాంతి కవరోధ మేర్పడునని సర్కారువా
రనిరి - నే నపుడు పట్టుపట్టుట మానితిని - అయినను 350
- క. త్వరలో భారతధాత్రీ, పరతంత్రత తొలఁగు; నేలుబడివారిపనిన్
దిరపడి బ్రతికెడివా రిది, యెఱిఁగి ప్రజన్ గొల్పవలయు నిప్పటికోలెన్. 351
- అ. బందితొలఁగి వేలమంది వచ్చుచునుండ, ముక్తిరాక చెఱల ముఱుగుచున్న-
దుండగములొనర్చి దూషితులైన త, మ్ములకు నొక్కపల్కు పలుకువాఁడ. 352
- అ. తప్పుదారిద్రొక్కి దౌర్జన్యముం జూపి, నట్టి ప్రజలనైనఁ బట్టి చెఱకుఁ
బంపు టుచితమని తలంపను నేను సై, రింతు వారి మందలెంతు విడుతు. 353

- ఆ. రాజకీయదృష్టితోఁ జెడ్డపనులు గా, వించుమానవులు వివేకమునను
హర్షమునను ద్యాగమందును నాకంటె, దగ్గువార లంచుఁ దలఁప నెపుడు. 354
- గీ. నాకు వీలున్నచో వీరియాఁక తొలఁగు, కరణిఁ గష్టించియుందును గాని యన్న
దీయధర్మము నన్నట్లు సేయనీక, నిలిపె నాతీరు వీరికిం దెలిసియుందు. 355
- ఆ. ఇంతమాత్రచేత నేనును గాంగ్రెసు, మంత్రచయము వీరి మఱువలేదు
మాతలంపు పండ మఱికొంత కాలంబు, జరుగవలయు బెడఁద లరుగవలయు. 356
- గీ. ఏలుబడి కందగా నుండ నిపుడు కాంగ్రె, సియ్యకొనె నేఁటిసంధికి నిది విధేయ
మగునయేని నిర్భరకీర్తి నందితీరు, దొరతనమువారి హృదయమ్ము దోచితీరు. 357
- గీ. దేశమున నిన్నినాళ్లు హత్తినయశాంతి, నణఁచుటకు నెంత గాసిల్లి రంతకంటె
నెచ్చుగాఁ బాటుపడఁజూతు రేలువారు, శాంతి సమకూర్చఁబ్రజలవాంఛలనుదీర్చు. 358
- గీ. కాంగ్రెసున కధికారంబు కదియునట్లు, కాంగ్రెసునకుఁ బురస్కృతి కలుగునట్లు
ప్రజలు వర్తింతురేని రాబాటవిడిన, బంధితులు సైతము విముక్తిఁ బడయఁగలరు. 359
- ఆ. అవధిలేనిశిక్ష నదలుబందాలు మీ, రట్టుకుట్రలో నిరంతరా ర్తి
జనకదండనమున స్రగ్గుబంధితులును, బడయఁగలరు ముక్తభావ మపుడు. 360
- గీ. భారతోర్విస్తృతంత్రత ఘోరహింసఁ, బఱపి సాధింపవలె ననుపక్ష మొకటి
దేశమున నుంట నాకును దెలియు నల్ప, సేన యగుఁగాక యిది పెద్దచేవ గలది. 361
- క. ఈతెగవారలు తమయను, భూతిని బాటించియైన బుద్ధిని మార్పుం
జూతురుగాక యహింసా, హేతిబలిమి వీ రెఱుంగరే? యిపుడైనన్. 362
- ఆ. ఎఱుంగకేమి లెస్సయెఱుఁగుదు రీనాఁటి, మేలిమికి నహింస మూలమనుచుఁ
గొన్నినాళ్లు వీరు నన్ను నాదారిని, సాగనిత్తురేని సంతసించు. 363
- ఆ. ఒకటి లక్ష్యమై ప్రయోగముల్ రెండైన, రెండుజతనములును రిత్తవోవు
బుద్ధిమంతు లివటఁ బొరపడక యహంత, దరికిఁ జనక సత్య మరయుచుండ్రు. 364
- క. ఒకయేదైనను గాలే, దుకదా! నే దండియాత్ర దొడఁగి; సహస్రా
ధిక వర్ణవన్యహాభూ, మికి నేతల్ కాల మొకనిమేషం బగునో ! 365
- ఆ. అఁగవలయు విప్లవానురక్తులు నిజ, మాతృభూమి నిరుపమాన మాన
మహిత యగుటకై సమగ్రసేవలు సల్ప, వందయేండ్లు బ్రదుకవలయు వీరు. 366
- ఆ. అందఱకును గ్రన్న నావస్థనములు వచ్చు, వచ్చునంతలో నవాప్తమరణ
శిక్షలకును మేలుసేయఁ గాంగ్రెసునకు, వీ లొసంగవలయు వీరు తేఱి. 367

- గీ. రిత్తరిత్త కోరికలను రెచ్చుగొట్టు, కథలు నేజెప్పు; గాంగ్రెసుగమ్మ మిట్టి
దనియ చెప్పెద; యత్నంబ మనది గాని, ఫలము దైవమునకు నగ్గపడిన దనెద. 368
- గీ. దేశగౌరమునకు నుద్దీప్తి గూర్చు, సంధి నిద్దానిం బొసంగింప శక్తినెల్ల
ధారవోసితి వాంఛితార్థములు దక్కి, యిదియ తుదియొడంబడికగా నెనంగుంగాక! 369
- క. ఈయొడంబా తేర్పడంగన్, సాయంపడినట్టి - లోకశాంతిప్రియతం
బాయక నిల్చినయట్టి గ, రీయశ్రీలురను విస్మరింపంగ జాలన్." 370

రాజప్రతినిధి తన కృతజ్ఞత చాటుట

- వ. అప్పుట్ల రాజప్రతినిధి తనకృతజ్ఞత నిల్లు వెలువరించె. 371
- ఆ. "నిత్యసత్యవాణి నిష్కలంకుఁ దఖండ, దేశభక్తికలిత ధీవరాజి
పుణ్యరాశి వీరపురుషమూర్ధన్యుఁడు, భారతీయకీర్తిపాళి గాంధి. 372
- గీ. ఇతనితోఁగూడి యొక మహాకృతిని జేత, మన్మహాభాగ్యమనినదా మానసింతు
నితనివలె శాంతికోరువా రీ ధరిత్రి, నిద్దఱున్నను సమరంబు లెగయలేవు. 373
- గీ. ముగియవచ్చె భారతదేశమునకు నాయో, నర్చునూడిగ; మింగ్గాందునకు మహాత్ముఁ
డేగుదెంచిననాఁడు తద్ధితము కోరి, ధారవోసెద నాసమర్థత్వమెల్ల." 374
- ఆ. అతనికార్యదర్శి యగునెమర్చును గాంధి, కిట్లు వ్రాసె "గుణనిధి ! స్వతంత్ర
భారతమ్ము వొడమ భక్తిమై సేవలో, నర్ప నురవడించు నామనంబు." 375
- క. భిన్నరుచి లోక మని బుధు, లన్నారుగదా ! మహాత్ము నమ్మెయి నానాఁ
డెన్నికగాంచిన పెద్దలు, మన్ననసేయంగ, నీవ మానిసి వనంగన్ - 376
- ఆ. ఆంగ్లదేశమున నహంయువులైన సా, ప్రాజ్యవాదు లెంతమాట పుట్టె
భారతీయుఁ డాంగ్లపాలకుతో సమా, నాదరంబు నందుటా సెబాసు! 377
- క. మనరాజప్రతినిధి - మన, ఘనతాంకము నిల్చు లనదగారపుమెట్లె
క్కునె యర్థదిగంబరుఁడని, యని రపవాక్యములు చర్చిలాదులు కినుకన్. 378
- క. వారి పటాటోపమ్ముల, వారి యహంకారములను వ్రక్కలుసేయన్
భారతముషిక్టొల్లాయకు, నేరుపు కలదని యెఱుంగనేరరు వెడంగుల్. 379
- వ. అది యట్లుండె - ఇట నొక్కవిశేషము నుడువందగు - ఈదేశమున హింసామార్గమున
స్వాతంత్ర్యము సాధింపఁబూనినవర్గ మొకటి కల దనువార్త మన కశ్రుత చరము
కాదు - ఈవర్గమున సుప్రసిద్ధుఁడు భగత్ సింగు - వీనికి రాజగురు సుఖదేవు లనుచరులు

- మున్నునైమనుబృందము లాహోరు వచ్చినతఱి (ఫిబ్ర 1928) దాని బహిష్కృతి సాగించిన లజపతిరాయితోమ్ముపై లాటిపోట్లుపొడిచి యమ్మహనీయుని మృతికిం గతమైన పోలీసుశాఖోద్యోగి 'సాందర్పు'ను (13-9-28) జంపిరనియుఁ గేంద్రశాసనసభ సాగుతఱి(8-4-29)దత్తభాభవనమున బాంబుంబఱిపిరనియు వీరిపై రెండు నేరములు గలవు - వీనిని విచారించిన పాంచాల ప్రభుత్వమువా రీముగ్గురకు నురిశిక్ష విధించిరి - (1931 ఫిబ్ర) ఈ దండనము దేశమును గగ్గోలుపాలొనర్చె - కాన నురిశిక్షను ద్వీపాంతరవాసశిక్షగా మార్చింపుండని మహాత్ముడీ సంది కాలమున రాజప్రతినిధి నర్థించె-అతఁ దామార్పు గావింపఁజాల ననియు దేశమల్లకల్లోలమై కాంగ్రెసుబిల్డి చెదమికి ననతికాలమునం (1931 మార్చి చివర) గూడనున్న కరాచి కాంగ్రెసుదనుక నీ మరణదండనము నాపింతు ననియుం బల్క 380

అ. “కాదు, మీ మనస్సు కరఁగనిచో వారి, నిపుడ చంపుఁ, డీ రలిట్లు సేయఁ దెల్లమగును మాకు దేశాత్మ నాఁటికి, రిత్తకోర్కు లంకురింపకుండు. 381

క. మననేఁటిసంది యణఁగునొ, మనునో యదికూడఁ దెలియు మాసభి” కనుచున్ వినిచె మహాత్ముడు గిరివలెఁ,దొనఁకక చంపించె వారిఁ దోడ్తో నిర్విన్. 23-3-31 382

అ. సందిజనితమైన సంతోషపుండరంగ, లణఁగిపోకముందె జనుల చెవికి వచ్చె నీ విషాదవార్త - దుర్భరమైన, వార్త - నిర్భరార్తి వఱపువార్త. 383

అ. తీవ్రవాదు లపు డతీవక్రధావ్యధా, మగ్నులైరి భరతమాతృముక్తి కురవడించి యెంద టురికంబముల నెక్కు వలయుఁ గాల మెంతవలయు ననుచు. 384

కరాచీ కాంగ్రెసు - పటేలుయాజమాన్యము

వ. కాంగ్రెసువా రేల్పడివారినిషేధముతోలఁగిన తమసంఘములఁ బునరుద్ధరింపఁ దొడఁ గిరి - గాంధీయిర్వినులయొడంబడిక పాటింపవలయు నని యనుబంధిసంఘముల కెచ్చరిక పంపిరి - ఇంతలోఁ గరాచికాంగ్రెసు కదిసె - దీని కధ్యక్షుఁడుగా వల్లభాయిపటే లంగీకృతుఁడాయె-ఈయన్నతో బెరసి మహాత్ముడు కరాచికి వచ్చుతఱి(24-3-31) భగత్ సింగుముఖ్యుల నురిదీసినప్రభుతతో సందిచేసికొనె ననుమంటం గొందఱుయువలు నల్లజెందాలు నీలకుసుమములు పూని బాపున కెదురురాఁ జాగిరి - వారి నేత్రారుణిమం గన్నప్రజలు కొంద టాకుట్టి లొజ్జ కేయెగ్గానరింతురో యని బెదరుచుండ. 385

గీ. సహజమందస్మితమ్ముతో సప్రసాద, వదనరంగముతో గాంధీ వారిఁ గదిసి యందుకొనె నల్లపువ్వుల నమృతరసము, చిందుపల్కులతో నాశ్వసించె యువల. 386

- గీ. కొట్టవచ్చినవారు జేకొట్టి కనుల, నశ్రువులు రాల మందాక్ష మగ్గలింప
బాపుజేబంటులైరి తపస్వియైదుట, సర్పములు నవ్వలతలు, శస్త్రములు విరులు. 387
- గీ. గురుండువచ్చెఁ గరాచికి గొప్పసదసు, కూర్చుఁబడియెఁ దదీయసూక్తులు వినంగ
పావులా నిచ్చువారె సభావ్రవేశ, పాత్రు లను బెట్టిదపుఁగట్టుపాటుతోడ. 388
- ఆ. పావులాలు పెరింగి పదివేలరూప్యముల్, సంఘటిల్లె నొక్క క్షణములోన
గాంధి చావవచ్చుఁ గాని గాంధీమతమ్ము, చావదనియె నాఁటిసభను బాపు. 389
- గీ. వల్లభాయీయుపన్యాసవాణి మిగుల, నలంతిగా నుండె సామాన్యహాలికునకు
నా కొనంగినయీపేర్ని నలంగినలంగి, చివ్వనడిపిన గుజరికే చెందునియె. 390
- గీ. పిలువారికి గాంధీకి నేర్పడినయె, దంబడిక మాన్యమనియె, దేశంబు దీని
కెదురుసెప్పుట పెడదారి కేగు టనియె, గూడనియవస్థలను దెచ్చుకొనుటయనియె. 391
- క. అవేశపడక కాంగ్రెసు, సేవకు లొగాములెఱింగి చిరదాస్యవటీ
లావన మొనర్చవలె ననె, నీవసుధాప్రజ కహింసయే కవచమనెన్. 392
- ఆ. చిన్నదైననేమి తిన్ననిమార్గంబు, మెఱసె వల్లభాయీమేలిపల్కు
పనికివిలువనిచ్చు పదవాలు భాషించు, చంద మిట్టి దనుచు సభ యెలరై. 393
- గీ. ఐననేమి భగత్సేంగు నతనిసఖుల, నపుడె యురితీసి రేలిక అన్నవార్త
యొక మహాదుఃఖమేఘమై యోలగమున, నాల్పదిక్కులయందు నానాఁడుక్రమ్మె. 394
- గీ. కాంగ్రెసుమహాసదస్సునఁ గదలుకొనియె, దివికినేగిన వీరపుంగవులయాత్మ
లదిరి! బహిరంతరమ్ముల నవియ తోచి, నాఁటిపరిషజ్జనమ్ముల నలంచెఁ గలంచె. 395
- ఆ. నాఁడు భారతోర్విసలుదెసలన్ భగత్, సింగుపేరు మొరసె ఖంగుమనుచు
నితఁడు పడినశిక్ష యతిదారుణం బొట, నింతసానుభూతి యితని కజ్జె. 396
- గీ. ఇతని - యీతనిమిత్రుల మృతివిపత్తి, నణఁపలేదయ్యె బాపుజే యంతవాఁడు
బాపుజే వీరికై పడ్డపాట్లు మెచ్చి, నయ్య లయ్యారె ! మెచ్చలేరైరి నేఁడు. 397
- వ. ఉద్రేకము వివేకముంజెఱుచు ననుట నిక్కము - కాన 398
- మం. "హింసావిధానంబు నెప్పుడును గాంగ్రె, సాదరింపదు, మెచ్చ, దా నిరాకృతిని
బాయక యిది నేఁడు పరలోకమునకుఁ, జేరుకొనిన భగత్సేంగు రాజగురు
సుఖదేవుల యపూర్వశూరతానిష్ఠ, యద్వితీయత్యాగ మగ్గించి వీరు
లీమువ్వు రీభూమి నెడయుట నెంత, పొక్కు వీరికుటుంబములు కాంగ్రెసంత

పొక్కు నీ శిక్షలపొకడ మార్చు, దగునని దేశమంతయు నెంతవేడి
యెంతవాపోయిన నెంతదీల్చిన, బాటిసేయక యేలుబడివారు క్రూర
విధి కీయకొంట నీ విపరీతచేష్ట, కసిదీర్చుకొనుటకే కావించిరనియు
నిది ప్రజాభిప్రాయ మెదిరించు టనియు, నీకాంగ్రెసు తలంచు, నింగ్గీషువారు
భారతీయులుం బరస్పరమైత్రితోడ, నదువంగా దగినయీనాడు సర్కారు
వా రింతకుం దెగి వలసినచెల్వి, నెడచేసి రని ఘోరహింసాప్రవృత్తి
యావశ్యకం బని యటనట నడరు, యువలయుద్రేకంబు లుడిగించువీలు
పోనాడి రని తలపోయు నీ కాంగ్రె", సను నిర్ణయము చర్చ కరుదెంచినపుడు
ముందున్న పరిహారపుంబల్కు లేల, తొలగింపుండీ యని తూర్పు పడమర
యెఱుంగనికోడెకాం ద్రెగిరిరి కాని, నెగ్గెం దీర్చానంబు నెఱిని గోల్పోక.

399

గీ. రాజకీయబంధితుల నేయోజవారి, నైన విడవలె నేలువారనియెం గాంగ్రె
సాంగ్లభారతజాతుల నాదరాను, రాగములు హెచ్చు నిదియెకర్తవ్యమనియె.

400

గీ. అంగిలేయు లీనేల నిజాధికార, ముజ్జగింప సంసిద్ధులై యుండిరేని
ప్రజలరాజ్యంబు నిచ్చటం బరంతురేని, యెల్లబందాల వదలుట కృత్యమనియె.

401

క. భగవత్సంహండు మున్నగు; ముగురన్ దునుమాడి దేశమున వీ రీనాం
దెగవినపగ చల్లాలుట, కగు నీపని యనియె ధైర్య మచ్చుపడంగన్.

402

గణేశశంకరుని వీరమరణమును గాంగ్రెసువారభినందించుట

వ. కాంగ్రెసుమహాసభ యిట్లు సాగుచుండ వేతొందుకాటుమబ్బు దానిం గ్రమ్మె - అది
గణేశశంకరవిద్యార్థి మరణవార్త - భగత్సింగు మున్నగువారి సురిదీసినంతన కాన్పూరున
(23-3-1931) హఠాతాశము జరిగె - ఇందు మహమ్మదీయులు పాల్గొనరైరి-మున్ను
మహమ్మదాలీమృతిపట్ల సాగినహఠాతాశమున హిందువులు చేరలేదంట - ఇంక
జెప్పనేల - అగ్గి ముట్టుకొన్నది-గణేశశంకరుం దామంటలంటనీక వందలకొలది
మహమ్మదీయ కుటుంబముల మనిచె - అట్టిప్రేమమూర్తిని గొంద అవివేకులు వంచించి
యొకమాటు మూలకు లాంగిరి - అందు

403

క. బాంకులతో నున్నది యొక, మూక; యహో ! నగుచు దానిముందు గణేశా
భ్యాకుండు నిల్చెం దదస్రము, నాకంఠముగాం దదోఘమాస్వాదించెన్. (24-3)

404

అ. అతని మృతశరీర మైదాఱునాళ్లకుం, బ్రజకుం దోచె ఖదరుబట్టకతనం
జేతిమీద హస్తీచిహ్నరచితమైన, పచ్చకతనం బత్రపటలికతన.

405

- అ. ఇట్టివారలెంద ఊనేల మతమైత్రి, వొడమ నెత్తు ధారవోయవలెనో
యిట్టివారి బూది యీచేల కెరువయి, ప్రణయ సస్య మెంత పండవలెనో. 406
- వ. గణేశశంకరుని వీరమరణము నభినందించుచు గరాచికాంగ్రెసువా రొకతీర్మానము గావించిరి - గాంధీయర్షినుల యొడంబడిక నంగీకరించిరి - వలయితగోష్ఠిం గాంగ్రెసు పక్షమున నేకైకప్రతినిధిగా వ్యవహరింపమహాత్మున కధికారమొసంగిరి - నానా బాధ లోర్చినసత్యాగ్రహులఁ గొనియాడిరి - మహిళ బుద్ధ్యమమునం జేరుట మెచ్చిరి - ఎన్నికలపట్ల నరనారీ తారతమ్యము కల్పించు రాజ్యాంగతంత్రము నొప్పుమని వాగ్దానము గావించిరి - అమృతసరమునఁ (1919) గూడిన భారత జాతీయ మహాసభం బొడమి

కరాచీ కాంగ్రెసు నిర్ణయించిన ప్రధానపౌరస్వత్వములు

నాగపురమున (1920) బలపడిన ప్రధాన పౌరస్వత్వనిర్ణయమున నేడు గణనీయములగు పలుమార్పులుగావించి భారతదేశమునంగల ప్రతిమానవుఁడును దనతలంపుల నతి మరికవీడి వెలువరించవచ్చునని తనకిష్టమగు సంఘమునఁ జేరవచ్చునని చట్టమునకు విరుద్ధముగాని పనికి నిరాయుధుఁడుగా మహాసభలం బాల్గొనవచ్చునని తాను విశ్వసించిన మతము నాదరింప వచ్చునని యల్పసంఖ్యాకవర్గములయు, రాష్ట్రములయు భాషా విజ్ఞానములు లిపులు సురక్షితములు కావలెనని న్యాయశాస్త్రము కుల మత లింగ వృత్త్యయ రహితముగా నెల్లరకు వర్తించునని యీకులాదు బుద్ధ్యోగాదుల కడ్డరాదాదని దొరతనమువారి బదులు బావులు బాటలు తోటలు సర్వజనులసొత్తని ప్రతి పౌరుఁ డును శాసనసమ్మతముగాఁ గత్తిపట్టి తిరుగవచ్చునని, సర్వమతములయొడం బ్రభుత తటస్థమని వయోజనులకెల్లరకు నియోజనాధికారము వలయునని ప్రాథమిక విద్యను నిశ్చల్నముగా నిర్బంధపూర్వకముగా నేలుబడివారు సాగింపవలయునని బిరుదముల నేరికిం బ్రసాదింపఁజనదని మరణశిక్ష విధింపరానిదని ప్రజలు తమ దేశమున నిచ్చ వచ్చిన తెఱంగునఁ బయనింపవచ్చునని వలచినచోట సంపద నేర్పుబుచుకొనఁజెల్లునని యభిమత వృత్తి నవలంబింపవచ్చునని దోషారోపణమున నెల్ల రాష్ట్రములు సమాన స్వత్వము నందితుల్య రక్షపదయవలయునని కూలివాండ్రకుఁ దగినంతభృతి చిక్కున ట్లార్థికజీవనవిధి యేర్పడవలయునని పారిశ్రామికలగు భృతకుల యోగక్షేమములకుఁ దోడ్పడుచట్టి మే తేరవలయునని కర్మకరుల శ్రమకాలమునకు నవధియుంట యవసర మని కార్ములకు వ్యాధియు నిరుద్యోగపీడయు ముదిమియు దాపరించిన తఱి సముచిత రక్ష యుండవలయు నని కూలివనిసేయు మగువకుఁ దగిన కాపుగదయు బాలెంత రాలికిఁ జాలినంతసెలవు నొసంగవలెనని విద్యార్థిదశ నుండు బాలురచే గనులలో మరలలోఁ బనిసేయింపరాదని కార్మకకర్షకులు తమ హక్కుల నిల్పుకొన సంఘములుగా నేర్పడవచ్చునని సేద్యగాండ్రపన్నుల బరువు, గుత్తవ్రేఁగు తగ్గింపఁజనునని మేరమీఠిన

సంపదపైఁ జావుపన్ను విధింపఁదగునని సేనావ్యయము సగము కోయవలయునని ప్రత్యేకనైపుణి గలవారికిఁదక్కఁ దక్కిన యధికారుల నెలసరిసంబళ మైదువందల రూపాయలకు లోపదవలయునని యుప్పు పన్ను తగదని స్వదేశ వస్త్రాది పరిశ్రమల రక్షింప విదేశపననాదుల నిషేధింపవలయునని మత్తిల్లఁజేయు పానీయాదుల నాఁగ వలయునని దేశమునకు నష్టిరాని తెఱంగున మననాణెముల మార్పుండ వలయు నని ముఖ్యములగు పరిశ్రమలు గనులు పొగబండ్లు నౌకలు దొరతనమువారివై యుండ వలయునని మోయరానివడ్డీల నడ్డి హొలికుల యధమర్థతం ద్రోయవలెనని పౌరుల కందఱకు సైనికశిక్ష నీవలయునని దాని కపూర్వమగురూపమునిచ్చి స్వతంత్రభారత ప్రభుత్వ లక్ష్యముల నెఱుకపఱిచి యాయాసమస్యలపట్ల దేశీయులకుంగల శంకలు తొలఁచిరి - దేశాభ్యుదయమునకు వలయు తీర్మానము లింకెన్నియో కావించిరి - పదంపది కరాచీ మహాసభ పరిసమాప్తమయ్యె.

407

గీ. కాంగ్రెసుందోఁట కామనికారు వచ్చి, యొత్తుగా గుత్తిగాఁ బట్టెఁ గ్రొత్తవిగురు నిర్భయమ్ముగ మూఁడువన్నెలపతాక, నెత్తె భారతీయుఁడు తనయింటిమీఁద.

408

క. పోలీసులు కాంగ్రెసుకా, ర్యాలయములు దోచి కొనినయర్థము వలువన్ నూరిని బ్రతముఁ బడయఁగ, నోలాకుపదం దొడంగి రుద్రమకర్తల్.

409

గీ. యువలు స్వచ్ఛందసేవకు లుచితవసన, లాంఛనమ్ముల సైనికులంబలెన్ గ వాతుసేయుచు విజయోత్సవములు నడుపఁ,బానిరూరూరఁబండువుపాలుపువెలసె.

410

క. నిన్నటిదనుక నగేయము, లన్నకృతుల్ దేశభక్తి కాధారంబుల్ మిన్నదర నన్నిపల్లెల, నన్నిపురంబులను బాడి రన్నలు తమ్ముల్.

411

గీ. మగువలున్ మగవారును మదిర నమ్ము, నంగదులచెంత నన్యదేశాంశుకముల విక్రయించెడు తావుల వినయసరణిఁ, జేయఁదొడఁగిరి పికెటింగు రేయి పవలు.

412

క. కారావిముక్తులై యూ, రూరికి సత్యాగ్రహులు మహాత్మాహమునన్ జేరఁగసాగిరి ప్రజ సుమ, హారమ్ముల నెదురునడిచి యభినందింపన్.

413

అ. కాంగ్రెసునకు నేఁడు కల్గినగెలు పధి, కారులకు సహింపఁగాని దయ్యె నకట! చెడకాల మరుదెంచె మన కని, క్రయ్యఁబాటి వారు కుతలపడిరి.

414

గీ. ఇంతలో దేశమునువీడె నిర్వి; నతఁడు, పదవ నెక్కిదుతఱికి బొంబయికి వచ్చి నేత సత్యాగ్రహవిధాత నెమ్మిపొంగి, జాలువాఱంగ నెఱపె వీడ్కోలుపేర్చి.

415

వ. క్రొత్తరాజప్రతినిధి విల్లింగ్డనునకు గాంధీయిర్వినుల నెయ్యతియ్యములు తెలియవు - మహాత్మున కిర్వినిచ్చిన వాగ్దానము లజ్ఞాతములు - పై పె చ్చితఁడు పెదసరకట్టె-కాన నయ్యెదన్ దేశమున

416

- ఆ. పౌరశాఖ నేలువారియహంకార, మగ్గలింపసాగె నన్ని దెసల
సంధిదారి వేటు సర్పారుదారి వే, అగుటఁజేసి కాంగై నలఁతఁబడియె. 417
- క. పోలీసువారిదురుసును, వేలలదాఁటినది; గుంటవీటను లాటి
కోలాహల మెగసెను లఘు, నాళిక లగ్గులను గ్రక్కి నలఁచెం బ్రజలన్. 418

తోట నరసయ్య మగఁటిమి

మం. జాతీయవైతన్యజననియై వెలయు, బందరుపురిమధ్యభాగమం దపుడు
త్రిచ్చాదుమగు జయంతి నెగుర్చు నెంచి, కొంకుజంకులులేక కోనేటికడకు
దూకెను నరసయ్య తోటాన్వయుండు, పోలీసు లీపని పొసంగనీ మనుచు
నడ్డిననేమి సత్యాగ్రహవీర, శార్దూల మీనరసయ్య వారి నుజక
యెక్కి దెక్కిముమింది తెత్తెఁ బతాక, మ్రొక్కిను జెందాకు మూరినభక్తి
నించె మహాత్మగాంధీకిజే యటన్న, రవళి హరిత్యందరములు మూర్ఛెయై
దిగివచ్చు నివ్వీరు ధీరులవోలె, బలసి దెందము లేనిభటులు లాటిలఁ
గొట్టిరి వందలకొలది దెబ్బలకు, వ్రయ్యలైనది తోటవంశజునాదలు
కాల్చులై యితనిరక్తము పాఠిపాఠి, ముంచిన దారుణ్యమునఁ దటాకమును
జను లయో! నరసయ్య చచ్చె నటంచు, గగ్గోలుసెందిరి గాని పేర్లన్న
మల్లుఁ దీతఁడు మంజుమందహాసమున, లేచి రాకాసిపోలీసుల సరసఁ
జని సార్థవత్సర సత్యార్థ మంది, చేరెఁ గోరాపుట్టి చెఱసాలగదికి
నల్లవో! మున్ను చిన్నాపురినుండి, యితఁ దుప్పుదేరఁగా హేమాహేమీల
వంటిరక్షకభటుల్ పదునార్డు రెంత, పెనఁగియు నితనిగుప్పిలి వ్రయ్యవార్ని
లవణమ్ము లాగఁజాలక విన్నఁబోయి, కసిదీఱ కీజెట్టికన్నాకు నిలకుఁ
ద్రోసి మోదిరి జగాదుద్దఁగోలను, దుదకు వీరే లజ్జఁ దోఁగిరిగాని
నరసయ్యకడిమి చిన్నము జాఱదాయె, నితనికి నోనమాలేని రా, వచ్చ
కాంపుగాఁ బాగోలుగడ్డను బెరింగి, కుస్తీలునేర్చి పల్లరకునేరిపిన
నెఱసరియితఁడు; గాంధీమహాత్ముభేరి, సాబర్మతీసరస్వతి తీరమండు
మ్రోఁగినంతన పట్టములుగడించిన మ, నీషులు వెఱంగంద నిర్భరబాధ
లోరిచి సత్యాగ్రహోద్యమసమర, యోధులుగా నెందఱో యిట్టివారు
వెడలిరి భారతోర్విని బల్లెపల్లె, నొరులమెప్పునకు వీ రోలాకుపదరు
పదవులకై వీరు బందికిఁజనరు, నిస్సాల్ధసేవకు నిరవద్యసేవ
కవతరించిన పురుషాగ్రణుల్ వీరు, మనదేశమున నెంతమంది నాయకులు
పుట్టరు మున్ను, బాపు వినా యెవండు, మేల్కొల్పె నిట్టి గ్రామీణప్రజాభి
నద్విత్తియత్యాగ మవిరతసేవ, దంభదూరగ జీవితము నేర్చి నేర్చి
యింతకుఁ జాలినాఁ దెరవాదయోగి, మంతర మీతంద్రిమాట పల్లెలకు.

- వ. మజీయు నానాండు 420
- ఆ. వాడపలి రథోత్సవమ్మునఁ దేరిపై, గాంధిబొమ్మఁ బ్రజలు కట్టినంతఁ
గనలుగొని తుపాకులనుగాల్చి నల్వర, రూపుమాపి రెట్టిబోపివారు. 421
- వ. ఇచట నింకొక్క కథ నావిప్పరింతు. 422

రాజమహేంద్రవరము - జెందాప్రీదరు

- గీ. అనఘ గోదావరీతీరమందుఁ గందు, కూరి వీరేశలింగాది శూరసింహు
లెదిగినపురమ్ము రాజమహేంద్రవరము, కాంగ్రెసున కపు దొందు దుర్గముగనిలిచె. 423
- క. ఆవీట దేవతాస్వయ, పావనుఁ దురుదైర్యవిజితపర్వతవతి వి
ద్యావనధి సకలనద్గణ, సేవధి శ్రీరామమూర్తి చెలంగు వక్తె. 424
- ఆ. కాంగ్రెసున కితందు కడుఁగూర్పు గాంధి పే, రెత్తఁ గరంగు నొరుల తెఱుకపదని
విధిని దేశదాస్యవిచ్చిత్తికై విత్త, మిచ్చు నగ్గలముగ నిల్లుమఱి. 425
- ఆ. కాకినాడపురిని కాంగ్రెసు కూడిన, నాంటంగోలె నితఁ దనారతముగ
నిలిపె మూడువన్నియలదాలు తనమొగ, సాలపై విహాయసంఘ నొరయ. 426
- మధ్యా. ఆనాడు ముస్తఫాలీ యనునతఁ డహంతమైఁ గన్ను
గాన కాంగ్రేయసామ్రాజ్యరక్ష తనకర్తవ్య మనుచు
నానావిధాలఁ గాంగ్రెసుగరిమము నణంపఁ గంకణము
పూని యప్పురిని బాలించుచుండెను బోలీసుశాఖ. 427
- గీ. గాంధీటోపీని జూచినఁ గనలు నతఁడు, కాంగ్రెసుపతాక తోచినఁ గనరు నతఁడు
లెంకలనుబంపి వానిఁ దూలించుదనుక, నిద్రపోవఁ దతందు దుర్మీతి మరగి. 428
- క. శ్రీరామమూర్తిజెందా, యారక్కెడదొర సహించునే? బలఁగంబున్
జీరెను బడగ నడంపం, బోరనఁ బొమ్మనెను బిరుసు పొంగులువాఱన్. (17-7) 429
- వ. ఇన్నూర్వూరుపోలీసు లపుడపుడ సాయుధులైవచ్చి కాంగ్రెసుబంటునింటిముందు బారులు
దీరినిచ్చిరి - మొనకాండు కడపదాఁటి లోనికిరాఁజూచుచుండ శ్రీరామమూర్తి వానిని
వారించి నాయంగీకృతినందకయ నీవు లోనికిరాఁజనదు - అక్రమ ప్రవేశం బిది
సహింప - నా నతందు 430
- క. మీయింటిమీఁదిజెందా, తీయుమ! యిప్పునికి ననుమతింపనిచో నేఁ
ద్రోయుదు ననె, వాస్తవ్యుఁడు, నీ యధికారంబు చాలునే యిట ననియెన్. 431

- క. నీచేయంజూచెదుపని, కేవట్టము నొప్పుదనియె నిది వినకున్నన్
ద్రోచెద నిన్నని వాకిలి, కాచెన్ దనబాహు లద్దగదీయలు కాంగన్. 432
- వ. అంత నాదళవాయి కుహనాహస్యమ్ము పటపుచు 433
- క. ఓహో! బాగున్నది నీ, వ్యాహరము! రాచసెలపు వలయునె నీకున్!
సాహసమేటికిలే! భవ, దీహను జెల్లెంతుననుచు నేగె భటాశీన్. 434
- మధ్యా. పదివేలమందిప్రజ లపుడు వచ్చి మాబలము మీబలము
యదలింతు మధికారుల నెదిరింతు మన్నా ! మాకు నీడు
ముదల యబ్బిన వారితలలు నుగ్గగా మోచెద మంచు
నెద తెరియంగ శ్రీరామమూర్తి కట్టెడుట నిల్వంగ 435
- క. దేవతవంశ్యుడు తగ దీ, భావం బీత్రోవ; గాంధిబలంగమున కహిం
సావిజయమ వలయును రో, షావేశము మాని తమ్ము లరయుం దనియెన్. 436
- వ. ప్రజలీవల్కులతో శాంతించి వీధిలోనిల్చి ముందేమిజరుగునోయని వార్షుచుండఁ
బోలీసుదొర ముస్తఫాలీఖాను “జాతీయపతాకాన్నయ మీవీటివారికిం గొందఱు కిష్టము
కాదు - వా రీజెందానెత్తినవారినెత్తి ప్రచ్చినను దొరతనమువా రడ్డుసెప్పు రనునమ్మికతో
నటనట నత్యాచారములకు దిగిరి - కానఁ బ్రజాశాంతికి ముప్పుదెచ్చు కాంగ్రెసుపతాక
నెవ్వరుం దమయింద్లపై నెగురవేయరాదు” - అనునాజ్ఞ నధికారివలనం బడసి నాఁటి
సంజతఱి కేనూర్పురు భటులతో వచ్చి శ్రీరామమూర్తి భవనముపై నెగురుజాతీయ
వైజయంతిని దించి జంకెనచూపులంజనియె - వాని తెచ్చినముదల యన్యాయ్యమయి
నను దానికి రాచకంపు కలదు - కాన దేవతాన్యయుఁ దాయానం బ్రతిఘటింపక నిల్చి
చెన్నపురియందలి జగాపాదిపట్టు వారి కీ దుండగమెల్లం దెలిపి వారి తీర్పు నర్థింప
నాతగవరు లిమ్మేటి కనుకూలముగా న్యాయనిర్ణయము గావించి దొరతనమువారిపనుపుం
ద్రోసివైచిరి-ధర్మువు జయించె-ఈశుభవార్త వెలువడినంతన రాజమహేంద్రవరమున
నింటి కిరువదిగాఁ ద్రివర్ణపతాక లున్నమితములై కాంగ్రెసుపరువుం బెనిచె - నాఁ
టిసుత దేవత శ్రీరామమూర్తి “జెందానీదరు”గా రూఢిక్కె - అది యట్లుండె. 437
- గీ. ఏలుబడివార లొడఁబాటు నేలదమునఁ, జూచుచున్నారు ధర్మువున్ రాచినారు
ఏమికర్తవ్య మని యొజ్జ కెల్లమంద, లములకాంగ్రెసుసంఘముల్ వ్రాసె నపుడు. 438
- క. తొందరవలదు వలా దని, ముందాదెను గాని కాలము చనంజనఁగాఁ
బొందున కింక నెద లేదని, దెందమునన్ నిశ్చయించి దేశికుఁ దవలన్ - 439
- గీ. అఖిలపక్షమహాసభ కరుగువాంఛ, వదలి తద్వార్త నేల్పడివారి కనిపె
నపుడు వైస్రాయి యద్దాని నాంగ్రసచివ, మణికి నెఱింగించె దదఁబాటుమల్లడింప. 440

- గీ. అమృహామంత్ర తగురీతి నతనిం బదరి, గాంధీ నెట్టైన నలరించి క్రన్న సర్వ
పక్షగోష్ఠికం బంపుము పనికిరాని, పట్టుదలచూపకు మటంచుం బనిచె నాజ్ఞ. 441
- గీ. దిగెను వైస్రాయిబింకము తగినపేర్ని, నొసంగె నొజ్జకు విల్లింగ్; నెసంగుచున్న
జగదము లదంగ నిర్వినుసంధితంత్ర, మనుసరించెద రధికారులని వచించె. (27-8) 442
- వ. శాంతిప్రియతమై నతనిపల్కులు నమ్మి 443

మహాత్ముడు సర్వపక్షసభకు లందనునకేగుట

- క. ప్యారీలాల్ దేశాయియు, మీరాబెన్ దేవదా సమేయమనీషా
హరిణిసరోజినియుం దన, తో రాం దరినెక్కి జనహితుండు బొంబాయిన్. (29-8) 444
- గీ. ఆశ్రమమునందుబలెనొకయందుపైత, మనఘండుమహాత్ముడఖిలకృత్యములుదీర్చె
నుభయసంధ్యల భగవంతు నుగ్గడించి, రాటమునుద్రిప్పి పిల్లల కాటగఱపి. 445
- క. ఏదెను మున్నగుతావుల, నోద నిలిచినప్పు దచటనుండుప్రజల్ కొం
దాదిరి పరతంత్రమహీ, పీదాహరణైక ధర్మపేశలు గాంధీన్. 446
- క. మదినిడి మీచేసినపని, యిది కాంగ్రెసునాదరించుటే యని బాహు
మృదువాక్కుల నిజవినయా, స్పదశీలము చాటి తత్ప్రజల నలరించెన్. 447
- గీ. మార్నిలిసురేవున గురుండు మహికివచ్చి, లైలుమీంద బొలోనుతీరమును గదిసె
మజలం గదలిపై ఘోక్ స్తోనువఱకు నేగి, గట్టుపట్టి లందనుజేరెం గారునెక్కి. 448
- క. ప్రాకారవైభవమ్ముల, నాకాశమునొరయుమేద లమరినభూరి
శ్రీకు లనేకవిధమ్ముల, నాకారణచేసినను మహాత్ముడువారిన్ - 449
- క. మన్నింపుండని వినయసం, పన్నతమై వేడి పేదప్రజపెంపునకై
పెన్నలంత సైంచు లిష్టరు, కన్నియవిన్నపముపట్ల గారముంజూపెన్. 450
- గీ. అపెయింటం దూరుపువాద నలబలంబు, రేండు సతమ్ము తలనొప్పి రేంచుగడ్డ
నందవందాలులేని గేహములనడుమ, నిలిచెదీన బాంధవుండు కావలయు ననుచు. 451
- ఆ. ఇతనికేల మేద లీంతాకుగుడిసెలం, గూడులేక చలికి గుడ్డలేక
మండు మాంతులేక కుండునిర్భాగ్యుల, నాడుకొనంగం బుట్టినట్టిబుష్టికి. 452
- అ. కొయ్యపావకోళ్ళు కొల్లాయమొలకట్టు, సౌరుగుల్కు ముదుకబైరవాస
మలంతిచేతికట్టు మొలత్రాటిగడియార, మొనర గాంధీ కుజ్జలను గరంచె. 453

- ఆ. తెల్లవాటుసరికి దినదినమును దూర్పు, వీధిపిన్నవాండు వేడ్క వచ్చి
చుట్టుకొండు ప్రాంతచుట్టాలవలె గాంధీ, సంజలింతు రొజ్జ కణంగిమణంగి. 454
- ఆ. పాలుగొండు గురునిప్రార్థనలో బాట, సాగినపుడు చటపు చటచుచుండు
తాతవోలెంబరమదైవమ్మువలె గాంధీ, జూచుచుండు తనివి నేచుచుండు. 455
- క. పిల్లలలో బిల్లడుగా, బెల్లు వినోదించు నెగురు బింపినలాడున్
దుల్లనిదిగుట్లు తొలంగ న, ముల్లనమునంది గాంధీయును దేబుకొనున్. 456
- క. తక్కినసభ్యులు పెక్కురు, రొక్కము నేల్చడి యొసంగ రోజెల్లె గడున్
మెక్కుచు మింటందిరుచు, జక్కుచుక్కలు నటించు చక్కిరి జనుచున్. 457
- క. భోగరతులై మెలంగంగ, నీగురు దేరితి విజయ మేర్చుడు? సభ నే
లాగునం బల్లవలయు? నెటు, సాగందగున్ జర్చ? అనువిచారమునం బడెన్. 458
- క. ఆరణ్యమాయె సభ శశి, వారమున - మహాత్మ్యహానవారమున; గురుం
దారో జజార్భకమువలె, వారును వీరును వచించువాక్కులు వినియెన్. (14-9) 459
- ప. వెనుకటిసర్వపక్షసభన్ మనరాజ్యతంత్రము మైసూరు, హైదరాబాదు, తిరువాన్కూరు,
బరోడా మున్నగు సంస్థానములతో బెరసి రాష్ట్రకూటముగా (ఫెడరల్ యూనియన్)
రూపొందవలయునని నిర్ణీతమగుటంజేసి కేంద్రమునను రాష్ట్రములయందును శాసనసభ
తెట్టేర్పడవలయు ననుచర్చతోసాగిన యీసభలో రెండవ నాండు బాపూ యొనర్చిన
ప్రసంగ మతిగంభీరము - దానిం బ్రపంచపత్రికలన్నియుం గొనియాడె - మహాత్మ్య
దాయుపన్యాసమున నిట్లు పల్కె. 460

సర్వపక్షసభ - మహాత్మ్యుని గంభీర ప్రసంగము

- ఆ. “కాంగ్రెసును సృజించి కడుకష్టముల కోర్చి, పెంచిపెద్దచేసి విశ్వమాన
వాభివృద్ధి నిచ్చు లాసచేసిన హ్యూము, దొరకు మొట్టమొదట దోయిలింతు. 461
- (ఎ. ఓ. హ్యూము కృషి ఫలముగా 28-12-1885 మధ్యాహ్నము 12 గంటలకు బొంబాయిలో
గోకుల్ దాస్ తేజ్‌పాల్ సంస్కృతకలాశాలాభవనమున డబ్బ్యు.సి బెనర్జీ యాజమాన్యమున
మొట్టమొదటి కాంగ్రెసుమహాసభ జరిగినది)
- క. భారతజాతికి బ్రాణం, బై రాణం గడించె కాంగ్రె; సద్దానికి మేల్
గోరి నిరంతరసేవా, భారము నేడ దాల్తుం బరమభాగ్యం బనుచున్. 462
- ఆ. కాంగ్రె సేమిచేసె కాంగ్రెసునకు గమ్య, మెద్ది సిద్ధి దీని కెంతయొదవె
నని సదస్సువార లవహితులై తల, పోయవలయు దానిపోక లిప్పుడు. 463

- ఆ. ఏను సభ్యకోటిసానుభూతికి నపు, దర్శనను గడింతు నది లభింప
దేని కాంగ్రెసేద యేనేద వైయత్తి, కప్రభావ మిచట గవ్వపాటి. 464
- గీ. పెద్దబరువు నామూంపునఁ బెట్టినారు, కాంగ్రెసుమహారథులు; ప్రజాకార్యమగుట
నెదురుచెప్పుట కోడితి నీశ్వరుండు, కలఁదులే నన్ను నదిపింపఁగా నటంచు. 465
- ఆ. నిన్న మొన్నఁ గాదు నేఁటికి నలువదా, తేంద్రనాఁడె పుట్టె నీసదస్సు
జాతికెల్ల మధురసంక్రాంతులై ప్రతి, సమను దీనియుత్పవములు సాగె. 466
- క. జాతీయసంస్థ యన నీ, రీతిని దినదినము నూత్న రేఖావళితో
నూతనవైతన్యముతో, ద్యోతకమగు సంస్థ యని యనుద్ధతి ననెదన్. 467
- క. ఒకకులమున కొకమతమున, కొక ప్రత్యేక ప్రయోజనోద్గతి కిది పు
ట్టుకనందలేదు భారత, సకలజన శ్రేయమునకె సంభవమందెన్. 468
- ఆ. మొదట నాంగిలేయుమదియందె కాంగ్రెసు, వెలసెనని వచించువేళ నాకు
నొదపుసంతసమున కున్న దాయవధి? యు, దారచరితు లెల్లవారిహితులు. 469
- గీ. భారతపితామహుండు దాదభాయి విమల, మతి ఫిరోజీషామెహతా సమస్తసేవ
లాచరించిరి శైశవమందు దీని, కలమనీషులు పారశీకులమువారు. 470
- క. బదరుద్దీనుతయాబ్జీ, బ్రదు కర్పితమాయె దీనిభావుకమున; కీ
సదసునకు నాంగ్లహైందవు, లొదవించిరి పెంపు సముచితోత్సాహమునన్. 471
- ఆ. ఇంక మహమ్మదీయు లీకాంగ్రెసును గొల్చి, రని వచింపనేటి కామహమ్మ
దాలి కాంగ్రెసునకు నధ్యక్షుండేకదా, కాకినాడ నాంధ్రకటకమునను. 472
- క. పదునైదుమంది యుందురు, గద కాంగ్రెసుకార్యకర్తృగణమునఁ బెద్దల్
చదురుగల నల్లరుమహా, మృదీయులున్ బొలుతు రీయమాత్యులయందున్. 473
- గీ. భారతక్రైస్తవులకు నపారభక్తి, కలదు కాంగ్రెసుపట్ల, నేకలుచ లేని
యన్న కాలీచరణుఁ డెవ్వఁ దాసదస్సు, కొలువులో నాతీతేతీనవలఁతి కాఁడె? 474
- గీ. ఏల వారని వీరని యీ ప్రయాస, మెల్లమతములవారికి నెల్లతెగల
వారి కెల్లనమ్మకములవారి కిందుఁ, బ్రాతినిధ్యము కలదని వల్మచచ్చు. 475
- క. మతజాతిభేదముల కిది, యతీత మనినంతఁ జాలునా స్త్రీపురుష
వ్యతిరిక్తతయును దీనికి, నతిదూరముగా మెలంగుననియున్ వినుతున్. 476
- గీ. తొలుత నధ్యక్షురాలుగాఁ గొలిచినది బి, సెంటు కాంగ్రెసు; నావెన్నఁ జేసెనట్టి
సేవనమ్ము సరోజినీదేవి దీని, కామె నేఁడును గాంగ్రెసు నాదరించు. 477

- గీ. కాంగ్రె సానాంటినుండియుం గస్తినందు, చున్న దస్పృశ్యతాపాపము న్నలంప
జరిగెం గొన్నాళ్లు సంఘసంస్కరణగోష్ఠి, దీని కనుబంధముగ నెల్లదెసలయందు. 478
- క. రెనదే సాంఘికసంస్కృతి, కనిశము కష్టించె, నతని యాదర్శములన్
మునుముందు నుడువంజాలిన, దనియెడ రస్పృశ్యతాపహక్రియ నార్యుల్. 479
- గీ. నాగపురమునఁ గూడిననాఁడు త్రచ్చి, కాంగ్రెసే తలఁదాల్చె నీకార్యభరము
హైందవమహమ్మదీయైక్య మానచేసి, నట్ల యస్పృశ్యతం ద్రోయు టానచేసి. 480
- అ. అంటరానితనము గెంటుట కానాఁడు, పూనినట్టిదీక్ష మాన దిపుడు
ననిశ మీనదస్సు తనదుజాతీయమ, హాసభాఖ్య కర్తమగుచు బ్రదుకు. 481
- ఆ. ఇదియకాక కాంగ్రెసిపుడు కా దేనాఁదొ, సలిపె నుడిగ మాంగ్లజాతికిని; మ
నస్సి శేఖరుండు నౌరోజి యిటం బార్ల, మెంటుసభ్యుండై శ్రమింపఁదోటు? 482
- వ. భారతజాతీయమహాసభ సంస్థానాధీశ్వరుల సొంతగొడవలదెసకుం జనక వారికిని
సముచిత సేవనమొనర్చుట జగమెఱుంగు - కాన నిది తనకోరు నధికారముల
కనురూపముగా శ్రమించినదని విజ్ఞులు కానఁగలరు-కొన్నితదవ విది తన కోర్కెలకుఁ
దగురీతిఁ గృషి చేయమియు నా కవగతంబ - అయినను 483
- అ. ఈసభాచరిత్ర నీక్షింప జయములే, దక్కె దీనికృషికిఁ బెక్కుమారు
లోక్కదానికంటె నొక్కటి మిన్నగా, నుండు దీనిగెల్పు లొరసిచూడ. 484
- క. ఇది యాంగ్లేయులదేశం, బది సంస్థానాధిపతులయవని యనెడి వే
ర్మి దలంప కళిలభారత, పదమును దనసేవ కుచితపద మనుకొనుచున్ - 485
- గీ. ఏదులక్షలపల్లెల నేకభుక్తి, నేకవస్త్రముతో దీనయై కృశించు
ప్రజకు - నోరెత్తఁజాలనిప్రజకుఁ గాంగ్రె, సందయై నేఁడు ప్రాతినిధ్యమువహించు. 486
- ఆ. వీరిమేలుకొఱకు విదనాదు నితరకా, ర్యములనెల్లఁ గాంగ్రె సని వచింప
నించుకేని సంశయింప; నియ్యది సేద్య, గాండ్రకొఱకె లెన్నగా శ్రమించు. 487
- క. ఈరైతుల - యీపేదల, గోరము లడఁగించుపనులకుం బానుచు న
వ్పారియభిమాన మిది య, వ్పారిగ నార్జించి సారవత్తన్ మెఱయున్. 488
- గీ. కాంగ్రె సీనాఁడు తనచరభాసమాజ, మాచరించునూడిగముతో నైదుపదుల
వేలవెలందులు తేఱి జీవింపఁదగిన, పనులు కల్పించె నాదూరపల్లెలందు. 489
- అ. ఇందుఁగలరు సగముమంది ముస్లిము పొల్తు, లని వచింప నిచటియాంగిలేయుఁ
దబ్రపదుట కేమి యదిర! మమ్మరె! యని, భారతీయుండైనఁ బల్కెతీరు. 490

- అ. అంటరానిమానులని చెప్పబడువారి, మగువ లిందుఁ బెక్కుమంది కలరు
కాంగ్రే సీట్లు జాతికలిమికి బడలుచు, నదుగుపెట్టె జనపదాళియందు. 491
- క. పల్లీపదములకెల్లను, మెల్లగఁజని రాట్నమొసంగుమేల్ దెల్పి గొదన్
డిల్లపదుప్రజల నియ్యది, తల్లివలెం దనిపి తాను దనివిం బడయున్, 492
- అ. అతివిశాలమైన ప్రతిభూత్వ మిట్లు కాం, గ్రెసు గడించెనని యెఱింగినప్పు
డీసదస్సువార లియ్యసేయరె యది, యిటకు నన్నుఁబంప నిడినయాజ్ఞ. 493
- గీ. పిపనులు సేయకుండిననేమి నైజ, గమ్యమున్ గనుగొన్నది కాంగ్రె; సఖిల
భారతీయులతలఁపులఁబనుల నొక్క లక్ష్యమున కంటసింఁజేసి లంకెవెట్టె. 494
- అ. గాఢనిద్రఁజిక్కి కదలని కోట్లకొ, లందిభారతీయులకు వికాస
మాత్యగౌరవంబు నది కూర్చెనైకమ, త్యమును గఱపెఁ బ్రత్యయము ఘటించె. 495
- గీ. పతీయవాసిన భారతప్రజలతలఁపు, దిద్ది దానికొసంగె జాతీయదృష్టి
గీతసాహిత్యశిల్పాది రీతులను స, మష్టిభావన నేర్పె ధీపుష్టి నొసంగె. 496
- అ. మొదటఁ జిన్న చిన్నముప్పులఁ దొలగింప, సాగినట్టి కాంగ్రే సీంగె రాజ
నైతికాభివృద్ధి ననయించుపనులలో, దేశమెల్ల దానిదెసకు నడువ. 497
- అ. రాను రాను దీప్తరాజకీయేచ్ఛలు, కదురఁ బెనఁగిపెనఁగి కాంచె విజయ
మపజయంబునైత మందకపోలేదు, మేరమీటి తప్పుదారిద్రొక్కి. 498
- గీ. సత్యము నహింసయును దనసాధనంబు, లని సదాతనధర్మంబు లనియు నమ్మి
యది వరించినలక్ష్యంబు సరయవలయు, విశ్వకల్యాణరతులు వివేకయుతులు. 499
- గీ. రిత్తరిత్తసూత్రముల సృష్టికతన, నొఱుగునది లేదు భారతీయులకు నెదియు
సుభయదేశములును దుల్యవిభవగౌర, వాసురక్షల మనుచంద మరయవలయు. 500
- అ. ఇంగిలీసువార లిడినవాగ్దానముల్, బీటువడినకతన విసిగివిసిగి
తిరుగఁబడితి వారిదొరతనమును మార్చ, నిదియెఱుంగవలయు నీనదస్సు. 501
- గీ. పెద్దయుంగాల ముమ్మడిబేర మిద్ద, తాచరించి తుది జీలునపుడు లాభ
నష్టములకెక్క లరయుచందమున భార, తీయు లాంగ్లేయులిపుడు వర్తింపవలయు. 502
- అ. ఇంగిలీసువారలే మాకు నధమర్షు, లగుదురేని వారి కార్తిగూర్పు
నిచ్చుగింప మేము; హృదయ ముదారత, కలదు మాకు మైత్రివలయు మాకు. 503
- గీ. కత్తిజలిపించి బెదరించి కాక నిర్మ, లానురాగముతో మమ్ము నరసినప్పు
దాంగ్లరాజ్యపు టాయవ్యయమ్ము లేము, చక్కఁబఱుతుము చుట్టాలసరణినిల్చి." 504

వ. మహాత్మునభిభాషణమును సభాసదులు శ్రద్ధధానులై వినిరి - వారిహృదయము లాపల్కులతో ద్రవించె - ధర్మదేవతపనుపున నొక దేవదూత విజయంచేసి భారతోర్వింగల తెల్లదొరతనపుటోగాము లరసి తీర్పునెప్పుచున్నవాఁ డని సభ్యులూహించిరి - వలయునే నపుడు వారందఱు దేశికున కనుకూలముగాఁదమనమ్ముతు లిచ్చియుందురు - నాఁటి ధార్మికావేశము తాదృశము - కాని యాంగ్లేయులు రాజనైతికముగా నాఠితేఱినదిట్టలు - మహాత్మునిజాతీయవాదమునం గలదుర్బలస్థానముల నన్నేషించుతఱి హిందూమహమ్మదీయులయు నిమ్నజాతులయు సమస్యలు వారికిదొరకె - వీనిం బ్రయోగించి కాంగ్రెసు నోడింపవచ్చునని వారెంచి యల్ప సంఖ్యాకవర్గముల నెట్లుతనిపెద వని తత్ప్రతినిధిని నిగ్గఁదీసియడిగిరి-ఇట నింకొక విశేషమున్ గలదు - మహాత్ముఁ డాంగ్లభూమిం ద్రొక్కక మున్నె యచటఁ గార్యక ప్రభుత్వ మోడి సంయుక్త ప్రభుత్వ మేర్పడె - ఇందు సామ్రాజ్య వాదులబల్మి హెచ్చు - మార్గనాల్లే దీనికిని బ్రధానమంత్రి - అయిననేమి? పరిణామ విముఖుల మాట నితఁ డాలింపకతప్పదు - కాన నాంగ్లప్రభుత్వమువా రీపాచికం బఱపిరి-ఈసమస్యం బరిష్కరింప నొకయుపసంఘ మవతరింప దానిముందు మహాత్ముఁ డిట్లు వాక్రుచ్చె.

505

సాంఘిక సమస్యను బాపూ ఖండించుట

- క. ఈసాంఘికచర్చకు నిట, నాసనమిదనేల భారతావనియం దీ యాసేధమునకు విఱుగుదు, రోసికొనందగదె నల్లరున్ సహృదయులై. 506
- గీ. ఔర! యయ్యాయిసంఘాలవారి నిచటి, వారు ప్రేరేచి గోరంతపోరు మేరు పర్వతమునంతది యొనర్చ బహువిధాల, జతన మొనరించుచుంట నాశ్రుతికి వచ్చె. 507
- గీ. మోస మిది చేయఁగూడనిదోస మిది స్వ, తంత్రభారత రాజ్యాంగదర్శన స్వ రూప మిట్టిదటంచుఁ దీర్చుటవినా త, దన్యవిషయమ్ము లిమ్మహి నరయనేల. 508
- గీ. అంత దవ్వలనుండి యాయయ్య లిటకు, వచ్చు టీపిల్లజగదాలఁ ద్రచ్చుకొనుట కా? ప్రభుత్వమువా రింతయర్థ మల్లి, పాలు గావించి రావింపనేల వీరి. 509
- గీ. ప్రతినిధులు వీర లీనేలఁ బాయులోన, భారతోర్విస్వతంత్ర తాకారస్పృష్టి సలిపి యాంగ్లేయశాసనసభకుఁ దీర్పు, నొప్పగించి సాహిత్యము నొందవలదె. 510
- ఆ. శవపరీక్షవంటి దవు నిట్టిపని దీనఁ, దృప్తివదెదరేమొ యింగిలీసు; లేను దనియఁజాల నెటుచూచినను స్వరా, జ్యమును వీరొసంగు రనియ తోఁచు. 511
- అ. మందలాధికారి కుందుపెత్తన మెంత, యంతపాటి ప్రజలవం తొనర్చి బుజ్జగించి పంపఁబూనిరి యాంగ్లేయు, లగుత! వారి కీప్సితార్థసిద్ధి. 512

- అ. ఇట్టిబిచ్చమునకు నీకొనుకంటెను, మేలుగాదె వెతల దీలుపదక
కానలందుఁ గొంతకాలము కాంగ్రెసు, తిరుగుచుంట గుహల సురుఁగుచుంట. 513
- గీ. సిక్కులను ముస్లిములను బార్షీలఁ గ్రీస్తు, మతమువారలఁ గూర్చిన మాటలందుఁ
గొంతయోచిత్యమును గనుగొందుఁగాని, లేద పాడి మాలల దెస లేచునుడిని. 514
- అ. అంటరానివారి - యంటఁదగినవారి, నడుమఁ గంపకోట నిడువిధాన
మిది; సహింపఁజాల నీవేఱిమి, నిరంత, రముగ మనునె తాఁకరానితనము? 515
- గీ. నామరూపాలులేక హిందూమతమ్ము, క్రుంగి కూలిపోయిన నియ్యకొందుఁగాని
యంటరానితనమ్ము ఘోరాఘ మెల్ల, కాలముంటకు నొడఁబడఁజాల నేను. 516
- అ. 'అంటరానివారి కనుకూల మీరాచ, పెత్తనం'బటంచు నొత్తివలుకు
ప్రాజ్ఞు లెఱుఁగ రనెద భారతోర్విని-గాన, రనెద సంఘస్పృష్టి నచటిదాని. 517
- అ. ఈ ప్రపంచమెల్ల నెదురైన మతే ప్రాణ, మప్పగించియైన నంటరాని
తనముపేర భారతసవిత్రికడుపునఁ, జిచ్చువెట్టువారిఁ జెనకినిల్తు. 518
- గీ. సిక్కుల మహమ్మదీయుల చిక్కుదీర్పఁ, బ్రోద లెవరేని వూనినఁ బానవచ్చుఁ
గాని యస్పృశ్యులసమస్య కాంగ్రెసే ప, రిప్పుతియొనర్చవలయు భరింపవలయు. 519
- వ. ఇట్లుపసంఘసమావేశమున నస్పృశ్యవర్గసమస్యం దదవి పదంపడి మహాత్ముఁడు 520
- క. జిన్నామున్నగుపెద్దల, సన్నిధి కవుడప్పుడేగి స్వాతంత్ర్యము ము
న్మున్నువరింపుఁడు పదయుఁడు, సన్ననిశంకలఁ దొలంచుజతనము నవలన్ - 521
- క. సాగింపుఁడు భారతమున, నేఁ గాంగ్రెసు నియ్యకొల్చి యీరలు తృప్తి
శ్రీ గాంచునట్లొనర్చెద, నీగడ్డన్ జెనఁగులాట యెగ్గగు మనకున్. 522
- గీ. మాతృదేశగౌరవమును మనువుఁ దాన, పదుఁడు జాతీయవైభవ, మెదరువచ్చు
పెదకుఁబోకుఁడు పదుగుర పెంపుకొఱకు, సలుపకుఁడు కోట్లకొలఁది పేదలకుఁ గీడు. 523
- వ. అని యెంతవేఁడినను వారు దారికిరాక గొంతెమకోరికలు కోరుచుఁ బరమమూర్ఖతం
దెలుపఁదొడఁగిరి - ఈ సందుచూచి సాంఘికసమస్య తేలివఁగాని రాజ్యాంగసమస్య
తేలదని మాగ్ధనాల్లా పల్కాసాగె-ఇదియంతయుఁ బర్యాలోచించి యేను వలయిత గోష్ఠికి
వచ్చుట కొందంతతప్పుచేయుట యని బాపూ తనవేదనం జాటె - మఱియు నేవో
పన్నాగములకతన స్వరాజ్యసమస్య పరిష్కృతము కాదేని మఱల శాసనోల్లంఘనమే
కాంగ్రెసుకర్తవ్యమని తనప్రతిష్ఠితప్రజ్ఞను మెఱయించె - వెండియు మహాత్ముఁడు. 524

- గీ. ఎన్నికలయందు సమ్మతినిద వయస్సు, చాలు, జడువనిపేదకుసైత మెఱుక
కలదు, ప్రజలెల్లజడువరుల్ గాంగనెన్ని, యుగములేగునో యందాకనోర్వననియె. 525
- గీ. భారతావనియందు రూపాయవిలువ, కొంత కోయ హిందూమంత్రి కుట్రపన్న
ముక్కలోనరించె దద్వాదమును గురుండు, పదపదమ్మున హేతువుల్ ప్రబ్బికొనంగ. 526
- గీ. రాజదంపతు లర్ధింపగాఁ జెలంగి, తనదుకొల్లాయకట్టుతోడన తదీయ
భవనమునకేగి మధురసంభాషణములఁ, దనిపె రాణిని జార్జిభూధవుని గాంధి. 527
- గీ. నగరవాసులు కోరఁగా నాలుగైదు, సభలకుంజని సకలవిశ్వంజునకును
దారక మహింస యనెరణదాహమున్న, పంచజనుఁడు భూమాతకు భారమనియె. 528
- గీ. గుణములను దాచి దోసములను మఱింత, చేసిచేసి మేయొకన్య వ్రాసినట్టి
భారతప్రసూచరిత మబద్ధములకుఁ, బట్టుఁగొమ్మనుఁదీ! యని పల్కరించె. 529

మహాత్ముఁడు భగవత్తత్వమును బ్రవచించుట

- వ. బాపూ నేఁడు 'కొలంబియావణిజ్యుండలి' వారి కోరిక నాదరించి శబ్దగ్రాహియందు
భగవత్తత్వము నిట్లు ప్రకటించె.

“నన్నుఁ జూట్టియున్న యీజగత్తునందలి చరాచరవస్తువు లన్నియు జననమరణాది
పరిణామములు చెందుచున్నను వీని కాదరువై నిర్వికారముగా నుండు చైతన్యమే
దేవుఁడు.

అతఁడు మృత్యువు నందఁడు - అమరుఁడు.

చీఁకటికిఁ జిక్కఁడు - జ్యోతిర్మయుఁడు.

దుఃఖ మెఱుంగఁడు - అనందమూర్తి.”

ఈ మేలివల్లుల కలరి మహాత్మున కావర్తకసంఘమువారు లక్షరూప్యముల పారితోషి
కము సమర్పింప నాచార్యుఁ దావిత్తముం బ్రజాసేవ కొసంగె - అంత 530

- క. మాదేశమునకు రావే!, మాదేశమునకును రావె! మహానీయ! యటం
చాదరమునఁ బెక్కురు గురు, పాదునకున్ విన్నపములు పంపిరి వ్రాజ్ఞుల్. 531

- గీ. భారతోర్ధ్వపరిస్థితి తాఱుమాఱు, వడియె ననువార్త తన చెవిం బడినకతన
దేశికుఁడు వారి కుచితసందేశ మొసంగి, శాంతిసౌఖ్యము గూర్చ నశక్తుఁ దాయె. 532

- వ. మఱియు భారతసైన్యమును గూర్చినచర్చ వలయితగోష్ఠిం బొదమ నయ్యెద నాచార్యుఁ
డిట్లువల్కె. 533

భారతసైన్యముగూర్చి బాపూప్రసంగము

- మం. భారతోర్వీపరిపాలన సేయ, నర్తమౌజల మున్నయది కాంగ్రెసునకు నిది సేనల విధింప నితర దేశముల, తోడిసమన్య లద్భుతముగాఁ దీర్చు దగియున్నయది, భారతక్షితి నిపుడు, కలదందునదవడి కానిది, దేశ మాక్రమింపఁగ నిచ్చినట్టి దాసైన్య, మందలిసైనికు లాంగ్లేయులైన హైందవులైన మా కన్య దేశజుల, కరణిఁ గన్పింతురు; కాంగ్రెసువారిఁ బరదేశజులఁ జూచుపగిదిని జూడ, వలె ననుపారము వారి కేనాదౌ నేర్చి రాంగ్లేయు, లీనెఱి విస్మరింపఁ, జాలరు వారాంగ్లశాసనమునకు వశపడి యున్నంతవఱకు; నట్లగుట, నింగ్లేషువారు మా కీవలె సర్వ దళములఁ బాలింపఁ దగిన పెత్తనము, నాంగ్లేసైనికులతో నన్నలు ! మీర లింక మనజాతి మహిష్టతకొఱకు, గాక భారతభూమిఁ గలవారి పెంపు కొఱకె - యంగీకృతికొఱకె నలంగు, దని చెప్పవలయు మా యభ్యుదయమ్ము పొటింపవలయుఁ గోపములు తాపములు, మఱచి కమ్మనిమైత్రి మాదెసఁ జూప వలయు నియ్యది స్వప్నవాంఛయౌగాక, యెన్ని త్యాగంబులకేని తెగించి యెంత కాలము పోక కేని సహించి, పోరెద మీవాంఛ పూర్తిగాఁ దీఱ మాసేనలోఁ దెల్లమాసి లేకున్న, నదలము మేము మా కాత్మరక్షణకుఁ దగుచేప యున్నది దైర్యంబు కలదు, మారాజపుత్రులు మాసిక్కుయువలు మాముస్లిములు ఘూర్మముగలు మామహిని, రక్షింపఁగల రెట్టిరాయిదిలేని గడ్డగాఁ గాపాడఁగల, రస్తవిద్య, నాఠితేఱినజోడు లతిమానుషప్ర తాపదీపితులు శాత్రవనుతిపాత్రు, లెన్నేనిరణముల నిర్దజయమ్ము లందిన వీరానారాయణుల్ రాజ, పుత్రులు, వీరు తెంపును బెంపుఁ జూపి సకలావసీప్రశంసల నందుకొనిరి, దేశమున్ బాలింప దిగులేమి మాకు నీవలె నాంగ్లేయు లెల్లహక్కులను, రావలె యశము వారలకును మాకు. 534
- వ. ఇంతలో సర్వపక్షమహాసభ ముగియవచ్చె - దానితుదినమావేశమున నాంగ్లేయుల నుద్దేశించి కాంగ్రెసుప్రతినిధి యిట్లనియె. 535

వలయితసభలో మహాత్ముని తుదిపలుకులు

- గీ. “రాయబారాలతోడఁ దర్కములతోడఁ, దియ్యగా మెత్తగాఁ బల్కు తెలివితోడ రాదురాదు స్వరాజ్యము రాదు దీని, రాకకున్ సాధనము వితరణము యనెద. 536
- క. అందఱు మెచ్చనినిర్ణయ, మిందేర్పడ దనినపెద్ద లిది మఱచిరి నా దెందము సైంపనితీర్పుల, క్రిందన్ నాయొప్పుమిని లిఖింప రిదేమో! 537

- క. నే ననఁ గాంగ్రెసు కాంగ్రెసు, నానెనుబదియైదుపాళ్ళనరులప్రతిభు, వీ
కానంబడువర్గములకు, దానికిఁ గలయంతరంబు దలపోయవలెన్. 538
- గీ. తానొనర్చిన సేవలు త్యాగములు క, తమ్ముగా దానికింత పెత్తనము వచ్చెఁ
బ్రభువులకును భూస్వాములకుభయవైదు, పీనిధులకును బూఁటగాఁజెలఁగునిదియ. 539
- అ. అలఁతియలఁతి సంఘములపక్షమున వచ్చి, రీసదస్యు లిటకు, నెల్లప్రజల
పెంపుగోరునంఘ పంపఁగా వచ్చిన, వాఁడనేను గానవలయు దీని. 540
- క. మత జాతి వర్ణ భేద, ప్రతిరోధి మదీయసంస్థ, పల్లీనగర
ప్రతినిధి నా నిదియ తగున్, శతమున నొక్కటిగ నెంచఁజన దిద్దానిన్. 541
- క. వినాఁటికైన సార్వజ, నీనంబగు కాంగ్రెసే, యనిందితధర్మా
స్థాన మగుకాంగ్రెసే తమ, తో నఖిలము చర్చచేయఁదొడఁగున్ గనుఁదా! 542
- అ. భారతంబునందు మాఱుదొరతన, మేర్పరింపఁ గాంగ్రె సెదురుసూచు
నని తలఁత్రు కొంద అది శాంతిమై నగ్గ, పడునయేని దాని విడువ నేను. 543
- గీ. హేలిపట్టఁగ నాకాంగ్రె సిష్టపదక, పట్టెనత్యము నకట! యీ పట్టునైత
మోర్వరానిద యంద్రు మీ రుడుకుగంద్రు, గాని యెవ్వారు వారింపఁగలరు దీని. 544
- గీ. అంతటిమగందు స్మట్టు సత్కాగ్రహంబు, నణఁపఁజాలక లొంగినాఁ దాఢికోర్వ;
ఘూర్జరంబున నిది గెల్పుగొనియె దీని, మెచ్చి రాంగ్లేయులును గొందఱిచ్చగించి. 545
- గీ. అదను తప్పకముందె మీరరయవలయుఁ, గానవలయుఁ గాంగ్రెసువారిగమ్యమదిన
మగ్రమైన స్వరాజ్యమ యాంగ్లజాతి, పెత్తనము లేని మాజాతిపెత్తనంబ! 546
- అ. పొందుతో స్వరాజ్యమందుట నామత, మిది ప్రపంచమెల్ల నెఱిగియుందు
నదియుఁగాక ముప్పువైదుకోటులప్రజ, లున్న దేశమునకు యుద్ధమేల. 547
- గీ. పట్టుదల చాలు, నా కిది గిట్ట దనుచు, నుడువునేరువు దీని కేర్పడినఁ జాలుఁ
జిరతరాభ్యాసమున జయశ్రీ గడింపఁ, దగినకలితన మిమ్మహాధాత్రి కొదవె. 548
- గీ. కాంగ్రెసే కారణం బీవికాసమునకు, సీసమర్థత; కేఁబదియేండ్లఁగోరె
నిమ్మహాసంస్థ దేశీయహితము కోరి, పడినపా ట్లెవ్వ రెఱుంగ రీపుడమియందు? 549
- క. నను నమ్మినట్లు కాంగిరె, నును నమ్మరు మీరు మిగులఁ జోద్యం బిది యె
క్కనిమేషమైన నను దా, నిని వేర్వేరుగ మదిన్ గణింపకుఁ దయ్యా! 550
- అ. అదిమహాసముద్ర మం దొకతుంపర, నగుదునేను నన్ను నాదరింతు
రైన దానిసైత మాదరింపుఁడు మీరు, మిమ్ము లోక మపుడు మెచ్చుఁగలదు. 551

- గీ. కాంగ్రె సిచ్చినపెక్కువ గాక నాకు, లేశమైన గొప్పతనమ్ము లేదులేదు
కాంగ్రెసును ద్రోసి నా కిదుగౌరవంబు, పాటికెక్కుదు చీకినపరకవోలె. 552
- అ. కాంగ్రెసునకు మీరు గౌరవ మొసంగుచో, నుక్కడంగు విప్లవోద్యమంబు
దీని నణచ మీకు దిన దిన మేర్పదు, నలంత దప్పు నెడదకలంత దప్పు. 553
- అ. చంపుతో జయమ్ముసాధింపఁ జూచు నీ, విప్లవానురక్తుల ప్రమేయ
సాహసంబు గన్న చదురులు మీకైనఁ, దెలియ కేమి వీరి తెగువపెంపు. 554
- గీ. తమప్రమాణవాక్యమ్ములఁ దమలిఖించు, కమ్ములను వీరు తమరుధిరమ్ముతోడ
వ్రాయుచుందురు చిల్లిగవ్వకు నొసంగు, విలువయుం దమమేనికి వీర లిడరు. 555
- అ. నిజమనోరథమ్ము నెఱవేఱుదనుక వీ, రాసపదరు శాంతి, కది విరోధి
కబ్బినీరు నల్లరా పదురా వీరు, కలరు వేనవేలకొలదిమంది. 556
- గీ. ఏలజాగు స్వరాజ్యమునిందు మొండి, పట్టువదలుఁడు గోదుమరొట్టె మాకు
వలదు నెఱపెత్తనంబ కావలయుఁగాని, యాంగ్లసోదరులార! శాంత్యర్థులార! 557
- అ. రక్షలుంట యవసరం బగునే నవి, యుభయదేశములకు నొప్పువలయు
నిచ్చగించుఁ గాంగ్రె సిత రేతరక్షేమ, మదియ మీకు లక్ష్యమగునుగాక! 558
- క. ఎన్నెన్నో ప్రకయంబులు, తన్నడఁపందొడఁగ భారతక్షోణి తదా
పన్నతను సైచి బ్రదికెను, విన్నంబడ దెల్లియైన విలయంబులకున్. 559
- అ. ఏను బిన్నవాఁడఁగా నఱువదియు రెం, దేండ్లభారమును సహించుముదుక;
నగుట నాదరింపుఁ దన్నుదుక్తులను న, న్న నిపినట్టిసమితి యాశయమును". 560
- వ. వలయితసభ సమాప్తమాయె - అయ్యవసరంబున (1-12-31) బాపూ సభాపతి
మాగ్దనాల్దానకుఁ దనప్రశంస లర్పించుచు నిట్లు నుడివె. 561
- అ. "అన్న! వీడిపోవుచున్నాము మన; మెడ, మదుగులై కలంచు మనపథమ్ము;
లెట్టిబెట్టిదంబు లేచిన సైరింప, వలయు మేలిబ్రదుకు వలచునరుఁడు. 562
- అ. ఇప్పుడు తెల్వఁజాల నెల్లి నాపయనించు, మార్గ మిట్టి దనుచు మానసించి
యది కఠోరకంటకాకీర్ణమైన ను, మోపపన్నమైన నుఱును నేను. 563
- గీ. బొత్తిగా నీవు మెచ్చనిపోక కేను, సమ్మతింతునుగాక నీ సజ్జనత్వ
మభినుతించెద మఱువకుమయ్య! నీకు, నాయురారోగ్యభాగ్యము లమరుఁగాక!" 564
- అ. అంత మాగ్దనాల్దా 'శాంతిభంజక కార్య, చింతవలదు నీకుఁ జెప్పఁదగిన
పాడి కలదె లోకభాంధవ!" యనె నద్రు, గతిని గురునికరయుగమ్ము పట్టి. 565

బాపూ భారతోర్వికి రాక - దేశ మల్లకల్లోలముగా నుంట

వ. పదంపడి మహాత్ముడు లండనునగరమునం దనకున్న మిత్రసంపద్యనాది కర్తవ్యములు వేవేగ నిర్వర్తించుకొని స్వదేశాభిముఖుడై (5-12-31) వచ్చుచు దారిలో స్విష్టర్లందు తత్త్వవేత్త రామేన్‌రోలందుతో గోష్ఠినల్ని యిటలీనియంత మునులోని పలుకరింప నతనితో సుచితప్రసంగమొనర్చి కదలిపైఁ బ్రొద్దులుపుచ్చిపుచ్చి బొంబాయిరేవున (28-12-31) నరుణోదయవేళ నోదదిగె - అమ్మేటి సర్వపక్ష మహాసభకుం జనివచ్చునరికి భారత దేశ రాజకీయపరిస్థితు లల్లకల్లోలముగా నుండె - లండనులో నాంగ్లప్రభుత్వకును మహాత్మునకును భావైక్య మేర్పదలేదనియు నాంగ్ల రాజకీయరంగమున మఱలం బరిణామ విముఖుల (కన్నర్వేటివుల) బల మగ్గలించెననియు నిచటి విల్లింగ్డనుదొరతనమువారెఱిగి కాంగ్రెసు నెట్లయిన నిక నణంగఁ ద్రొక్కవలయునని నిశ్చయించిరి - దేశమున నిర్బంధములు శిక్షలు లాటీదెబ్బ లారబ్బములాయె - పితెటింగు నిరుద్ధమాయె - అటనటం గాంగ్రెసుసంఘముల పునర్నిర్మాణములును రాజకీయసభలును నిషిద్ధము లయ్యె-బార్డోలిసీమం బన్నులు రాఁబట్టుతఱి బోలీసు లొనర్చినదుండగముల విచారింప నియ్యకొన్న యేలుబడి వారితీర్పు ధర్మవిరుద్ధముగా నుండె - గింజవిలువ నాసిరిల్లుటం జేసి శిస్తు లీంజాలని సంయుక్తరాష్ట్రకర్షకుల నధికారు లధికారులై కారింపఁ దొడగిరి - ఇప్పట్ల సేద్యగాండ్ర కండగానున్న నెహ్రూ టాండను షేర్వాణీ మున్నగు కాంగ్రెసు ప్రముఖుల నేలుబడివారు బంధించిరి - బంగాళమునఁ జీటగాంగు మున్నగు తావులఁ బ్రజల నదలింపఁ బోలీసువారు దారుణహింస పఱపిరి - సరిహద్దు రాష్ట్రమున నచ్చశీలు రగు సత్యాగ్రహుల నేలిక లాగ్నోయాస్త్రముంబోనిశాసనముతో నణచి తన్నాయకు నబ్దుల్ గఫూర్‌ఖాన్ నరికట్టిరి-యావద్భారతమునఁ దొంబది వేలమంది సత్యాగ్రహుల బందిగ ములం గ్రుక్కి స్రుక్కింపఁజాగిరి - ఇట్టి బెట్టిదపు గడియలలో మహాత్ముడు మాతృ భూమికిం జేర

566

గీ. ఉచితరీతి నహింసాప్రయోగకుశలు, నొజ్జ నాకారణయొనర్చ సుత్సుకత న నేక రాష్ట్రసత్యాగ్రహు లేకమైరి, బొంబాయిని జలరాశిచుంబునందు.

567

ఆ. గురుండు కుట్టవానికరణి మేలములాడి, తట్టెఁ గొంతమందిదందమీద గ్రుద్దులిడి కరంచెఁ గొండఱ లాఁగెండ, యాబ్జివాలుగడ్డ మల్ల నగుచు.

568

ఆ. సాగె నుత్పవమ్ము సదినన్న వీధుల, జయజయారవములు సందడింప భూవులకును బండ్లుపులియుచందానఁగ, రంబు మెఱసె సంబరంపుసొంపు.

569

అ. ఎవని కీమహస్సు? భువిన్లె గెల్చిన, యోధకా? యనూన కొర్వినేలు ప్రభునకా! మహీశుం బఱచినమంత్రిశే, ఖరునకా? య దేమి కాదుకాదు.

570

క. ఒకజోగికి నొకనన్నా, సికి నొక సుఖవాంఛలేనిజీవికి నొకలో క కుటుంబసౌఖ్యమునకై, సకలార్తులు సైచి సంతసంపదు మునికిన్.

571

- ఆ. ఎంరసాఘ వైసనేమి యీతందు సదా, బదలు రెండుటాలనదుమం జిక్కి
యొరచి రాచవారియుదుటు వేజొత్తుటి, ప్రజలపరువుసెటుచు బానిసమ్ము. 572
- ఆ. ఆత్మదేశముక్తి నార్జింప విశ్వామా, నవసుహృత్త పెంప నవయు నితందు
దలకు వచ్చె నీతందీ రెండుపనులకే, బ్రదుకు నితందు వీనిపంటకొఱకె. 573
- క. సగరమ్మున దసియించెడి, మగవా రానాండు రాజమార్గములందున్
నెగదంగం జుక్కలదాటకుం, దగిలెడిసౌధములమీందం దనరిరి మగువల్. 574
- గీ. అజదుమైదానమున జగదమ్భతమ్ము, గా మహాసభ కూడె లోకస్తుతుండు
గురుఁ దుదాత్తగభీరవాక్కుల సదస్య, కోటిముంగదం దనహృదిన్ జాటె నిట్లు. 575
- ఆ. “శాంతికోటకు సర్వశక్తులు పఱపెదం, బ్రజల సురక వెతలపాలుసేయ
నింత బెదియనీయ హిందూమతమునుండి, యంటరానివార లనెడిప్రజల. 576
- క. ఒద్దెవ నాప్రాణము లీ, యద్దంకి తొలంగి ధర్ము వది తలయెత్తన్
వెడ్డరితనమున్ జెందెద, నొడ్డెత్తెద నీవిపత్తయోనిధివలనన్. 577
- క. అల్పాల్పలాభములతో, నిల్పను సమరంబు, దళము నియతంబగుచో
గెల్పునకు శంకకలదా, జల్పాకులనుదుల సుఱక సాగుండు ! తమ్ముల్. 578
- వ. అయ్యెద నానారాష్ట్రములవలన వచ్చిన కాంగ్రెసు ప్రముఖులు తమతమభూముల యం
దేలుబడివారు సాగించుదుందగముల మహాత్మునకుందెల్చి కర్తవ్యముంజూపవేందెరి -
తెనుంగువారు తమసీమన్ నేలవన్ను మిన్నంటె ననిరి (రీసెటిల్మెంటు వలన) -
ఈవినుకలికి మూన్నాళ్లు పట్టె - సుభాషచంద్రవసువు మున్నగు పెద్దలు వంగాది
రాష్ట్రములం బ్రయుక్తములైన యసాధారణశాసనములం (ఆర్డినెన్సులు) దనదృష్టికి
చేర బాహు లేనినప్పు తెచ్చుకొని 579
- క. మంచిది! విల్లింగ్డనుదొర, పంచెనె సంవత్సరాదిపండువుకాన్కల్
కాంచితిని దనివి నని త, ర్పించె మదిన్ జేయందగినకృతి యే మనుచున్. 580
- గీ. ఎన్నెదగినసత్త్వాగ్రహి యీతందగుట, సమరమునుమాన సకలమార్గములుసూచు
దుదకు గృతంతరములేనిహదను గదియ, నాలసింపక మంటలనైన దూంకు. 581
- క. అట వలయితసభ చందం, బిట నేల్పడివారిచంద మీతనింగదుసం
కటమునంబెట్టెను బరు వు, తృటమై దేశికునెదంద తల్లదకుడిచెన్. 582
- వ. పరిస్థితు లెంతగడ్డుగా నున్నను 583
- గీ. కన్తి నుద్దిగ్గు చిత్తుండు కామి నొజ్జ, నిర్వికారతం గృత్యంబు నిర్ణయించు
నతనికిన్ దనయందుం ద న్నునుసరించు, ప్రజదెసం గల దతులెతప్రత్యయంబు. 584

అ. ఇతనిబాట నిప్పు దతిగంభీరంబగు, పరిభ యెదిచె; దీనిఁ బ్రజలతోడఁ
బూడ్చిపూడ్చి సేతువును గట్టవలయునా, కట్టకున్న నొడ్డుపట్టుబెట్టు? 585

అ. ఇట్టితలంపు లిట్టిబెట్టిదమగునురి, యాట లొజ్జయెడఁద నలలవోలె
నెగురసాగె ఝంఝయేర్పదె నెనలేని, దూఁకుతోడఁ గడిఁచితాఁకుతోడ. 586

దేశపరిస్థితులంగూర్చి వైస్రాయికి గాంధీకి నడిచిన తంత్రీవార్తలు

వ. ఎట్టకేలకు మహాత్ముఁడు తేజీ రాజప్రతినిధి కిట్లు తంత్రీవార్తపంపె. (29-12-31) 587

అ. అయ్యో! నిన్న భారతావనికిం జేరి, తెలిసికొంటి రాచ తెఱంగునెల్ల
నదిర! పాదియా నిరంకుశశాసన, చుటలతోడఁ బ్రజల స్వర్గజేత. 588

క. వాయవ్యమహిఁ దుపాకులు, మ్రోయంబనియేమి సత్యము నహింసనమున్
బాయని మన్నిత్రగణం, బాయాచెఱసాలలందు నలయం బనేమీ? 589

అ. వంగభూమి నంతవల్లదిపాల్ సేయ, నేల తీవ్రశాసనాలిం బఱపి
యిట్టియేలుబడినిబట్టి ప్రభూ! మన, చెలిమి సదతెనండుం దలంపందగునె? 590

అ. ఏమిసేయవలయు నిపుడు కాంగ్రెసు? మిమ్ము, గదిసి దీనికష్టగాఢ దెలుప
మానసించినాఁద మన్నింతె నారాక, పంపుండుత్తరమ్ము వార్షియుండు. 591

వ. దీనికి విల్లింగ్ నిట్లు మాటాడె. (31-12-31) 592

అ. తంతివార్తచేరి సంతసమందితిఁ, బాడిదప్పి యెట్టిపనియుం జేయ
వంగ రాష్ట్రమందు వింగదము లొనర్పఁ, దెగిరి ప్రజలు మీకుఁ దెలియదెమొ. 593

గీ. అచట సర్కారువారికార్యము లొనర్చి, బ్రదుకువారింజంపుట పరిపాటియయ్యె
నొక్కయుద్యోగులనె చంపి యూరకుండి, రా దురాత్ములు? చంపిరి సాధుజనుల. 594

గీ. దుందగులచేష్ట లాఁపనిదొరతనంబు, మంచిదని మీరు నన రంచు మానసించు
నన్న! విధిలేక యచట శాంత్యర్థ మెట్టి, చట్ట మవసరమో దానిఁ బెట్టినాఁద. 595

అ. ఎల్లప్రజలతోడ నెల్ల తెగలతోడఁ, గలసిమెలసియుండఁ దలంతు నేను
వలయు నిట్టిమైత్రి వచ్చు రాజ్యాంగ మీ, జగతి బీజవోక సాగుకొఱకు. 596

గీ. మైత్రియును సహకారమున్ మన్ననయును, వలయు నని యొందొరులు మదిన్ వలచినపుడె
యొదవునవిగాని యొకఁ దేటి కొకఁడుకోటి, కడ్డదిడ్డముగా లాంగునపుడు రావు. 597

గీ. కేవలవిరుద్ధగతిని గాంగ్రెసు చరింప, నేలుబడి దాని సైఁచుట యెట్లు సెపుండు
సైఁచుటకు శక్తిలేమింగా జూచువారి, సరణి నొప్పరికించుచో ధరణి చెదదె. 598

- గీ.. ధరలు దిగజాటి సంయుక్తధరసిం గాంపు, లలజడింబడక గొంతప న్నణంపందలంచె
నచటియేల్చడి; యిదిమెచ్చ కతి సమస్త, మెగురంగొట్టింపం గాంగ్రెసు తెగువచేసె. 599
- క. కుల వర్గ విరోధములం, గలిగించి యరాజకార్తి ఘటియించి ప్రజన్
నలంచుపని సాగ దానిం, దొలంగింపక గుఱ్ఱవెట్టుదొరతన మేలా. 600
- క. వాయువృక్షము గఘూర్, నాయకతన్ విజ్ఞప్తగినది యేలుబడిన్
ద్రోయుటకు నియ్యకొన్నది, 'కో' యని మతకలహములను గూర్చినదికదా! 601
- ఆ. వారితోడిచెల్మి వలెనని యధిక్యతుల్, పడినపాటులెల్లం బదటం గలిసె
నాంగ్రమంత్రివర్మం దాడినపల్కులం, ద్రోసివైచెఘాను దుడుకుం జూపి. 602
- గీ. ఆతండు పూర్వస్వతంత్రత యనుట తక్కు, నితరమున్ బల్కు దేసభ కేగినను; బ్ర
భుత్వమును గూల్చుచు యనుబోధనంబు, తక్కు వేతొందు నేర్పం దీడంటు ప్రజకు. 603
- ఆ. రాజకీయ సంస్కరణముల నాసీమ, నలవరింప నితని చెలిమి వదయం
గరముదస్సె నచటిదొర; నిరాకృతి వినా, యితండు సామరస్య మింపందాయె. 604
- క. శ్రుతిమించి రాగమునం బదె, నితనిదురుద్యమము; శాంతి యిట్టింకెను దత్
క్షితి; నింక లాభములే దని, ప్రతిషేధించితిని ఖాను భటయుక్తముగన్. 605
- గీ. ఇతండు కాంగ్రెసుపనిసేయ నియ్యకొనుట, యితనిసేవలం గాంగిరె సియ్యకొనుట
నాచెవికివచ్చెం గాని యీనదతవారి, నేలుబడి సైచుచో శాంతి తూలపోవు. 606
- ఆ. ఖారతోర్నియందు లేరు కొన్నాళ్లు మీ, రఖిలపక్షగోష్ఠి కరుగుకతన
నచటిమీ ప్రసంగ మాలించినాడ మీ, యచటినదతనెల్ల నరసినాడ. 607
- ఆ. అగుట మీరలొప్పు రని యెంతు సంయుక్త, రాష్ట్రముల గఘూరురాష్ట్రమునను
గాంగ్రె సాచరించుకార్యము; బీయాహ, సమ్మతింతురేని మిమ్ముంబిల్తు. 608
- క. వెండియుం గాంగ్రెసువా రీ, మండలముల శిష్టివిముఖమతిం జేయుక్రియా
కాండమున కీరు పూంటంగ, నుండర యని విశ్వసించు నుల్లమునందున్. 609
- ఆ. అఖిలపక్షసభకు నరిగి మీచేసిన, పనినిగూర్చి తత్సభాజయమ్ము
గదుర మీ రొనర్పంగలచేతగుడిచి మీ, తోడ ముచ్చటించువాడ నవుడు. 610
- గీ. అగునుగాని సంయుక్తవాయవ్య వంగ, రాష్ట్రముల రేంగినయశాంతి తాచుపొంటె
నేను జూనినచర్యపే రెత్తరాదు మనసమావేశమున లేశమాత్రమేని. 611
- గీ. దేశమున శాంతిసుఖము వర్ధిల్లుకొఱకు, నుర్వి నిరుప్రదవమ్ముగా నుండుకొఱకు
మంచిపరిపాలనము నిర్వహించుకొఱకు, గావలసివచ్చె నేం దిట్టికరినచర్య. 612

1932

- వ. పదంపడి బాపూ రాజప్రతినిధి కిట్లు తీంగవక్కాణము పంపె. (1-1-1932) 613
- క. “నాకమ్మకు బదులంపిన, మీకు నమస్కృతులు; పరమమిత్రతనై నే
వాకొన్ననుదులం ద్రోసితి, రీ కార్యము నన్ను మిగుల నేంచెడిని బ్రభూ! 614
- గీ. అంతయున్నతపదమునం దలరుమీకుం, దగినపని యౌనాకో యిది; తథ్యమెఱుంగ
నారటంపదునాకోర్కి ‘నదుగులోనె, యంచపద’ మొనరించితి రక్కటకట! 615
- క. ఏ నెంతయు మన్నించెడి, నానెయ్యరు తప్పుచేసినా రని నిజముం
గానకముం దెటులాదుదు, మీనిర్ణయ మెట్లు నేను మెచ్చెదం జెప్పండి! 616
- గీ. మిత్రు లపవిత్రు లభియోగపాత్రులనుట, కొప్పుకొన్నను జాతికి ముప్పుగూర్పు
ఘోరతరశాసనమ్ముల తీరునైత, మేను జర్చింపంజన దండు రిదియుం దగునె? 617
- క. ఈ కట్టిండిచట్టమ్ముల, నీకొని రానున్నహక్కు లేవో తడవన్
నా కిచ్చ వొదమకున్నది, యాకల్మిం దలంచి మురియు, నదియెంత? ప్రభూ! 618
- గీ. ఈనిరంకుశచర్యల నెదురకున్న జాతి నిర్వీర్యమై క్రన్నం జచ్చితీరు
జాతిచచ్చినపిమ్ముల సంస్కరణము, లేల యీనేల నేలంగా నెవండు మిగులు? 619
- ఆ. భారతీయుం దాత్యగౌరవ మెఱుంగని, మొఱకు కాండు జాతి మూర్ఖ ముఱిగి
చావ నొప్పుం దతండు సంశయాస్పదమైన, ఫలము నెంచి బాటలొలంగదతండు. 620
- క. సరిహద్దురాష్ట్రమునం గల, పరిస్థితులు కొన్ని తెలియంబఱిచితి రవి య
కృరణి వగుంగాక యచటన్, బఱపిన యాజ్ఞలకుం గారణము లగునొక్కో! 621
- ఆ. నాయకులనుబట్టి నాయమునకు నగ్గ, పదనియాన బునిచి ప్రజలసిరికిం
బ్రాణమునకు నిల్పు గానరానియవస్థ, తెచ్చిపెట్టి జనుల రెచ్చగొట్టి - 622
- ఆ. నేతలైనవారి నిచ్చినతఱి జన, ముత్సవమ్ముసేయ హుంకరించి
కత్తిలేని దుండగముచక్కికింబోని, ప్రజలపై దుపాకిరవలు గుప్పి - 623
- గీ. ఎన్నియో క్రూరచర్య లాయలను దొరత, నమ్మువారు సాగించి రీనదవడికిం బ్ర
జాప్రవర్తనమే హేతువా? ప్రసిద్ధ, పదమునం గలమీ రిటం బాడి కనుండు. 624
- క. సంపూర్ణస్వాతంత్ర్యం, బిం పనియె గవూరుఖా; ని దెగ్గా? యది జ
న్యంపుంజనవేకదా ప్రజ, కంపెదరా యింతమాత్ర నాతనిం జెఱకున్. 625

- క. ఐది లాహోరునకాంగ్రెసు, కొడుకక వెల్లువెదినట్టి కోరికయకదా
దెడరక యాంగ్లప్రభువుల, యెదుటన్ నేఁ జాతినట్టిదెకద నిన్నన్. 626
- క. ఈ పెత్తన మడుగుటకెక, చా పంపెను నన్నుఁ గాంగ్రె సాగోష్ఠికి? మీ
కీపాలకువ యజ్ఞాతం, చా పొరపడినారె మీర? లాశ్వర్యమగున్. 627
- ఆ. ఆధర్మిత్వినేలు నధికారి కొల్లున, కేను రా నటన్నభాను చెడుగె?
యదిర! దోష మెట్టిదని రోయ కాతని, నీడ్వందగునె బంది కేలువారు. 628
- క. జాతిద్వేషమునకు న, రాతి ననున్ భాను; తదపరాధ మతనిపైఁ
ద్రోతురు మీ; రటులగుచో, నాతనిఁ గోర్తునకుఁ బిల్చి యరయందగదా ? 629
- ప. సంయుక్తరాష్ట్రవ్యవహారముపట్ల మీవిన్నపల్కులు కల్లలు - కాంగ్రెసువారచటఁ
గరనిరాకృతిం ప్రేచిరనుట నిరాధారవార్త - నిక్క మేమన నేల్పడికిని గాంగ్రెసునకును
రాయబారముసాగువేళఁ బన్ను చెల్లించునదను కదిసె - కర్షకులు కరగ్రాహులయొత్తడిం
బదీరి - కాంగ్రెసువారపుడు దౌత్యము ముగియుదనుక శిస్తులీకుఁడని కాంపులకుఁజెప్పి
యడుగకుఁడని యధికారులంగోరిరి - కాన మీ మాట లిట నెట్లునమ్ముదు ? -
మఱియు 630
- గీ. పంట సకలంబు భూస్వామిపాలుచేసి, యింట నుపవాసపుంబ్రదు కీడ్చియాడ్చి
తదవులంబట్టి యారైతు లిడుమపాట్ల, నెరియుచున్నారు జగమెల్ల నెఱుంగు దీని. 631
- క. పడుగురు నూర్వురు గారీ, బదవలుపడువారు కోట్లపరిమితి నున్నా;
రిదియెఱింగి కాంగ్రెసార్తుల, కొదవలు తీర్చుంగఁ బూనుకొనె నియ్యవనిన్. 632
- గీ. ప్రజలవెతలార్చుఁగా శ్రమంపదుప్రభుత్వ, మిది తనకుఁదోడుపాటుగా నెంచుఁగాని-
యిది యయాచితలభిగా నెంచుఁగాని, త న్నెదుర్కొనుతీ రని తలంచునొక్కా! 633
- క. ఆ పన్నులసేవకుఁ గా, కేపనికింబుట్టెఁ గాంగ్రె? సిది నిస్సార్థ
వ్యాపారముతోనకదా, యీపాటిప్రశస్తి నందె నింటన్ బయటన్? 634
- ఆ. మఱియు నిచట నొందుమనవి ప్రభూ! దుర్భ, రాధికార్తి తొలగఁ నన్నిదార్లు
త్రొక్కి ఫలములేక పొక్కుకర్షకుఁడు ప, స్నేయననక యేమిసేయఁగలదు? 635
- గీ. శిస్తు చెల్లింపలేనని చెప్పుహక్కు, కలదు కాంపునకున్ దబ్బుకఱపునందు;
దీనిఁ దొలఁగింపఁజాలినదిట్ట లేదు, సహజము సనాతనం బగుస్వత్వ మిద్ది. 636
- ఆ. కారణంబులేని కలహము సృష్టించు, పనికిఁ గాంగ్రె సిష్టపదద యెప్పుడు
దీని దూఱుమాట కీను విల్లును దానిఁ, ద్రోసి వైతు నేను దోస మనక. 637

- క. ఇంక వంగభూమి గొందలు, వికటాచారముల కంగవించుట విని ల
జ్జకు లోంగితి నిటం గాంగ్రెసు, నకు మీకు విరుద్ధభావనలు లేవునుండీ! 638
- క. ఏతాదృ గధమధర్మము, నాతంకమువిడిచి తుడుచు టావశ్యక; మీ
చేతను గాంగ్రెసు మీకున్, జేతఃపూర్వకము గాంగర జేయు నుపక్రతిన్. 639
- ఆ. జెనుగాని విప్లవానురక్తుల హింస, నెట్లు తెగడుం గాంగ్రె సట్లె చొరత
నమ్మువారిహింసనమునైత మెగ్గాడుం, గొంకులేక లవము జంకులేక. 640
- ప. అసాధారణశాసనములం బఱపి మీ రానేల జరిపించుదుండగముల నియ్యసేంత
కాంగ్రెసున కలవిగానివని - ఇంతియకాక కాంగ్రె సీదౌష్ట్యముం దనయహింసతో
మార్కొనకమానదు - పరస్పరసహకార మభిలషితవృద్ధిని మిరాదినమాట సమంజసమ-
కాని మీతంత్రీవార్త నెన్నివిధుల లవలోకించినను గాంగ్రెసే మీకుం దోడ్పడవలయునని,
మీరు మాటుసాయమొనర్చ నక్కఱలేదని తలంచినట్లు తెల్లంబగు - ఇంతయేల -
మీయెక్కటిచట్టముల యోగాములు తదవంజనదని మీ రంటిరికదా - ఇంక మాకు
మీసాయ ముండునని యూహించుటెట్లు ? - మఱియు 641
- ఆ. కాంగ్రెసు సెచట నేది కావించునో దాని, తేన పూట ననుట మానంజాల
నాశిరమ్మునందు నైతికముగ నిట్టి, బరువుకలదు గాని భారతమును - 642
- ఆ. విడిచి యాంగ్లభూమి నదుగిడి యే నున్న, యపుడు కాంగ్రె సీమహాధర్మిత్రి
నెచటనెచట నేమియేమి యొనర్చెనో, యే ననూనకమ్ముగా నెఱుంగ. 643
- గీ. అగుటంజేసియ మీచెంత కరుగుదెంచి, జరిగినదియెల్ల నెఱింగి కాంగిరెసువారి
కుచితసందేశ మొసంగంగ నుత్సహించి, నాంధ నీనాండు సౌహృదానర్థమతిని. 644
- ఆ. ఇంతమంచితనము నేంజూప మీరు నా, హృదయ మొల్లంబోవురీతి నుంటి;
రైన నన్నదీయమగు నాశయమ్మును, దాంపజాలం గృత్య మాంపజాల. 645
- క. అవకాశ మెంతయున్నను, సవరింపుండు మీ తెఱంగు, సంగాతిని బి
ల్చువిధాన నన్నుం బిల్చుండు, వివరింపుదు గాధలెల్ల విందును శ్రద్ధన్. 646
- గీ. ఎల్లతావుల కవ్వల నేగి యచటి, యధిక్యతుల సహకారము నంది రెండు
దెసలు పరికించి సత్యము దేల్చుకొందు, సత్యమేకద నాకు రక్షకము సఖము. 647
- క. నాపరిశీలనమునం బ్రజ, లే పాడికిం దొలంగఁజాటు టేర్చుచుచోం దత్
పాపము నోదక చాటెద, మీపనిలోం దప్పులేమి మెఱయింతు నిలన్. 648
- గీ. ఏను గాంగ్రెసుమంత్రులు నిటం బ్రమాద, పడితిమని సమ్మతించెద నుడువందగిన
దారికిం గాంగ్రెసును ద్రిప్పెదను దొసంగు, నొప్పుకొన్నపుడేవచ్చు గొప్పతనము. 649

- చ. ఇచితరితి మీకు నుపకృతిగావించు, కోర్కి నెఱుక చేసికొనెడి నేను
దెలుపవలయు నాకుఁ గల నియమమ్ముల, నతకరింపరాని యభిరుచులను. 650
- చ. అహింస నాకుం బరమలక్ష్మము - తమ సముచితవాంఛల దొరతనమువారు చులుకం
జూచిననాండు పాలితులకు శాసనతిరస్కృతి కర్తవ్యమని నావిశ్వాసము - దౌష్ట్యము
నెదుర్కొనుట కిది కత్తికంటె నుత్తమమగు సాధనమని నాయనుభూతిమైన గంటి - ఇట్టి
నా నిర్ణయముల నెన్నెందున్ విడువఁజాల - మీయధికారులతీరుం జూడ నిక నాకు
దేశము సుచితమార్గమునం బ్రవర్తిల్లఁజేయువీ లుండదను శంక కల్గెడిని - కాన నా
సమ్మి న యహింసతో సాగింపఁదగిన శాసనవిరుద్ధపద్ధతుల న్గుఱిచి కాంగ్రెసు
కార్యవర్గమువారికి వలయుమాట లిప్పుడు నెప్పితి - వారు నావల్కులు పాటించి
చట్టపుండ్రోతను దాత్మాలికముగా నిర్ణయించిరి - వారి నిర్ణయపుంబ్రతి దీనితోఁ
గలదు. 651
- క. మీరిప్పుడైనం దేర్కొని, నారాకకు నిచ్చుగించినన్ గాంగ్రెసు నేఁ
దారటపడి కావించిన, తీరుపు నాంగెదను శిష్టిధిక్కారంబున్." 652
- చ. అంత రాజప్రతినిధి మహాత్మున కిట్లు ప్రత్యుత్తరము పంపె. (2-1-32) 653
- గీ. వచ్చె మీతంతివార్త; మావారిఁగూడి, త్రచ్చితిని దాని; మీనుదు లిచ్చుగించి
కాంగెరెసుకార్యకర్తలు కయ్యమునకు, సిద్ధపడుట కదున్ గలంచినది నన్ను. 654
- గీ. అంగ్లమంత్రివర్ముండు భారతాదనికి ని, తోఁ ధికంబగు రాజకీయాధికార
మొనఁగఁబడు నన నమ్మాట వెన ఫలింప, నచటనిచటను గృషి సాగునవసరమున-655
- క. మామాటలు మానియతులు, కామక వినవలయు నేలికల్; వినకున్నన్
మే మెదిరించెద మనుతీ, ర్పేమెయి మీవారు చేసి? రిది వెత గూర్చున్. 656
- ఆ. రాజకీయసంస్థ రీజాద నాడుట, పాడియొనె; రాచవార లిట్టి
నుచుల కదలి బెదరుపడుదురె పదిరేని, నదచునొక్క దొరతనంపుబంది. 657
- గీ. భారతప్రభుత్వంబు మీపలుకు నియ్య, సేయఁజాలదు మంచిని జెడ్డ నరసి
వలయుచట్టము లిది చేసె వాని నిపుడు, మార్చునొల్లదు కాంగ్రెసుతీర్పు సూచి. 658
- క. అది యిది కావించెదమని, బెదరించెడిమిమ్ము నెట్లుపిల్లును? మీరే
నిది పొనఁగునని తలంతురె, కుదురునె చెలికార మిట్టికొఱకొఱలందున్. 659
- క. మీయుద్భవమున దేశ, శ్రేయమ్మున కెట్టిచెట్ట చేకుఱినను మీ
రే యగుదు రపుడు బాఘ్యులు, చేయుదు జతనంబు లేను శిష్టిన్ నిలుపన్." 660

- వ. మహాత్ముడు దీని కిమ్మయి మాటాడె. (3-3-32) 661
- క. “మీతంతివార్త వచ్చెను, జోతలు మీకిడుడుఁ గాని స్రుక్కునఁబడితిన్
మీతలఁపు మాఱమికి మీ, చేతమునకు మెత్తఁదనము సిద్ధింపమికిన్. 662
- క. మొగమోదక మదిసెప్పిన, పగిదిం బల్కితిని దీని భయపెట్టుటగా
వగ చెదరు మీరు ప్రభులకుఁ, దగ ధీతలపోత యనియెదన్ వినయమునన్. 663
- గీ. శాసనోల్లంఘనము కొనసాగునపుడె, జరిగె నిర్వినుప్రభువుతోసంధి మాకు
మఱచితెరి మీరు దీని? మీమంత్రించయము, నడిగిచూడుండు గుర్తులేదందురేని. 664
- గీ. సంధికుదిరినపిమ్ముట శాసనంబు, నుఱమి తాత్కాలికమ్ముగ నుడువఁబడియెఁ
గాని సార్వకాలికముగా మానఁబడదు, జ్ఞప్తికిందెత్తు దీని రాజప్రతినిధి! 665
- గీ. అఖిలపక్షసమజ్యకు నాంగ్లభూమి, కేగుటకుమున్ను సిష్టయం దేను మిమ్ముఁ
గలసినపు డీయెడఁబడికను గణింప, నియ్యకో చిచ్చినారుగదయ్య! మీరు. 666
- క. అక్కఱకల్గినఁ బ్రభుతా, ధిక్కుతికిం జనెదననియ తెల్పితి మీతో
నక్కాలమునం; దీనుడి, వెక్కుసమేయైన దౌత్యవిధి సాగెడివా? 667
- గీ. శిష్టి నొప్పునివారికి శిక్షతప్ప, దని పలికియుండ్రు మీరప్పు; దైన నేమి
చట్టమును ద్రోసినంత శిక్షను భరింప, వలయునని యన్యదీయుఁ దెవ్వఁడుకనఁడు. 668
- క. నాపల్కు లపుడు మీకుం, గోపము నొదవించెనేని గుండ్రనభకు న
న్నేపగిదిఁ బంపెదరు మీ, రాపరమాదరముతోడ నాడీవనలన్. 669
- అ. ఏలువారొనర్చు నెల్లపనియు నేను, బలికినట్ల జరుగవలయు ననుచుఁ
గోరినాఁడనొక్కా కూదనిప ల్కొది, యెన్నఁదేని వలవ నిట్టివలపు. 670
- అ. అగునుగాని పాలితాదర మాసించు, దొరతనమ్ము ప్రజలకొఱకు దయ్య
గఱువ లాదునుదుల గణించి పలికించు, ననెద నిది యధార్థ మగుటఁజేసి. 671
- అ. ఏలువారి తెఱంగు పోలనిదని ప్రజల్, దెలుప మీరు వారిఁ దేర్చుకొఱకు
నన్నువంటిఁ బిల్చి యున్నచిక్కలు చూపి, యతనితోడుపాటు నందవలదె? 672
- క. ఇదితక్క నితరభావం, బెదియు మదియొక్తులందు నీరు వెలార్చు
జదురులు గారు, భవిష్యమె, పదుగురకుం జాటు నుభయపక్షైచితులన్. 673
- అ. మఱలవినుతు నొక్కమాటు కాంగ్రెసువార, లింక నహింసతోదనే కదంగి
నదువఁగలరు శాసనతిరస్కృతిని, జక్క వినుండు కనుండు శాంతివిరియుబాట. 674

- గీ. కాంగిరెను రేపు సాగించుకయ్యమున జ, నించుమంచికిఁ జెడ్డకు నేను నదియుఁ
ఘాటపడుదుము మీకిట్టిమాట వేఱ, నుడువఁ జనిలేమి యెఱింగియు నొదివినాఁడ. 675

మఱలశాసనతిరస్కృతి - తీవ్రశిక్షలు

- ప. మహాత్ముఁడు రాజప్రతినిధికంపిన యీతంతివార్తతో సమర మారజ్ఞమాయె - మున్నుండు
(4-1-32) దొరతనమువారు దేశికుని వల్లభాయిపటేలును బంధించిరి - పదంపడి
నిరంకుశ శాసనముల యావద్భారతముం బ్రామిరి - కాంగ్రెసుసంఘము లక్రమ
సంఘము లనిరి-జాతీయవిద్యానిలయములనుపైత మిందుఁజేర్చిరి - వీని సర్వస్వముం
గొనిపోయిరి - నాయకులనందఱుం జెఱలకుఁద్రోసిరి - దాదాపు లక్షమంది సాధారణ
సత్కాగ్రహుల బందాలఁజేసిరి - దేశమునందున్న కారాగృహములు చాలమింజేసి
రేకులపాకలతోఁ గ్రొత్తబండిగములు నిర్మించిరి-అవియు నిరవకాశము లగుచుండ676
- అ. ఎన్నుదగినవారిసే పట్టి యితరులఁ, గొట్టివిడువఁ జూనుకొనిరి; మనువు
చదువు నాగరికత సంపద గనక బం, ధితుల కిడిరి పరమనీచగతిని (సి. క్లాసు) 677
- గీ. అక్కడక్కడఁ బదుగుర లెక్కకొఱకు, మొదటి రెండవతరములఁ గుదురుపఱిచి
తక్కుసత్కాగ్రహులనెల్లఁ దగవుదప్పి, క్రుక్కినా రధమశ్రేణిఁ ద్రొక్కినారు. 678
- అ. పరులసొమ్ము దోచి బ్రదుకుతెక్కువికాండ్ర, కొసఁగులేకిబువ్వ నొసఁగి రదిర!
సాధులైన సత్కాగ్రహులకు మ్రు, చ్చుల నణంప బదలునువ్రతులకు. 679
- గీ. వేని కపరాధశిక్షగా వేలకొలది, కాసులు విధించిరో సాహకారటంచు
నతనికే నింద్యమగు తరగతి నొసంగి, రతనికే మ్రింగరానియాహార మిడిరి. 680
- గీ. చేతులెత్తుట దింపుట చెప్పినట్లు, కూరుచుండుట మున్నగు కారనియతు
లందితాశయులైన సత్కాగ్రహులకు, దుర్భరములయ్యె గౌరవధూర్వహులకు. 681
- క. వీరికిని జెఱలనేలెదు, వారికి సంఘర్షణములు వచ్చెను వీనన్;
గూరతరదండనమ్ముల, బారిం బడి రపుదు దేశభక్తులు కదరో! 682
- అ. లాఁగవలసివచ్చె నీగణువలు నూనె, గాన్ల నతీతిమిఁదఁ గాఁడిమోఁపి
లాంగ లేక నిలువ లాటీలపోట్లు భ, రింపవలసివచ్చె రేపు మాపు. 683
- క. ఈరక్కెవనను లన్నియుఁ, గారాకుద్యములనదుమఁ గదచనుఁ గానన్
గోరంతయు వెఱవక యధి, కారులు సాగింతు వీనిఁ గఱకరు లగుచున్. 684
- క. అక్కఱపడి కట్టిన చెఱ, లక్కట! నరకములు; గ్రీష్మమం దవి నిప్పుల్
క్రక్కున్ జలికాలమునన్, బ్రక్క లెగురఁగొట్టి నొంచుఁ బ్రాణులఁ బెలుచన్. 685

- క. ఈ రేకులపాకలలో, నూలుగురకు నాలుగైదునూర్లను డ్రోయన్
మూరెను దుర్గంధము నా, నారోగము లవతరించి నలంచెన్ బ్రజలన్. 686
- క. ఆబుతువని యాబుతువని, వేటిమిలే తెల్లబుతుల వేధించెం బ్రజన్
ఘోరగ్రహణివ్యాధులు; దోరిరి పెక్కంద్రు రోగధూతాజసులై. 687
- అ. మంచిగాలి లేమి వ్రుందిరి కొందఱు. శ్వాసకోశరుజల స్రగ్గిస్రగ్గి
బందిగమున దేశభవికమ్మునకుం జాపు, బహుళజన్మనృతఫలము కాదె. 688
- క. కారాగృహముల నేలేదు, వారలలో నూటి కొకఁడువంతున నుచితా
చారులు పొల్తురు తక్కిన, వారును రక్కసులు నొక్కవంశమువారల్. 689
- వ. చెఱసాల లిట్లుండ వాని వెలుపల దుడ్డుగజ్జల వారిమందుదుకు హెచ్చె - వీరిపోట్లు
తిననియూ రానాఁడు దేశమునంగానము - ఊరేగింపులు సభలు పితెటింగులు
సర్కారువారాక్రమించిన భవనములం బట్టుదందయాత్రలు సాగినవేళ సత్యాగ్రహులన
కాక యీహన్నికలంజూడ గుమిగూడిన నిరపరాధుల సైతము రక్తకిరీటములవారు తెగ
బాఁదిరి - సత్యాగ్రహుల కీబహిరంగసమ్మానముగాక బందికింజనిన వెన్న మఱికొంత
సంభావన ముట్టుచుండె-ఇంక నుడువరానివద్దన లెన్నో దక్కుచుండె-అధికారుల రాకాసి
తనమునుబట్టి యాచిత్రవధము లనేకరూపములందాటై-వెండియు నక్కాలమున 690
- క. కొట్టినఁ జంపినఁ బ్రజ లీ, పట్టువిదరు సొమ్ము నొడిసి పట్టిన నాఁదే
కట్టలమటంబడి దందము, పెట్టెదరని కని తలంచి పెన్నధికారుల్ - 691
- క. సత్యాగ్రహులకు ధనరూ, పాత్యయము విధింపదొడంగి రైదంతెలుగా
నత్యాచారుల తెఱఁ గి, ట్లత్తుగ్రముగాక భిన్నమగునా తగునా? 692
- క. ఈవిత్తము రాఁబట్టుట, కావీరుల యాస్తిపట్టి యది చాలనిచో
వావిరిదప్పిన యధికృతు, లావారలచుట్టముల గృహదులుపట్టన్ - 693
- క. తెగఁబడిరి కుంటపాల మొక, దుగులమ్మునకమ్మి రింతతో నాఁగ కిసీ!
తగులంబెట్టిరి పంటల, మొగసాలలతోడిగేహముల వాహములన్. 694
- అ. మోయరానినష్టముల కిట్టివానికి, నగ్గపడిన వీరహాలికులకు
నెలవులయ్యె గుజరినేల సంయుక్తక, ర్థాటమందలంబు లపు దయారె! 695
- గీ. కోరికోరి స్వతంత్రతకొఱకు వీరు, కుడిచి రికష్టముల సొమ్ముకొఱంతఁ గాక
కాఁడితో గెల్చి రానాఁడు కడిదివెతల, వేఁడితో గెల్చిరీనాఁడు విద్విషులను. 696
- క. కాఁపులయందును గుజరీ, కాఁపులు సైచినవెతల్ జగన్నుతిపాత్ర
వ్యాపారములయ్యె నహో!, నాపల్కులు చాల వీ వనటలన్ దెలుపన్. 697

- గీ. మోహనుండు జనించినభూమియందు, వల్లభుండుదయించినవసుధయందు
ద్వాగములపంట కావంత తఱుగుపడునె, విక్రమస్ఫూర్తికణుమాత్ర వెలితియగునె. 698
- క. శిక్షార్థ మపుడు తెచ్చిరి, లక్షలుగా నరుణమకుటలాంధనుల దొరల్
రూక్షతమై జనపదముల, కక్షమబాధలు ఘటించి రహ్సలీసుల్. 699
- క. ఈమూలకల కగువెచ్చము, గ్రామమ్ముల నెత్తి నేలికలు మోపి కడున్
దామసులై రాంజిట్టి ర, సామాన్యధనమ్ము పేదసాదులు క్రుంగన్. 700
- క. ఈరాకాసులు విడిసిన, యారన్ స్త్రీపురుషగౌర వోప్రవముల్
మూరన్ మిథునపురప్రజ, లాఠిడిబ్రతు కోర్వలేక యారటపడుచున్ - 701
- క. ధామములు విడిచి యాయా, సీమలకుం జనిరి దారిం జిటుతలు వనితల్
బాములకోర్వక పెక్కు ర, యో మదసిరి విలయవేక యొదవెన్ మహికిన్. 702
- ఆ. ఎంతసెప్పునేర్చు నిమ్మెయు నానాండు, నీచదాస్యభరము నెట్టివైవం
బ్రజలు పడినపాట్లం బ్రభుతవారు తెగించి, పఱపినట్టి ఘోరపాపములను. 703
- ఆ. చిచ్చువోలె నెల్లసీమల సత్యాగ్ర, హోద్యమంబు రేంగె నూరితోడ
నూరు వంతగించె హుమ్మని సీమతో, సీమ ప్రతినివట్టె జేవచూప. 704
- ఆ. సాగినది స్వదేశసంస్థానములసైత, మాంగ్గరాజ్య మొల్ల మనెడికేక
గణుతిమాత్ర మీట భగల్ ఖండసంస్థాన, జనత వెలువరించు సాహసంబు. 705
- వ. ఇంక నేలుబడివా రానాండు ప్రయోగించిన యెక్కుటిచట్టములు నిరంకుశ రాజ్య పతాకలు
- వీనినిబట్టి యధికారులు 706
- ఆ. ఒకనియూరు పేరు నుద్యోగ మడిగి వాం, దిచ్చునుత్తరంబు మెచ్చలేక
నిజము తేలుదనుక నిల్చి రావంతపా, పంబులేనివాని బందిగమున. 707
- గీ. ఎవనియిలైన నందలివివిధవస్తు, పటలితో నాక్రమించి; రీపలై విడిచి
యీవురిం బాసి యీయింటి నెడసి చనుట, యవగదంబని కొండఱ కానలిదిరి. 708
- గీ. ప్రజలు తమకున్న శకటసంపత్తిలెక్క, చెప్పవలెనని రాచార్యు లెప్పుడనిన
నప్పుడేతెంచి ప్రభుభక్తిగుప్పి జనుల, దిద్దవలెనని ప్రకటించి రుద్దవిడిని. 709
- గీ. తప్పుచేసిన వా రుండుకుప్పుమునకు, మొత్తమునకు విధింతుము విత్తశిక్ష
విత్త మీయనివారల విడక చెఱుకుం, బంపి బాధింతు మనిరి దర్పము తొలంక. 710
- గీ. తాము చెప్పినదే తీర్పు; దాని కెప్పు, రైనం దలయొగ్గవలయును గాని పాడి
పట్టునకుం జెప్పికొనుహక్కు పదయరనిరి, నిందితుండు రామిచే దీర్పు నిలువదనిరి. 711

- ఆ. ఏలువారికొలుపు చాలింపుంచని పలుకు వాండు సగ్గుం జెఱను వత్సరంబు
చదువరానిరచన చదివినవాం దాటు, నెలలు జందిగమున నలంగు ననిరి. 712
- ఆ. ఈదురానికుట్టువాండు కావించిన, నేరమునకుం దంద్రి నిండ్కుంచనిరి
తండ్రిలేనినాండు తడ్డోషి కండగా, నిలుచువాండు దండనీయుం దనిరి. 713
- ఆ. ప్రజలు దుష్టులైనఁ జంటకాల్లులు మూసి, వైతుమనిరి, కన్తి వచ్చినపుడు
పిలువఁబడినవాండు నిలఁబడి పోలీసు, వానిపనులు చేయవలయు ననిరి. 714
- ఆ. మావచించినట్లుగా వర్తకులు కొన, వలయు వస్తు లమ్మవలయు ననిరి
యడిగినపుడు సరకులన్నియు నేల్చాడి, వారి కప్పుగింపవలయు ననిరి. 715
- ఆ. పదుర కుపకరించు పారశాలాదుల, నదుపువారు మేము నుడివినట్టి
పని యొనర్చవలయు నొనరింప రేని తతే, పాలనంబు సాగఁజాల దనిరి. 716
- ఆ. ప్రజలపాలితంతివార్తల నాఁపిరి, మూఁతఁ జించి లేఖములను గనిరి
రైలులోని జనుల రంద! క్రిందికి నని, చఱచి నిలిపి రందు సైనికులను. 717
- గీ. గుట్టుగాఁ బ్రజ లింద్దలోఁ బెట్టకొన్న క్రంతలకు దూఁకి కడుదుందగములుచేసి
రాఁక పెట్టిరి పికెటింగు, నచ్చుకూట, ములఁ గలంచిరి కవీంద్రులకెలలు వైచి. 718
- గీ. పత్రికలనోరు కట్టిరి బాధ్యతాధ, నమ్మువేనవే లదిగి రన్యాయ్యమైన
నేరమును మోపి మ్రింగి రాఘారిచిత్ర, మప్పటియుం బూటసామ్మున కానలిడిరి. 719
- గీ. ఇంతరాకాశితనమున కేలువారు, సిద్ధపడినను నాయకుల్ చెఱలఁబడిన
దిగులుపదక కాంగ్రెసువారు డీలుపదక, నడిపినా రుద్యమమ్ము నానాముఖాల. 720
- ఆ. ఒకని వెనుక నొక్క దొడయందుగా వచ్చి, చక్క నడిపిరెల్లసంఘములను
పదుగు రెన్నుకొనుట పదక యానాండు వై, యక్తికముగ నిర్ణయములు వెదలె. 721
- ప. ఏశాసనముం దిరస్కరింపవలయు నన్నతర్క మపుడు కాంగ్రెసువారికిం బొడమదాయె
- అసాధారణశాసనము లన్నివంద లవతరింప నదియా యిదియా యన్న చర్చతో
వారి కేమిపని? - కల్లంగదులకద విదేశవస్త్రావణములయొద్ద నింగ్లాండునందీర్చిన
దినుసు లమ్ముతావున గాపుగద యెల్ల రాష్ట్రముల కాంగ్రెసు వారికిం బ్రధాన కృత్యమాయె
- మఱియు నపుడు సంయుక్తరాష్ట్ర సైరికులు నేలపన్ను కట్టరైరి - వంగ విహార
హొలికులు ఘట్టకుల్లము నెగవేసిరి - మధ్యరాష్ట్రముల కాంపులు పుల్లరి నీయరైరి -
ఉప్పుఁజట్టమును గాంగ్రెసువా రెల్లసీమలం ద్రోసిరి - నిషిద్ధ సమావేశముల నూరేగింపుల
వెదలించిరి - దండయాత్రారంభదినము, మోతీలాలు నెహ్రూనిర్యాణదినము మున్నగు

ప్రాక్షులకుం బెడ్డతీక మొసంగి యాయునాళ్ళ విధిగా శాసనతిరస్కృతి కావించిరి-
 దొరతనమువా రాక్షసింపిన కార్యాలయముల నాశ్రమములం బట్టి దండయాత్రలు
 సాగించిరి - వీరికి వలయుపను లొనర్చ నచ్చుకూటములు వెఱవం జేమరల (ట్రెపు,
 సైకోస్టయిల్) సాయమున నిషిద్ధకర పత్రాదుల వెలయించి నలుగడం బంచిరి -
 వేగరు లెంతజాగర్య నున్ననేమి - యీ పత్రము లదనం బ్రకటితములై యుద్యమ
 స్వరూపము నెల్లయెడలం దెల్లమిసేయం జాలె - రాచవారిలేఖాప్రేషకశాఖ తమకెదురని
 కాంగ్రెసువా రాయారాష్ట్రములయం దతినిగూఢముగా సొంతయంచె లేర్పణిచిరి -
 అఖిల భారతజాతీయ మహాసభాకార్యాలయము రాష్ట్రములకు, రాష్ట్రములు మండలము
 లకు, మండలములు గ్రామములకు నిర్నిరుద్ధముగా నిరాలస్యముగా వలయువార్తలు
 చేర్పందొడంగె - కాంగ్రెసు కార్యాలయము లెందున్న వోయని పోలీసులు వెదకి వెదకి
 వెలుకంబాతిరి - సత్యాగ్రహ లాయాసభలు జరుగుతావులం దార్యాటుగాం బ్రకటించి
 కృతకృత్తులై యధికారులం ద్రపామగ్నులం జేసిరి - ఇట్టి పరాభూతులం గుడిచినతఱి
 నధిక్రతులెంత రేంగి యెంత బాధించిన నేమి?

722

గీ. మఱవరైరి మహాత్మునిమాట ప్రజలు, విడువరైరి యహింసను విన్ను విఠిగి
 మీందంబడుంకాక పందలైఖేదమునకు, నెడద నిసుమంతయవకాక మీయరైరి. 723

అ. కాన, నాల్గునాళ్లలో నిగ్గునని యధి, కారు లూహపడిన కయ్య మిట్లు
 కదమలేక నడువందొడంగె మాసములుగా, దిట్టలెల్లం జెఱలంబట్టి యున్న. 724

గీ. పాడికిం దిలోదకములిచ్చి ప్రభుతవారు, దుండగమ్ములకుం బూనకుండు రేని
 యింతకుం బదిరెట్లుగా నీరణంబు, సాగియుండును విశ్వ మజ్జారె! యనంగ. 725

గీ. అస్తదిక్కులు మూసి సత్యాగ్రహప్ర, చార మవ్యంజితమ్ముగా జరుగుదశకుం
 దెచ్చి రధికారు; లైనను దీటుపదక, కార్యకర్తలు తగుపన్నుగడలు గనిరి. 726

అ. ఎంత పొంచియున్ననేమి పోలీసులు, శాంతిసేనముండు చాలరైరి
 తెల్లవాఱుసరికి దేశమెల్లం జరించి, వచ్చు నిది రహస్యవార్త వినిచి. 727

అ. వసువు కొంతయైన వలయు సత్యాగ్రహ, సంగరంబు నుచితసరణి నదుప;
 నర్థ మొసంగి రహ్మ దజ్జాతనంపన్ను, లవిదిత గ్రహీత లందుకొనిరి. 728

గీ. వీనవీసమునకు లెక్క వ్రాసి యొక్క, రువ్వయును బీఱువోనిక చివ్వకొఱకు
 వెచ్చపెట్టెను గాంగ్రె సావిలయవేక, మెచ్చవలె దీని విశ్వ మామ్రేడితముగ. 729

అ. అతికరోరమైన యభ్యాసమునకు స, త్యాగ్రహమున కగ్గమైన కాంగ్రె
 సేల గెలుపునంద? దింకం దెల్లదొరతన, మెన్నినాళ్లు నిల్చు నీధరితి? 730

విపరీతపరిస్థితులలో ఢిల్లీ కాంగ్రెసు

వ. అది యట్లుండె - ఈవిపరీతపరిస్థితులలో భారతజాతీయమహాసభ వార్షికసమావేశము ఢిల్లీనగరమున ఘటికారగోపురము (క్లాక్ టవరు) నొడ్డ (చాందినీచౌకులో) జరుప నిశ్చయించినట్లు కాంగ్రెసువారు ప్రకటించిరి - పోలీసువారి సభాస్థానమును విశ్వసించక వేర్వేరుతావులం బొంచిరి - సభాభ్యుత్పండు మదనమోహనమాలవ్యా నధికారులు మార్గ మధ్యమున నిర్బంధించిరి - ఆయారాష్ట్రములవలన వచ్చు పెక్కుండు ప్రతినిధులను సైత మట్ల యరికట్టిరి - కాని 731

అ. ఆత్మబలనమగ్రు లైదువందలమంది, ప్రతినిధులు మహాసభాప్రదేశ మునకు వచ్చినిల్వ రణచోడు తేందుగా, హస్తినగరికాంగ్రె సవతరించె.(1932 ఏప్రిల్)732

మం. అచటికి బోలీసు లరుదెంచులోన, నభ్యుత్పనిప్రసంగ మాఖ్యాతమయ్యె వార్షికవార్తాలి వరియింపఁబడియె, రావలెఁ బార్షస్పరాజ్య మటంచు శాసనోల్లంఘనసమరంబు మరల, సాగుట సంతోషజనక మటంచు బాహుజీపిల్లును బాటించి దేశ, మభినంద్య మైనది యనుచు మహాత్ము నేతృభావము వాంఛనీయ మటంచు, ప్రతినిధుల్ నాల్గితీర్మానముల్ చేసి; రగ్గించిరి యహింస కనుకూలమైన, సమరంబు నడిపిన సరిహద్దుప్రజల ముగిసెను బరిషత్తు; మూంగెఁ బోలీసు, దళము; వెల్వెలఁబాతె దానిమొగమ్ము. 733

వ. ఈసభకువచ్చు కాంగ్రెసుజోడులను సాదు లశ్వములచేఁ ద్రొక్కింతురనియు లఘు నాశికలంబ్రెల్లి కూల్చురనియు నెన్నేనిదారుణవార్త లయ్యెడ వెలువడియె-ఇనను ధీరత్వ మున కందయగు కొందా వేంకటప్పయ్య మరణశయ్యనున్నమగువం బాసి ఢిల్లీ కాంగ్రెసునకుఁ గదలె - గుళ్ళపల్లి రామకృష్ణయ్య వేదాంతము నరసింహాచార్యు లాదిగాఁ గల కాంగ్రెసు ప్రతినిధులు గుంటూరిసీమవా రిరువం ద్రీనాయకుననుగమించిరి - హస్తినాసభ కాంధ్రరాష్ట్రముపాలిప్రతిభువు లందఱుంగలసి యటువండుగా నిర్జీతులైరి - దేహశీఘట్టమున ధూమశకటముం దిగుటయ తదవుగా నధికారు లీయోధుల సరికట్టి చెఱసాలకు లోంచిరి - అచటనున్న యున్నవ లక్ష్మీబాయమ్మ వీరికి స్వాగతముపల్క నమ్మగువసాహసమున కీబిరుదులు వెఱంగందిరి - నాఁ దిట్లు నిరుద్ధులైనమగల సంఖ్య యాటువేలం గదచె - మాతృధాత్రీ దాస్యనిబర్హణమునకై ప్రాణార్పణముగావింపఁ

గుంటూరులో తెనాలిలో నిషేధాజ్ఞలనదుమఁ గాంగ్రెసుసభలు

దెగించిన దేశభక్తులను వీరిం దలంచి యావద్భారత మావేకం బులకించె- రాష్ట్రము లయు మందలములయు గాంగ్రెసు సభలు సైత మపు డీతెఱంగునన ప్రవర్తిలై- ఆంధ్ర రాష్ట్రసభ సంపత్కుమారాచార్యుల ప్రజ్ఞాసాహసశాల్యమునంజేసి గర్తపురమున లక్ష్మీస్వసింహస్వామి దేవకము నెదుట మున్నూర్గురు ప్రతినిధులతో నేలుబడివారు

సిగ్గునందోంగునట్లు నడచె - ఈసదస్సున కథ్యక్షురాలుగా గాకినాదనుండి కదలిస
కమలాదేవి కతిపయసఖీ మణులతో బెరసి పెండ్లికూంతువోలె నిర్మిరుద్ధగా గమ్యస్థానము
చేరి తఱివాచ్చికర్తవ్య మత్యద్భుతముగా నిర్వహించె - అమంచెర్ల శేషాచలపతి, నేతి
వేంకటాచలపతి, పున్నయ్యశాస్త్రి మున్నగు కాంగ్రెసు కార్యకర్తలీ సభావిజయమున కయ్యెడ
నెంతయుం బెనంగిరి - పదంపడి గుంటూరు మండలసభ తల్లాప్రగడ విశ్వసుందరమ్మ
యాజమాన్యమున నటువండ్రు ప్రతినిధులతో నేంబదినిముసములపాటు తెనాలి పురమున
గాంధీచతుష్పథమున నెగ్గుట విస్మరింపరాని యుదంతము - అసమావేశమునఁ బోలీసుల
లాటీచెబ్బల సరకు సేయక శాసనోల్లంఘన నిర్ణయములు పునరుద్ఘాటన మొనర్చిన అలపర్తి
వేంకటసుబ్బయ్య, ఇస్మాయిల్ సాహెబు, రామస్వామిచౌదరి, పార్వతమ్మ ప్రభృతుల
కడిమిం గని యధికారులు ప్రాస్తదిరి - మఱియు నానాఁటి గుంటూరిగాంధీటోపీ
చరిత్రయు నద్వితీయము నాంజెల్లు - బ్రిటీషుపార్లమెంటునం దిది ప్రశంసితమాయె
- కార్యపక్ష ప్రముఖుండు ఫెన్నరు బ్రాక్వే దీనిం దాల్చి శాసనసభకు రాకతో నిది
నిషేధార్థమని మానసించు రచ్చ కన్నువిచ్చె - అయ్యది యట్లుండె. 734

సాంఘికసమస్యను మహాత్ముఁ డెదుర్కొనుట

- అ. అంగ్లమంత్రివర్యుఁ డానాండు వలయిత, గోష్ఠిసభ్యు లియ్యకొందురేని
పొసంగునట్లు సాంఘికసమస్య తేల్చెద, ననెఁగదా మహాత్ముఁ డబ్రహ్మదంగ. 735
- అ. కొంత అతనిమాటకుం దలనూఁపిరి, దేశదృష్టిలేని కోశరతులు
మాగ్దనాల్లు గాంధీమది యలందురునట్లు, సెప్పందలంచె నిందుం జెడ్డతీర్పు. 736
- క. అదియెఱింగి మహాత్ముండు తత్, సదమున “హిందువులఁ జీల్చుసన్నాహము నే
నెదిరించెద బెదరక నా, బ్రదు కర్పించెదను దీనఁ బదసెద గెలుపున్. 737
- అ. అంటరానివార లైన హిందువులకా, వీర లన్యులనుట ఘోరపాప;
మంటరానితనము నణఁగింపఁ గాంగ్రెసు, పూనుకొనియె జయము దీని కొదవు. 738
- క. ఏనంబేడ్కరువైదుషి, నొనందును గాని యాతఁ డస్పృశ్యుల ప
క్షానన్ నిలఁబడ నర్హుడ, నేనే యని పల్కు టొప్పు; నిది నన్ గలఁచున్. 739
- అ. అంటరానివారి కందఱకున్ బ్రతి, నిధిని నేను; వీరినిర్ణయంబు
గొనెద రేని నాకు ననుకూలముగ నిది, వచ్చితీరు నన్ను మెచ్చితీరు. 740
- అ. ఈసమస్తవిశ్వ మేలుపెత్తనము నా, కప్పగింతు మనుచు నంద్రుగాక
యంటరానివారిహక్కుల నేఁ ద్రోసి, వేయఁజాల నలఁచెనేయఁజాల. 741

- అ. అంటరానివార లన్యమతమ్ముల, కిష్టపడిన నది సహింతుంగాని
యూరనూర రెండుదారులై హైందవుల్, కాంపురించు టేను సైంపంజాల. 742
- గీ. అంటరానితనం బిట్ల యుంటకంటె, నామరూపము లణంగి హిందూమతంబు
సమయుటే మంచి దనెడిసంస్కర్తలివుడు, కలరు తన్మతమం” దని పలుకరించె. 743
(13-11-31)
- క. ఈపల్కు లీప్రతిజ్ఞలు, బాపూజీ నిలువరింప వలసినసమయం
బాపాదిలైన దేశికుం, డీ పనికిన్ సిద్ధపడియె నెరవాడచెఱన్. 744
- వ. అయ్యోడ నాంగ్లప్రభుత్వము నియమించిన లోధియన్వర్గము భారతదేశమున కేతెంచి
సమ్మతిస్వత్వ (ఓటుహక్కు) మెట్టివారి కీయవలయు, నాయాశాసనసభల నియోజక
వర్గస్థానము లెట్లు నిర్ణీతములు కావలయు ననుచర్చలు సాగింపఁదొడఁగె - అనతి
కాలమున దీని నివేదనము సిద్ధమగు-ఇతరులు మీసమేషముల లెక్కించుచుండ నాంగ్లే
యులు మెల్లగాఁ దమపని దిద్దుకొందురు-కాన నీగు ట్టెఱింగిన మహాత్ముడు లందనులో
నున్న భారతదేశ కార్యదర్శి సామూహుహారున కిట్లు లేఖవ్రాసె.(11-3-32) 745

బాపూ భారతకార్యదర్శికి లేఖ వ్రాయుట

- అ. “దొరతనమ్మువారు సరగ సాంఘికనమ, స్వను జరిష్కరింతు రనెడివార్త
నెఱింగినాఁడ నాకు నిపు దధికారు లొ, సంగు పత్రికలను జదివినంత. 746
- గీ. నిమ్న జాతులవారి నెన్నికల వేటు, సేయుచుం దీర్పు వచ్చుచో జీవితమ్ము
ధారవోసెద నంటి నద్దాని మార్ప, నఖిలపక్షసభాసదస్యత వహించి. 747
- క. ఐనను మీప్రభుతకు నా, మానసమున్ మొదటఁ దెల్పి మఱి కర్తవ్యం
బే నూహించుట ధర్మపు, కాన మదీయములఁ గోరికల నిట వినుతున్. 748
- గీ. పినునైత మస్ఫుర్యుండనే యటన్న, నమ్మకముతోడ వ్రాయుచున్నాఁడఁగమ్మ
నన్యసంఘములకును నాయంటరాని, తెగలకుం గల దన్న ! యెం తెని వేర్వి. 749
- గీ. విద్య లేకున్న సంపద వెలితి యున్న, నెన్నికలయందు సమ్మతి నిచ్చుచనవు
కావలయు దీని, కిదిలెన్పు; కాని దీని, తానముల వింగడించుట తగదు తగదు. 750
- అ. వింగడింతురేని విపరీతదశల హిం, దూమతమ్మువారు తూలవలయు
నిది భరింపంజాల నేను సంస్కృతికంటెఁ, బెద్ద కాదు రాచపేర్కొనాకు. 751
- అ. పిన్ననాటినుండి ప్రియపడి యస్ఫుశ్య, జాతివారిసేవ సల్పినాఁడ
నప్పుడప్పుడు వీరి కర్పించినాఁడ నా, కలిమినెల్ల మేనిజలిమినెల్ల. 752

- గీ. మఱవకుండురయేని యీమాట మీరు, కానంగలరు నాగగోలుకారణంబు
నిది యహంకృతితో వచియించునట్టి, పలుకుగాదు సత్యముం జూచి తెలుపునుడువు. 753
- అ. వేలకొలది వత్సరాలనుండియు నంట, రానితనము దుర్భరము సహోద
రులకు నంటంగట్టి కలుకుహిందువులపా, పము తొలంగె బాచితములు లేవు. 754
- గీ. రాజకీయముగా నంటరానివారిం, జీలందీయుట తగినపాచితము గాదు
నిమ్మజాతీయులు భరించు నీచదశకు, నిది ప్రతిక్రియ గాదు మేలెంచి కనిన. 755
- అ. కాన నంటరానివానిం దాదృక్షలే, యెన్నుకొనుట వలయు నన్న తీర్పు
పుట్టనేని యేను గిట్టదనుక బువ్వ, ముట్టనయ్య! దీక్ష నెట్టనయ్య! 756
- అ. అగునుగాని బంది కణంగిన నే నిట్టి, దారుణవ్రతమ్ము దాల్చినపుడు
దొరతనమ్మువారి కిటుకట మౌ నని, కందుచుంటి భీతి నందుచుంటి. 757
- క. పై పెచ్చు కొండఱకు నా, యీపురుషార్థము వివేకహీనునికృతిగా
రాపనులకుం దగనిదిగా, దోపంగల దని యెఱుంగుదున్ బ్రియమిత్రా! 758
- గీ. ఈతెఱంగు నామనుగద నేక దేశ, మగును గాని క్రొంగ్రా త్రపన్నుగద కాదు
కడంగు మని యంతరాత్మ ప్రేచెడిని నన్ను, నెవ్వ రేమన్న దీని నే నెదురంజాల. 759
- అ. నన్ను బందిగమ్మునకు వెలివానింగా, వించినను మదీయవిధిని మాన;
మీర లంతదనుక దేరు న న్నని ధర్మ, వరసి తీర్పు నిత్తు రని తలంతు. 760
- క. ఇదిగాక రే పవలు నా, యెద కలుగై సిలుగుగూర్చు నిమ్మహి నీనాం
దదవదయైన ప్రభుత; నా, బ్రదు కెపుడో దీనికొఱకు బలికావచ్చున్. 761
- గీ. దేశభక్తుల నిచట బంధించుతీరు, దారుణం బాసురం; బధికారు లెంత
యవగద మొనర్తురో వారి కంత మెప్పు, పంచుచున్నది యేల్చిడి పాప మనక. 762
- క. అణంగెను వాక్ స్వాతంత్ర్యము, మణంగెం బ్రజాసేవసేయు మానినిపరు వే
చె నిరంకుశశాసనచయ, మెనలేనివిధాన దౌష్ట్య మెనరేంగె నయా! 763
- అ. వలదు బానిసమ్మువల దని లేచిన, ప్రాణి నతలమునకుం బంపం దెగిరి
రాచవారు; ప్రజలరాజ్యమా యిది ఖడ్గ, రాజ్యమా? భరింపరాదు దీని. 764
- క. మనరెందు తెగల కింతకు, మునుపే పొర పొదవి నెయ్యము కడున్ సదలెన్
దినదిన మీట నీరక్కెస, తన మెనంగిన వేఱదమ్ము తఱవై నొంచున్. 765

- గీ. శాసనోల్లంఘనమునకు స్పృహచెప్పి, పాలకులగౌరవంబు నేఁ బడయనొల్లఁ
దదవులంబట్టి నా కిది ధర్మ వగుచు, నరనరమ్మునఁ బ్రాంకియున్న దిగదయ్య! 766
- క. ఏను బ్రజాస్వామ్యము నభి, మానించెడివాఁడఁ గాన మద్వాంఛలకై
పూనను సాయుధవిప్లవ, మేనాఁడును బశుబలంబు నెసకొల్పఁ జూచి! 767
- ఆ. పశుబలంబు నణఁచుబలిమి సత్త్వాగ్రహ, ధర్మమునకుఁ గలదు దాని కిష్ట
పడినవాఁ డొకొక్క యెడఁ జచ్చునందాఁక, నౌపవాస్యభరము సైంపవలయు. 768
- క. ఈవ్రేఁగు సైఁచులగ్నము, రావలె నని కోరఁ గాని రాచతీకము నేఁ
దావిష్కరించునాజ్ఞలు, కావించెడిపనులు నన్నుఁ గడలించుఁ గడున్. 769
- గీ. నిమ్నజాతినమస్యకై నిట్రుపాస, మవధరించెద ననెడినే నట్టిదీక్ష
నధికృతులదౌష్ట్యములపట్ల నవధరింతు, ననియు మీకెఱింగించు టొప్పని తలంతు." 770
- వ. ఈవ్రతమునకు హోరిట్లు మాటుపల్కె. (13-4-32) 771
- గీ. "నెచ్చెలి! గాంధీ! మీకమ్మ వచ్చె మీకు, నిమ్నజాతులదెసఁ గలనెమ్మి గంటి
రాజకీయముగా నంటరానివారి, వేర్పాటు నొల్ల నన్నమీతీర్పు గంటి. 772
- ఆ. ఈసమస్యపట్ల నే మౌచిత్యము కాక, సరకుసేయ మన్యసరణి యెదియు
దీనిమేలు కీడు తెలియ భారతభూమి, కరుగుదెంచె లోధియనుగణంబు. 773
- క. అది యిచ్చుసూచనల కే, మధికంబగు విలువనిచ్చి యరయందగు న
య్యదనన్ మీతలఁపులపై, మది నిడుటయుఁ గృత్యమగును మాకు వయస్యా! 774
- క. వాదము లన్నియుఁ దదవిన, మీఁదట నొకనిర్ణయంబు మెయికొందుము మీ
రే దీనికి సమకట్టిన, నీదారిని నిర్ణమింప నీకొండ్రుకదా! 775
- గీ. ఇంక నసామాన్యశాసనసృష్టిఁ గూర్చి, యిండుక వచింతు నెయ్యెదనేని భర్మ
బద్ధముగ సాగునేల్పడిపాదు పెల్ల, గించువనికిఁ బాలితు లుద్యమించినపుడు - 776
- క. ఎక్కటిచట్ట మొనర్పుట, యక్కట యగునని తలంతు నైనను దమకున్
దక్కిన యధికారముతోఁ, జక్కటికిం దొలఁగి ప్రజలచనవు లధికృతుల్ - 777
- గీ. సాగనీయక దూషితాచారములకు, నిష్టపడి రన్నచో నమ్మ నిట్టిమాట
యటనటం బ్రజ కావించునాగడముల, నణఁచుటకై కష్టపడిరి వా రని తలంతు. 778
- ఆ. దొరతనమ్మువారిపరువు కాపాడుట, కెన్నినాళ్ళు వలయు నన్నినాళ్ళె
సాగు నవనియం దసామాన్యమగు శిష్టి, నిలువ దవల నొక్కనిమిషమైన." 779

సాంఘిక సమస్య పరిష్కారము - మహాత్ముని యసమ్మతి

- ప. ఈ ప్రభుత్వము నవలోకించిన మహాత్ముడు క్షుభితపూదయుండై యెరవాడచెఱ నుండ నాంగ్ల ప్రభుత్వమువారు సాంఘికసమస్య పరిష్కృతిపట్ల నొకసాధికార ప్రకటన మొనర్చిరి (17-8-32) - దానింబట్టి నిమ్నజాతులవారు సామాన్యనియోజకవర్గములందమసమ్మతి నీయవచ్చు-అభ్యర్థులుగా నిలువవచ్చు-మఱియుం గొన్ని ప్రత్యేక స్థానముల నిర్వహియేంద్రవఱకు వీ రనుభవించవచ్చు-వీనియెన్నికలలో నంటరానివార నియోజకులుగా నుండవలయు - ఈ నిర్ణయము దుర్నయము - కాని నిమ్నజాతి వారికి సాధారణ నియోజకవర్గములతోడిపాత్తునైత మేర్పడిచి యీతీర్పునందలి కుట్ర నాంగ్లేయు లపావృత మొనర్చి దీని నొకగోముఖ వ్యాఘ్రముగా నృప్తింపిరి - లోకజ్ఞ శేఖరుండగు బాపూ దీనిగుట్టెఱిగి ప్రధానమంత్రి మాగ్దనాల్తన కిట్లు లేఖవ్రాసె. (18-8-32) 780
- గీ. “నెచ్చెల్లీ! యింతకున్మున్ను నేను భార, తావనీకార్యదర్శికి నంటరాని తెగలరాచ తెఱంగుపై దీర్ఘలేఖ, పంచితిని దాని మీరు నీక్షించియుండు. 781
- ఆ. ఇప్పుడదియుం జదువుండీకమ్మవెంట; సాం, ఘికసమస్య మీర లొకవిధానం దేర్చి దేశమునకుం దెల్పితి; రాతీర్పు, వలన వ్రాయవలసివచ్చె దీని. 782
- క. మదిమదితో నొకసారికిం బదిసారులు మీరు సిద్ధపఱచినతీర్పుం జదివిత ధర్మపునకు న, య్యది దప్పుగనుంటం బెద్దయలమట గంటిన్. 783
- గీ. అఖిలపక్షమహాసభ నపుడు పెద్ద, లల్పసంఖ్యాకులసమస్య లరయు వేళ నాయభిప్రాయములను గన్నారు మీరు, నాయొనర్చినప్రతిని విన్నారు మీరు. 784
- గీ. ఆ ప్రతిజ్ఞను బాటించి యైదునెలల, నాండు భారతమంత్రికి నాభింపు పత్రమునుబట్టి యిప్పుడుమత్ ప్రాణమొడ్డి, మార్పవలయును మీతీర్పుమంత్రిమా! 785
- ఆ. ధర్మ వెఱింగి మీరు దారికివచ్చి మా, యిచ్చదీర్చి తృప్తి నిచ్చు దనుక నీ రొకండుతక్క వేతెద్దియుం దాంక, కుండు మరణాదీక్ష నుద్ఘోషించి. 786
- ఆ. కడు నలంగుచుంటిం గరినప్రతమ్మున, కీయకొనుట వలసినే యటంచు వేఱుదారి కానిపింపదు ధర్మాను, గంతనైన నాకు నింతకంటె. 787
- ఆ. నను విముక్తుం జేసినను జేయవచ్చు మీ, రప్పుడైన నాంగ దౌపవస్త్ర మిప్పుడు మిమ్ము నెదుర నిదియ సాధనమని, యాడందొడంగె నన్మదంతరాత్మ. 788
- ప. ఈ ప స్త్రాగామిమాసమున వింతదినమునం బ్రారంభమగు. 789
- క. ఏ నీవనిం బొరపడుచో, బూనినకార్యములనెల్లం బొరపడినట్లే యో; నపు డీయపవాసము, నానేరమికెల్ల దండనముగాం జెల్లున్. 790

- ఆ. మఱియు నన్ను నమ్మి చిటులలవలె నదా, కలసివచ్చు కొట్టుకొలదిప్రజలు
గోతంబదక మేలుకొన్న వారయ్యెద, రేను ఇస్తున్నాని మేను విడువ. 791
- ఆ. అట్లుగాక మామకాశయ మనవచ్చు, మగునయేని యిమ్మహావ్రతంబు
తనరు నేనుమెచ్చు ధర్మమునకు యోగ్య, వికసనమ్ముగా నవిద్యమగుచు.” 792
- ప. దీనింగన్న రామేమాగ్దనాల్లు మహాత్మునకిట్లు ప్రత్యుత్తరమువ్రాసె. (8-9-32) 793

మాగ్దనాల్లు తన తీర్పును సమర్థించుట

- ఆ. అన్న! గాంధి! మీర లంపినలేఖ, నా, కమ్మతమ్ము గూర్చె నార్చి జేర్చె
మాతలంపులోనిమంచిన గనక మీ, రది లిఖించియుండు రని తలంతు. 794
- ప. హిందూసమాజమునకు దప్పుగా నెల్లకాల మస్మృశ్యుల నునుచుట మీ కిష్టము గామి
యే మెఱుంగుదుము - మాతలంపు సర్వహిందూజనసమ్మతం బనియు మాకుం దెలియు
- అగుటంజేసియ నిమ్న జాతినమస్కం బరిష్కరించుతతి మీయాశయ మెం తేనిదిక్షతోఁ
బరికించితిమి - ఆస్మృశ్యసంఘములవా రంపినమనవులం ద్రచ్చితిమి - వారియవస్థ
మీ కవగతంబ - వారికి శాసనసభలం దగినగౌరవ మొసంగి పెంపుసేంత మాకర్తవ్య
మని నమ్మితిమి - మఱియు 795
- ఆ. అంటరానివారు హైందవజాతికి, దప్పుగా మెలంగందగిన సూత్ర
మెదియుం గూర్చు టొప్పు, దది మిమ్ముం గారించు, నని తలంచినార మన్ని యెదల. 796
- గీ. నేండు మావెల్వరించిన నియతంబట్టి, మాల లుండురు హిందూసమాజమందె
యగ్రకులములవారలయట్లు వీర, లనుభవించెద రెన్నికహక్కు లెల్ల. 797
- గీ. ఇట్లు లుండియు నిర్బదియేంద్రదనుక, నందుదురు కొన్ని ప్రత్యేకమగుపదంబు;
లిపుదు వా రున్న దుష్టితి కీవిధాన, ముచితమానని యేల్పడి యూహచేసె. 798
- గీ. హిందువులు వీరు నుమ్మడియెన్నికలను, సరిసమానులుగా నుండు చనవులందుం;
బెద్ద తెగలవారయ్యెదఁ బిన్న తెగల, నెమ్మి నార్చింపవలయు నెన్నికలపట్ల. 799
- ఆ. చదురు లున్నమాల సామాన్యహైందవ, స్థాన మాసచేయందగును గాన
నాతందపుదు కొరు టక్కుఅయగు నగ్ర, వర్ణజనితు లైన వారి కూర్చి. 800
- క. ఇతరేతర సౌహార్దము, జతపదినపు దుభయవర్ణజయ మేర్పడు నం
చతిమాత్రం బరసి పరి, ప్కృతి యిది కావంప మీరు కినిసెదరేలా. 801
- ఆ. మొదట నధికసంఖ్యముగ నున్నవర్గమే, పదయు జయము నూత్న పాలనమున
వర్గ మిది యదంప వందురుచున్నది, యల్పసంఖ్య మైనయట్టిజనత. 802

- క. ఈదిక్కులేనిప్రజ - యీ, నాచారుజనమ్ము తనవనట దెల్పంగా
నేది యింక మార్గ మెక్కటి, పాదులు లేకున్న ? బాది పరికింపుం డిటన్. 803
- క. హిందువులగువా రందఱు, కొంద అడుగువారి నెన్నుకొనవలె ననుతీ
ర్పుం డీర్చిన నపు దేమగు, నిందక పైవారిదాసులే గెల్తురుగా! 804
- గీ. ఏము నిమ్మజాతీయుల కిదినహక్కు, వీయలేదు ముస్లిములకు, నితరులకును
దగరు వారలు హైందవస్థానములకుం, దగుదు రస్పృశ్యు; చిది మీరు త్రచ్చినారె? 805
- గీ. ఇతరమతములవారి కిన్నిన్నిపీట, లంటి; మాలెక్క మించి యొందయినం బదయం
దగరువా; రిట్టియాంక్ష యీ తాంకరాని, ప్రజలకుంగలదా? తేతీ నిజముగనుండు. 806
- అ. వీరిమంచి చెడ్డ వివరింప నల్గురు, వచ్చు వీలు గన్నవార మేము
దీని కోర్వలెక యీనిరశనదీక్ష, నడుప నిశ్చయించినారు మీరు. 807
- క. ఇది యస్పృశ్యప్రజక, భృదయాపాదకమె? యస్మదూహమ్ము విపత్
ప్రదమె ? యగుంకాక యిప్పటి, ముదలను సవరింపంజాలము భవద్దీక్షన్. 808
- గీ. అణంగద్రొక్కబడినజను లిష్టపడి మమ్ముం, గోరినపుడె దీన మాఱు పొదవు
మఱల వలతు మిమ్ము మాతీర్పు మీతీర్పు, నరసి తగినదారి కరుగుండనుచు. 809
- వ. మహాత్ముం డీమాటల కిట్లు మాటాడె. (9-9-32) 810

మాగ్ధనాల్డునకు బాపూ సమాధానము

- గీ. “అన్న! యఱమరలేక మీ రన్నిదెసలు, పాఱంజూచి నాకమ్మకు బదులువ్రాంత
మెచ్చుండగుచేత; యైనను మీరు నాడు, పస్తునకుం జెప్పినకతంబు కన్పి గూర్పు. 811
- అ. ఎవరిమేలు చెఱుప నే నిల్లికిం బూని, నాడ నని వచించినారొ మీరు
వారి కేన ప్రతిభువ నటంచు నిన్నాళ్లు, నుదువుచున్నవాండ జదువులేక. 812
- గీ. అతికఠోర మీనిరశనవ్రతము నన్నుం, బతితమానవహితునిగా క్షితికిం జాటు
నని తలచితింగాని తజ్జనశు భాస, హిష్టుంగాం దెల్పునని యెన్నుం దెంచనైతి. 813
- క. కానిం దెవ రెట్లాదిన, మానను మద్రువతము; మాలమాదిగలకు మే
వీనేరదు మీకట్టద, నానామార్గములం దరిచినాడను దీనిన్. 814
- గీ. రెండు తావుల సమ్మతు లుండుంకాక, యేమియొఱగు నస్పృశ్యుల కింతమాత్ర?
నదిర! హిందూసమాజము నిది కలంచి, చీలంఢీయు నధోగతిం గూలంద్రోయు. 815

- ఆ. అంటరానివారి కొంటరిపీటల, నిడుట హిందువులకు నెగ్గుసేత
యిది విషప్రయోగ మిది వారి కెనలేని, చేటుంగూర్చు భంగపాటుం జేర్చు. 816
- ఆ. ఒక మతమ్మునంద యొడింగి జీవించెడి, రెండు తెగలవారి కుందుచిక్కు
చక్కబఱుప మీరుచాలరు మీ కెంత, భర్తనిరతి యున్న జెర్మి యున్న. 817
- గీ. నిమ్మజాతీయులకు మీరు నేటికంటె, హెచ్చుగాఁ బీట లిందు నే నెదురుసెప్పు
హిందువులుగా మెలంగుట కిష్టపడిన, దనుక వారిని విడఁదీయఁదగదు తగదు. 818
- క. మీతీరువు నేఁ దుండిన, రీతిఁ బ్రయుక్తంబయైన రేయుం బడ రీ
భూతలమున నణఁపఁబడిన, జాతులను సముద్ధరింప సర్వశమముల్ - 819
- ఆ. సైఁచినట్టి సంఘసంస్కర్తలకు రామ, మోహనాది పుణ్యమూర్తులకు న
పారమగు నవజ్ఞ మీ రంటంగట్టిన, వార లగుదు రెఱుంగవలయు దీని. 820
- ఆ. ఇంత యింతనాఁదె హిందూసమాజమున్, దిద్దుకోర్కి నామదిన్ జనింప
నంటరానివారి కాపుఁదనై శక్తి, కొలది నూడిగమ్ము సలుపుచుంటి. 821
- క. ఈసేవారతిమైనుప, వాసము పూనెదను గాని వారిపెనుపుపై
నీ సాదవి పూన; మీ రిటఁ, జేసినతర్కమును బెద్దసేయఁగఁ జాలన్. 822
- క. అన్నా! మీయుత్తరమున, నెన్నోదోసంబు లుండ నే నం దొకదా
న న్నెఱయుదొసంగులే వా, కొన్నాఁడను సూన్యభాసుకూ లాభ్యమునన్. 823
- ఆ. పతితజనసమస్యపట్ల ననున్ బ్రేమ, గతి మదంతరాత్మ యితర నిర్ల
యములపట్లఁ బ్రేమ దని పల్కాచు ముగించు, చున్నవాఁడ నేతదుత్తరంబు.” 824
- వ. మార్గనాల్తున కిట్లు వ్రాసి మహాత్ముఁడు ప్రాయోపవేశమునకుఁ గదంగుతఱి బొంబాయి
రాష్ట్రపాలకునకుసైత మొక లేఖ నంపుట సముచితమని దానినిమ్మెయి రచించె.
(15-9-32) 825
- ఆ. “ఏను దాల్చునున్న యిల్లికి భగవదా, దేశమే కతంబు, దేవునాజ్ఞ
కెదురుసెప్పఁజాల నే; నిది వినయంపు; వ్రేఁగుతోడ విన్నవించు నయ్య!” 826
- క. ఈపస్తను గొన్నిదినా, లాఁపుఁ దని మదీయమిత్రు లర్థింతురు; కా
నీ పనుపు మాతీనవుదే, యీపని చాలింప స్వామ్య మేర్పడు నాకున్. 827
- ఆ. ఏమతమ్మువార లేజాతివారైన, నన్ను విశ్వసించుచున్నవారి
బుద్ధి మార్చ దీనిఁ బూనెద నాంగ్లాధి, కృతులంగూర్చి కాద! యీతపమ్ము. 828

- గీ. ముఖ్యముగ హిందువులదెందమునకు వెట్ట, దెచ్చి వారిని ధర్మపుదెసకు నడువ
సీకరార్చితమున కియ్యకొంటి, రిత్రసివ మొదపింప సైరింప దీని. 829
- ఆ. భగవదీచ్చ లేక జగమున నొకపోచ, యైన గదలనేర దని మనీషి
మణులు వక్రజించుమాటను సర్వదా, విశ్వసించు శంకవిడిచి యేను. 830
- ఆ. లోకసేవకొఱకు నాకాయ మింకను, వలయునేని ప్రాణములను దీన
నిలుపు వేల్పు; వానితలంపు వేటైననా, దెవందు కాచు దనువు నీల్గకుండ? 831
- ఆ. అంటరానివారి కగ్రవర్ణజాలకుం, జుట్టణికము నొక్కచోటం జూపి
యెరవు నొక్కచోట నిశీకిరి పాలలో, హాలహలము గలిపి రేలువారు. 832
- గీ. ఆగ్రకులములవారికి నంటరాని, వారి కియ్యెద నొకసంధి కూరునేని
ఘాతపట్టిపగిది నది పుట్టరాదు, పుండు నణంగించుమందుగాఁ బొదమవలయు. 833
- గీ. వచ్చినయొదంబదిక రెండువర్గములకు, శుభము నీవలె నన్నచో సూన్యతాను
విధ్యయై యుంట వలయు నిట్టిద్ధమైన, సంధియే సార్వ కాళికసఖ్య మొసంగు. 834
- క. ఇప్పటికే నస్పృశ్యత, తప్పుక సంహృతియొనర్పందగుపాప మటం
చొప్పనిచో హైందవు; లీ, తప్పునకున్ బలిగ నొసంగెదను మత్తనువున్. 835
- క. ఉమ్మడియెన్నిక తమకు న, సమ్యత మని నిమ్నజాతిజను లాదినచో
నుమ్మలికపదక కినియక, కిమ్మన కొరు టుంట వలయుం గృతమతు లగుచున్. 836
- ఆ. వలసినంతహక్కు గలదు గాంధీని నమ్మ, రా దనంగ మాలమాదిగలకు
నకట! నేను వారి నణచినగుంపులో, నెదిగినట్టివాఁడనే కదయ్య! 837
- గీ. ఇంతపొడిపొడిగా రాచి యింతనీచ, దశకుం దెచ్చిన నడ్దిరా! తాంకరాని
ప్రజలు హిందూసమాజమున్ బాయకుంట, యద్భుతమ్ముల నద్భుత మనితలంతు. 838
- గీ. అగునుగాక వీరిసమస్య నరయుపట్ట, నేలుబడివారు పెదదారి కేగినారు
మాలలను జీర్చి హైందవమతమునకు స, దాతనకకంకము ఘటింపం దలంచినారు. 839
- క. ఈవేటిమి యస్పృశ్యుల, హావదీ నణంగించునేని యాత్మల హర్ష
శ్రీ వెంచునేని విముఖత, నావిష్కృతిసేయ దీని కణుమాత్రంబున్. 840
- ఆ. పైకులాలవారిపనులు సేయుచు వారి, చెంత మాల లధిపసించుకతన
నెడయరానిబంధ మేర్పడెనుభయుల, బ్రదుకులకును; వీనిం బాపుటెట్లు? 841
- వ. హిందూ సమష్టికుటుంబమున నస్పృశ్యులుం బాలివాండ్ర - వీరు నేఁదీలంబిని గాదని
వేఱుకాంపురముపెట్టుట పొసంగదు - తగదు - కానం బ్రాణములం గాన్క వెట్టియైన
నీవిభాగము నెదుర్కొంట నాపాదీయని విశ్వసించితి - మతీయు 842

- ఆ. అంటరానితనము నణగించి మాలకు, మేలుగూర్చు నన్నుండోలెఁ దృణము పగిది జీవితమ్ము బలివెట్టునంస్తుర్ర, లీధరితి నెందజేసి గలరు. 843
- క. పాపముల నణఁప నెఱుకను, బ్రాహ్మింప నుపాసముంట బహుమతములలోఁ జూపట్టుధర్ము; విది సక, లాపదలం బాఱఁదోలునస్తము నాకున్. 844
- క. కల దుపవాసము సలుపం, గలయధికారమ్ము నాకుఁ; గట్టము లెన్నో తలఁచాల్చి బదలి పడసిన, బల మిది, తచ్చాస్త్ర మేరుపదె మత్మతమై. 845
- క. నాపట్ల సానుభూతిం, జూపందలంచి హక్కు లేనిసుహృదులు పస్తుం జేపట్టవలదు; సేవన్, బ్రాహ్మింతురుగాక వారు పాత్రత సరగన్. 846
- ఆ. అంటరానివారి యభ్యుదయమునకై, కలుచలేని యూదీగం బొనర్చి నిలిచినట్టివారు నిరశనవ్రతమును, బూనవచ్చు నదను పొసంగినపుడు. 847
- క. ఇది నానిర్మలహృది నన్, గదలించుటఁ దొడంగుపస్తు గాని యొకనిపైఁ గదిరినకిన్మకు లోపదీ, మొదలిడునది కాదు నిత్యమును వివరింతున్. 848
- వ. నాబుద్ధి కిది యహింసాప్రకటనము - వెండియు, నహింసనవ్రతరక్షకుఁ జరమోపాయము - నాయానిర్ణయముం దెగదువారితీ రోర్నలైక వాదోపవాదములుపెంచి దుండగము లకుఁ దెగించుప్రజలు నాచావుం ద్వరపెట్టినవారగుదురు - నాగెలుపుంగోరువారికి సంపూర్ణ సౌజన్యమువలయు." 849
- ఆ. కమ్మనిట్లు వ్రాసి గాంధీమహాత్ముండు, వార్తాయుండె నొపవస్త్రమునకు నెల్ల లేనియిల్లి యిది యొట నొజ్జ యే, మగునొ యని ప్రపంచ మారటించె. 850
- గీ. నేలనాలుగు చెఱంగులనిలుచుగఱువ, 'లాంపవె! మహాత్మ! యుపవాస' మనుచుఁబనుచు తంతి వార్తలు దూకె నిరంతరముగఁ, బూరుషోత్తముచెఱ యున్న పుణ్యపురికి. 851
- ఆ. ముఖ్యమంత్రిసేయుముదల మాఱకయున్న, నాంపుటెట్లు గాంధీ యోపవాస్య; మెల్లవారిగుండె తల్లదపడుచుండ, బాపుపాలఁబదియెఁ బస్తుగదీయ. 852
- (20-9-32 అపరాహ్ణము 12-30)

మహాత్ముని యెల్లలేని యిల్లి

- క. భగవత్పార్థనతో శాం, త గభీరమనమ్ముతో నుదాత్తచరిత్రుం దగపదె మహాత్ముఁ దీల్లికిఁ, దెగనీలైదిరాచవారి దిద్దెదుపనికిన్. 853
- ఆ. అదిర! దీనబంధు వాండ్రూసు, పోలక్కు, లాన్సుబరియు నాంగలమునప్రజకు గాంధీ తెఱంగు తెల్లగావించి తత్సాను, భూతికై శ్రమించి రాతతముగ. 854

- అ. బాహుజయము కోరి ప్రార్థనల్ సేయుండీ, యతండు సర్వమానవాప్తమిత్రుఁ
దనఘుఁ దని ప్రసిద్ధులగుపెద్ద లానేల, ప్రజలఁ గోరి రపుడు ప్రకటనమున. 855
- గీ. భారతక్షేణి నాప్రాడ్డు ప్రార్థనోప, వాసదిన మాయె నెల్ల దేవళములందుఁ
గదలె “రఘుపతి! రాఘవ!” గానరవము, పూనె నూరూరంబస్తు బాహుజనమ్ము. 856
- వ. నాఁటిసాయంచేక నధికారులయనుమతిం బడసి పత్రికా ప్రతినిధులు కొందఱు మహా
త్ముం గని యాయైప్రశ్నములు వెదలింప బాహు వాని కిట్లుత్తరము లిచ్చె. 857
- అ. “అస్మదీయమైనయాశ యణంచుట, కలవిగాని; దీక్షరానుకంప
యొదవ్వసేని సేఁటియుపవాస మును రుద్ధ, మించుదనుక సాగ దంచు దలంతు. 858
- క. నాతోపా టుపవాసము, చేతకుఁ బ్రజ లచటనచట సిద్ధపడుట మఱీ
ప్రీతికి హేతువు కాదు వి, నీతుండనై మహికి దీనినిన్ వినిపింతున్. 859
- గీ. మేరమీఠిన యీశ్వరప్రేరణమున, మస్తమునఁ దాల్చినాఁడ భీష్మవ్రతమ్ము
నన్యు లీహేచ్చరిక వచ్చినపుడుతక్కు రిత్రతత్రఱ దీని భరింపరాదు. 860
- అ. సానుభూతికొందె మానసపరిశుద్ధి, కొందె నెవ్వరైన నొక్కనాఁడు
కూడుదినుట మానుకొనవచ్చుఁగాని నా, తెగువ కెల్లవారు తగరు తగరు. 861
- గీ. నిమ్మజాతులవారి కెన్నికలనెన్ని, పీఠలిచ్చిన నే నద్దమాటసెప్పుఁ
గాని వారికి వేరేఱుగదై లిడుట, సమ్మతింపఁగఁజాల దుస్తంత్ర మగుట. 862
- క. ప్రత్యేకపీఠములతో, జాత్యున్నతి వొదమ; దిట్టిసరణిని గీదే
యత్యర్థముగా నేర్పదు, మత్మంచెత్తు లోహుకొండ్రు మద్వాదంబున్. 863
- గీ. టాలుఱువులు పేర్చి తద్రాశిమోఁడ, నిలిచి యున్నతిగన్నాఁడ నే నటంచుఁ
బలుకువాఁడు వెదంగు, దుర్బలత కాక, పాటవము వచ్చునా వానిపన్నకమున. 864
- అ. అంటరానివారియందును వందల, కొలఁదిఁ గలవు తెగలు; కొన్ని కొన్ని
తెగలవారు కొంతతీరిరి కాని వా, రెంతమంది? నూటి కేవురుండ్రు. 865
- క. తక్కిన తొండదియేవుర, పెక్కువకై సర్వదా తపించెద నే; నీ
యిక్కట్లఁ గుండువారికి, దిక్కు సెదినవారికిన్ బ్రతినిధి నటందున్. 866
- గీ. దీనతామగుల్లైన యీ మానవులను, గేరళమున నోడ్రమున వీక్షించినాఁడ
నంటరానితనమ్ము గా కకట? చెప్పు, రానితనమును గలదు వీరలకు నందు. 867
- గీ. అగ్రకులములవారు తీయమ్మునూపి, దిద్దితీర్చినఁ గాక ప్రత్యేకపీఠ
లిచ్చినకతాన వీరికి వచ్చుమేలు, లేదు మెఱవడియును లేదు లేశమేని. 868

- గీ. ఏలువారు వేర్వేలుగా మాలవారి, కొనంగుపీఠలఁ దీసివేయుట పాసంగ
మదుపవాసము నాఁపివై చెదను గాని, యిల్లి సఫలం జని తలంప నింతమాత్ర. 869
- అ. అంటరానితనము నామూలముగఁ బెక, లింప దేశ మగ్గలించినపుడె
నాతపమ్ము పండినది యని నా పుట్టు, భన్యమైన దనియుం దలఁతు నేను. 870
- గీ. ఈమహాసంస్కరణమునకే ధరిత్రి, నిలిచియున్నాఁడ నేను; దీనికి మదీయ
సోదరులు పూనుదురుగాక వాదులాట, మానుదురుగాక వేవేగ మనసుకరఁగి. 871
- గీ. వారివీరిశరీరముల్ వట్టివట్టి, కొంగిలింతల నలంగుట కా దయమ్ము
వారివీరిమనస్సులు వదలరాని, హృదమున కగ్గపడుటె మేలైనచేత. 872
- గీ. ఈమహాభాగ్య మీయైక్య మేరుపడుట, యెప్పుడా యని యేఁబదియేండ్లనుండి
కలవరించెద నేను నేఁ దలవరించు, దారుణవ్రత మీసిద్ధి గూరుకొఱె. 873
- అ. మాగ్ధనాల్పతీర్పు మది కొకగాలమై, కడు నలంచుచున్న కారణమునఁ
బంతగించి చావుబ్రతుకులు తేల్చుకొ, నంగవలసివచ్చె నాకు నిపుడు. 874
- అ. ఇట్టిరాచ తెగులుగుట్టుమట్టు లెఱుంగఁ, బెద్దపేరుగన్న వెజ్జ నగుట
గుణము నాకళించుకొంటి నప్పటికప్పు, వాడఁదగిన మండుజాడ గంటి. 875
- అ. ఎన్నికలనువేర్చి మన్నాయెనర్చుచోఁ, దెగులు మరలినట్ల యగును గాని
యంటు వదల; దీరహస్యమ్ము గానక, వేగిరింపరాదు పెద్దవారు, 876
- అ. ఉసురు నాది నిల్చు మసిపూసి మారేదు, కాయచేసి మరల గాఢనిద్ర
కొగ్గరాదు పెద్ద; బున్నక్రుళ్ళంతయుఁ, గడుగవలయు రోతపడక విడక. 877
- గీ. నేఁడు హిందూసమాజము నిష్కళంక, రూపము వహింపవలయు నిష్పాపమైన
దీనిఁ గని సర్వజాతులలోనిమకిల, వదలవలయు నజ్ఞానమ్ము ప్రిదులవలయు. 878
- క. నాసంకల్పము శౌచ, శ్రీసంయుత మైన దుష్టచింత మదాత్మం
బాసిన నిలఁ గలమనుజా, గ్రేసరు లందఱును నన్ను గెలిపింతునుఁదీ! 879
- అ. సాగితిని మదీయసంకల్పశుద్ధిని, నామతమ్మువారి, నరునిప్రకృతి,
నేలుబడిన నమ్మి యీజన్న మొనరింపఁ, గట్టికొంటి నేఁడు కంకణమ్ము. 880
- అ. అంటరానితనము నణఁగించుచో మన, సంకటమ్ము లెల్ల సదలఁగలవు
రాజకీయగౌరవౌజస్సుకంటె ధా, ర్మికవికాస ముపకరించుఁ బ్రజకు. 881
- అ. మనస్వరాజ్యసౌధమునకుఁ బునాదిగా, ధర్మ వుండునేని తరతరాల
దనుక నిల్వఁగలదు తద్భవనం; బిట్టి, మేడ కట్టవలయు నేఁడు ప్రజలు. 882

- ఆ. వేలకొలది వత్సరాలనుండి నెగుళ్ళు, బడిన కేటకొలది ప్రజల కిప్పుడు
తమదిగుళ్ళు తొలగుతటి వచ్చె ననుప్రత్య, యమ్ము గలిగె నిది శుభావహమ్ము. 883
- గీ. పట్టవిదక యీనమ్మికపై స్థూజ్య, భవనమును గట్టవలె నేందు భారతీయు;
లజ్జా లధికారు తొనరించునపక్కతుల నె, దుర్బవలయు వారికిఁ దెల్పి నేర్పవలయు. 884
- గీ. “మజ్జనకుజీవితమునైన మానుకొందు, గాని మాలల నణంగించు కార్య మొప్పు
నేర” నని సభలో నాకుమాటుగా వ, చింపు మని నాకుమారుతోఁ జెప్పినాఁడ. 885
- క. నామొఱలు దేవదేవుఁడు, కామక వినఁగలఁడు నన్నుఁ గావఁగలఁడున్
నామే నింకను గొన్నా, క్షీమహి నిలఁగలదు నంచు హృది బోధించున్. 886
- ఆ. కలదు నాకు బ్రదుకవలె నన్నకోరిక, కలదు బ్రదుకు నిల్చుబలిమి నీటి;
కుదక మానుచుండు మది కోరినపుడెల్ల, గాసికోర్తు జగము కరఁగువడఁగ.” 887

గాంధీయుపవాసముచేఁ బ్రజలు ప్రభుత్వము కన్నువిచ్చుట

- ప. బాపూ పూనిననిట్లుపాసము దేశమునం దద్భుత పరిణామముల నొదవింపఁ దొడఁగె
- ఇది యస్పృశ్యతాకల్మషము నూఁచముట్టుగా ఖండించుమహోద్యమమునకు హేతువై
యావద్భారతముం గదల్చె - ఢిల్లీ కలకత్తామున్నగు పట్టణముల నంటరానివారికిం
గోవెల లావిష్కృతములాయె - ఇట్టియావిష్కృతి కాటంకముతోఁచిన తావుల నుద్రిక్తు
లగు యువ లామరణాంతనిరశనప్రతము నవధరించిరి - ఖోపాలునవా బీ హిందూ
సమాజ సంస్కరణోద్యమమున కైదువేలరూపాయలు కాన్యగానొసఁగె - సౌకతాలీ
మతమైత్రికి మహాత్ముని కారావిముక్తికిం గృహింపల్చె - ‘విన్స్టో’ మున్నగు క్రైస్తవమతబోధలు
తమ కెన్నికలన్ వేఱుపాటు వలదనిరి - నిమ్నజాతి నాయకుండు మయిలై చివముత్తు
రాజా (యం.సి.రాజా) తనవారికిఁ బ్రత్యేకనియోజకవర్గములు వల దని చాటి ప్రజా
ప్రశంస లగ్గలముగాఁ బడసె-మితవాదివర్గ ప్రముఖుండు సప్రూ మహాత్మునివిదుదల
కారటించె-హిందూ సమాజసంచాలకుల సమావేశ మవసరమని నమ్మి మాలవ్యా
దానికివలయు కార్యక్రమము నిర్వహించె - అయ్యంతర్వాణి నాయకత్వమున నంబేద్కరు,
మయిలై చివముత్తురాజా, రాజగోపాలాచార్యులు, రాజేంద్రప్రసాదు, బిర్లా, కుంజ్రా,
తక్కురుబాబా, సరోజినీదేవి, జయకరు మున్నగువారు మహాత్ముని సందర్శించి సాంఘిక
సమస్యపట్ల దీర్ఘ చర్చలుజరిపి యెట్లకేల కొకదారికివచ్చి తమనిర్ణయమును మహాత్మున
కర్పించి తత్సమ్మతినంది వెనువెంటన (24-9-32) దాని నాంగ్ల ప్రభుత్వమువారికిఁ
బంప నయ్యేలుబడివా రాయెదంబడిక కనుకూలముగాఁ దమతీర్పు సవరింప నియ్యకొని
యీయియ్యకో లాంగ్లభారతదేశముల నేకకాలమునంద (26-9-32 ఉదయము)
వెలువదు నేర్పాట్లు గావించిరి - రాజప్రతినిధి కార్యవర్గ సభ్యుండు హేగు (హోము

మెంబరు) భారతశాసనసభనే దీనిని ప్రకటించె - విశ్వకర్మ రవీంద్రుడు చానాండ యొర వాదకు వచ్చి మహాభ్యుత్థాన గనియె - నాంటి సాయంసమయమున (గం.5-15)

మహాభ్యుత్థాన దుపవాసము మానుట - 'హరిజన' పద ప్రయోగము

భగవద్భారతానంతరము బాహు తనదీక్ష సుజ్ఞగించి పారణచేసి గాసింబడిన లోకము నకుం జిత్తశాంతిగూర్చి - హిందూసమాజ నాయకులిప్పు దంగీకరించిన తీర్మానమునుబట్టి నిమ్మజాతులవారికిం బ్రత్యేకనియోజకవర్గము బుందవు - కాని సాధారణ నియోజక వర్గములం గొన్ని ప్రత్యేకస్థానము బుందు-ఇవి ప్రభుత్వము వా రొసంగినవాని కిబ్బాది - ఈమార్పు మాలలకు సంకల్పిగూర్చి - పంచములపెంపు పట్ల గాంధీకి దుర్బుద్ధి కలదన్న మార్గనాల్చినకు గుణపారము సెప్పె - మఱియు సీస్థానములలో నొక దానికి నల్లవరం దొలుతొల్ల సంఠరానివారెన్ను కొనవలయు - పదంపడి యీనల్లవరలో నొకనిని హిందువులందఱుం గలసి వరింపవలయు - దీనం జేసి 888

అ. అగ్రవర్ణదాసు లస్పృశ్యులకుం బూజు, లగుల తొలంగెం జెడ్డతెగలవారి జడ్డు విడక ప్రదుకుసాగించునక్కట, యంటరానివారి కావహితై. 889

గీ. మాల మాదిగ మున్నగు వేలకొలది, నామముల నిమ్మహిం జరించునరున కప్పుడు హరిజనుం దనుపేరు మహాభ్యుత్థాన దీదియె, నిదినయంతన యది రూఢికెక్కె జగతి. 890

(హరిజనుడు - హరికిష్టుడు - హరిభక్తుడు)

అ. అతనిపల్కు వేద మతందు కిరీటము, వలవనట్టిచక్రవర్తి యిలకు నతందు దేవదూత యతందు జగచ్ఛాంతి, చాత భారతీయనేత యతందు. 891

గీ. 'హరిజన' సమాఖ్యతో నతం దంటరాని, తనము సుకృతగించి హైందవుల దిద్ద వారిపత్రిక నొకదానిం గారనుందీ, వెలువరింపం దలంచె నవ్వేళయందు. 892

క. అడుగటయ తదవుగా నే, ల్బాదివా రీపనికి నిష్టపడిరి, మహాదే వుండు - తనతో బందిగమున, విడిసినపందితుండు కొంత వ్రేంకన సైంపన్ 893

'హరిజన' పత్రికావతరణము

వ. బాహు 'హరిజన' పత్రికం ప్రకటింప నిశ్చయించె - తన కాలమంతయు హరిజన సేవకు వెచ్చింపనెంచె - హిందూనాయకుల యెరవాదయొదంబడికను దేశికుం దంగీక రించిన మఱునాండు (25-9-32) విద్వన్మణి మాలవ్యాయాజమాన్యమున బొంబాయి నగరమున జరిగినసదస్సున "నింక హిందువెప్పుదున్ జనుషాస్త్వస్యైందుగా నుండం దని, నేంటియస్పృశ్య లితరహిందువులందలె బావులం బారశాలల రాజదీధుల నుపయో

గించుకొనవచ్చునని, యీయధికారము స్వతంత్రభారతమునం దవతరించు మొదటి చట్టమునందె నిజర్థమగుననియు నిర్ణీతమాయె-బాపూ నిరశనప్రత ముపసంహృత మైనంతన (26-9-32) తన్నగరమునం బ్రవర్తిల్లిన హిందూ నాయక గోష్ఠి నస్పృశ్యతా నివారణమునకు హిందూసమాజము పూటపడుచున్న” దనుతీర్మాన మొనరింపబడియె - దానియంద ఘనశ్యామదాసుబిర్లాయాజమాన్యమున హరిజన సేవకసంఘ మవిర్భవించె - భారతసేవకసంఘప్రముఖుం డమృతలాలుధక్కరు దీని కార్యదర్శిగా నియుక్తుఁ దాయె - శాసనతరస్కారవాసనలేని హరిజనోద్యమమిట్లు ప్రారంభమై దేశమందొక నూతనోత్సాహము నాపాదించె - అంత

894

1933

- అ. ప్రజలు దీనిదెసకుఁ బరువెత్త శాసన, ధిక్కరణరణమ్ము మొక్కవోయె నపుడు పైకొనిన నిరంకుశాజ్ఞాప్తులున్, గారణంబు లాయెఁ గయ్య మణఁగ. 895
- క. కడుగుట్టగఁ బనులన్నియు, నదుపవలసివచ్చె దారుణపుంజట్టములన్ బడమగదా సత్యాగ్రహి, కొడుదుడుకుల నైన మర్మ ముపధాతుచికిన్. 896
- క. మర్మంబునకు నసత్యము, వర్మము గావలయు, నన్యతవాక్కులు బాపూ ధర్మమునకు లోకోత్తర, కర్మమునకుఁ దగవు కానఁ గాంగ్రెసుపెద్దల్ - 897
- అ. పస్తువేళ గాంధీపజ్జ వసించి యో, గాము లరసియరసి కాంగ్రెసునకు మొదటిచేత చట్టమును ద్రోతయే కాని, తగదు తగదు గూఢతంత్ర మనిరి. 898
- క. కారాగృహమ్మునకుఁ జన, నేరనివా రూరియంద నిలిచి హరిజన శ్రీరాకకు బడలుట యుచి, తారంభం బనిరి యొజ్జ యభినందింపన్. 899
- వ. కాంగ్రెసుతోడిపొత్తులేని జాతీయవాదులు ప్రధానకార్యకర్తలుగా హరిజనోద్యమము విరియసాగె - మహాత్ముని ‘హరిజన’ పత్రికయ నారబ్ధమై (1933 ఫిబ్రవరి నుండి) సనాతనవాదులకన్ను విప్పందొడఁగె - దేశమునం దొకవంక శాసనోల్లంఘనము సముచితమార్గముల జరుపంబడుచుండె - విలుబడివారి నిర్బంధవిధానము సైతము

అసాధారణ శాసనములు - కలకత్తా కాంగ్రెసు

యధాపూర్వము ప్రయుక్తమగుచుండె - ఇట్టితఱి నసాధారణశాసనవిరుద్ధముగాఁ గాల్గి ఘట్టమునఁ గాంగ్రెసుమహాసభ (31-3-33) జరిగె-శాసనోల్లంఘన సంరంభము సడలు చున్నతఱి నిది జరిగినను దీనిపట్లఁ బ్రజలు వెలువరించిన యుత్సాహము, కష్టసహిష్టుత యతివేలముగా నుండె-పెక్కురాష్ట్రము లీసభకుం దమ ప్రతినిధుల నెల్ల నంపె-మదన

ఆ. మును కరాచి కాంగ్రెసున భారతము స్వరా, జ్యము గడించినపుడు జనుల కెట్టి చనవు లావహిల్లు నని రవి తప్పక, యొదవు ననిరి ప్రజ లహో! యనంగ. 912

మహాత్ముడు మరల నుపవసించుట

- వ. అది యట్లుండె - చెజసాలనుండియ హరిజనపత్రికం బ్రకటించుచున్న మహాత్మునకు హరిజనోద్యమముపట్ల సగ్రవర్ణములవారు సవతితల్లిపేమం జూపుచున్నట్లు మిత్రులు త్రరములు వ్రాసిరి - ఈవ్రాంతలు బాహ్యహృదయముం గలగుండుపఱిచె - పదంపడి తనకార్యకర్తలలోఁ జిత్తశుద్ధియు సేవానిరతియు సగ్గలమగుటకై మహాత్ముఁ డనశన వ్రతముం బూనె (8-5-33) - దీని కిరువదియొక్క ప్రాడ్డు లవధిగా నిర్ణయించె - మఱియు నీదీక్ష నవధరించుచు దేశికుఁ డిట్లు పల్కె. 913
- అ. “హరిజనోద్యమంబు నఖిలభారతమున, నడుప నియ్యకొన్ననాకు నస్మ దనుచరులకు నిక్కుమగు నిచ్చయును భావ, శౌచమును సమగ్రమై చెలంగ. 914
- క. ఈయుపవాసంబున కే, నాయితపడినాఁడ నస్మదాదర్శముపైఁ దీయముగలవారలు నా, శ్రేయమునకుఁ బ్రార్థనమ్ముసేయుట వలయున్. 915
- గీ. ఈకరోరతపమ్మునం దేను మేను, వీడినను వీడకున్న నీవిధికి నన్నుఁ బ్రేచినతలంపు నెఱవేఱ వేడవలయు, నీశ్వరు మదీయమిత్రు లెందెందు నున్న. 916
- గీ. సత్యమొగమ్ము మూసినన్నర్థపాత్ర, తొలంగుఁగాక దూరమ్ముగాఁ దొలంగుఁగాక యని సనాతనవాదు లత్యంతభక్తి, నీశ్వరు నుతింతుగాక నన్నించువారు. 917
- అ. కాంచనాదిమోహ కలితావరణ మిది, కప్పివైచు బుద్ధి నపునముగ దీనిఁ జీల్చలేనివానికిఁ బాండిత్య, మెంతయున్న సత్య మెఱుకవడదు. 918
- క. మతజద్దంబగు నుద్యమ, మతిమాత్రజయమ్ము నంద నాధ్యాత్మిక వీ రత వలయు, నిది యుపాసము, కతనన్ బాటిల్లు నని జగమునకుఁ దెలియున్.” 919
- వ. పదంపడి నిరశనవ్రతనిష్ఠుఁడగు మహాత్ముని బరీక్షించి 920
- అ. లేదు లేదు గాంధీ కీదీక్ష ముయ్యేదు, నాక్కు పూనఁదగిన నలుపు మేనఁ బట్టు వదలఁదేని బాహుజి బ్రదుకుట, కల్ల యనియె బందిగంపువెజ్జ. 921
- అ. అంత నేలువార లానాఁటిరేయి మ, హాత్మువదలి రెట్టియాన లిడక గురుఁడు పిదపఁ బుణ్యపురి నొక దొరసాని, వర్తకుటిని నిచ్చి పలికె నిట్లు. 922
(ఈమె ‘తాకర్సే’)
- అ. “నన్ను దొరలు విడిచినా రని పొంగ నీ, విదువు నాకు మిగుల ప్రేగుగూర్చుఁ జనదు నేఁడు నేను సర్కారుచట్టమున్, ద్రోయునట్టిపనులతోడ రేఁగ. 923
- అ. పస్త మానరానివని నాకు; నుద్రిక్త, దశకుఁ దొలఁగియుంట ధర్మ విపుడు నామనమ్ము హరిజనశ్రేయమును వినా, యన్యమును దలంచు టనుచితమ్ము. 924

- అ. తలంచునేని పస్త దందుగువని యగు, నైనఁ జెఱును బాసినట్టి నేను
బలుకు లొందు రెందు పలుకుట దుర్నివా, రంజ శిష్టిధిక్రమాముఁగూర్చి. 925
- గీ. ఈతిరస్కృతిపట్ల నాహృదిని భిన్న, భావము జనింపలే; దిందుఁ బాలువదసి
నిర్భరత్యాగముల కోర్చి నిలిచినట్టి, ధీరులను బ్రశంసించు సంధియుము లేక. 926
- గీ. ఐన నీయుద్యమంబు రహస్యవిధుల, నడుచుట గణింపఁజాల; నీనదతకరన
నెగ్గవాటిల్లె నని; కిది యెఱింగి ప్రజలు, మంతనములేనిబాటలో మసలవలయు. 927
- అ. కుట్రలేనిపనులకున్ బ్రజ హెచ్చుగా, రాకపోవుఁగాక చీకునందఁ
గాయమునకు బలుపు కావలయును గాని, వా పడెల రిత్రమోపడెల. 928
- అ. ఏను గుణముఁ జూతుఁగాని గణముఁ జూడ, గుణముఁబట్టి చేత గొప్ప దగును
నైచినినైచి నేఁదు చాటితి నీనుడు, వివి పటేలు నైత మియ్యసేయు. 929
- అ. పస్తముగియుదనుకఁ బ్రజ శాంతిమైనంట, కుదురఁబోదు గానఁ గొన్నినాళ్లు
పోరు నిల్చు టొప్పు, నాటువారమ్ముల, యవధి వలయు దీని కని తలంతు. 930
- అ. ఏలువారు శాంతి నిచ్చింతురేని ఘో, రాజు లుడుప సిద్ధమగుదు రేని
యెట్టియాంక్ష లిదక యెల్లబందాలను, విడువవలయు బంధివిడిచినుండి. 931
- అ. పస్త నోర్చి యొడ్డుపట్టితినేని నా, కవుడు సర్వ మెఱుంగ ననువు గల్గుఁ
గాంగెనునకు నేలికలకు హితం బాద, నానుకూల్య మొదవు నగ్గలముగ. 932
- గీ. సంధికుదురని కాంగ్రెసు చట్టములను, ధిక్కరింప వెండియుఁ బ్రయత్నించునేని
తమ నిరంకుశశాసనాస్త్రములఁ బ్రభులు, పఱపవచ్చు శమమ్మును జెఱుపవచ్చు. 933
- అ. దురభిమానములకు దూరదూరమ్ముగా, నిలిచి సంధిసుఖము వలచినప్పు
దేల తీఱు కుదర? దెడఁదక దా మిత్ర, వైరిభావములకుఁ గారణంబు. 934
- గీ. వల్లభాయి గవురూ జవ్హరమనీషి, మున్నగుమహారథులు కార మూల్గుచుండ
శాసనోల్లంఘనము నుపసంహరింప, విడివడినవారి కెవరికి వీలుకలదు? 935
- అ. నన్నుఁ బట్టుకొన్న నాఁటి కాంగ్రెసుకార్య, వర్గసభ్యులిట్టిపని యొనర్చు
నర్హులనెద వారి ననువులతోఁ బూర్చి, రేలువారు కీడు మేలు గనక. 936
- క. ఇంక నన్నుఁ బత్రికాలే, ఖకులు శ్రమంపఱువకుండుగాక ప్రజయుఁ దా
ళిక పూని యీకుటీరము, నకు రాక మదీయజయమునన్ దోడ్చుదుతన్. 937

- గీ. అస్థుతంత్రతమైన జెఱయంద యున్న, వానింగా నన్ను దలపోయవలయు దేశ;
మెట్టిచర్మలకైన నాగట్టితనము, చాల దీనాడు కోరెద శాంతి నేను. 938
- అ. పస్తుముగిసి యేను బ్రాణాలతో నున్న, నేలువారిపంత మిట్ల యున్న
నన్ను బందిగమ్మునకుం జేర్చుం దని విన్న, పం బొనర్చువాండఁ బాలకులకు. 939

మహాత్ముండు వల్లభునివాత్సల్యము నగ్గించుట

- క. చెఱసాలలోనినెయ్యరఁ, దొఱఁగుట నాసుఖమునెల్లఁ దొఱఁగుట యయ్యెన్
సరదారువల్లభాయిని, మఱవంగలనొక్కొ నిస్సమానచరిత్రున్. 940
- గీ. అతనితో నుంట పరమభాగ్యము; పదాఱు, నెలలనుండి యమ్మేటియు నేను నొక్క
యింట నుంటిమిము న్నెన్నఁదీన్ని నాళ్ళ, పొత్తు నాకయ్యుదారుతోఁబొసంగదయ్యె. 941
- అ. అతనిదేశభక్తి యతిమాన మని వాని, విక్రమంబు లోకవిశ్రుతమని
యేను గంటిఁ గాని యెనలేనివాత్సల్య, మతఁడు నాఁచికొనియె నని యెఱుంగ. 942
- గీ. అతఁడు నాపట్లఁ జూపినయట్టి యరులు, మాయరే ! జ్ఞప్తికిం దెచ్చె మత్సవిత్రి;
నించుకబెడంద నాకుఁ బ్రాప్తించినను బ, లేలు రెపరెపవచ్చి నాపాల నిల్చు. 943
- క. నాసుఖమున కెన్నఁడు నొక, వీసమ్మును వెల్లిరానివిధమున నతఁ డా
యాసములు సైఁచు మును నా, చేసినసుకృతమ్ము లట్టిచెలికాని నిదెన్. 944
- క. వల్లభుండు నితరమిత్రులు, నల్లవో ! యొకకుట్రపన్ని నాపనులెల్లన్
మెల్లగ నొనర్చి పూచిక, పుల్లయు న న్నంటనీ రపూర్వ ప్రేమన్. 945
- గీ. రాజకీయసమస్యలు త్రచ్చువేళ, వల్లభాయిపటేల్ రాచవారి నేఁచు
చిక్కులను సానుభూతిమై వక్కణించు, నతనియౌదార్యమున కరియైనఁ గరఁగు. 946
- క. గుజరాతిని గల హలిక, ప్రజదెన నాతఁడు వెలార్చుప్రణయమ్మున క
కృజపదెద; నిడుమలన్ గిజ, గిజగొనువా రతనికంటికిన్ దైవతముల్. 947
- వ. సత్యాగ్రహచార్యుఁ డిమ్మొయిం బల్కినవెన్నఁ గాంగ్రెసున కానాఁడధ్యక్షుండుగా నున్న
యానేమహాశయుఁ డాఱువారములపాటు శాసనతిరస్కృతి నాఁపిన ట్లాధికారికప్రకటన
మొందు కావించె - దానిని గన్నంతన యేలుబడివా రిట్లు తమ తలఁపుం జాటిరి. 948
- అ. “గాంధీ నిపుడు మేము కడపుటఁజేసి చ, ట్టమును ద్రోసి బందిగములనున్న
ప్రజల విడువ సిద్ధపడినయ ట్లెవరు నూ, హింపవలదు విశ్వసింపవలదు. 949
- గీ. హరిజనోద్యమవిజయంబు యాసచేసి, పస్తునూనుడు నని గాంధీ పల్కుకతన
నతనిఁ జెఱనుండి వదలితి; మంతెకాని, మావిధానమునం దెట్టిమార్పు లేదు. 950

- గీ. శాసనోల్లంఘనము నుపసంహరించు, వాంఛ కలదేని కాంగ్రెసువారియెడద
నిది కదుందెల్లముగఁ జెప్పరేమి వీరు, రాచకార్యాల నిట్టితెజంగు చనునె. 951
- గీ. ఏము బందిగమునవారిన్లెల్ల నిండ్ల, కంపినంతన మాయాంక్ష లనుచితంబు
లక్రమము లని నమర ముపక్రమింపఁ, దలంచెనా వెండి కాంగ్రెసు దారిద్ర్యి? 952
- క. 'వదలము శాసనధిక్యతి, మొదలిడుదుము తగిన కాలమునయం' దనుచున్
బెదరించెడి కాంగ్రెసుతోఁ, గుదురునొకో! సంధి చేసికొనుపని మాకున్. 953
- గీ. బహుదినమ్ములు రిత్తగా బందిగములఁ, గాంగి రెనువారి నిలుప నే మంగవింప
మైన నుల్లంఘనముమాన రన్నజంకు, తోచునందాఁక వారిని దొలంగఁజోము. 954
- క. పదినా భృని మానుట చా, లదు సంధికి; దీన నగుఫలం బల్పతరం;
బిది మాదృష్టిని మరలిం, పదు తీటున కేము సిద్ధపద మిప్పుటన్. 955
- వ. ప్రభుత్వమువారియభిప్రాయము నెఱింగినంతన కాంగ్రెసువారు తా మొందుసమావేశము
జరిపి దేశపరిస్థితులనెల్ల నొక్కమాటు సింహావలోకనమొనర్చుట మేలని తలంచిరి -
ఇది మహాత్మునియిల్లి చెల్లినపదంపడి జరుపుట యుచితమనియుం దేల్చిరి - కాన
శాసనోల్లంఘనవిరమణము నింకొకమువ్వారములమేర కానే పొదిగించె - దేశముకన్ను
లన్నియుఁ బర్లకుటిం గప్పె - అంత 956
- గీ. మూడువారాలయుపవాసమును సహించి, గాంధీ నిరుపద్రవమ్ముగా గట్టుపట్టె
నతని పారణవార్త విన్నంత నెల్ల. రంజలించిరి వేల్పున కకుకు మాని. 957
- ఆ. హరిజనోద్యమంబు బిరబిరసాగె దే, వాలయములు విచ్చె నందఱకును
మడుంగుదాల్చి మాట గుడిగంటగొట్టి గో, వింద! యీశ! దెంద మింద మనియె. 958
- వ. అదియట్లుండె-రాజనైతిక పరిస్థితులం బరిశీలింపనెంచిన కాంగ్రెసుపెద్దల గోష్ఠి పూనా
నగరమునఁ గూడె - (12-7-33) అందు సత్యాగ్రహము మరల సాగవలయునా?
సాగుచో నది సమష్టిరూపముననా? యొందేని వ్యక్తిరూపముననా? యను చర్చలు
హెచ్చిహెచ్చి యుపశమిల్లినవెనుక 'సంధికార్యమునకు మహాత్ముఁడు రాజప్రతినిధిని
జూడ వలయు' నను తీర్మాన మంగీకృతమయ్యె - దానింబట్టి 'శాంతి మార్గము లన్నేషింప
మీ చెంతకు రాఁదలంచితి - అంగీకృతి నొనఁగు' దని బాపూ వైస్రాయికిఁ దీఁ
గవక్కాణము పంప నయ్యేలిక 959
- గీ. మొదట శాసనోల్లంఘనమును దొంగి, పిదప ననుఁజూడ రందని బదులువల్కె
గాదు నామాట వినుఁదనె గాంధీ మరల, లేదు ఫలమని యవల విల్లింగ్ నాదె 960
- ఆ. జాతిగౌరవమ్ము సంరక్షగావింప, నదుపవలసివచ్చె నాఁడు దురము
సముచితంబు వ్యష్టిసత్కారహం బిపు, దని గురుండు దేశమునకుఁ జాటె. 961

- గీ. పర్వతయలవార లెందతో ప్రభుత నెదిచి, దుర్భరాపత్నయోధులం దోంగితోంగి
యిండ్లు వాకిండ్లు కౌల్పేవ, నేల నాకు, మాత్ర మిల్లని యపు దొజ్జ మానసించి - 962
- గీ. అల సభర్తతీనత్కాగ్రహశ్రమంబు, నసువుంగాం దనప్రేమించి నాశ్రమంబు
నిచ్చెదను దీసికొందని యేలువారిం, గోర నదియేమొ మాటాడరైరి వారు. 963

వృష్టి సత్యాగ్రహము - మహాత్మునిచెఱ - విదుదల

ప. పదంపది మహాత్ముఁ డాశ్రమభవనములం బొలములం బంటల హరిజనోద్యమమున
కర్పించి యాయావస్తువుల నయ్యుయిప్రజాహితసంస్థలకొనంగి (26-7-33) యాశ్రమ
వాసుల కన్పిపనులుమాని సత్యాగ్రహమునకు రందని పల్కి వారిమైకోలుపదసి వారు
ముప్పుడినల్లురు తనవెంటరాం గాలినడకతో (1-8-33) 'రాసు' గ్రామమునకుం
జననెంచి యవ్వార్త నేలుబడివారి కానాడయెఱింగించె - ఇట్లు మున్ముందుగాఁ జాటి
కావించుశాసనోల్లంఘనమె వృష్టిసత్యాగ్రహము నాఁజెల్లు - మఱియు మహాత్ముఁ డా
నాఁడు దండియాత్రకుం జనుతఱి దేశము స్వతంత్ర మగుదనుక నీ యాశ్రమమునకు
రానని శపథించుట పొరకులు మఱవరు-నాఁటిసుత బాహుజీ తనయాశ్రమమునకు
రాఁచయ్యె - కాని రుక్మిణదైయున్నమిత్రుం జూడ నొక్కపరి పెఱవానివలె వచ్చె - నేఁ
డీ నిర్యాణము నాయాసంస్థలకుం బంచి మహాత్ముఁడైహికముగాఁ దనకున్న తుదిపాత్తును
సైతము తెంచికొనె - ఇంక గాంధీ నీ లోకముతో బంధించునది యేమికలదు? -
ఇతఁడు సంన్యాసి - కర్మఫలాశ్రితుఁడు గాని మహాయోగి - ఆచార్యుఁడివుడు చూడనెంచిన
'రాసు' గ్రామము గుజ్జరి సీమలోనిది - దేశమున కిది కావించినత్యాగ మతివేలము -
లవణసత్యాగ్రహము నాఁడు వల్లభాయిపటే లచటన నిర్బంధితుఁడయ్యె - నాఁటి నుండి
యీపల్లియపే రాసేతుహిమాచలము ప్రసిద్ధినందె - ఇందలికర్షకుల నొక్కమాటు కని
తనియవలెనని బాహు తలంచె - కాని తెల్లవాతీనవెనుక నీయాత్ర సాగునన నధికారు
లా (31-7-1933) యర్ధరాత్రముననవచ్చి నిద్రావస్థనున్న గాంధీని సానుచరముగా
బంధించి యెరవాద చెఱకుం జేర్చి. 964

అ. అందు నాల్గుప్రాద్దు లరికట్టి పదపది, కదపి నీవు వుజ్యకటకమంద
యధివసింపవలయు నన గురుం డియ్యాన,ధిక్కరించెనపుడ ప్రక్కలించె.(4-8-33) 965

ఆ. వీలువారు దీని నెట్లు సహింతురు, దురభిమానవహ్ని నెరియువారు
విడిచినంత నొక్కగడియలోఁ గ్రమ్ముఁ, బట్టి రొజ్జ నాజ్జ నెట్టె ననుచు. 966

క. ఏఁదాదిశిక్తతో నెర, వాడచెఱన్ నిలిపి; రవల వృష్టిసమరమం
దీదంబోవని మగటిమి, తోదన్ బాల్గొనిరి ప్రజలు దొరతన మదలన్. 967

క. అయెడఁ గాంగెనునకు నొక, నాయకుం దనువాఁడు లేఁడు నలంగినబాటన్
బాయక యెవనికివాడే, నాయకుఁడై వృష్టిరణము నదుపం దొడంగెన్. 968

- అ. వేలకొలదిమందివీరు లీవృష్టిస, త్యాగ్రహమున బందికరిగి రపుడు భారతీయుఁ దాతేతీనబం టాట, యెఱింగి తెల్లవోయి రేలువారు. 969
- అ. అణంగనీక జగద మానాఁడు సాగించు, ప్రజలతీరు తెలిసి బాపు తనిసె నైననేమి గురుని హరిజనపత్రిక, యాంగఁదగినయాజ్ఞ యపుడు వెదలె. 970
- వ. “ము న్నీవు చెఱసాలలో నిరుద్ధుఁడవుగా (దిటెన్నూ) నుంటకతన హరిజనోద్భవము సాగింప నియ్యకొంటిమి - నేఁదో శిక్షితదోషివి - కాన నిపు దాపనిసేత కంగికరింపము” - సవి దొరతనమువారు గాంధీకి సుత్తరువునొసంగిరి - దీనికిందనయనమ్మతిం జాట బాపూ వెండియుఁ (16-8-33) నిరళనదీక్ష కాగ్గె - దీనింబాటింపక యేలుబడివారు బిట్టబిగిసిరి - మహాత్మునిశరీరపాటవము నానాఁటి కడుగంటుఁ దొడంగె - బదవ నాఁటి యుపవాసమున దేశికుఁడు పెద్దయు నీరసింప నధికారులు వెఱచి పూనాయుండలి దేవిదేసాసూన్ చికిత్సానిలయమున కాయయ్యుం (20-8-33) జేర్చిరి - కాని యారోగ్య పరిస్థితులు విషమించుటంజేసి మహాత్ముని నిర్విబంధనముగాఁ (23-8-33) విడిచిరి - అంత సత్యాగ్రహస్రప్త 971
- క. “ఇదియేమి? నన్ను ఁబట్టుట, వదలుట సాగించి రేలుబడివా; రింక నీ బ్రదుకెట్లుత్రోయవలె? నా, మది తేఱుకొనంగ నెట్టిమైఁ గానవలెన్? 972
- అ. పిల్లి యెలుకతోడఁ గల్గిరిచెరలాట, మాదుగతికి వచ్చెనా ప్రభుత్వ? మెంతనీచవృత్త మిది! సరే! నాకు నా, భర్మ వున్న యదికదా యొనర్చు” 973
- అ. అనితలంచి తనకు నధికారులువిధించు, శిక్ష కున్న గదుపు చెల్లుదనుక (3-8-34) బందినున్న వానిపగిదిన తానుంట, కృత్యమనుచు నిర్ణయించుకొనియె. 974
- అ. అదిర! జగతి నెందఱర్హు లిమ్మొయిఁబాదీ, మఱుంగెఱింగి బ్రదుకు మలంచుకొనంగ దనకుఁదగినశిక్ష తాన నిర్ధారణ, చేసికొనుట తమము ధ్రోసికొనుట. 975
- గీ. గదుపు పంద్రెందుమాసముల్ కడచుదనుక, శాసనోల్లంఘనాది భీష్మక్రియాఁ కియ్యకొని చెఱసాలకు నేగు టొప్పు, దని మహాత్ముఁడు తలఁచె నయ్యవసరమున. 976
- క. అడిగినవారికి హితమున్, నుదువుచు నుద్యమము లోకనుతహార్గయిన్ విదకుండఁ గనుచు హరిజను, లదరుపనికి లెన్న బదలనగు నని యెంచెన్. 977

బాపూ సేవాగ్రామమునఁ దిరపడుట

- వ. సబర్యత్యాశ్రమము నుజ్జనచేసినవెన్న మహాత్ముఁడొకయునికిలేక గ్రామైకరాత్రముగాఁ దిరుగుచు నెందేని నిర్మాణకార్యక్రమమున కనుకూలించు పల్లె నుంట లగ్గని తలంపసాగె -

చాపూ ప్రియశిష్యుడు పదాన్వశిరోమణి జమునాలాల్ బజాజీయాగద నెటింగి తన కాం
పురించు వార్తానగరమున కైదుమైళ్ళదవ్వన స్వస్వామ్యమునం గల 'సేగాం' వసుగూడెము
నాచార్యుని దృష్టికిం దేర నాయయ్యయియ్యకొలు సూపె - పదంపది బజాజు వలయు
కుటీరముల నందు వెలయింప మహాత్ముడాతావునకు 'సేవాగ్రామ' మనుపేరిడి యందుం
గుడుర్కొని వెనువెంటన (7-11-33) యావద్భారత హరిజనయాత్రకుం గదలి పది నెలలు
పర్యటించె ఈపయనమున దినదినము నటనట నేర్పడు మహాసభల నాచార్యుండిట్లు
పల్కె.

978

బాపూ హరిజనయాత్ర - సవర్ణుల కుపదేశము

- ఆ. "మాల లంటరానిమానవు లని సవ, ర్ణులు తలంఠ్రు పాడి తొలంగగఁద్రోసి
నరుండు నరున కింతకొఱత విధించుచో, నెట్లు సంతసించు నీశ్వరుండు. 979
- క. ఈదురితమునకు శిక్షగ, సీదేశము రాజకీయహీనత గుడుచున్
భో దీదుర్దశ హరిజను, సోదరుఁగా సగ్రవర్ణజుండు కనుదనుకన్. 980
- ఆ. అంటరానితనము గెంటిననాండు హిం, దూసమాజమునకు వాసివచ్చు
నన్యమతమువార లపుడు మాలను దమ, సరణి కాహరింపఁ జాలలేరు. 981
- క. మతకలహంబులు తగ్గును, జతపడు జాతీయమైత్రి సాంఘికభేద
ప్రతఱిసహాయతమై నిట, బ్రతికెడి తెలవానియేలుబడి వైదొలంగున్. 982
- ఆ. యుగయుగాలనుండి యున్న యాచారమౌ, నంటరానితనము నణంపుఁ దనుట
వెట్టితన మటంచు వెక్కిరించెడిపెద్ద, లించుకంత వెనుక కేగవలయు. 983
- క. గోమాంసము దినిరిగదా, భూమిసురు లొక్కనాండు పోలు నటంచున్
గామింతురె నేఁ దాపాల, సేమి సహగమన మున్న దేకద తొలుతన్. 984
- క. నరబలియున్ గలదుకదా, వరుఁ డీల్గిననాండు మఱఁదివలనన్ దనుజున్
దరుణి కని పెంచెనుగదా, చిటుబిడ్డ కొకప్పు పెండ్లిచేకూరెఁ గదా! 985
- క. ఆయాచారంబులు కల, వా యిప్పుడు? నేలప్రాద్దు లరసి తగినమా
రీయకొనవచ్చు నని ఋషు, లే యనిరికదా వివాదమేటికి నింకన్? 986
- గీ. ఉండవలయు నస్పృశ్యత యుండవలయు, నని సనాతనహిందువు లందురేని
యదియె హిందూమతమహీరుహమునుజంప, వేరుపురుగొను రేపుదుర్వారమాను. 987
- క. తెఱవుండు దేవాలయములఁ, జెఱువుల బావులను బదులఁ జిరదీనదశా
భర మోసరిల్లఁ బిల్వండు, హరిజనసోదరు సవర్ణహైందవులారా! 988

- అ. ప్రేమలేనిమతము పెరుంగదు, సమతాద, వీయమైన మతము విస్తరిల్ల
దగ్గివోలె నీర్వ యణంచు నాశ్రయమును, మానుండయ్య! దురభిమానమింకను” 989
- వ. ఈ యాత్రలో మహాత్మునిపట్ల బ్రజలు ప్రకటించిన యాదరాసురాగము లసాధారణ
ములు - అవి లవణసత్వాగ్రహదినములం దలంపించె - హరిజనోద్యమమున కానా-
దెనిమిది లక్షలరూప్యములు ప్రజ లర్పించిరి - ఆర్థికమాంద్యము దళముకొని, గింజ
విలువ దిగజాతీ సైరికు లల్లాడుచున్న దుష్కాలమున నింతయివి పరమాద్భుత మాయె-

మహాత్ముడు కావూరిలో వినయాశ్రమమును బ్రారంభించుట

ఈ పర్యటనమున నీరచయిత కాణాచియగు కావూరికి మహాత్ముడు విజయంచేసి
గొల్లపూడి సీతారామశాస్త్రి, తుమ్మల బసవయ్య, తదర్థాంగి దుర్గాంబ, మద్ది వేంకట
రంగయ్య మున్నగు దేశారాధకుల శుభసంకల్పమునకు వితరణమునకు జిహ్వామగు
వినయాశ్రమమును (23-12-33) దన దీపనలతోఁ బ్రారంభించె - ఆశ్రమవాసు
లొనాడు మహాత్మునకు సమర్పించిన స్వాగతపత్రము సర్వదా పరనీయము - కాన
దానిసారము నిట నుదాహరింతు.

990

- గీ. “తాపసోత్తమ! మాపట్ల దయ వహించి, వచ్చి తీపర్థకుటికి నీవనికి నీవు
మా కొనర్చినయుపకృతి మఱవజాల, మందుకొనవె మాపచరించు వందనములు. 991

- అ. మకరరాశియందు మార్తాండుఁ డీఁగెడి, మేలిప్రాద్ధనందుఁ గాలుమోపి
తాశ్రమమున; నీదునదుగులు సోఁకి యీ, పుడమియెల్లఁ బుణ్యభూమి యయ్యె. 992

- అ. ఏము నిన్ను గనుట యెంతేనిధన్యత, నందుకొనుట; నీమహస్సు తాఁకి
యిచటిప్రాణులెల్ల రుచిరములయ్యె నీ, వృక్షములును గ్రొత్తవెలుంగు వదసె. 993

- అ. ఇందు నీవు శంకు విడిసిన ‘యాత్మోల్లాస, భవన’ మార్షధర్మభా సమగ్ర
మిహపరార్థజనక మిద్ధవిశ్వపీయ, తా లతాలవాల మేలకాదు? 994

- గీ. ఈవు నేఁడు గడ్డయెత్తినచెఱువు పీ, యూషతులిత జీవనౌక మగుట
నాటినట్టితరు వనంతశాంతిప్రద, చ్చాయ మగుట పరమసత్య మనఘ! 995

- క. ఈతావున నీవెత్తిన, జాతీయపతాక సర్వజనచిత్తములన్
స్వాతంత్ర్యవాంఛ రేఁపును, భీతి నణచుఁ ద్యాగనిరతి పెనుచు మహర్షీ! 996

- అ. ఏము సత్యమున కహింసకుఁ దొలంగక, యుచితధర్మమునకు నుత్సహింతు
మఖిలమతములను సమాదరమునఁజూతు, మియ్యకొనము దంబ మెన్నఁదేవి. 997

- ఆ. ఎల్లప్రాణులకును హితము కోరెదము రు, గురులకు మందులొసంగి యెలమిగూర్చు
మజ్జులకు వివేకమందింతు మాహార, పద్ధతులను దిద్దఁ బడెదమయ్య! 998
- ఆ. చేతివసులు నేర్పఁజూతుము ప్రజలకు, ఖదరువలువ నెపుడు కట్టుకొందు
మంటరానితనము గెంబెడ మామిష, మంటుకొనము సురకు నగ్గపదము. 999
- గీ. దేశమునకు నాత్మకుఁ బరాధీనవృత్తి, నణఁప నాయాసపడియెద మాశ్రమములు
నాల్గు పాలించి సజ్జీవనము గడింతు, మానచేయఁగలారము బాసపెంపు. 1000
- గీ. మమ్ము మాయాశ్రమమ్మును మాసమస్త, సంపదలను మీసంపత్తిసరణిఁ గనుము
చక్కదిద్దు; మాశ్రమము ప్రశస్తచరిత, వఱలుచందము చూడు మీబరువు నీది. 1001
- గీ. అన్న! నీధర్మనిష్ఠ నీ వనుభవించు, ధార్మికానందమును మాకుఁ దలకొనంగఁ
నెట్టిమనుగడ వలయు నాగుట్టు దెల్పి, యుద్ధరింపవె మముఁగర్మయోగిచంద్ర! 1002
- క. ఏవెల్గు నీకు మార్గము, నావిష్కరణంబొనర్చు నావెల్గున మా
యీపత్తుల వెలింగింపవె, కావిరిచీఁకట్లు మమ్ముఁ గారింపమికిన్. 1003
- ఆ. తంద్ర! నీవుపదయు తాత్త్వికసౌహిత్య, మించుకంత మాకుఁబంపివెట్లు
మీవు నదుచుఱుట నీవెంట నరుదెంచు, చనవు మాకుఁ గూర్చు కనికరించి. 1004
- క. ఎటుచూచినఁ ద్యాగము ప్ర, స్ఫుటమ్ముగాఁ దోచునట్లు పుణ్యపురుష! మా
యటమటపుంబ్రదుకుల ది, ద్దుట నీపని, లాఁతియొజ్జ దొరకందు మాకున్. 1005
- క. నీమనుగడ నిత్యజయో, ద్దామముగా ధర్మమార్గదర్శకముగ ను
ర్వీమంగళహేతువుగా, రామునికృప నలరుతన్ జిరమ్ము నిలుచుతన్." 1006
- ప. ఆశ్రమవాసు లిట్లు ప్రకటించిన యాదరాసురాగముల కనురూపముగా బాహుజీ తనకృత
జ్ఞత చాటి నిర్వాణకార్యక్రమమున కాచార్యపీఠమై వినయాశ్రమము తెనుఁగుమాగాణమున
రాణింపవలయు నని శుభాకాంక్షలు పల్కె. 1007
- క. కాపూరిశివాలయ మపు, దావిష్కృతిచేసె గాంధి హరిజనులకు; నాం
గ్రావని నిప్పుని కొప్పిన, దేవకముల నిదియ మొదటిదేవక మయ్యెన్. 1008
- గీ. గాంధిబలఁగమునం దగ్రగణ్యుడైన, గొల్లపూడి సీతారామకోవిదుండు
తీర్చిదిద్దిన దగుటచే నేర్పె నిట్టి, తెఱంగు కాపూరు జాతీయధీబిదారు. 1009
- ప. తదనంతరమ్మున బాపూ సూత్రయజ్ఞమునం బాల్గొని సేవాపరాయణమగు ప్రజంగనితనిసె
- అంత 1010

మం. కర్షకనేత రంగాప్రార్థనమున, నిడుఁజ్రోలిలో రామనీందువిద్యాల
యమును వయోజనవ్యాప్తనిరక్ష, రాస్యతా నిరూలనాసంగమును జ
యారావమధ్యమునందు నొజ్జలకు, నొజ్జయైన మహాత్ముఁ దుత్థితప్రీతి
నావిష్కరించి నిస్సార్థసేవాప, రాయణుడైనట్టి రంగామహత్త
కని విని కృషికలోకశ్రేయమునకు, బడలునేతలకు మేల్బొందిగా నతని
భావించి యాతనిబలిమి కాంగ్రెసున. పబ్బుట గణనీయమని విశ్వసించి
తత్ప్రజాసేవ కెంతయుసాయపడుచు, గారా నివాసాదికష్టంబు లోర్చు
చాంద్రనారీసమా జాదర్శపాత్ర, శీలసంపన్నయై చెలంగుభారతికి
రంగాసతికి వినమ్రత్వాభిరామ, కాశాసనములిచ్చి యావీరవనిత
యాత్మీయసుతవంటి దని యుగ్గడించి, సభ్యుల కెనలేనిసంతుష్టి గూర్చె. 1011

ప. పదంపడి బాపూ తాక్షపాలెపు హరిజనులవేండికో లాదరించి తత్పల్లికిం గదలి దారి
యొకగడ్డముగా నుంటంజేసి కారు మాని పదయాత్రతో గమ్యమునకుంజేరి
శ్రీరామాశ్రమ మను హరిజనపారశాల నచట నావిష్కరించి జియ్యరుదాసు మున్నగు
హరిజన కార్యకర్తల కాశీస్సులోసంగి సవర్ణహిందువు లాపలైవా రిచ్చిన చిటుదిండి
నీకొంట నగ్గించి మరలి నిడుఁజ్రోలికి వచ్చె - ఈపయనమున నయ్యకోశత్రయము
నడిచి చూపతి కాపో పుట్టించె - తదనంతరమున జాతిపిత 1012

అ. అంటరానితనము నణగింప దక్షిణా, పథమునందుఁ దగినపట్ల కేగె
నెచటికేగు నొజ్జ యచటిదేవకములో, నదుగుమోపి సాగసె హరిజనుండు. 1013

1934

అ. కేరళోర్వియందుఁ “గేలపు” హరిజన, శ్రేయ మిచ్చగించి సేయుతపము
పండిపండి తెఱవఁబడె ‘గురువాయూరి’, గుడియు సర్వజనులకొఱకు నపుడు. 1014

క. ఈపనిసంధిల్లనిచో, బాపూ పాటింపవలయుఁ బస్తను; మునుతా
నీపగిది మాటయిచ్చుట, నాఁపెను గేలపు నిత్రు నసమగ్రదశన్. 1015

బీహారుభూకంపము - మహాత్మునిసేవ

ప. మహాత్ముని యుపవాస మిట్లు తొలంగుటం జేసి దేశము హర్షావేశమునందె - క్రొత్త
సంవత్సరము (1934) శ్రేయస్సొరభములతో నారంభమాయె - కాని సుఖము వెంటఁ
గష్టముందునన్నట్లు నూత్నవర్ష మడుగిడి పదునైదునాళ్ళు నిండియునిండకమున్నె
(15-1-34 సాయం 2-15) ప్రళయభయంకరమగు భూకంపము వాటిల్లి బీహారు
రాష్ట్రము దద్దతిల్లె - ఒక్క తెప్పపాటున దానియాకృతి గుర్తింపరాని వికృతి నందె -

ఇరువదివేలమంది ప్రజ లీయత్కయమునం ద్రెళ్ళిరి - రెండుకోట్లజనులీయదుమం
బాలువదసిరి - పదిలత్తలయిం దీదెదండ నదంగారి - పందెందులత్తల యెకరాలనేలం
గలపంటలు మంటం గూరుకొనియె - బావులు చెర్వులు కాల్వలు నదులు భూగర్భము
నుండి యెగసిగయిసుమునం దూచి రూపుసెదె - మఱియు 1016

అ. పతులు లేనినతులు పితరులువోయిన, కుఱ్ఱవాండ్రు ప్రజను గోలుపడిన
తల్లిదండ్రు లార్తి నల్లాడి శోకింపఁ, గరంగిపాతె నచటికటికటాలు. 1017

ఆ. సిద్ధపడియె నార్తసేవకు భారత, భూమియం దెసంగుసేమలెల్ల
నాల్గువేలమంది నడిచిరి పిన్నలు, పెద్దలును బిహారు నుద్ధరింప. 1018

ఇ. పల్లెపల్లెనుండి పది నూఱు వేయిగా, వచ్చె రూక లుద్దపడి విహార
ధరణిపాలం బడినదురవస్థ నణంగింప, నవియుం గోటికంటె నగ్గలించె. 1019

క. కూలినమేదల మిద్దెల, మూలుగు ప్రాణులను మనుష మోసెను జవహర్
లా లవుడు మట్టితట్టలు, కాలువలై చెమటనీరు కాటుచునుందన్. 1020

గీ. ఒజ్జ తనహరిజనయాత్ర నుజ్జగించి, వచ్చె నాపన్నమహికి సేవలనొనర్పఁ (11-3)
గార్భకర్తలు గాంధీధాకను జెలంగి, బద లెఱుంగక కూర్చిరి ప్రజకు సుఖము. 1021

ఆ. గుండె టాయిచేసికొని మహాత్ముడు కద, గండ్ల నలమఱించుగ్రామములను
బట్టణములం జూచి ప్రజలపాపములెయి, యాపదను ఘటించె నని వచించె. 1022

క. హరిజనుల నంటమియు నీ, దురితమ్ముల నొకకరోరదురితం బనియెన్
నరునాత్యయుం దచ్చేష్టల, కరణిం బ్రకృతియందు మార్పుగావించు ననెన్. 1023

క. ఈకతమున మనతలంపులు, లోకహితమ్ములుగ ధర్మబుద్ధింబులుగాఁ
బ్రాంకవలె ననియె నిచ్చలు, వాకులు కార్యములు వేఱువదరా దనియెన్. 1024

పూనాలో మహాత్మునిపై బాంబు

వ. పదంపది బాపూ విపన్నస్థానముల నార్చినివారకసంఘముల నేర్పఱిచి నెలనా శ్వా
రాష్ట్రమున నిల్చి రాజేంద్రప్రసాదుమున్నగు నాయకులకు వలయునందేక మొనఁగి
యచ్చోటు వాసి హరిజనసేవాకార్యములందవిలి యయ్యాతావులకరుగుచు నొక
నాడు (25-6-34) పూనాచేరి పాకిపనివాండ్రసభం బ్రసంగించుచుండ 1025

అ. అంటరానితనము నణంగించు టోర్వని, ముప్పురుండు పాపమూర్తి యొకఁడు
కసికిలోఁగి గాంధీదెన కొకబాంబును, బఱపెఁ గాని యది యపార్థమయ్యె. 1026

- అ. ఇన్నినాళ్ళనుండి హిందూధర్మితో, నిట్టిచెట్ట యెందుం బుట్టవాయెం
బుట్టె నేందు పుణ్యపురియంద గాంధీ; కిం, తెట్టిముప్పు నిడునా యిష్టంరమ్ము. 1027
(పూనావాందే గాంధీనిగూర్చి)
- గీ. దైవమనుకూలమై గుణితప్తం గాన, బాపు నదాంగింపలేదయ్యె బాంబు నేందు
భారతశ్రీవిధాత నిప్పుగిది మనుచు, నీళ్ళకున కేటికే క్లిపి రిద్దమతులు. 1028
- గీ. అంత నజమీరునం దొకహరిజనోద్భ, మానురక్తండు తన తెదురాదీనట్టి
పండితాగ్రణిపై రేంగి రెండువయ్య, లగునటులొనర్చె నక్కటా! యతనితలను. 1029
- క. ఈదుప్పుధ విని బాపూ, వేదనపడి దోషియఘము విడ నేడుదినాల్
తాం చాల్చెం బస్త; జీనసు, మూడలగా నిట్టిచందమును నేర్చెనొకా! 1030
- క. ఏతాదృక్షులబ్రదుకులు, పాతకలనుదిద్ది లోకభవికమ్మునకున్
హేతువులగు; వీ రీశ్వర, దూతలుగా కొరులుగారు దూరం బరయన్. 1031

శాసనసభా ప్రవేశయగము

- వ. అయ్యది యట్లుండె - నాండు కారాగృహవిముక్తులై వచ్చిన రాజకీయ నాయకులు
దేశమునం దావరించిన రాజకీయ ప్రతిష్టంభమునుగని దీనించొలంగించుటెట్లని వగచి
ధిల్లినగరమునం దన్నారీయాజమాన్యమున నొక గోష్ఠిసల్పి (31-3-34) స్వరాజ్య
పక్షమును బునరుద్ధరింపవలయుననియు రానున్న కేంద్రశాసనసభ యెన్నికలం బొల్లొని
గెల్చి నిరంకుశములగు చట్టముల నడ్డి మహాత్ముండు వలయితగోష్ఠిం గోరినపెత్తనము
రాక కావశ్యకమగుకృషి సాగింపజనుననియుం దీర్మానించి యానిర్ణయముపట్ల
మహాత్మునభిప్రాయము నర్థింప, నాయయ్య “మీకు నే నద్దు రాను, మీవిజయము
కోరుదు, మీకార్యక్రమమున కనుకూలముగా వృష్టి సత్కారహము నాంపుదు” నని
(7-4-34) పల్కె - అన్నారీ, భూలాభాయి దేశాయి మున్నగుపెద్ద లీపల్కుల కలరిరి-
పదంపడి కాంగ్రెసుసంఘము స్వరాజ్య పక్షమును దనయంతర్భాగముంగా జేర్చుకొని
తాన శాసనసభాప్రవేశమున కాయిత్రపది - ఏల్లాదీవారు కాంగ్రెసుసంఘములపై
దమమోపిన నిషేధము తొలగించిరి - కాంగ్రెసువారు కొందఱానాండు సామ్యవాది
సంఘములని యువజన సంఘములని విద్యార్థిసంఘములని క్రొత్తక్రొత్తపక్షముల
సృజింపసాగిరి - వీరికి సత్కారహింసలపట్లం బ్రత్యయములేదని బాపూ సంశయించి
కాంగ్రెసు నాదర్శమును జాటువాక్యమున “శాంతియుతమైన, న్యాయబద్ధమైన” యను
మాటలకు మాటుగా “సత్యసహితమైన, యహింసాత్మకమైన” యనుమాటలుండ
వలయునని బొంబాయిలో జరిగిన కాంగ్రెసుమహాసభం దీర్మానము నుపాదింప నది
నెగ్గని చాయె - అంత మహాత్ముండు కాంగ్రెసుసభ్యత్వము నింక వదలి వలసినతత్తి

కాంగ్రెసున కేసు హితమునెప్పుడ నని (అక్టోబరు 1934) ప్రకటించె - ఇట్లొనర్చుట కతనదేశము గడిదేటుననియు నది యెల్లకాలము తండ్రిచాటుబిడ్డవలెం దనమటుగునం దుంటు లెన్నకాదనియు బాపూ తలంచె - మఱియు నాచార్యుండయ్యెడ సత్యాగ్రహ మాధ్యాత్మికసాధనమని దానిని లౌకిక మార్గమునం బ్రయోగించువారు విఫలబులయ్యెదరని నేం డిట్టి ప్రయోగములుజరిగి యది దుర్బల మాయెనని స్వరాజ్యమునకై సత్యాగ్రహము తగదనునమ్మిక నేందు నా కేర్పడినదని దానిగుట్టైన యెటుంగుదును గాన దానిం బఱపు నధికారము నాకొక్కనిక కలదనియుం జాటె - అంత శాసనోల్లంఘనయుగము వోయి శాసనసభా ప్రవేశయుగమేతెంచె-కాంగ్రెసువా రెన్నికలకయ్యమున దూఁకి పెక్కు రాష్ట్రముల నఖండ విజయము నార్జించిరి - (1934 చివర) అంత

1032

1935

కాంగ్రెసు సభ్యత్వముమాని మహాత్ముడు గ్రామపరిశ్రమసంఘము నేర్పఱచుట

ఆ. మును మనీషిహౌలి మోతిలాలుంబలె, నేందు భూలభాయి నేతయగుచు నదుపందొదంగె శాసనసభావిభాగంబు, కాంగిరెసుయశమ్ము కదలుకొనంగ. 1033

వ. మహాత్ముఁ దానాఁడు పల్లెలపెంపే భారతదేశము పెంపని నమ్మి యఖిలభారత గ్రామ పరిశ్రమసంఘము నేర్పఱచి (1935 ఫిబ్రవరి) దంపుడు బియ్యము తిరుగటిపిండి గానుంగనూనె వదుకునూలు చేనేతయు విరియునట్లు బడలందొదంగె - ఈ సంఘమున కున్న కట్టదంబిట్టి

1034

ఆ. అంటుతోముచుందె నదిరి! కుమారప్ప, తోడఁ గలసి యొక్క నాఁడు గాంధీ మసిని ముగ్గియున్న మగనివాలకము క, స్తూరిబాయి చూచి స్రుక్కి కినిసి - 1035

ఆ. క్రన్న వచ్చి భర్తకరమునంగల పెను, హండి నొడిసి “పోవయా మహాత్మా! పోవయా! కుటీరమున”కని గర్జింప, నాఁకుండొక వెదందనవ్వు నవ్వి - 1036

గీ. ఓకుమారప్ప! ధన్యుండవోయి! నీవు, లెమ్ము పొ మ్మనునిల్లాయి లేమింజేసి యేను గృహశాంతి వలచి యీరాజిగారి, యాజ్ఞ లెట్టివియైన మాతాదంజాల. 1037

క. కావున నిక నీయవ్వయు, నీవును బాత్రముల దిద్దుఁ దేనేగెద, నా భావింపనివిదుమర నివు, దీవెలందుక నా కనుగ్రహించిన దనియెన్. 1038

వ. అది యట్లుండె - మహాత్ముఁ డక్కాలమున సాత్త్వికాహారము సత్యాహింసాది దైవసంపదలం గూర్చుననియుం బ్రజాసేవకుండు వీధులం దుడిచి తనయూరు గరగరగా నుంచుట నేర్వవలయు ననియుం గృత్రిమమార్గములం బడయు సంతాన నిరోధము విషయ వాంఛలం బెనిచి యాత్మవికాసము నణచుననియు మత ద్వేష జనకమగు సారస్వతము

బహిష్కారమునియు నాయాధార్మికసమస్యలన్ గుఱిచి హరిజనపత్రికలో వివరింపం దొడంగె-విద్యావిధానమును సవరింపవలయునని వ్యక్తి బద్ధముగు ప్రాథమికవిద్యను దీర్చె - ఇది వార్ధావిద్యావిధానమని, మూలవిద్యయని రూఢికెక్క - దీనిని బ్రయోగింప నూతన విద్యాసంఘము నేర్పఱిచె - దేశికుం దీట్లు ప్రజలతోడిపాత్తు పీదక రాజనైతిక పరిస్థితుల ముఖవక హరిజనోద్యమమును గుఱిరపరిశ్రమ ప్రచారమును సాగించు చుండ 1039

గీ. వచ్చె నాంగ్లప్రభుత్వమువారిముద్ర, అన్నియు గడించి సూత్తు రాజ్యాంగశిష్టి
మాగ్గనాల్లు ము న్నాదీనమాపివైన, లేక యిది నేతిబీరపాత్రిక జనించె. 1040

క. తెలవారల సామ్రాజ్యము, కలకాలం బిచట నిల్చుకరణిని దంఠ
జ్జులు పన్నినగారద మిది, బలు పాపంతయును లేనివా పిది కదరే! 1041

ఆ. రాష్ట్రపాలకునకు రాజప్రతినిధికి, నెల్లలేనిచనవు విది యొసంగి
మంత్రికిచ్చె నామమాత్రాధికారము, తినుము పొట్టపెంచుకొను మటంచు. 1042

క. ఇతఁ దొనన్నది కాదని, ప్రతిపల్కిదీహక్కు రాష్ట్రపాలకున కిదెన్;
అతఁ దాంగ్లజాతిలాభ, ప్రతిషేధకు దగుట జరుగుపని కాదుగదా! 1043

ఆ. చట్ట మిది స్వదేశసంస్థానములం గుండు, జనత కెట్టిమేలు చాటదాయె
నినుపకాళ్ళ క్రింద నీప్రజ నజ్ఞున, జ్ఞగుట దీనిమదికిఁ దగులదాయె. 1044

గీ. ప్రజలతోఁగాక రాష్ట్రసభాసదస్య, చయముతోఁ గేంద్రసభస్యశి జరుగుననియె
సేవయును విత్తమును దెల్లవానియిచ్చ, కగ్గపడియుంచు ననియె నియ్యది తెగించి. 1045

వ. వెండియు రక్తణ లనుపేర నిది యదుగదుగునం బ్రజాస్వామ్యము నణచె - పాలితుల
వికాసము నోర్వనిసంస్థానములం దూర్చి కేంద్రమున సమష్టి రాజ్యాంగపద్ధతి నేర్పఱిచె
- ఇంక నిది చేసినమే లేమన 1046

గీ. శాసనోల్లంఘనాదు లుత్సాహజనక, కార్యములు లేక విసుగుతోఁ గాలమిచ్చు
ప్రజలం గదలించె నుద్రేకపటిచె దేశ, దుర్దశ నదంపంజాలినత్రోవం జేర్చె. 1047

1936

లక్నో కాంగ్రెసు

క. నిరసించె దాని లక్నో, పురి జవహరుయాజమాన్యమునం గూడిన కాం
గిరెనుమహాసభ; గాంధీయు, విఠిచెం బెదవిని నిరర్థవిధి యిదియనుచున్. (ఏప్రిల్ 36)

క. ఐనను వచ్చినపెత్తన, మౌనని రాచగినదాని నదుగుట మే లం
చానాందు పేరుగన్నద్ర, జానేతలు కొంద తాదసాగిరి సభలన్. 1049

- గీ. కాంగ్రె సలిగి కూర్చున్నచో గానివారు, శాసనంబులొనర్చి దేశమును ముంతు
రాంగ్ల రాజ్యమునకు గోట లగుదు రింత, చెట్ట సైరించుటెట్లని రిట్టివారు. 1050
- వ. మఱియు నాపెద్దలు 1051
- గీ. “సమృద్ధిసంగుభాగ్య మీశాసనమునఁ, బెక్కుమందికి దక్కె నేచక్కినైనఁ
గాంగ్రెసునకు నగ్గలముగాఁ గలదు బలంగ, మెన్నికలఁ గాంగ్రెసే తలయెత్తనోపు. 1052
- ఆ. అప్పుడు తొమ్మిదవది యది నేన ప్రజలకు, నంద నని వచించుహక్కు వదయు
నది నిజాశయంబు లానాడు దేశానఁ, జాటనేర్చుఁ గొంకు జంకు లేక. 1053
- గీ. కేంద్రమునపెత్తనం బది కీస గాని, యగ్గలము రేపువచ్చు రాష్ట్రాధికార;
మేల వెనుకాడవలె మన; మెన్నికల జ, యించి యాటకట్టించుట మంచిదికద! 1054
- గీ. ఎన్నికల నియ్యకొన్నచో నిపుడు వచ్చి, నట్టిచట్టము నియ్యకొన్నట్లు లగునె
తనకు దేశానంగల బల్కి గనుటకైన, నిలువవలయును గాంగ్రె సెన్నికల నేడు” 1055
- వ. అని నానాప్రకారముల దేశముం బ్రబోధింప మరల నెవ్రూపెద్దతీకమున జరిగిన
పైజుహారు కాంగ్రెసుమహాసభ (36 దిశంబరు) రానున్న యెన్నికలఁ గాంగ్రెసువారు
పొట్టినవలయు ననుతీర్మాన మంగీకరించె-వెనువెంటన (1937 మొదట) యెన్నికల
సమరము సాగె - అంత 1056

1937

ఎన్నికలు - కాంగ్రెసు గెల్పు

- క. జే! జే! మహాత్మాగాంధీకి, జే! జే! యని దెసలు మాటుసెలంగఁ బలుకుచున్
బొంజులుగాఁ గాంగ్రెసువా, రాజికి నదచిరి త్రివర్ణమైనపతాకన్. 1057
- క. ఊరూర సభలొనర్చిరి, వీరతమైఁ గాంగ్రె సనుభవించినబాధల్
చారూక్తుల వివరించిరి, కోరిరి స్వాతంత్ర్యసిద్ధికొఱ కీకోలున్. 1058
- ఆ. పచ్చ పెట్టె కోటు బాపుజీ కోటు కాం, గ్రెసున కోటు జాతియుసురుపీల్చు
తెల్లదొరతనమ్ము దెగటార్చ నో టని, యడిగి రింటికింటి కరుగుదెంచి. 1059
- క. కొసప్రాణముతో మూలైడి, ముసలమ్మయు దండమూని మున్ముందుగ నో
టాసంగన్ వీధికి వచ్చెను, గుసుమించినగాంధీభక్తి గునగున నదువన్. 1060
- గీ. వంగపాంచాలముల సింధువసుధఁ దక్క, దక్కసీమలఁ గాంగ్రెసత్తఱిని గెల్చె
జనపదమ్ములు నూతనోత్సాహవీచి, దోలికల నూగె నేలికల్ డీలుపడంగ. 1061

- గీ. మంత్రిపదవిని బానుటా? మానుటా? య, టన్న చర్చ జనించె నయ్యవసరమునఁ బానుటే మంచిదని వల్లభుఁడు ప్రసాదు, మున్నగు మహాశయులచిత్తములకుఁదోచె. 1062
- ప. కాని కాంగ్రెసునందలి సామ్యవాదులకు సాచివ్యము తగదనుతలంపు గల్గె - దాననుభయ వర్ధముల సంఘర్షణము హెచ్చె - ఆయ్యెడఁ బదపీఠీకార వాదులు మహాత్ము నాశ్రయింపఁ (1937 మార్చిలో) జట్టమునకులోపడి పైగ్గడలు కావించు పనులఁ దమ ప్రత్యేకాధికారములం బ్రయోగించియడ్డుతగులమికి రాష్ట్రపాలకులు పూటవదుడు రేని మంత్రిత్వము నవధరింపవచ్చు" నని బాపూ సూచించె - దీనికిఁ బ్రభుత్వమువారు 'ససేమిరా' యనుటంజేసి కాంగ్రెసువా రధికారమునకు దవుదప్పుల నిట్టిరి - రాచవారి తరపక్ష సభ్యులం గీలుబొమ్మమంత్రులఁ గావించు కొని (1-4-37) శాసనసభం గూర్చక పరిపాలనము సాగించిరి - దీనం జేసి 1063
- క. దిగజాతె నేలుబడివా, రి గౌరవము దీనివెంటఁ బ్రిదిలెను బింకం బింగ నేమిసెప్పువలె? వా, రగు ననిరి మహాత్ముపల్కు నాడురవళ్లన్. 1064
- అ. పైగడలైరి కాంగిరెసువార లపు దాటు, రాష్ట్రములఁ బ్రజాతి అంపిలంగ (7-7) నవల మెల్లమెల్ల యస్సాము సరిహద్దు, రాష్ట్రములను గనిరి రాచబలిమి. 1065
- ప. మహాత్ముఁ దానాఁడు కాంగ్రెసుమంత్రు లగువారు 1066
- గీ. పన్నుల నణంచి ఋణములబరుపు దించి, కర్షణస్వామ్యమునకు నిల్పద ఘటించి హలికునకు మేలుగావింపవలయుం గూలి, వానిరాఁబడి హెచ్చింపవలయు ననియె. 1067
- అ. దుష్టశాసనములఁ దొలగింపవలయుం గా, రాగ్యహముల నలంగు రాజకీయ బంధితులను విడువఁజనిచి వారిపొలాలు, వారి కప్పుగింపవలయు ననియె. 1068
- అ. కల్లు నల్లమందు గంజాయివాదుక, నుచితశాసనముల నుడుపవలయు వేలలో నొసంగు వేతనములఁ గోయ, వలయుం బేద నేదవలయు ననియె. 1069
- గీ. పట్టములఁ జంక నిడుకొని పొట్టకొఱకు, బట్టణమ్ములఁ దిరుగాడునట్టివారి గోడు పోకాదుమార్గంబు చూడవలయు, పట్టివెచ్చము తగ్గింపవలయు ననియె. 1070
- అ. మనకు శీఘ్రముగ సమగ్రస్వరాజ్యము, వచ్చునట్లు బడలవలయు, స్వార్థ మానచేయకుంట యత్యుత్తమంబగు, బ్రదుకుగా నెఱుంగవలయు ననియె. 1071

1938

కాంగ్రెసుమంత్రుల పరిపాలన

ప. ఆచార్యుడిట్లు కాంగ్రెసుమంత్రులకు హితోక్తులు పల్కుచు వారి విజయము నాకాంక్షించు చుండ నయ్యమాత్ములు తమతమరాష్ట్రముల నిర్మాణాత్మకక్రియలు పెక్కుదొనర్చుసాగిరి - దేశస్వాతంత్ర్యమునకై హింసామార్గముతొక్కి ద్వీపాంతరవాసదండన మనుభవించు చున్న యువలను సైతము వారు కారావిముక్తుల గావించిరి - అస్పృశ్యతానివారణము మధ్యపాననిషేధము కుటీరపరిశ్రమపోషణము మున్నగు మేలిమేలిపనులు ప్రారంభించిరి - ప్రజలలో జాతీయోత్సాహము రేకెత్తించిరి - స్వరాజ్యతృప్తి పెనిచిరి - స్థానిక సంఘములు పురపాలకమండలు లానాడు కాంగ్రెసువారి యాజమాన్యమునకువచ్చి మంత్రుల కార్యక్రమమున కందగానిలిచె - ఇంతలోఁ గాంగ్రెసుమహాసభ ఘూర్జరము నందలి హరిపురమున జరిగె (1938 ఫిబ్రవరి) చెఱసాలనుండి యపుడే వచ్చినబోసు దేశికుని సూచనపై దీని కధ్యక్షుఁడాయె - మహాత్ముడే యీనదన్నునకుఁ బ్రారంభోత్సవ మొనర్చె - జాతీయ విద్యావిధానమునుగూర్చియు సంస్థాన ప్రజాసమన్యలను గూర్చియు గర్వకోద్యమమును గూర్చియు నీపరిషత్తువారు తగునిర్ణయములుగావించిరి - సభ జయప్రదముగా ముగిసె - కాని క్రమక్రమముగా బోసు బాపు నెదుర్కొనందొడఁగె - ఇతని కానాఁటిరాజ్యాంగవద్దతి సంతృప్తి నీదాయె - కాంగ్రెసువారు శాసనసభలం బాసి తీవ్రతరజాతీయావేశముతో నాంగ్లప్రభుత్వమును దీకొని సంపూర్ణస్వరాజ్యమును వెనువెంటన సాధింపవలయునని యతఁ డారటింపసాగె-సామ్యవాదు లితనికిఁ దోడైరి - బోసు వెలువరించు వేఁడివేఁడి పల్కులు ప్రజకు రుచించె - మతీయు 1072

1939

- క. ఆనాడు ప్రెగడతనముం, బూనిన కాంగ్రెస్సువారిపోకడ ధర్మ గ్లానికిఁ గారణ మగుటయు, నీనేత వలించునుదుల కిదె నాదరమున్. 1073
- ప. ఇట్టితఱిఁ ద్రిపురికాంగ్రెసు వచ్చె (మార్చి) - దీనియధ్యక్షతకు బోసు పట్టాభి సీతారామయ్య పోటీపడిరి - విజయలక్ష్మి బోసునువరియించె - పట్టాభిసీతారామయ్య యోటమి నాయోటమి యని యానాడు బాపూ నుడివె - బోసువాదము మహాత్ముని బాధించు చున్నదని లోక మానాడు లెస్సగుర్తించి నిట్టూర్చె - కానఁ ద్రిపురి కాంగ్రెసులో నధ్యక్షుని వర్గమువారి తీర్మానము లన్నియు వీఁగి గాంధీపక్షము వారి నిర్ణయములెల్ల నెగ్గె - తనకిష్టముగాని కార్యక్రమమును సాగింపనొల్లక బోసు కాంగ్రెసు పీఠమును వదల రాజేంద్రుఁ డాగడ్డియకు వచ్చె - బోసు వేఱుదారి పట్టె. 1074

రాజకోట సమస్య

- అ. దేశికుండు సుబాసు తెలుగునకుం బెక్కు నాళ్ళనుండి కలంగి నలంగుచుండ రాజకోటలోని రాచటికంబు త, దీయహృదయశల్మ మాయె నకట! 1075
- అ. రాజకోట ఘూర్జరక్షోణి నున్న దే, శీయరాజ్యములం బ్రసిద్ధరాజ్య; మం దమాత్యుడై మహాత్మునిపిత కరమ్, చందుగాంధి యశము సంతరించె. 1076
- క. కావలయుం బ్రజాస్వామ్యం, బీవలయును మా కటంచు హింసకు నెడయో త్రోవం దగునాందోకన, కావించిరి నాండు ప్రజ లకంపితదీక్షన్. 1077
- గీ. కాంగిరెసుపన్నున జగామగండు వల్ల, భాయి వీరికి నేతగా వచ్చినిలిచె నక్కజమ్ముగసాగె సత్యాగ్రహంబు, దిక్కుతోపక యొప్పె సంధికి నృపుండు. 1078
- అ. ప్రాంత శాసనమ్ముం బరికించి సవరించి, వల్లభుండు జనము లుల్లసెల్లు సరణి సంతరించె సంధిపత్రంబును, వలె యని విభుండు వ్రాలుచేసె. 1079
- అ. మఖనుబుట్టి పుబ్బ మణంగిన దన్నట్లు, ఛారణీశ్వరుండు దారిద్ర్య నణంగెం గ్రొత్తవట్ట మైదాఱునెలలలో, సాగె మరలం బ్రజల సంగరంబు. 1080
- గీ. ప్రజకు నుత్సాహమొదవింప వచ్చిచేరె, నమ్మకస్తురిబాయి సత్యాగ్రహమున నామె నపుడప్ప చెఱసాల కగ్గపఱిచి, యేలుబడివారు తనిసిరి జేల లగుచు. 1081
- అ. రాజకోట నిట్లు రాజనియనలంపు, సెగలు తాంకి గాంధీచిత్త మెరిసెం దిమ్మండనము పెద్ద దిగజాతీయున్నను, గురుండు కదలె రాజకోటదెసకు. 1082
- అ. పిన్ననాఁటినుండి పృథివీశ్వరుండు తన, మిత్రుం దగుటం గీడు మేలు తెచ్చి యతని దిద్ద నొజ్జ యల్పించెంగాని త, దుక్తి కొప్పుందాయె నొదయం దదిర! 1083
- గీ. సంధిసూత్రమునందలి శబ్దములకుం, గొన్నిటికి రాజు సూచించెం గ్రొత్తయర్థ మదియశాస్త్రీయమనెగాంధీయవనినాథుం, దదియశాస్త్రీయమనెమంత్రిననుసరించి. 1084
- మం. గత్యంతరములేక గాంధీ యవ్వేళ, నుగ్రోపవాసంబు నూని కూర్చుండె (3-3) నారోగ్య మందగి యూంగాదెడివృద్ధు, బాపుజీ యెటులొనొ పరమేశుండేమి సేయునో యని ప్రజలొ చింతాపయోధి, నణంగిరి; సంధివాక్యములకుం దగిన యర్థము సార్వభౌమాధికారంబు, గలవారు తేల్చుచోం గాదాద నని మ హాత్ముండు సూచించె; నాచార్యమాట, పాటింపవలె నేలుబడివా రటంచు నన్ని రాష్ట్రంబుల నలజడి రేంగె, మంత్రివర్గము లీసమస్య యిట్లున్నం ద్యజియింతు మధికార మని పల్కుసాగె, హస్తినాపతి వచ్చె ననుకూలగతికి

మానుఁ దుపాసంబు మానుఁ దటంచు, గాంధికీఁ దీఁగవక్కాణమ్ము పుచ్చెఁ
బాడి పరిక్షింపఁ బంపె గ్వాయరును, భారతన్యాయాధిపతిశిరోమణిని
బ్రాహ్మపవేశంబుఁబాసె నాచార్యుఁ, (7-3) దయ్యగండముతప్ప ననిదేశమలరె
న్యాయాధిపతినిర్ణయము నచ్చెఁ బ్రజకుఁ, దలయొగ్గె మేదిసీధవుఁడు తీర్పునకు. 1085

ప. బనసు మహాత్ముఁ “దీపరిష్కారమునం దేను ధిల్లీపతిసాయ మర్థించుట యతనికి లోపది
బ్రదుకురాజున కొత్తడితెచ్చుట కాదా” యని వెనువెంటన యూహించి యట్టిపని
యూహింసారాధకున కనుచిత మని పెద్దయుం బరితపించి తేనిం గని 1086

క. ఓరాజ ! నేఁదు పుట్టిన, తీరుపు నీచిత్రమనుమతింపనిచో నీ
వారీతిన చేయు మనన్, బోరన నృపకుల మెలర్చి పొగడె మహాత్మున్. 1087

అ. వచ్చె రాజకోటవదలి సేవాగ్రామ, కుటికి గురుఁడు శిష్యకోటి తనియ
నొడలు మిగుల స్రుక్మియున్నను వేవేగ, హరిజనోద్భవాదులందుకొనియె. 1088

ద్వితీయప్రపంచయుద్ధము - కాంగ్రెసువారు సాయపడమి

అ. రాజకీయగగనరంగ మవ్వల ద్వితీ, యప్రపంచసంగ రాత్రవటల
పిహితమై భయమ్ము పెనిచె శాంతిప్రియ, లోకమునకు ధర్మధీకమునకు. 1089

ప. అనాఁడు జర్మనీనియంత హిట్లరు రష్యా నణఁపంజూచుచుండె-ఇతని కిటలీనియంత
ముస్సోలినీ తోడయ్యె - ఆంగ్లేయులు గోడమీఁదిపిల్లివరె నుండి జర్మనీరష్యాల నడుమ
నీర్వాద్యైషములు హెచ్చింపసాగిరి - విధిలేక రష్యా హిట్లరుతోఁ బరస్పర సహకారసంధి
కంగీకరించె (24-8-39)-అమృతానాఁ డింగ్లాండుపోలెందులకు నితరేతర సాహాయ్యము
పట్ల నొడఁబాటు కుదిరె - వెనువెంటన పోలెందున విడిసియున్న మీసేనల నుపసంహ
రింపవలయునని బ్రిటను జర్మనీ కొక హెచ్చరిక యొనరించె - హిట్లరు దానిని సడ్డసేయఁ
దాయె - పడంపడి (3-9-39) ఇంగ్లీషువారు జర్మనీపై సమరముం బ్రకటించిరి -
నాఁడే రాజప్రతినిధి హిందూదేశమునైతమింగ్లీషువారి పక్షమున నిలిచి ప్రజాస్వామ్య
సంరక్షణమున కనిసేయు నని నిరంకుశముగాఁ బ్రకటించె - భారతీయ సైన్యముల
సింగపూరు మున్నగు తావులకుఁ బంపె - కేంద్రప్రభుత్వాధికారము లాయారాష్ట్రముల
హెచ్చించె - అంత 1090

క. దారుణ మీరణకథ విని, పేరలజడి నందె గాంధి; పృథివిని సత్యం
బాతెనె యహింస యడఁగెనె, మూరెనె మదమానందంభయాహము లనుచున్. 1091

క. మది కలఁతంబడ దేశికుఁ, దెదియుం దోఁపనియవస్థ నెంతయు నలఁగెన్
నడులైపాటునె మానవ, రుధిరం బని వగచె నిర్నిరుద్ధవ్యధుఁడై. 1092

- ఆ. ఏదియెట్టులైన నింగ్గిషువారికి, నవజయంబు కూడదని తలంచె
నైననేమి మెచ్చుదాయెం దదీయసా, మ్రాజ్యవాదసరచి మనుజుమాళ్. 1093
- ఆ. ఈయవలె స్వరాజ్య మీనేల కిప్పు దింగి, లీసువా రటంచు నానచేసె
నీయరేని కాంగ్రె సెదిరించి పడయుట, మంచిదొనె యని తలంచె నొజ్జ. 1094
- క. ఈరణమున నాంగ్గేయులు, వారికిహితులైన ఫ్రెంచివారుం జెడుచో
భారతము పడయుప్రభుతా, గౌరవమున కెంతవిలువకల దని యెంచెన్. 1095
- ఆ. చిత్రచిత్రభావసేవధియై దీల్ల, పదుమహాత్ముఁ డవుడు వెదలెం దంతి
వార్త వచ్చుకతన వైస్రాయిచెంతకు, మోయరాని యెడందమోవుతోడ. (4-9) 1096
- క. ఆదొర మహాత్మునకుం దగు, నాదరము నొసంగి “దుర్భరాపడ రణ మా
పాదిల్లె నేడు; దేశం, బాదుకొని ప్రభుత్వజయము నాసింపవలెన్. 1097
- ఆ. కాంగ్రెసునకుం దగినగతిం బల్కి యది సమ, రానుకూలవిధుల ననుసరింప
సహకరింపుమన్న! జగమున ధర్మంపు, వాసి నిల్చుం బోరువైపు మనది”. 1098
- ఆ. అనుడు నొజ్జ యిట్టులనెం “బ్రభూ! నామేన, నెల్లయెడలం గల దహింసనార్చి;
యిట్టినేను జాతివృద్ధి నిపు దెఱింగింపం, బాలుపడుట పరువు కోలుపడుట. 1099
- క. నాతోడ రాయబారము, లీతతి నెట్లమరుం? గాంగ్రెసే తన కింపొ
రీతి వివరింపవలెం ద, స్నేతల రావించి వారినియతిం గనవే! 1100
- వ. వైయక్తికముగు నాసానుభూతియు వైతికసహాయతయు నేం దింగ్లాండు ఫ్రాన్సు దేశముల
పట్టన యుండు - మానవ సమాజమును దానవధర్మముదెస కీడ్చు నీ సంగ్రామ
మీశ్వరానుగ్రహమున నవలంబితముగా నణంగారుంగాక! అట్లుగాక లండను
మహానగరమునందలి పార్లమెంటుభవనము, వెస్టుమినిస్టరు యాబీ, సెంటుపాల్సు
కెథీడ్రలు మున్నగు చరిత్ర ప్రసిద్ధనిర్మాణములపై శాత్రవ వైమానికదళములు బాంబులం
బ్రెల్చునేని యే నాదుర్వార్త విసంగలనా? - తద్భుశ్యము నూహించునంతమాత్రన నాగొందె
జలదరించుచున్నది-అమంగళము ప్రతిహతంబగుంగాక!”-అని మరలివచ్చి(5-9-39)
తన ప్రయాణవిశేషములం బ్రకటించె-పిమ్మటం గాంగ్రెసు నాయకులారూర్కాని సమక్ష
మున సేవాగ్రామమునం గూడి(8-9-39)యైదాబాద్నాళ్ల దేశపరిస్థితులు చర్చించి 1101
- గీ. “భారతము కత్తిపట్టుటా? పట్టుకుండు, టా? యటన్న సమస్య నయ్యవని నుండు
ప్రజలు పరికించి తెల్పుకోవలయుం గాని, పరు లపాత్రు లిటం బరిష్కరణమునకు. 1102
- గీ. హిందూదేశపు సాయం, బండుట కింగ్లాండు దేశ మాసించినచో
ముం దుభయ దేశగరిమము, లండుల్యుతగూర్చి యవ్వలం గోరందగున్. 1103

- క. పోలెందునం బ్రజాపరి, పాలనమేర్పఱుపం గత్తిపట్టితి నని ధ
 ర్మాలాప మాదు నింగ్లం, దేల స్వరాజ్యంబు నిడదు హిందూమహికిన్? 1104
- గీ. ఇంగిలీసువార లిటం దేటతెల్లగా, భారతాత్మ తనియం బల్కరేని
 కాంగ్రె సెట్లు కోరంగలదు దేశీయుల, బవరమునకుం దోడుపడుం దలంచు.” 1105
- వ. అని (14-9-39) తీర్మానింప లిన్లితో భారతస్వాతంత్ర్యమును గూర్చినచర్చ యుద్ధానం
 తరమునం దప్ప నిప్పు దేమియుం బోసంగదని (17-10-39) యసంధిగ్ధముగాఁ
 జాలె. 1106
- మం. అంతఁ గాంగ్రెసువార లని కేము సాయ, పదఁజాల మని తేటపఱిచి రేల్పడికి
 హస్తినాపురసభ కరుగరా దనుచుం, బనిచి రానతి తత్సభాసదస్యులకుం
 బాకమ్ముసెదెఁ గానం బదవులవీడుం, దని రాష్ట్రమంత్రుల కాజ్ఞలొసంగి (22-10)
 రదుగదుగున వీరి కద్దంకులిడుచు, వలదు స్వాతంత్ర్యము వల దిపు దనుచు
 ముస్లిములీగును మూఁపునఁబాని, నాఁడు అంపిలై జిన్నా దారితప్పి
 యిది కృత్యమని నిర్ణయింపఁగాలేక, కాంగ్రెసు మిగులఁ ద్రొక్కటపడసాగె. 1107
- వ. కొన్నాళ్ళ కది తేటి యలహాబాదున (19-11-39) సమావేశమై యాంగ్ల ప్రభుత్వము
 వారు భారతదేశమును స్వతంత్రదేశముగా గుర్తించి యఖిల రాజకీయపక్ష ప్రతినిధుల
 తో నొకరాజ్యాంగనిర్మాణపరిషత్తును నిర్ణయింపవలయునని తీర్మానించె. 1108



మ హా త్మ క థ

మూడవ భాగము

1940

మధ్యా. అంత నాచార్యుఁ డీనిర్ణయము భారతావసీవిభుని
చెంతకుఁ బంపి కాంగ్రెసు తరిచి వెలార్చినకొల్కి యిది గ
ఁజింతువే యనుదు ససేమిరా యని నిరసించె నతఁ; ద
హంత పైకొన్నపల్కులఁ గలంచె మహాత్మునెదండ. (15-2)

1

రామఘర్ కాంగ్రెస్ శాసనోల్లంఘన నిర్ణయము

వ. విఫలప్రయత్నందగు బా పానాఁడు శాసనోల్లంఘన మింక ననివార్చుము కాఁబోలు
నని విచారపదసాగె - పరిస్థితులిట్లుండ నబుల్ కలామాజాదు నాధ్వర్యవమున రామఘర్
కాంగ్రెసుమహాసభ (19-3-40) యారజ్ఞమాయె - ఏతదధ్వర్యువు విద్య దవతంసము
- విమర్శ కాగ్రేసరుఁడు - వీనుమిగిలిన వేదాంతి - మేధానిధి - సకల సంస్కృతి
పరిజ్ఞాత - మహమ్మదీయ ధర్మమర్మవేత్త - రమణీయమూర్తి - నిరంతర స్మితప్రసన్న
పదనుఁడు - జాతీయవాదిమూర్తస్యుఁడు - సాహాయ్యనిరాకరణముఁ దొట్టి కాంగ్రెసు
నారాధించుచున్న నిష్కళంక దేశసేవకుఁడు - ఇమ్మేటి యుపన్యాస మించుక వివరింతు. 2

క. "మన రాజకీయరథ మీ, దినమున విషమోర్వి నేగుదెంచుచు నుంటన్
బెనుసంకట మేర్పడె మన, కనూనజాగర్య వలయు నది పాయగిలన్. 3

అ. అదమఱివి తప్పుటదుగువైచిన మన, కతలమునకు జాణుగతి ఘటిల్లు
వేయికనుల దారి వీక్షసేయుచు మన, మిషదు లక్ష్మభూమి సీగవలయు. 4

గీ. హిట్లరు ముసోలినీలు నేఁ దెగసిపడి ప్ర, జాన్మతంత్రత నణఁగార్చునరణి దూష్య
మగునుగాని యాదరణీయమగు నె బ్రిటను, వారు పాటించు సామ్రాజ్యవాద ఘక్కి 5

గీ. వలయు నాకు స్వతంత్రత వలయు ననుచుఁ, బలుకునధికార మున్నది భారతోర్వి
కీపలుకు లెక్కసేయని యింగిలీసు, దొరల కీదేశ మిపు దెట్లు తోడుపడును? 6

గీ. అఫ్రికాకెనదావంటి యధినివేశ, రాజ్యముల వేఁడినట్ల యీరాచవారు
భారతము నేలవేఁదరు బవరమునకు, సాయమొనరింపుమా! యని సరస ఘణితి. 7

- క. ఎవరికిఁ జెప్పుక భారత, భువి నాలయినను నీడ్వఁ జోటునె? నేఁ దీ
యవనికిఁ గలపద మెట్టిది, యపురా! బానిసము దీని కనివార్య మొకో! 8
- గీ. ఎసఁగవలయుఁ బ్రజాస్వామ్య మెసఁగవలయు, సమర మిద్దానినిల్పన సాగు ననుచు
వక్రజించిన యింగ్లీషువారిపల్కు లాసియాఖండమున కొప్పువా? తెబాసు! 9
- ఆ. తెల్లవారిపాదీతెఱఁ గెటులుందుఁగా, కోర్ప దింకను భారతోర్వి దాన్య;
మిప్పుడు మంత్రిపదవులే వీడెఁగాని రే, పెట్టిత్యాగమైన నిచ్చుగించు” 10
- చ. ఈమహాసదస్సు దేశము శాసనోల్లంఘనమునకు వేవేగ నాయిత్రము కావలయుననియు
మహాత్ముఁడేయాసమరమునకు నాయకత్వము వహింపవలయు ననియుఁ దీర్మానింప
నయ్యెద సత్యాగ్రహవిధాత యిట్లుపల్కె 11

సత్యాగ్రహ నేతగా బాపూ పల్కినపల్కులు

- గీ. “అన్నలార! యే రింతకమున్ను ప్రజల, పాత్రత నొకింతలోటు కన్నదిన నోర్చి
కయ్యమున కియ్య కొంటిని గాని నేఁడు, సై ఁపలే నావగింజంత లోపమున్న. 12
- క. పోరాటము సాగించెడి, భారము తలఁచాల్చినట్టిపదవా లేయే
తీరులు విధించు వానికి, వారక యాయిత్రపడుట వలయు భటులకున్. 13
- క. మీ రింతకము న్నెఱుంగని, ఘోరాపద లిప్పు డెదురుకొనవలయుఁజుదీ!
తీఱము లింటన్ బయటన్, మూరిన వీనాఁడు ధైర్యమును సడలంపన్. 14
- గీ. ఏలువారికి మనకోర్కె లిప్పుడు తేట, తెల్లగాఁ బిత్తిమి వారి తెఱఁగు వార
లట్ల చాటిరి రణబాధ నలయుప్రభుత, నెదురుచో నెన్ని యొచిక్కు లొదవి తీరు. 15
- ఆ. ఉచితమైనబాట నుద్యమ మేగుచో, బయటిబెడఁద కేను భయమునెంద
నింటిబెడఁద వచ్చె నీనాఁడు దీని! సై, రించు టెట్లు జయము గాంచు టెట్లు? 16
- గీ. కాంగ్రెసున కగ్గపదె నధికార మనియ, నర్జులిందుఁబ్రవేశింతు రకట! నేఁడు
కలరు ప్రతిరాష్ట్రమందు లక్షలకొలంది, క్రొత్తసభ్యులు కాంగ్రెసుకూటువలను. 17
- ఆ. స్వప్రయోజనమ్ము సాధింపఁజూచు ని, మ్మాంక మనకుఁ బెద్దముప్పు గూర్చు
వలదటంచు దీని వారించునా ప్రజా, స్వామ్యమునకుఁ బుట్టి స్రగ్గుసంస్థ. 18
- ఆ. నిప్పువోలే మనము నిలఁబడి దేశీయ, కాంక్ష వెల్లడింపఁగలిగినప్పు
డెదురు సెప్పుఁజాల దీగుంపు నైతిక, బలము లేక తీచ్చుపాటుసెందు. 19
- గీ. ఎన్నికల కాలమునఁదక్కు నితరవేళ, మనము దీని మొగమ్ము గన్గొనమి నిక్కు
మెద తెగనిపాత్తు లేనిచో నెట్లదంప, నేరుతుము దీని లంపులమారితనము. 20

- గీ. మఱచితిమికదా మనము నిర్మాణకార్య, సరణి పల్లెలమేల్కొల్పు సరణి లోక
సేవ కహమహమిక తెల్లసేయుసరణి, ప్రాథమికసభ్యుల దెట్లు లోపమను మనకు. 21
- క. మనలో మూరాలు పెరింగెను, గనఁబడ చావంతయేని క్రమశిక్షణ మే
చెను జిన్న పెద్ద తగవులు, మునుకొనె నీరస మసూయ మున్నగుకంపుల్. 22
- ప. మనవా రాంతరంగిక వ్యవహారములపట్ల నహింసం ద్రోసివైచిరని తోచెడిని - ఏ
నెట కేగినను దీనియానవాళ్ళు గోచరించుచున్నవి - మూలమునకు ముప్పువచ్చు నట్లు
మనవారు పౌంజులుదీరి పోరుట ప్రజాస్వామ్యలక్షణ మగునందురా? మన కాంగ్రెసు
కేవలప్రజాస్వామ్యసంస్థ కాదు - ఇది సమరమును సైతముసాగింపవలయు - సమర
యాత్రలోఁ బ్రజాస్వామ్యము నిలువనేరదు - సేనాపతియాదేశమే శాసనమగును -
సైనికులెల్లరున్ దానిని శిరసావహింపవలయు - నేఁడు నేను మీ సర్వు సైన్యాధిపతిని
- ననువంటి దుర్బలుఁడు సర్వసేనానాయకుఁడుఁ డగుట మనచరిత్రం గానము -
నాకున్న బలము ప్రేమమాత్రమ-ఒకరితింజూచిన నది వలఁతి - వేటొందు భంగిం
గనిన నది యలఁతి - ఏను మనసార నెల్లమానవులం బ్రేమింతు - ప్రేమమునకుం
దోడగునది సైరణ - కాన మీరు నాకెదురాడక తాత్విమైన న్ననుసరింప వలయు - నా
చెప్పినపను లొనర్పవలయు - ఒందేని యేను సత్కారహము నారంభింపనొల్ల - మీ
రవుదు లాఁతినేత నాశ్రయింపవలసివచ్చు - అట్టిపని జరుగకుండును గాక! 23
- గీ. కారకుంబోవ నీనాఁడు మీరు సిద్ధ, పడితి రిది మంచిదేకాని బందిగమున
కరుగుటకుముందు సముచితత్వాగ మాచరించి చెఱకీగుహక్కు నార్జింపవలయు. 24
- అ. బొంకు మానవలయుఁ బోనాడవలె హింస, భయము కినుక మమత పాయవలయు
నితర దేశవస్త్ర మీంగవలయు నీవి, లేనివార లందలేరు శుభము. 25
- అ. వినుఁడు సూన్యతంబి వేల్పు నా; కదియ కే, శవుఁ డనంగఁ బరమశివుఁ డనంగ;
నేను సత్యమున కహింసకుఁ బూజారి, నన్నలార! ప్రాంతెన్ను నాది. 26
- గీ. ఏను మీవంటినరుఁడన కానఁ దప్పు, లపుడపుడు సేయుచుండు 'మహాత్మ' బిరుద
మర్తమగును నా కని కలనై నఁదలఁపఁ, గొంద టిదివాడుచో లజ్జఁగూరుచుండు. 27
- క. భగవద్బ్రహ్మికి నేత, జ్ఞగతీజనులెల్ల రొక్కపందమువారే
యగుదురు; సమానరాగం, బగవఱుచును వేల్పు మనుజులందఱయందున్. 28
- గీ. హరిజనులు జన్మిగట్లు మహమ్మదీయు, లితరులును మన్యతికి నొక్కగతిన తోఁతు
రేను జుల్మ వచింప జిన్నానుగుతీచి, యతఁడు నాతమ్ముఁగుఱ్ఱలయం దొకంద. 29
- క. న న్నీసోదరుఁ 'దాజమ్, జిన్నా' తనజేబునందుఁ జేర్చుకొనినచో
మిన్నందుడు నాచేసిన, పున్నెంబులు పండివచ్చెఁబో! యనుకొందున్. 30

౪. నాపల్కు విశ్వసింపనిమహమ్మదీయుఁ దీదేశమునం దొకదేని లేఁదనిచాటి యేను మురిసినకాల మింతకుము న్నొకటి కలదు - కాని నేఁడు నా కీభాగ్యము లేమి కెంతయున్ వగతు-ఇర్హాప్రతికలన్నియుం జనువుట నాకయితి గాకున్న యది - నన్నుం జెడనాడు పల్కులు వానం బెక్కు లుండవచ్చు - ఈవ్రాంతల కేను దురపిల్లను - మహమ్మదీయు లాదరించు మతగ్రంథము ఖురాను నాచదువనిది కాదు - దానింబట్టి హిందూముస్లిముల నల్లా వింగడింపఁదని చెప్పనొర్తును - భారతమంత్రి జెట్లందుప్రభువునకు గాయమేర్పడిన తఱి నెంతో కుందితిని - అయ్యభిఘాతము నాకే తాఁకినట్లు భావించితిని - మీ కేను వలయుచో దీని యంతరార్థము నెఱుంగుఁడు - ప్రత్యర్థులదెందమున సౌహృదము నొదవించుటయ నాలక్ష్యము - నే నాంగ్లేయుల సామ్రాజ్యవాదము నెదిరింతును - కాని తత్సామాజ్య యంత్రసంచాలకులు నావగతు రని తలంపను - వారికీడు కోరను - వారి మది మార్పు వలతును. 31

ఆ. మైత్రికొఱకు వేఁగు మన్యానసము సదా, మీ రెఱుంగవలయు నీరహస్య మెన్నివిధులైన నేగద వైస్రాయి, చెంత కుచితమని తలంతునేని. 32

గీ. స్వట్టుతో మున్ను సమరంబునల్పనిలిచి, కయ్యమును మానుకొనువీలుకలదెచూడు మన్న! యని తీగవక్కాణమంపినాఁడ, నతని కాగ్రహమనివార్యమయ్యె నపుడు. 33

క. అది న స్వప్రమానించుట, కద యని గాసిల్లనైతిం గాలము గదవన్ హృదయములు కలసినవి మా, కిది లోకమెఱుంగు నోర్చి యింతయొనర్చెన్. 34

ఆ. సంధి కెదురు సూచుసర్దారు సాధించు, లాభమేమి యని తలంపఁజనదు దేశమునకు నష్టదెచ్చెడిసంధి కే, నేయవస్థనైన నియ్యసేయ. 35

ఆ. పినుమాతృభూమి నితరుల కమ్మెడి, వాఁడఁగాను దీనివాసికొఱకు బలిమికొఱకుఁ గానిపని యొక్కటియుఁ జేయ, నిచ్చగింప నమ్ముఁదీ! మదుక్తి. 36

ఆ. నాయొనర్చురణమునకుఁ బ్రాపు రిపుడెస, నిష్కంకమైన నెమ్మి పటపు; టిది హుళిక్కియైన నెట్లాప్రికాగడ్డ, నంతవారి నెద్రిచి కాంతు జయము? 37

క. పోరాటమునకు నిత్తఱి, మీ రర్జులుగామి నిజము మీతో సమరం బారంభించుట యోటమి, కోరుట యగు నెట్లు లియ్యకొందు నవజ్జన్. 38

క. రాటనమునకును మనపో, రాటమునకుఁ గలదు విదువరానిచెలిమి; యీ మాట సరిక్రొత్తదగునా, నేఁటి కిరువదేండ్లనుండి నేఁ బల్కెదీదే! 39

గీ. ఒరులు దీనిఁ బరిహసించుచున్నకొలఁది, నాకు హెచ్చెరాట్టుముమీఁదినమ్మకంబు కానిచో రైలునందును దీనిఁద్రెప్ప, చుందునా? యంతమూర్ఖుడనొక్కా నేను. 40

- గీ. వెజ్జు వలదని చెప్పినన్ విడువనైతి, రాటపుండని; మీరు నామాట నమ్మి
భక్తిమై నూలువడుకుందు రక్తిమైఘ, రింపుండి ఖడ్గరును జాలిపెంపు వలన్. 41
- వ. కాంగ్రెసుసంఘములనెల్ల సత్కారహాసంఘములుగా మార్చుందు-అస్పృశ్యతా విముఖులై
దినదినము నూలువడుకుచు నప్పుసముగా ఖడ్గరుభరించువారిని సత్కారహాల పట్టికలోఁ
జేర్చుందు-అపాత్రులగు సత్కారహా లొకవేయిమంది లభించుటకంటె బాతులు పది
మంది చిక్కుట లెన్నయని నమ్ముందు - దౌర్జన్యమున్నంతదనుక సత్కారహము సాగుట
దుశ్శకము-కాన మీ రహింసా పరాయణులరై విజయంబువదని నిరంతరసంప్రహారము
లతో విసిగివేసారియున్న విశ్వమునకు నూతనసందేశము నొసంగుదు." 42
- అ. అనిన నభ్యులెల్ల రగు నగు నని మహా, త్ముని నుతించి రంత ముగిసె గోష్ఠి;
యదనుసూచి ప్రభుతనెదిరింప బాపుజీ, వేచియుండెఁ గొమ్ము గాచియుండె. 43
- క. పదపది హిట్లరుదెబ్బకు, నదవదయై ప్రాన్ను లొంగ నాంగ్లభరితినై
గడుముటకు జర్మనీవా, రి దళమ్ములు పెర్రై గర్వరేఖాస్ఫూర్తిన్. 44
- వ. అయ్యవసరంబున 45

కాంగ్రెసువారి వ్రతభ్రష్టత

- గీ. జగము కంపిల్లంగా హిట్ల రెగసి యాంగ్ల, ఛారజీ నదంచుచో నింక ఛారతోర్ని
తెట్టిగతి పట్టునో యని బిట్టకలంగి, నలంగి కాంగ్రెసుపెద్దలండలును గూడి - 46
- వ. రాజగోపాలాచార్యులవాచావైభవమునకు లోంగి యాంగ్ల వ్రథుత్నమువారు యుద్ధా
నంతరము హిందూదేశమునకు సంపూర్ణస్వాతంత్ర్యము నొసంగ నిపుడంగీకరించి
వెనువెంటన కేంద్రమునఁ దాత్కాలికజాతీయప్రభుత్వము నేర్పబుతు రేని హింసాహింసలం
బాటింపక సమరమునకు సాయపడుదు మనియు మహాత్ముడీనిర్ణయమున కవ్వలివాఁ
దనియుఁ బూనాలోఁ (27-7-40) దీర్ఘానింప నేల్బడివారానిర్ణయమును లెక్కసేయరైరి
- కాన వ్రతభ్రష్టతవినా కాంగ్రెసున కట్టిన ఫల మావంతలేదాయె - అంత నాకాంగ్రెసు47
- అ. లజ్జఁగూరి తాల్మి నుజ్జనచేసి యీ, బానిసము భరింపరాని దని తె
గించి ప్రభుత నెదుర నెంచి మహాత్ముని, శరణుసాచ్చి తప్పునైంపుమనియె. (17-9) 48
- అ. చెడినకొడుకు శక్తు లుదిగిన పిమ్మట, బిక్కు మొగముతోడఁ బితను జేరి
శిరమువంచి నిల్చు తెఱంగున బాపుజీ, కదకు వచ్చి నిలచెఁ గాంగ్రె సపుడు. 49
- అ. తండ్రి కొడుకొనర్పు తప్పును మన్నింప, తేమిసేయు? త్రేమ నె ట్లదంచు?
బిన్ననగవు మెఱసి విన్నన పోకార్చి, యొజ్జ కాంగ్రెసునకు నొసంగెఁ జనవు. 50
- క. ఐనను దుర్బరసమర, గ్లానింబది నవయునేలికల నొంచువనిం
బూనుట కిది తఱిగా దని, మానసమునఁ దలఁచె ధర్మమర్మవిదురుండై. 51

వృష్టి సత్యాగ్రహము వినోబాతోఁ బ్రారంభమగుట

వ. కావున భారతస్వాతంత్ర్య సంగ్రామమున కానాండు విస్తృతరూప మీయనొల్లక వృష్టి సత్యాగ్రహము తగునని తేల్చి సత్యాగ్రహ లహింసాపరాయణులై నిర్మాణ కార్యక్రమ ప్రియులై సర్వదా ఖడ్గరుధరించువారై యుంట వలయునని యానవెట్టి తనయంగీకృతి నందినవారై ముందుగా దొరతనమువారి కెఱుకచేసి బహిరంగస్థలమున సత్యాగ్రహము సాగింపవలయునని నిర్ణయించె - మఱియు సత్యాగ్రహికి “బ్రిటిషువారి యుద్ధ ప్రయత్నములకు జనధనము లంపి సాయపడుట తప్పు - సర్వ సమరముల నహింసా మార్గమున నిరోధింపవలయు - యుద్ధమున కిదియే ప్రతిక్రియ” యను ప్రమాణవాక్యము నేర్పఱిచె - తన పోరాటపునుద్దిన మున్ముందుగా (27-9-40) రాజప్రతినిధికిం దెలిపె - ప్రధమసత్యాగ్రహిగా వినోబాభావే నెన్నుకొని యమ్మహనీయునిగూర్చి యిట్లు నుడివె. 52

గీ. “అతఁడు నాతరువాత నాయంతవాఁడు, చక్క వివరించు నతఁ డహింసామహత్వ మతఁ డహింసకుఁ బ్రతిరూప మనఁగఁ జెల్లు, నతఁడునాకడ సత్యాగ్రహాత్మ నెఱిగె53

గీ. అతఁడు నిర్మాణకార్యము లవధరించి, నిచ్చ లేమాటుమూలనో నిలిచి బడలు నతనియేకాగ్రతకు నుండ దవధి యతఁడ, హింసకర్తకుఁ డగుట సహింపఁ డనిని.”54

వ. వార్ధాసమీపమునం గల ‘పవనా’ రనుపల్లియం గాఁపురించు సంయమిచక్రవర్తి వినోబా యుద్ధప్రతికూలోపన్యాసముతో (17-10-40) సత్యాగ్రహము నారంభించె - అమ్మనీషి చెఱకేగినంతన యావద్భారతమున వృష్టిసత్యాగ్రహము కడలె - కాలక్రమమున నిరువది వేలమంది సత్యాగ్రహులు బండా లైరి - అంధ్ర దేశమునం దీనాండు పురాప్రసిద్ధులుగాక కాసు బ్రహ్మానందరెడ్డి, వెనిగళ్ళ సత్యనారాయణచౌదరి, ఆనము చెంచుసుబ్బారెడ్డి, కందుల ఓజులరెడ్డి, బొల్లవరము వెంకటసుబ్బారెడ్డి, పిదతల రంగారెడ్డి, పెద్దిరెడ్డి తిమ్మారెడ్డి, అసంతశయనమయ్యంగారు, నీలము సంజీవరెడ్డి మున్నగుయోధులు సత్యాగ్రహ సమరమునం బాల్గొని చెఱల కగ్గంపడిరి - వాక్స్సాతంత్ర్యము లక్ష్యముగా నేర్పడిన యీసామ్య సత్యాగ్రహమును సైత మోర్వమింజేసి దొరతనమువారు ప్రపంచదృష్టిం దేలిక పడిరి - సత్యాగ్రహ మారబ్ధమై యేఁదాది కడచె - ఇంతలో నంతర్జాతీయ రాజనైతిక పరిస్థితులం దీప్రతర పరిణామమ్ము లేర్పడె. 55

1941

జపాను సేనల విజృంభణము

ఆ. నెఱయఁ జెడియె జర్మనీకిని రష్యాకు, నిష్కటిలిన రాచనెయ్య మపుడు దుర్మదాంధమైన శార్మణ్యవాహిని, నెగసె నరుణకేతునిఘ్న మహికి.

56

వ. ఐరోపాయందలి దేశములు పెక్కులు జర్మనీకి వాసో2 హమనె-ఇటలీ జర్మనీకి బాసటగా నుండె - ఇంక నాసియాఖండమున జర్మనీకిం జాట్లముగా నున్న జపాను చీనాతో రణ మొనర్చుచుండ నమెరికా బ్రిటనులు చీనా కందగా నిల్చె-పదంపడి (7-11-41) జపా నీరెందురాజ్యములపై సమరముం బ్రకటించి చీనాయందలి ప్రాగ్భక్తిభాగములతో పాటు జావా సుమత్రా మున్నగుదీవుల నాక్రమించె - ఇంక భారతదేశము కేంద్రముగా దవరము సాగించుట తప్పదని యింగ్లీషువారు గుర్తించిరి - భారతీయులతోడి సంధి మీ కవసర మని యమెరికాయధ్యక్షుండు వీరిని మందలించె-పిమ్మట(3-12-41) నైరాశ్యహరితులైన దొరతనమువారు కారాగృహములంగల సత్కార్యహాల నందఱ విడుతుమనియుఁ గాంగ్రెసువారి నెయ్యము నర్థింతు మనియు నొక ప్రకటన మొనర్చిరి - ఇంతలో (7-12-41) జపానువారి మెరికావారి నొకాశ్రయమును (పెరల్ హార్బరు) బట్టిరి - రంగూనుపై విమానధాటి జరిపిరి - అంత నాజాదు, నెహ్రూ, రాజాజీ మున్నగు కాంగ్రెసు నాయకులు సమరాగ్నిజ్వాలలు భారతదేశపుఁ బొలమెరదనుక వచ్చుటంగని బెంబేలుపడి దేశరక్షణము ప్రధానముగా నెంచి బార్దోలిలో (1941 వీశంబరు 23-30) సమావేశమై కేంద్రమున జాతీయప్రభుత్వ నేర్పఱుతురేని యుద్ధమున తెల్ల భంగులం దోడ్పడుదుమని తీర్మానించి మహాత్మ నీబాధ్యతనుండి తప్పించిరి-దేశ పరిస్థితు లిట్లుండ

57

1942

క్రిష్ణ రాయబారము

- గీ. ఉరవడించి జపానువారి రోటలేని, సంగరమ్ములం బట్టిరి సింగపూరు(15-2) పదగలెత్తిరి రంగూనుపట్టణమునఁ, (7-3) దెల్లవారిమొగమ్ములు పుల్లనిల్ల. 58
- అ. అంగ్లమంత్రవర్యుఁ డగుచర్చి లంత న, హంత వీడి కాంగ్రె సనకి సాయ పదువిధాన సంధిపడిపిర మృని క్రిష్ణ, నాప్తసచివు ననిచె హస్తీపురికి. 59
- గీ. రాజనీతిజ్ఞమౌళి నా రాణగన్న, క్రిష్ణ ధీర్లకి వచ్చి కాంగ్రెసును లీగు(23-3) నితరపక్షములం బిచ్చి యేలువారి,తీరు వివరించి పరమగంభీరసరణి - 60
- వ. “యుద్ధమైనంతన దేశీయులు నిర్మించుకొను రాజ్యంగప్రణాళిక నాంగ్లప్రభుత్వ మంగీకరించును - దీనినిల్లని రాష్ట్రము స్వతంత్రముగా మనవచ్చు - (ఇది దేశ విభజనమున కనుకూలించు చెడ్డమాట) జాతీయప్రభుత్వ మిపు డేర్పడు - సమర నిర్వహణాధికారము రాజప్రతినిధి వహించు - భారతీయు లనికిం దోడ్పడవలయు” అని సంధివాక్యములొడ నివి పరిహాసపాత్రము లని బాపూ తన యభిప్రాయముం బ్రకటించె-పదంపడి క్రిష్ణ విఫలప్రయత్నుడై (12-4-42) స్వదేశమునకు మరలె - భారతీయులలో నిరుత్సాహ మగ్గలించె - కాంగ్రెసుయోధులు మరలం దన్నాశ్రయింప మహాత్ముండు వారి కభయం బొసంగి

61

- ఆ. కుటిలరాజసీతికోవిదులై భార, తోర్ని నణచి బ్రదుక నూహసేయు
నింగిలీనువారిభంగి నిం తెన్నాళ్ళు, సైంతు నని క్రుధాపరితుం దగుచు - 62
- క. హరిజన పత్రికలోఁ దన, పరితాపము కినుక తేటపఱుపం దొడంగెన్
గురుఁ దెల్ల ప్రయోగించెడి, దుర మెట్టిదొ యని జనాళి తొట్రుపడంగన్. 63

క్విట్ ఇండియా

- వ. అంత నాచార్యుఁ “డాంగ్లేయాధికారు లీవుదమిం బాయవలయు-వా రేగినవెన్న దేశీయులే
తమబ్రతుకు నిర్ణయించుకొందురు - వారికిని భారతీయులకును సుఖాపాదకమగు
కృత్యం బిదియ”-అనునిర్ణయమునకు వచ్చి “భారతదేశమును వీదుము” (క్విట్ ఇండియా)
అనుమంత్రము (14-7-42) నుచ్చారణమొనర్చె - ఇది దేశమునలుమూలలం
బ్రతిధ్వనించి ప్రజాహృదయము నుజ్జ్వలంబు లూఁగింపసాగె - బొంబాయిలోఁ గూడిన
కాంగ్రెసుసంఘమువా రీనినాదమున కనుకూలమగు తీర్మానమును (8-8-42)గావించిరి
- రాజగోపాలాచార్యప్రభృతులు కతివయనాయకు లీనిర్ణయము సంగీకరింపక యేత
దుద్భవమునకు దవ్వయిరి - ఎవరినమ్మిక వారి దని మహాత్ముఁడు భావించి యానాఁ
డవటిప్రజల నవలోకించి యిట్లు వాక్రుచ్చె. 64

- మం. “వినుఁడు! సోదరులార! వినుఁడు! నానదుపు, సమరమ్ములం గదసారి దీసమర
మిదియు సహింసతో నెనఁగు సంగరమ, యిదియు సత్యము నాశ్రయించు సంగరమ
యిందు హింసావిధు లీకొందు రేని, కనలేదు సప్రాణుఁగా నన్నుమీరు
సంధికార్యమ్ములు సాగించి కయ్య, మేర్పదమికి శ్రమియింతు మున్నుండు
వైస్రాయి నాకోర్కి వాటింపందేని, సమరాకృతిని మీకుఁ జక్క వెల్లార్తు
నేను బానిసనుగా నేను స్వతంత్ర, పౌరుఁడ నని ప్రతిభారతీయుండు
తలపోయవలయు సీతరుణమ్మునుండి, యెట్టిత్యాగంబునకే నియ్యచేసి
దేశదాన్యంబును దెగటార్పవలయు, మగువలు మగవారందు మది భీతిలేక
పొల్గినవలయు నీబవరమ్మునందుఁ, బంద తెన్నుండు లేదు బ్రదికెడి హక్కు
పిఠికివాఁ దుర్వికి బెద్దయున్ బరువు, “చేయుము లేదా నశింపు” మటన్న
వీరోక్తితో విశ్వవీధి కంపిల్ల, నదుచులగ్గుము వచ్చినది నేఁడు మనకు.” 65

- క. మిదుఁగుఱులంబలె బాహు, వెదలించిననుదులు ప్రజకు వీరావేశం
బడరింప దాస్య మపుడే, కదచని నట్లెలమి గనిరి కాంగ్రెసుపెద్దల్. 66

- వ. జాతీయోద్భవము నణంపం ద్వరపదుచున్న దొరతనమువా రాకస్మికముగా నతిని
గూఢముగా నాఁటిరేయి నాల్గవజామున మహాత్ముని సపరివారముగా నరికట్టి పూనా
చెంతఁగల యాగాభాను భవనమునకుం జేర్చిరి-కాంగ్రెసు కార్యవర్గసభ్యుల నందఱం

జట్టిరి-అవెనుక రాష్ట్రమందల నాయకుల నెక్కడివారి నక్కడ నిర్మించించి చెజసాలలకు నెట్టిరి-తెలుంగునాట గుంటూరిలో దేశభక్త లక్ష్మీనారాయణులను నిమగ్నచోటలో అచార్య రంగాను వినయాశ్రమమున సీతారామశాస్త్రిని కడపలో అంధ్రతెనెరిసి బంధించి బందిగమునకుం బంపిరి - ప్రజలలో నుద్రేకము పెరింగె - వారికప్పు చుపదేష్ట లేం దాయె - వా రహింసను మఱచిరి - రైలుపట్టాలు తొలగించిరి - వార్తావాహితంతులు త్రెంచిరి - వంతెనలు పడంగొట్టిరి - ప్రభుత్వ భవనముల కగ్నిపెట్టిరి - బహిరంగ విప్లవము సాగించిరి - సర్వముబంటుల దౌష్ట్యమున కప్పు చుపథి తొలంగె - ప్రజా రుధిరమును వారాకంఠముగాఁ ద్రావిరి - గ్రామముల దోచిరి - మానవతను వదలిరి - మానిసుల కెగ్గు గావించిరి - పరాభవ మొర్నలేనిప్రజలు పోలీసుల నణచిరి - సైనికులం బంపిరి - ప్రతిప్రభుత్వములు నెలకొట్టిరి - కని విని యెఱుంగని యరాజక స్థితిని సృష్టించిరి - ఉత్తరభారతమున నరుణయు జయప్రకాశనారాయణయు రామ మనోహరలోహియా మున్నగు భీరుదులుం ద్రుతిలేని సాహసోత్సాహములతో రగుల్చొట్టిన క్రాంతిజ్ఞానము జగత్తునకు నివ్వెఱుం గూర్చె - తెలుంగునేలం దెనారి దెజవాద భీమవరము మొదలగుతావులం బ్రజలుసాగించిన యాగపట్టవిప్లవము చరిత్ర ప్రసిద్ధము - ఈ విప్లవమునం దెనాలినగరమునం బోలీసుల తుపాకికాల్బుల కెదురొడ్చి జాష్టి అప్పుయ్య, ప్రయాగ రాఘవయ్య, గాలి రామకోటయ్య, తమ్మినేని సుబ్బారెడ్డి, భాస్కరుని లక్ష్మీ నారాయణ, మాజేటి సుబ్బారావు, శ్రీగిరిలింగము-తమ క్రొవ్వేండ్ల నెఱుతో రణ రంగముం దడిపి (12-8-42) వీరశయనము నందుట విస్మరించరాని విక్రమగాధ - వెండియు 67

క. ప్రతిహింసారతమగు భా, రత దేశమునందు నాండు ప్రతిహారుషుండున్
బ్రతిమహిళయుం దానే తన, గతి యిది యం చరసి నడిచి కలంచెన్ బ్రభుతన్. 68

క. ఇంక నోర్వ నాంగ్ల శాసన, మింక దాస్యనిబర్హణంతె వృత్తము నా;కం
చకుతోభయమై యిమ్ముహి, సకలము తలయెత్తి యపుడు శౌర్యము చాటెన్. 69

మహాదేవదేశాయి నిర్వాణము

అ. దేశమిట్టులుండ దేశికుతోఁ జెఱసాలం గాంపురించు సాధుచరితుం
దకట! దివికింజనె మహాదేవదేశాయి, పండితప్రపంచ మందనుండు. 70

క. కారావాసమునం దొక, వారము కడచనకమున్నె వాటిల్లినయీ
ఘోరాపదకు మహాత్ముండు, తీఱినిదిగు లందెం గొడుకు త్రెక్కినకరణిన్. 71

వ. మహాదేవుండు బాపున కాంతరంగిక కార్యదర్శిగా సారథిగా సహచరుండుగా సము
పార్జించిన గౌరవ మపారము - మహాత్మునిసమగ్రజీవనకథ నిమ్మనీషి సప్రమాణముగా

నిర్మింప సమకట్టియుండ విధి యి ట్లదయం బాయె - ఆకస్మికముగాఁ దన చేతులలోఁ గన్ను మూసినపుణ్యరాశి దేశాయికి వలయు నొర్లుదైహిక క్రియలం గవోష్టబాప్పుముల నాచార్యుడు పూర్తిగావించి తదీయార్తి మెల్లమెల్ల దిగమ్రొంగుచుండ.

72

క. ఆయావారాపత్రిక, లాయనకుం దెల్పె దేశ మలజడినుంటన్

హా! యని యిసిరో! యని వై, స్రానికి నపుదొడ్జ యిట్లు వ్రాసెనుగమ్మన్. (14-8) 73

దేశదుర్దశను గూర్చి బాపూ వైస్రాయికి వ్రాత

మం. దారితప్పితి వేల ధరణీశ! ప్రజల, దుర్భరాపదలలోఁ ద్రోసితివేల
యంత తొందరయేల యాగ్రహమేల, పోలునా నీ కిట్టిపారపాలు నృపతి!
నీతోడ మాటాడి నీవు నావల్కు సమ్యుతింపనినాఁడె సత్యాగ్రహంబు
సాగింతు సంతి నాసమయమునందె, ప్రజకుఁ గయ్యముతీరు ప్రకటించునంటి
హింసలేనిరణంబ యిదియు నటంటి, నారాక నొల్లక నామాట వినక
యది యుచితం బిది యనుచితం బనక, నిదురించునన్ను బంధించితి వేమి
ప్రజకు నాకును బొత్తు పాపితివేమి, కర్తవ్య మెఱిగింపఁగల నేత లేమి
నిచ్చవచ్చినచేత కెగఁబడె జనత, దేశంబు నణఁగింపఁ దెగిరి నీబంటు
లగ్నులు కురియించి రకట! యూరూర, నసురులై జరిపి రత్యాచారములను
గ్రూరతమై రెచ్చఁగొట్టిరి జనులఁ, జెఱిచిరి శాంతి నిసీ! సైఁపరాని
చెట్టలు దాపరించెను భారతోర్పి, కీవు కాంగ్రెసుకోర్కి నీకొన్న నింత
పుట్టనా నాజీప్రభుత్వము దుష్టమని జగత్కంటక మని కాంగ్రె సెపుదొ
పల్కెఁగదా ప్రజాస్వామ్యమే తగిన, యేల్బడి యని కాంగ్రె సెన్నఁదో చాటెఁ
గద ప్రభూ! సామ్రాజ్యకాంక్ష లేకున్న నింగ్లీషువార లీయిల నస్వతంత్ర
జగతిఁగా నుంతురా జరిగిన దేమొ, జరిగె నీ విపుడైన శాంతత నంది
వేవేగఁ గాంగ్రెసువీరుల చెఱల, వదలించి సంధికై వలయు యత్నంబు
తొనరింపవే శక్తియున్నది నీకుఁ, బగమాని చెల్మితై బడలవే యలుక
సకలసంతాపసంజనక మీసత్య, మీవెఱుంగవె పంతమేల నామనవి
పాటింపవే కూచిపసుపులనెల్ల, నుపసంహరింపవే యుర్వి దావాగ్ని
కీలలఁ జిక్కి బెగ్గిలి పల్లటిల్లు, నౌగాము లరసి యాయలజడి మాన్చి
శాంతిచేకూర్చవే జగమున; కేను, బల్కెద నీమిత్రుపగిది నీపల్కు
లుచితమార్గమున నిన్నునుచు నీశ్వరుఁడు, మంచికై ప్రేచి నిన్ మనుచుదైవతము. 74

ప. రాజ వ్రతనిధి యీవ్రాయసముం జదివి దోసమంతయుఁ గాంగ్రెసువారిద యనియు
వారే ప్రజకు హింసాపాతమును నేర్పిరనియు జర్మనీ జపానులగెల్పు వారి కభిమత
మనియుఁ గాని నాఁడు క్రిష్ణురాయబారముం ద్రోయరనియు నిట్టివారి నణఁచుట

యెగ్గగాదనియు నసత్యాహంకృతులకు మూడలయగు ప్రత్యుత్తరము ననిచె - కాంగ్రెసుపై
నతడుమోపిననింద సైంపలేక

75

క. నీవల్కులు దబ్బుఅలని, రూపించెద నీకు సత్పరుచి గలదేనిన్
నాపనికి నొప్పుమని ధీ, బ్లిప్తికిన్ మగుద నొజ్జ లేఖను ఇంపెన్.

76

లిన్ లిత్తోధోరణి సైరింపలేక గాంధీ పస్తుపూనుట

క. భూధవుండు దీని కుచిత స, మాధానము నీయందాయె; నపుడు తదీ యా
సాధుతను దెగద ననశన, బాధాభర ముద్బహింప బాపూ తలంచెన్.

77

వ. అంత నాయయ్య తనధర్మ పాటించి

78

క. వ్రతనిర్ణయ మిది రాజ, ప్రతినిధికిం దెలుపఁ గపటిపథ మిది కారా
చ్యుతికొకయె త్తిది, యని 'లిన్, లితుగో' పరిహాసమాదె లేకివిధానన్.

79

1943

వ. పదంపడి గత్యంతరముగానక ముయ్యేదునాళ్లు మేరగాంగల యౌపవస్థమును మహాత్ముఁ
దారంభించె(10-2-43)- ఈనాడు దేశికుండు శల్యమాత్రావశిష్టంచ-అయిననేమి? 80

మం. సాగుచున్నది యోగినత్రముతపము, వ్రేంగుచున్నది సర్వవిశ్మయజాళి
సడిసన్న వెజ్జు లాసంయమిన్ జూచి, యోర్పలేఁ దీనిట్లు నోర్పలేఁ దనిరి
మెలమెల్ల యొకనాండు మృత్యువాచార్యుఁ, గదిసెంగాని యెదుర్చుంగా జంకిపఱచె
నేమగునో గాంధీ యెల్లి యటంచు, నొక భారతమె కాక యుర్పినమస్త
మలమటగుడిచి మహాత్మునివిదువఁ, దగునని ఘోషించె ధరణి జెల్లన్న
పత్రికలన్నియు బాపుజీ నిపుడు, చెఱసాలనుంచుట చెడుచేత యనియె
నఖిలపక్షసదస్సు హస్తినన్ గూడి, యొజ్జనువదలుట యుచితమౌ ననియె
నెవ రెంతవేడిననేమి వ్రైసాయి, మనసులో నినుమంతమార్పు రారాయె
గాంధీ యీ బెడఁదలోఁ గనుమూసెనేని, రాపెల్లఁ దొలంగు సామ్రాజ్యంపు మేర
చెదరకనిలుచు నీజిత్తులమారి, నణఁచుట, కిదె మంచియదనని యతఁడు
మొఱకుఁదనమ్ములో మునింగె నానాండు, వారక యాయుపవాసంబునందు
సత్యాగ్రహవిధాత సమయునం చెంచె, నాచార్యుదహనాడు లాబంధియంద
జరుపఁదెగించె నాసమయానం బ్రజలు, చెలరేగి యల్లరిసేయమి తెల్ల
దెసలం గావుంచెను దిట్టలొబంట్ల, నెంత చేసిననేమి యీశ్వరుకరుణ
నాత్యశక్తినమగ్రుం దగ్నిపరీక్ష, కోర్చి పూర్తి యొనర్చె నుపవస్త మొజ్జ
యాపదుద్ధర్తకు నాశ్రితానీక, వరదాతకున్ భగవంతున తెఱంగి

సుకృతవిత్తర్తి కస్తూరి యొసంగు, ఫలరసం బిందుక బాపుజీ త్రావె
నఖిలవిశ్వాము పాంగె నమ్ముహూర్తమున, నుద్విగ్న భారత మూపిరిపీల్చె (3-3-43) 81

క. ఈసఫలత విని లిన్ లిత్, గో సిగ్గిలియుండు గర్వగుండు చర్చిలు ప్రా
స్తై సగ్గియుండు భారత, ధీనచివుం డమెరి మింటిదెసఁ గనియుండున్. 82

ప. ఉన్నతాధికారము వహించిన యాంగ్లేయులలో 'లిన్ లిత్' వలె మహాత్ముని చిత్రశుద్ధిని
శంకించినవాఁడు, జాతిపితను బాధించినవాఁడు వేటొందులేఁడు - ఒక మహాజాతికి
బ్రతినిధిగా వచ్చినమానిసి యింతయలంతిగా నుంట కదుంగదు శోచనీయుము -
ఆనత్యాశయములగు నితనిపల్కులు బాహూహృదికి ముల్గులై లోకమున కేవగూర్చె -
అయ్యది యట్లుండె - మహాత్ముఁ డుపవాసక్షేతమునోర్చి యెడ్డుపట్టుటం జేసి ప్రజ
లలజడించాసి యుష్పాంగినమాట నిక్కమ - కాని వారింబాయని వెత లింకెన్నియో
కలవు - సంగ్రామభయము నిరంకుశ ప్రభుత్వము దుర్భరక్షామము దేశీయుల
నానాఁడు తల్లదపెట్టందాదంగి-వంగభూమిం గఱపురక్కసి విలయతాండవమొనర్చి యే
బది లక్షలమంది యన్నార్తులఁ దనపొట్టం బెట్టుకొనె - పోలీసురాజ్యమున నెందఱో
జనులు మదసిరి - పెక్కుండ్రు పరాభూతులైరి - దాదా పాక లక్షమంది బందిగములం
బడిరి - పల్లెలు పట్టణములు శాంతికి మొగమువాంచి యుండె - మహాత్ముఁడు
ప్రజల నదుమ నున్నంగాని యీదుర్దశ తొలంగదని సప్త్రా జయకరుమున్నగు పెద్ద
లాయయ్యచిదుగరం గోరుచు నేల్చడివారికి విన్నపమునంపిరి - కాని రాజప్రతినిధి
చారికిరాదాయె - కాంగ్రెసుతోడిపాత్తు వీడి యాగస్టు విప్లవమునంజేరని రాజాజీ
యపుడు రాజకీయప్రతిష్టంభము నెట్లయినం దొలంగింపవలయునని తన ప్రజ్ఞం బఱపి
యొజ్జం గారాగృహమునఁ గలియుట కధికారులయనుమతిం బడసి యాగాఢాను
భవనమున (6-4-43) మహాత్ముని సందర్శించి "బాహూ!

83

రాజాజీ దేశవిభజన దృష్టి

క. ఎన్నాళ్ళు శ్రమంపడినను, జిన్నా నీమాట కియ్యసేయఁడు జిన్నా
కు స్నీకును భావైక్యం, బున్నవుదే యాంగ్లజాతియుద్ధతి తగ్గున్. 84

గీ. అదుగదుగునందు భారతీయస్వరాజ్య, లబ్ధి కడ్డమువచ్చువలంతి కితని
కుచితమగుత్పత్తిగూర్చి యీయుర్విసేయు, త్యాగము ఫలించుపని కొగ్గడగదెనీకు. 85

ప. ప్రజాభిప్రాయము లెన్నగా ననుకూలించు రాష్ట్రములతో సైనికాది వ్యవహారముల
భారతదేశమునకు లోపడియుండు పాకీస్తాన మేర్పడినం బొదముకీడేమి" యన మహాత్ముం
డరసియరసి తద్వాదమునకుఁ దలయూపె - రాజాజీ తన సంధిస్వరూపమును వెను
వెంటన జిన్నా కెఱుకసేయ నతఁ డందలికట్టదల కొదంబడక సర్వస్వతంత్రరాజ్యము

తనకు వలయు ననియె - ఇంతలో లిన్ లిల్ గో పవవికి సేనాని వేవెలు (18-6-43)
వచ్చె - ఇతఁ డెట్లైన దేశమున రాజనైతిక శాంతి నాపాపింపవలయునని యారటంపడఁ
దొడంగె-ప్రజ లీతని తీరుంగని యిందించుక తేఱుకొన సాగిరి-పరిస్థితు లిట్లుండ 86

1944

కస్తూరిబాయి నిర్యాణము

- సీ. అఖిలప్రపంచమాన్యత సంతరించిన, గాంధీకిల్లావైన గరితమిన్న
యఱుపదేందులనుండి యగ్నిసమ్మితుడైన, పతిని మెప్పించిన భక్తశీల
మతకులభేదముల్ మఱచి మానవజాతి, సేవలోఁ దనివిగాంచిన వెలంపి
భారతస్వాతంత్ర్య పరిలభి కెన్నేని, వెతలు సైరించిన వీరనారి
హైందవసతీసమాజ మహత్త్వమునకు, మొదటిమూలగా నిచ్చుటకు నేర్చి
సుకృతములనేలుకొన్న కస్తూరిబాయి, కటకటా! వెఱసాలలోఁగన్నుమూసె. (22-2)
- అ. అత్యుదారజీవనాలంబమై గాంధీ, జాతికెల్లఁ దంద్రీయై తనర్చ
మగనిబాటవిడచి మగువయై కస్తూరి, తల్లియయ్యె నెంతభన్నురాలో! 87
- అ. మాల కన్నమిడియె మాలయెంగిలి నెత్తెఁ, గడిగె మాల - కాలుమడిపనంటి
కూంతువోలెఁ బెంచుకొనె మాలపిల్ల నీ, తల్లిపేముమునకు నెల్లకలదె? 88
- అ. పెక్కుమార్లు చెఱలయిక్కుట్లు సైరించె, నజల ప్రకృతిలచె నండుశీలల
ముడుక యగుట బందిబ్రదుకున కీనాఁడు, తాకలేక తల్లి తల్లదీల్లె. 89
- అ. గుండెజబ్బుతోడఁ గుమిలి మహాశివ, రాత్రినాఁడు పతికరమ్మలందె
కాయ ముజ్జగించి కస్తూరి గాలిలోఁ, గలసి దివికిఁ బంచె గాంధీతావి. 90
- వ. మహాత్ముడీ సహధర్మచరీవియోగమునఁ గ్రుంగి యశ్రువులురాల్చియు వెనువెంటన
తేఱుకొని కస్తూరిచనుట భగవిదిష్టము కావచ్చు-ఈశ్వరుం దెన్నఁచుం దప్పు సేయఁచుం
కదా - లోకసేవావ్రతుండ నగునా కీవిశ్లేషము విషాదహేతువు కారాదు- అని యెడఁ
దం గుదురుపఱుచుకొనియె - కాని 91
- క. లోకం బీవార్తను విని, శోకహతం బాయెఁ దల్లిసుచరిత్రము నెం
తోకొనియాడె సదస్సుల, నాకాంక్షయొనర్చె మాత కక్షరపదమున్. 92
- మం. మాలవీయాదు లీమానినిపేర, నావన్నసత్వల కంచగా నుండఁ
జానలవిద్య కాశ్రయముగా నిలువ, బహువైద్యశాలలు పొరశాలికలు
పట్టణంబుల కెదపడినపల్లియల, లేవడితో నుమ్మలించుపల్లి యలఁ

బాదుకొల్పుట మేలిపనియని తలంచి, నడుముగట్టిరి కాంచనము సమకూర్చు
గస్తూరిపైఠగల గాంధిపై నున్న, భక్తిచే రక్తిచేఁ బ్రజ సమర్పింపఁ
గూర్చిరి కోటి కెక్కుడుగా ధనమ్ము, తీర్చిరి తల్లికిరికి మందిరములు. 93

గీ. కస్తూరి! నీవు బందిగా నస్తమింప, దేవిగా నిన్నుఁగొల్తు నుతింతు ననుచు
బాపు మున్ను ఛలోక్తిగాఁ బల్కెఁగాని, యెట్లుపల్కిన వితయానె ఋషిపచస్సు. 94

ప. కస్తూరీస్మృతి కార్యనిర్వహణమున కేర్పడిన ధర్మకర్తృమండలి మహాత్ముం దన కధ్య
క్షుఁగా నెన్నుకొనియె - సేవాపరాయణులైన సుచేత మున్నగుమగువలపాలిందు హెచ్చు
- వీరు బాహుసూచనల ననుసరించి నారీప్రపంచ సుఖవికాసముల కుపకరించు ప్రసవ
చికిత్సాశాలలు మూలవిద్యామందిరములు దేశమునం దెల్ల యెడల నిర్మింపఁబూనిరి
- అమ్మ మేనువోయినది - చరిత్రంబమరమైనది - అది యెట్లుండె. 95

చలిజ్వరమునకుఁ జిక్కిన గాంధీకిఁ గారావిముక్తి

ఆ. బందిగముననున్న బాపును జలివేఁకి, చెనకి పీల్చి పిప్పిసేయఁ దొడఁగె
నకట! నిరశనప్రతాదుల నలఁగిన, గాంధీ లేవలేని గతికి వచ్చె. 96

గీ. వదలవలయు మహాత్ముని వదలవలయుఁ, జాలఁడిఁకఁ దండ్రి చెఱి నోర్వఁజాలఁడనుచు
గోల పెట్టిరి ప్రజలు గగ్గోలుపడుచు, వెజ్జలునుఁ బోయిరి యొజ్జనరసి. 97

ప. కస్తూరిచికిత్సవట్ల నధికారు లనడ్డచూపి రనునింద లోకమునం గలదు - కాన గాంధీ
నేఁదేమగునో యని రాజప్రతినిధి బెదరి నిర్విబంధనముగా జాతిపితను విడువం
దలంచి వలయునుత్తరువు లనిచె - అంత బొంబాయినుండి కారాగృహ శాఖాధికారి
భందారి పూనా వచ్చి (5-5-44) సాయంవేళ మహాత్ముని సందర్శించి 98

క. బాహు! మిము మీవారిని, రే పేకట్టదయు లేనిరీతిని విడుతున్
నాపాలి కిట్టియానతి, యీహుఁటన వచ్చె నిభపురీశుఁడు పంపన్. 99

గీ. అనుడు నబ్బురమంది మహాత్ముఁ డది య, ధార్థమా పరిహాసమా యనియె నేల
సంశయింతురు నాపల్కు సత్య మని వి, నీతిమైన బ్రీతిమైన వక్కణించె నతఁడు. 100

క. వెండియు మీయారోగ్యము, నిండుట కిటఁ గొన్నినాళ్ళు నిలచుతలంపు మీ
కుండినచో నిల్చుండని, భందారి వచించె నాప్రబంధువుకరణిన్. 101

ప. మఱియు నమ్మేటి మహాత్మా! మీరచటి కింక రాకుండు - మీయానుకూల్యమును గూర్చిన
చింతలతో నాతల నరసె - దానిదెస కొక్కసారి చూడుండు - అని పల్క నాచార్యుఁ
డప్పటికిఁ దేఱుకొని చిఱునవ్వునవ్వి యన్నా! యే నీవీటఁ గొన్ని ప్రొద్దులున్నను నాకు

మీరిచ్చు పయనపుసామ్య ముట్టునా? యనఁ దప్పక ముట్టునని భంచారి పల్కె -
మేలు! మేలు! పూనాలో రెండుమూడుదినము లాంగెదనని చాపు నుడివె. 102

క. పదపది రాటము తకిలీ, కమరు వలువ చట్ట చెంబు కంబడి యనుచున్
నిదురింపక గురుబలంగం, బదియు నిదియు వెదకి సరై నారెయెల్లన్. 103

వ. తనపరిజన మిట్లుండ మహాత్ముడు నాపై దేశ మెన్నోయాశలు పెట్టుకొని యున్నది -
వానిందీర్పుట నాకలవియగునా - ప్రభుత్వమువారు న న్నేల విడువ నెంచిరి -
విడుమరకు నారుజయే హేతువా - సత్కాగ్రహి నిష్కళంకుఁ దగున యేని వానికిఁ
దెగులుసోఁకునా - అని పరిపరివిధములం దలపోయఁదొడంగె - పదంపది 104

అ. తెల్లవాతె నర్కుఁ దల్లనల్లన మింటి, కెక్కుదొడంగె నెండ నిక్కుదొడంగె
బాపుగదికి వచ్చె భంచారి, చేకట్టి, నూఁది కదలె మాన మొనర నొజ్జ. 105

గీ. అంతనయ్యధికారి మహాత్మ! కొంచె, మాఁగుండుపదేనునిముసమ్ము లాఁగుండనుచు
నెలమిమ్మైఁ బల్కి ఘంటిక లెనిమి దగుదు, నంజలించి బాపూముక్తి కనుమఱించె. 106

వ. అయ్యవసరంబున భిషజ్జుణిగిల్లరు మీరాబెన్ మనూగాంధి ప్యారీలాలులతోఁ జెఱసాలం
దొఱంగుచున్న మహాత్ముడు కస్తూరీమహాదేవులు తలంపునకురా నలండురి తెప్పునం
దెప్పితి “స్వతంత్రతాబలిపీఠముకద ననువులర్పించిన వీరు ధన్యులు - వీరియశం
బజరామరము - రుగ్మయగుకస్తూరి కారావిముక్తికై తహతహలాదెడిది - అపనిజరిగిననాఁ
డింతమంచిచా వామె కబ్బుకుకదా-” అని మానసించి సానుచరముగా మగువయు
మంత్రినమాధుల సందర్శించి వానిపైఁ గునుమగుచ్చము లునిచి ప్రార్థనలు గావించి
దొరతనమువారి యాంత్రికయానముపై సాధ్య భాకర్షినివసనమగు ‘పర్లకుటి’కిం
జేరె. 107

క. ఆయనవిడుదల విని ప్రజ, పాయనిసంతసము నంది భారతదేశ
శ్రేయమున కడ్డపడునాం, గ్లేయులబిరు సింక నదంగులే యని తలంచెన్. 108

క. బాపూజీ! నీతిమ్యన, యేపాటికివచ్చెఁ దెల్పవే యని హర్ష
శ్రీ పొంగఁ దంతివార్తలు, చోపెను వేల్వేలు సత్యశూరునికదకున్. 109

క. ఈవు శతహోయనమ్ములు, జీవింపుము భారతమును సేవింపుము సం
భావింపు మహింసనమును, గావింపుము సర్వమనుజకల్మాషమ్మున్. 110

గీ. అని మదనమోహనుండు వార్త ననుప ననఘ!, యేల మజ్జేవితావధి నిరువదైదు
వత్సరమ్ములు కుంచితి వానిఁజేర్చి, దయను ననుఁజూడు మని గాంధి తంతిపంపె. 111

అ. గురుని గనుట కప్పుడు గుంపులు గుంపులై, జనులు రాఁదొడంగి రనుదినమ్ము
తెఱపి తెంపులేనితిరునాళ్ళ తాఁకున, కొల్లంబోయి గాంధి తల్లడిల్లె. 112

ఆరోగ్యమునకై బాపూ జూహూచేరుట

- వ. పర్వకుటీనివాసమునం దైదునాళ్ళు కదలియుం గదవకమున్నె మహాత్ముఁ డారోగ్య భాగ్యముం బడయ బొంబాయికుఁగటంగల 'జూహూ' ప్రాంతముచేరె - ఆపు దా యయ్యం గాచుపని తనపాలిదిగా సరోజినీ దేవి నిర్ణయించుకొని బెబ్బలి తన బిడ్డంబలె మహాత్ముని బరిరక్షింపసాగె - బాపుం జూడవచ్చువా రీదేవియానతి లేక లోనికింజనరాదు - అనాదెంతవారికైన నీయాజ్ఞ దుర్లభమాయె - కాన నెందఱెందఱోగఱువలు జూహూ వచ్చి రిత్త మరలుచుండ 113
- అ. వచ్చె నొక్కనాఁడు వాడినమెయితోడఁ, జినిఁగి మాసియున్న చీరతోడఁ బదియు నాలుగేంద్ర ప్రాయమ్ముతోడ దే, శికుని జూడ నొక్క చిఱుతవాఁడు. 114
- అ. ఒదిఁగియొదిఁగి యీతఁ డుదయముఁదొట్టి సా, యమ్ముదనుక వార్చె నాజ్ఞకొఱకు దేవిమనసుకరంగె దేశికుఁగని పుల,కించెఁ గుఱ్ఱుఁ డవధరించె భక్తి. 115
- అ. మూఁడునాల్గురూప్యముల విల్వగల మేలి, పండ్లసజ్జ నొజ్జపజ్జ నునిచి మ్రొక్కె నయ్యచరణములకు శిరమ్ముతోఁ, జొక్కె జన్మఫలము దక్కెననుచు. 116
- అ. గాంధీచెంతనున్న ఘనుఁడొక డప్పు డ, నాదరమ్ము దెల్పునాడుతోడ నుగ్గడించె నెవ్వఁడో జోగి వీఁడని, యేర్చె బాలునెడఁద నీవచస్సు. 117
- క. ఆకుఱ్ఱఁ దంత బాపూ!, నీకు నసత్యమువచింప; నే బిచ్చపుఁగూ దీకొనులేకిని గాను స, దా కూలియొనర్చి బ్రదికెదన్ గరువమునన్. 118
- అ. చెమట నోడ్చియోడ్చి చేకూర్చుకొన్న ధ, నమ్ముతోడ విలిచినాఁడఁ బండ్లు నీకు వీని నొనఁగి నే ధన్యతగడింపఁ, జూతు నాదరింపవే తపస్వి! 119
- అ. అనుడు గాంధీ యోయి! యటులైన నీవ నీ, కష్టఫలము గొనుట కిష్టపడెద నారగింపు పండ్ల నంజకుమని తన కిడినకాన్క చిఱుత కీయఁబోయె. 120
- గీ. వాఁడు తక్కువచదివెనా? వలదు తంద్రీ! వలదు ఫలములు నాకు; నీవంటి పుణ్య పురుషుఁ డివి తిన్ననాఁడు నాపొట్టనిండి, నట్ల యగునని చనెనస్మితాస్యఁ డగుచు. 121

సుభాష్యంద్రబోసు వీరగాథ

- వ. బాపూవిడుదలవేళ కథికారులు పఱపుశిక్షలతో నాపాదించు నవమానములతో దేశము కడుంగదుబీభత్సమై యుండె - బదేంద్రనాఁడు కాంగ్రెసుపాత్తువీడి వేఱు దారిపట్టి దేశరక్షణ శాసనముబారిం బడి తనయింటన బందాగానుండి ప్రచ్ఛన్న వేషమునఁ గావలికాండ్రఁ గను మొఱుఁగి యతిభారతుండై జర్మనీ జపానుపాలకుల యాదరాసురాగము లార్జించి

స్వతంత్రహిందూ సైన్యమును పేర మలయా బర్మా భూముల భారతీయదళము నేర్పజేసి
సింగపూరున స్వాధీన భారతప్రభుత్వ నెలకొల్పి దానిం బ్రసిద్ధరాజ్యములకొన్ని గుర్తించు
నట్లు కావించి యాంగ్లేయుల కగ్రపడి వగను మాతృభూమిపై దాడివెడలి యస్సాము
పాలమేరల నాంగ్లసైన్యముల నెద్దిచి 'యిన్ ఫాల్' కొందకొమ్మున విజయభూము నాటిన
వీరమూర్ధన్యుడు బోసు విధివిపర్యాసముకతన సనతికాలమునంద పరిపంథివాహినీ
నిష్కాసితుఁ డగుటయుఁ బ్రతికాస్తాతంత్ర్య మదఁగుటయుఁ బన్నులవ్రేంగు హెచ్చు
టయు వంగభూమిని దారుణక్రామ మేర్పడుటయు వేలకొలదిప్రజలు కారావాసమున
ప్రగ్గుటయు దానిం గ్రుంగఁదీసె - ఐనను దెల్లదొరతనమున కది లొంగక తనమగఁ
టిమిం గాపాడుకొన నెల్లభంగుల నలఁగుట మానదాయె - జయప్రకాశ నారాయణ
మున్నగు రహస్య కార్యకర్తలగఱ్ఱ విప్లవము నప్పటికిని విడువరై - జాతిపిత యట్టితపి
విముక్తుఁడగుట దేశమునకు నూతనోత్తేజము నొదవించె - మహాత్ముడు భారత
స్వాతంత్ర్యనౌక నిరుపద్రవమ్ముగా నడువం జూక్వాని చేపట్టె - ఆయనవిడుదల తాత్కాలిక
మనియు ననారోగ్యము హేతువుగా నది పాసఁగినదనియు నాఁ దమెరి పరుసనిపల్కు
లాడె - పదంపడి బాహు జయకరుపాలి కిట్లొకకమ్ముం బనిపె. (20-5-44) 122

అ. గాంధీ ముక్తుఁడయ్యెఁ గర్మకాలం బింక, నిలువదని యెలర్చు నేడు దేశ
మన్న! నీవిచార మది యెట్టిదో కాని, యేను మెచ్చఁజాల నీవిముక్తి, 123

క. విడుదలయిది నాకవమతి, నిదెననియుం దలఁతు, రోగమేర్పడమికి నేఁ
గదుఁబెనఁగినాఁడ గానీ, కద కనివార్యంబ యయ్యెఁ గద గదము చెఱన్. 124

క. తెగు లదఁగినంతనే నను, మగుదన్ జెఱ కనుపవచ్చు మహినేలెడివా;
రగునని భారతదేశపుం, బ్రెగద వెలారిచినపల్కు వినియుండువుగా! 125

గీ. చెఱకు నంపనినాఁడు నాచేయఁదగిన, చేత యెట్టిదియని చర్చ చేసికొంటి
విబుధమౌలి! "భారతమును వీడు" మనిన, తీర్పు విదనాదరాదని తేల్చుకొంటి. 126

క. ఇప్పుట్ల నీవు నాతలం, పొప్పుకపోవచ్చుం గాని యుసుఱుసుమా నా
కప్పులుకు నెచ్చెలీ! యది, ముప్పుల నణఁగించుమంత్రముగదా మనకున్. 127

క. పదంపడి మహాత్ముఁడుఁ జూహూనుండి (15-6-44) పూనాకరిగి దిన్నామెహతా
ప్రకృతిచికిత్సాశాలనాశ్రయించి రాజప్రతినిధి కిమ్మెయి నొక లేఖనంపె (17-6-44) 128

మం. ఓయన్న! భారతీయులు పెఱవార, లీనేలం గలచిక్కు లెదయించి ప్రజల
దేర్పుటకై ప్రయత్నింపు మటంచు, ననుం గోరుచున్నారు నైక లేఖముల
నేను గోల్కొనుటకు నెంతకాలమ్ము, చెల్లునో; విధి మేలుచేసి వైకంబ

యారోగ్యభాగ్యము నందుడుఁగాక, యొంటరినై యేమి యొనరింప నేర్తుఁ
గాంగ్రెసునకు నందగా నిల్వఁదగిన, చదురులందఱు చెఱసాలలోఁ గలరు
వారలఁజూడక వారితో మంచి, సెడ్లల తదవ కేఁ జేసెడిచెయిది
కాసంతలేమి నిక్కముగాన వారి, నీక్షసేయఁగ నాకు నిమ్ము సమ్మతిని
బంది నున్నపుడె యీపని కపు దేలు, వైస్రాయిముదలను వలచితిఁగాని
నాకోర్కిరిత్తయైనది ప్రభూ! నాఁడు, నేఁడు బందా కానినేను జాతీయ
సభకు నమాత్ములై సదిసన్నవారి, సరస నౌగాములు చర్చించివత్తు
నీకొనుమయ్య! నా కీవు మైకోలు, పంపకమున్ను నీపజ్జ కే వచ్చు
టకృత్యయందువే నరుదెంతు నెడఁద, విచ్చి నాతలఁపులు వివరింతుఁ బెక్కు
ప్రొద్దులపయన మిప్పుడు సైఁచుబర్మి, లేదు నాకు మఱాకు లేవడిన్ దీని.

129

గీ. వేవె లీకమ్మఁ గన్నాని 'యీవు నేను, భిన్నభిన్న మార్గంబుల నున్నవార
మన్న! జయకరుపాలి కీ వంపినట్టి, వ్రాయసము చాలు నీదుభావము నెఱుంగ.

130

క. మనకలయికచేఁ గాంగ్రెసు, మొనగాండ్రకు నీకు యోగముఘటిల్లిన నాఁ
దొనగూడు లాభ మింతయుఁ, గనిపింపద నాకు నెంతగా నారసినన్.

131

గీ. 'భారతమ్మును విడు' మను తీరుమాన, ముద్దరింపదయా! యేతదుర్వి; నది య
నేకసంకట కారి యం చెంతుఁ బ్రజకు, మప్పురానినిర్ణయ మని మానసింతు.

132

క. నీకుం దగునారోగ్యము, చేకూరినవెన్న నుభయచిత్తమ్ములకుం
గాఁకం గూర్చనిపదకము, నేకము సూచింపు; దాని నెలమిం ద్రత్తున్.

133

వ. అని(22-6-44) సగౌరవముగా నుత్తరముపుచ్చె - దానింగాదని మహాత్ముడు ముస్లిము
లీగుతోఁ బొత్తువదయం జూచె - ఈకృషి నేఁటిద కాదు - కారాగృహము నంద దీని
కాచార్యుఁ డంకురార్పణము కావించె-దేశవిభజన మేర్పదనివదువున జిన్నాతో నేఁడు
మరలఁ జర్చలు మొదలిడె - కాని జిన్నా భారతముం జీల్చుట తప్ప దనుటంజేసి
యీజతనం బాబిడివోయె - అయ్యవసరమ్మున బిర్లా తాతా మున్నగుపారిశ్రామిక
ప్రముఖులు బాహుసన్నిధి కేతెంచి మాతెగవాఁ దొకఁడు తన కార్యవర్గమునందుంట
వలయునని రాజప్రతినిధి కోరెడిని - దీనికి మీ రే మందురు - అని వేఁడ జాతీయము
కానిరావణీకము కందగానుందుట మాతృభూమి కెనలేనికీడుగావించుట యని మహా
త్ముడు నొక్కిపల్కి - మఱియునాచార్యుఁ దానాఁడు పూనాపురమునం గూడిన కాంగ్రెసు
కార్యకర్తలసభ నిట్లుపన్యసించె.

134

మహాత్ముడు కాంగ్రెసు కార్యకర్తలకిచ్చిన సందేశము

గీ. సత్యమునకు నహింసకు శత్రువైన, చేంత కెద్దాని కే నియ్యసేయఁజాల
నైన నొరు లాచరించుకార్యముల మేలు, గీదులను ద్రచ్చుపని కిచ్చగింపనివుడు. 135

మం. అగుఁగాక! యన్నలారా! యొక్క ముక్కు చెప్పనెంచితి మనచేయుచెయ్యముల
నెంతగా సత్య మహింసయు నిముడు, నంతగా మనకు లభ్యంబగు గెల్పు
మనసాధనము శౌచమహితమై యుంట, నుచితచైతన్యము నొందిరి ప్రజలు
మతిసెడి ధర్మపున్ మఱచిననాడు, కఠకరినై వీరి గర్హించినాఁడ
నీదేశమందు రెండేదులనుండి, గతదప్పి మనవారు కావించుహింస
తెఱుగ గెఱుంగుదును బందిగముననున్పు; నధిక్యతుల్ ప్రజచేసినట్టి యాగడము
గోరంతయైనను గొండంత యంద్రు, తమయొనరించినతప్పు హిమాద్రి
పాటి యగుంగాక బహుల్ప మంద్రు, ప్రజలు చేసెడి చెట్టపనులకుం గతము
కన్పించుఁ గాని సర్కారువా రాచ, రించెదుహింస నిర్దేశక మనెడఁ
బక్షపాతములేని పల్కులు నావి, ప్రజలు ప్రభుత్వమ్ము పచరించుపనుల
నరయుదు నేను సత్యాహింసనముల, నస్మదీయార్థత యది యెట్టిదైన
నన్ను మీ రెంతయు నమ్ముకొన్నారు, సత్యమ్ము దెస నహింసావిధిపట్ల
నాకేర్పడినరక్తి నాకున్నభక్తి, నాబలిమికిఁ గారణంబని తలఁచు
రాజనైతిక కార్య రంగమునందు, సత్యమునకు నహింసకు నిసుమంత
తావులేదని పల్కెదరు కొంతమంది, యే నీయకొనఁజాల నీనిర్ణయంబు
నీ రెంటిని సమాశ్రయించినమనుజు, లేదేశమందైన నే పనినైన
విజయ మందెదరని విశ్వసించెదను, సరియ! యే నిపు డేమిసాగింపనేర్తు
నాగవృత్తిర్యాన మది ప్రయోగించు, చనవు నాకుం జెఱసాలకుం జన్న
నాఁడ తొలంగె నీనాడు నే నెద్ది, కదపిన వైయక్తికమ యగు నద్ది
కాంగ్రెసుకార్యంబు కాఁజాల దద్ది, కాంగ్రెసునకుం బూటఁ గాను నే నిపుడు
కాంగ్రెసుసేవలోఁగల యెల్లవాఁడు, తనకుదానే నేతృతను సమార్పించె
సత్యంబునకు నహింసకు దవ్వుగాక, యెల్లరు తమ నిశ్చయించిన సరణి
సాగింపఁదగు నేఁడు స్వాతంత్ర్యసమర, మన్మదాత్మకు నసహాయోద్యమంబ
తగునని తోఁచు నీతరుణమ్మునందు, నీశ్వరుపై భారమిడి జంకువీడి
మనకృషి మనము కామక సల్పవలయు, మనశక్తి దెస మనమదికి విశ్వాస
మేర్పడవలయు నిదే కార్యసిద్ధి, హేతువు నాఁజెల్లు నెట్టియిక్కట్లు
క్రమ్మిన గగ్గోలుగనఁ దెన్నఁదగిన, సత్యాగ్రహి యటంచు సవినయరీతి
వచియింతు మనకృషి వంధ్యమైనప్పు, దాదుర్దశకు మనయందలితప్పు
గాక యింకెయ్యది కతమగుం జెప్పుఁడ!, మనప్రయత్నంబు గ్రమ్మునఁ బందనవుడు

పొక్కును దిగజాటిపోరాడు మనము, మజ్జేవితమున నిమ్మాడ్కి నేనాండు
గ్రుంగియెఱుంగ దిక్కులుగూడ యెఱుంగ, భగవదాశ్రయమును బాసియెఱుంగ. 136

ప. అయ్యదియట్లుండె - నేందీదేశమునఁ దాండవించుచున్న దుర్భిక్షముం దలంచినంతన
నాగుండె లవియు - వంగకర్తాలము లీపీదన్ మిగులఁజెడియెడిని - అంకటిమంటలం
జురచురవోపు ప్రజల నేలుచుదీవారు సమరంబనుసాకునఁ గడుంగదుమాడ్చి మన్ను
సేయుచున్నవారు - అక్షలకౌలఁడిగ్రామీణు లన్నార్తులై రోగబాధితులై తమ దెనకుం
జూచిన వారులేక యేంకారి యేంకారి యనువులంబాసిరి-ప్రజాప్రభుత్వము యీదుర్దశం
దొలఁగింపఁగలదు - మనకిపు డట్టిభాగ్యము మృగ్యము - కాన సాహాయ్యనిరాకరణమే
కర్తవ్యము - అహింసన మొక మేటిపోటుముట్టు - ప్రయోగమునం దది శాసనధిక్యతి,
సాహాయ్యనిరాకరణము నా నిరుదెఱుంగుల నుండు - చట్టముండ్రోత కందఱు
చాలరు - దానఁ గృతార్థత వదయనెంచినవారి కాత్మబల మగ్గలముగానుంట వలయు
- సహాయతా నిరాకరణమున కెల్లరుం దగుదురు - దీనిరహస్య మెఱిగినవా రన్ని
చిక్కులం ద్రెంచుకొనోద్దురు. 137

గీ. గాంధీ యిట్లు మహారాష్ట్రకార్యకర్త, మండలికి వించి భారతమహికి శాంతి
గూర్చవలెనన్నఁజెఱలలోఁగుములుచున్న, యనుచరులఁగంటయక్కఱయనితలంచె. 138

క. ఈపని కీకానుమని ధీ, బ్రిపతికిన్ మరలనంపె లేఖను; వేవెల్
బాహుతలంపునకుఁ దగు, రూపున నపుడైన నుత్తరువు నీందాయెన్. 139

మహాత్ముండు చర్చిలునకు వ్రాసినలేఖ

క. కీలకమంతయుఁ జర్చిలు, కేలన కలదనియు నతనికేవ్రాంత కదున్
మేలనియు నెంచి గురుఁ డీ, లీల బ్రిటన్ మంత్రిమణికి లేఖము ననిచెన్. (17-7) 140

గీ. “ఈ దిగంబరసంన్యాసి నిలకునణఁచు, టుచితమని నీవు ననుఁగూర్చి యుగ్గడించి
తన్న! యీమాట నేచూడ్చినన్న నేమి, యన్యుడియాత్మ కిది హర్ష మావహించె. 141

ప. ఏను దిగంబరసంన్యాసిగా బ్రదుకం జీరకాలమునుండి పెనఁగుచున్నవాండ - కాన నీ
వీలైరాగిననమ్మి యాంగ్లేయులయు భారతీయులయు నూడిగమునకు వీనినుపయోగించు
కానఁ గోరెద.” 142

అ. ఒజ్జ యిట్లువ్రాయ నొకరెందునెలల కా, దిట్ట నీదు కమ్మ ముట్టెననియె
నాముకొన్న మాసి యామాత్రగాక యిం, కెంతవ్రాయు? ధర్మ వెంతరోయు? 143

ప. అదియట్లుండె - జలచికిత్సం గొంత తేతీనపదంపడి పూనాపజ్జంగల పంచగనికింజని
విశ్రాంతినందుచున్న బాహుసన్నిధి కాగష్టవిష్టవము నతినిగూఢముగాఁ దీవ్రతరముగా

నడిపినయరుణయు నమృతపట్నర్థను మున్నగువారును గుట్టుగావచ్చి వినీతిమై నిల్చిరి - వీ రేల్పడిపాడుం బెకలింప నెన్నేనివిద్రోహములకుం దెగిరి - వీరి యాగదం దెచ్చిన వారికిం బెదపెద్దయుదుగర లిత్తుమని సర్కారువా రెల్లదెసలం దెల్లమియొనర్చిరి-కాని వీ రజ్ఞాతవాసమునం గుశలతపదసిరి-సత్యాగ్రహచార్కుండు వీరితోనపు డీట్లు నుడివె. 144

క. దాంపతీకముతోఁ జెనెడి, దేపని యగుంకాక పాపమే యది యనెదన్
గోపనమున మనపెంపున, కాపత్రివినా తదన్య మాపాదిలునే? 145

అ. చాటులేక పనులుసాగింపవలె బర, వసముతోడ మిమ్మువంటివలంతు;
లపుడె యలంతి వారి కలవదు నుత్సాహ, మపుడె దేశమునకు నమ్మి ముక్తి. 146

అ. అనిన నొజ్జపల్కు లొనని కొందఱు, బయలుమెఱసి శిక్షపడిరి గాని
యరుణవంటివార లజ్ఞాతవాసంబు, మానరైరి శాంతి గానరైరి. 147

రుగ్నయగు నరుణకు బాపూ హితోపదేశము

అ. అరుణ రుగ్నయ్యె నతినార మాచానం, గ్రుంగదీసి బ్రదుకుకొనకుం దెచ్చె
వచ్చె గురునిచెవికి వార్త యియ్యది; మనం, బెరియ గాంధీ యామె కిట్లువాసి. 148

క. అరుణా! నీ తెగువకు న, చెరువందితిం గాని రుజకుంజిక్కు నలంగి యు
క్తులీ నేండు నీవు దుర్దశ, కిరవగుటన్ వింటిం గంటి నెంతయు నెగులున్. 149

క. మఱుంగునంబడి నీ వుసుఱుం, దొఱంగుట కే నియ్యసేయ దుహితరొ! సరగన్
దెరవీడిరమ్మ నినుంగనం, దొరపదుచున్నాడ బెంగతో నున్నాడన్. 150

గీ. అమ్మ! నినుం బట్టియిచ్చినయట్టివాని, కేలుబడివార లిడుకట్లు మీవ పదయు
మొసంగు మాసామ్మ వారిజనాభ్యుదయమునకు, దొసంగునూ! కనుమఱువుగా డురమునేంత. 151

క. నీనమ్మిక వేఱగుచో, నే నొ త్తడిసేయనొల్ల నిను; సర్వభుఖ
స్థానమగుపథము నీశ్వరుం, దే నీ కెఱింగించుంకాక! యేగుము చానన్. 152

బాపూ సేవాగ్రామము చేరుట

వ. మహాత్ముం డిట్లెంతహెచ్చరించినను దనప్రచ్ఛన్నసరణి నరుణ విడువదాయె - ఈ యమ్మ
కమృతపట్నర్థను తోడుగానుండె - బాపు వీరిపల్లంగినియక చేతులు కాలినంగాని
యనుభూతియేర్పడదనియు నది యావశ్యకమనియు నిర్ణయించు కొనియె - అంత
నాయయ్య పంచగనినుండికదలి రెండేడ్లనాండు తా నుజ్జనచేసిన సేవాగ్రామము చేరి
(3-8-44) బాపురుమనుచున్న యిల్లాళికుటీరముంగని క్రేళ్ళ వాఱునంగదకుంజిక్కి
యొక్కింతతదవునకుం దేఱి యాశ్రమవాసుల యోగక్షేమం బారసి యూఱుటనందుచుండ

నాగష్టునెలం దొమ్మిదవదినము తఱిసె - అది 'క్విట్టిండియా' వార్షికోత్సవదినము - ప్రజ లానాండు దుండగములదెసకుం జనరాదని యధిక్తులం గలంచుపను లేవియుం గావించరాదని నిర్దేశాలు కొలచిమంది మాత్రమ నాటికార్యక్రమమునం బాల్గొనవలయు నని యేలుజదివారి దుశ్శాసనముల సత్యాహింసలతో నెదుర్కొనవలయుననియు బాపూ దేశమునకప్పు దెఱుక పఱిచె - సుశిక్షితులగుజొంబాయిపౌరు లిర్వదియేపు రీసూచనకు విధేయులై యైదు జట్లుగా నేర్పడి కాంగ్రెసుజెందాలతోఁ జౌపాటియందలి లోకమాన్యుని విగ్రహమునొద్దకుంజని మౌనప్రార్థనలు, పతాకావందనములు జరుపందొడంగిరి - వీరికార్యక్రమము తెఱంగు నంతకుమున్న రక్షకభటశాఖాధికారుల కెఱుక చేసిరి - కాన వారు హళాహళిం జనుదెంచి కాంగ్రెసుబంట్లనందఱు బంధించి కొంపోయిరి - సత్యాగ్రహం బిది చిటిపాటిదైనను దేశీయులయం దొక నూతన చైతన్యము నొదవించె - ప్రభుత్వమువా రిన్నాళ్ళనుండియు నిరంకుశముగా సాగించు దమన నీతి భారతీయుల మగఁటిమి నణఁపలే దనుసత్యమును జాటె - అయ్యది యట్లుండె - సేవాగ్రామమున మహాత్ముఁ డయ్యాయిపనులతో నుక్కిరిబిక్కిరియగుచుండ మహాదేవదేశాయి ద్వితీయ వర్ధంతిదినము (15-8-44) కదియంబడె - నాఁటి కాచార్యున కందిన కమ్మ నొకం డిట్లువ్రాసె.

153

దేశాయి వర్ధంతి

మం. ఓమహాత్మా! విను మొకవిన్నపంబు, నీమేలు కోరి నీనెమ్మిని గోరి దేవికస్తురి, మహాదేవదేశాయి, సైచినకష్టముల్ జగమెల్ల నెఱుంగు నిర్దఱు నీతోడనే బంది నిల్చి, రిద్దఱు నీకొఱకే వీడి రొడలు కస్తూరి గొప్పదే కాని తత్తుల్య, లెందతో జన్మించి రీభారతమున మఱి మహాదేవునిమాదివాఁ డెవఁడు, పుట్టె నీదేశానఁ బుట్టునా యింకను? సర్వసంగ త్యాగ చతురుఁ డతఁడు, మహనీయనియమ సమగ్రుఁ డతఁడు బహముఖప్రజ్ఞా విభాసి యతఁడు, బ్రదికిన కాల మల్పంబ యొఁగాక శాశ్వతంబగుసేవ సల్పె నతఁడు, నీతోడ నుంటకు నీ కిష్టమైన పనులుసేతకు నొదంబడఁదే నతఁడు, దిగజాఱుఁ డింతలో దివికేగఁ డనెద నుద్యోగమున కతఁ డుత్సాహపడిన, నున్నతోన్నతపీఠి నుండెడివాఁడు మేరమీడినకల్మి మెఱసి సౌఖ్యములు, గుప్తి యింటిని దిద్దుకొనుచుండువాఁడు కొడుకునకున్ గొప్పగొప్పపట్టములు, చేపదుచదువులు చెప్పించి తనివి కిమ్ముగా నుండువాఁ; డీదారి మాని, నీదారి కేతెంచె ని న్నాశ్రయించె నీయాత్మ కాత్మగా నిల్చి పేరందె, సుతురీతి నీతనిఁ జూచితి వీవు నిదినమస్తము శస్త్రమేయగుఁ గాని, కస్తూరిసంస్కృతికై బయల్పడిన నిధి కధికారిగా నిల్చినవీవు, దేశాయికీర్తి వర్ధిల నేమిచేసి తేమిచేయఁ డలంచి తెఱిగింపవయ్య, వార్పియుండెద నీదువచనముల్ వినఁగ. 154

- వ. మహాత్ముఁ డీవ్రాయసమును మహాదేవ సంస్కరణార్థ మాశ్రమమునం దేర్పడిన సదస్సునం జదివినపదంపడి యిట్లనియె. 155
- గీ. ఇతనివాదము సముచిత మిందుఁ గన్తు, రికి మహాదేవునకును బోలిక కుదిర్చి
యనినపల్కులు నాహృదయమున నాటి, యెన్ని యోభావముల నుదయింపఁజేసె. 156
- గీ. పండిరాలెను గన్తూరి, పక్ష్వదశకు, చచ్చుతఱి మహాదేవుఁడు వదలె మేను
వందయేండ్లు జీవింపఁగావలయు నన్న, పట్టతో నుండువాఁ డితఁ డిట్టలాయె. 157
- గీ. ఇతనిజీవితకావ్యమం దెన్నియేని, కల వసంపూర్ణమైనసర్గము, లితండు
కుంచివ్రాసినగాధలఁ బెంచివ్రాసి, ప్రకటమొనరింప బహువత్సరములు వలయు. 158
- క. ఎన్నెండో బ్రదికెద నని, మున్నెపుడో యీసమస్తమును దెల్లముగాఁ
బన్నెదనని భావించిన, యన్న యితం; డీతలంపు లాటడివోయెన్. 159
- వ. తన చావున కీవలినాఁ డయ్యాయిగఱువలతో నేనుగావించిన చర్చలసారమెల్ల నితఁ
డుసంతనచేసియుంచె - ఈషత్రముసైత మితని చందుగునం జిక్కి - దేశాయివ్రాలేనుదక్క
నొరులు గుర్తింపఁజాలరు - చిన్న చిన్న కాగితములపైఁ గుదించి వ్రాసిన సుడ్డల
కితం దెట్టిరూపు నాపాదినపెంచెనో యది దైవమునకే యెఱుక - జరామరణములు
లేనివానింబలె మహాదేవుఁడెల్లవేళల నేదే నొక సత్కార్యమున బ్రుంగుదువడి యుండు
- తనలక్ష్యమున కొప్పునివని కెన్నఁదేని దేశాయి సమ్మతించు వాఁడు కాఁడు - కాన
వీనికావించిన యెల్లచేతయు నత్యంత రమణీయముగాఁ దోచు - నిరంతర శ్రములగు
నిట్టి సాధకుల తలంపులెల్ల సఫలంబులగునేని వీరి మనుగడ లగాధములగు - జగమ్ము
తాఱుమాఱుగు-కాపుటం జేసియ దయానిధి యగు పరమేశ్వరుఁ డీలోకము నం దనకొర్చి
యొంద పందవలయునను తీర్మానమునకు వచ్చె - అది యట్లుండె. 160
- క. నాదండ నుంటఁజేసి మ, హాదేవుఁడు నష్టపడినయది యించుకయున్
లేదని తన్నుతి కొగ్గిన, సోదరు లెఱుంగంగవలయు సూన్యతరక్తుల్. 161
- అ. ఇతఁడు ధనము ధాన్య మేనాఁడు కోరిన, వాఁడు కాఁడు భక్తివశతఁ దక్క
నన్నుఁ గనకముందె నావంటిభక్తుల, నరసి వారిచెల్మి నందినాఁడు. 162
- గీ. ఇతనిదాహము నాచెంతనేని తీఱ, దితనికి శమమ్ము నాకదనేని పొదమ
దెంతకాలము సైతం నీవంతననుచు, వెదలె దేశాయి బ్రహ్మమున్ వెదకికొనుచు. 163
- గీ. ఇతఁడు వీడినపనులు పూరితియొనర్చ, నితనిభక్తికిఁ దగినయున్నతి గడింప
బడలవలె నేను దేశాయిపట్లఁ జేయఁ, దగినసమ్మాన మిది యని తలఁతు నిపుడు. 164

- క. దేశాయిపేర నొకధన, కోశము నిర్మించుకంటె గొప్పది యిది; స
ర్యేశునికృపచేతన యీ, యాశయుము ఫలింపవలయు నభినంద్యముగన్. 165
- గీ. ఇతనిలక్ష్యము భారతక్షితికి ముక్తి, యితని కోరిక తన్నుం దా నెఱిగికొనుట
వినువ కీరెందుపనులు కావించుకంటె, నితరసంస్కృతిచిన్నా మింకేమి కలదు? 166
- క. ధనరూపస్మరణాంకము, ఘనమన్నను దానికేను గా; నప్పనికీ
తనిమిత్రులు తగుదురు, పిత, తనయునిసత్కృతికి నొరులద్రవ్య మడుగునే? 167
- క. కస్తూరిపేర వెలసిన, దస్తువ కేం గతము కామితధ్యము; దానిన్
శస్త్రముగ వెచ్చపెట్టుట, క స్తుంకృతిచేసి కంటి నాధ్యక్షమున్. 168
- ఆ. ఎవ్వరైననుజను లీమహాదేవు సం, స్మృతికి నిధినిగూర్చ నెంచినప్పు
దుండు నేను వారి కొడయందనై నన్నుం, బిలుతురేని వారు వలతురేని. 169
- వ. వెండియు మహాదేవునకు రహటచాలన మనుదినంబును ముఖ్యకృత్యముగా నుండె -
తనవిధియని తప్ప నామెప్పువదయంగోరి యితం దీపని కావింపండు - దీన తామగ్నమై
యల్లాడు ప్రజకు రాట్న మే శరణ్యమని నావలె నిమ్మనీషియు విశ్వసించె-కాన దేశీయులు
దేశాయిపేర నొకనిధిం గూర్చుటకంటె నితని కింపితమగు నిర్మాణ కార్యక్రమమును
జేపట్టుట లెస్స. 170
- క. గురుం డిట్లుపల్క సభ్యులు, పరితుష్టిం గనిరి నూలిపనిసేయుటకున్
హరిజనసేవాదులకున్, గరమాదర మొసంగి తృప్తిగని; రాపిదపన్ - 171

గాంధీ - జిన్నా సమావేశము చెడుట

- గీ. రాజకీయప్రతిష్టంభ రజ్జుదళన, లిప్ప హెచ్చెను ముస్లిములీగునకును;
తరలి కాంగ్రెసుతో సమాధానపడుము, నడుపు మని యది నేత జిన్నాను వేందె. 172
- క. అతం దొజ్జకు నాదృతిమై “గత చరితన్ మఱచి సంధికల్మికి ననుకూ
లతం జూపి దేశదాస్య, క్షతి గూర్చంగదే యటంచుం గమ్మ విఖించెన్. (20-8) 173
- గీ. చీల్చి పాలించువెరవులోం జేవదేలి, నాంగ్లమంత్రుల కీవార్త యార్చి గూర్చె
భారతమ్మును శాసించుభాగ్య మణంగి, పోక వారు సైంతురె బుద్ధిపూర్వకముగ. 174
- గీ. లీగు కాంగ్రెసులకు మైత్రి సాగినంత, నేమి యొఱగు? సంస్థానము లేలుదొరలు
వలయుననుదాక భారతావనికి నబ్బు, నా? స్వతంత్రత; యనిపల్కిరపుదువారు. 175
- గీ. అదియుం గాక హిందూమహి నణంగద్రొక్కం, బడినవారెందఱోకలరదలుకొనుచు
వారిమే లేముగాక యెవ్వారు చూతు, రనిరి ధర్మపునకు దాసులైనకరణి. 176

వ. వారి కడుపుమంట యెట్లున్నను బాహు జిన్నాల సమావేశమునంజేసి దేశమునకుఁ గొంత మేలు చేకుఱునని ప్రజలు తానూహపదం దొడంగిరి-ఒక్క హిందూమహాసభవారు మాత్ర మీ కలయిక కిష్టపడరైరి - సమావేశకాల(9-9-44) మాచిష్కృతమైనంతన తత్సభకుం జెందిన కోడెకాండ్రు కొండఱు సేవాగ్రామమునకు వచ్చి మతావేశ ముట్టిపడ మహాత్ముని జిన్నాకడకుఁ గడలసీమని యజచుచు బాహువసించు కుటీరపువాకింద మూఁటి నరికట్టి నిల్చిరి - వారు తేజీ తమ మది మార్పుకొని నన్ను యాంత్రికయానము నధిరోహింప నీరేని యే నొక్కందన వారి నదుమ నదచి వర్షాఘట్టముంజేరి రైలెక్కెదనని సత్యాగ్రహ విధాత ప్రకటించి ముహూర్తము తఱసినంతన కడలందొడంగె - హిందూ మహాసభవా రపుడు తమ మొఱకుండనము సుజ్జగింపక యొజ్జం గిజీకొని నిలువరింపఁ బోలీసుదొర వారల నిర్బంధించి తలబిరుసు మానని తన్నాయకుని బరిశోధింప నతని దుస్తుల నొక బాఁకు బయల్పాదె సంత నయ్యధికారి యోహా! నీవు ప్రాణార్పణమునకుఁ దెగించి కూచికైదుపుతో వచ్చినవీరుఁడవా? మంచిది - నీప్రకటించినమగఁటిమి లేకున్న నేమి? అంతవనికి సాహసించివచ్చితి నన్న తృప్తియైనను నీకుఁ దక్కినదిలే - అని మేలమాడ నబ్బందెకాదు.

177

క. 'నా కిప్పుడు తృప్తి యెమ్మొయి, జేకుఱు? ననువంటి యొకఁడు చెనఁటిని గాంధీన్ బోకార్చిననుదినమ్మునఁ, గాక' యటంచనియే నెంతగడుసరివాఁదో!

178

వ. పదంపడి దళవాయి వానింగని మహాత్ముం బరిమార్చువని నీవంటి పిన్నవాండ్ర కేల? - సావర్కారుంబోని మీపెద్దల కప్పుగింపఁజనదా? - అన మానాయకులాచేతకొగ్గుట గాంధీ కధికాదర మొసంగుట యగు- ఇతనిం జంపుట కీబంటు చాలు నని వాఁడు తన యనుచరుఁడగు నాథూరామ్ వినాయక్గోడ్సేను గానిపించె - భవిష్యకాలమునం దాహింసన మాగోడ్సేపాలిద యయ్యెనుగదా! - ఏమాట కెంతప్రాణముందెనో దైవమునకే యోటుక - అది యట్లుందె-మహాత్ముం దానాఁడు బొంబాయిచేరి (9-9-44) జిన్నా భవనమునకుఁ జనినంతన యయ్యిరువురకును

179

క. కరచాలనములు నడిచెను, బరిరంభణములు ఘటిల్లెఁ బ్రతికృతివనియున్ జరిగెను గుశలప్రశ్నము, లబగొఱలేకుండసాగె నాపులు తనియన్.

180

మం. ప్రారంభమయ్యె సంభాషణకార్య, మది పదునెన్నిదియహములు నడిచెఁ దొలునాఁడు నీవు హిందువుల కాంగ్రెసున, - ప్రతిభాత్వమును బూనివచ్చినయట్ల భావించు నని జగద్బాంధవుతోడ, జిన్నా వచింప నోచెలికాఁద! సేను వైయక్తికమ్ముగా వచ్చితిఁగాని, హిందువుగాఁ, గాంగ్రె సెన్నుకొన్నట్టి పూఁటగా రాలేదుపో! నీవు లీగు, ప్రతినిధిగానొందె భవదీయచిత్త గతియ తెల్పిడిపెద్దగానొందె నిపుడు, నాతోడ నాలపన మొనర్చవచ్చు

నామ్రొల నీచెప్పునది నిరర్థకము, యగు ననుతలంపు నీయాత్మలో నున్న
నిపుడ వచ్చినదారి నేగెదనయ్యో!, మన్మానసము నీవు మార్చెదవేని
బ్రదికినన్నాళ్ళు నీబిల్మికై పాటు, పదెదఁజూమా! యని బాపుజీ పల్కె.

181

ప. ఎట్టకేలకు వారిచర్చ లారంభమాయె-అందు జిన్నా దేశము విభక్తమై పాకీస్థానము
పుట్టితీరవలయుననియు నదియు హిందూస్థానము నొక ముహూర్తమునన సర్వతంత్ర
స్వతంత్రత నందవలయుననియు విభజనమునకు ముస్లిములుగానివారిసమ్మతి తగ
దనియు సంస్కృతి, భాష, కళలు మున్నగువానింబట్టి హిందూమహమ్మదీయులు భిన్నభిన్న
జాతులవా రనియు వీరు వేర్వేరుగా మనుగడసాగించుట సముచిత మనియుం దెగించి
పల్కె - మహాత్ముఁ డాంగ్లేయు లీదేశమునకు స్వాతంత్ర్యము నొసఁగి యోదయెక్కిన
పిదప ముస్లిములు హెచ్చుగానున్న రాష్ట్రములలో సర్వమత ప్రజాభిప్రాయము తెలిసికొని
యది యనుకూలించిన గడ్డలతోఁ బాకీస్థానమును సృజియింపవచ్చుననియు మైత్రితోఁ
గాక బిల్మికై నేర్పఱచు రాజ్యములు శాంతి సంపన్నములై మనుట కల్గయనియు
ద్విజాతీసిద్ధాంత మర్థరహితమనియు దీనిపేర విడివడుటకంటె నన్నదమ్ములవోలె
హిందూమహమ్మదీయులు వేఱువడుట యభయ శ్రేయోమూల మనియు నపుడు సైతము
దేశరక్షణ విదేశవ్యవహారము వాణిజ్యము స్వల్పసంఖ్యాకుల కాపుగద మున్నగువానిపట్ల
నిర్దురు నొకకట్టుపాటు కావించుకొనుట వలయుననియుం దెలిపె - 'నీతీరు గుఱ్ఱము
ముందు బండి నునిచిన ట్లున్న' దని జిన్నా! మహాత్ము నపహసించె - 'తాఁబట్టిన
కుందేటికి మూఁదేకా'ళ్ళని మొండిచఱచి నిల్చె - విఫలశ్రముఁడైనబాపూ పదంపడి
(1-10-44) సేవా గ్రామమునకు వచ్చె.

182

గీ. అమ్మహాయోగిజన్మదినాభినంద, నోత్సవము డంబరములేని యొప్పుతోడ
నడిచె నమ్ముఖనాఁడు బెర్నార్డుషాది, తజ్జీజ్జు లంపిన ధన్యవాదములతోడ.

183

మం. అనేమహాశయుఁ డపుడు సింహళము, హీరాజధానియం దేర్పడినట్టి
బాపూజయంతినభన్ బ్రసంగించు, సతఁడిట్లుపల్కె "మహాత్ముఁడు భార
తీయుల కెలమి సంధింపన కాక, ఖండఖండమ్ముల గలమానవులకు
నున్నతి చేకూర్చ నుదయించినాఁడు, భారతోర్ధ్వముక్తి బావులక్ష్యంబు
నాఁ జెల్ల దది సాధనమ యనవలయు, నజరాజుసమ్మోహనాస్త్రమువంటి
దగును మోహనుని సత్యాగ్రహోస్త్రంబు, సదిసన్న యాత్మశిక్షకు నోచువారె
పరఁగింపనేర్తు రీపటుతరాస్త్రమును, గడియింప నేర్తు రుగ్గడువుగా గెల్పు."

184

కస్తూరిబాయి గొప్పతనము

ప. అనాఁడు మహాత్ముఁడు కావించిన మేలివని యొందుకలదు - చెఱసాలనున్న తఱిం
గస్తూరి సనాతనసంప్రదాయమును బాటించి కారాగృహప్రాంగణమునం దొక తులసిం

బాఁతి దాని కనుదినం బర్చనాప్రార్థనములు సెల్లించె - బాపూ విడివడి వచ్చునపుడు
తదనుచరులు తత్తులసి మొక్క నొకదాని నత్యంతభక్తిమైఁ దెచ్చి యింతదనుకం దను
వెంటన యునిచి ప్రోదిగొనుచుండిరి - నాఁ దామొక్కను 185

ఆ. కళదొఱంగియున్న కస్తూరికుటిముందు, నాటె నొజ్జ శిష్యకోటి బలయ
నిప్పువంటి బ్రదుకు నేర్చి తన్ గొలిచిన, వెలచి నెంచి విడిచె వేడియూర్పు. 186

గీ. సోక్రటీసు రామానుజసూరివరులు, శ్రుతులుకలియనియాండ్రతో మతులు ప్రస్ని
పడినబాధలు లేవుగా బాపుజీకి, సాధుతామూర్తి కస్తూరి చాన యగుట. 187

క. పాతివ్రత్యము దుష్కృత, భీతియు హరిభక్తి యతిభిజ్ఞుందావన మీ
నాతి సదా మఱవక హిం, దూతన్నికి సంతరించెఁ దొలంగనికీర్తిన్. 188

గీ. మానసికదుర్బలతలేని మగువ యగుట, దేవికస్తూరి పరువపుంజేవచెదని
వయసుననె బ్రహ్మచర్యజీవనము వూని, వల్లభునికోర్కీతీవకు నల్లవెట్టె. 189

గీ. తీవ్రతరసంస్కరణదృష్టిఁ దిరుగుగాంధి, కెగ్గుసేయంగ నెందఱో యొగ్గు టెఱింగి
వేయికన్నులతో నాత్యవిభునియునుఱు, కాచి కస్తూరి జగమును గాచె నదిర! 190

ఆ. ఎన్నందగినవిద్య యీమెకు రాదు రా, కున్న నెట్టిలోటు కన్న దీమె?
చదువు కతముగాదు సద్గుణమ్ముల కని, యెఱుకపఱిచె మగువ కీసవిత్రి. 191

క. స్త్రీ లెందఱో మహాత్ముని, యాలమునన్ దూఁకి పగఱ నడలిచిరికదా
మే లిది యొదవుట కమ్మయుఁ, జాల నలంగినది బాపుచాటునఁ జనుచున్. 192

ఆ. ఇంతిలో వివేక మేర్పడకున్న చోఁ, దాఁక రానితనము తలఁగదన్న
కీలెఱింగి సతిని మేలుకొల్పినది క, స్తూరి కీర్తి కెపుడు నారటిలక. 193

ఆ. వెలచి మొదట మగనివిశ్వజినీనత, కొప్పులేక యెదురుసెప్పెఁ గాని
విభునిపేర్మి నొక్కవీసము తగ్గించు, టెఱుఁగదాయె నోర్పిఁ దొఱంగదాయె. 194

గీ. మఱవుఁడు మదీయదోషముల్ మఱవుఁడనుచు, బందిఁగలయెల్లవారికిఁ బ్రణతులిడుచు
రామనామమ్ము పల్కుచు సామియొడిని, మస్తకము నుంచి కస్తూరి మహిని వీడె. 195

వ. అగ్నికార్యముదీర్చుతఱి మహారాష్ట్రప్రజలయాచారము ననుసరించి బందీబృంద మీయమ్మ
కుక్షిపైఁ బచ్చగాజులు నూపులు టెంకాయమున్నగువస్తువు లునిచిరి -బాదినెత్తుప్రొద్దున
గాజులన్నియు దానం బగులకయుండె - మహాత్ముఁడు వానింగని యింతమంటం
బడి చిట్లని యీసూదిగములు కస్తూరిసతీత్వమునకు మేలిమూదల యని కొనియాడె -
మనూగాంధి మొదలగుచాన లాగాజుల దేవీ ప్రసాదముగాఁ బంచుకొనిరి - అమ్మ
కెంతేనియూడిగము కావించిన కుమారి మనూగాంధికి మహాత్ముఁ డానాఁడు తన యిల్లాలి

దంతపుగాజులు తులసీమాల కుంకుము బరణి పావ లాదిగాఁగల వస్తువులనిచ్చి
రామపాదుకలం గొల్చిన భరతునివలె నీ వీ పరికరముల నారాధించి యుత్తేజనము
నందుమని దీవించె - అదియట్లుండె - నేడు కస్తూరీనిధి నేవనులకు వెచ్చింపవలయు
నన్న చర్మ రా నాచార్యుఁ డిట్లనియె. 196

మం. కల్లకొడులు లేని గరిత కస్తూరి, హెచ్చుగాఁ జదువనియింతి కస్తూరి
యగుఁగాక నావెంట నంజక నిల్చి, యఖిలోద్యమమ్ములయందుఁ బాల్గొనియె
సకలకష్టంబుల సైరింపనేరెఁ, దెగువలో ధృతిలో నతీవయశమ్ము
నాచిన భారతవారి కస్తూరి, కావున స్త్రీవిద్య కడలుకొనంగ
బొలఁతికి నార్ధికపుష్టి చేకూర, నబలకు మందు మాఁ కట్టి పెంపొదవఁ
జసివాండ్రగోరాలు పరుగువాఱంగ, జాతిమతాదులసంగతి మఱచి
వెచ్చింపవలయు నీవిత్తమునెల్ల, ననిన మేల్మేలని రాగోష్ఠివారు. 197

క. పదపడి కస్తూరీస్మృతి, నిధి పాలించుటకుఁ జేదనెత్తురు పీల్చున్
బెదరనిసాహులు తగ రని, పదురం దొమ్మండ్రు సభను బల్కిరి పెలుచన్. 198

ఉ. తీ ర్చిది ధర్మదూర మని దేశికుఁ దెంచి సదస్యులార! యె
త్తేర్పదె నింతసామ్ము? ధనహీను తొనంగుటఁజేసి యందురా?
యొర్పు వహించి నిక్క మెదియో కనుఁగొందు, ధనాధ్యులున్జగ
త్తర్పణకారికార్య పరతంత్రత నుండు రటం చెఱుంగుఁడీ! 199

క. దొరతనమువారి యల్లకు, గుఱియై చెఱఁబడిన గాంధికొమ్మయశంబున్
దిరపఱుప నింతధన మి, చ్చిరి సాహులు; వీరి కీవించే నెది యొఱుగున్? 200

క. పైపై చేయెడివారల, కోపమునకు వీరుకూడ గుఱి కావచ్చున్
వ్యాపారుల కాదాయము, చేపదునా దొరలకరుణ చెడినన్ జెప్పఁడీ! 201

గీ. ధనికులందును మానవత్వమ్ము కలదు, ధనికులందును ధర్మతత్పరత కలదు
వార లార్జించుకల్మికి వారి ధర్మ, కర్తల నొనర్పవలయు లోకం బెల్లర్ప. 202

గీ. వసువుగలవారి నాదారువాండ్రమంచి, చెడ్డలకుఁ బాలికాపులఁ జేత వలయు
నపుడు సాహులసాధ్యున మణఁగిపోవు, నపుడు పేదలక్షత్వీల మాఱిపోవు. 203

చ. ఎవనికిఁ జేదగున్ గలిమి? యెల్లరు విత్తము గోరువారె, నేఁ
డు వసువులేక సాహులఁగదున్ జెదనాదుదరిద్రుఁ డర్థముల్
కపిసిననాఁడు భోగములు కల్గిననాఁడు ధనాధ్యుఁ డిట్టునా?
జివసెడి కుందుపేదలను జీరి సమస్తము ధారవోయునా? 204

- చ. సిరిగలవారితోఁ జెలిమిసేయుట నాయెడఁ బెద్దలోటుగాఁ
దలఁతురు కొందఁ; తీనెనరు దబ్బుట వెంపర లేనిమన్నదన్
వలచినవాని కొప్పుదని వాదొనరింతురు గాని దీనికిన్
వెల నిదనోప; నించుకవివేకము చాలదు ధర్మపున్ గనన్. 205
- గీ. ఎద నుదారత లేనినాఁ డెంచు నరుఁడు, ధర్మము నధర్మమును విటతాటనముగ
నేల పలుమాట లెప్పుఁ డహింసనార్చి, యతఁడు కలవారిఁ ద్రోయరా దని వచింతు. 206
- ఉ. సాహులు సర్వసంపద విసర్జనచేసి బికారులైనఁ దత్
స్నేహము నియ్యకొందు నని నెప్పెడిమానిసి నెట్లుమెత్తు శ్రీ
మోహము నెల్లవారలు సమూలముగాఁ బెకలింపఁజాల రీ
సాహస ముగ్రహాతపము సల్పినసంయమి కే వశంపదున్. 207
- గీ. ఒకనికడ నెంతసంపద యున్న నేమి, యతఁడు తధర్మకర్తగా బ్రతుకునాఁడు
నలఁగి మన మిట్టిధనపాలకుల సృజింప, వలయు నుర్వి నుద్దీప్తివచ్చునట్లు. 208
- గీ. ధనము గలవాని దిద్దుపద్ధతిని మాని, చంపఁజూచుట మతిలేనిచంద మనెద
గుట్టెఱుంగక బంగారుగ్రుడ్లకొఱకు, బాతువును జీర్చినతఁ దేమిబావుకొనియె. 209
- గీ. అగుటఁ గస్తూరిస్ఫుట్యర్థ మర్థమిడిన, ధనికులును దన్నిధిం గాచు ధర్మకర్త
మందలిని గొంద ఱుంల సమంజసంబ, యనుడు వెలవెల్లనై రచ్చ యౌడుగఱచె. 210

మిత్రులకోర్కెపై మహాత్ముఁ డుపవాసము మానుట

- వ. పదంపడి మహాత్ముఁడు దేశముదెసకుం జూచి తృతీయవర్గమువారగు నాంగ్లేయు లిట
నుంటజేసి మతసమన్య జటిలమాయె-ముస్లింలీగు తోడ్పాటున జాతీయ ప్రభుత్వము
నేర్పఱుచు నవకాశము నానాఁటికి సన్నగిల్లెడిని - ఇంకఁ గర్తవ్యమేమి? - దేశీయమగు
దొరతనముకాక ప్రజాక్షేమమున కెయ్యది యత్నించు? - వంగ రాష్ట్రమునం దన్నార్తులై
యన్నిలక్షలమంది మ్రందుటకుఁ బ్రజాప్రభుత్వము లేమి కాక పప్పుబియ్యాలు లేమి
కారణమా? - బేరగాఁడు మితిమీరిన లాభమునకు, నధికారి లంచమునకు, నేలుబడి
దారుణశాసనములకు నాయితంపడిననాఁ డకించునుడు చావక బ్రదుకఁగలఁడా -
అని పరిపరివిధమ్ముల వగచి ప్రజలలోఁ జైతన్యము నాపాదించు నుపవాసమని సాధనమని
నమ్మి యిల్లకి జితనుపదుచుండ. 211
- క. ఇదివిన్నమిత్రు లెంతయు, బెదరి నిరాహారనియమపీడను గురుండి
పైదిరింపఁజాల దీయన, మది మార్పం బాటువడుట మనవిధి యనుచున్ - 212

- సీ. ఆచార్యుఁ దఱిసి మహాత్మ! దుస్సుహమైన, యిదుమలఁజిక్కి రెండేండ్లనుండి
శాంతి గోల్పడినదేశం బిప్పుడిప్పుడె ని, ర్మాణకార్యక్రమ రక్తికతనఁ
దేఱుచున్నది ప్రభూ! దారుణంబగు నిర, శనదీక్ష నేఁడు పూనినఁ గృశించి
యున్ననీ వేమగుదో యొందు పుట్టుచో, భారతక్షితి యెట్టిపాట్లఁ బడునో
యేలదూఁకెడ వగ్గిలో నేము నీకుఁ, జెప్పనేర్చుమె యైన మాచిత్త మిట్లు
కలఁతనం దెడి నాగామికష్టసుఖము, లరయవే! యనివేఁడ నిట్లనియె నొజ్జ. 213
- ఆ. అన్నలార! దేశ మాఁకటిచిచ్చతో, మ్రగ్గుచుండె నకట! మఱవరాని
బన్నములకుఁ జిక్కి విన్నఁబోవుచునుండె, దిక్కులేక మిగుల స్రుక్కుచుండె. 214
- ఆ. ఇప్పుడు నేను బ్రజలయిక్కుట్టలోఁ బాలు, పడయవలయు వారిఁ బల్కరింప
వలయు వారితోడఁ గలసిపోవలయు నీ, పనులు సాగఁ బస్తుపట్టవలయు. 215
- వ. ప్రజాహృదయమును మేల్కొల్పుట కొపవస్త మనుసాధనమును వేల్పు నా కనుగ్రహించె
-ఇచట మీదారి వేఱుకావచ్చు-నాదారిమాత్ర మిది-వి నీదారిం జనకతప్పుడు-వివేకము
లేనివిక్రాంతి నావిష్కరించి జపానువారు జగత్తును పడఁకించిరి-కాని యహింసావాది
మగంటిమివ్రాల వారిపౌరుష మేపాటిది? నేఁటియాటవికధర్మ మహింసతో నిర్మూలితమై
ప్రపంచమునఁ బ్రేమసామ్రాజ్యము సుప్రతిష్ఠితము కావలయు-నా యిల్లికతనం బ్రజా
సముద్ర మల్లకల్లోల మగునని యేను విశ్వసించఁజాల-నాజతనములన్నియుం బ్రజాక్షేమ
కరములగుననియ తలఁతు. 216
- ఆ. గాంధీ యిట్లుపల్కఁగా నెయ్యరు మఱొండు, నుడువలేక డిల్లపడిరి గాని
ప్రకృతి యప్పుడు వీరిపాలిదై బాపుజీ, జీర్ణకోశమునకుఁ జేటుదెచ్చె. 217
- వ. అయ్యవసరమునం దొకభిషక్కు 218
- క. ఆయుర్వేదచికిత్సన్, నాయంతటివాఁడు లేఁ డనా! యనుచు భవ
ప్రేయము విశ్వంబునకున్, శ్రేయ మనుచు వచ్చె బాపుజీ సన్నిధికిన్. 219
- ఆ. అతఁ దొసంగుమందు నాచార్యుఁ దారోగ్య, కాంక్షజేసి మ్రింగెఁ గాని దాని
కతన దాఁగియున్న యతిసార మెసరేఁగి, తండ్రి లేవ లేనిదశకు వచ్చె. 220
- వ. ప్రజ్ఞానిధి రాజగోపాలాచార్యు లప్పుడు సేవాగ్రామమునకు వచ్చి శల్యమాత్రావశిష్టుఁడై
యున్న గాంధీని గని నిట్టార్చి బాపూ! నీ విట్లు లోచెడియున్నతఱి నిరశనప్రతము
పూనుటకంటె నిష్క్రియత్వము పాటించుట లెస్స - ధర్మసాధనములం దనువు ప్రధమ
గణ్యము కదా! - పరికింపుము - నావుడు మహాత్ముఁ డగ్గలముగా సంతర్హిక్షణమునకుం
గడఁగి 221

మం. ఏనొనరెడిపని యీశ్వరునిచ్చు, కగ్గమైయున్నదో యన్నదిచ్చుకు వి
 ధేయమైయున్నదో తేల్చుకోవలయు, నాకొరికనుబట్టి నాకృషియుంట
 నిక్కువం బగునేని నేం బెడదారి, బడినయభేకదా! బంధముల్ హెచ్చి
 శాంతి దిందుటకాక సమకూరునర్థ, మింకేమికలదు నా యీతప్పునడను
 భగవంతునిచ్చనుబట్టి నాచేత, సాగునయేని యీశ్వరునికారుణ్య
 మెల్లవేళల నన్ను నెండబాయకుండు, నిదుమలు ననుదాయ నెంతేని వెఱచు
 సత్యమిమ్మెయి నుండ శారీరకార్తి, నాపాలంబడనేల నను నొంపనేల
 యెఱిగితి గారణం బేటికిం దర్మ మే నూచముట్టుగా నీశ్వరుమోల
 నాత్మార్పణము సేయనైతి నిస్సంగ, జీవనవిజయంబు చేపట్టనైతి

222

వ. అనియూహించి యుపవాసనిర్ణయమును మార్చుకొని విశ్రాంతి వలచి (4-12-44
 - 31-12-44) వ్రాతపనులన్నియు వర్జించె - వార్తాపత్రికలు చదువుటయు వదలె
 - నూలుదీయుటమాత్ర ముజ్జగింపక యనుదినం బాపని కొక గంటకాలము వెచ్చించు
 చుండె - అంతలోఁ గ్రిస్మసుపండువు రా నాచార్యుఁ దానాఁ దాశ్రమవాసులం నుద్దేశించి
 మన మాత్యాభిముఖులము గావలయు సత్యమని నమ్మినపనికి వలయుచోఁ బ్రాణార్పణ
 మొనర్పవలయు జీనస్సును స్మరించుకొని య య్యుదారుండు సూన్యతమునకు బలివోవుట
 గుర్తింపవలయు నని యొకయుదాత్త సందేశ మొసంగె - అంత

223

1945

ప్రపంచ సమరము ముగియుచున్నది

మం. ఆతేండ్లనుండి సర్వావనీప్రజల, శాంతి చక్కాదినసమరంబు ముగియు
 వేళ సమీపించె - విజయగర్వంబు, చేపడ్దదొరలు నిర్జితమహిపతుల
 కురిశిక్షలు విధింప నుండిరివార్చి, యమెరికాకధ్యక్షుఁ డగురూజువెల్ట్
 తనువుచాలించె న త్రుణమునందు, నాతనిసతికి మహాత్ముండు సాను
 భూతివాక్యమ్ము లంపుచు నీమగండు, చనుట నాకార్తిని సంతుష్టిఁ గూర్చె
 నమ్మరో! మిత్రరాజ్యములను నేందో, రేపో జయమ్ము వరింపనున్నట్టి
 యదన నతం దిహత్యకజీవనమ్ము, కాదని చని నేటికయ్యముకంటె
 భయదమో కలనికి బాటలుదిడ్డు, సంగరానంతర శాంతిసమజ్యం
 బాల్గొనఁదాయె నీపాపపు జేత, కతండు దవ్వగుట నా యానందమునకు
 హేతువును మృన్య మెంచకు మనియె (16-4-45)

224

వ. పదంపది విదేశీవత్రికావిలేఖకుం దొకండు బాహుసన్నిధి కేతెంచి రణకందూతి రేంగిన
 యక్షరాజ్యములవారిత్రు కృదంగినది - ప్రపంచమున కింక శాంతిచేకారం గలదు -

విజేతలగు నగ్రరాజ్యాధినేతలు 'శాన్ ప్రాన్సిస్కో' నగరమునఁగూడి వెండియు నిట్టిబెట్టిదవు
సంగరము లేర్పడమికి వలయుకట్టడలు గావింపఁగలరు - మీ రీసమావేశమునం
బాల్గొని విశ్వశాంతికిఁ గృషిసల్పుట సముచితము - నావుడు నొజ్జ యిట్లనియె. 225

గీ. శాంతి నొదవించుటకహింసచాలుఁగాని, హింసయెటుచాలు? నాలమందివుడు గెలుపు
గొన్నవారు జగచ్చాంతి గూర్తురన్న, మాట పాటింపలే నణుమాత్రయైన. 226

గీ. ఏను బాశ్చాత్యుల మనః ప్రవృత్తితీరు, గన్నవాఁడ ననేకమార్గముల నలఁగి
భర్ము వన్నది వారి కర్థమ్మునెడుటఁ, గన్నడదు కన్నదునుగాక గణుతిగనదు. 227

వ. అమెరికాయందలి సామాన్యమానవుఁడుసైత మధ్యక్షుని నమ్ముకొనియుండు - వాఁడు
స్వతంత్రాలోచన మొనర్పఁడు - వాని కాయధ్యక్షుఁడు వణిజ్యా సౌకర్యములు కల్పించు
- విదేశవిపణింజూపి లాభములు చేకూర్చు - చర్చిలిట్ల యాంగ్లేయులకు దోడ్పడు -
నేఁ దీపెద్దలు శాంతిమార్గము లన్నేషింపఁబూనుట లెస్సయ - కాని తెల్ల నల్ల యను
వేర్చిని వారు మానలేరు - పీడితుల నింకను బీడింతురు - ప్రపంచశాంతి నిట్టివా
రాపాదింతు రనుట కల్ల - భారతోర్విదాస్య మహింసా పద్ధతులందొలఁగు నేని పీడిత
ప్రజల కీదేశ మాశాఖ్యోతి నందింపఁగలదు - స్వాతంత్ర్య మహింసాలభ్యమైననాఁడు
- దేశీయుల కేర్పడుశాంతి దివినుండి మెలమెల్లగా నమృత వర్షముకురిసిన ట్లుండు
- ఇతరంబగుశాంతి పెనుగాలివానంబోనిది యగు-మఱియు 228

అ. ఓటువడినవారె యుద్ధకారకు లప, రాధు లని సహింపరాని తీర్పు
వఱిసి నేఁడు వారివపఁ దీయుటకు వార్చి, యున్న వారు గెల్పుగన్నవారు. 229

ఉ. చెల్లు నటంచు సంగరము చేసినవా, రని కియ్యకొన్నవా
రెల్లరు నేరగాండ్రనుటయే తగుఁగాని యిదేమితిర్పు? మీ
బల్లిదు లగ్రరాజ్యపరిపాలకు లింతయహంత చూపినన్
జల్లునొకో జగమ్ము విరజాదులు మల్లెలు వారియౌదలన్. 230

గీ. కలదె నిర్జితు భంగించుకంటె లోక, నింద్యమగు తప్పిదము రాజనీతియందుఁ
గత్తివిడిచినపగను సంగాతిఁబోలెఁ, జూడవలయు జేత చిరాకు వీడవలయు. 231

అ. అపజయమ్ము నంది యల్లాదువానికి, సేవచేయఁదగుఁ జూమీ విజేత
చేయఁదేని మరలఁ జెల రేఁగుఁ దార్తీయ, సంగరంబు జగము సంచలింప. 232

క. మూఁడవ ప్రపంచయుద్ధము, మూడనిచో నగ్రరాజ్యములవారిమదిన్
గూడిన చీకటితుట్టెలు, వీడవుకాఁబోలు నకట! విధితీ ర్పెదియో! 233

గీ. శాంతిసభకు నాకడలుట సముచితం బ, టంచుఁ బల్కెడు కాని యే నమెరికాకు
నాంగ్లభూమికి నెట్టిమే లాచరింతుఁ గత్తిగెల్పున సాగసెడిఖండములకు. 234

వ. అరెండు నేలలవారితే రే నెఱుంగుదు - శాంతిసభకుం జన్మనాఁడు నన్ను వా రగ్గించి యాకాశమునకు నెత్తవచ్చు - అంతమాత్ర నొఱుగున దేమి-పి నగ్రరాజ్యముల వారి కవగతమగుబాసలో నాశాంతి పాఠములు కఠవంజాల - నాపల్కు భారతీయులకే యర్థమగు - కాన నాదేశముగుండ నితర ప్రపంచమువారితో ముచ్చటించ జూతు - ఇదియ మేలివని” 235

ఆ. ఒజ్జ యిట్లుపల్కు నొకవేళ మీరు త, తృభకుం జనిన నేమిచాట వలతు రనె విలేఖకుండు రణ మొప్పదని కాక, యన్య మెది వచింతు ననియె గాంధీ; 236

సిమ్లా రాజకీయ గోష్ఠి

వ. అయ్యది యట్లుండె-రాజప్రతినిధి వేవె లానాఁడు భారతభూమింగల రాజకీయ ప్రతి స్టంభము సదలినంగాని జపానువారి నోడించుట సులభము గాదని చర్చిలో ప్రభుత్వము నకు మాటిమాటికిం దెలుపసాగె - ఇంతలో(1945 మే) యూరపున సమరము సమాప్తమాయె - ఇంగ్లాండునం గ్రొత్తయెన్నికలు (1945 జులై 5) రాసుండె - అట్టితఱి నన్ని పక్షములవారును భారతదేశ స్వాతంత్ర్యముపట్ల గొంతయాసక్తి వెలువరింపం దొడఁగిరి - రాచఠీకమువా రీధోరణి గుర్తించి భారతోర్వీ పరిపాలనవిధానమునం గొంతమార్పు గావింప నిర్ణయించిరి - దానిం బట్టి హిందూమహమ్మదీయ సభ్యులు సమాననిష్పత్తిలో నుండునట్లు జాతీయ ప్రభుత్వ మేర్పడవలయు - ఈ సభ్యులకు నిరుతేగల రాజకీయ నాయకుల మైకోలు దక్కవలయు - కానఁ గారాగారములనున్న కాంగ్రెసు కార్యవర్గమువారి నందఱనపుడు (15-6-45) రాజప్రతినిధి విడిపించె - తనయాజమాన్యమున (25-6-45 నుండి) సిమ్లాలోఁ బ్రవర్తించురాజకీయగోష్ఠికి రాఁ గోరుచు నిరువదియొక్కండ్రు పెద్దల నాహ్వానించె-ఆకారితులలో నాయారాష్ట్రముల ముఖ్యమంత్రులు, కేంద్రశాసనసభలయందలి భిన్న భిన్న పక్షనాయకులు, వెనుకఁబడిన కులములవారి ప్రతినిధి, సిక్కులప్రతిభువు, జిన్నా, గాంధీయుం గలరు - కాని భారత జాతీయ మహాసభాధ్యక్షుఁడు లేఁడు - మహాత్ముఁ డీలేమికి నచ్చెరువంది రాజ ప్రతినిధి కిట్లు తంత్రీవార్త నంపె. 237

మం. మాన్యమహాశయా! మహికిసంతుష్టి, గూర్ఖనెంచిన నీదుగొప్పుతనమ్ము నగ్గింతుఁ గాని సభాహూతులైన, గఱువలందు నజాదు కన్పించదేమి? యతఁడు కాంగ్రెసునకు నధ్యక్షుఁ; దతఁడ, చాలువాఁ దమ్మహాసభవృద్ధిం జాట నాధికారికనమజ్యకదయ్య! నీవు, నేఁడు సాగింపఁజూనిన పరిషత్తు తత్సభం గాంగ్రెసుతలం పెఱిఁగింపఁ, గలచన వతనికే కల; దమ్మునీషి కాహ్వానమును బంపు టక్కఱ యనెద, నేను గాంగ్రెసువాణి నెఱిఁగింపఁదగిన ప్రతినిధి నని యీవు భావించియుండు, వన్న! యీనాఁడు నా కమ్మహాసభను

సాధారణంబగు సభ్యత్వమైన, లేదు కావున మిత్రులీల నీ కేను
వైయక్తికమ్ముగా వాక్రతు హితము, మతీయుఁ గాంగ్రెసు సర్వమతములవారి
సభ గాని హిందూప్రజాసభ గాదు, మఱవకు మీమాట మఱవకుమయ్య! 238

వ. వేవె లీతీఁగవక్కాణముం గనినంతన మౌలానా కాహ్వానము నంపి 'నీయుపదేశమును
బెద్దయుం బాటింతు - నీరాక కెదురుచూతు'నని మహాత్మునకుం దెలిపె - పదంపడి
కాంగ్రెసుకార్యవర్గమువారు బొంబాయి గూడి సిమ్లాసభను బాల్గొనుట కియ్యచేయుదు
నేలుబడివా రీనాయకులకుఁ బ్రత్యేక ధూమశకటములు, విమానములు సిద్ధపఱచి
తక్కుంగల సర్వసౌకర్యము లాదరాసురాగముల సమకూర్చు దొడంగిరి - నేఁటి జర్మనీ
- భారతదేశముల పరిస్థితులం గని బుద్ధిమంతులు హింసాహింసల కీదుమేళ్ళు గుర్తిం
చిరి - ప్రజలు గుంపులు గుంపులుగావచ్చి కాంగ్రెసు పెద్దల కాయాఘట్టముల స్వాగత
సత్కారములు కావించి తనిసిరి - అహింస కపూర్వమగు విజయము లభించె. 239

మం. తనకొరు మూఁదవతరగతిపెట్టె, గూర్చుండి కదలెను గురుఁడు సిమ్లాకు
నమెరికాపౌరుఁ డయ్యదన మహాత్ముఁ, దెక్కినపెట్టియ నీఁగె నొక్కరుఁడు
నిజసుకృతమ్ము పండినయట్లు తలఁచి, పరిచితి కల్గినపదపడి గాంధీ
కాతఁ డిట్లనె మహాత్మా! మీకు నిద్ర, పట్టినట్లే కనంబడదాయె - నెండ
హేతువు కావచ్చు నీదురవస్థ, కిమ్మెయి నలఁగుచు నీపయనంబు
సాగించి మీ రెట్లు సభను బాల్గొంద్రు, చల్లఁదనమ్ము పంచారింతుపెట్టె
కలదుకదా! కొంతకాల మద్దానఁ, బవళింపుఁ దని మిమ్ముఁ బ్రార్థింతు ననినఁ
బ్రకృతిదత్తంబైన పరితాప మిద్ది, నను సైఁపనీవె యన్నా! దీనితాఁకు;
నిది నిత్యమై నిల్చునే కొంతతదవు, కారింపి యీవేఁడి కదచన్న వెనుక
వచ్చుఁ జల్లనిగాలి; వాదినమేని, కున్నేషమును గూర్చు నుల్లమున్ దేర్చు
నస్మృతీసహ జావస్థలైన, వెట్టచల్లలతోడ వియ్య మీపాటి
కలుగనీవే నాకుఁ గన్పి యించుకయు, లే దిపు దని మందలించెను గాంధీ. 240

వ. ఇ ట్లెందవానలఁ బాటింపక భారతభాగ్యవిధాత సిమ్లాచేరి రాజకుమారియమ్మతకౌరు
నెలవున విడిసి స్నానపానములైనంతన వైస్రాయింగని సముచితసంభాషణ మొనర్చు
నమ్మేటి సంతరించి సభాచర్చలయం దీవు పాల్గొనుట లెస్స-నాతలఁపుం బాటింపవే!
యని వేఁడ మహాత్ముఁ డన్నా! యేపక్షమునకుం బూటకాంశము గాని యేను గోష్ఠి
కెట్లువత్తు? - ఐనను సమావేశం బిది ముగియుదనుక నివ్వీటి యంద యుండి నాబుద్ధికిం
దోచిన కార్యపద్ధతులు నీకు సూచింతు - దీనం దనిసనుమని సగౌరవంబుగాఁ బెట్టె
- అంతట 241

ఆ. సాగె రాజకీయసభ వీనుమిగిలిన, వర్గములను దిద్దువారితోడ(25-6)
రీతిదప్పి కాంగిరెసు హిందువులమురా, నాఁ దొడంగె లీగునాయకుండు. 242

- గీ. ఖానుసాహేబు మున్నగుగణువ లేము, ముస్లిములమయ్యుఁగాంగ్రెసు మోపుఁబూని
వచ్చితిమికదా! తావకవాద మెంత, నాయ మని పల్కి రపుడు జిన్నా నెదిర్చి. 243
- గీ. కాంగిరెసు హైందవసదస్సు కామి నిక్క, మనియె వేవెలు విజ్ఞు లాహా యనంగ
నెవ్వ రెవ్విధిఁ బల్కిననేమి లోభ, విధ్ధమతి మొక్కలమ్మును విడువఁగలఁదె? 244
- వ. మహాత్ముఁ డానాఁ డాగామిజాతీయ ప్రభుత్వమున మహమ్మదీయుల కెన్నిగద్దెలేర్పడు
నన్ని హిందువులకునైత మేర్పడవలయునని కాంగ్రెసు పట్టుపట్టరాదనియు నెహ్రూవంటి
సవర్ణ హిందువుల కొందు రెండుపీఠులించి తక్కినవానిని జాతీయదృష్టి గల హరిజనులు,
హిందూక్రైస్తవులు, పార్సీలు, సిక్కు లాంగ్లేయులు మున్నగు వారికి, నారీమణులకు
నొసంగుట లెస్సయనియు నిట్లుకావించిననాఁడు జిన్నా మ్రోఁగించు 'హిందూరాజ్య'
మనుమ్రోఁతశ్రోతల కెల్లిద మగుననియు సూచించె - అల్పసంఖ్యాకవర్గములవారి
ప్రాతినిధ్యము హెచ్చునేని వారందఱు కాంగ్రెసున కందయగుదు రని జిన్నా వెఱచి
బాహూసూచనకు నడ్డుదగిలె-ఇతఁ డింతకుమున్ను తనరీ గల్గు సంఖ్యాకులపాలి కల్పవృక్ష
మని పెక్కువిడుతలు చాటి తరుణము వచ్చునరీ కిట్లు మొండిచేయి బయటఁబెట్టె -
తుట్టతుడ కాగోష్ఠిలో హిందూ మహమ్మదీయుల సమానప్రతిభాత్వమ యంగీకృత
మాయె-కాంగ్రెసువా రపుడు మహమ్మదీయస్థానము లేనింట రెండు లీగునకుఁ జెందని
ముస్లిముల కీవలయునని జిన్నాను గోరిరి - జిన్న 'ససేమిరా' యనియె - రాజప్రతినిధి
యితనితీరుం దెగడియుఁ దనయధికారముం బఱపి సమస్యం బరిష్కరింపకయ సమా
వేశమునకు స్వస్తిచెప్పి(14-7-45) 245
- క. కొందఁతయాసతోఁ జలి, కొందను సంధించినాఁడ గోష్ఠిని, జిక్కులో
ఖండితములుగా కకటా!, పందద సభ; దీని కేనే బాధ్యుఁడ ననియెన్. 246
- వ. మహాత్ముఁ డవు దమ్మేటి కొక లేఖ వ్రాయుచు 247
- మం. అంతసంతుష్టితో నారభిమైన, గోష్ఠి యాఖడివోయి కూర్చె నుమ్మలిక
నిట దోసమెల్ల నాదే యందు వీవు, నమ్మదు దేశ మన్నా! నీదుపల్కు
దూఱదు వేవెలూ! దోషిఁగా నిన్ను, నిన్నాళ్ళనుండి పెంపేదఁగా దమకు
లోపడి చెఱసాలలో నున్నవారి, కధికార మొసంగుట కాంగ్లప్రభుత్వ
నేత లీకొనలేమి నేఁటిసదస్సు, భగ్నుమయ్యె నటంచు భారత మెంచు
నిది సత్య మిది దాఁచ కెఱిగింతు ననియె. 248
- గీ. అన్నలార! నిర్మాణకార్యక్రమంబు, మనకుఁ గలదుకదా! మంచుమలసదస్సు
రిత్రవోయిన దని విచారింపనేల, పూనుఁ దుత్సాహ మని నిజావులను దేర్చె. 249

సవర్ణవివాహమున హరిజనపురోహితుఁడు

- క. తెందుల్గురు బహువిద్యా, పండితుఁడు మహాత్ముఁ డేగుబాటం జను ధన్యుం డిందుమతిని విడుషిని, బెండిలియాదంగ నపుడు ప్రియపడి నతుండై 250
- ఆ. ఈపు జరుపవలయు మావివాహం బని, యాశ్రయించె గాంధీ నఘవిదూరు గురుఁడు తనిసి తెల్లుపారిజనుఁ బనిచెఁ బు, రోధగాఁ బ్రభాకరుని సమర్థు. 251
- గీ. ప్రభుకులమ్మునవారు దంపతులు గాఁగ, యాజ్ఞికతఁ బానె నయ్యరే! హరిజనుండు బ్రాహ్మణాధ్వర్ష్యవము పటాపంచలయ్యె, బాపుజీవిప్లవమ్ము సంభావ్య మయ్యె. 252
- క. హరిజనుల కింతకంటెను, గరువం బిం కేమికలదు? గాంధీవిని యెవ్వరు తెచ్చిరి సాంఘికసం, స్మరణం బీద్యశము కలియుగంపుఁజరిత్రన్? 253
- గీ. పరిణయం బిది జాతీయభాషయంద, నడిచి సంస్కృతపుంబస నడచివైచె దేశభాషలపెంపు నర్థించువారు, మెత్తు రీతీరు యోచనాయత్తు లగుచు. 254
- ఆ. పిల సంస్కృతము 'త దేవ లగ్న' మ్మని, 'అదియె మంచితరుణ' మనుట యెగ్గె? వెట్టి ముదిరిముదిరి విప్రులు నెత్తికి, దెచ్చినారు కుతిక నొచ్చుబరువు. 255
- గీ. జ్ఞానవిజ్ఞానముల నేర్పు మాననీయ, రచన లెన్నేనిగలపు గీర్వాణవాణి నభ్యసింపఁగవచ్చు నయ్యయిమెఱుంగు, లాసపడువార లబ్బాస నలసియలసి. 256
- వ. అయ్యదియ ట్లుండె - వధూవరు లానాఁడు పురోధసునియిచ్చ ననుసరించి. 257

మం. "ఈనాఁటి మే మిరువుర మొక్క బాటలోఁ బయనించి బ్రతుకనెంచితిమి మౌనము పస్తు గోమాతృహజనము, శౌచార్జనము రుగ్గుసంసేవనమ్ము తంతునిర్మితి శ్రమదానం బనంగఁ, జను సప్తయజ్ఞముల్ జరిపితి మర్థి నాపస్సమర్చయు నాచరించితిమి, భౌతికానందముల్ వదయుటకొఱకుఁ గాదు పెండిలియని గట్టిగాఁ దలఁతు, మే మాలుమగలమై యిట నార్తసేవ కీవికి ఫలసంగ మించుకలేని, చేతకుఁ బ్రియపడి జీవింప వలతు, మొందొరులకు సాయ మొనరించుకొనుచు, సేవామయంబగు జీవిక నుండు మెదతోడ నుదితోడఁ గృత్యమ్ముతోడ, నిద్దఱ కిద్దఱ మెప్పుడు తోదొడు మన్మన్మహీసేవ కగ్రాసనమ్ము, కామసౌఖ్యమునకుఁ గడపింబ నిదెద మన్మృత్యుతను మెచ్చ కందఱతోడఁ, గలసి సాపడి వర్ణగణనమ్ము లేని పెండ్లి చుట్టఱికముల్ పెద్దచేసెదము, మగువయు మగఁడు సమానగౌరవము కలవార లని నమ్మగలము సంతతము, సేవ్య సేవకదృష్టి చెద నస్కంజెలుల కైవడి సాగింపఁగలము జీవితము, సప్తపదీతంత్రసరణికిం బ్రతిగఁ జాలును సప్తయజ్ఞము లని యెంతు", మని బాసలొనరింప నలరె సదస్సు

వికసించె గస్తూరివిభుని నెమ్మొగము, మహనీయుఁ దతఁడు దంపతుల నిద్దఱను జేనూలిదండఁ గై సేసి యీ వెలఁది, పోఁగుతో మీకు మేల్పాత్తు గూర్చితిని జంపతులార! యీసరమును బ్రాణ, కల్పముగ్గా రక్షకావించుకొనుఁడి యిది త్రెంపరానిబొం దిది శౌచవిహ్న, మిది ధార్మికపతాక యిది సుఖాలంబ మీ రొనర్చినబాసలెల్లఁ బాటించు, బలిమి రా నీశ్వరుఁ బ్రార్థింపుఁ దెడఁద మఱవకుఁ డీభవ్య మహితయజ్ఞమ్ము, తొలఁగకుఁడీ! జగత్తు నుతించు తెరువు నని క్రొత్తజంటపై నక్షతల్ గురిసె, జయజయధ్వని సమజ్యను వెల్లివిరిసె. 258

మహాత్ముని ప్రకృతి వైద్యసేవ

- క. ఈపెండ్లి ముగిసినంతన, బాపూ తలపోసె వల్లభాయని మివులన్
రాపాడు నంత్రగతరో, గాపత్తి నణంచుటెట్లు లని పలువగలన్. 259
- గీ. ప్రకృతివైద్యమె వల్లభునకు ననామ, యమ్ము నీఁజాలు నంచు మహాత్ముఁ డెంచె
నేమి సోదర! నాచెంతనే వసించి, కనుము జలవైద్య మనుదు నొప్పెను బటేలు. 260
- వ. వెనువెంటన బాపూ బార్దోలిసర్దారుతోఁ గదలి పూనానగరము భిషజ్యుణి దిన్నామెహతా
సాగించు ప్రకృతివైద్యశాలకుఁజేరి వల్లభునకు వలయుచికిత్స గావించు తఱి మెహతా
తన నిర్మింపఁదలఁచిన ప్రకృతివైద్యకళాపీఠమ్ముపాలిటిధర్మకర్తృమండలి యం దొక
సభ్యుఁడుగా నుండ నొజ్జం గోర నాయయ్య వలై యనె - సర్దా రపుడు మహాత్ముఁ
గని 261
- గీ. నీకు దెబ్బదియాతేండ్లు నిండవచ్చె, నిట్టివయసున విశ్రాంతి నిచ్చ సేయుఁ
గాని జంజాటమొల్లఁడు మానవుండు, బాపుజీ! పేర్చుకొనె దేమి బరువు లీవు? 262
- అ. అనిన గాంధి యిట్లు వినిచె వైద్యం బిది, నమ్మినాఁడఁ బిన్న నాఁటినుండి
లాఠిపనులు పెక్కు నాతల నుంట నీ, యిచ్చ తీజదాయె నింతదనుక. 263
- అ. ఇచట నేఁటికచ్చె నీశ్వరుకరుణ నా, వాంఛ దీర్చుకొనెడువలను సఖుఁడ!
యెడఁద లేనిచేత యిడుమనిడుం గాని, వలచినీయుకర్ణ మెలమి గూర్చు. 264
- వ. పదంపడి మహాత్ముఁ డాచికిత్సాశాలమేలు గోరి కట్టుపాట్లు పెక్కు లేర్పఱిచె - పేదలసేవ
కీ వైద్యనిలయ మనతికాలమునంద యాయిత్రపడు నని ప్రకటించె - నిరాదంబరముగా
నిర్మలముగా నిరస్త ధనవద్దరిద్రవ్యత్యయముగా మనప్రకృతి చికిత్సాలయము సాగ
వలయు ననియు నిం దెట్టిలోటు వాటిల్లినను నన్ను నేనుక్షమించు కొనఁజాలననియుఁ
గార్యకర్తల కెచ్చరికచేసె-వారు బాపూనియమములకు లోఁగియుంట కంగీకృతిం జూపిరి
- వారిసాయమున గాంధీమహాత్ముఁడు రోగార్తులకు నూడిగముగావించుచు 265

- ఆ. ప్రకృతివైద్యశాల పట్టణముననుంట, తగదు; లేమింజేసి నొగులుగుడుచు
పేద యెట్లువచ్చుఁ జేంటకు?మితిలేని, వెచ్చ మెట్లుమోయు వీట నిల్చి? 266
- గీ. ప్రకృతివైద్యుఁడు రుగ్గునిపజ్జకరుగు, టుచిత మగుఁగాని యాతనియొద్ద కార్తుఁ
దేగుదెంచుట తగదు; వె జ్జిది యెఱింగి, మెలంగినప్పుడె ప్రజ కింత మేలు గూరు. 267
- గీ. పట్టణమ్మునఁ గలయాసుపత్రివైద్యుఁ, డణఁచు సూదులుగ్రుచ్చి పైకొనినతెగులు
ప్రకృతివైద్యుఁడు శుద్ధజీవనవిధాన, బోధయై రోగి కారోగ్యపుష్టి గూర్చు. 268
- ఆ. ఇట్టిబ్రదుకుచంద మెఱింగింప నెఱుంగంగఁ, దెగులుగొంటునెలవు తగును గాని
తగదు లాఁతివోటు తగదని తఱలించె, బ్రకృతివైద్యశాల పల్లెదెసకు. 269
- వ. “ఉరిలికాంచన” మనుపేర నాపల్లె పరఁగు-మూఁడువేలప్రజ లాకుప్పమునఁ గాఁ
పురింత్రు-చెచ్చెరంజను పొగబం ద్లవట నాఁగవు - పండ్లు కోకొల్లగాఁ జిక్కు - దాత
లయ్యార గాంధికి వలయునేలను రొక్కమును మనికిపట్టుల నొసంగిరి - జలవైద్య
మారబ్బమాయె - వ్యాధితులు రాఁదొడంగిరి - బాపూ వారి తెగులు తెఱంగు పరికించి
చికిత్సావిధానముల నిర్ణయించుచుండె - అందు రామనామము మొదటిది - తక్కినవి
తొట్టిమునుక, యెండబడుక, పుల్లనిచల్ల, పలుచనిపాలు, ఫలరసముమున్నగునవి -
మహాత్ముఁడొకనాఁ డపటువుల కిట్లునుడివె. 270
- క. మేనికి నెడఁదకు నేర్పుదు, గ్లానుల కన్నిటికి నొకఁడె కారణమునుఁడీ!
వాని నణఁగించుమందుల, నాణెంబైనయది రామనామంబుఁడీ! 271
- ఆ. ప్రకృతివైద్యమునకుఁ బ్రాణ మియ్యది దీని, మఱచి గెల్పువదయుమనిసి లేఁడ
యిదియు నొదవ దెల్లయెదల; దీనికినైనఁ, గలవు కొన్ని కూచికట్టుపాట్లు. 272
- ఆ. నాల్క నాఁగలేక నానావిధాన్ముల్, మేరనతకరించి మెక్కువాఁడు
తిండితప్పు నెఱింగి తెగులురామికి రాముఁ, దలఁచుగాక ముప్పు దాఁటలేఁడు. 273
- గీ. చిత్రశుద్ధి సమార్థింపఁ దత్తఱింపు, మానిసికి రామనామంబు మందుగాని
తెగఁదిని తెగుళ్ళఁజిక్కి చింతిల్లుమాసి, కౌపవస్త్రమె శస్త్రమౌ నౌషధంబు. 274
- గీ. పస్తుసాగింప సైరింపఁ బ్రార్థనమ్ము, తోడుపడుఁగాని తినరానికూడు దినుచుఁ
గూటి కిబ్బడిగా మందు గుడుచునట్టి, నరుని గావదయా రామనామజపము. 275
- గీ. రోగిదుర్వ్యసనాసక్తి నాఁగలేక, యురక మందులుమేపువె జ్జుభయులకును
జేటు గదియించు గౌరవశ్రీఁ దొలంచు, మోయరానిద్రేఁగై సంఘమునుగలంచు. 276
- ఆ. రామనామ మిట్టిరట్టుసేయక రుజ, నోహటిల్లఁ జేయు నుల్లమునకు
వెలఁదితనము గూర్చు వికృతులఁ దూర్చి యా, శ్రితుని దేర్చు నుచ్చగతికిఁజేర్చు. 277

- గీ. రామనామానువిద్ధమా ప్రకృతివైద్య, మెతడుపాటించు నతడు నూజేంద్ర కాదు
నూటయిరువదియేడు లేనొప్పిలేని, బ్రదుకు సాగింపంగలఁ దని పలుకనేర్తు. 278
- వ. యజ్ఞదీక్షానిరతుం జెనక యముందేని వెనుదీయు - తనకు దగ్గఱించిన పితృపతిం
గనిమున్నొకదీక్షితుం డిట్లనియె. 279
- క. ఏమోయి ధర్మరాజా! యీమాత్రయు నీవెఱుంగవే! మఖవిధియం
దే ముగ్ధియుంటినిగదా! యేమెయి నీవెంటవత్తు నిపు దజ్జగతిన్. 280
- ఆ. పొమ్ము! పొమ్ము! నీదుపొత్తున మనునిచ్చ, లేదు తీఱుపాటులేదు నాకు
నన్నుఁగదియఁబోకు నాకడ్డురాఁబోకు, మందమతి నవజ్జ సెందఁబోకు. 281
- ఆ. అనుదు వెల్లఁబాఠి యముఁడు తా వచ్చిన, దారిపట్టె; సవనంతంత్రమెల్ల
నిర్వహింప నూటయిర్వదియేండ్లు జీ, వించె యజ్ఞ యెట్టివెలితి లేక. 282
- వ. ఈ కథ నుపనిషత్తునం జదివితె - దీనిమర్మముం గనుట మనకర్తవ్యము. 283
- ఆ. ఫలమువలపు లేక పనులొనర్చుచు నూట, యిరువదైదుశరద లిలను నిల్పు
చనవుగలదు మానవుల కందఱకు; బ్రదు, కింత యానచేత యెగ్గు కాదు. 284
- ఆ. నరునిమేను తోడినరునకు మేల్గార్చు, పనికి సృష్టిసేయఁబడియెఁ గాని
మంచి చెడ్డ జోలి మఱచి దుర్వ్యసనాళి, కగ్గపదనుగాద! యన్నలార! 285
- మం. అనవుడు “బ్రాహ్మ మది దాఁటరాని, యెల్లకదా! నూటయిరువదై దేఁడు
లే నుండుననుచు నీ వెట్లాదనేర్తు, వోయయ్య!” యని రోగి యొకఁడు ప్రశ్నింప
“నెట్టిప్రాహ్మము నేని మానవుడు, చక్కాదఁగలఁడు నిస్సంగశస్త్రమున
సేవకు, నిజధర్మసేవ కసంగ, హేతి నాఱించి నూటిరువదై దేండ్లు
మహి నిల్వఁగా సర్వమనుజు లాసింపఁ, దగు ననె మోహనదాసపండితుఁడు. 286
- వ. వెండియు మహాత్ముఁ దపుదపుదు తన్నాశ్రయించి యున్నరోగుల కీచికిత్సంగూర్చి
కావించిన యుపదేశము లమూల్యములు-ఒకనాఁ డొజ్జ “శరీరము పంచభూత నిర్మితము
కాన దీని చికిత్స పంచభూతములతోడన జరుగవలయు - రోగి కాతవన్నానములు
మట్టిపట్టీలు నిర్ణయించుట కిదియె కారణము-పుష్పియాదిభూతము లత్యల్పరూపమునం
దపారశక్తి సంపన్నములు - అవి సజీవములు - అం దాకాశ భూత మత్యద్భుతము
- బ్రహ్మరహస్యము గన్నవాఁడ దీనికి లెఱుంగనోపు - దీని తోడిపొత్తు హెచ్చినకొలఁది
మనకు సుఖశాంతులు వశంపదు - నింగికిని మనకును నదుమ నడ్డగోద లుండరాదు-
అనంతమగు నీవిహాయసము బ్రహ్మ మనంజను - ఇది మనకెంతసన్నిహితమో యంత
దవీయము - దీనం గలియుటే ముక్తి - ఈ చేరిక నడ్డగించుమేనిం ద్రోసిరా జనవలయు”
- నావుడుం దెగులుగొంట్లు తనిసి మహాత్మా! మానిసితిండి తెఱఁగు వివరింపవే
యునుటయు నాచార్యుం డిట్లనియె. 287

- గీ. కాయగూరలతిండి యుక్తమ్ముగాని, యనుచితము మానవున కామిషాశనమ్ము
శాకములందిన్న నైతికశక్తి వొదము, భౌతికబలం బొదవు మాంసభక్షణమున. 288
- గీ. అత్మ వికసించుతిండి యోగ్యమ్ముగాని, కండ లెదిగెడి రక్తస్థితిండి యేల
యవని యొసంగుఫలాదుల నారగించి, మనుట కే సృష్టం దైనాడు మానవుండు. 289
- ఆ. ఎఱచి మెక్కువారియెడ శాకభోక్తలు, సానుభూతి చాటఁజనును గాని
యేవచూపు టొప్పు దెంతయు నణఁకువ, మెఱసి దిద్దవలయుఁ బెఱలతీరు. 290
- గీ. ప్రకృతిధర్మవిరుద్ధమౌ బ్రదుకు వీడి, నవుడ నరునకు నారోగ్య మావహిల్లు
మానసికము శారీరక మైనసుఖము, నిక్కుమగు ననామయ మని వక్కణింతు. 291
- గీ. అత్మసంయమ మేనరుఁ డభ్యసింపఁ, డతఁడు పశుతుల్యుఁ డనెద; లోభానుజీవి
కెంతసంపద కూడిన నేమి వాఁడు, హేయదారిద్ర్యభారమ్ము మోయుశరుఁడె. 292
- వ. ప్రకృతిజీవనరహస్యముల ని ట్లామయగ్రస్తల తెఱుకసేయుచు నురిలీకాంచనమున బాపూ
కాంపురించుచుండె-ఇంతకుము న్నాంగదేశమునం బ్రవర్తిల్లిన (5-7-45) యెన్నికలలోఁ
గార్మక పక్షమువారు గెల్చిరి-వెనువెంటన (15-8) జపానునమరం బణఁగె- మిత్ర
మందలివార యీ యుద్ధమున విజయమునందిరి - నేఁ దిగ్గండునం దధికారము
చేపట్టిన కర్మకరపక్షమువారు తదవులంబట్టి భారతదేశ స్వాతంత్ర్యము నభిలషించువారు
- కాన వీ రి నేలంగల రాజనైతిక ప్రతిష్టంభము నుచితరీతిం దొలంగింతు మని
(21-8-45) ప్రకటించి రాజప్రతినిధిం దమభూమికి రావించుకొని యతనితో నయ్యాయి
చర్చలు కావించిరి - మరలివచ్చినవేవె లనతి కాలమునంద కేంద్ర, రాష్ట్రశాసనసభల
యెన్నికలు జరుగుననియు రాష్ట్రములలో మరల మంత్రులధికారము వహింతురనియు
నూతనరాజ్యాంగశాసనము నాపాదింపం బరిషత్తేర్పడుననియుఁ గేంద్రమునఁ దాత్కాలిక
జాతీయప్రభుత్వ మవతరించు ననియు (19-9-45) నట్లీప్రభుత్వమువారి యుద్దేశముల
తెఱఁ గెఱిగించె - రాష్ట్రములన్నియు నెన్నికలకలనికి సమాయత్తమగుచుండె - ఇట్టితఱి
మూన్నెలలనుండి ప్రకృతివైద్యపరాయణుడై పూనాచెంతనున్న మహాత్ముఁ డారోగ్యపుష్టితో
స్వస్థానమగు సేవాగ్రామమునకు వచ్చి యనుచరులమేలుగీ కృరసి 293

క్షామపీడంబడిన వంగదేశమున బాపూ పర్యటనము

- ఆ. కఠపుకతన లీగుపరిపాలనమ్మున, వగలసెగలఁ గుండు వంగమహికిఁ
గడలెమోహనుండు కారుణ్యఖనియైన, మనముతోడనాప్తజనముతోడ. (30-11) 294
- గీ. అతనిపొగబండి యెచ్చట నాఁగు నచట, నుగ్గడించుచు జనతాపయోధి పొంగె
భక్తిమై సమర్పించిరి ప్రజలు హరిజ, నాభ్యుదయకృత్ క్రియాశి కుపాయనములు. 295

- క. ఒకవెండితట్ట నేలము, నకుంబెట్టుడు నైదువేల్ ధనంబు లభించెన్
బ్రకటత్యాగపరాయణ, యొకతుక తనతొడవులెల్ల నొజ్జకు నొసంగెన్. 296
- వ. మతీయు నమ్మగువ మహాత్మునకు సంజలించి తండ్రీ! నాకు భక్తివిశ్వాసములం బ్రసా
దించవే! యనివేంద నమ్మా! వేల్పొకండ యట్టిపని కావింపనోపు నని బాపూ విన్నవించె
- ఆయయ్య కాళీఘట్టమునుజేరి సోదేవురాశ్రమమున విడిసి రాష్ట్రపాలకుని (గవర్నరును)
జూదం జనియె - నేడు వంగదేశమునం బ్రజాప్రభుత్వములేదు - నాజిముద్దీన్ మంత్రి
వర్గము పతితము - ముస్లింలీగు దెబ్బతిన్నది - కావున నధికారమంతయు రాష్ట్రపాలకుని
కగ్గవడియె - ఇతనిపేరు కేసీ - మహాత్మునకు నితనికి సంభాషణములు సాగె -
బాపూగఱువతనంబు నితండాకళించి రాజనీతివేత్తగా ఋషిగా నుద్దిలేసి పెద్ద యని
మహాత్ముం గొనియాడి 297
- క. దొరతనముపట్లం గాంగ్రెసు, పరుసనిమాటలు వెలార్చు బాపూ! తగ దీ
తెఱం గని భావించెద నీ, వెఱుంగనిధర్మంబు లుందునే యని పల్కన్ - 298
- గీ. కాంగ్రెసీనాండు తనహక్కుగాస్వరాజ్య, మందుకొనుండాని యీవిగానండుకొనడు
హక్కుగలవాండు యాచకునట్లు నుడువు, టెట్లుపొసంగును దేవురిం పితని కేల? 299
- వ. అని మహాత్ముండు మోమోటలేనిసరణిం బ్రత్యుత్తరమొసంగె - దేశప్రభు వపుడు 300
- క. ఈనేలకున్ స్వతంత్రత, యీనెంచెను గార్మపక్ష; మెప్పుడో కా దీ
యానంద మనతికాలము, లోనన యిట నొడవు నింతలో దురు సేలా? 301
- అ. అనుడు మంచిమాట యంటివిగాని నీ, నుడువు తెఱంగు బయలుపడ దొకింత
యెంతకాల మోర్చి యెందమావులవెంటం, బఱుమం బ్రాణి యనుచుంబలికె నొజ్జ 302
- వ. ఈవర్యుటనమున మహాత్ముం దొకనాండు రాంపూర్ నాం జనుపట్టణమునకుం జనుడు
నచట నొకపరమాద్భుతఘటన జరిగె - దాని నపుడ (24-12-45) వర్ణించి 'పాదధూళి'
యనుపేరం బ్రకటించితి - కాని నేం దారచన నిందుం జేర్చి ధన్యతా సమగ్ర నొనర్తు. 303

మహాత్ముని పాదధూళి తెమ్ము

- గీ. అది దురాశాపిశాచీనమర్చనప్ర, భూత వనబృహద్భాను హేతివదన
హృతదయాధర్ములకు నరాకృతినివిష్ట, దుష్టరక్షస్సృలకు జగద్మామకేతు
వులకుం గేతువులకు వణిక్కులకు నిలయ, మది నిరంకుశక్షామ దురంతదుర్భ
రాగ్రహవేశ వికటాట్టహాస జవన, గమనవిన్యాసముల కసంఖ్యాత సాధు
మానవీ మానవచ్చటా ప్రాణమాన, రాశి బలివోయినట్టి నిర్భాగ్యదేశ
మది మహాభూత వేతాళ మదవతీప, రంపరా రూక్షఖడ్గ నిర్భృత్ ప్రభాస

ముజ్జులద్దండ్లమై మృత్యు పుగ్ర దీర్ఘ జిహ్వ లార్చుచు వాహ్యలిచేసినట్టి
 రంగ మది మది గరగించు వంగభూమి -
 సత్యకంకలధరుం దహింసాతపస్వి, శాంతిరణవీరమందలీ చక్రవర్తి
 మోహనుండు విశ్వకల్యాణమూలమూర్తి, జాలికిన్ నెలవైన యీనేలం జూడం
 గదలె భగవానుం డా ర్తరక్షాచిక్కిర్ -
 గుండెలో నగ్నిగోళముల్ మండిపేల, నూర్పులో మూండులోకమ్ములూఁగియాడం
 జూపులో నెయ్యతియ్యాలసోన లురలం, బలుకులో నవజీవసంపదలు పండం
 బల్లియలు పట్టణంబు లాప్రభువు సూచె -
 తఱిసె ఋషిరాజు రాంపురద్వారవేది, బలసె నా బాలవృద్ధప్రపంచ మతని
 నెరసె నాశాద్యుతుల్ ప్రజానేత్రవీధి, మొరసె జయజయధ్వని దిశామూల మదరం
 గురిసె యోగీంద్రుశిరముపై గుసుమవృష్టి -
 పౌరు లేతస్పహోజాత పారవశ్య, మగ్నులై యున్న వేళ డింభకుం దొకండు
 పరుగుమై వచ్చి తత్పభాప్రాంగణమ్ము, దాసి జర్జరితమ్ము కూర్చాన మూడ్చి
 మూటకట్టదొడంగె నచ్చోటిదుమ్ము -

(అదిచూచి యొకండు)

ఏమిరా వెట్టిపాపండా! యీప్రజాన, ముద్ర మిటు పొంగి మిన్నులుముట్టుచుండ
 దృష్టిసారింపవైతి వాదిశకు నీవు, సాగి దర్శింప వాకర్మయోగిచంద్రు
 నేల ముడిచెద వీపాంసుజాల మెత్తి-

(కుఱ్ఱవాండు)

అయ్యగారూ! నమోవాక; మమ్మహాత్ము, గంటి నేనఃపిశాచికం గదలు మంటి
 హరిజనత్రాత నాస్వామియదుగు సోఁకి, పరమపావిత్ర్యలక్ష్మీ విభాసియైన
 యీరజోరాశి జననికై యెత్తుచుంటి -

అమ్మ న నీ సదస్సున కనుచువేళ, దివ్యపూరుష చరణమైత్రిని గడించి
 పతితపావన పాదసంపర్క మంది, సుకృతసురభిక్షమైన పాంసువును దెచ్చి
 దుఃఖనిస్సారకంబైన ధూళి దెచ్చి, యస్మదీయము పరితాప మార్పుమనియె
 మామకీనము దుర్దశ మాన్యుమనియె -

ము న్నొకమహాత్ము నడుగుదుమ్మునకు నోంచి, కరినశిల పూవుఁబోడియైకదలెనంట
 ఘోరజానుషబంధముల్ కోసెనంట, బాబయా! యిమ్మహాత్ముని పదమునంట
 దుమ్ముచే గెల్వలేమె? మా దుర్విపత్తి -

దీనబాంధవురూపమ్ము దెల్పు మంచు, వేషభాషావిశిష్టతల్ వినుపుమంచు
 జేష్టితమ్ములు వర్ణించి చెప్పు మంచు, దల్లి ననుంబంప జన్మసార్థకత యొదవె
 సాక్షిగా వచ్చె గనుము బాపునవంతి -

నానవత్రి నాసోదరి నగ్గులగుచు, గుడిసె నున్నారు జేనెండుగుడ్డ లేక

కుములుచున్నారు బ్రతుకువ్రేగునకు నోడి, యడలుచున్నారు ప్రత్యక్షమైన వేల్పు
దెసకుం గనువిప్పలేని దుస్థితికి లోంగి —
జనకుం దెందుండె నందువా జరరకోశ, మెరియుచున్నది నీకు నుత్తరమొసంగ
నంబలియు లేక రోగాల నడ్డలేక, యాలుబిడ్డలకన్నీటి నార్పలేక
స్రొక్కి మము దిక్కులేని పక్షులను జేసి, యతండు దుర్భిక్షవహ్నికాహుతిగ మాతీ
పోయె నసిపత్రశిక్షావిధేయ హేయ, విత్తదాసుల కొకనవ్వు వినరి, కొసరి
పిలుచు నమరేంద్రుగడ్డెపైఁ గొలుపుదీర....

(పుచ్చకుండు)

పతియలైవీలే నాగుండె బాలకా! త్వ, దీయకధ లీదృశంబులా! దీనతాని
మగ్గులకు మీకు మిమువంటిమానవాలి, కిట్టిదుర్మోగ మింక లిప్తయేని నిల్వ
దిట్టిదుష్కాల మింక నెన్నుండేని దాయ, దిది పరాధీనతాఫలం బిది నికృష్ట
దాస్యఫల మస్వతంత్రతా దారుణాంధ, తమసమును జీల్చ మాతృణదమనజన్య
ధన్యత గడింప నేడు సోదర్యులెల్ల, నదుముగట్టిరి ప్రాణముల్ ముడుపుగట్టి
రడచి రాత్మీయకులమతాహంకరణము, విడిచి రీర్వామషీమయ వీక్షణమ్ము
నలంది రుప్సాంగి వీరగంధావలేప, మగ్గలించి రహింసా రణాంగణమున
నెత్తిరి త్రివర్ణశోభి తామృతపతాక, నొత్తి రొక్కుమ్మడిగ దేవదత్తకుహర
మంతిపుర ముజ్జగించి శౌర్యాచ్చ రేఖ, లింతు లెనరేంగి వీరతామెతులు గట్టి
కుసుమపూవన్నెవల్పుముల్ కుస్తరించి, మాతృసేవాపరాయణావ్లానదీక్ష
శిక్షితాత్ములు ధీరలక్ష్మీసనాధ, లపరదుర్గలు రుద్రాంజ లగుచు నగుచుం
గలని కహమహమికతోడం గదలివచ్చి, రెవ్వ రీయోద్ధమందలి నెదిరినిల్చు
ద్రధిమ గలమగ, రెవ్వ రీతరుణభార, తస్రవంతీ నిరాఘాటధాటి కోర్పు
దమ్ముగల బంటు, లదిగో స్వతంత్రతార్క మందలారుణరోచిస్సమాజ ముదయ
పర్వతప్రస్థభూమిం గ్రొంబసింఁడిజల్లు, చల్లుచున్ విజయోత్సవసమయసిద్ధి
సూచకము గాఁ బ్రసన్నతల్ పూచి దెసల, వెల్లివిడిచె హఠాహుటి నిల్లుసేరి
తల్లి కీమేలు పల్కి చూతప్రవాళ, తోరణము కట్టవోయి! మందారకుసుమ
హార మిది తాల్పవోయి! దీర్ఘాయురర్థ, భారములు మోయవోయి! నవ్యస్వతంత్ర
భారతము నేలవోయి! బంగారుతండ్రి!

304

వ. అదియట్లుండె - కాంగ్రెసుకార్యవర్గమువా రాచార్యునుపదేశములం బడయ నానుకూల్యం
జేర్చుదుననుతలంపునం దమగోష్ఠి నపుడు వంగనగరమున సాగింప మహాత్ముం దా
సమావేశమునం బాల్గొని కాంగ్రెసువారు నిర్మాణకార్యక్రమము పట్లం గడుంగదు మక్కువ
మెఱసిసత్కారపాటవము నధికాధికముగా నార్జింప వలయుననియు రానున్న యెన్ని
కలయం దపమార్గమునం జనక యొకరువ్యయేని వెచ్చింపక నెగ్గవలయుననియు నదియ

నిక్కమగుగెల్చునియు బల్క నభ్యు లుత్తేజితులైరి - పదంపడి బాపూ శాంతినికేతన
తీర్థమును సందర్శింపఁ గదలె. 305

రవికవిలేని శాంతినికేతనమును బాపూ పరామర్శించుట

- చ. రవికవి యన్న నెంతయుఁ గరంగు నితండు; జరాసుషక్తుఁడై
దివి కరుదెంచునాఁడు గురుదేవుఁడు “శాంతినికేతనంబు నీ
వవహితచిత్తవృత్తిఁ గనుమా! ధనలోపము లేనిపీఠమై
యవరితదీప్తి నందునటు లారయుమా!” యని కోరె నీతనిన్. 306
- క. ఆయయ్య చన్నపిమ్మట, నాయాపోరాము లెగసి యడ్డినకతన్
దాయఁడు శాంతినికేతన, మీయనఘుఁడు పాయఁ దెడఁద నేఁచెడికలఁతన్. 307
- ఆ. ప్రొద్దుక్రుంకునరికి బోల్చారుకడఁబొగ, బండి దిగియె విశ్వబాంధవుండు
వినయమూర్తులైన విద్వాంసు లెందఱో, కూడి రచట నెదురుకోలు నడువ. 308
- గీ. లేవు జేజేలు చప్పట్లు లేవు లేవు, సద్దులెవ్వియు నమ్మహాజనమునందు
నెందుఁజూచిన సంయమమే తనర్పు, నెందుఁగన్న ననుద్వేగమే తలిర్పు. 309
- ఆ. మోహరానిదుఃఖమునకుఁ గారణమైన, చెట్ట మూఁడినంతఁజూట్ట లంద
తొక్క చోటఁ గలియునోజ గభీరంబు, నార్తమగుచు దృశ్య మది పొసంగె. 310
- క. మునిచీకటివేళకుఁ బ్ర, న్ననితోటం దనరుప్రార్థనావేదికి వ
చ్చినగాంధి యచటిశాంతికి, దనిసె నహో! పుణ్యభూమి దానితి ననుచున్. 311
- క. రవికవిపాటల నయ్యెడ, సవరనికంఠమున శిష్యసంఘము పాదన్
నవశక్తి వొడమె గోష్ఠికి, గవిచంద్రులపల్కు లమృతకల్పములు గదా! 312
- వ. ప్రార్థన ముగిసినవెనుక మహాత్ముం డిట్లు నుడివె. 313
- గీ. తల్లితెక్కమాటునఁ బుల్కపిల్లవోలె, నీకళాపీఠ మెదిగె రవీంద్రునీద
నేఁడు లేఁ డిట నేతన్యనీషిమాళి, మనకు నిది పెద్దకొద యైనఁ జనదు వగవు. 314
- క. ప్రతిమర్త్యుడు నొకదినమున, మృతినందుట తప్ప, దెల్ల రెఱింగిన దిది; పం
దితులార! గురునిపని పూ, రితిసేయుఁడు పూనుఁ దొజ్జుముణమును దీర్చున్. 315
- వ. గురుదేవుఁడు ప్రబోధించినపారములలో శాంతియు విశ్వమానవసౌభ్రాత్రమును గణనీయ
ములు-వీనిని బ్రపంచవ్యాప్తములఁ గావించవలసిన బాధ్యత శాంతినికేతనాచార్యులయం
దగ్గలముగాఁ గలదు - భగవంతునియెడ సజీవమగు విశ్వాస మున్న నాఁడ యిట్టిపని
సాగు - రవీంద్రునివంటిమహనీయు లీలోకమున మాటి మాటికిం బుట్టరు - నేఁ

దామహాపురుషుడు తేనిలోటు పూరింప నేయొక్కడుం జాలడు - మీరు మీలగ్గుకంటెము
స్నీనికేతనము పెంపు పాటింపవలయు-దేశికుని యాశయముల కవుడే ప్రాతినిధ్యము
వహింపంగలరు - రవీంద్రుని గొప్పతన మనన్యసాధ్యము - దీనిం గనుటకు మీ
రొకతపశ్చర్య సాగింపవలయు - సర్వమానవప్రేమము నభ్యసించవలయు -
మఱియు.

316

చ. ధనమునుగూర్చి మీరు పరితాపము నందకుం దాదర్శము
పని యొనరించునాడు మనపాలికి విత్తము తాన వచ్చు నా
యనుభవ మర్వదేండ్ల దిటు లాడుటకుం గత మన్నలార! మీ
మనములం దేర్పుకొందు ఋజుమార్గమునం బయనింపుం దింపునన్.

317

వ. నైతికమూల్యములం బాటింపమింజేసి ప్రజాహిత నిర్మాణము లణంగారుం గాని ధన
లోపమునం గూల వని నమ్ముడు - మీవిద్యార్థులలో భక్తివిశ్వాసములు లేవని
కుందకుండు - మీయం దున్ననాం దవి మీయం తేవాసులయందును గుడుర్కొను నని
తలంతు.

318

మహాత్ముని పా మేమిచేయును?

ఆ. గాంధీ యిట్లు నుడివి కాళీపురమ్మునం, జొచ్చి తన్నుం జూదవచ్చినట్టి
కరిపురీంద్రుతోడం బరమరహస్యముల్, తదవి యాశ్రమోర్వి నడుగుమోపి-

319

మం. ఊటలనందుచు నొకనాడు తేనె, పండించు తోంట్లోపలం దారుచుండ
నమ్మహర్షికి నెదురైవచ్చెం బడగ, నాడించుకొనుచు దీర్ఘహిరాజమ్ము
బాపుజీ! పెనుండ్రాంచు, బాపుజీ! తొలంగు, మని సుశీలానయ్య రదలుచు నార్వం
దనదారి నది పోవుం దలంకకు మనుచు, నవ్వె మోహనదాసు నడక మానకయ
ఫణి మహాత్ముని నిలంబడి చూచి చూచి, యే మనుకొన్నదో యీరమం దీంగె
పులియైన బామైన బుణ్యసౌరభము, వీ తెంచుదెనకు రా వెఱుచుం గాంబోలు
ప్రాణులన్నింటను బరమాత్మ యుంట, నిది చిన్మయం బొట నిట నేల శంక.

320

గాలివానంజెడినతావులు మహాత్ముండు పరికించుట

వ. అంత నాగష్టు విష్ణవమునాం దధికారుల కసాయితనమునం బడరాని యిదుమలం
బడుటయ కాక పెనుగాలివానతాంకున నెంతయుంజెడిన మహిషదళకపత్తనమునకు
(26-12-45) నాచార్యుం దరిగె-మిథునపురమండలమునందలి దీప్రోలు-ఝంఝూ
విష్ణవముతఱి నిచటివరిచేలం బశుమానవకంకాళములు నెలలతరబడినిల్చి పూతి
గంధికటాహములై నానారోగజనకము లాయె-సత్యాగ్రహవిధాత యీకథ లాలించి
కటకటంబడి ప్రార్థనసమావేశమునం దిట్లు నుడివె.

321

- ఉ. పెక్కువిధాల మీ రనుభవించినబాధ లెఱింగి పెద్దయుం
బొక్కితఁ జక్కటిన్ విడి ప్రభుత్వము రక్కసచేత కొగ్గినన్
మిక్కిలితాత్మిక జూపితిరి మీ; రిది మెచ్చెదఁగాని కిన్నకం
జిక్కివేకమున్ విడిచి చేసితి రెగ్గులు కొన్ని యేనియున్. 322
- గీ. కృత్యముగ నహింసాతత్త్వ మెఱుంగ కిట్టి, తప్పులొనరించితిరి; మీరు దారిద్ర్య
దొరతనము నెట్లు దూఱనేర్తురు? నలంగి, కాంచవలయు జయమ్ము నలంచికాదు. 323
- ఆ. మనయహింసనము సమగ్రమ యైననాఁ, దేల మనకు జివ్వయేల నెవ్వ
యన్నలార! హింస యదురుగుండియవాని, తెఱుగుచుండు దీని మఱవకుండు. 324
- ఆ. మన మహింసతోడ మహికిం బారము నేర్పు, నవయు చుంటి మిన్ని నాళ్ళనుండి
మీరు నన్నుం దొడరనేరనిచో ముక్తి, లేదు గౌరవమ్మురాదు మనకు. 325
- ఆ. ప్రజలచంద మేలుబడివారిపఱికింట, మంచిదైననాఁడు మనకు జయము;
కటువులైన నేమి పటుసత్యములు గాన, నొడువుచుంటి నిట్టినుదులు మీకు. 326
- క. న న్నునుసరించువారిది, చిన్న నెపంబైనఁ దెల్లసేయక మానన్
బిన్నటితఱినుండియు నా, తెన్నిట్టిది; సఖులతప్పు దిద్దితి దీనన్ 327
- వ. పదంపది (31-12-45) మహాత్ముడు 'కాంటాయి' నాఁ జనుపురమ్మున కరిగి యచటి
ప్రజలమేలుగీ కృరసి ప్రార్థనాస్థలముం గదిసి యానేల యదుగునఁ బసరములయు
మనుజులయు దట్టెము లొకవేయి మూయంబడియున్న వని తన ప్రసంగమునం దిట్లు
పల్కె. 328
- మం. ఇది కడునబ్బరం బిచట దున్నయును, నరుండును నొక్కగుంటకు రాక జరిగె
నాపద మూఁడునాఁ డన్ని జంతువులు, నేకంబగుట కంటి మీచేతకతన
నీకలయిక ప్రాణులెల్ల నొకండ, యనుమహాసత్యంబు నావిష్కరించె
గడ్డిపోచవు నీవు గర్వింప కనుచు, నమ్రత గఱపె మానవున కీ బెడఁద
యీకథం గలగుట్టు నెఱుంగిననాఁడు, శాంతిసంపన్నమై జగము రాఁచిండు. 329

1946

- వ. మహాత్ముఁ డీయాత్రం బ్రజలు కట్టుపాటులేక హింసాహింసలఁ బాటింపక మేర మీఠిన
యావేళమునం దన్ను సందర్శింపవచ్చుటచూచి స్వరాజ్యము ప్రాప్తించి ననాఁ డీక్రమశిక్ష
లేనిసమాజ మేమగునోయని వగచి యాయవగుణం బణఁగుట పొంటె బహిరంగ
ప్రార్థనయు నందుఁ దాళబద్ధముగా రామనామసంకీర్తనమును సాగించి వీనివలనిలగ్గుం
గని తనిసని దేశీయులందఱు నిట్లు నియతజీవనపరాయణులగుదురేని లక్షమంది
హిట్లరు లెత్తివచ్చియు మనరాచరికము నాహరింపఁజాలరని వల్లభున కొకలేఖ వ్రాసి

యామందలమును వీడిసోదేవురాశ్రమమునకు వచ్చి(15-1-46) నిర్వాణకార్యక్రమమునుగుఱిచి యగర్వాలా వెలువరించినరచనకుం దౌలిపల్కు వ్రాయుచు నందస్సృశ్యతా నిర్మూలనము, మతసంఘసామరస్యము, మద్యపాననిషేధము, ముదుకవలువ, కుటీరగత వస్తుసృష్టి, గ్రామశుద్ధి, ప్రాతిపదిక విద్యావ్యాప్తి, పెద్దవారిచదువు, మహిళాజనాభ్యుదయము శౌచారోగ్యములు ప్రాంతీయవాణివికాసము, జాతీయభాషాప్రచారము, కలిమి లేములసవరింత, కర్షక సంఘనిర్వాణము, కార్యకజనోద్ధరణము, గిరిజనసంస్కరణము, కుష్ఠరోగులకూడిగము, విద్యార్థులపెంపు - నాం బరంగు నష్టాదశనిర్వాణకార్యములతీరు వివరించి వీనిం ప్రజ లాదరించిననాఁడు శాసనోల్లంఘనముతోఁ బనియుండదనియె - పదంపడి యస్సామునం దైవాఱుదినములు సంచరించి కలకత్తాకువచ్చి యచటి చెఱసాలం గల దేశభక్తుల సందర్శించి యనునయించి దక్షిణభారతహిందీ ప్రచార సభా రజతోత్సవములం బాల్గొన జెన్నపురికిం గదలె.

330

మహాత్ముడు హిందీయుత్సవములకు మదరాసురాక

- గీ. ఒజ్జ యెక్కినపొగబండి యెద్దెనేల, నీఁగి యద్దమరేయికి నాఁగెం గటక
ఘట్టమునయందు, గాంధిని గనుట కచట,నెగఁబడెన్ బ్రజ సంయమ మింతలేక. 331
- క. ఈమాలలు నీగోలలు, నేలా నాకయ్యలార! కృతమతు లగుచున్
బాలింపుఁడు క్రమశిక్షను, జాలింపుఁడు విలువ లేనిసత్కారంబులే. 332
- గీ. దిద్దుకొనుఁడు మనమ్ముల హద్దెఱింగి, బ్రదుకుఁ దీచందమే నాకు ముదముగూర్పు
నిగ్రహబలమ్ము లేనిమానిసి యెదుర్చుఁ, గలఁదె యణ్ణస్త్వముల నిర్వికారుఁడగుచు. 333
- క. అని తత్ ప్రజ నాచార్యుఁడు, సునిశితవాక్కుల నదల్చి చొక్కెను నిద్రన్
దెనుఁగుంబ్రోలికి వాల్తే, రున కయ్యనఘుండు వచ్చెఁ బొద్దుపొదుపునన్. (20-1) 334
- అ. గాంధిపథము లోకకల్యాణకర మని, విశ్వసించి యెల్లవెఱలు సైంచి
మాతృదేశముక్తికై తద్దయును వార్చు, తెలుఁగుజోడు లేగుదెంచి రటకు. 335
- ఉ. శిక్షితచిత్తులై యమిని జేరి జౌహారులొనర్చి జాతీదా
స్వక్షతిగూర్చు బుట్టినమహాత్మ! జయంబగు నీకటంచు ర
మ్యాక్షరపంక్తి బల్కి బహుళార్థ మహింసనసంగరక్రియా
దక్షునకున్ వినీతి నుపదానమొనర్చిరి వా రుదారులై. 336
- చ. ఇరువదియైదువేలజను లియ్యెడఁ జూపిన దేశభక్తికిన్
మురియుచు సంఘసేన తనమూలబలం బని విశ్వసించుచున్
గురుఁ డరుదెంచుచుండఁ దెనుఁగుంబ్రజ లయ్యయిఘట్టభూములన్
బరమపవిత్రుఁ గన్గొనిరి బాపు నలర్చి రుపాయనమ్ములన్. 337

- వ. తుని రాజమహేంద్రవరము హేలాపురి బెజవాడ తెనాలి చీరాల నెల్లూరు గూడూరు మున్నగు నంచెల నయ్య సాంచినచేతం దెఱపి లేనిధనవర్షము కురిసె - మదరాసుచేరిన పదంపడి (21-1-46) కనూగాంధిమొదలగు ననుచరులు నలువంద్రాచిల్లరసొమ్మును లెక్కింప రెన్నాళ్లు పట్టె - అవిత్తమువిలువ యేఁబదియైదు వేలరూపాయలకు మించె-అది యంతయు నాచార్యున కాండ్రు లర్పించిన యుడుగర - అయ్యదియట్లుండె. 338
- ఆ. గాంధీ జెన్ననగరఘట్టమునం జూడ, వేలకొలదిప్రజలు వేచియుండి రది యెఱింగి పెద్దయలసినయొజ్జ తద్, ఘర్షణమ్ము నోర్వంగాఁ దలంకి- 339
- గీ. వీటి కైబాఱుక్రోసులవెనుక బండి, దిగి హుటాహుటిఁ ద్యాగరాణ్ణగరి కేగి యచటి హిందీప్రచార స భాధిక్యతుల, కతిధిగా నిల్చె గర్తవ్యమతిని బొల్చె. 340
- వ. బాపూ మదరాసునం దపుడు పండ్రెండునాళ్లుండి హిందీ ప్రచారసభవారి రజతోత్సవములు నడుపుట, రాష్ట్రభాషాపరీక్షల నెగ్గినవారి కాయాపట్టముల నిచ్చుట, నిర్మాణ కార్యకర్తల సంశయములుతీర్చుట, ప్రార్థనాసమావేశములం బ్రజాహృదయములకుఁ బ్రసన్నతం గూర్చుట మున్నగువను లాచరించి దక్షిణాపధమున జాతీయభాష వెల్లి విరియం బెల్లుగా శ్రమించు విద్వన్ముణి హిందీప్రచారసభామంత్రి మోటూరి సత్య నారాయణ కాశాసనము లొసంగి పదంపడి కదిలి - 341
- గీ. హరిజనప్రవేశమ్మున కడ్డలేని, మధురగుడిఁ జూచి తనిసి యమ్మాడ్కి నలరు 'పళని' కోవెల దర్శింపఁ బయనమయ్యె, దనరు నది పెనుఁగొండనెత్తమునయందు. 342
- గీ. అటువందలమె టైక్కి యలసియలసి, చేరవలయు మహీధర శిఖరమునకు గాంధీ కీగాసి తగదని కార్యకర్త, లెంచి మోయందలంచి రయ్యిద్దచరితు. 343
- క. అయెడ నయ్యను జడసము, దాయము నల్గదను బలసి దందడిపెట్టన్ "మాయురె! ప్రజ లీయొప్పుమిఁ, బాయనిచో నేను గట్టుపై కరుదేరన్ - 344
- గీ. ఈ మొదటిమెట్టునం దుండియే జోహారు, వొకటి వేల్పునకర్పించి యొందుదెనకుఁ జనెద నామెచ్చుదేవుఁడు జనత నుండు, గాని నిలువఁడు పాషాణఖండమందు" 345
- క. అని బాపుజీ వచించుడు, గనెఁ గర్తవ్యమును మూఁక గడగదతోదన్ మునిమాళికిఁ దెరువిచ్చెను, జనె దేవళమునకు జాతిజనకుం దవలన్. 346
- గీ. జరిగె నొకగోష్ఠి గుడిముందు; హరిజనాద, రమ్ము మెఱసినతత్ ప్రజక మ్యహాత్ముఁ డెలమిపైఁ దనమెచ్చుకోల్ వెలువరించి, యీదులేనియుత్సాహము నేర్పరించి - 347
- ఆ. "తాఁకరానితనము తగదనుకొన్నంత, నన్ని తెగలు కూడితిన్న యంతఁ జక్కఁబడదు చిక్కు, సకలకులమ్ములు, బెరసి పెండ్లిపొత్తు మరగకున్న - 348

గీ. హరిజనులయందు నేను నొక్కరుండ ననుచు, నెప్పుడు ప్రతిహైందవుండ నిర్ణయించుకొనునొ
యవుదె యస్పృశ్యతాభూత మపసరిల్లు, నవుదె శుచితామయసమాజ మవతరించు. 349

ఆ. పినవర్జకన్యయేనియు హరిజను, కేలు పట్ట నిచ్చగింపనప్పు
దాకెపెండ్లి కన్యదాశీస్సులను బంపఁ, జాల” ననియె ధర్మసార మొడిచి. 350

వ. తరువాత నాచార్యుడు దక్షిణభారతముం బాసి సేవాగ్రామమునకుం జనుచు (5-2-46)
బెజవాడ నాంధ్రరాష్ట్రహిందీప్రచారసంఘ భవననిర్మాణమునకుం దన దీపన లొనంగి
తెనుఁగువారి కి ట్లొక సందేశమును వ్రాసియిచ్చె. 351

మం. “అంధులపట్ల నాకాశలు మెందు, వారక వారు నావాంఛలఁ దీర్చు
రస్పృశ్యతాపిశా చాహంత నణచి, హరిజనులకు గుడులన్నియుం దెఱచి
ప్రతినికేతనమున రాట్నమ్ముద్రిప్పి, కదగండ్ల నుడిగించు ఖడ్గరు గట్టి
జాతీయమైత్రి నిచ్చలు నానచేసి, తల్లిపల్కున బ్రోదతనము నార్జించి
రాష్ట్రభాషకు నాదరము వెల్పరించి, తెనుఁగువారలు భారతీయదాస్యమ్ము
నదలింపఁగలరు న న్నలరింపఁగలరు.” 352

భారతీయులలో స్వరాజ్యతృప్త పొంగుట

వ. పదంపడి జాతిజనకుండు తనమనికిపట్టనకుం జేరె - ఇంతకుము స్నీదేశమున శాసన
సభల యెన్నికలు సాగుతఱి(1945 చివర) రాజప్రతినిధి వేవె లాంగ్లప్రభుత్వమున
కొకకమ్మవ్రాయుచుఁ గ్రాంగె సెన్నికలయం దెనలేనిగెల్పు నందుచున్న దనియు, నది
బలీయమగు ప్రజాపక్షమనియు, దానిం జాలుకఁజేసిననాడుఁ సంస్థానాధిపతులును
మన కండగా నిల్వరనియు, దేశీయులహృదయమ్ముల స్వాధీనతాతృప్త పెల్లుబికి పర
ప్రభుతా వైముఖ్య మతివేలముగా నేర్పదెననియు, నేడు భారత జాతీయమహాసభం
దనుపకున్న విపత్కరపరిణామము లెన్నేని రావచ్చుననియు నందులైఖించె - మఱియు
నయ్యెద జబ్బల్లేవారు, పూనా మున్నగుతావుల సైనికులుం దిరుగఁబాటు దెసకు మ్రొగ్గిరి
- వీరి ప్రతినిధులు పూనా కేతెంచిన మహాత్ముని బ్రచ్చన్నవేషమునం గదిసి సాయుధ
విప్లవమున కనుజ్ఞ కోరిరి - కాని సత్యాగ్రహచార్యుండు వీరిం దనువునా? - వెండియు
విధివైపరీత్యమునం బరాజితమైన సుబాసుదళము నేలుబడివా రీనాండు బర్యానుండి
పట్టితెచ్చి తదధికారులశిరమ్ముల రాజద్రోహద్యవసాధములు మోపి యభియోగము
సాగింపదొరఁకొన దేశమునం గ్రోధావేశములు హెచ్చె-ఈవీరులపట్ల సానుభూతిచూపఁ
గాలీఘట్ట విద్యార్థులు సాగించిన యూరేగింపునం బ్రజలయుద్రేకములు పెరుగఁగ
బోలీసులు పడునాల్గువిదుతలు లఘునాళికలం బ్రెల్లవలసె - దీనం బ్రభుత్వపరిపాలన
మవ్వీటం గొన్నినాళ్ళు వ్రాస్తదె - ఇట్టితఱి నాంగ్లమంత్రివర్గమునఁ బేరెన్నికగన్న క్రిష్ణ

గాంధీకొక లేఖ(1945 డిశంబరు) వ్రాయుచు “రాచబోవుమానముల హిందూదేశ సౌభాగ్యముం దీర్చిదిద్దుట కేము గావించుకృషికి మీబాసట వలయుననియె - అంత (1946 జనవరి) నాంగ్లప్రభుత్వము పనుపున దాని చిత్తశుద్ధిం దెలిపి భారతీయుల యుడుకుం జల్లార్చు సర్వపక్ష ప్రతినిధులు పదుం ద్రినేలకు వచ్చి (పార్లమెంటరీడెలిగేషన్) గాంధీ, గఫర్ఖాను, జిన్నా మున్నగు బలుమానుసులతో రాచకర్షములం దదవిత మగడ్డకుం (1946 ఫిబ్ర) జనిరి - వీరు మద్రపురిం గలమహాత్ముని (23-1-46) జూచినతఱి “దెల్లవా రిధాత్రిని మైత్రిమై విడిచిచనుట లగ్గు - సర్వప్రపంచమునకు నిది శాంతి గూర్చు - స్వాతంత్ర్యము స్వశక్తిసంపాద్యము గాని పరప్రసాదాసాద్యము కా” దని యయ్య తనగఱువతనముం జాటె - అయ్యది యట్లుండె. 353

ఆ. నాలుగేండ్లనుండి నానావిధవృధా, హతులం జిక్కి కాంగ్రె సణగియుండ నదియ మంచినమయ మని లీగు తనతీరు, పొగడువారిం బెనిచి పుంజికొనియె 354

గీ. చీల్చి పాలించునేర్పు నార్జించుకొన్న, వలంతు లాంగ్లేయులును సాయపడిరి దీని కిమ్మహింగల ముస్లిముల్ నెమ్మింజూపి, రిందు నూటికిం దొంబదిమందిదనుక. 355

వ. ఆగుటంజేసి వాయవ్యరాష్ట్రమునందక్కం దక్కినయెల్లసీమలం గేంద్రమునను మహమ్మ దీయులకుం గలపీఠల దాదా పన్నింటిని ముస్లిములీ గాక్రమించె - మిగిలిన సర్వ పీఠములం గాంగ్రెసు వశపఱిచికొనియె - ఇది యెన్నిదిరాష్ట్రములం దన పతాక నెత్తె - సింధు వంగ రాజ్యములలో లీ గధికారమునకు వచ్చె - పాంచాలమున మిశ్రప్రభుత్వ మేర్పడె - వంగభూమికి లీగురాచఱికము రా నాంగ్లేయ సభ్యులు తోడగుట యిట మఱవరానికథ - ఇంక బ్రకృతము ననుసరింతము - తొల్లి - రాజప్రతినిధి కావించిన ప్రకటనముంబట్టి యతని కార్యవర్గము జాతీయ మగుటకును నవీనరాజ్యాంగ శాసన మేర్పడుటకును సుముహూర్త మిపు దాసన్నమాయె - ఈ పనులు సాగింప రాజప్రతినిధి యొకంద చాలందని యాంగ్లప్రభుత్వమువారు మానసించి తమ యమాత్యమండలిం గలగఱువలు మువ్వరు వైశంబ హిందూర్వికివచ్చి వేవెలుతో చగలసి వలయు రాచ మార్పు లేర్పరింతురని 19-2-46 యొకవెల్లడి కావించిరి - పరిస్థితులిట్లుండ బొంబయి రేవున భారతీయనౌకాదళమునం దీనాం దొకప్రకంపనము రేచె - తద్దళాధి కారియగు నాంగ్లేయుడు నావికులం బరాభవించుటకతన నీవిప్లవ మెగసె - ఉద్రిక్తులైన సైనికు లిరువదిమూడోడల నగ్గపఱుచుకొనిరి - వల్లభుం దీవల్లడి నణంప నెంతయుం బడలి గెలుపునందె - ఈ విప్లవముకతన ఢిల్లీ, కరాచి, బొంబాయి, చెన్నపురి, కాళీ ఘట్టము మున్నగు నగరములప్రజ లేసరేచి యవగదములకుదిగి యధికారుల విధించు రూక్ష శిక్షలకుం జిక్కి మిక్కిలినలంఘిరి - ప్రచ్ఛన్నవాసముననున్న సమాజవాదు లరుణాదు లీ తిరుగంబాటునకు నూంపొసంగిరి - మహాత్ముం దీయెదురుపా టాత్మవినాశకమని రోసె - విదియెట్లున్నను విప్లవం బిది యేలుబడివారి కలజడిగూర్చె - వారు భారతీయు

లింకక బరతంత్రత నోర్వరను నిర్ణయమునకు వచ్చిరి - కావున నాంగ్లేయ మంత్రిమండలికిం దలకట్టయిన యట్టి తనశాసనసభ నొకప్రకటన మొనరించుచు (15-3-46) “భారతావని తనకు వలయు రాజ్యాంగస్వృతి తాన సృష్టించుకొను - ఇది యాంగ్లేయరాష్ట్ర మందలి (బ్రిటీషు కామన్వెల్తు) నుండుటయొందె నుండమి యొందె దీనియిచ్చ ననుసరించు - ఇం దనేక భాషలు పెక్కుమతములు పలుకెగలు కలవని యేనెఱుంగుదు - అల్పసంఖ్యాకవర్గములవారిదెస మనకెంతయు నాసక్తి కలదు - వీరికాపుగదకు వలయుమార్గమును గంట మనవిధి-వీ రధికసంఖ్యాకులపైఁ జెత్తనము సాగింపకుండున ట్టరయుటయు మన కర్తవ్యమ-సంస్థానాధిపతులు భారత మహిపురోగమనము నడ్డగింప రని నా నమ్మిక - వీరిసమస్య పరిష్కరింపఁగలవారు వ్రజుల” యని వక్కాణించె. 356

ఆంగ్లమంత్రిత్రయము భారతరాజ్యాంగచర్చకై వచ్చుట

- క. శరవేగమ్మునవచ్చెడి, పరిణామంబుల గురుండు బహుజాగర్యన్
బరికించుచు నొకప్రార్థన, పరిషత్తున నిట్లునుడివెఁ బ్రాజ్ఞత వెలయన్. 357
- అ. తమ్ములార! భారతసవిత్రిదాస్యమ్ము, తలఁగుమేలిగడియ తఱియఁబడియె
బ్రిటనురాచవారిప్రెగడలు ముగు రీధ, రిత్రి కేగుదెంఱు రేపామాపా. 358
- గీ. ఇచటి పెద్దలభావమ్ము లెఱిఁగి మనకు, నీఁదగినపెత్తనము నిర్ణయింఱువారు
వలదు కాసంతశంకయు వారిపట్ల, నరమరిక బలహీనత కానవాలు. 359
- క. మనయింటికి నధమర్దుఁడు, తనయప్పుం దీర్చ రా నుదారత నతనిం
గను టొప్పుఁగాని మును వాఁ, దొనరించిన తప్పు లెంచు టొప్పునె సెప్పుఁదీ! 360
- వ. అంతనాంగ్లప్రభుత్వమున భారతదేశమంత్రిగా నున్న పెథిక్ లారెన్సు, వాణిజ్యా మాత్యుఁ
డైన స్టాఫ్ఫర్డు క్రిష్టు, నౌకాశాఖాసచివుఁడగు నలెగ్జాండురు మనరాజ్యాంగ సంస్కరణముల
యోగాములం దదవ(23-3-46) ధిల్లీకివచ్చి యాయాయధికారులతో మంతనములు
సాగించి మహాత్ముని యమూల్యాభిప్రాయ మెఱుంగఁగోరి యాయయ్య కాకరణ
పంపుడుఁ బుణ్యపురినున్న బాపూ హస్తినకువచ్చి(30-3) పాకీగూడెమున వాల్మీకి గుడి
కుఱంగటం గాపువెట్టె. 361
- అ. ఇటుకువచ్చుమార్గ మెంతయు నిఱుకట, మైననేమి జవహరాదినేత
లేగుదెంచి యిచటనే మహాత్మునితోడఁ, ద్రచ్చుచుండి రుచితతంత్రసరణి. 362
- అ. ఇచటనే మహర్షి నీక్షించె నాంగ్లమం, త్రిత్రయమ్ము నూలుదీయువాని
నిచటనే స్వతంత్రహిందూమహీరూప, కల్పనం బొనర్చి గణుతిగాంచె. 363

గీ. ఇచటనే నూటయేఁబది యేండ్లనుండి, పఱుచుదాస్యంబు త్రోసిరి భారతీయు
లిచటనే సత్యమునకు నహింసకును లభించె విజయమ్ము సర్వప్రపంచ మలర. 364

ప. నిరాదంబరమైన యీపాకీవాద రాజప్రతినిధిభవనమ్ముతోఁ బ్రతిస్పర్ధించుట యపూర్వవిశేష
మనం జను-మతీయు నీ పల్లెయం దాచార్యునిప్రార్థనాసమావేశమున కేర్పడినతావునంద
రాష్ట్రీయ స్వయంసేవకసంఘము (RSS) వారు తమదుడ్డుగజ్జలసాము సాగించిరి
- వీరికి మహాత్మునకుంబలె సర్వమత సామరస్యము గల భారతదేశముతో నకృతలేదు
- హిందూధర్మమున కవమతికావించిన మహమ్మదీయుల నణఁపంజాలిన మాతృభూమి
కావలయు - అది యట్లుండె - మంత్రిత్రయమువారిరాయబార మిట సాగుచున్న
తతీ జాతీయవారము రా నద్దాని తొలినాఁడు (6-4-46) బాపూ తనకాంపురించు
హరిజనవాటికయంద సూత్ర యజ్ఞము సాగించుడు నెందతెందతో కాంగ్రెసుపెద్ద లేతెంచి
యమ్మేలివనిం బాల్గొనిరి - వారిలో జవహరలాలునైతము కలఁడు - రాట్నముపై
నతఁడు నూలు దీఁత చూపఱకుం గనుపండువు సేసె - నాఁటిరేపాడి ప్రార్థనా సమావేశ
మున మహాత్ముఁడు ప్రసంగించుచు 365

జాతీయవారమున బాపూ ప్రసంగము

అ. కడుఁ బ్రసిద్ధిగన్న కాల మియ్యది భార, తస్వరాజ్యసమర తంత్రచరిత;
నీ ధరిత్రుఁ దొల్లి యెనలేనిస్వాతంత్ర్య, తృప్త పొంగిపొరలె దీనియందె. 366

గీ. హిందువులు ముస్లిములు నపు దెట్టివేర్పి, లేక యొకతల్లిబిడ్డలలీల మనిరి
తెల్లదొరతనముం ద్రోయ నెల్ల రంగ, సాంచి నడిచిరి బుజుములు రాచుకొనంగ. 367

ఉ. నెత్తురుపిండియైనఁ దమనేలకుఁ బట్టినబానిసమ్ము వి
చ్చిత్రియొనర్చ యత్నములు చేసిరి మోసిరి ఘోరబాధ లా
పొత్తును గాంచినంతన ప్రభుత్వము తత్తఱవోయె నమ్మహో
దాత్తసుహృత్త నాస్పృతిపథమ్మును బాయదు పాయ దెన్నఁడున్. 368

గీ. అకట! మనపట్ల దేవున కలుకవొడమె, నేము నేఁటికి ముస్లిము లేము వేఱు
హిందువులు వేఱనుచుఁ గొందఱిగెసి వాడు, సేయఁదొడఁగిరి పెదదారినియకొనిరి. 369

గీ. హిందువులు ముస్లిములు సిక్కు లేకమై స్వ, తంత్రభారతసిద్ధికై తపమొనర్చ
వలయు హింసాప్రవృత్తిని వదలవలయు, నరమరలు వీడవలయు నెయ్యమును మరగి.

క. ఈ వారమ్మున రాట్నము, రే వగ లాడించి తమధరించువలువకున్
గావలసినంత నూలిని, రావింపఁగవలయు దేశరమ వికసింపన్. 371

వ. జాతీయవారపు టాడ్యంతిమదినమ్ములం బ్రజలు పవసించి చిత్తశుద్ధి నార్జింపవలయు - భగవదనుకంప సంపాదించవలయు” - నని వక్తాణించి తన మొదలిడిన సూత్ర యజ్ఞము నిరంతరముగా సాగించుచుండ నేస్రిలు పదుమూడవదినము వచ్చె-నాంటి వేడికోలు ముగిసినవెనుక బాపూ జలియన్ వాలాబాగునం దాపాదిల్లిన చిత్ర వధమును సభాసదులయెఱుకకుండెచ్చి యపుడావిర్యవించిన సత్యాగ్రహమునం జేసి దేశమునం దపారమగుశక్తి వొదమెనని దానినణంపం బరప్రభుత్వము హింసా విధి నాశ్రయించినదని యది నలువదికోట్ల ప్రజలున్న మహామహిని ఋజుమార్గమునం బాలించుట దుశ్శక్తమని విశ్వసించినదని నేడ దాదారతన మస్తమించు లగ్నము సమీపించినదని మంత్రిత్రయము వారి సదాశయము పట్ల నాకరమరిక లేదని జయప్రకాశనారాయణాది తీవ్రవాదు లిప్పుడు కారావిముక్తులగుట యీపెగ్గ దల చిత్తశుద్ధి కొకతారకాణయని వీరికి వివేకముం గూర్చుచున్న పరమేశ్వరునకు మనభక్తిం జాటవలయునని మతమైత్రికి ఖాదిపెంపునకు జాతీయవార మేర్పడినదని యీమైత్రి హిందూమహమ్మదీయులయంద కాక యాంగ్లే యులయందును బాటింపం దగునని యహింసామయంబగు సందేశ మొసంగి శ్రోతలం దనిపె - మఱియునయ్యెద

372

స్వతంత్ర భారతసేనపై నభియోగము

అ. బోసుదకమువారిపై సర కారెట్టి, కోట నదుపుతగవు పూంబపూంబు
కుగ్రమగుట నేతదుర్వి యట్టడికిన, కరణి నుదుకంబాటెం గలంగి నలంగి.

373

మం. అభిశస్తలకుం గాంగ్రె సందగానుండ, నిలిచె భూలాభాయి నిందితపక్ష
వాదిగా శేముప్పైభవోదాత్తుం; దెన్నుదగ్గ స్వతంత్రహిందూదళాధి
కారులు కొంద అక్కటికమ్ములేని, దందురచ్చ విధించు దారుణశిక్ష
కగపడి నిహతులై రంతకుమున్నె, బాపుజీ యీఘోరవార్త నాలించి
మది కల్పవారాశిమాడ్కి ఘూర్చిల్ల, “నిదియేమి? హింస కే నెదురొడుం గాక
విస్మరింప సుబాసువీరుల తెఱంగు, దేశాభిమానంబు తెగువ ధీరత్వ
మేరాళముగం జాటి రిపోటుబంటు, లిప్పుడు బంధితులైన యీజోదులంద
తీనేలంగల ప్రజకెల్ల నారాధ్యు, బీదారతనమున కెనలేనిబల్మి
యుండిన నుండుం గా కుచితానుచిత ప, రామర్షమును మాని రక్త్యసతెంపు
చేసి తచ్చక్తిని జిమ్మిననాండు, విపరీతఫల ముద్భవించు” నటంచు
వైస్రాయి కొకకమ్మ వ్రాసె నేనాందొ, నేడ దిభపురియందు నిల్చినకతన
సర్వసేనాపతిస్థాన విభాసి, ‘నాచినులె’ కృమనతని మహాత్ము
దీక్షించి తనతలం పెఱింగింప నతండు, బాపున కనుకూలపద్ధతిం బలికె
నంత వల్లభునితో నరిగి సుభాసు, దకమువారిని జూచెం దండ్రీ బందాల

“మతకులభేదముల్ మఱచినమాకు, నన్నదమ్ములరీతి నలరారుమాకు
 నేంటి కీసర్కారు నెతి నుజ్జగించి, యిది ముస్లిముల కిది హిందువుల కని
 తెనీరు విడివిడిఁ దెత్తు రయ్యారె! భిన్నత్వమును నేర్పఁ జెనఁగుదు రదిర!
 వల దిట్టివేటిమి వలదని యెంత, సెప్పిన విన కిట్లుసేయుదు రయ్య!
 పదనొల్ల కీవలం బదనొల్ల కేము, గంగాశములరెంటం గల టీని గలిపి
 క్రోలుచుందుము పంచుకొని పూంటపూంట” ననుచు బాపూ పరమానంద మంది
 మెచ్చెద మిమ్ము మీ మేలెంతు ననుచు, గదలుదుం గటకటాకమ్ములం జిక్కి
 చావురక్కసితోడ సరసమ్ములాదు, మగలు నిర్భయముగా మధురమ్ముగా, దె
 సల్ మాఱుమ్రోయఁగా జనగణమన మ, హాగీతమును బాద నచటిసర్కారు
 దళపతియును సమ్మదంపడి సాగసె.

374

ప. పదంపడి మహాత్ముడు “స్వతంత్రహిందూసేనా” స్రష్టను మహావీరకులాంలంకృతిని
 మోహనసింగును గనియె - ఇతనికిందీటగు ఫటర్షీని లోకనాథుని హబీబుర్ రహమానును
 జూచె - రహమాను నేతాజీతో విమానమునవచ్చుచుండ దైవమర్విపాకమునంజేసి
 యుభ్రయానం బది కూలి బోసు మృతినందుటయు నితండు బ్రతుకుటయు ఘటిలై -
 విమానపుమంటలలో నేతాజీచేతులు నితరప్రతీకములుకొన్నియు మిగులం గాలెననియు
 నట్టిదుర్భరస్థితినిసైతము సుఖాను తనసేమము నడిగెననియు నమ్మేటి తుదిమాటలుగా
 “నేను జనుచున్న వాఁడ - నాదేశము స్వతంత్రమగుదనుక సమరము చాలింపరాదు -
 అని వినిచె ననియుం గంపమానగాత్రమున రహమాను పలుకుచుండ శ్రోతలయొడళ్ళ
 గగ్గరుపాటు తోచె - ఆచార్యుం దంతట షానవాజుమున్నగు మొనగాండ్రం గాంచి
 వారిదైర్యాదుల నగ్గించియు “మీరహింస నాశ్రయించుట లెస్స - మానవుండు చంపుట
 కాక చంపఁబడుట నేర్వవలయు - స్థితప్రజ్ఞునితీ రెఱుంగుట యిట నుపకరించు -
 దేశముకొఱకు - గత్తిపూనుటకంటె జీంపురుపట్టుట లగ్గు” - నావుడు నబ్బలుమగ
 లానుదుల నంగీకరించిరి - మఱునాంటి ప్రార్థనసమావేశమున బోసు మరణించెనన్న
 నమ్మిక నాకేర్పడెనని మహాత్ముడు పల్కె - అయ్యెడ నొకసభ్యుండు పాదినపాటవిని
 యొజ్జ కడుంగరంగి తచ్చావమాంగ్రమునకు బరివర్తముసేయించి యయ్యనువాదమును
 భారతదేశకార్యదర్శి లారెన్నునకుం బంపె-దాని సారముం దెనుంగున నావిష్కరింతు. 375

మం. “దిగులు రోగము లేని తీర్థ మీ దేశ, మన్మతోక్తిలేదు దురాశలే దిచటం
 బ్రవహించు నిందు శుభప్రేమగంగ, సంతుష్టి నుండు నిచ్చటిప్రాణులెల్ల
 నిట నందఱుమనస్సు లేకీభవించు, నిటం గాలగమనంబు స్మృతికి నేతేర
 దిచట నారటములే దిటలేదు కొఱంత, స్వప్రయోజనవాంఛ జనియింప దిచట
 బాధకు లిట లేరు బాధితుల్ లేరు, సేవ్యసేవకభేద చిహ్నముల్ లేవు
 వెలుంగున్నయది కాని వేడిలే దిచట, కలదు నీయందె యీకమనీయదేశ

మిదియె స్వరాజ్య మిదే స్వదేశంబు, సర్వదా దీనికి జయమగుంగాక!
సర్వధా దీనికి జయమగుంగాక! మనసార దీని నేమనుజుండు కౌరు
నతడ దీనిరహస్య మాధిక్య మెఱుంగు,”

376

మంత్రిత్రయమువారి తీర్పు

అ. కూర్మి హేతువాదకుశలత సత్యమ్ము, గంయమంబు మెఱసి జాతిజనకుం
దాంగ్లమంత్రిత్రయము నలరించుచు స్వతంత్ర, భారతావతరణ పరత నుండ - 377

ఆ. మొండిపట్టుపట్టి ముస్లిములీగు నా, యకుండు మహినిజేల్చు నలయుచుండె
నొజ్జ నన్నుం దునుమ నోర్చెదంగాని దే, శమును ప్రకృతింప నైంప ననియె. 378

వ. అనాం దాయయ్య పరప్రభుతాభారము తొలంగుటయ పరమార్థమనుతలంపున జిన్నా
సాహెబు మాతృభూమిం బఠియవాపుటకంటె దాన జాతీయప్రభుత్వమును నిర్మించుకొని
యావద్భారతము నేలవచ్చుననియు బల్కె - ఎంతయుదారతచూపిన నేమి? - జిన్నా
మంచిదారికి రాదాయె - మంత్రిత్రయమువారపుడు సిమ్లాయం దొకగోష్ఠిని నిర్ణయించి
కాంగ్రెసువారి నల్వర లీగువారి నల్వర నాసమావేశమున కాహ్వానించి బాపునకుం
బ్రత్యేకాహ్వానము పంపిరి - ఏడునా క్లీసభ నడిచినను (5-5-46) సమాధానము
కుదరమిం జేసి యమాత్యులు ఢిల్లీకివచ్చి తమ కుచితమనితోచినయ ట్లొకతీర్పు
(16-5-46) వెలువరించిరి - దానన్ దేశవిభజనము తగదనిరి - భారతావనికెల్లఁ
గేంద్రప్రభుత్వ మొకండయుంట వలయుననిరి - సేనయు విదేశ వ్యవహారములును
ధూమశకటాదులును దీనికి లోపదుననిరి - రాష్ట్రశాసనసభ లంపినప్రతినిధులు రాజ్యాంగ
పరిషత్తుఖ్యు లగుదు రనిరి - కాని ముస్లింలీగువారిం దనుప నీనెలంగల రాష్ట్రముల
మూండుకూటములుగాఁ జేల్చుచు సింధు పాంచాల వాయవ్యభూము లొకసమితి యనిరి
- వంగకామరూపము (బెంగాలు, అస్సాము) లొకకూటు వనిరి - తక్కినసీమలన్నియు
నొకవర్గ మనిరి - కీదులోమేలన్నయ భేరాష్ట్రమైనను దనకూటమునంజేరిక యనివార్యముకా
దనిరి - మఱియుఁ గేంద్రమునఁ దాత్కాలికజాతీయ ప్రభుత్వ మేర్పడుననిరి - దీనింగని
రాష్ట్రకూట నిర్ణయమువినా కదమతీర్పంతయు మంచిదని కాంగ్రెసు (20-5-46)
తనతనివిం జాటె - కూటువలుమూండుం దప్పనిసరిగా రూపెత్తవలయు ననుసవ
రింతతో లీగువారీతెగుదెంపు నీకొనిరి-హిందువులయు సిక్కులయు బలం బగ్గలముగాఁ
గల కామరూపపాంచాలములు తమయాన కణఁగియుండుటకువీలుగా వీ రీసవరణ
కోరిరి - అయ్యది యట్లుండె - కాంగ్రెసున కధ్యక్షుండగు నాజాదు కతిపయరాజనైతిక
సమస్యలఁగూర్చి యానాండు ప్రత్యేకాభినివేశమునమంత్రిత్రయముతోఁ జర్చలు సాగించు
చుండ బాపూ ప్రార్థనసభ(18-6-46)కేతెంచిన ప్రజ లాచర్యలవలని ఫలం బెఱుంగం
దహతహచాటిన నది నా కవగతముగానివిషయం బని మహాత్ముం డనుడు నప్పల్చు
నకు సభాసదులు మిగులనైరాశ్యముం దెలుప నాచార్యుండు.

379

మహాత్ముడు ప్రజలనైరాశ్యము దొలంగించుట

- సీ. భగవంతుఁ దఖిలప్రపంచశాసకుఁ డని, కాలచక్రము వానిపాలిదగుచుఁ
దిరుగాడునని తగుతఱిని జేతకు నాతఁ, దుచితంబగుఫలంబు నొసంగు ననియు
నమ్మి భక్తుఁడు సహనము వీడ కీశ్వరు, కరుణ కాలక్షింపుఁ గాన వాని
మదికి నైరాశ్య మన్నది పుట్ట దేనాఁడు, నుత్సాహమును భక్తుఁ దుజ్జగింపఁ
- ఆ. దన్నలార! మీరు విన్నాడుకద మిత్రుఁ, దిప్పుడు పాదినట్టికృతిని; గరికి
నక్రమునకు సాగినరణంబు వర్జింపఁ, బడియె నీబెడంగుపాటయందు. 380
- క. వాగపరాకృతి వ్యాసుఁడు, భాగవతమ్మున రసప్రభాసురకవితా
ప్రాగల్భ్యము దీపింపఁగ, నీగజరాణ్ముక్తిచరిత సృష్టియొనర్చెన్. 381
- క. ము న్నొకమాతంగము దగ, గొన్నదియై సరసి నీరుక్రోలుచునుండన్
గ్రన్న నొకమకర మేనిక, మన్నియకా లొడిసిపట్టి మదువున కీచ్ఛెన్. 382
- ఆ. బలిమిచూపి మొసలిపట్టును వదలించు, కొనఁగఁ బెద్దతదవు పెనఁగె నేన్లు
నక్రవిక్రమంబు నానాఁటికిని హెచ్చ, సంతకంత కణఁగె హస్తీచేవ. 383
- ఆ. అపు డహంత వీడి హరినాశ్రయించె నీ, దాసు నేలవే! దయాసనాథ!
యొరునివేడ ననుచు మొఱవెట్టెఁ గరిరాజు, కరఁగి వచ్చె భక్తవరదుఁ డంత. 384
- గీ. అపదలఁ జిక్కి యల్లాడునట్టిభక్తు, రావె! నాతండ్రి! యనుచు వాపోవుదీను
వదలఁ దేనాఁటికిని భగవంతుఁ డనఁగఁ, జాలు నీగజరాజమోక్షణ చరిత్ర 385
- ఆ. అతనిపట్ల నిక్కుమైననమ్మిక నభ్యసించువాని సుద్ధరించుఁగాని
వేల్పు వెట్టికేక వెట్టినేర్చినవాని, యంద గాఁడు కీడు నణఁప రాఁడు. 386
- వ. మన కర్తవ్యమును మన మూఁచముట్టుగా నెఱపి యీశ్వరుండొసంగు లాభము నొందె
నస్తి నొందెసంతుష్టిమై ననుభవింప నాయిత్రపడియుంటయ భగవంతుని దెసం బరిపూర్ణ
మగు ప్రత్యయమునిల్పుట నాఁ జను-జనకమహారా జీకోపకఞ్జెందిన వాఁడు - తన
రాజధాని మిథిల కాలచున్నదనువార్త వినియు నతఁడు చలింపఁ దాయె - ఈ నిర్లిప్తత
కీసమత కితని నిరంతరప్రముద్ధతయ కతంబు - మిథిలాపతి మహాయోగి - యోగంబున
సమతా సముపేతమగు కర్మకౌశలము - మన మిట్టినేర్పు నార్జించి విపత్కాలములం
గుండక పరమేశ్వరుం దెగడక సర్వం బతనియిచ్చుకు లోనైయుండు ననుతెలివితో నుంట
లగ్గు"-నా నెల్లమొగమ్ములు విరిసె-పదంపడి ప్రెగడలు మువ్వరుం దమభూమి కేగుచు
(28-6-46) స్వదేశసంస్థానములు స్వతంత్రముల యని మెల్లగాఁబల్క నీస్వతంత్రత
సంస్థానప్రజలదేకాని ప్రభువులదికాదని కాంగ్రెసువా రామాట కర్ధనిర్ణయమొనర్చుకొని
మిన్నకుండిరి - రాజధానీవ్యవహారము లిట్లుండ 387

బాపూజీ హత్య కొక పన్నాగము

- గీ. లీగుదెచ్చినపెనుగాలి సాగిసాగి, రెండువర్గాలనడుమ సైరింపరాని
బవర మెగసి యహమ్మదాబాదు ఖేద, వివశ మగుట మహాత్ముడు విని కలంగి-388
- గీ. శాంతి సమకూర్చు నచటికిం జనుచునుండ, బండిపట్టాలపైఁ బెనుబండ నునిచి
వేచి రాచార్యమృతివార్త వినుటపొందెఁ, మలువ లద్దమరేయి దైత్యులకుఁ జెలులు(29-6)
- అ. గాఢనిద్రనుండె గాంధీమహాత్ముండు, బండినడుపువాండు బందఁ జూచెఁ
దొలంగిచనియె వేల్పుచలువ దేశమ్మును, గుంచివేయనున్న గొప్పముప్పు 390
- వ. మఱుసటినాంటి ప్రార్థనాసమావేశమున బాపూజీ 391
- గీ. ప్రాణి కే నాదమఱియు హాని దలంచి, యెఱుంగ నాకేలమూఁదెసో యింతచెట్ట?
యెంద తొంతతెగించిన నేమి భగవ, దిచ్చ వేఱైననాడు జయింపంగలరె? 392
- గీ. వేల్పు నాపాలనుంటఁ దప్పినది గండ, మితఁడు ననునూటయరువదైదేండ్లు మనుపఁ
దలంచెఁగాబోలు మనుచుచోఁ గొలుతు నస్మ, దాశ తీతంగ భారతీయప్రజాఁ. 393
- అ. రామనామజప పరాయణత్వంబె నన్, గదియు బెట్టిదములఁ గదకుఁద్రోయు
నిది యసత్యమైన నీమందువేసంగి, నెట్లు వచ్చినాఁడ నింతదప్పు? 394
- క. మీరందఱు భగవత్కృప, కోరుండు మగ్గదను దిద్దుకొనుండు విరోధిన్
సైరింపుఁ దహింసాహం, వీరులుగా మనుండు కనుండు విశ్వప్రేమన్. 395
- క. పోలీసులు సైనికులును, వాలున్ జళిపించి నేల వాలించునటుల్
పోలనిపని కొగ్గుట సీ!, సీ! లజ్జాకరము పెద్ద సెప్పంగనేలా. 396

జాతీయమంత్రివర్గమునుగూర్చి కాంగ్రెసు - లీగుల ధోరణి

- వ. అనియహమ్మదాబాదుపౌరులఁ దెల్పి యురిలీకాంచనమునఁ దా నింతకుమున్ను నెల
కొల్పిన ప్రకృతివైద్యశాలం బరిక్షించి తన్నుఁజూడవచ్చిన గోవా ప్రజానాయకుల నగ్గించి
“బుదతకీచులకు బెదరకుండు, మీకు నలువదికోట్ల భారతీయులయంద కల”దని వారి
కాత్మబల మాపాదించి హస్తినకుం జేరె - అంతట రాజప్రతినిధి జాతీయమంత్రివర్గమును
నిర్మింపనెంచి యందుఁ గాంగ్రెసువారును, లీగువారును సమసంఖ్య నుండవలయు
ననియుఁ గాంగ్రెసుసభ్యులలో మహమ్మదీయులుండరాదనియుం జాట భారతజాతీయ
మహాసభ యీసరణి కంగీకృతిం జూపదాయె - లీగు వారితోన దొరతనము నేర్పఱుపు
మని జిన్నా వైస్రాయి కవుదొత్తది తేరఁ “గాంగ్రెసీ దేశమునం బ్రధానరాజకీయపక్షము
- దానిపొత్తులేని యేలుబడి కేను మైకోలుచూపను” అని వేవెలు నొక్కిపట్టి - జిన్నా

దీనికల్లి లీగునుబిల్చి (29-7-46) యింతకుము న్నది యీకొన్న మంత్రిత్రయ నిర్ణయముం ద్రోసిరా జనిపించె-దేశవిభజనము జరిగితీఱ వలయు ననియు నీసిద్ధికై యహింసాబద్ధముగాని ప్రత్యక్షవర్య (16-8 నుండి) సాగింపఁబడుననియుఁ దీర్మానములు సేయించె అంత

397

నెహ్రూ నాయకత్వమున జాతీయ ప్రభుత్వము

గీ. కాటకమ్మున స్వాతంత్ర్యకాంక్షతనఁ, బల్లటిలైది భారతప్రజలఁ దేర్చు
నొక సజాతీయరాజ్యంబ యోపు నన్న, సత్యము నెఱింగి యాంగ్లేయసచివసమితి-398

క. జిన్నావర్గం బెవ్విధి, నన్నను మనతీర్పు సూచి యలరినపక్షం
బున్నది కాంగ్రెసు; తద్బల, మెన్నందగినట్టి దగుట నీవు బిటానన్ - 399

క. తన్నాయకునిం బిలుపుము, పన్నుము జాతీయమైన ప్రభుతను జాలం
బున్నది తగదని వేవెలు, సన్నిధికొకలేఖ సంపె సమయార్హమిన్. 400

మం. అప్పుడు కాంగ్రెసునకు నధ్యక్షుఁడైన, పండితజవహరుపజ్జకు వేవె
లొకకమ్ము సంపుచు నోయయ్య! నీవ, పూటగా నిలిచి ప్రభుత్వమున్ గూర్చు
మాలసింపక మంత్రులగువారిఁ దేల్చి, యిభవురమ్మునకు రావే! యని కోరె
చాంగురే! బాపుజీసత్యంబు గెలిచె, నజ్జరే! నెగ్గె మహాత్మునహింస
కాంగ్రెసువారిత్యాగములు ఫలించె, కదచె భారతభూమిఁ గ్రమ్మినయిరులు
మెఱసె స్వతంత్రతామిహిరారుణాంశు, వలరారె నారీనరాస్యపద్మములు
గురునిడీవెన లందుకొని జవహరుండు, చేరె బొంబాయికి జిన్నాను జూద
నేల్చిదిలోఁ జేర నెంతవేడినను, లేక మీకొనఁదాయె లీగునాయకుండు. 401

వ. పదంపది నెహ్రూపండితుండు రాజప్రతినిధిం గదిసి (12-8-46) లీగువారులేని తన
యమాత్యులపట్టిక నయ్యధికారికి నొసంగె - అది యట్టిప్రభుత్వము సంగీకృతిం బదసి
వచ్చినంతన (2-9-46) పండితుండు తాత్కాలిక జాతీయప్రభుత్వమును నిర్మించె -
ఈ నిర్మాణమునంజేసి భారతరాజకీయచరిత్రం గ్రొత్తయధ్యాయ మారబ్బిమాయె-నేంటి
దొరతనమునం బదునాల్గుపీటలు గలవు వీన నైదు కాంగ్రెసునకు-నైదులీగునకు -
నాల్గు లాంతిపక్షములకునువిభక్తములు - లీగుపీటలలో మూడు స్వతంత్రులగు
మహమ్మదీయుల కొనఁగబడి రెం దవూర్తములుగా నుండె - నాంటిరేపు ప్రార్థనాసమావేశ
మున మహాత్ముండు ప్రసంగించుచు నిట్లనియె. 402

గీ. “కంటకకీరీటమునుదాల్చుఁ గాంగ్రెసిపుడు, ముందటికివచ్చె స్వాతంత్ర్యమునువరించు
భారతీయులు దీనికి బలిమిగూర, సాయపడు టొప్పు స్వార్థప్రసక్తి విడిచి. 403

- ఉ. పక్షము లెన్నియున్న నవి భారతదేశవికాసలబ్ధికిన్
దీక్ష వహింపఁగావలయు దీనదశావశమైన సంఘమున్
రక్షయొనర్పఁగావలయు రాచెదునాఁకటి నోర్పులేక చిం
తాక్షతి నారటించుజనతన్ ముదితన్ బొనరింపఁగావలెన్. 404
- చ. మతకులభేదముల్ మఱచి మానవతాపథ మాశ్రయించి భా
రతమును జూచున ట్లఖిలరాజ్యములన్ దిలకించి ప్రాణికిన్
హితముగఁ జేయుచేత పరమేశ్వరుత్పత్తి కొనర్చుసేవగా
మతిఁ దలపోసి పెంపెనసి మానిసి ముక్తి గడించుకోవలెన్. 405
- అ. వలదు శంకనందవల దాంగిలేయుల, మనముపట్ల మంచితనముపట్ల
శంకితునకు సుఖము సమకూర దేనాఁదు, నన్నలార! శాంతి యావహిలదు." 406
- చ. జవహరు నాయకత్వమున సాగెను భారతరాజ్యతంత్ర మీ
యవనికిఁ బట్టినట్టిశని కంతిమకాలము వచ్చె దేశపుం
భవికముందక్క నన్యమును బాటియొనర్చక మంత్రు లందఱున్
మివుల శ్రమింపఁజొచ్చిరి సమీకృతభావబలం బెలర్చుఁగన్. 407

లీగువారిప్రత్యక్షచర్యతో బంగాళమున రక్తప్రవాహములు

- ప. అయ్యదియట్లుండె-ఈర్వాజ్వాలల నెరియుచున్న లీగువారు మున్ను తాము తీర్మానించిన
కరణిం గాళీఘట్టమునఁ ప్రత్యక్షచర్యకుం గదఁగి (16-8-46) బలాత్కృతిమై విపణి
వీధులు మూయించి హరతాళము సాగించిరి-నాఁడు సుప్రవాదీ నాయకత్వమున లీగు
మంత్రులే బంగాళము నేలుచుంటుండెనుండగ్గిందు కడుం గదు విజృంభించి దోపిడు
లకు దిగిరి - హత్యలు కావించిరి - నాల్గనా ఖీఘోర సమరము నడిపి నెత్తుటేర్చు
పఱపి నాదిర్వా ప్రభుత్వమును దలఁపించిరి - ఈకొఱగాములలో సుభయవర్గములవా
రైదాటువేలమంది మ్రుందిరి - దరిదా పిరువది వేల ప్రజలు గాయపడిరి - లీగు
ముట్టించిన మంటలు బొంబాయికిం బ్రాంతె -పాంచాలము నాక్రమించె - ముస్లిములకు
బల మున్న తావులనెల్లం దరికొనె - ప్రాగ్జంగమునం దీజ్వాలులు (10-10నుండి)
కడుంగడుం దారసిల్లె - ధక్కా చిటగాంగు, చాందుపురము, త్రిపుర, నౌఖాలీ మున్నగు
మండలముల వేలకొలది హిందువులను సిక్కులం దుంటరులు చిత్రవధముపా లొనర్చిరి
- ఎందఱెందఱో రమణీమణుల నపహరించిరి - పెక్కుంద్రుజవరాంద్రను రక్తిజన్నము
లతోఁ గాఠీయపెట్టిరి - గుదులఁ గూర్చిరి - గ్రామములఁ గూర్చిరి - మతపరివర్తన
చర్యలు జరిపిరి - ఈరక్తసులరాజ్యమునకు రాచవీధుగా నౌఖాలీమండల మేర్పడియె
- ఇది యాకుఁదోటలతో గొప్పైరతోఁపులతో జనువచేలతో నదుమనదుమం దరం
గలన్ నురుంగులం దుఱంగలించు చెఱువులతో మలంకమలంకకలై యల్లిబిల్లి గొన్న

పంట కాల్వలతో నిండి యుద్ధానవనముంబలె రమణీయముగా నుండు - కాని దీనం బ్రయాణసౌకర్యములు నున్న - ఒకయూరివార్త లింకొకయూరికిం జేర్చుట దుశ్శకము - పల్లె విడిచి పటచుటయుం బ్రజకలవిగానివని - పైపె వృది జడికారు - వరిచేలు వఱదనీటం దొప్పదోగియున్న తతి - దుండగీం ద్రీదురవస్థకుం దోడుగా నధికారుల ధిక్కరించి వార్తావాహితంతులు తెంచిరి - వంతెనలు పడఁగొట్టిరి - కాల్వకట్టల నఱికిరి - ఊబాటలకు గండ్లు వెట్టిరి - రాకపోకల కవరోధము లెన్నేని కల్పించి కల్పాంత నర్తనమునకుం దెగిరి - 'నవకోలా' గ్రామమునం దీటులువలు కొండ తొకనెలపుం జుట్టువారి ముస్లింలీగునకుం గాన్మగా నైదువందల విత్తము నీరేని మీబ్రదు కీనాటితో సరి యని యింటివారల జంకెన సేయ వారాధనము నొసఁగి దొనఁగు తప్పించుకొంటిమని తేటుకొనుచుండ.

408

మం. బాంకులు కత్తులు బరిసెలు పూని, వచ్చె నింకొకగుంపు వారిచేరువకు గే స్త్రాకఁ దాదుండగీంద్రు శాంతింప, రెండుపల్కులు వెల్వరించెనో లేదొ కృత్తశిరస్కుడై కెదసె ధరిత్రి, నింటిపెద్దను వెంటనే పట్టి ధూర్తు లలఁతియలఁతివ్రయ్యలు చేసి; రంత, నాఁగక తత్పుతునసువులు దీసి రడ్డువచ్చినతల్లి నణఁచిరి; పిదప, నుద్ధతిమీఱ వేతొకయిలుఱేనిఁ జక్కాడఁ జెడు గొండు చనుదేర నతని, కాగృహమేధికన్యక మ్రొక్కి మ్రొక్కి చంపకు నాతండ్రిఁ జంపకుమయ్య! నాల్గువందలసొమ్ము నామేనితొడుగు లర్పింతు నీ కని యార్తయై వేఁద, మంచిది! కాన్మలిమ్మా! యని యెదమ చేత నందుచుం గుడిచేతఁ దజ్జనకుం, ద్రుంచెను బేతాకుతోఁబుట్టు వతఁడు నించెను గీములో నెత్తుకాలువలు.

409

రాజేంద్రలాల్చౌదరి మున్నగువారిని దుండగీంద్రు చంపుట

వ. ఘోరవార్త యిట్టిది వేతొండు వినుతు - నౌ కాళీ న్యాయవాదిసంఘమున కధ్యక్షుం దుగాఁ 'గర్వారా' పురవాస్తవ్యుఁడుగా రాజేంద్రలాల్చౌదరి యను మేటిమానిసి కలఁడు - రానున్న కాళీపూజ కిఠఁడు మేఁకనల్లకుమాటు ముస్లింరక్తమును విని యోగింపనెంచె నన్న యసత్యవార్త యొకటి తుంటరులు లేవఁదీసిరి - షాపూరునం గాఁపురించు క్రించు గులాంసర్వారను గుండగొయ్యలదొర యీవదంతి విని కనలి

410

గీ. క్రన్న నేతెంచి నీవు నన్ గలియవలయు, నన్న ముదలను జౌదరి కండఁజేసె
నెద్దియొకుట్ర యిది యని యెంచి వాని,పావి కేగక రాజేంద్రలాలు నిలిచె.

411

మం. ధూర్తనాయకుఁడు తోడ్కోఁ బండ్లుగొఱికి, రక్తపిండ్లను రావించి యిపుడ తరలుఁడు చౌదరితల ద్రుంచితెచ్చి, నాకిం దటంచు నానతివెట్టఁ దులువ లాకన మగలున ట్లార్పుమఁ బేర్చు, చెగురుచు దూఁకుచు హిందూకవోష్ట

రక్తము దాహమాటంగం ద్రాగవలయు, ననుచుఁ గర్పారాకు నరిగి భవాని
గుడి గూల్చి విపణులు కొల్లాడియాడి, వచ్చిరి చౌదరివసియించు వీధి(11-10)
కాత్మజుతో శాత్రవాళి నెదిర్చి, లఘునాళి కాగ్నిగోకమ్ములు ప్రేల్చి
తెడపె మువ్వరుదుండగింద్ర రాజేంద్రుఁ, దదరి వీంగిరి మల్క లల్లాయటంచుఁ
దప్పె నప్పటికిఁ జౌదరి కపాయమ్ము, పఱచిన పాలసుల్ పరిసర దుష్ట
నివహముతోడ వెండియు వచ్చి రెచ్చి, రాజేంద్రలాల్ మందిరంబును ముట్టి
వికటాట్టహాసముల్ వెడలించఁ దొడంగి, రవుదు గత్యంతర మగపడకుంట
నింటివా రిరుగువా రింతులు మగలు, తద్భవనమ్ముపై దాంగఁ గట్టిఁదులు
ఱులురువ్వును వారి రాపాఁదజొచ్చి రంత నాంగక యింటి కగ్గిముట్టించి
రెగసె మంటలు పొగ లేచె దూలములు, వాసముల్ తలుపులు వాకిక్కు కాలి
గేహమ్ము కూలసాగెను, గప్పుమీఁద, హాహానినాద మవ్యాహత మాయె
రక్షింపుఁ దయ్యలు! రక్షింపుఁ దనుచు, బలువల ననదలు ప్రార్థింపఁదొడంగి
రదలకుఁ దదలకుఁదని కూక లపుడు, నిశ్రేణి నొకదాని నిర్మించి పురుషు
లందఱు దించి తదంబరములను, విప్పించి వారల వెలఁదులమ్రోల
దయవీగి మానవత్వము బోనాడి, కోసిరి కటకటా! కుతుకలనెల్ల
భవనభర్తను దుంగపై వంగఁజెట్టి, ఖండించి తన్మస్తకమును సమస్త
వీధులఁ ద్రిప్పిరి వీదెల్లఁ గాల్చి రింతులఁ గొనిపోయి రెల్లదిక్కులకు
రాజేంద్రుసేవలో బ్రదుకుమహమ్మ, దీయుఁ దాయజమాను దేవిని దనదు
గీమున దాచి రక్షించెను సుజనుఁ, దాతల్లికూఁతుల నార్తి నల్లాదు
యువతుల నిర్దఱు నున్నతపార, శాలకుఁజేర్చి రక్తస్సులు నుడువఁ
జననిచేత లొనర్చి చంపిరి తుదకు, మఱునాఁటిరేయి క్రమ్మఱ వచ్చిచచ్చి
పడియున్న శవములఁ బరికించి నఱకి, మొందెములను గోతములగ్రుక్కి త్రొక్కి
చెఱువులఁ బాఱవైచిరి సీవమతులు.

412

వ. మఱియొక దారుణోదంతము నావిష్కరింతు - రాయఘోరునందొకవిప్రుఁడుఁకలఁడు.

గీ. అతఁడు వాగవరాకృతి యతఁడు కీర్తి, మెందుకొన్న నవద్వీపపండితుండు
దుండగింద్రచరిత్రలతోడ మిగులఁ, గలంగి కలి నిందెనే యని నలంగి యతఁడు-414

మధ్యా. తనవిత్తమిరువదివేలతో నేగి దబ్బుఱతెఱంగు
వినిచి నా కండ యగు మని పోలీసుపెద్ద నర్థింపఁ
గనికరంబున దొర యభయమొసంగఁ దత్కార్యాలయంబు
నన దాంగె హతవిధిన్ దూఱుచు విపశ్చిదాభరణంబు.

415

క. దుండగు లిది పసికట్టి ప్ర, చందతమై వచ్చి పరుషశబ్దంబుల నెం
దుందె బుధుం దని కావలి, దండుమగని నిగ్గఁదీయఁ దలఁకి మనీషిన్ - 416

- అ. వెలికింబంపె నతఁడు; వెనువెంటన పిసాళి, మూక విదురు బలసి ముల్లె నొడిసి
యీవు పూనవలయు నిస్సాము నా నొల్ల, నొల్ల ననియె హైందవోత్తముండు. 417
- క. మొఱకుండనం బీదగనిచో, నఱకెద మని రసుర, లెది యొనర్చిన లవమున్
వెఱవ ననెన్ విద్వాంసుండు, కఱకరి యొకఁ డవుడ సూరికంఠము త్రొంచెన్. 418
- వ. వెండియు నొకయూర వైద్యవృత్తిమై బ్రదుకు హిందూవృద్ధుఁ డొక్కరుండు కలఁడు -
దుండగీం ద్రతనియిల్లు కొల్లలాడి యందలిదేవతావటములఁ దుత్తుమురు సేయుతఱి
నొకగాజుముక్కు తీవునంబఱతెంచి ధూర్తనాయకుని కాలన్ బాదుకొన 419
- అ. వెల్లివాడిచె నెత్తు రల్లరిగుంపు వెల్, వెల్లఁబాతె నేత పుల్లగిల్లె
వలదు బెగ్గలింపవల దని ముదివెఱ్ఱు, గాజు పెంకు దీసి కట్టుగట్టి - 420
- క. సర్వోపచారముల వెత, గుర్వణఁచి దళాధిపతికి గూర్చె సుఖం బీ
హర్షుఁ గని యిట్టిసజ్జను, లుర్విఁగలరె! రిపున కెవ్వఁ డుపక ర్తయగున్ - 421
- క. అని కరఁగికరఁగి పడవాలే, తనవారల నచటినుండి తలఁగం బనిచెన్
మును కొల్లగొన్నమందులు, ధనధాన్యము లంద విడిచి తరలిరి బంటుల్. 422
- వ. అహింస కిది యొకగెల్పు నాఁ దగు-వెండియు నటనట నాపన్న హిందువుల రక్షించిన
మహమ్మదీయులును గొందఱు కలరు - రక్షితులలో మహాత్మునికార్యదర్శి ప్యారీలా
లోకఁడు - దీని కేమిగాని ప్రాగ్భంగమునం దానాఁడు దుండగులు నిరపరాధుల
కుత్తుకలుత్రుంచియు మతముమార్చియు మానినులఁ బరాభవించియు దేవాలయములఁ
జెఱిచియు నిండ్లుకాల్చియు సొమ్ముదోచియు హిందువుల సిక్కుల క్రైస్తవులయెడఁ
గావించినయకార్యము లిస్లాం చరిత్రకు మాయని మచ్చలు - అవగడము లిన్ని రేఁగు
చున్నను సుహ్రవర్ధి ప్రభుత్వమునకుఁ జీమకుట్టదాయె-దేశమునం దానాఁటికానాఁడు
భయసంభ్రమము లగ్గలించె - అట్టి దుష్కాలమున గాంధీ యీకరోరగాధలు విని 423

నౌకాలీదుండగములు విని మహాత్ముండు వగచుట

- అ. మిగులఁ గ్రుంగి క్రుంగి జగమున మానవ, త్వము సమస్త మిపుడు సమసెనొక్క
నేఁటిప్రల్లదీంద్రు నాఁటిరాకాసులఁ, ద్రోసి రసుట దోస మగునె. 424
- గీ. అకట! ప్రత్యక్షచర్యయన్నట్టిమాట, కర్థ మీహింసయా! హింసనావహిల్లు
నర్థమెయ్యది? లీగువా - రంతపెద్ద, లదిర! హింసనుబోధింతురా! తెగించి. 425
- గీ. లీగుసభ్యులుగానిముస్లిముల! జంప!, గలుషమంటదు, కాఫరుల్గాన హిందు
వులు వధార్తు లటంచు మంత్రులుగనున్న, యన్న లే పల్కిరని పత్రికాశితెల్లు. 426

- క. చాటుపనికంటె బ్రకటన, పాటింపందగిన దనియ పల్కుదు నైనన్
జేటు గదించెడు ప్రకటన, యేటికి? విడువంగందగినదే యగు ననెదన్. 427
- క. 'శాంతి' కదా 'యిస్లా' మన, సంతచదివినట్టివార లరయర దీనిన్
హంతలుగెల్తురె గెల్చిన, నెంతసుఖం బనుభవించు రిమతిహీనుల్. 428
- ఆ. పాడిదప్పి తులువపనులకు దిగుట ప, రాధికారమునకు నాయువిడుట
మోయరానిదాస్యమునఁ దల్లడిలుచు జీ, వచ్చవమ్ము లట్లు వసుధ నుంట. 429
- గీ. భారతీయుల కింక నధీకారమొసంగి, యిల్లుసేరందలంచరి తెల్లవారు
వారికత్తులు మనకుఁ గావలయునన్న, నెట్లు పొసంగును వార లీయలను విడుపు? 430
- గీ. వారు విడుతురుగాక యీ వసుధకవుడు, రాకయున్నె మఱొక్క పరప్రభుత్వ;
మిస్సిరో! "దూకుఁ"దను నేత లింతమాత్ర, కానరా లాభలోభాంధులైనవారె? 431
- ఆ. వంగభూమి నెంతవల్లడిపుట్టె! నీ, యగ్నిశిఖలు వేగ నాఱుకున్న
మననమగుట యబ్రహ తద్ధరిత్రి, లీ, గిదియెఱింగి శాంతి నించుఁగాక. 432
- క. హిందువులీదౌష్ట్యము గని, పందలుకారాదు మగలపగిది నెదురుచున్
ప్రందవలయునందఱు, నపు, దండును హిందూమతం బనంత యశమ్మున్. 433
- గీ. కూకల నహింసతో నెదుర్కొనుట లెస్స, కాని యెల్లరు చాల రీకర్షమునకు
నగుట మగువలు మగలు మానాదిరక్ష, కెదిరిదెస హింసపఱపుట యెగ్గకాదు. 434
- వ. అని దేశమునకు వలయు సందేశము నొసంగి వెందియు 435
- ఆ. ఇచ్చలేనిచాన నితరమతమ్మున, జేర్చుఁగాక నీతి సెదినమూఁక
యాకె మరలివచ్చినపుడు ప్రాయశ్చిత్త, విధులు వలయుననుట వెట్టిమాట. 436
- ఉ. నావుదు నీహితోక్తి యభినందన పాత్ర మటంచు నెందఱో
కోవిదవర్యు లాది రిది కూకల బారికిఁ జిక్కి స్రుక్కి హిం
దూ వనితామణుల్ కుదుచు దుఃఖములన్ దొలఁగించుపొంటె సం
జీవిగ మాతెధర్యపరిశీలన మివ్విధి నుండు నాపదన్. 437
- వ. మన రాజనైతిక పరిస్థితు లి ట్టిఱతాఱలైన తఱి 438

లీగుమంత్రులు జాతీయ ప్రభుత్వమునఁ జేరుట

- క. జిన్నా వర్గమువారికి, మన్నియతన మున్నఁగాని మహి కుపశమ సం
పన్నతరాదని యట్టి, మున్నగువా రెంచి కార్యమును సాధింపన్. 439

- గీ. వేవెలును గోర నతడు రావించె లీగు, నాయకుని హస్తపురికి; జాతీయమంత్రి
వర్గమునయందు మీరుంట వలయు నన్న!, శాంతిచేకూర్చవలయు దేశమునకనియె. 440
- వ. జిన్నాసాహె బప్పుడు కాంగ్రెసువారి మహమ్మదీయుండు ప్రభుత్వమునఁ జేరనిచో సచివులకు
సంయుక్తబాధ్యతయుండనిచో లీగు సభ్యులు రాచతికమునకు వత్తురనుడు రాజప్రతినిధి
యతనిధోరణి మహాత్మునకుందెలిపె - భోపాలునవా బిప్పట్ల మధ్యవర్తిగానేర్పడె -
ఎట్టకేలకు జిన్నాకోర్కులలో మొదటిది నిరాకృతమై రెండవది యంగీకృతమయ్యె -
అంత (15-10-46) లీగునాయకుండు తనసమర్పించిన మంత్రులపట్టికయం దొక
హరిజనహిందువునుజేర్చి కనిదీర్చుకొనియె - ఇంతచేసియుం బ్రత్యక్షపర్య యధావిధిని
సాగించుచుండె - మహాత్ముఁ డీకలయిక చావుకొఁగిలింబోనిదని(20-10-46) తన
వనటం బ్రకటించె -పదంపది జాతీయప్రభుతయం దీఁగిన లీగుమంత్రులు నెహ్రూ
వర్గమునకెదమడువుగానుండి తమపాలిశాఖలం దమయిచ్చవచ్చిన తెఱంగునఁ బాలింపఁ
దొడగిరి - రాజ్యాంగనిర్మాణ పరిషత్తునం బాల్సొన మనిరి - దేశవిభజన మనివార్యమనిరి
- సామ్రాజ్యవాదులగు నాంగ్లేయులు చర్చిలుప్రభృతులీధోరణి కనుకూలు రనుకంపుపొక్కె
- వేవె లీమురావాఁ దగుటన లీగుమంత్రుల నదలింపఁదాయె - మఱియు దుండగుల
కిచటి యాంగ్లేయులసాయమునానారూపముల దక్కుటయు వారి మానప్రాణవిత్తాదుల
జోలి కీ పలుగాకిమూఁక చనక కృతమెఱుక చాటుటయు నిట గమనింపఁదగినకుట్ర
- నెహ్రూపండితుఁ డీబండి నెట్లీడ్చునాయని యానాఁ డలమటపదందొడఁగె - అట్టితఱి
దూర్పుబంగాళమునందలి హిందూయువలు కొందఱు ముస్లింలీగు మంత్రివర్గమునఁ
జేరుటంజేసి తుంటరుల దుందుడుకు హెచ్చుట గమనించి యీచేరికకు నియ్య కొన్న
మహాత్మునిపైఁగినిసి ఢిల్లీకివచ్చి(21-10) హరిజనవాటికలో నడుచుచున్న బాహుప్రార్థన
పరిషత్తునం దల్లరులుసాగింప మహాత్ముండు వారివేదన నెఱింగి తా నప్పుడు వంగభూమి
నుంటయే కర్తవ్యమని యెంచి తన నిర్ణయమును (27-10) వేఁడికోలు రచ్చం
బ్రకటించె.



మ హా త్మ క థ

నాల్గవభాగము

మహాత్ముఁ డార్తవంగమునకు రాక

- మధ్యా. ఓతండ్రీ! దావాగ్నినదుమ నల్లాడుచున్న నౌకాళి
కేతేరకయ్య! నీ బ్రదు కమూల్య మీయిలకు; దురాత్ము
లాతతాయులు నిన్నుసైత మాసీమ నణచెదరేని
మాతిప్ప లెవ్వరుం బద రని వెఱపుమై నెయ్యు రనిరి. 1
- మం. అనవుడు నొజ్జ యిట్లనె నన్నలార! పలుకు నంతర్వాణి పదపద మనుచు
నాంపఁజాలను యాత్ర నరికట్టఁజాల, జిక్కు లెట్టివియైనఁ జేవ లేకున్న
రామునిమీఁద భారమ్మును వైచి, కదలెద రేప నౌ కాళీధరితి
కోదక నావిధి యొనరింతు నచట, నిచట మీకర్తవ్య మీరు ఘానుండు. 2
- వ. మహాత్ముఁ డమ్మఱునాఁడ తనబలఁగముతోఁ గదలి కాళీఘట్టముఁజేరి (30-10)
సోదేవురాశ్రమమున విడియుదు ముఖ్యమంత్రిసుప్రవర్ధి బాహుదాపునకువచ్చి మహాత్మా!
బక్రీదు సమీపమున నున్నది-అది గోవధమున కెడమిచ్చుపండువు - నేఁ డట్టికట్టిఁడి
చేత సాగునేని మరల దుండగముల రేఁగవచ్చు - కాన నాప్రార్థన మన్నించి కొన్నినా
శ్రీవీట నాఁగుము - నా నొజ్జ యతనికోర్కి కియ్యకొని 3
- సీ. ఒకనాఁడు తనచెంతనున్న తన్మంత్రిని, గనియేమయా! దుండగము లొనర్చు
గుండగొయ్యల నాయకుఁడవు నీవని పెక్కు రండురు దీని కేమందు వనుచు
నతఁడు మహాత్మ! నిన్నైనఁ జాటున దూఱు, ప్రజలు లేరా? కల్లనిజము లరయు
పనిలేదు వారికి; ననుఁగాదు నినుఁగాదు, వేల్పునైనను వారు వెక్కిరింతు
- ఆ. రోటలేదు వారినోటికి; నాఁగొంద, త్రొన నను మహాత్మ! యంద్రు; నిన్ను
నొక్కఁడైనఁ బిలుచునొకొ యిట్లులనె గాంధి, బ్రెగడ నమ్మకెడుటిపొగడుననియె. 4
- క. తెగుదాఁక లాగక గురుం, దగు నగు నీవన్నదియు యదార్థంబ యనెన్
జగమంతిరి బాహుదెస, మిగులన్ వినయమ్ము నెమ్మి మెఱయం దొడఁగెన్. 5
- వ. పదంపడి బాహు హిందూమహమ్మదీయులు సమానసంఖ్య నుండున ట్లోక శాంతి
సంఘమును నిర్మించి సుప్రవర్ధి నద్దాని పెద్దను గావించి నగరశాంతిరక్షాభార మా
సమితితలపై నిడియె - అయ్యెడం గొందఱు ముఖ్యమంత్రి నాయంకరము నిరర్థక
మనియు నతఁడు ధూర్తపక్షమువాఁడనియు నొజ్జకు విన్నవింప మహాత్ముఁడనుమా

నము భీరులక్షణము కాన దాని కే నెదమీ ననె - లోకము తన్ను నమ్మిననాఁ దాకతాయి
యందును మంచితన మేర్పడుననియె - మఱియు జగాప్రగదతో బెరసి మతకలహముల
కతనఁ బాకిస్తానము రామియకాక యవిభక్తభారతస్వాతంత్ర్యము సైతము నిలువదని
మతపరిణామమొందె వివాహమొందె బలాత్కృతిపై జరుప రానివని మహిళలం
దఱుముట నాగరికలక్షణము కాదని యొకప్రకటన మొనరించి. 6

బీహారునం దల్లరులుసాగుట విని బాపూ తిండికోత

అ. వంగనగరి నుండ వచ్చె విహారమం, దల్లరులు ఘటిలై నన్నవార్త
యది యెదన్ గలంప నాచార్యుఁ డే మిది, యని ప్రధానమంత్రి కనఁచెఁ దంతి. 7

మధ్యా. జవహరుం దపుడు పటేలుమున్నగు సచివులతోడ
నవగడంబుల నారటించుమహికి బిహారున కరిగి
వివిధస్థలంబులు సూచి వైరముల్ విరిసి ప్రజాళి
నవయుట నిక్కుంబ యనుచు నయ్యకు నడిపె సుత్తరము. 8

క. ఆలేఖ గన్నగురుండా, నేలకు బ్రల్లదము లణఁగి నిర్భరశాంతి
శ్రీ లభియింపనిచో నే, నీలోకము విడువఁ బస్తునీకొందు ననెన్. 9

ప. నెహ్రూ పటేలు లీభీష్మప్రతిజ్ఞ విని గుజుగుజివోయి 10

మధ్యా. ఓయయ్య! ప్రాయోపవేశ మూనకు మూనకు; మీవు
పోయిన మాకు స్వాతంత్ర్య మేల ప్రభుత్వ ము దేల
శ్రీ యేల జీవిత మేల సాహార్దసిద్ధికై శ్రమము
సేయుదు మని కమ్మ నంపి రాయోగిశేఖరుకడకు. 11

ప. అంత నాచార్యుఁడించుక తేఱి తనప్రాయోపవేశము నర్థోపవాసముఁగా సవరించి
బీహారువారి నుద్దేశించి. 12

మం. ఓ యన్నలార! మీయొప్పునుగుఱిచి, కన్నాడ బంగారుకల లింతదనుక
నీనాఁడు నాకలెల్ల బీర్వోప, వంచించితిరి నన్ను వనటఁ ద్రోసితిరి
వంగోర్వికంటె మావసుధ మేలనుచు, మీరందురేని నే మెచ్చ నాపల్కు
తెన్ను దప్పినమాసి దెస మాఱుచేత, యసమర్థునకుఁ బంద కానవా లనెద
సైరింపఁజాల హింసావిధానంబు, మానవజాతికి మచ్చ యీచెయిది
దుండగమ్ముల జిక్కి దురపిల్లువారి, రక్షింప సేనలు రాఁ బనియేమి
పల్లదీంద్ర నదంచి ప్రజలె ముస్లిముల, కభయమ్ము నీవలె నందగా నిచ్చి
కాదందు రేని రక్కసిబుద్ధి మాకు, బోదందురేని, నే బొందిని విడుతు
సానుభూతి వెలార్చు జన దీరు నాకు, గ్రించుల నోర్చుటే కృత్యంబు మీకు. 13

బాపూ నౌకాళియాత్ర

- వ. అని పగటిసంతన బీహారుహిందువు లూబడిల్లి యాయయ్యపూనిన నౌకాళీ యాత్రకుఁ దొడగిరి - పొగబండిలో (6-11) సీయాత్ర సాగె - అహింసాతపస్వి వెంట నౌక యమాత్యుఁడును మఱియిద్దఱుద్వోగులును సుహ్రవర్ధీపనుపునం గదలిరి - చారిలో ముఖ్యమంత్రి కాణాచి 'కుస్తీయా' యొద్ద మూఁగినప్రజం గని మహాత్ముఁ డిట్లనియె. 14
- గీ. మును ఖలీఫాకు మూఁడినముప్పునణంపఁ, దొడరినపు దావహిలినహిందూమహమ్మ దీయసౌహార్ద మిపు డన్నదీయయాత్రఁ, దోచుగాక! విపత్తుల రాచుఁగాక! 15
- అ. మతము లెన్నియైన మానవగణమెల్ల, నొక్కజాతి యనుట నిక్కువమ్ము; వీతహార్దమైనజాతి నిల్వదు మతం, బెదియు దాని కాయు వీయలేదు. 16
- వ. జాతిజనకుఁ దారేయి చాందపూరుచేరి మఱునాఁడు 'లక్ష' మనుష్యులకు వచ్చె - ఇవట శరణార్థిశిబిరము కలదు - బాపూ వచ్చినంతన శిబిరవాసు లాయయ్యను దర్శింపఁ దహతహపదం దొడఁగిరి - దీనబంధు వాప్రజలం గని 17
- మధ్యా. ఈవంగభూమి నశ్రాంతమగుశాంతి యేర్పడుదనుక నావచ్చుకార్యంబు ముగియ దీమాట నమ్ముఁడు; భయము నావలికిం ద్రోసి రామనామము నాత్మ జపింపుఁ దేవంతనైనఁ దూలించుమంత్రి మిదే యగుఁజుండు. 18
- అ. కలఁడు భక్తనార్తి కదలించువే ల్పును, నమ్మకంబులేని నరుఁడు కుండి పందతనము నంది పరువెత్తుకంటెను, నిహతుఁ డగుట మాననీయ మనియె. 19
- వ. నాఁటి సంజప్రాద్ధనకు మహాత్ముఁడు 'చౌముహాని' యనువీటికిం జేరఁ జారుచొడరి యాజమాన్యమునఁ గొందఱు సత్యాగ్రహులు నపుడ యటకు వచ్చిరి - సుచేతా కృపలానియు నేతెంచి తా నాయైగ్రామములఁ గన్న దుర్గశ లయ్య కెఱుక చేసె - బాపూ తత్పురమున నిల్చి సేవాకార్యక్రమము నారంభింపఁ గార్యకర్తలు శవాదులం దొలఁగించి యం దొక ప్రార్థనారంగము నిర్మించిరి - మహాత్ముని మనువుం గాపాద నేలుబడివా రంపిన పోలీసులు, సైనికులు నానాఁడ చౌముహానీ కరుదెంచిరి - వీరిం గని ముస్లిము లుదరిపడిరి - హిందువులు తేఱిరి - బాపూ పెడవి విఱిచె - అంతటం బ్రవర్తిల్లిన ప్రార్థనాసదమున వేలకొలఁదిప్రజలు పాల్గొనిరి - ఇందు ముసల్మానులు పెక్కురు గలరు - మహాత్ముఁ డాసమావేశమునఁ బ్రసంగించుచు. 20

బాపూ దుండగింద్రగు ముస్లిములకు హితవు చెప్పుట

- గీ. అలుకతో ఁగాక యార్తితో నస్వదీయ, భావముల వెల్పరింప మీప్రాంతమునకు వచ్చి వచ్చినదాది యీవసుధ మల్క, తొనరిచినపాపముల వినుచున్న వాఁడ. 21

- ఆ. నిక్క మిట్టులుండ నక్కటా! లీగువా, రొప్పురేమి తప్పుఁ జెప్పురేమి
సుప్రావర్తియైన సూన్యత మెఱుంగదా? మందలమ్ములేలు మంత్రిమౌళి. 22
- క. ఈతెఱుఁ గిస్తామునది, భృతికిఁ బెనుమచ్చ; దుండగమ్ముల నది యే
రీతిని సైఁచు? ఖురా నీ, పాతకములు తగిన వనుచు భాషించినదా? 23
- వ. ఏను ఖురానుచదువనివాదం గాను - 'ఇస్లాము' నా 'శాంతి' - 'సలా మాలేఖు' మన
'నీకు శాంతియొదవుఁగాక' యని పలుకుట - త్రిపురమండలమునను నౌకాళి సీమ
యందును దుంటరులు ముస్లిములు సాగించినఘోరహింసను బ్రశంసించుమత మీ
జగత్తున లేదు-ప్రాగ్జ్వంగమునం దధికసంఖ్యనున్న మహమ్మదీయు లింకనేని శాంతి
ప్రియులై హిందూమహిళలపరువుం గావలయు - నా నౌజ్జతో వచ్చినప్రెగద 'షంసుద్దీ
సహమ్మదు' కరఁగి మఱునాఁటి (8-11) వేఁడికోలురచ్చ నిట్లువాక్రుచ్చె. 24
- మధ్యా. మందిబలిమి కలదని యెగసి ముసల్మాను లొక్కయెద
హిందువుల, మఱొక్కచోట హిందువు లితరులఁ జంపి
హిందులాభము సున్న, హింసకతన నిప్పుదమి నేర్పదదు
చందమామపతాకతో నలరెడిరాజ్యం బెన్నఁటికిని. 25
- క. బలహీనులతల ద్రుంచెదు, తులువల మన్నింప దెట్టిదొరతనమైనన్
బలువలను మెచ్చునేల్పడి, నిలువదు నిలువదు మతంబు నిత్యం బగుచున్. 26
- గీ. బలిమిమైనన్య కాంతలఁ బట్టుకొనుట, సురియచూపి మతమ్ముమార్పుటయు నుడువ
రానిమచ్చ లిస్తామున; కీ నికృష్ట, కృత్యములు మానవతకె దుష్పీర్తిదములు. 27
- గీ. ఇచటిముస్లిము లందఱు హిందువులకు, దిక్కుగా నిల్చి శాంతి సంధింపవలయుఁ
జెన్నఁటుల నేఱియేఱి శిక్షించుపట్లఁ, బ్రభుతనెఱపువారికి సాయపడుట వలయు. 28
- క. చీకటి యదంగి వెన్నెల, రాక పొసఁగుభంగి వంగరాష్ట్రమునందున్
రేతైనపగ రూపఱి, యాకల్పస్థిరసుహృత్త యగునని తలఁతున్. 29
- వ. మఱునాఁడు మహాత్ముఁడు నౌకాళీమండలమునం దదుగుమోపి మునుముందు 'గోపైర్
బా' గను జనపదమ్మునకు వచ్చె - ఇచ్చటికరణ మొకసంపన్న హిందువు - ఈ గణకు
నింట నిరువదిమువ్వరుప్రజ లుండ నిద్దఱందప్పుఁ దక్కిలరం బ్రల్లదులు చంపి గుట్టవైచి
కాల్చిరి - ఈకట్టిఁడిపని కావించిన క్రించుల కొక పట్టభద్రుఁడు నేత - వీనివదు
వేమయ్యో నని యయ్యవగచి నాఁటిరేయికి శరణార్థిశిబిరమున్న 'దత్తపారా' చేరి వివన్ను
లకష్టసుఖము లరసి మఱునటినాఁటి ప్రార్థనాసమావేశమునం దిట్లనియె(10-11) 30
- ఆ. పరుసవేదికంటె బలిత మీశ్వరనామ, మది జపించునెదఁద నంటుకొన్న
కసటునెల్లఁ గడిగి కరుణ కాదెందము, నిక్క జేయు ననుట నిక్కువమ్ము. 31

- గీ. ఓముసల్మానులార! మున్నున్న కరణి, హిందువులు క్రైస్తవులునుమీయరుగుపొరుగు
వారుగా వసియించుట మీరువలతు, రా?వచింపుండు హృదయముల్ తచ్చిత్రచ్చి. 32
- గీ. ఏను హిందువులకు ముసల్మానులకును, బంటుగా బాంధవుండుగా బ్రదుకుచుండు
నస్యదీయోద్యమముల కందయైన, ముస్లిములు పెక్కు రిదేశమునను గలరు. 33
- క. దుండగములతో నిమ్మపి, రెండై మీగాఢ్య మవతరింపదు; పగ చేఁ
బందినను మీయభీష్టము, పందదు మీకపుడు శాంతి పందదు యశమున్. 34
- గీ. హిందువులతోడియునికి మే మిచ్చగింప, మందురా చెప్పుఁ దామాట నకుకుమాని
నేఁడె వంగధరిత్రిని వీడి వీరు, చనెద రేమూలకో కుండ చట్టి పూని. 35
- గీ. వెఱచువారికి సత్రముల్ విస్తరించి, యెన్నినాళ్లు సర్కారువా రన్నమిడుదు
రిదిన నది వీరి కేమిల గ్గేమివాసి? యెవ్వ రిహేయజీవన మియ్యకొందు? 36
- గీ. ఏల వీరికి రాచవా రిదెడిలిందీ, యేల వీరికి నేలువా రిచ్చు రక్ష
యర్థిమై మీరె వీరల నాడుకొనుండు, నిర్భయుల నాచరింపుండు నెమ్మినింపి. 37
- క. మీతల్లుల మీ యనుజల, నేతెఱంగునఁ జూతు రట్ల యీ దీనజనుల్ -
మాతలఁ జెలియంద్రను గనుఁ, దాతంకము వీడి తెల్పుఁదా! మీతలంపున్. 38
- క. మీ తెల్చిననుడికిం దగు, రీతిన్ వివరింతు హితము రే పీఠజకున్;
జేతస్సునకుం దొలఁగని, చేతకుఁ బల్కునకు నిచ్చసేయుదు రార్హుల్. 39
- వ. బాపూ నేఁడు మిగుల నీరసించి ప్రార్థనాస్థలమునకు నడువలేక దోలి నాశ్రయించి వచ్చి
హీనస్వరంబునఁ దనయార్చి నిట్లు చాటం గొలుపువా రందఱు సాశ్రునయనులై దురటిల్లిరి
- మఱునాఁడు (11-11) మహాత్ముండు వెదలి మూఁడుపల్లెలు పరికించె - అం
దొకదాన నొక్కయింటన యెనమంద్రం బ్రల్లదులు వధియించిరి - గీములన్నియు
బూడిదగుట్టలు గావించిరి - అకుఁదోఁటలు చెఱిచిరి - చిక్కినవారి నిస్సామునం
జేర్చిరి - వేఱొకదాన నాచార్యుం డదుగుమోపినంతన కుర్చురముండు తత్సన్నికర్తమునకు
వచ్చుచుంబోవుచు నేదో మూఁగజాన వెలవరించుచుండ శాంతిసైనికులు దానిం బదరి
తోలం దొడఁగిరి - బాపూ వారి నాపి వేఁపివెంటం జన నొక్కచో దాని యేలికపీనుగుతో
బెరసి యేడుశవమ్ము లుండె - సారమేయము తెల్వికి విశ్వాసమునకు నపు దందఱు
నచ్చెరుపడి మఱొక్కయూరికిం జనిరి - గుండగొయ్య లందరిగుడిసెలు నూఱు సీఱుచేసిరి
- గుడిలోని విగ్రహముల ప్రక్కలించి వీధికి విసరిరి - మహాత్ముఁ డీరక్కనపనులకుం
బెద్దనిర్వేదించి మనశ్శాంతికై భగవద్గీతి నాలాపించె-పదంపడి యాయయ్య యయ్యాయి
గ్రామములం గని వానికుడిచిన యిదుమలకు నిట్టార్చి కదలి (14-11) కజిర్ఖి ల్లను
పల్లియన్నిడిసి ప్రార్థనసదస్సునం దిట్లనియె.

- గీ. ప్రకృతిలో శాంతి యున్నను బ్రజమొగానఁ, గానరామిని గన్నీరు కార్తుఁ గాని
యెరులకన్నీరు తుడువలేకుంటి నేను, వడిసె నక్కట! మద్భాష్పవారికూడ. 41
- ఆ. అశ్రువింకుఁగాక యగ్నిగోళంబుగా, నెరియు నన్నదీయహృదయకోశ,
మెన్నడే నెఱుంగ నిట్టిమతద్వేష, మిట్టిహింస యిట్టి చెట్టతాఁకు. 42
- ఆ. నన్ను నివి నలంచినవి కాని రిత్తగా, వదలువాఁడఁ గాను వంగభూమి
నానిఘంటువందు నైరాశ్య మనుమాట, కానరాదు వేయికనులఁ గనిన. 43
- మధ్య. ఇచట ముస్లిములు హిందువులకుత్తుక లెన్నేని కోయ
నచట బీహారునహిందువు లణచి రదరి ముస్లిముల
నుచితమ్ముగాని చేతకు నిరుగదవా రొగ్గిననాఁడు
పచరింపరా దేరు సత్పిరి పెనుపాపం బనుచర్య. 44
- గీ. అది నిరర్థపరామర్శ మగును మాఱు, చేత తెఱఁ గెవ్వరైన నా చెంత నేర్వ
వలయు నవకారి కుపకృతిసలుపుటయ జ, యమ్ము గూర్చు ప్రతీకార మని వచింతు. 45

కుమారి అమ్మస్సలామ్ - మతమైత్రికిఁ జేసిన సేవ

- వ. కజిర్ఖిల్లన కనతిదూరమున దాన్ఘరియా యనుకుప్పము కలదు - మహాత్ముఁ
దాతావునకుం బోవ నిర్ణయించుకొనుదు నప్పొకకుమున్న తత్పరివారమునం గల
మహమ్మదీయకన్య 'యమ్మస్సలా' మాయారికరిగి యిస్లామునకులాగిన హిందూవనితల
నందఱ మఱల వారిమతమునం జేర్చి యమ్మగువలతో రామనామ సంకీర్తన మొనర్చుచు
నెదురువచ్చి యొజ్జకు స్వాగతసత్కారములు గావించె - ఈ దృశ్యమతిరమణీయము
- మహాత్ముఁ డచటం బల్కినప్రేమసందేశము నాకర్తించిన ముస్లిము "లయ్యా! మీహితము
శిరోధార్యము - కాని ముస్లింలీగువారి యనుమతిలేక మేమీనుదులం బాటింపఁజాలము
- నావుదు జాతిపిత వెన్నెంటన నాఁటిపత్రికనువిచ్చి మహమ్మదీయులయవగడములం
దెగదుచు జిన్నావాసిన వాక్యములఁజూప నమ్మలకలు సెబాసని తనిసిరి - పదంపడి
బాపూ బాధితులయు బాధకులయు నుల్లముల నిర్భయత యేర్పడవలయు నని,
భీరుత్వము సర్వానర్థములమని వక్కాణించె - వెండియు మహాత్ముఁ డపు దర్శోపవాస
దీక్షం జేసి మిగుల వేసరుచుండియు నాతతాయులతీరు చక్కంబడ మిక్కుటముగా
నారటంపడ సాగె - ఇది యిట్లుండ దుండగులు సర్వదా గాంధీ మీదండనుండఁడని
హిందువుల జంకింపఁదొడఁగిరి - దొరతనమువారు పోలీసులసంఖ్య తగ్గింపఁజూనిరి
- ఎండలు ముదిరి కాలవనీరు లంకలుదిగి పడవ లాఁగినచోఁ బాటిపోవుటెట్లని
యల్పసంఖ్యాకు లల్లాదుచుండిరి - సుప్రవాద్ది యిట్టితఱి(19-11) వచ్చి మహాత్మునిజూచి
మతమైత్రి నావహించి పునరావాసకార్యక్రమము నడుపుట మనకర్తవ్య మనుటయు46

మం. తనకోర్కెయు నిదే కదా యని యెజ్జ, సమ్మదంబునఁ జెల్లి సచివవరేణ్య!
 యొకముస్లి మొకహిందు వూరూర మనకు, వలయు శాంతికిఁ జూఁటవడునట్టివారు
 హిందువు నేఁ జూతు నీవు ముస్లిమును, జూదుమా యన నవ్వి సుప్రవర్తి యిట
 నుందుమహమ్మదీయులు సర్వజనులు, పూచీపదరె హిందువులభయం బుదుప
 వేఱుగా నొక్కని వెదకు ట దేల, బాపుజీ! యన నిట్టిపని యెల్లవారి
 తలలపై నిల్పుట దందుగుమారి, పని కాన నామాట పాటించి త్రచ్చి
 యి మూరికొక్కరు నేఁగోరినట్టి, ముస్లిము నని మహాత్ముఁడు నొక్కెల్ల
 దిగ్గన సుప్రవర్తి కొయ్యపాఠె.

47

ప. మహాత్మునినొకాళియాత్రలీగుపెద్దల కిష్టముగానిచేత - వా రాయయ్యకుఁ దోడ్పడ
 వలదని ప్రాగ్భంగమునంగల మహమ్మదీయప్రముఖులకు వార్తలంపిరి - ఈయాత్ర
 ననుమతించిన సుప్రవర్తి మంత్రవర్గ మీప్రబుద్ధులచే నిందితమాయె - కాపుటంజేసి
 నేఁడు సుప్రవర్తి కిట్టితికమక వొడమె - మహాత్ముఁ డీతనియవస్థం గని

48

బాపూ తన దళముం జీల్చి తాను శ్రీరామపురికేగుట

ఆ. బాధలెట్టివైన భరియించి హైందవ, ప్రజలఁ గ్రుంగదీయుభయము నణఁపఁ
 బలైపల్లె కొక్క బంటును బంపఁగాఁ, దలఁచె వెంటనున్నదళముం జీల్చి.

49

ప. తన యనుచరుల కీతలంపుం దెలిపి

50

గీ. ఒంటిమై సేవగావింప నోదువారు, మల్క నా నల్కకుంజిక్కి మందువారు
 చెల్ల రీజన్నమునకు, వా రిల్లుసేరు, టొప్పుననె నొజ్జ మొగమోట ముజ్జగించి.

51

ప. మఱియు నాయయ్య

52

మధ్యా. ఏకాకినై పైన మేను సాగింతు నీ మందలమున
 నాకుం బ్రజలె తోడుఁగాగఁ జెల్లింతు నాసేవ నిచట
 నీకొన్నముస్లిమునింట నిల్తుఁ దా నిదినయన్నంబు
 స్వీకరింతును రాముకరుణ నాక్షించి చేకొందు గెలుపు.

53

మధ్యా. ఈనాడు మానినుల్ కుదుచునవమతు లెఱుంగుదు నిచట
 దీనలై యనదలై వీరు వగతురు దిక్కులు వ్రీల
 నేనును మీరు కొందఱు సమసినంత నీనెలంతలకుఁ
 బ్రాణము లావంత జంకక విదుచుబలిమి రావచ్చు.

54

గీ. అప్పుడు ధూర్తులకును వివేకాదు లొదవి, కట్టెఁడితనమ్ముదెస రోఁత పుట్టవచ్చు
 నచ్చమైనయహింస గెల్పందేని, ధాత్రి నానాఁడు హిందూమతంబ లేదు.

55

వ. నాయహింసకు నేన దగ్గిపరీక్ష తారసిల్లె - నేనిందు బ్రదికిబయల్పడుట పునర్జన్మ మెత్తుటయ - అని తనవారి కెఱుకచేసి బలంగము న్నిడఁదీసి (20-11) నిర్మలకుమార బో సనువాదకర్తగా వేతొక్కరుఁడు సంక్షిప్తలేఖకుఁడుగా వెంటనడువ శ్రీరామపురమునకుం గదలుడు దళమువారు వైష్ణవగీతము పాడి యశ్రుపూర్ణ నయనమ్ముల నాచార్యుకడ సెలవునందిరి - రాజేంద్రుఁ డావేళకు బీహారుతీరు చక్కంబడినదనియు దీనికై మీహునిన సగనిట్లు మానుఁదనియు నయ్యకుం డంత్రీ వార్తనంపనిది భగవత్ప్రసాదముగా సరియైన తఱికి వచ్చినది-ఇక మృత్యుభయము సున్న-అని మహాత్ముం డలరి మూఁడుగంటల నడకతో గమ్యస్థలమునుజేరి నిజసేవసేయుచున్న యాభాగాంధినిపైతము ధక్కుబాబా చెంత కనిపి వంట మున్నగు తనపనులు తాన కావించుకొనుచుఁ గరోరదీక్షమై నిలిచె - అంత

56

కొందఱు ముస్లిములతలంపులో శుభపరిణామము

మధ్యా. శ్రీరామపురము చెంతఁ గలపల్లెల జీవించు ప్రజలు
బారులుబారులై వచ్చి భక్తిమై బావును జూచి
పేరెలమిన్ జనుచుండ నం దొక పెద్దముస్లిమును
జీరి మీహృదయాల సీంగ నేగుదించితి ననెగాంధి.

57

గీ. పాప మావృద్ధు సిగ్గునఁబడి మహాత్మా! యిచట ననరాని వినరాని హింస జరిగె
నిచట హిందువు లల్లాడి రిచట దిక్కు! లేనిదై ధర్మదేవత గ్లాని గుడిచె.

58

గీ. ఎంతవల్లడి పుట్టిన నేమిసేయఁ, జాలుదురు దుర్మలులు నన్నుఁబోలువారు
విధి తలంచిన చేత నిర్విఘ్న మగుచు, నెరసినది దైవ మవిలంఘనీయముకద.

59

వ. అనుటయు మహాత్ముం డాముదుకని కిట్లనియె.

60

మధ్యా. బె నొను విధి యనివార్యమనుపల్కు నంగీకరింతుఁ
గాని పురుషుండు కర్తవ్యమును మానఁగా దెన్నఁటికిని
మే నెంతనలఁగియున్నను ముదిమివ్రేఁగు మేరదప్పినను
నే నేలవచ్చితి నిచ్చటికి ధర్మనిష్ఠను గాక.

61

62

అ. ధర్మనిష్ఠ మాని దైవమ్ముశిరముపై, సర్వభరము నిల్పఁజనదు నరుఁడు
నిల్పువాఁడు ధారణికి భార మిహపర, సుఖము లందఁ డట్టి సోముగాఁడు.

63

వ. అంత నొకమాల్వీ వచ్చి రేపు మాయాతిథ్యము నంగీకరింపవలయునని వినవ్రుతమై
నొజ్జ నర్థింప నాయయ్య వల్లెయని తత్పరిణామమున కుబ్బి యది భగవత్కామణ్యమని
నమ్మె - పదంపడి సాగిన ప్రార్థనసభకు వచ్చిన హిందువుల నుద్దేశించి జాతిపిత
యిట్లనియె.

64

మధ్యా. అపన్నహైందవులార! ధైర్యము నవధరింపుడు; వృ
ధా పొక్కుకుండు; నాకు ప్రా పని తలంచి యేకాకి
నై పరమేశ్వరు నమ్మి నేఁ డిట కరుదెంచి నాఁడ
మీపీడ తొలంగునందాఁక నిల్చు నిమ్మేదినియందు. 65

గీ. కాటుజీఁకట్లలో దారిగాన కేను, గడునలంగుచున్నాఁడను గాని దిగులు
పడక జంకక ముందటి కడుగువైతు, నెల్లకాలము కష్టము లెదురలేవు. 66

మం. గురుఁ డిమ్మోయిన్ భయాకులచిత్తులైన, హిందువులకు ధృతి నిడుచు దుండగులు
కావించినట్టి యాగదములు కనుచు, వినుచు నారోగ్యంపువెలితి పాటింప
కెల్లభూములనుండి యే తెంచుకమ్మ, లకు మాఱువ్రాయుచు లావతీ కుందు
తెగులుగొంట్లకుఁ బ్రకృతిచికిత్స సేయు, చాయార నివసించునట్టి ముస్లిముల
నిరువంకప్రజలకు నితఁడు మానవుఁడు, కాఁడు దేవుఁడు పంపఁగా జగత్తునకు
వచ్చినదూత తత్త్వజ్ఞతేజురుఁడు, వెజ్జులతలకట్టు వీనికేల్ తగిలి
నంతన రోగమ్ము లడఁగు నీసాధు, వాదినదే పాది యనుబుద్ధి వాదమె. 67

ప. అంత హిందువులు సూచించినముస్లిములును ముస్లిములు పేర్కొన్న హిందువులును
నమనంభ్య నుండునుట్లేలుబడివారు శాంతిసంఘముల నూరూర నెలకొల్పిరి - ఇవి
వెఱవఱచివఱచిన ప్రజకు ధైర్యము నొదవించుట శిబిరములవీడి వచ్చినవారికి వలయు
సౌకర్యము లాపాదించుట దుండగీద్ర పట్టికలు తేల్చి వారి నధికారులు దండించునట్లు
చూచుట నష్టపడిన గృహీదుల లెక్కలు సంపాదించుట మున్నగు మేలిపనులు కావించు
- వీనికి బాహూ శుభముపల్కె - అదియట్లుండె. 68

క. నౌకాశీదారుణకథ, లాకర్ణించినప్రజాళి యార్తి యుం గృపయున్
రేకెత్త బాధితులకున్, నైకవిధులఁ దోడుపాటొనర్చు గదంగెన్. 69

ప. పాంచాలరాష్ట్రమునుండి మహమ్మదీయశాఖకుఁ జెందిన ముస్లిము లియ్యోద నైదు
వేలరూపాయల నంపుచు నిట్లాకలేఖ వ్రాసిరి. 70

అ. “కులమతాదు లెంచ కలజడిపాలైన, జనుల కూడిగమ్ము సలుప నిచ్చ
లెదురుసూచుచుండు రిస్తాముధర్యము, నాశ్రయించి బ్రదుకునట్టివారు.” 71

ప. అస్సామునుండి కొండఱుదాతలు విత్తముతోపాటు కుంకుము వనిచిరి - సూదిగములు
పుచ్చిరి-వీరిలో ముస్లిములుపెక్కు - రుంటయగాక యొకయాంగ్లేయుఁడుం గలఁడు
- మహాత్ముఁ డీవదాన్యత కలరె - కాని శరణార్థులందఱు నిట్టిసామ్మూదిని సోమరులు
కారాదనియు శక్తిమంతులు శ్రమించి బ్రదుకవలయుననియు వారికి దొరతనమువారు
పని చూపవలయుననియు భావింపఁ దొడఁగె - మతీయు నాఁడు నౌకాశీమండలమున

ముప్పుదిసేవాసంఘము, లాటు చికిత్సాదశము లార్తుల కండగా నిలిచె-ఇవిగాక పల్లె
కొకడు జీలి సాహాయ్యకార్యక్రమము సాగించువారిరువంద్రు కలరు - వీరి యువ
చారములం బ్రజలు తెప్పిటుచుండ బాపూ దీనింగని 72

క. తనకార్యకర్తనుండలి, యణుమాత్రయు జంకులేనియనువున సత్య
ప్రణయమున నహింసనమున, నణకువ నూడిగ మొనర్చనగు నని చాటెన్. 73

మం. నాఁ దెందఱెందఱో నౌకాళిసీమ, భవదీయనాయకత్వమున విపన్ను
సేవించు మానతిసేయవే యనుచు, నయ్యకు విజ్ఞప్తులంపిరి గాని
భగవంతునెడ గాఢభక్తి లేనట్టి, యాత్మ విశ్వాస మన్నది నేర్వనట్టి
మూఁకయేటికి దీన ముప్పులువచ్చు, నని మానసించి ము న్నలసుభాస్సంద్రు
దశమునఁ బెర్లన్నదంటను సిక్కు, బిరుదును మతకులభేదంబు లుఱిని
సాధుశీలుని నిరంజనసింగు నొకని, రమ్మనె సానుచరమ్ముగా నొజ్జ. 74

వ. స్వతంత్రహిందూవాహినిం బనిచేసినజీవనసిం గింతకుమున్నె మహాత్ముని యనుమతిం
బడసి తన బలఁగమ్ముతో వచ్చి శరణార్థులకు నూడిగ మొనర్చుచుండె - సుభా
సాంగిలేయులకు లొంగునాఁ దహింసాప్రతం బవధరించి బాపూనాయకత్వమున భారత
మహీ ముక్తికై శ్రమింపుఁడని తన సైనికులకు హితమ్ము గఱపుటం జేసి నేఁడు వీరిట్లు
నౌకాళీ మండలమున మహాత్మున కండగానిల్చిరి - వీరిదశములలో హిందువులు
ముస్లిములు సిక్కులు క్రైస్తవులు గలరు - వీరు కాంగ్రెసు కోశమునుండి వీనమేనిముట్టక
హిందూ మహమ్మదీయు లార్తసేవానిధి కొనంగు సొమ్ముతోదన తమదినవెచ్చము
సవరించుకొను చుండిరి- నిష్కళంకుల కేతాధ్యక్షులకు వలయుకర్తవ్యములు నిర్ణ
యించుచు నహింసా యోధ శ్రీరామపురమునం దాఱువారములు గడిపి ప్రజా
హృదయములం గరఁచె - మఱియు 75

ఆ. వీధినేగు యోగివిభునకు ముస్లిము, లిండ్లు వీడివచ్చి పం డ్లాసంగి
వినతులై రితండు విశ్వబాంధవుఁ డని, విశ్వసించి రెడఁద నిశ్వసించి. 76

ఆ. ఇతఁడు సత్యమూర్తి యితఁడు ప్రేమతపస్వి, యితఁడు పుణ్యపురుషుఁ డితఁడునిల్చు
నెడ వడంకు మోహ, మెరియు మచ్చర మని, యుగ్గడించె హైందవోత్తరంబు. 77

వ. ఒకనాడు (4-12) ప్రార్థనసభకుం బరిసరగ్రామములవలన నైదాఱునందలమంది స్త్రీ
పురుషులు రామనామసంకీర్తనము గావించుచుం జేర బాపూ వారితీరుం గని 78

మధ్యా. ఇది భక్తియో ప్రదర్శనమొ యనునూహ మెనఁగఁ జిల్కవలె
మదిమది నుండి రాముని నుతించినమాత్రాన లెస్స
యెదియు రా దలజడిం జిక్కి యార్తిమైనీశ్వరు వేఁడ
నదరి పర్యెత్తును బ్రాణి నుడికించునాపద లనియె. 79

మం. అనాఁడు పేరందినట్టిపత్రికలు, బాపుజీనాఖిలపదయాత్రకతనఁ
బ్రజలకు నాత్మవిశ్వాస మేర్పడియె, నాత్మబలం బెచ్చె నణఁగె భయంబు
మతవైరములు మటుమాయమై చనియె, బలువలతలంపులోఁ బరిణామ మొదవె
వాదవాదకు శాంతి వచ్చె నటంచు, బెక్కురీతుల జాతిపితను గీర్తింప
నాయయ్యపొంగక యణఁకువ మెఱసె, మెచ్చె నహింస నామేదితఫణితి. 80

వ. మహాత్ముఁడు తా నొంటిపై నుంట వలచె - కాని యీతలంపు ఫలింపదాయె - రాక
పోకల కానుకూల్యములేని మాటుమూలపల్లియ నొక చిన్న కుటీరమున బాపూ నేఁడు
కాపురించుచున్న నేమి - సమస్తభారతమున కాపల్లె మహాతీర్థమై వెలసె - విదేశీయులు
సైత మాతావునకువచ్చి మహాత్ముని సందర్శించి తమరాజనైతిక సంశయము లాయయ్యకు
వినిచి పరిష్కారమార్గములు తెలిసికొనుచుండిరి - హింస నాశ్రయించిన దేశమున
కాత్మవినాశము తప్పదనియు హింసను బ్రేమంజేసి జయింపవలయుననియు బాపూ
వారికి నుడువందొడఁగె. 81

సీ. అది క్రిష్టమనుపర్వ మతిసమీపమ్యునఁ గలకాల మగుట నగ్గలముగా ను
పాయనమ్ములు వచ్చిపడుచుండె గురుచెంత, సకలప్రపంచ దేశములనుండి;
వలువల తినుబండములవోనికట్టుము, లనుచరులకు జాతిజనకుఁ డీడుచు
సిగరెట్లకాన్క దాచెను దన్నుఁజూడరా, నున్నపండితుఁడు నెహ్రూ కొనంగ

ఆ. బైబి లొక్కనాఁటిబహుమతులందు రా, నొజ్జ పొంగి ప్రేమ విజ్ఞానట్లు
సేయుకృతుల దీనికే యగ్రతాంబూల, మబ్బు ననె నుదారతాల్లి యగుచు. 82

ఆ. నరున కేగుణాలు కొరవడినను విల్వ, పెద్దచెడదు గాని ప్రేమలేని,
కరుణలేని, దాన పరతంత్ర మతిలేని, పూఁట నతఁడు గవ్వఁబోలఁ దనియె. 83

వ. నేఁ డయ్య విడిసిన శ్రీరామపురమున కనతిదూరమునం గల 'మధుపురము'న భారతవైద్య
సంఘమువా రొకచికిత్సాశిబిరము నేర్పఱిచి రుగ్మనేప కావింపనెంచి దానిం దెఱవ
బాపూజీ నావ్వనింప నీశ్వరునిమించిన వైద్యుఁడు లేఁడని, మానవుఁడతనిమఱియతని
సృష్టించిన ప్రకృతినిధిక్కరించి మానసికశారీరకరుజల ననుభవించుచున్నాఁడని యగదం
కారు లొడలిచిదలకువిని యెడఁదతెగుళ్లకుఁ జికిత్స సేయరని యాత్మ డిగజాటుచున్నతఱి
మే నెన్నిమందులుమేపినం గోలుకొనదని నేఁడీసీమంగల పెద్దనొవ్వు భయంబని భగవ
ద్విశ్వాసముతో నహింసాబద్ధమగు ధృతితోఁ దక్కి నితరోపాయముల నీమానసిక వ్యాధి
యడఁగదని వెజ్జు లీచూ పలవరించికొనినఁగాని లోకశ్రేయ మావహిల్లదనియు మహాత్ముఁ
డాప్రారం భోత్సవ సభం బల్కి భిషక్కులకన్ను తెఱచె - హిందూవైద్యులసాయ మొల్లని
ముస్లిము లట నుంట విని వారియజ్జతం దవ్వుగావించె - దేశీయవైద్య మాదరణీయ
మనియె - మఱియు. 84

- ఆ. గురుండు వేడికోలుకొలుపుల నపు దాడు, నుదులు ధర్మపునకు విడువరాని
చుట్ట లగుచుం బ్రజలం జుట్టినయజ్ఞాన, తిమిరమునకు భానుదీప్తులయ్యె 85
- ప. వాసం గతిపయోక్తు లిట నావిష్కరింతు. 86

ప్రార్థనసభలలో బాపూ పల్కిన సూక్తులు

మం. ఓడ కాత్మత్యాగ మొనరింపఁజాలు, నరుం దూరికొక్క దున్నును లోటురాదు
దుండగంబు నహింసతో నడ్డి యాత్మ, బలిదానమొనరించు ప్రాజ్ఞుండు రిపులం
గరంగించి శాంతికి గారణంబగు, ఈశ్వరుం దన సత్యమే! కాని భక్తుం
దేమూర్తి నీశున కిచ్చునో వేల్పు, తన్నూర్తి నతనికి దర్శనమిచ్చు
ఎచటనో లేడు వే ల్పెదయంద కలండు, వెలుపల నీశ్వరు వెదకండు జ్ఞాని
భగవదంకితమైనబ్రదు కేని దతని, ప్రార్థనమే జగత్ప్రభుం దాలకించు
భౌతికం బగుశక్తి పసతగ్గినపుడు, గర్వంబు సర్వంబు కదచన్నయపుడు
ప్రాణి నోదార్చి కాపాడుం బ్రార్థనము, వే ల్పొకదేసుండీ వేపురు లేరు
సర్వమతమ్ములసార మొక్కటియ, ఒక మ్రాన శతశాఖ బుదయించుకరణి
నొకమతమ్మున నెన్ని యో పాయ లొదవె, ధూర్తులొ కొందఱుతురకల కతన
నణంగిన దిస్లాముయశ మొకకొంత, ముష్కరుల్ మతయుద్ధములు రెండు పన్ని
క్రైస్తవధర్మంపుగరిమకు మచ్చ, దెచ్చిరి పాశ్చాత్యదేశాలవారు
అంటరానితనంబు నంగీకరించి, హిందువుల్ తమపాడి కిడిరి కలంక
భారతోర్కికిం బల్లె ప్రాణంబు గాన, నవని కూడిగము సేయందలంచువారు
చనవలెనటకు, నచ్చటం బేరుకొన్న, యజ్ఞానము నదంప నామయం బుడుప
బాటచిక్కులు దీర్చ బడలంగావలయు.

87

ప. అదియట్లందె-మహాత్మునాంతరంగిక కార్యదర్శిగా విద్వన్ముఖి ప్యారీలాలు పనిచేయు-
బాపూ శ్రీరామపురమునకు వచ్చుతఱి నితండు తనవంతుపల్లెకు జేరకమున్న జ్వరము
నకుం జిక్కి కజిర్ఖల్లున మంచముపట్టె - సేవాకేంద్రమునకు దాని కధిపతిగా నున్న
చారుచౌదరి యాచార్యున కీవార్తదెల్పుచుం జికిత్సానిపుణయుం బ్యారీ లాలుసోదరియు
నగుసుశీల నిటకుం బంపగోరెద నని యాకమ్మయందు వ్రాసె - జబ్బుపడుటయు
నొకనేరమ యని విశ్వసించుమహాత్ముండవుడిట్లుప్రత్యుత్తర మంపె 88

క. విజయము వీరస్వర్గము, గజిబిజిలే కొక్కరీతిగా నెంచవలెన్
రుజ కడలువార లార్త, ప్రజలను సేవింపగా నపాత్రులుచుమ్మా! 89

ఆ. జబ్బు వచ్చినపుడు జనపదమునం జిక్కు, మందుతోడ బ్రసాద మందవలయు
నొందెం బ్రకృతిసాయ మొందవలయు నొందెం, జావలయు లోకసేవకుండు. 90

- ఆ. గాంధీబలంగమందుఁ గలవారిరోగాల, నణఁచుటకు సుశీల సంపరాదు
వంగభూమియందు వనరు గ్రామీణుల, సుద్ధరించుటకె నియుక్త యామె. 91
- వ. ప్యారీలాలు కోలుకొన్న వెనుక నాకదకు నేతెంచునేని “వేయుము-లేదా-చావు” మను
మాటకుం గల యర్థమును లెస్సవివరింతు. 92
- మధ్యా. వేఁకి నొడలు మఱచి పడియున్న లాల్ వెతఁ జూచి నిలువ
లేక చొదరి గాంధీపాలి కనిచినలేకకు నొజ్జ
యీకరణిని మాఱువల్ల సిగ్గిల్లి రెల్ల సేవకులు
లోకసేవ కఠోరధర్మ మన్న యాలోచనం బడిరి. 93
- మధ్యా. పదపడి రోగవిముక్తి నల్లల్ల పదసి వృత్తాంత
మిది విన్నలాల్ నవ్వుకొని గురుఁ జూడ నేగి రేపాడి
పదయాత్ర సాగించుచున్న యావన్న బాంధవుఁ గదిసి
యెద పొంగఁగా వందన మిడి యాయయ్య నెయిదుచునుండ. 94
- మధ్యా. దారిలో సన్ననికొయ్యవంతెన తగిలెను - మంచు
నీరు దానం గ్రమ్మి మోపినయదుగు నిలువక సరగ
జాఱుచున్నను గాంధీ లాఁతివానిచేసాయముం గొనక
నేరిమిమై నేగుచుంటఁ జూచి లాల్ నివ్వెఱఁ గందె. 95
- వ. మహాత్ముఁ డానాఁడు తనమదిం గలఁచుకథల నక్కార్యదర్శి కిట్లు వినిచె. 96
- గీ. ఎంతధీరత నేర్చిననేమి యిచటి, ప్రజలు పరువెత్తుచున్నారు భయమువిడక
యేలుబడివారిసేన లిం కెన్నియేని, వలయునని వేడుచున్నారు వారిమనుష. 97
- ఆ. మనయహింస ప్రజలమది కెక్క దిది యొక, నేర మనుచు వారి నిందసేయ
నెల్లవారు చాల రీదారిత్రొక్కుట, కిది శితాసింధార నేగుటన్న! 98
- క. ఐనను బరువంతయు భగ, వాసునిపై నునిచి జంకువదలి యహిం సా
ధానమ తగునాశ్రయ మని, యే నీడీనులకు నేర్ప నీకొందు శ్రమన్. 99
- ఆ. మందుగన్ని నదుమ నుండితి నీమంట, లణఁగిమణఁగి యిచట హార్ష మొదవి
కలసిమెలసి హిందువులు ముస్లిములు నిల్చు, గడియ వచ్చుదనుకఁ గదల నెటకు. 100
- క. ఈయజ్ఞమునం దసువులు, పోయినఁ బోవచ్చుఁగాని పోవలెనని యేఁ
జేయను యత్న; మహింస య, జేయం బనుపార మిలకుఁ జెప్పన చూతున్. 101
- ఆ. నాయహింస గెల్చెనా యిట,నది నేను, గన్న గెల్పులందు మిన్నయగును
ఘోరతిమిరవీధిఁ దారాదుచున్నాడఁ, గాని వెల్లు చూపఁగలఁడు ప్రభువు. 102

- క. ఈకొండను బెకలించి యు, దాకరమునఁ బారవేయు మని ప్రభుఁ డన్నన్
నాకె ట్లిది వశపడు నని, చీకాకుం గుడువఁ దెంపుసేయక నిలువన్. 103
- వ. మనీషిసత్తముఁడగు ప్యారీలా లీవాక్కులు విని తన కర్తవ్యమును లెస్సయెఱింగి బాహుసెలవు
నంది తనపాలిసేవాక్షేత్రముగు భటియాల్ పూరునకుం జనె - ఇతఁ దాపల్లియకుం
జేరిననాఁటిసంజప్రాద్దునఁ జిఱుచట్ట(జనియన్)తో వేఁడికోలు నేలం గూర్పుండ నార్తస్వర
మొం దీతనిచెవికి వచ్చె - అది దుండగీంద్రకుఁ జిక్కినవారి దని తెలిసినంతన ప్యారీలా
లాదెసకుఁ బరువెత్తె - అంతలో నిరులు కవియు దెంచె - ధూర్తుల గాలించువారు
వేసమునుబట్టి లాలునైతము తులువమూఁకవాఁడ యని నమ్మి యతనిం దుదముట్టింపఁ
గఱ్ఱలు కత్తు లెత్తిరి - అట్టితఱి దైవవశమునఁ బ్యారీలాలు నెఱింగినముస్లిములు
సాక్షాత్కరించి కలరూపుండెల్లు బాధితవర్గమువారు పశ్చాత్తప్తులై లాలున కెల్లవగలం
దోర్బదుదుమనిపల్కుచు సిగ్గునంజనిరి - ప్యారీలాలు కావించు నూడిగము భటియాల్
పురమును దత్పరిసరగ్రామముల నెంతయు సవరించుటం జేసి 104

ఒకమహిళ నవమానించినవానికి వింతశిక్ష

- మం. హైందవస్త్రీపురుషావలియందు, ధృతిహెచ్చె దైవభక్తియు ముమ్మరించె
నస్పృశ్యతాపిశాచాహంత సమసెఁ, త్రిదిలె నానాకుల భేద కుద్యములు
ఏకవంక్తిని బ్రజ లెల్లరుం గుడుచు, నాచార మేర్పడె నద్భుతసరణిఁ
బ్రజలంద తొక్కవో భక్తిమైఁ గూడి, రాముని గీర్తించురహియావహిలై
గ్రామంబు లన్నియు గరగరలాయె, నేర్పడె మఱుంగుదొ డ్లింటికింటికిని
గృతము దలంచి సిగ్గిలిరి ముస్లిములు, శాంతిసంఘమ్ములు సమకూర్పఁబడియెఁ
డప్పొప్పులను దేల్చు తగవరుల్ వెలసి, రొకనాఁడు చెలియొర్తియొంటిమైఁదనదు
పోకతోటను నిల్వ బుద్ధిలేనట్టి, మలక యొకండు తన్మహిళకు దాసి
యొఱగొడైములు పల్క నువిద వేవేగ, నింటికిఁ జని తండ్రి కీ వార్త దెల్ప
నతఁడు ప్యారీలాలునంద కేతెంచి, వినిపించె దులువ కావించినచెయిది
పదపడి లాలు తత్సాపిని బిలిచి, తమ్ముఁడా! యింతటితప్పు సేయుదు వె
లేరాకో సుతలు చెల్లెండ్రును నీకుఁ, బరకాంత నాత్యజపగిడిఁ దోఁబుట్టు
మాడ్కిఁ జూడనివాఁడు మనుజుఁడా? నీవు, దారికిరానిచోఁ దప్పక నీదు
తెఱుఁ గధిక్కుతులకుం దెల్పెద ననియె. 105
- అ. అప్పుడు దోసకారి యదలంది నాబుద్ధి, గడ్డిదినియెఁ దిగితిఁ జెడ్డపనికి
నన్ను సైఁపు మింక నెన్నఁడు నొరునొంప; ననుచు లాలుపదము లంటవచ్చె. 106
- అ. నే నెవండ సైఁప నీచేఁ బరాభూత, యైన చాన సైఁపనగును నిన్ను
నదియు నూరిలోనియతెవల సముఖమ్ము, నందు జరుగుటొప్పు ననియె లాలు. 107

- క. పంచాయితీ పెద్దయు లా, లెంచినపని కిచ్చగింత యిచ్చెను మహిళా
సంచయమునెదుట శీర్షము, వంచి నిలంబడియెఁ బాపవర్తను దదిరా! 108
- వ. అపూర్వమగు నీసభ కిరుగుపొరుగుపల్లెల నుండియు నెండఱోపనితలు వచ్చిరి - ఈ
న్యాయస్థానమునఁ బ్యారీలాలుతక్కు నితరపురుషు లుండరాదనుకట్టద కావింపఁ బడియె
- క్షమాపణము నర్థించుతఱి తఱియుదు నిందితునకు వదలకువాదమ లా లది సూచి
సభం బాసె-అంత నాయుంతు లపరాధిహృదయమున భగవద్దీతి కలుగం దగువల్పు
లాడి గెలుపందిరి - అప్పు డప్పులువ యెలుంగురాల్పద 109
- ఆ. అమ్మలార! దారుణాపరాధము నొన, రించినాఁడ నతివ నొంచినాఁడ
నిష్టమైనశిక్ష నిందు పాపమ్ములు, కడుగుకొందు బ్రదుకుమడుంగు కొందు. 110
- క. నావుదు నింతులు కొందఱు, తీవరపడి రపచిలిన్ విధింపఁ; బలువు రి
నోవి మనకేల మల్క లె, కావించురు తీర్పు ననిరి గజువలు మెచ్చన్. 111
- మం. ముస్లిముల సమజ్యముందర లజ్జ, బరువుతోడుత నిల్లఁబడె నేరఁజోతు
పాపపుణ్యంబులు పరికించి సభ్యు, లితని ని ఘ్నమతి నెరియు వెలంది
మెట్లతోఁ గొట్టుట మేలని తీర్చి, రాతీర్పు వలదని రతివలు కరఁగి
యటులైన నవమానహతసహిష్ణుతను, బరిషత్తులోఁ గోరవలయు వీఁ డనిరి
ముమ్మాటు నేలకు ముక్కును తాచి, ప్రకటింపవలయును బరితాప మనిరి
చెచ్చెర నచటన శిక్షలు ముగిసెఁ, గ్రచ్చఱఁ బ్రజలమొగమ్ములు విరిసె. 112

మహాత్ముని యనుచరుల సేవలు

- వ. ప్యారీలాలుంబలె నేఁడు నౌకాళీమండలమున కూడిగముగావించుచు మఱియార్వరు
మహాత్ముననుచరులు కలరు - అం దొకర్త సుశీలానయ్యరు - ఈమె వైద్యశాస్త్రమునం
దాతీతేరినదిట్ల-ఇంకొకర్త అమీతుస్సలా మను మహమ్మదీయ యువతి - ఈమె బాహూ
పెంపుడుకూఁతుగా సేవాగ్రామమున నుండు-వేటొకతె సుసీలాపాయి - ఈకె విశ్వ
విద్యాలయపట్టము వదసి కొన్నాళ్లు మహాత్ముని కార్యదర్శిత్యము నవధరించె -
మఱొక్కతుక లలితకళానిపుణ ఆభాగాంధి - ఈ నెలంతమగఁడును బాహూమనుమఁ
డు నగు కనూగాంధి యొందొకఁడు - కాఁగా మిగిలినవాఁ డాచార్యుని కార్యాలయమునం
బనిసేయుకట్టఁడు ప్రభుదాసు - మహాత్ముఁ డీనాఁడు విడిసిన శ్రీరామపురముపజ్జెఁ
గల చంగీర్గా మనుకువుము సుశీలానయ్యరు సేవాస్థానము-అయ్యార నత్యాచారము
లకు లోనై కుండు కుటుంబ మొకటి యీమె కాతిధ్య మిడుచుంది - తనవైద్యధర్మము
నీయమ్మ యెల్లరయెడ నొక్కమైఁబఱిపి హిందూమహమ్మదీయుల యుల్లములు కొల్లలాడె
- శాంతిసంపాదమున కెంతేనిశ్రమించె - రెండుతదవ లీవెజ్జురాలు చలివేఁకింజిక్కి

మిక్కిలి నలఁగియుఁ దనవిధిం బాయక పల్లెవల్లెకుం బాయరానిచుట్ట మాయె
 ఆమున్నులము ముస్లిములహృదయముల నెనలేనిమార్పురాలించె - సుశీలాపాయి
 కర్పారాపురమున విధ్వస్తమైన రాజేంద్రలాల్ చౌదరి భవనము చెంతఁ దనకుటీరము
 నిర్మించుకొని నారీమండలమునకు వలయుదైర్యసాహసాదులు కఱపుచు రాసురాను
 ముస్లిములకును దీర్ఘరిగా నాహూత యగుచుండె-అఱగాంధి వంగీయుల యాఁడు
 బిద్ద యగుటం జేసి భాషాబాంధవమున నౌ కాశీప్రజల నగ్గలముగా నగ్గపఱుచుకొని
 భర్తసాహాయ్యమునఁ బెక్కు తావుల నిర్మాణకార్యక్రమము లారంభించె - ప్రభుదాసు
 గ్రామసమ్మర్దనమున మునిగె - ఇతరకార్యకర్తలలోఁ బ్రథమగణ్యుఁడు థక్కర్ బాపా
 - ఇతఁడు పతితజనోద్ధర్త - భారతసేవకసంఘసభ్యుఁడు - ఎనుబది యేండ్లముదుక
 - ఈయయ్య హరిజనాధిక్యముగల హేమచారునం దునికి నేర్పుఱుచుకొని తరుణుఁ
 దుంబె నలసటయెఱుంగక నిరంతరసేవాభరము పూనె - ఉత్తమశీలుఁడగుబాపా
 సమర్పించువార్తలు, లెక్కలు దొరతనమువా రెదురాడక యంగీకరించిరి-కృపలానీసతిసు
 చేత యాఁడుసింగమువోలెఁ జొరరానితావులకుఁ జొచ్చి యనాధలబాధలఁ దలఁగించె
 - సుబాసుదళమునం బనిచేసినపోటుబంటు జీవనసింగు ప్రజకు నిర్భయత నేర్పందొరఁ
 కొనె - ఇక సాధనబోసు కావించు నిస్వార్థసేవన మీట మఱవరానిది - బోసు
 త్యాగమూర్తి - పవిత్రతారాశి - చావుబ్రతుకులు మఱచి మతవైరములం ద్రోయ
 రేయుంబవలు నలఁగినధన్యుఁడు - వంగప్రభుత్వమువా రీసేవామూర్తులఁ గని యచ్చెరు
 పడి తమసాగించు సాహాయ్య కార్యక్రమమును, దానికి వలయువిత్తమును వీరి కొప్పుగించి
 మంచిపనిచేసితిమని తనిసిరి - కాని యీతనివి పెద్దకాలము నిల్వమి విచార్యము -
 అదియెట్లన నౌకాశీ మండలమునం దేలుబడివారు నెలకొల్పిన శాంతిసంఘములు
 రాసురాను గర్తవ్య నిష్ఠవదలి జీవచ్ఛవములాయె - వీని నారంభింపవచ్చినమంత్రియుఁ
 గార్యదర్శియు నాల్గునాళ్ళలో వెనుదిగిరివత్తుమని రాజధానికిం జని (27-11) మాటఁ
 దప్పిరి - మహాత్ముఁ డియ్యెడం బెద్దవిసిగి సుప్రవాదీ కిట్లాకలేఖ నంపె(3-12) 113

సుప్రవాదీతీరు మహాత్మునిగలఁచుట

మం. సచివసత్తమ! శాంతిసంఘము లిచట, నిద్రించుఁ గర్తవ్యనిష్ఠ వోనాడి
 ప్రజ వీని విశ్వసించద యింతదనుకక, దక్కువపదదు ధూర్తశ్రేణియుదుట
 వలదని యే నెంతవారింఛినను జ, నమ్ము పర్యెత్తుచున్నది భీతి గూరి
 యపహృతస్త్రీల నీరైరి ప్రల్లదులు, హత్యలు దోఁపిళ్ళ నణఁగారవాయె
 స్వచ్ఛందసేవకుల్ సాగించువనుల, కెటఁ గన్న నడ్డంకు లేర్పదుచున్న
 వింతకంటెను దూష్య మెయ్యది యుండు, నింతకంటెను శోచ్య మెయ్యదికలదు. 114

వ. ఈకమ్మ చేరకమున్న (2-12) శహీదు (సుప్రవాదీ)గాంధి కిట్లువ్రాసె.

115

- గీ. బాపుజీ! మతమైత్రికై బడలుచున్న, నిన్ను మెచ్చెదఁ గాని యీనెయ్య మీపు నిక్కముగ నాసచేయుచో నెమ్మిలెక, వగచుబీహారునకు నేగవలయు నిపుడు. 116
- క. నీవారు ముస్లిముల కె, నోన్నే విధములవెతలు కూర్చుచున్నారంట గ ర్వా విష్ణుసైనికులు గ్రా, మావళి నేడ్చింతు రంట దురాచారములన్. 117
- క. చెటిచిరంట వీరు ముస్లిమ్, తరుణుల; మౌల్వీలఁబట్టి దంచిరంట భయం కరపరిపాలన మిది యవ, సర మని హిందువులు పల్కఁజాగిరంట కటా! 118
- గీ. నీవు నీబంటు నౌకాళినేల నున్న, నెన్ని చెట్టలుపుట్టునో మున్నుమున్ను; లేదు నీ వెఱుంగనిపాడి లేదు నాదు, పల్కు వినుము సమీచీనపథము గనుము. 119
- వ. మహాత్ముఁ డీలేఖంగని జగప్రెగద కిట్లు మాటుపల్కె. (5-12) 120
- మం. ఇంతకుమున్నె నాయిరవు బిహారు, కాని ప్రాగ్జ్వంగము కా దని నీవు పలుమఱు పల్కి తాపాఠంబ నేఁడుఁ, జెప్పితివి బిహారుసీమ నాయున్ని శ్రేయం బనుచు మానసించిననాఁడు, పరులసూచనతోడఁ బనియుండ దేన చనెద నచ్చోటికిఁ జనెద వేవేగ, నామాట నమ్ము మన్నా! సీదుమాట లన్నియు నుచితము లని విశ్వసింప, నాసేవ లందెడి నౌకాళిగుఱిచి యన్యతవార్తలు నీకు నందించి రెవరొ. 121
- వ. వెండియు నీకమ్మవెనుక(22-12) నొజ్జ యింకొకకమ్మ నిమ్మెయిం బనిచె. 122
- గీ. ఏను నౌకాళీలో నుంట నెట్టిచెట్ట, లెగసెనో తేల్పవయ్య! సహేతుకముగ గూఢచారుల నిల్చి నాగుట్టుమట్టు, తెలిసికొని కన్నదోసంబు తెల్పవయ్య! 123
- ఆ. రిపులప్రేమ మాహరించుటయ మదీయ, జీవితాశయమ్ముగా వటించు నన్ను లెన్నకలంచినది నీతలంపు నా, తెఱంగు నింతలోనె మఱచితోటు? 124
- వ. పదంపడి(24-12) వేటొందులేఖ వ్రాయుచు శహీద్నుహ్రావర్తీ! దేశబంధు చిత్తరంజనదా సున్న నాఁడు మనము కాంగ్రెసుపనికై ఫరీద్పురమునం గలియుట గుర్తునకుఁదెచ్చి కొనుము - నాఁడు నామ్రొలంగలవారిలో నీవ నిరంతరముగా నూలుదీసితివి - నేను ని స్పృహుడు సంబోధించువట్ల నెదియో దూరబంధుత్వమును సూచించువదము నుపయోగించుదు నది తగదని, బిడ్డా! యను మని న న్నీవు కోరితివి - నేటికేని నీ వప్పుటిశహీదుగా నున్నాఁడవనియ తలంతు - నాకొడుకు వంగరాష్ట్రము నేలుచున్నాఁ దని గర్వింతు - బీహారు నీ వూహించిన ట్లీనాఁడు లేదు - ఉన్నను దానివోలె బంగాళము సైత మార్చింబడుట నీ కానందకరము కాదుకదా! లోకమున కేను వెల్లడింపకున్నను నౌకాళీప్రళయములో నెన్నఁ దగినమార్పు రాలేదని నమ్ముము - దీనిం దొలగింప నొకమంత్రి నప్పుసముగా నిట నిల్పుట నీకనిష్ఠధర్మము - నా నమాత్యసత్తముచిత్త

మించుక మెత్తబడె - కాని రావకార్యములు పెక్కు లనివార్యము లుంటుజేసి నౌకాళి
కొకప్రెగడం బంపంజాలనని యొజ్జకు (25-12) విన్నవించె - వంగప్రభుత్వముకల్పించు
ప్రతిష్ఠంభమును దీనిం గని యావద్భారత శాంతిసంధాన భారము వహించిన సర్దారు
వఠేలు కడుంగడుం జరితపింపసాగె - మహాత్ముఁ దానాఁ దతని కొకయుత్తరము
వ్రాయుచు 125

క. కలంగకు తాల్మింబాయకు, నిలువపు కలకాల మెవ్వనికినే నిడుమల్
తొలుత నొకదెబ్బదిన్నను, గెలుచును ధర్మంబు, సాదు గెలుచును దుదకున్. 126

క. నాసత్య మహింసయు నెం, తో సున్నితమైనతులను దూఁపంబదు నేఁ;
దీనుగుణమ్ముల జేయము, లేసేగియు వీని కంట దిల తొట్రిలినన్. 127

ఆ. వీనికొఱకు బడలునే నోడవచ్చును, గాని యివి జయంబ కాంచు నెపుడు
నాకు నపజయమ్ము రాకమున్నె సమాప్తి, వచ్చుంగాక భక్తవరదుకరుణ 128

క. ఇచ్చట నే గెల్చుటయా, చచ్చుటయా తేలవలయుం జచ్చినచో నా
వచ్చినపని సాధింపంగ, నిచ్చుత వేతొకవలంతి నీశ్వరుం దిలకున్. 129

వ. అనినం బటేలునకును దదనుయాయులకు నమ్మాట లలజడిఁగూర్చె - అది సూతన
రాజ్యంగ నిర్దేవుపరిషత్తు ధిల్లినగరమున నారభము కావలసిన సమయము - నాఁడు
ముస్లింలీగువారు దేశవిభజనము తప్పదని పాకీస్థానము పుట్టినపుడు తన రాజ్యాంగ
స్మృతి నది నిర్మించుకొనును గాన నేఁటిపరిషత్తునఁ జేరదని తమవితండ్వాదమును
యథాపూర్వము సాగింపదొరఁకొనిరి - ఇట్టిక్షిప్తకాలమున నొజ్జ హస్తిన నుంట మేలని
కాంగ్రెసువారు భావించుచుండ బాపూ నౌకాళీమండలమున నింటింటికిం జని తనప్రేమ
సందేశము వినిపింపసిద్ధపడుచుండె - నెహ్రూ కృపలానిమున్నగువా రపుడు శ్రీరామ
పురమునకువచ్చి యాచార్యునకు లీగుధోరణితెల్చి దాని నంగీకరించిననాఁ దన్నాము,
సరిహద్దురాష్ట్రము, బెలూచిస్థానము, పాంచాలము దెబ్బతినుట తెల్లమి కావించి యదు
గడుగునం బొడము రాజనైతిక సమస్యలం బరిష్కరింప ధిల్లీకిరమ్మని విన్నవించ బాపూ
వారికి వలయుహితమ్ముపల్చి యేను నౌకాళిన్ విడువంజాల ననుదు నగ్గఱువ లెదురాదలేక
నిట్కూర్చుచుం దమ వచ్చినదారిపట్టిరి (30-12-46) - ఆనాఁడ మహాత్ముడు సర్దారున
కిట్లాకలేఖ నంపె. 130

మధ్యా. కత్తికిం గత్తియే తగునని ప్రజకుం గఱపె దీ వనుచు
జిత్తము యుష్మదీయ మధికారమాసింపు నె ఘనుచు
నిత్తతీ నెందఱో నుడువఁగా వింటి నిది నిక్కమైన
రిత్తకురిత్త యోనుగద మనము సైరించినవెతలు. 131

మధ్యా. లీగు సూరక దూతెదవంట, యొకమాట లేదంట యన్ని
తేగము లోర్చి పేర్లన్న కాంగ్రెసుదిట్టలనడుమ,
నేగతికి బోవునో మనమహి; నేం దెటుగన్న నిరులు
మూంగియున్నవి; సోదరా! యణంకువ మూల మున్నతికి. 132

గీ. తగినచెలికాని మత్సన్నిధానమునకుం, బంపి నీమదితీ రెఱింగింపవయ్య
రుగ్గుండవు నీవు రాకు; మారోగ్యదృష్టి, నగ్గలముచేసికొమ్ము నీ కగు శుభమ్ము. 133

మం. పదపది గాంధీ యప్పట్టును వీడి, యయ్యాయితావుల కరిగి విపన్న
జనతకు నుడుకువ సంధింపందలంప, నవ్వాత్తవిని దిగులంది శ్రీరామ
పురి కూరియురి కాంపులువచ్చిగురుని, జూచిపోదొడంగి; రీచూపఱయందు(31-32)
గలరు వందలు వేలుగా ముస్లిములు, మ, హాత్ముని నమ్మరాదని యొక్కనాడు
సంశయించినవారు జాతిపితన్ వి, రోధింగా భావించి రూక్షవాక్యములు
విసరినవా; రహో! వీరు నేడెట్టి, పుణ్యచరిత్రుండు పుట్టం దిందనుక
త్రేమార్చకుండు సంభవింపం దిందనుక, నితం దున్నచో నుండు నీశ్వరుం దితండు
నిలుచుచోట నహింస నిలుచు, నితండు, కలచోట సత్యంబు కలదు ధర్మంబు
కలదు కలదు, శాంతి కలదు సంపత్తి, కల దెల్లభాగ్యముల్ కలవని యొజ్జ
నగ్గింపసాగి రజ్జ! యనం దొడంగి, రల సుహృదర్షియు నపుడ మహాత్ముం
దొకవంగమంద కా దుర్ని నెందయిన, గృతకృత్యుం దగునని గెల్పందునని లి
ఖించె ఇతికలకు; గిల్పిషదూరుం, దెల్లకాల మణంగునెట్లు? తన్నెచ్చు
ప్రజల కంజలిచేసి బా పపు దేను, సర్వజ్ఞుండను గాను సందియంపదక
నాలోపములుదెల్పి నాకు మేల్సేయుం, దాత్యశుద్ధికి దయ్యనతనికిం దప్పు
లెఱింగించువారల్ యెన్ను గాదగిన, యాప్తులు నా రచ్చ నశ్రువుల్ గురిసె. 134

1947

గీ. వచ్చె మఱునాండు క్రైస్తవవత్సరాది, మెచ్చె జీనస్సు మనుగడమేర్చి నయ్య
పాడెం దధ్యక్షుం దొకరుండు పల్కనట్టి, ప్రేమగీతి సభ్యులహృదల్ ప్రిదులురీతి 135

మధ్యా. తరువాతినాటి వేంబోక నొజ్జ ప్రార్థన మైనవెనుకం
బరిజనం బనుసరింప నుపవాసాదిబాధలకతనం
దఱిగినమెయితోడ నధికమైన యాత్మబలంబుతోడ
నరిగెం జందీపురంబునకు రామనామాలపైతోడ. (2-1-47) 136

వ. ఈయాత్రలో నొజ్జకు నిరంతరమగుసేవ గావించుభాగ్యము కుమారిమనూగాంధికి
లభించె - ఈపె గాంధికి వ్రేలువిడిచిన మేనగోడలు - ఈమెకు బండ్రిందవయేట

(1940లో) మాతృవియోగము వాటిల్లుదుఁ గస్తూరిబాయి తల్లిగా నేర్పడె - ఆగష్టు విప్లవమునాఁ దీపదునాలుగేండ్లకన్య నాగపురకారాగృహమునఁ గాలముం ద్రోయుచుండ నాగాభానుభవనమున రుగ్మయై నలఁగుకస్తూరి తనసేవ కీబిడ్డవలయునని కోరుదు నధికారు లీపాప నాయమృషజ్జకుఁ బంపిరి - కస్తూరి దివికేగిన దాది మహాత్ముడే మనూకుమారికి మాతయై స్నానపానముల తెఱఁగెఱిగించె - ఆహారవిహారములతీరు తెలిపె - ఆరోగ్యసూత్రము లుపదేశించె - చదువుసంధ్యలు బోధించె - కట్టకడకుఁ జీరసింగారింఁచుకొనుజాదయు నేర్పె - అతఁ డెందఱుతో తండ్రియయ్యెఁగాని యీపిల్లకే తల్లియయ్యె - ఈపె కారియవాడునం దున్నతతీ నౌకాశీయాత్ర సాగ నాచార్యుండు తీరగవక్కాణమునంపి యీకూఁతుం దనకుఱఁగటికి రావించుకొనియె - మనూకుమారి యీయాత్రం దా నందినయనుభూతుల నిట్లు నుడివెడిని.

137

బాపూ యాత్రనుగూర్చి మనూగాంధీ వివరణము

- అ. “అంతకార్యభార మవధరించియుఁ దన, కనుదినమ్ము గీత నయ్య కఱపె లాఁతి కుపకరించుచేత యజ్ఞం బనె, రహటవృత్తి యజ్ఞరాజ మనియె. 138
- క. జన్మముసేయక యెవ్వం, దన్నము దిను వాఁడు చోరతార్జితధనమున్ దిన్నట్టిపాపి యగు ననె, నున్నది సర్వంబు హరికి నొప్పించు మనెన్. 139
- గీ. ఎవఁడు స్వార్థము విడనాఁడు నెవఁడు స్వపర, భేదమును విస్మరించు లభించు నతని చిత్తమునకుం బ్రసన్నత, చేయు నతఁడు, నిక్కమగుసేవ యని వక్కణించెగురుండు. 140
- గీ. ఫలముగోరక పెఱవానిబాగుపొంటె, నెవ్వఁడు శ్రమించు నతనికి నించుకేని హానిపుట్టదు భగవానుఁ దహరహమ్ము, వానిమే లోరుననె యోగివల్లభుండు. 141
- గీ. బాధితక్షోణియం దొకపల్లెనుండి, యొందుపల్లెకు రేపాడి యొజ్జ వెదలు గంటలే దైనయంతన కాలినదక, మొదలుపెట్టును హరిగీతములు చెలంగ. 142
- గీ. పయనమున రెండునిముసాలపాటి జంపు, పొదమినను సైంపలేక బాపూ నలంగు నేన యొకనాఁడు జాగునహేతు వైతి, నోటువోయితి మిగుల నారాటపడియు. 143
- వ. మహాత్మునివస్తువులు కొన్ని తాను గట్టపట్టుదనుక ముదువం గానివి-వానిని సంతరించు టలో నా కానాఁ దైదునిముసములజడ నాయె - అంతట బాపూ నాదెనకుఁ జూటుకుం జూపులు పఱపుచు నిట్లనియె. 144
- క. ఏమిమనూ! గాయకులును, గ్రామీణులు నెంతమందికలరో కను; మీ వేమటుట వీరిదెందం, బేమెయిఁ జీ కాకువదునొ యెఱుగుము బేలా! 145

- క. ఏ నోర్వజుల నిక, నా, పైనముసాగింతు నీవు పడపడిర; మ్మి
ట్లే నిత్యము సేయకు నీ, మేనన్ బరుగెత్తుబల్మి మిక్కుట ముంటన్. 146
- ఆ. అట్టితలంపు నింద్య మనవరతమ్ముగా, నియమపాలనమ్ము నెఱవవలయుఁ
దగదు టెప్పపాటుతదవైనఁ; బనిపట్ల, జడత గుండెలోనిశరము నాకు.” 147
- ఆ. ఊరి కొక్క బంటు నునిచి సేవావిధుల్, తీర్చుచున్న కతన దేశికునకు
హెచ్చెఁ గార్యభార మేను నిర్వలబాబు, తక్క నెవరు కలరు తండ్రిచెంత. 148
- వ. మహాత్ముని కార్యాలయమునం దైదాఱుగురు చేయఁదగినంతపని సర్వదాయుండు -
నేఁ దీచేఁతనెల్ల బాహునిర్వలబాబులే కావింపవలసివచ్చె - నిర్మలున కాంగ్ల వంగభాషలు
తక్క లాఁతిబాసలు రావు - కాన హిందీ గుజరీ మరాఠీ మున్నగు నుడులం దీర్చఁ
దగినవ్రాఁత లాచార్యునకుం దప్పవు - మఱియుఁ దన్ను సందర్శింప వచ్చినపెద్దలతో
మాటాడుటయుఁ బ్రార్థనాద్రసంగములను సరిచూచి పత్రికల కొసంగుటయు నయ్య
కనివార్యములు - నిత్యజీవితమున కావశ్యకమగు నుపకరణముల ననుదినమ్మును
మూటగట్టుట నావం తైనను మహాత్ముఁ డిందును బాల్గొనువాఁడు - ఈ సామగ్రీ
సముదాయమున వంటగిన్నె మొదలు పురిషపాత్రము (కమోడ్) దనుక నొకవందవస్తువు
లుండు - ఇవిగాక భగవద్గీత, బైబిలు, కురాన్ షరీఫు మున్నగు గ్రంథములకును
నెఱఱా పటేలువంటి కాంగ్లెసనాయకులు పంపిన లేఖలకును గుదురుగా నొక కకపాల
కలదు - దీనిసవరింత నాకృత్యంబ యైనను గురుఁ దీచంకనంచి పట్లసైతము శ్రద్ధాకు
వగువాడు - నొకాళీయాత్రలో బాహూ పడినపాట్లును గుడిచిననొవ్వియుం దా నొక
గఱువకు వ్రాసినయీకమ్మం గనిన నవగతమ్ములగు. 149
- క. అన్నా! యిట నేదెసకుం, గన్నను భయదాగ్నిశిఖలు కన్పించెడి, నీ
చెన్నఁటిప్రాడ్లల నేను వి, పన్నులకున్ శాంతిగూర్చ బడలుచునుంటిన్. 150
- గీ. ఇచటఁ జిక్కదు సత్య, మహింస దొరక, దణఁగినది ధర్మదేవత యనద యగుచు
నా యహింసకు సత్యమునకుఁ గఠోర, తరపరీక్షావసర మిప్పు తారసిల్లె. 151
- ఆ. నలఁగినలఁగి యిందు గెలు పందవలెనని, వచ్చి కూరుచున్న వాఁడ నిచట
నల్లనల్ల భగవదనుకంపకతన ముం, దదుగువైచుచుంటి నార్తమహిని.” 152
- గీ. ఇంతభారము తల ధరియించి కలఁగు, దేశికుం దెంతతదవు నిద్రింపఁగలదు
కోడికూయకమున్నెపైకొన్న కటికి, చలిని గనువిచ్చి నన్ను మేల్కొలుపుచుండు. 153
- ఆ. బాపుపట్ల నెంతభక్తి నాకున్నను, సేవకై తపించుచిత్త మున్న
నపుడు తూఁగువీడి యాసీతువునఁ బని, కొగ్గలేక నలఁగుచుంటి నేను. 154

మం. ఒక్కనాఁ దెగతాళి కోతండ్రి! నీవు, నేఁడు వేకువదాఁక నిదురింతువేని
నను దయంజూచిన నారాయణునకుఁ, గొట్టెద భక్తిమై గొప్పెరకాయ
ననుదు నెప్పటివేళ కయ్య నన్ దెలిపి, కోరఁదు వేల్పు నీ కొప్పెరముక్కు
నెఱదాత యతఁడు దీనికి లుబ్ధుఁ డగునె, దీపమ్ము వెలింగించి తేవమ్మ! కమ్ము
వ్రాసికోవలె నని వల్క సిగ్గిలితి.

155

ప. సుప్తికిం దొడఁగుతఱి బాపూ దీపము నుడిగించువాఁడు - నే నపుడు మహాత్మా! మను
మనుభవించు జాముపాటికూర్పున కింతసేయనేల - వర్తి నించుక దిగ జార్చుట
చాలదా? - యనుదు నాయయ్య మంచిన లూడితి - అంతవమురు నాకెవరిత్తురు?
నాగడించుసా మ్మొకరూకయేని లేదుకదా - అదియునుంగాక యీగడ్డ నెందఱో హతులైరి
- పెక్కండ్రు బాధితులైరి - పలువురు పరాభూతు లైరి - మన సేవ కీసీమం గొలఁ
దిలేదు - కానఁ గాలమును రిత్త వెదలింపరాదు - వీలున్నదనుక మనము నిదురప్రాద్దు
తగ్గించుకొని సేవాసమయమును బెనుచు కొనుట లెన్న-ఈమేను తిరముగానిది -
దీని నార్తసేవకుం బెద్ద బడలింపవలయు - భక్తి నా నిట్టిసేవయ కాని తులసిపూసలు
రుదురక్కలుం గదలించుట కాదు - ఊర్జుపుండ్రాదులు దిద్దుట కాదు - నొసట గీటు
నామములు దీర్చి తోడిమానవునెదం జురకత్తినాటుట జూటుఁదనం బగు - భక్తి నా
నాత్మసమర్పణమ-సేవా రూపమగుభక్తిని మేనితోఁ బ్రకటింపలేనినాఁడు మానవుఁడు
మానసముతో నైనం జాటవలయు - వెండియు

156

మం. అడునప్పుడు పాడునదనఁ గూర్చుండు, తఱి లేచునెద నీరుద్రావెడిపట్ల
నన్నముం దినుసమయమునఁ గాలేగదపు, వడిఁ జూచుచో సర్వవసుధాసుఖమ్ము
నాసింపవలెఁ దన కబ్బినయట్టి, యూదె మెట్టిదియైన నోడక దాని
నెఱవేర్చవలె మనూ! నీ వింతమాత్ర, నేర్చినఁజాలు మన్నిని దిద్దుకొనఁగ
ననపుడు నొజ్జకు నంజలిచేసి, త్రచ్చితి నతనిబోధనము వేమాటు
మెచ్చితి నతఁ డంతమెల్లగా నొరుల, నిద్రకోటమిరానినెఱిఁ బల్కెత్తిరు.”

157

ప. అయ్యదియట్లుండె - మహాత్ముఁడు చందీపురమున కరుగుతఱి

158

మధ్యా. దారిలోనున్న పల్లియలవారు తద్దర్శనాపేక్ష
బారులుగా నిల్చి రెండుమతములఁ బాటించువారు
పారవశ్యము నంది రార్తబంధువు బాపు దాయంగ
భారతమాతృదాస్య మణఁచిన ఋషిప్రభుఁడు కన్నడఁగ

159

ప. వంగవసుధ నేలువా రీయాత్ర నయ్యకు సైనికరక్షణము కల్పించుదు భగవద్రక్షవినా నా
కన్యగోపనమేల యని బాపూ సవినయమ్ముగా నెంతవారింపినను సైనికులచార్య విదువక
తమతలనున్న రాచముదల నాదరించిరి - మహాత్ముఁడు చందీపురమ్మున నైదునాళ్ళుండి

బ్రదుకునందలి యొడుదుడుకు లోర్వంగల యాత్యబలము నవటిస్రజ కొనఁగందొడఁగె - అల్లరులతోఁ దనసర్వస్వముం గోలుపోయిన యంధురా లొకర్తుక యొకనాఁడు వచ్చి బాపూదర్శనము కోరఁ గొంద టిది యెట్లుపాసఁగు నని నవ్విరి - మహాత్ముడు వెలిచూపునకంటె లోచూపు దొడ్డది - అదియ నిక్కమగు చూపు - నాఁ జరిహ సించినవారి మోములు విన్నఁబోయె - చీఁకుంబోలఁతి బాపూపల్కున కలరి తన యంతర్విలోకనమున నహింసాతపస్విం జూచి ధన్యాస్మి యనుకొనుచుం జనియె - అది యట్లుండె - ఒక్కనాఁ డచటి ప్రార్థనసభ నాచార్యుఁ డిట్లనియె 160

మహాత్ముడు పాదరక్షలు మానుట

- అ. మున్నువారణాసిమున్నగు తీర్థాల, కరుగువారు చెప్పు లవధరింప కాత్మశుద్ధి పడదు నది యొకనియతిగా, నమ్మిచనిరి కాలినడకతోడ. 161
- గీ. కాశివంటిక్షేత్రములంద కాక వేల్పు, కుదురుకొనియెఁ బ్రతిపాడిహృదయవీధి హృదయ మావిలమై యుందునేని దానఁ, గలజగత్పిత మెచ్చుఁ దా కాంపురంబు. 162
- క. కావున మత్తదయాత్రం, బోవలెఁ బ్రజయెడఁద నున్నముఠికి; భయంబే యీవేళం బెనుకనటై, జీవులఁ గారింఁచు శాంతిచెడఁగా నిచటన్. 163
- అ. బాధితులు భయమ్ముపాసినఁ గసితీర్పు, కొనుట వలయు నన్న కొర్కి విడిచి ప్రల్లదీంఁద్ర భావపరివర్తనము నిచ్చు, గింతు; రాతలంపు గెలుచు నపుడు. 164
- క. ఓరిమితోడ నధైర్యవి, దూరంబగు మనసుతోడఁ దొడరుండు నన్నున్ నారాకకు మీబ్రదిమికి, నారోజున సార్థకత్వ మాపాదిల్లన్. 165
- ప. మఠీయు నాసభనున్న ముస్లిములు కొందఱు రామనామసంకీర్తనము సాగినంతన లేవందొడఁగ నిదియేమని మహాత్ముం డనుడు నల్లా ఖదా నామములందక్క నింకొక్క పేర నే మీశ్వరుం బిలువ మని వారనిరి - పిన్నటనాఁటినుండియు - దన యాత్మోన్నతికి మూలమైన రామనామమును మాను టెట్లని యపుడు బాపూ వగచి లాఁతిమతమువారి నొంచుట మంచిదికాదని హిందువులకుందెల్లా వారు రామభజనము నాఁగిరి - పదంపడి మహాత్ముడు చండీపురమునుండి (7-1) మాఝీంపురము నటనుండి (8-1) ఫత్తేపురముం జేరె - ఈ పయనమును వర్ణించుచు మనూ కుమారి పల్కినపల్కా లిట వివరింతు. 166
- గీ. బాపు శ్రీరామపురమును బాసి పాద, యాత్రతోఁ బల్లియలఁ జూడ నానచేసె నపుడు చలిగాలి పగలు రే యనక విసరు, వానయును సారెసారెకు వంగుచుండు. 167
- వ. అయ్యవసరంబున యాత్రావిభాగముం బరిపాలించు సతీశబాబు 168

- గీ. గ్రామములలోనిగుడిసెలు కాల్చి బూది, చేసిరిగదా చెనంటలు రేసిరేసి
యక్కలా! చెట్లక్రింద మహాత్ముడ దెట్లు, నిలుచు నీతెమ్మలో నని నెగులుగుడిచి - 169
- ప. తనప్రజ్ఞావైభవముం బహు యొకమదతగుడిసెం దీర్చె-ఇది కిటికీలు వాకిండ్లు తలుపులు
చాంపలు కంకట్లు మున్నగు వసతులం దనరి కళాదేవతామందిరము నా వెలసె-ఈ
సంచారకుటీరముతో మహాత్ముడు శ్రీరామపురముపజ్జంగల చందీపురము నుండి
(7-1-47) తననౌఖ్యాశ్రయ సాగించె - యాత్రారంభమున నయ్యామగువ లయ్యకుం
గుంకుముబొట్టు దిద్దిరి - పదంపడి భగవత్పార్థన మొనర్చిరి - 'వైష్ణవజనతో' గేయమును
బాదు మని బాహు నన్నపు దెచ్చరించె - నే నాపాట నాలాపించుతఱి 'వైష్ణవజన'కు
మాటుగా నొకసారి 'ముస్లింజన' యొకతూరి క్రైస్తవజన యొకపరి 'శిఖ్ఖజన' యొకమరి
'పార్శ్వజన' యనుముక్కలుంచి పాదు మని నాతోఁ దానుం గొంతుగలిపె-మఱియు170

మం. చందీపురమునుండి జగదాప్తమౌళి, పాదరక్షలు వీడి పయనింపఁదొడఁగె
నిదియేమి బాపుజీ! యీబాధ నెట్లు, భరియింతు ననవోనిపదములు నీవి
టాలు టప్పులు ముండ్లు రాపాదుబాట, నటకాలు మోపెదే యని యపు దేను
విలపింప మనము కోవెల కేగువేళ, వారక చెప్పులు వదలమా చెప్పు
మోసి మనూ! పవిత్రోర్విలో నదుచు, తఱి మెట్లుతాల్పుట తగదందు రార్యు
లీనేల నేదోస మెఱుంగనిసతుల, బాలురు వృద్ధులఁ బాలసుల్ చంపి
రిగడ్డ యేపాప మెఱుంగనిప్రజల, యస్రానఁ దదిసి పుణ్యక్షేత్ర మయ్యె
దేవాలయమువంటి తీర్థమే యయ్యె, నమ్మీ! దరిద్రనారాయణస్వామి
పజ్జకుఁ జనుచున్న భక్తుడ నేను, సిగ్గు దాఁచుకొనంగఁ జినిగినగుడ్డ
మూరెఁదైనను లేనిముప్పునఁ గుములు, తల్లులు నివసించుధరణిపై నడుచు
తెరువరి నేను తద్దీనలఁ జూడఁ, బెద్దయుం ద్వరపడుబిడ్డను నేను
పరమపవిత్రమౌ పయనమ్ము నాది, చెప్పుల నెట్లు సైఁచెదనమ్మ! యిపుడు?
ధర్మపుం గనుమని తండ్రి వచించె, నపుడు నాచెవి దాఁకినట్టిరవమ్ము
కరుణ కిలైన వాక్యముల రవమ్ము, గింగురుమని నేఁటికిని మాటుసెలఁగుం
గృపచక్కటికి నేఁటికిని జోపు నన్ను

171

- ప. రేపాడి యేడుగంట లైనంతన బాహు నామూఁపుపై నొకకేలుంచి యొందు కేలం గోల
నూఁది తనదళంబునకు ముంగలిగాఁ బోకతోఁటలనడుమ నడుచుచు విశ్వకవి
రవీంద్రుడు రచించిన

మం. “ఎన్ని కేకలుపెట్టి యెంతవేసరిన
నొకఁడైన నీతోడ నుంటకు రాక
పిఠికియై మొగము దప్పించునుగాక
యొంటిగానే సాగవోయి! ముందటికి -

సాటివారెల్లరు సత్యంబు నుడువఁ
దాలిమిలేక త త్రుటపడువేళ
నెలుంగె త్తి సాహస మెసరేంగ నీవె
చాటు మోదీనుఁడా! చాటు! నీతలఁపు -

దుర్గమమై నొంచుతోవలో సాగ
వెఱచి నిన్నందఱు విడుతురు గాక
నీపాదములముండ్లు నిందారుఁగాక
నీనైత్రుతో దారి నింపుచు నీవ
చనుము నిర్భాగ్యుఁడా! చనుము ముంగడకు -

కాటుమబ్బులు క్రమ్మి కటికిచీకట్లు
అంపిల్లు భయదశర్వరి నేగునీకు
దీపంబు చూపించు దిక్కు లేకున్న
నడలక నీహృదయానలజ్వాల
దరికొల్పుకొని దానితాఁకున నీదు
హృది నొకదానినే యేంచుచు నగుచు
నదుపు మభాగ్యుఁడా! నదుపు! ముందఱకు.”-

వ. అను నుదాత్తగీతము నాలాపించె - నాటంగోలె మాదక మనుదినమ్మును యాత్రా
రంభమున నీపాట పాడి పదంపడి గమ్యగ్రామముం జేరుదనుక నాయాభజనకీర్తనల
నుచ్చైస్వరమున నాలపించుచు నెడనెడ రామనామమును సంస్కరించుచుం జను -
అదియట్లుండె - నేఁటి పయనమున 172

అ. ఎచటజరిగె హత్య లెచట నెమ్మలగూండ్లు, కానిపించె నెచటఁ గాలిసెదిన
గుడిసె లుండె నచట గురుఁ దాఁగి ముంగడ, కేగుదెంచె నూర్పులెగయుచుండ. 173

గీ. ఎడఁద రేఁగినసెగల సహింపలేక, వగ్గుతపసిమొగము వసివాళ్లుసెందె
నేను గొంతెత్తి జానకీజానిగీతి, పాదినంతన యది తేటపడె నయారె! 174

సతీశబాబు సృష్టించిన సంచారకుటీరము

వ. అనాఁడు మాదకము ‘మాషీంపురము’ చేరినంతన సతీశబాబు సృష్టించిన సంచార
కుటీర మావిష్కృతమాయె - మహాత్ముఁడు దానిలోనికిం జని మూలమూలయుం
బరిశీలించి వేన్నీటఁ దనకాళ్లు కదుగుచున్ననాతో నిట్లనియె 175

మం. ఎంతవేసారె సతీశు! దాసక్తి, యెంతవెలారె నాయిలు తీర్చిదిద్ద!
నిది కుటీరంబని యెట్లు వాక్రతు, నొకమహాభవనంపు టొట పిందుఁ దోఁప

భారవాహులు గాసిపదమి కెన్నెన్ని, పాళ్లుగా విడచీసె బా బీగృహంబు
బాలకుడే నొక్క భాగంపువ్రేంగు, నవలీల సైంచున ట్లాయితపెట్టె
నింతయర్పిలిచావునే! రాణగన్న, పండితుండు సతీశబాబు నాపల్ల
ఏ నింతహర్షము నెట్లుసహింతు, నెల్లవారికి భాగ మిం దుంట పాడి
సాగింతు నిట వైద్యశాల నీనాడె, యాకుటీరము దాని కిరవగుంక
నానుఖంబునకేమి నాయంటికేమి, చాలు మూరెందునేల చాలు నే నిలువ
నదియును దుర్లభ మైనకాలమున, నేచెట్టుక్రిందికో యేగి కూర్చుండు
తనసుఖం బెఱుంగనితరువు - పరోప, కృతి సేతకే జనియించినతరువు
వలదు నాదరికి రావలదని నన్ను నెట్టునా? తచ్చాయ నెమ్మిమై నిలుతు
రాముండే కలండు నన్ రాపాడునిదుమ, లణంగింప నాకు నీ కాచింతయేల

176

వ. మఱియు గ్రామసేవకు వచ్చినమనము నిరహంకృతిమై నప్రయత్నముగా నతర్కితముగా
నుపపన్నమగు వసతితోఁ దనియుట వలయు-ఇది నేర్చిననాండు జానపదులు మన
మేలుగీ కృరయుచు మనలఁ దమయన్న దమ్ములబలెం గనుట వింత కాదు - వారి
కుటుంబములపాలికాంపుల మగుటయ మనసిద్ధికి మూడల

177

ఆ. ఒజ్జ యిట్లుపల్క మజ్జరే! పండిన, బ్రదిమి యిట్టులుండుంగద యటంటి
దన్ను మెచ్చందగినతఱి వచ్చెనా యని, బాపు నన్ను దేతీపాఠం జూచె

178

వ. మఱునాఁ దామదతగుడిసె నయ్యారనవిడిచి మాదండు ఫత్తేపురమునకుం(8-1) జనుడు
నచటిప్రజలు మమ్ము బెద్దయునాదరించి తమనెలవుల మాబస లేర్పరించిరి - దుండ
గీంద్రగీములయందును మేము విడియుట పొసంగె - దీనంజేసి వారి రాకాసిదెందముల
నద్యుతపరిణామము బుదయించె-తమ పాపములకుఁబ్రాయశ్చిత్తమీలోకమునంద జరిగె
నని వా రశ్రువులురాల్చిరి-తన మనుగద ధన్యతం బదసె నని మహాత్ముడు కరంగె."

క. పదపడి 'దాస్పారా'జన, పదమునకుం జనుడు నన్న పానాదులతోఁ
దుదలేనిభక్తితో గురు,ని దన్నె నొకమల్క లేమినెవ్వం బడియున్.

180

క. ఆపల్లెపెద్ద ముస్లిము, బాహు మొనతోడ వచ్చిపడునని విని యే
యాపదపుట్టునో యని యెట, కో పరువెత్తెను భయాదు బుల్లము నేచన్.

181

ఆ. అయ్యకదకు వచ్చినట్టి ముసల్మాను, లీవు సేనతోడ నేగుదేర
నిచట నెట్లువొదము హిందూమహమ్మదీ, యానురాగ మోమహాత్మ! యనిరి

182

ఆ. అపుడు సుప్రవర్తి కాచార్యుఁ దొకకమ్మ, వ్రాసె "నేల పోటువారు నాకు
నన్మదీయశాంతియత్నముల్ పంపి, దండు నన్ను బలసియుండు నేని.

183

క. నాప్రాణమ్మున కిట నే, యాపద వచ్చినఁ బ్రభుత్వ మద్దానికి న
న్నా! పూటకాదు కా దని, వే పత్రము పంపువాఁడ వేఁడిన" ననుచున్.

184

క. జెనని కాదనియు సమా, ధానం బీలేఖమున కతం దీడఁదయ్యెన్
గాని పటేలున కంపిన, దానికి మా తీపుడు రాక తలకొనుదెంచెన్. 185

వ. అందు సర్దా రిట్లు వ్రాసె. 186

మధ్యా. బాపుజీ! నీలేఖ చదివి పెద్దయు బాధ నందితిని
నీపారపా టేమియుండు నందు? నన్నతవార్త తెవ్వ
రో పల్కఁగా నీవు కుంది రచియించియుండువు దాని
నాపట్ల నీకున్నకూరిమి తఱిమినన్ సైంపలేక. 187

మధ్యా. బొత్తిగాఁ జెల్లనినిందలుకద! ప్రభుత్వము సేయ
నుత్తలంపదుబుద్ధి నాకుఁగల దంటయును, లీగు నొక ని
మిత్రము లేకుండ దూఱుపని యేను మెత్తు నంటయును
గత్తికిఁగత్తి యన్నాఁడ ననుట వాక్యము ద్రుంచుటకద! 188

వ. తాత్కాలిక జాతీయప్రభుత్వమునుండి తప్పుకొందునని నెహ్రూదండితుఁడు మాటిమాటికిఁ
గావించురిత్యబెదరింపులు నాకు రుచింపవు - కాంగ్రెసుపరువు నివి చెఱుచుచున్నవి -
వీరిచే మనము రాజప్రతినిధిదృష్టిలో నెల్లిదులమైతిమి - ఒక్కనాఁ దతఁడు నేను నాశాఖను
వదలవలయు నన్నతలంపు చాట నప్పటికప్పుడే పరిత్యాగపత్రము వ్రాసి యిచ్చితి -
దీనికిం దగినఫలముదక్కె - అధికారము నాశ్రయించుకొని యుంటంజేసి మహాత్మా!
నా కేమియొఅగు? - నేను మంచము పట్టినరోగిని - ప్రెగదతనంపుబెడఁద దవ్వయిననాఁ
డేను కోలుకొని సుఖింపఁ గలను-కాంగ్రెసునాయకులు కొన్ని సమస్యలపట్ల నేకీభవింపమి
నేఁటికథ కాదు కదా! - నీ చెవికి వచ్చిన నేరములం గామక నాకెఱింగింపవేఁడెద -
నాతీరు దిద్దుకొనుట కది తోడ్పడఁగలదు. 189

మం. సర్దారుకమ్మను జదివి తదీయ, చిత్రశుద్ధికి సంతసించి గురుండు
కదలె జగత్పురాఖ్యగ్రామ సరణి, నమ్మార్గమును గొంద అమలమ్ముఁ జేయఁ
జెఱిచి రమేధ్యముఁ జిమ్మి కొందఱు; మహాత్ముఁ దీపనికి నత్యానంద మంది
మసటుకుప్పలనెల్ల మట్టితోఁగప్పి, మనవచ్చుదారిలో మలమునుగుప్పి
కొంతకోపమును బోఁగొట్టుకొన్నారు, కొంతపాపమును బోఁగొట్టుకొన్నారు
వీరు; నా ననుచరుల్ వెఱంగంది రంత, నయ్యార జరిగె సాయంవేళ సదము
వనితలు పెక్కురు వచ్చి రచ్చటికి, హతభర్తృచరణమ్మునందలి యెమ్ము
స్మృతికిఁ జిహ్నముగ దాచినచాన యోర్తు, సభకుఁ దదస్థితోఁ జనుదేర నొజ్జ
యవ్వెలందిని గని యమ్మ! యీచిన్నె, నేలపాటించెద విది భౌతికంబు
నశ్వర మిది శాంతినాశన మిది వి, సర్దింపు మిది ధృతిసాధించి మృతులు
మరలమి నెఱింగి నెమ్మది రాము నిల్చి, పదయు ప్రతిష్ఠతప్రజ్ఞ నాఁ గొలుపు
నిస్తరంగపయోధినెఱిని గన్పించె. 190

- గీ. అంతగాంధి 'లాంచారు'న కరుగ నచటి, ముస్లిములు స్వాగతోత్సవమును ఘటించి పెద్దచేసి రయ్యనఘని; బిడ్డ లమ్మ, లమ్మహమ్మన నుంట ధన్యతకుం బంట(11-1)191
- వ. నాంటి ప్రార్థనసభకుం జనుచున్న మహాత్ముడు దారిలోఁ గొన్ని పీనుంగులం గని వీని చరిత్ర మెట్టిదని యదుగ నిస్తామునంగీకరింపక నిహతులైన యకించనవైష్ణవుల శవము లివి యని యొకండు పల్కె - ఆచార్యుఁ డావైష్ణవులధీరతన్ మిగులఁ బ్రశంసించె - మఱునాఁ డయ్య కార్పారా షహాహులు సూచె - పదంపడి భాటియాల్పురమునం దీఁగి నాల్గయిదుగీముల కేగి యందలిముసల్మానుల యోగ క్షేమము విచారించుచుండ నొక గేస్తు 192

బాపూ ముస్లిముల రాణివాసమున కాహూతుఁ డగుట

- క. తనరాణివాసముం గన, మనూకుమారికను బిల్వ మతి నేనో యం చనె జాతిజనకుఁ; డించుక, వెనుకాడి గృహస్థం దొప్పుం వెదలిచెఁ దుదకున్. 193
- అ. అంతిపురమువారి యానందమున కపు, దెల్లలేదు మదిని గల్ల లేదు జరిగినట్టి హింస తెఱఁగెల్ల నయ్యకు, వినిచిరశ్రువారి విరియ సతులు. 194
- క. ఛాయాచిత్రము గురుతోఁ, దీయించిరి క్రమ్ముకొన్నతిమిరము వాయన్ దీయనితలఁపులఁ దనిసిరి, మాయఘములు దుల్లననిరి మనుజోత్తముతోన్. 195
- మధ్యా. ఆయూరిముస్లిము లంద టుద్యతులై పల్కె వీడి పోయినవారి రావించి సాయము పొనరింతు మనిరి మాయపరాధముల్ పెక్కు లున్నవి మన్నింపు మని కృ పాయోగిముందు సిగ్గిల్లిరి నేస్తము పందె నల్లదల. 196
- క. అల్లరినాఁ డణచినగుడి, యిల్లెనది నేఁడు గాంధి; కిరువంకలవా రుల్లములు పొంగఁ గోవెల, నేల్లవిధమ్ములను దీర్చి రెప్పటివోలెన్. 197
- క. అందఱ యంగీకారము, నంది ప్రతిష్ఠించె మరల నాచార్యుఁడు త న్మందిరమునందు వేల్పును, గ్రండుకొనెం బ్రార్థనాదికధ్వను లచటన్. 198
- వ. మఱునాఁడు బాపూ నారాయణపురమునకుం జేరె - ఈపైనముపట్ల మనూకన్య వ్రాసిన వ్రాఁత లిట నావిష్కరింతు 199

బాపూ సబ్బుబిళ్ళను మఱచిన మనూగాంధికి శిక్ష

- గీ. స్నానమొనరించుతఱి నయ్య సబ్బుబిళ్ళ, ముట్టనొల్లక కఱకుటాముక్క వాడు నెల్లపస్తువులను సంచి నిడుచుదాని, మఱచితిని భాటియాల్ పూరు తొఱఁగునపుడు. 200

- వ. నారాయణపురం బనువల్లియకుం జేరినపిదప నేనీవరా కెఱింగి సిగ్గిల్లి విన్నంబడి
బాపునకుం దెలిపి వణకుమై నిల్వ 201
- ఆ. తప్పుచేసినపుడు తప్పుడు శిక్ష, నీ, వొంటి నేగి నిన్న నున్నచోట
నెమకి శిలనుదెమ్ము, నిర్మలబాబు నా, కోగిరంబు దీర్చి యొసంగగలండు. 202
- క. పరుసనివ ల్కాడితినిని, పరితాపముపాలుగాక పద; మియ్యది నీ
మఱపునకు మందు, బ్రదుకున, కొఱ పిదుదందన" మటంచు నొజ్జ వచించెన్. 203
- వ. అయ్యవసరమునం దేను "బాహూ! మన కార్యకర్తలిట నెందఱో కలరుకదా - వారిలో
నొకండు నావెంటవచ్చుట కనుమతించవే!-." అని దీననై వేద మహాత్ముఁడ 'దెందుల'కని
నొక్కివల్కె-నే నయ్య కవుడు మఱుమాట సెప్పనోడి చెచ్చెరం గాలాడించితి-కాని 204
- గీ. పోకతోంటలు కొబ్బెరమ్రాంకు లేచి, కానవలెం గానిపించు నొఱిసీమ;
క్రొత్తవా రిందు నదయాడఁ జొత్తురేని, తెరువుదప్పి కలంగు టబ్బురము గాదు. 205
- క. అదిగాక చిచ్చు రేంగిన, హదనన్ ముష్టిములపల్లియల నీంగుచు ని
ర్వదియేండ్లదాన నొంటిన్, గదలుటయా దైవ మెంతకఱకరి యయ్యెన్! 206
- గీ. దుండగీం ద్రెట్టికీ దొనర్తురొ యటంచు, దల్లిడిల్లితి - రాముని దలంచుకొనుచు
తేవు వచ్చినదారి పరీక్షచేసి, కొంటి - నిన్నటిసెలవును గంటి నెట్లా 207
- మం. ఆవిదదలయింటియవ్వ యాఱపు. నేదెనకో వైచె నిదియేటి కనుచు
వేయికన్నులతోడ వెదకితి దాని, గద కొకగుంటలోఁ గన్పించెం గల్లు
మేరువు చేపడ్డమెయి నేను దనిసి, నారాయణపురంపు నదవఁబట్టితిని
క్షుద్దహ్ని నుదరమ్ము చుమ్ములుచుట్ట, దుర్భరం బగునెందఱో శిరం బుడుకఁ
దండ్రీయాదెమునకు దవ్వైతి నన్న, యలమటచే గుండె యనురుసు ర్గాంగ
నొంటిగంటకు వచ్చి యొసంగితి జాతి, నొజ్జకు వెక్కుచు నుత్తలంపదుచు. 208
- వ. బాహూ నన్నపు దూఱించుచు "బిడ్డా! నేండు నిన్నుం బెద్దపరికించితి - నాల్గు గంటల
పాటు నడిపించి లెస్స యలయించితి - నీవు నానిశితపరీక్షలో ను తీర్చవైతివి - నన్ను
మిగుల నలరించితివి - ఇరువదైదేండ్లనుండి యాయుపలము నాతోనున్నది - చెఱసాల
యందేని యిది నన్నుం బాయదాయె - ఇట్టియశ్యం బదృశ్యంబైన నాకేకాదు దీనినిచ్చిన
మీరాకును వగవువచ్చు - మా కీవెత తప్పించి మంచిదని చేసితివి - మన కక్కఱపడువస్తు
వెంతయలంతిదైనను దాని నొప్పరికింపజనదు-నీ వీప్రయాణమున రామనామము
జపించియుందువు - ని న్నదీయ రక్షించెనని విశ్వసింపుము - కష్టకాలమునందకాక
సర్వదా రాముని సంస్మరింపుము - రాముఁడు భయత్రాత - సుఖదాత - శాంతివిధాత
-" నావుడు నాయానందము సోదుముట్టె. 209

- గీ. తన్నుఁ బ్రేమించువా రాత్మధర్మమునఁ బ, రాకువడి దిద్దుకొనుపట్లఁ బ్రాణములను
బాసినను గుండఁదొజ్జ సంబరమ కుదుఁచు, గత్తిపైసాము గాంధితోఁ గలసినుట. 210
- వ. పదంపడి బాపూ రామదేవపురమ్మున కరిగె - సురేంద్రనాథతో సనుభూస్వామి నిచట
దుండగీంద్రు చంపిరి -నేఁ దీయూరిమహమ్మదీయులు మహాత్మునకు స్వాగత సత్కార
మాచరించి పెక్కుపండ్లు కాన్యవెట్ట నాకువలసినది మీప్రేమ - ఈ పండ్లు నాకేల -
అని బాపూ వారి నెల్లరకును బంచె-తరువాత (19-1) మహాత్ముఁ 'డటకోరా'యను
కొటికకుం జనె - అందు నడిచినకథను మనూగాంధి యిట్లు ప్రకటించె. 211

మహాత్ముని పాకీపని

- అ. భారతోర్వి నుండుపల్లెలు ముఠికికి, నిక్క లన్నమాట యేలసెప్పఁ
బడయఁగల్గెఁ దూర్పుబంగాళమునఁ గల, యూరు లిందుఁ బ్రథమగౌరవంబు. 212
- క. లోపలిశౌచమ్మునుబలె, బాపూ వరియించు బాహ్యపరిశుద్ధిని; ద
ల్లోపం బెచటం దోచిన, సైంపక సమకట్టు దానిసవరింతలకున్. 213
- క. అతం 'డటకోరా' దన, చేత మలంబెత్తి వీధిచెలువము పెనుపన్
ఱాతివలె నిల్పెఁ బ్రజ, యీ, రోఁత నెటుల్ సైంచునో గురుం దనుకొనుచున్. 214
- వ. ఇంచుక వెనుకవిక్రిహచ్చుచున్న యే నయ్యం గదిసినంతన యీపాకీపనికి నివ్వెఱ పడి
బాపూ! వీ విట్టిచెయ్యమున కేలపూనితివి - నన్ను నేమింపఁజనదా - నా కింతలజ్జ
రావింపఁదగునా - అనుదు నాచార్యుండు హసన్ముఖుఁడై మనూ! 215
- మం. ఇట్టిపనుల్ సేయునెడ నాకు నొదవు, ముదము నెఱుంగనిముగ్ధవు నీవు
నినుఁబిల్చి యిది కరణీయ మటంచు, నెఱకువచేసి చేయించుటకంటె
నేన యిప్పుని సేఁత యెంతయుసుఖము, కాదందువా నేఁడు గ్రామశౌచమ్ము
దెస నావెలార్చినతివుట, నాపడిన, పాట్లు గ్రామీణులభావముల్ మార్చి
చేయింపవా వీరిచే నిట్టిపనుల, నెల్లరేపాడి నీ విచటికి వచ్చి
వాడవాడయుఁ జూచి వచ్చినమార్పు, నాకెఱిగింపుము" నా మంచి దంటి. 216
- అ. గురుండు పనిచినట్ల మఱునాఁడు కదలి యా, పల్లెలోని వీధులెల్లఁ గంటి
నకట యెచటిపైల యచటన పడియుండె, సైంపరానిగౌలు సందడింప. 217
- గీ. అయ్య కీవార్త సెప్పనేలా యటంచు, నదుముగట్టితి నూరెల్ల మడుఁగు సేయ
నపుడు ప్రజలును నాఁకు దోడెరి యెల్లి, మేమ తెరువూడ్తు మనిలజ్జమెఱయ ననిరి 218
- వ. ఈవృత్తాంతముం దెలిసినంతన మహాత్ముఁడు కడుంగడు సంతసించి "మంచిపిల్లవే!
నాపాలి సుకృతము నాఁచికొంటివేమి నీకెంతయాసవొడమె! - మేలు! మేలు! - అని

నన్ను గారవించుటయకాక “యోసీ! మనూ! మలమూత్రాదులనింపి వీధులం ద్రోవలం గంపురేంచుదురభ్యాస మీ దేశమునందకాక మన కారియవాడునస్తేతము కలదు - పలుపల్కు లేల - భారతభూమి నెల్ల దెసలంగలదు - కారియ వాడునం దీదోసమును నణంపవలయు ననుకోర్కి కొండికనాఁడు నా కుగ్గడుపుగా నుండెడిది-కాని యే నచటఁ బెక్కిండ్లునిలుచుట పొసంగదాయె - అది యట్లుండె - నిన్న నేను గనటుం దొలఁ గించుట చూచి నీ వల్గితవేమి - తిండిలేని నాఁడు నాపొట్ట నిండనికరణిఁ జీఁ పురుపట్టనినాఁడు నాయెడఁద పందదు సుమీ” - అనుడుం గన్న విప్పితి. 219

క. మఱునాఁ డనుగంతలతో, గురుండు సిరందీకిఁ జేరుకొనె; నిట సేవా పరతంత్ర మానినీ లో, కరత్న మమీతుస్సలాము కలదు నలగుచున్. 220

మధ్యా. సర్వదా! మతమైత్రి వలచును ఖరాను చదువు నీనెలఁత
పర్వెత్తు నెచట నశాంతిమై బ్రజ పనపు నచ్చటికి
గుర్వాజ్ఞ శిరమునఁ బూనుఁ గ్రొవ్విరిగుత్తివదాన
సుర్విహితమ్మున కెట్టిత్యాగమే నోడక సల్పు 221

క. కాళీఘట్టము వహ్ని, జ్వాలావళిఁ జిక్కి పొక్కుసమయమ్మునయం
దీలేమ నవాంబుద మనఁ, జాలెన్ సృజించె శాంతిసస్యశ్రీలన్. 222

అమ్మస్సలామ్ నిరశనదీక్ష

ప. దేవుళ్ళకొలుపులలో నుపయోగించు ఖడ్గములు మూఁడు సిరందీగుడిని గలవు - దుండ గములు రేంగిననాఁ దాలరులు వీనితోడన హిందువులకుత్తుక లుత్తరించి యవ్వల వీనిం గొనిపోయిరి - అమ్మస్సలా మీకత్తుల నిందని ముస్లిముల నర్థింప వా రొప్పుమియ కాక యాకె నెన్నే నిదుర్యాషలం గక్కనపెట్టిరి-అంత నిమ్మగువ పస్తంబాన దుడుకండ్రు బెదరి రెండుకటారుల నిచ్చి మూఁడవదానిం గొన్న వాఁడు మఱుంగువడియుంట నది చిక్కలేదనిరి - అదియు వచ్చినంగాని నిట్రు నుజ్జగింపనని యమీతుస్సలాము పట్టుపట్టి గ్రుక్కెడునీరైనం గ్రోలక కేవల శుష్కౌహవాసము సాగింపఁదొడఁగె-నేఁ దీరపమునం దిరువదియైదవప్రాద్దు నడుచు చుండె - ఈమె యేమగునో యని యలందురుచున్న ముస్లిముపెద్దలు బాపూసన్నిధి నీవృత్తాంతమెల్ల వినిచి 223

మధ్యా. మానింపవే పన్ను; నిలువఁజాల దీమగువప్రాణ మింక
నీనేల రెండుమతాలవారికి నెడఁదలు కలియ
నానాశ్రమమ్ము నవధరింతుము; నా నమ్మి యొజ్జ
చానకుఁ డనచేతిమీఁదుగ ఫలరసంబు నొనంగె. 224

ప. అంత(22-1) నాచార్యుండు గ్రామాంతరమునకుఁ జనుతతీ మనూకన్య “ఈశ్వర అల్లా తేరేనామ్ సబ్కోసన్యతి దే భగవాన్” అను క్రొత్తపాట పాడ మహాత్ముఁ డలరి దానిం

బ్రాహ్మణవేళ ననుదినముం గ్రోల్చుట వలయునని మురే మనుపల్లెకుం జన నది యెడారిలోని జలాశయమువోలె నాయయ్యకుం దోచె - అచటి మౌల్వీయొకం దానాఁడు మహాత్మునిదనయింటనిల్చికొని యాతిథ్యాదులం దనిపి తనిసనె - అతఁడు జాతిపిత నంతిపురికిం గొనిచనఁ గొండఱువెలందు లాతపస్విముంగదకు రా నోడిరి - మౌల్వీ వారి కప్పు డి ట్లనియె. 225

మధ్యా. ఇది యేమి తెల్వి? మనసుకృతం బెదో యీనాఁడు పండి కదియించెఁ బరమభాగవతునిన్ మనకాఁపురంబునకు నెదలేనిమనవారు కొంద టేపాప మెఱుంగనివారిఁ జదిపిరి పొరుగునన్ బ్రతుకు హైందవజనుల వేల్వెల. 226

క. ఆ పాపులకుఁ బవిత్రత, నాపాదింపఁగ మహాత్ముఁ డరుదెంచినవాఁ డీపుణ్యపురుషుఁ జూడక, లోపల నుందురె! తమస్సులో మ్రగ్గుదురే! 227

వ. అనుటయుం గ్రొత్తపుట్టువు నందిన ట్లలరుచు 228

గీ. యవనికాంతరమున నున్న యువిదలెల్ల, రొక్కటన్ వచ్చి గాంధికి మ్రొక్కి నిల్చి రయ్య వృద్ధులచెంత భయమ్ము, సిగ్గు, వలదు వలదని వారి దీవనల ముంచె. 229

క. సాయంకాలపుసభలో, నాయూరి మహమ్మదీయులందఱు భక్తి శ్రీ యెనఁగ రామభజనము, సేయన్ గుదికొన్న సందెబీకఁటి పఱచెన్. 230

వ. పూర్వస్వరాజ్యదినమునాఁడు (26-1) బాపూ 'బన్నా' యనుపల్లెకుం బోవ నచటి వారు జాతీయపతాకోన్నయమున కాయయ్య నర్థించిరి - కాని మతమైత్రి యేర్పడు దనుక నిట్టిపని సేయనని మహాత్ముఁడుపల్కి యటనట విడియుచు 'నామకి'యను నూరికిం (30-1) జేరె - అచటివిశేషములు మనూకన్య యిట్లు వక్కాణించెడిని. 231

రామనామమే రోగమునకు మందు

క. "ఒకనాఁడు మహాత్ముం 'డా, మకి'నాఁ జనునూర విడిసి మతవైరములన్ గకవికలై చెడినప్రజా, నికరమునకు మతియు ధృతియు నేర్పుచునుండన్ - 232

అ. ఏను మేఁకపాల కింటింటికిం జని, యడిగియడిగి విఫలయత్న నైతి బిక్కుమొగముతోడఁ బిత కీకొఱంతను, వక్కణించి యేమిది కృటంటి. 233

వ. ఆచార్యుం డపుడు మేఁకపాలకుమాఱు కొబ్బెరపా లీవచ్చు నని వానిం దీయుతీరు తెల్పుడు నే నాపయస్సు నలవరించి బాపున కొసంగుడు నవి యఱుగమింజేసి పాసనములు సాగి మహాత్ముని కాలుసేతులు చల్లవడియె - తల దిరిగె - తెలివి దప్పె

- అంత నేను విహ్వలతం దోంగి సమీపగ్రామమునంగల సుశీలను జికిత్సావిశారదను రావించుట మే లని తలంచి యామె కొకకమ్మ వ్రాసి నిర్మలబాబుం బిలిచి తత్కరమునం దాలేఖ నిడుచుండ నొజ్జ కొంతతేటి నాజతనం బెఱింగి యిట్లనె. 234

ఆ. “రామనామజపరాయణవై నీవు, నిలక వారి వీరిం బిలువం గదంగి తోసి!గోల! నాకు నొకరాముండే వైద్యుం, దతనిజపమె సముచితౌషధంబు 235

మం. నాసేవనంబు నెన్నాళ్ళు వాంఛించు, నన్నాళ్ళు నను రాముం దవనిపై నిల్చు వీం దేల భువి కని వే ల్పెంచునేని, పెఱతావునకు నన్నుం బిలుచు నాప్రభువు సతతంబు రాముని జపియింతునేని, నామది రామమంత్రము నిందునేని చావను రుజతోడం జావను నేను, జగమునంగల సర్వజనుల కీపల్కు వర్తించు, నీవిధి వర్తించు నమ్మ! అన్న పానముల విహారాదికముల నరుండు చేసినతప్పునకు శిక్ష తప్ప, దగుండాక యూపిరి యాడునందాంక మానరా దతండు రామస్మరణంబు, చిలుక పల్కినరీతి శ్రీరాముపేరు పల్కుట చాలదు భక్తివై నిత్య, నియతిమైం బల్కుట నేర్చుకోవలయు.” 236

వ. ఇవి మహాత్ముండు తనచావునకు సరిగా నేండాదిముందు వెలువరించినసూక్తులు - నాం దన్నట్లు చరమక్షణమ్ముదనుక బాపూ రాముని మఱవందాయె - ఆయన నోటినుండి తుదిసారి మొరసిన రామనామము (రామ్, రా-మ్) నాలించు దురదృష్టము నాపాలిద యని యపుదూహింపనైతి - దై వేవు నెవరు కానంగలరు? 237

మధ్యా. పదపడి పెక్కుపల్లియలపాలి విపత్తులం గనుచు నదవదపడువారిం దేర్పుచుం జనునయ్య నొక్కరువుం దెది సేయువాండు నియోక్త యో టొప్పు నెఱింగింపు మనిన గొదకొని చెమరోడ్చువాండ యని దేశికుండు వక్కణించె. 238

పూలదండకంటె నూలిదండలెస్స

వ. అదియట్లుండె - మహాత్ముండు చనిచని (17-2) దేవీపురం బనుగ్రామముం జొచ్చె - ఇచట జరిగినకథ మనూకన్య యిట్లావిష్కరించె. 239

క. సేవాధర్యభరమ్మున, దేవీపురమునకుం గదలె దేశికుం దొకనాం డీవార్తవిన్న పౌరులు, మావ్రతములు పందెనని సుమాళముతోడన్ - 240

వ. చాలాసొమ్ము వెచ్చించి పలువన్నెల కాగితములు పట్టదారములు సుమహారములు మున్నగువానిం దెచ్చి తమవీటిం గైసేసి నేతిదివియలు వెలింగించి స్వాగతసత్కారము పట్ల దంబముం జాట బాపూ మిగులంగోపించి ముఖ్యకార్యకర్తం గని 241

- గీ. ఈ యలంకారములబ్రదు తెన్నిగడియ, లుండు నందువు? మతిసెదెనొక్క నీకు?
నాలుకలుసాంచుమంటలనదుమ నున్న, నాకు నేం దీబదాయిపన్నాగమేల? 242
- గీ. పూలదండల మాటుగా నూలిదండ, లిన్ని కొనితెచ్చి నామెద నిడితివేని
యింతకోపము నా కుదయింపకుండు, నింత తాపము న న్నలయింపకుండు. 243
- వ. సూత్రదామములు నేండు సింగారమునకును రేపు వలువకుం జాలు 'తీర్థము-స్నాన' మన్నట్లు నూలిదండ లిరుదెఱుగుల నొదవు - మఱియు నీకు నాయం దాదర మున్న నాపల్కినపని కావింపవలయు - అది నాతృప్తికి హేతు వగు - ఇన్ని హత్యలు జరిగిననేలలో నింతవిత్తము రిత్తగా వెచ్చించుతలంపు నీకెట్లువొడమె? నీవు రాణకెక్కిన కాంగ్రెసుయోధుడు - లెస్స చదివిన వాడవు - కారాగృహముల నలంగినవాడవు - భాదీ కట్టినవాడవు - ఇన్ని మెఱుంగు లుండియు వై దేశిక యంత్ర సిద్ధమగు పట్టుదారము నీయలంకారముల కెట్లువాడితివి? నినుబోంట్లు రే పథికారమునకు వచ్చి యెందనుకక జెడుదురో యన్న శంక నన్ను బీదించెడిని. 244
- అ. అనుడు నతండు లజ్జమునింగి యానాంటి కై, సేతలెల్లఁ దొలంగజేసె నపుడ
దంభదూరజీవితము నేర్చి గురుఁ డిట్లు, దిద్దె భారతీయు దినదినమ్ము. 245
- వ. అంత బాపూ నౌకాశీమండలమునుండి త్రిపురసీమం గాలుమోపి విరామపురం బను పల్లెకు (19-2) జేరె - నాండు మహాశివరాత్రి - కస్తూరి మూడవమృతదినమది - మహాత్ముఁ డాప్రాద్దు నిరాహారదీక్ష పూని ప్రజలు తనకొసంగినపండ్ల నచటిపిల్లలకుం బంచుచుఁ గస్తూరికిఁ దినుటకంటె నొరులకుఁబెట్టుట లెన్నతనుపు గూర్పు - ఆయుదారత కెల్లలు లేవు - నా ననుచరు లశ్రువులు జార్చిరి - వారు కస్తూరిచిత్రమును మేలిమేలి పూలదండల నూలిదండల నలంకరించి తత్సముఖమునఁ గూర్చుండి గీతాపారాయణ మారంభించిరి - షష్టాధ్యాయము సమాప్తము కాకమున్న బాపున కిల్లాలితుదిగడియలు తలపుఁనం దగిలి ధ్యాననిష్ఠ హెచ్చె - తనతొడపైఁ దలమోపి ప్రాణములుబీదిన కస్తూరి తక్కు నన్య మెద్దియు నయ్యకుంగానిపింపదాయె - అతల్లిమనుగడ భారతనారీసమాజమున కోజబంతి - మహాత్ముఁ డాసాధ్వి నెట్లుమఱవంగలఁడు! అది యట్లుండె - విరామ పురంబున - 246

మహాత్మున కొక యపవాదము

- అ. కాంపురించువారు కైవర్లు; లానాంటి, తులువమూక వీరివలలఁ ద్రెంచి
బ్రదుకుఁదెరువు చెఱిచె; నదయు లూరక లాంతి, కెగ్గొనర్తు రనుట కిదియ చాలు. 247
- గీ. గురుండు నేం దొకజాలరిగుడిసె నొదింగి, పండుకొన్నాండు మోకాలిబంటివలువ
నర్ధరాత్రమునకుఁ జలి యగ్గలించి, వదవదవదంతె బాపు హావడికిఁ జిక్కె. 248

వ. అవు డయ్యచెంత మనూకన్యతక్క నొరు లెవ్వరును లేరు - అమె యెన్నిబట్టలు కప్పిననేమి బాపూవణం కణంగక మేను కొంకరలువోవం దొడంగె - వేన్నీటి సంచియు నిబ్బంది తఱిపచ్చసరికిం గన్నింపదాయె - మనూకుమారి పెద్దతదవు కాలుసేతులుపట్ట నించుక వెట్ట వచ్చినది కాని యొజ్జ దానం దేఱుకొనలేకపోయె - ఆయన తెల్లయినను వేడి పుట్టింపవలయు ననుతలంపున నాలేమ తచ్చరీరము నానుకొని పవళించె - అంతనిర్దురును గాఢనిద్రకుం జిక్కి వేడికోలు వేళకుం గనులు తెఱచిరి - బ్రహ్మచర్యనిష్ఠ నున్నవాం డి ట్లోకయువతి నంటిపన్నుంట తగదని యనుచరులు కొందఱానాం దాక్షేపింప బాపూ నిమ్మకంకమగు బ్రహ్మచర్యము నెదుట, నిరవధికమగు నహింసముందు మానసికవికారము లెవ్వియు నిల్వనేరవు - నన్ను శంకింపకుండు - నాయూర్వరేతస్మత నిర్దుష్టము - నావుదు నాక్షేపకులు చక్కంబడిరి - కాని మహాత్ముం డీమాత్రన యాంగక తనయాప్తుల కీనిందం దెలుప నిన్ను శంకింతునేని నన్ను నాకనులుం జెవులుం గికురించినట్ల భావించు నని కృపలానీ పల్కె - నీపవిత్రత పరిపూర్ణము - నిప్పునకుంజెదలంటునా? - యని బాదుషాఖాను నుడివె - బాపూ మగవా- డనుమాట మఱచి తత్సన్నిధిం బరమ రహస్యములు చర్చించు నని యొకసాధ్వీమణి వక్కాణించె - అది యట్లుండె. 249

అ. అవల 'బిష్మటాలి' కరుదెంచె గాంధీ య, య్యారివారిచింత లొత్తగిల్ల;
నచట బూదిచేసె రజ్జులు నడిసన్న, గ్రంథనిలయమును మదాంధు లగుచు. 250

అ. ఒజ్జవచ్చుదారి నున్నద్రాకుంకన కొక, పగటు కట్టి "రీవు తగవు మాకు
నిచటువీడి వెంటనేపొమ్ము పాట్నాకుం, గదలవేని చెదెదు గాంధీ!" యనుచు 251

వ. అంత నాచార్యుండు హరిజనులు హెచ్చుగాగల పల్లెకు హేమాచారునకుం జని యచటి జనుల బాగోగుల నరయుచు నాఱునాళ్లుండె - పతితజనసేవాస్తిన్నుండు ధక్కరుబాబా హరిజనుల యిదుమలనకాక వారిలోఁ బేరుకున్న బాల్యవివాహాది సాంఘిక దురాచారము లనుసైతము తనచెవికిం దేర జాతిజనకుం దాప్రజకు వలయు హితోక్తు లాడి స్వయంకృషి ముఖ్యముగా నవలంబితవ్య మనియె. 252

మహాత్ముని బీహారుయాత్ర

గీ. కరుణ కిరవైనగాంధీ బంగాళమందు, నార్తసేవాపరాయణుం డగుచు నిట్లు
నలంగుతఱి లీగువారు పేరలుకం బంపి, రుత్తరమ్ముల నమ్మహోదాత్తమతికి. 253

వ. అందు మాంఘీరు (బీహారు) నుండి వచ్చిన యుత్తర మిట్లుండె 254

అ. ఘోరనరకబాధ గుడుచు బీహారు-ము, స్లిముల కీవు పెద్దసేయుకాంగ్రె
సింతుకంతసాయమేని గావింప దీ, వార్త నీదుచెవికి వచ్చెనొక్క! 255

వ. అలిఘురునుండి వచ్చిన కమ్మతీ రిది. 256

- ఆ. హంత లగుడు లేక హతు లగుడని నీవు, పలుక నలుక హిందువులు తెగించి
కలుచలేని ముస్లిములం జంపందొడంగి రీ, యవగడము బిహారునందుం గనుమ! 257
- వ. పాటలీపుత్రమునుండి వచ్చినలేఖం గలపల్కు లివి. 258
- క. బీహారుప్రభుత్వము ఖల, మై హిందూధూ ర్తకోటి నాంగక ధర్మ
ద్రోహ మొనరించెనిస్సీ!, యీ హింసారతవిభుత్వ మేలప్రజకున్. 259
- ఆ. నీకుదైర్యమున్న నీతియుండిన దీనిం, దిట్టవలయు మట్టుపెట్టవలయు
రాష్ట్రపాలకుం దరాజకక్రియ లాపి, జనులం గామనట్లు చాటవలయు. 260
- క. దొంతరగ వచ్చు లేఖల, కెంతయు నొచ్చెన్ మహాత్ముం దీదృశముల; కే
నంతర్వాణి వచించిన, యంతన బీహారు చొత్తునని ప్రకటించెన్. 261
- వ. పదంపడి బాపూ విహారభూమిం గదలినదుండగములకలరూ పెఱింగిరమ్మనిమున్న
సుభాసుదళమున మొనకాడుగా, నేడు తన కనుచరుడుగానున్న నిరంజనసింగు
నానేలకుంబంప నతండు మరలివచ్చి లీగువారిపల్కునం దసత్యము హెచ్చెననుబీహారు
దొరతనము కొన్ని తప్పులు కావింపకపోలే దని యయ్యకు నివేదించె - మహాత్ముం
డంతం గర్వవ్యపరాయణుడై విహారరాష్ట్రమంత్రులలో నొకడగు సయ్యద్ మహమ్మదు
నకుం గమ్మవాయ నతండు నిప్పుకలుక్రక్కు మాఱుంగమ్మం బనిచె - దానిం జదువుతఱి
బాపూనయనము లశ్రుసాగరము లగుటం బరివారము బోరు మని యేడ్చె - అంత
నాపన్న బంధువు బిహారునకుం బోక యనివార్యమని నిశ్చయించుకొని 'చాందుపూరు'నం
బ్రవర్తిల్లిన ప్రార్థనాసభయం దిట్లనియె. (3-3-47) 262
- క. ఏకారణంబు న న్నీ, నొకాళికిం దెచ్చె నదియ నడిపెడి హింసా
వ్యాకులవిహారమున కిపు; దేక స్తియుం బుట్టంగూడ దిట మీసేవన్. 263
- గీ. అన్నలార! హిందూశరణార్థ లిచట, వెఱపు సుంతయు లేక జీవింపవలయు
నధిక్రతుల్ ప్రజ లార్తుల కందదండ, లగుచు నిచ్చులు శాంతికి నలయవలయు. 264
- వ. అంత నాసభలోనివాం దొకండు లేచి 265
- గీ. ఆలుబిడ్డల నాస్తిని గోలుపడిన, మనుజుం దాబాధ లెమ్మెయి మఱచునయ్య!
బాధితులు బాధకులు పాణిపాణికలిపి, యెట్లుమెలంగెదరయ్య! ఋషీంద్ర! సెపుమ!
- వ. అనవుడు నొజ్జ యిట్లనియె 267
- క. కయ్యమ్మును మఱచి ప్రజల్, నెయ్యమ్మును గోరకున్న నిలువదు దేశం;
బెయ్యెడం జూచిన దయ్యని, దయ్యమ్ములు జడలువిప్పి తాండవమాడున్. 268

- మం. పదపడి యారేయి పదిగంట లగుడు, గదలె బాపూ బలంగంబుతోఁ దరిని
దెలవాఱుసరికి సోదేపూరు చేరి, భక్తిమై నీశ్వరుఁ బ్రార్థించి ధూమ
శకట మాదరువుగా సాగించె యాత్ర, ముడిచె నాయాఘట్టముల వచ్చుకాన్క. 269
- గీ. ఛాత్రతతితోడ బాటలీపుత్రమునకుఁ, జేరినమహాత్ముఁ డచ్చటఁ బేరుగన్న
వెజ్జు సయ్యద్ మహమ్మదు వేశ్యమునను, విడిసె గంగాతరంగిణీవేలయందు(5-3)270
- అ. కడుగభీరమైనగతితోఁ బ్రసన్న తా, చారిమమ్ముతోడఁ జాగిపోవు
జహ్నుతనయ కూర్పుశాంతితో నొజ్జ నె, చెలులఁ బల్కరించి సేమమడిగె. 271
- క. మీరాకం దొలంగెను మా, భారంబని గఱువ యొకఁడు పల్క నహింసా
వీరుండు గపూరును మా,పో రేపో వచ్చునని ప్రభుం దెఱిగించెన్. 272
- గీ. ఎచటి కేగిన నొఖాలి నీబిహారు, మనిచె ననుపల్కు వినిపించు ననెఁ బ్రసాదు
గాంధి తద్వాణి సంతర్కుభత్వ మూని, త్రచ్చె నిట్టార్పుబునబునల్ దందడింప. 273
- గీ. హిందువులు పెక్కు రీహింస నెద్రిచి కాచి, రల్పసంఖ్యాకవర్గము ననె నొకండు
దుండగము లాఁపఁ గాంగ్రెసుదొరలుమిగుల, బెనంగలేదని వాక్రుచ్చెఁ బెద్దయొకఁడు.
- క. సరిహద్దుగాంధిపనువున, నరుదెంచి బిహారుభూమి నార్చులసౌఖ్యం
బరసెడివా రర్పించిన, చరితం గని గాంధి యశ్రుజలములు గురిసెన్. 275
- వ. మహాత్ముఁ డంతటం దన్ను మొదటిపగతుఁగాఁజూచు లీగు పెద్దల నవాబిస్థాయలు
సయ్యదబ్బలజీ జనువారి నాయాతెగుళ్ళకుఁజిక్కిమంచముపట్టినవారింగని ప్రకృతి చికిత్స
కొప్పించి కాళీఘట్టమువలన జలవైద్య నొకనిని రావించి యారుగ్గుల సేవింప నియ
మించుడు లీగునాయకులు బాపూజీసౌజన్య సానుభూతులకు లెస్స కరఁగిరి - పదంపడి
మహాత్ముఁడు బీహారుమంత్రిమందలి సమావేశమునకుఁ జని “మీరు విచారణసంఘము
నిందనుక నియమింపమి ముస్లిములీగువారినింద సంగీకరించినట్ల యగుఁగదా”
యనుడు ముఖ్యమంత్రి సిన్హా “మే మాపని కావించుమేని లీగువారు దానివలని రాజకీయ
లాభమునందుట కెల్లతంత్రములం బన్నుదురుకదా” యని తనభయముం బ్రకటించె
- అంత నాచార్యుఁడు “బాధితు లట్లు సేయుటయు వింతకాదు - ఐనను సత్య
మెప్పుటికిని దాఁగదు - కదచిన యఱువదేండ్ల యనుభవము నా కీపారముం గఱపె
- నొకాళీయాత్రయు నాయీ విశ్వాసముం బెనిచె - లీగువారు నేఁదో రేపో తమతప్పు
నెఱింగి సిగ్గిల్లఁగలరు - మీ రిది తెలిసి బీతుం బాతురేని కర్తవ్యమునాదరింపఁగలరు”
నా నమాత్యప్రముఖుఁడు “మహాత్మా! మేము దుండగముల నాఁగంబూనమి నిక్క”మనియె
- పదంపడి యొజ్జకడుంగడు వేదన కుడిచి వెనువెంటన తేటి 276

- గీ. నేటిబీహారుహత్య లానాటి దయరు, దుండగమ్ములం దలంపించుచుండె ననుడుం
దాళలేక రాజేంద్రుండు తగినపనియ, జరిగె నందురు పెక్కు రీధరణి ననియె. 277
- గీ. అంత నట్లనువారు పాపాత్ము; లేను, దెరలివచ్చుట వారల దిద్దుకొఱక
చావుబ్రతుకులం జూద నీజన్న మందు, ధర్మపున చూతు మానవత్వమున చూతు. 278
- వ. అని మహాత్ముం దనుటయు 279
- అ. అనఘ! నిన్ను మేము ననుసరింతుము కృత్య, మానతి మ్మొనర్తు మనెఁబ్రసాదు
నాండు చాంపరాన్రణమ్మున కెవరు నిన్, బిలిచి పనిచి రనియెఁ బిత బిఱాన. 280
- అ. ప్రొద్దుక్కుంకె వేలుపును వేడికొనరచ్చ, కెల్లవారు వచ్చి రుల్ల మలర
ముమ్మరముగ ముష్టిములు చేరి రంతర్థి, నుండునట్టి లేమపిండుతోడ. 281
- వ. మహాత్ముం దవుడు ప్రార్థనానంతరప్రసంగమునం దిట్లు నుడివె. 282
- అ. “అన్నలార! ఘోరహత్యలు జరిగె నీ, దేశమందుం గీర్తికోశమందుం”
గాంగ్రేసీయఘమ్ము కావింపలే దని, పల్కుగాక దానం గుల్క నేను. 283
- గీ. ప్రల్లదీంద్రు మతావేశపరులు బెరసి, చేసి రీదోస మనిన సంతోస మంద
మందు తెవ రెగ్గొనర్చిన మందలింప, వలయుం గాంగ్రెసు మోహంబువదలి కదలి. 284
- క. ఇచ్చట నిది యార్జించిన, యుచ్చైష్ఠితి కొలందికంద; దుర్వింగల స
ర్వోచ్చయములకు మతంబుల, కచ్చంబగుసేవ సేయ నది యుదయించెన్. 285
- అ. దానితీరు సూచి దానిసేవా త్యాగ, నిరతి సూచి ప్రేమపరత సూచి
శిరము నూపవలయుం బరపక్షములునైత, మవుడ యది జయమ్ము నందినట్లు. 286
- గీ. అతండు పదుగురం జంప నేనార్దురన పొ, కార్పితిని వానికంటె నే ఘనుండననుట,
బుద్ధిగఱపె బీహా ర్వంగభూమి కనుట, దుర్వివేకము నేలు హిందువులమాట. 287
- గీ. హింస భీరుతకుం జిహ్వామిది ప్రశస్తి, నీయంజాలదు సంస్కృతి; కెచట నసుర
ధర్మ మిది రేంగు నచట నుదాత్తమాన, వత్స మెసరేంగవలె శాంతివత్సలతను. 288
- అ. చంపువారిం జంపి సంధిసుఖంబును, బదయుకంటె శాంతివిదక నరుండు
విధిని నిర్వహించువేళ మే నూడ్చుట, పోలుంగాదె మహికి మేలుగాదె?” 289
- వ. అంత నాచార్యుండు సత్కాన్యేషణ పరాయణుడై లీగునాయకుల సమాత్మ్యలం గలిసి
కొనియె - దుండగముల పాలంబడిన మహమ్మదీయులు మహాత్మునిజేరి తమగోదెల్ల
వెళ్ళఁబోసి కొనిరి - మిత్రసేవా సంఘమువారు తమనివేదిక నొజ్జ కర్పించిరి -
అధికారుల యలసతయు సమర్థుండగు హిందూనాయకుండు లేమియు గణనీయమగు

సహాయకసంఘ మేర్పడమియు బాపూపనుల నడ్డగించుచుండె - రాజేంద్రుఁ డా యయ్యతోఁ గర్తవ్యమున్ గుఱిచి లెన్నతడవె - మహాత్ముం డపుడు “నేనింతదనుక నెట్టికార్యక్రమమేని నిర్ణయింపవైతి - కాని యెందురెందు సమస్యలపట్ల నంతిమ నిశ్చయమునకు వచ్చితి - కొన్ని కట్టడలతో ముస్లిముల నొక్క యెడకుం జేర్చుట కియ్యకొందు - ఐనను వారి కాయుధము లిచ్చుటయు వారిం గావ ముస్లిమ్ పోలీసుల నిల్పుటయు నా కంగీకార్యములు కావు - కాని వారికి నిరుపద్రవకరమగు రక్షణము కల్పింతు” - నాపుడుం బ్రసా దాపల్కులకు సమ్మతి చాటి “యయ్యా! నేఁటిదనుక మహమ్మదీయులు హెచ్చుగానున్న తావుల దౌష్ట్యములు సాగె-వా రల్పసంఖ్యలో నున్న చోట్ల వారి మానప్రాణములు హిందువులే కాపాడిరి - దీనింబట్టి మాకర్తవ్యము నిర్ణయింతురేని దానిం దలఁదాల్తు” నా నొజ్జ “జేపటి కొకనిర్ణయమునకు వత్త” మనియె - మఱునాఁడు హోలీపండువు రానుండె - దానం దమ కెట్టిచెట్ట మూడునోయని ముస్లిములు బెదరుచుండ బాపూ వారింగని

290

అ. అన్నలార! భగవదనుకంప నమ్ముఁడు, మానుఁ డకుకు జకుకు మర్పుఁ జూచి నొడివినాఁడ నిట్టినుదుల నౌఖాళిలో, హింసపాలఁబడిన హిందువులకు.

291

క. అని హిందూ ప్రజలం గనుఁ, గొని ముస్లిముతమ్ము లిపుడు కుడుచుభయంబున్ వనటను బాపుఁడు రేపటి, దిన మందఱపండు వొగతిన్ మెలఁగుఁ దనెన్.

292

మం. మఱునాఁడు దీనసమాజబాంధవుని, గన దుండగమ్ముల గగ్గోలుపడిన ప్రజలు కొందఱు వచ్చి బాపుజీ! నీదు, రాక మాకీశ్వరురాకయ; నేఁడు మదిమది గంటిమి; మాఖాగ్య మిట్లు, పండిన దనుడుఁ గైవారముల్ మాని సంతుష్టి మాని యిచ్చుటఁ బడవెతలఁ, దలపోత మాని యీతావును వీడి పడఁడు నౌఖాలికిఁ బడఁడు మీరంద, తీనేలయందు నే నెన్ని నాళ్ళుండు నానేలయందు మీ రన్నినాళ్ళుండు, దచటిమూర్ఖులఁ దేర్పుఁ దచటిపశుత్వ మణఁపుఁ దార్తులసేవ నలయుండు మైత్రి, కఱపుండు ప్రజకు; నౌఖాలిని మీరు నిల్చినతఱి నెట్టి నింద్యప్రవృత్తి, యిచట రేఁగిన దానియెగవు నాకట్ట నాప్రాణముల నొడ్డి నలఁగెద నమ్ముఁ, దనుడుఁ జిత్తము చిత్త మనిరి ముస్లిములు అనాఁటిరేపాడి నాత్మీయనియతి, నుడుగక నదకకు నొజ్జ సాగంగ నమ్మాహర్తము వార్చి యారటసెందు, హైందవభిక్షుకుఁ దండుండు వృద్ధుఁ దొక్కఁడు తనసంచి నున్నరొక్కమ్ము, నాల్గణాల్ గురుచరణముల కర్పించి సాఁగిలిమొక్కి యోస్వామి! యీసామ్ము, దుండగమ్ములఁ జిక్కి దురపిల్లవారి నిధి కంపవే దయానిధి! యని వేఁడ, నానందపారవశ్యము నంది గాంధీ తనవెంటవచ్చు మిత్రమ్ములఁ జూచి, యీసామ్ము నాల్గణాలే యగుఁగాక నాల్గకోట్లను మించినది యనఁ జెల్లు, నీపేద తనకున్న యెల్లధనంబు

నిచ్చుట యిట గణ్య మిట విశేషంబు, వేవేలుగలవాఁడు వే యిచ్చుకంటె
బావులా నితఁ డీగి పరమదానంబు, చాఁగురే! యని యొజ్జ సప్రేమసాద
రావలోకనముల సంధునివీచు, దట్టి యన్నా! మహాదాతవు నీవు
కృపగలవారిలో నీశ్వరుఁ డుండు, గరుణయే వలయు లోకమునకు నేఁడు
ప్రేమమే వలయును బృథివికి నేఁడు, ప్రేమశూన్యులు నేఁడు పెరిగి రందండు
నక్కట! కాఁడు సేయఁ గదంగి రవని, మానవత్వంబును మఱచిరి చెఱిచి
రసహాయులను, శాంతి నణఁచిరి రెచ్చి, నీవు కరంగుట నేర్పితి వదిర!
నిన్నుఁ గీర్తింతుఁ గానీ నేఁటినుండి, విడువు మీ నెఱిలేనిభిక్షకవృత్తి
నిచటి కాంగ్రెసుపెద్ద లేదేని మంచి, పని చూపి నీ కన్నపానము విడద
రనుడు సంధునియొగ మమ్మాన మయ్యే, నతఁడు దాసితి వేల్పు నని తనిసనియె. 293

వ. నాఁటిసాయంవేళా ప్రార్థనసభయం దాచార్యుఁ డిట్లుభిభాషించె. 294

సీ. “రామాయణక్షేత్ర మీమహి; సీతమ్మ, తల్లిపుట్టిన పుణ్యధాత్రి యిదియ
యిచటివారలు విద్య లెఱుఁగకపోవచ్చు, దీనులు కావచ్చుఁ గాని వీరి
హృదయమ్ములకుఁ దృప్తినిడు నమ్మహాకావ్య, మిదిపాప మిది పుణ్య మిది యకృత్య
మిది కృత్య మనుతెల్పి నెఱిఁగించుఁ గావున, నుద్రిక్తులై పాడి నుజ్జగించి

గీ. యేతదుర్విజనుల్ కొందఁ తీంతదనుక, నాచరించిన యెగ్గుల నరసి నేఁడు
సిగ్గుపడి యింక లగ్గులుసేయ నుద్య, మింతురని విశ్వసెంతు నార్జింతు శాంతి. 295

గీ. హిందువులయింద్ల నుడువ నూహింప రాని, వెతలుకుడిచెడి ముస్లిమునతులు బంధ
ముక్త లగుదురు తమదోసములను బదుర, నదుమనంగీకరింతు డుండుదుకువాండ్రు.

గీ. కొల్లగొట్టిన సంపదనెల్ల వెదకి, పుచ్చి త్రవ్వినగుంటలు పూడ్చు రిపుడు
సిగ్గుపడువారు తమతప్పు లుగ్గడింప, వచ్చెదరు నాకదకు నొంటిపాటు సూచి. 297

గీ. సత్యవీరుని రాఘవుఁ జాటుపుణ్య, కృతికి రామాయణమున కాదృతియొసంగు
ప్రజల కీనేలవారి కీపనులు చేత, యిరిది కాదని తలఁతు నాయలఁత డింద. 298

అ. అన్నలార! యొకరహస్యము వినుతు “ని, పుడమి నున్న హిందువులను దెగడ
వలదు సైంప మిట్టివాక్కుల” నని తీఁగ, వక్కణంబు నేఁడు వచ్చె నాకు. 299

క. ఈతంతివార్త మామక, చేతమ్మును గలఁచుఁ దప్పుచేసినవానిన్
దాఁతు ననువాఁడు నరుండా, యాతఁడు తనమతమునకు సహాయుం డగునా?” 300

వ. ముఖ్యమంత్రి సిన్హా యపుడు “బాపూ! వంగరాష్ట్రమున హిందూయువతుల కాపాడిల్లిన
యవమాన పరంపరం దెల్పెడికరపత్రముల నిచటిహిందూమహాసభవారును భూస్వా
ములుం బ్రచురించి పంచుటంజేసి ప్రజలకు సివమెక్కి డుందగములు జరిగె - జరిగినది

యంతయు నౌఖాలీహింసకు బ్రతీకారమ” యనుదు “నగుంకాక - మనకర్తవ్యము మన కనివార్య”మని మహాత్ముడు నొడివె - వెండియు “నిట్టితఱిం జట్టములకంటెఁ బెద్ద యుపకరించు - మీ రాత్మ పరి శోధనము గావించుకొని పరిశుద్ధులు కందు - హిందువులకు నిక్కుంబగుబరవస మున్ననాఁ దన్ములకుం గీడువాటిల్లదని నమ్ముండు - ప్రాణుల మానసికదౌర్బల్యమే హింసకుం బ్రేరించు - మున్నీ దేశమున కే నూదిగ మొనర్చితి - ఇది నాచరమ సేవ యగునేమో - నేఁటి నావిధినిర్వహణము చావునకుం దాయుటయ - సత్యజ్ఞానదైర్వ్యములపై సర్వ మాధారపడియుండు - ఇవి లేనినాఁ డీరాష్ట్రమున కననేల భారతావనికే ముక్తిచిక్కదు - బీహారు సరిగా నున్ననాఁడు సింధుపాంచాలాదులు శాంతిమై నుండు” - నా నాచటిపత్రికావిలేఖకు “లయ్యా! ప్రార్థన సమయమున రాజనైతిక చర్చలు తగునా” యనుదు నాచార్యుండు “రాజనీతియు మతమ్మును విడదీయరాని చుట్టముల” యని మహాత్ముడీయశరణార్థులనిధికిం జేయి సాఁప నఫ నున్నవా రొందొరులం ద్రోసికొని ముందటికివచ్చి తమకానుకలర్పించుతఱిం జనింగినవీరకొంగున ముడిచిననేబులం గంపమానకరమ్ములతో నతివ లొసంగుట దయ నీయదృశ్యముగా నుండె - వెండి బంగరు రవణమ్ములుగాక రెండువేల రొక్క మాసమా వేశమున దేశికునకు లభించె-పదంపడి మహాత్ముడు వేటొందు గోష్ఠిని 301

మహాత్ముఁ డహింసామహిమం జూటుట

- అ. “ఎల్లరోగముల కహింసయ మం దిది; మంచి దననిమతము మహిని లేదు హిందువులకు దీని కెనలేనినెయ్యమ్ము, కలిమి తోఁచు యుగయుగాలనుండి. 302
- గీ. ఒక మహాశాస్త్రమయ్యె హిందూర్వి కిది మ, హర్షు లతితీవ్రతపముల నవధరించి బడలి రీయోగమున సిద్ధిం బడయుపొంటె, నిలిచిరి చరిత్రలో దీని నేస్తకాండ్రు. 303
- క. కవు లీ ఋషులతపమ్ములు, ప్రవిమలములు సాగి సాగి పర్వతరాజు చ్చవి కింతటిధావకృతము, సవరించినవండ్రు మధురశబ్దవిధాతల్ 304
- క. ఈదృక్ష యగు నహింసకు, నాదర మీనాఁడు లేమి కదలెద నరు క్ర వ్యాదుని జీవనములలో, భేదం బింక నేమికలదు వివరింపంగన్. 305
- అ. మానవత సజీవమై నెగ్గుట కహింస, నుద్ధరించు టొప్పు బుద్ధిమంతు లీసుం గూర్మితోడ, హింస నహింసతో, గెలువవలయు మాసి నిలువవలయు. 306
- క. జనకునివంటి మనీషా, ఖని ఋషిపుంగవుండు పుట్టగన్న విహారా వనిం గాన యహింసనమిం, కనెందుంజిపురింపఁగలదుక్రన్నన” ననియెన్ (11-3-47)

బీహారు దుండగములకుఁ గారణములు

వ. ఆయ్యది యట్లుండె - నేఁడు బీహారునం దలయెత్తిన యల్లరులకుఁ గల హేతువులు కొన్ని యిట వివరింపవలయు - కాశీఘట్టమున బేరులుగాఁ గర్మకరులుగాఁ బది లక్షలమంది బీహారుహిందువు లుండురు - ప్రత్యక్ష చర్య ప్రారబ్ధంబైననాఁడీ ప్రజలు పెక్కుండ్రు చిత్రవధ మొనర్పంబడిరి - హతశేషులు మాతృభూమికిం బాటి వచ్చి దుండగములతీ రతిశయోక్తులతో నెల్లయెడలఁ జాటిరి - దీనికిందోడు నౌఖాళీ దౌష్ట్య వార్తలు ఘోరాతిఘోరములుగా విహారదేశవాసులచెవికిం దాఁకి హృదయమ్ముల గాయ పఱిచె-పుండుపైని గారముచల్లినట్లు లీగువారి దేశవిభజనోద్యమము పరిణమించె - హిందూమహాసభంబోని మతసంఘము లపుడు వెల్వరించిన కరపత్రములు మంట లకు గాడ్చువోలెఁ బనిచేసె - ఆయాపత్రికలు పారకులకుఁ జాఱిక్కించె - మఱియుఁ గలకత్తాదుండగములు సాగినంతన బీహారుహిందువులఁ గూల్చినంగాని పాకీస్తాన మేర్పడ దనుకరపత్ర మొకండు పాటలీవుత్రమునఁ బని పెట్టంబడె - లీగువారు తమమూఁ కల కాయుధప్రయోగ విధానము నేర్పుచున్నా రనియు సుశిక్షితమగు - నమ్మొన లదాటుగావచ్చి హిందువులకుత్తుకలు కోయు ననియు వార్తలు వచ్చె - అట్టి తఱి 'శరణ' మండలముఖ్యపత్రన మగు చాప్రా యందు ముస్లిము దుండగులు రేఁగి హిందూమహిళలం బట్టి కట్టిడిచేఁతలకుఁ బాల్పఱిచిరి - ఈ యత్యాచారములపట్లఁ దమసంతాపము దెల్పు నపుడ దాపరించిన దీపావళిని హిందువు లంధకారమయముగాఁ గడప (24-10-46) లీగుసభ్యుం దొకఁడు దీనిం గేలిచేసె - మఱునాఁ డవ్విటన యగ్ని దరికొని వెంటవెంటన పెక్కుతావులకుం బ్రాఁకి ప్రళయతాండవ మొనర్చె - కీదులోమే లనృకరణి నీపైశాచికావేశ మైదాటునాళ్ళక యణఁగారె - ఆసురచర్యలు విజృంభించినతఱి మానవతాదృష్టి గలతావులం దమప్రాణముల సరకుసేయక యెంద తెందతోహిందువులు మహమ్మదీయుల న్యనిచినఘట్టములుం గలవు - వానం గొన్ని యిట వివరింతు.

308

బీహారు హిందువులు కొందఱు ముస్లిములఁ గాచుట

- క. ఒకయూరిముస్లిముల కు, త్తుకలను గోయం దెగించి దూఁకినమూఁకన్ గకవికలోనర్చి రాకు,ట్టికఁ గలయాదవులు సందడించినకడిమిన్. 309
- చ. నలువదిమందిముస్లిముల నర్మిలిమైఁ దనయింట నుంచి వా రలగొద తీర్చుచున్ గృహికరా జొకఁ డిర్వదినాళ్ళు కాచె న య్యలఘుని గొట్ట ధూర్తు లయిదార్దదవల్ మొనకట్టి సిగ్గునన్ దొలఁగిరి గ్రామమెల్ల నకుతోభయమై బఱిమీంద నిల్వఁగన్. 310
- గీ. హిందువులుముస్లిములునొక్క యెడనుగదలి, మూర్ఖుల నెదిర్చి యిర్వదిముగురఁజంపి పలువురను బాఁదిపంపిరి భారతీయు, లంద టొకజాతివారలే యని రయారె! 311

- క. అవమతియొనర్చె హిందూ, యువతికి మతిలేనిముస్లిమొకక దొకయూరన్
దవశిఖితైవది హిందువు, లవలన్ దీండించి శితశతాయుధధరులై - 312
- గీ. పల్లియం గల మల్కలనెల్లం జంప, నెంచి రొకయింటి కగ్గి ముట్టించి రకట!
పట్టి రొకముస్లిమును మంటపాలుసేయ, మట్టి రక్కటికము నెద వట్టిపోవ. 313
- క. ఈరత్నసతెగువం గని, సైరింపక రాజపుత్రసతి యొర్తుక హిం
సారతుల వేదె ననదా, చారము వల దన్నలార! చనుచదా! యనుచున్. 314
- ఆ. దుండగీంద్రదురుసు తొలంగమి నాచాన, తాన నదుముకట్టె దగ్గయగుట
కవుడు విన్నఁబోయి రసురలు వచ్చిన, దారిం జనిరి లజ్జ మూరింబోవ. 315
- వ. సౌజన్య మిట్లు కొన్ని యెదల నుబికినను దౌర్జన్యంబ యానేల నపుడు రాజ్యముచేసె. 316
- క. అనాండు కాళికానగ, రానన్ గలయొజ్జ జనక రాజుని మహిన్
దానవధర్మం బెగసిన, వైనము విని మేరలేనివనటం బదుచున్ 317

నెహ్రూ ప్రభుత్వము బీహారుదుండగీంద్రకు బుద్ధిసెప్పుట

- క. ఇంక నే నీజగమున నుం, టకు నక్కటలేమి నిజ మనా! యామరణాం
తిక మగు నుపాస మీకొని, సుకమందెద దెంద మిట్లు చొప్పు నటంచున్ - 318
- ఆ. భారతార్థి నేలు పండితునకు లేఖం (31-10-46), బంప జవహరుండు పదరిపదరి
“ప్రభుత సైంప దిట్టిపాపపుంబనులకు, సాహసించినట్టి ద్రోహితతిని” 319
- వ. మహాత్మా! దివి నుండి భువి కగ్గిగోళములం బఱపి యీమాంకం బోకార్తు” నని
యాచార్యునకుం బ్రత్యుత్తరము వ్రాయ నొజ్జ దానిం గని “యోయీ! యాగ్నేయాస్త్ర
ప్రయోగము పరప్రభుత్వమునకుం బెల్లునుగాని జాతీయప్రభుత్వమున కెట్లునెల్లు? -
అహింసావిధానముం జేసి దేశమును దిద్దలేనిప్రజానాయకులు తమ గద్దెల విసర్జించుట
పాడి” - అని నెహ్రూ నెచ్చరింప నతండు తనపరుసనకు సిగ్గిల్లి తేతినవెనుక వల్లభాయి
పటేలు లియాఖతారీ మున్నగుమంత్రులును రాజ ప్రతినిధియుం దోడరాం గలకత్తాకేగి
వంగరాష్ట్రమునం జాగినయాగదముల తెఱం గెఱింగి కలంగి నలంగి యధిక్తులకుం
బ్రజానాయకులకున్ వలయుమాట లాది పదంపడి బీహారునకుం జని (3-11-46)
దారుణహింసా నిఘ్నములైన తావులం జూచి నిట్టూర్చి దుండగీంద్ర గర్తించి పాటలీ
పుత్రమున (6-11-46) జరిగిన మహాసభ నిట్లు నుడివె - “అయ్యలార! 320
- ఆ. ఇంట బయటం జిక్కులెన్నేని మనల నేం, దెద్దివి కలంచుచుండ నీర్వలేని
బ్రతుకు నేర్పుండని సభన్ మీకు వినిపింప, వలసివచ్చె నా కవారితముగ. 321

- క. సామాన్యనాగరిక ధ, ర్యామోదములేని మనికి నాపించునరుం
దేమహికైనను వ్రేం గగు, నీమాటలు సెప్పు లజ్జ యేంచెడి నన్నున్. 322
- ఆ. ఇరుగుపొరుగువారియిండ్లు కాల్చుట మెదల్, నఱికి నెత్తుటేర్లం బరిపి కుల్కు
బేమిపొరధర్మ? మిది సంస్కృతి గడించు, కొన్నవారు మెచ్చుకొందురొక్కో! 323
- క. మతిసెడినవార లొకదెస, గతిదప్పి యకృత్యములకుం గడంగి రటంచున్
బ్రతికారం బింకొకదెస, నతగులపై బఱిపు టుచితమందురె ప్రాజ్ఞుల్ 324
- క. కేవలదౌష్ట్యము సాగెడి, నీవసుధన్ నేడు; దీనియే పణంగింపన్
సేవావ్రతనిష్ఠులు త్యా, గావేశితచిత్తులంద అలయన్వలయున్. 325
- క. వైయక్తికముగ మాద్యశు, లీయవనిన్ బడలంజాల రిది యెన్నక మీ
రాయి త్తపడుండు లోక, శ్రేయమునకు గేయమైన జీవితమునకున్." 326
- వ. రాజేంద్రుం డవుడు సభాసదుల నిట్లనియె. 327
- గీ. అన్నలార! బీహారున కున్నకీర్తి, పాలిసె నేటికి మంటలోం గలిసె నకట!
యిచట రేంగినదౌష్ట్యమ్ము లెంచినంతం గొలంది కందనిరీధ నన్ గుంచెవైచు. 328
- క. ఇంక నీగడ్డను హింసా, తృకచర్యలు సాగరా; దమానుషధర్మ
ప్రతిరోధమునకు నేల్చడి, యతీవతీప్రయోగ మనుమతిసేయున్. 329
- ఆ. ప్రభుత నంతదనుక రావించుప్రజకు బే, రెంతచేరు సౌఖ్య మెంతకూరు?
స్వపరిపాలనమ్ము వాంఛించువా రింత, మొఱకు లగుట దాస్యమునకుం దగుట. 330
- ఆ. మతీయు నొక్కమాట మఱవకుం డీనేల, నసురవృత్తిక్రన్న నణంగకున్న
మనకు గాంధీ దక్కం డనవద్యుం డతడేగ, నో గ దెంత మూడునో కనుండు! 331
- వ. పదంపడి కృపలానీ యిట్లు వాక్రుచ్చె. 332
- ఆ. చేయరానిపనులు సేంత శత్రువులకు, మేలుసేంత తల్లినేలపాలం
జెట్టసేంత కానం జిత్తమ్ములను బ్రజల్! కడిగికొనుండు క్రోధ ముడిగి మనుండు. 333
- వ. ఇట్టిసభలు పలుతావులం బ్రవర్తె - వీనికి సేద్యగాండ్రు హెచ్చుగావచ్చి నెహ్రూకోర్నిని
బాటించి చేతులెత్తి యింక హింసదెసకుం జనము చన మని శపథములు కావించిరి -
అవెన్నం బరిస్థితులు శాంతించినట్లు నెహ్రూ మహాత్మునకు (8-11-46) లేఖవ్రాసి
హస్తినకుం జనియె-బీహారుదొరతనమువారు శరణార్థులకు వలయు సాయ మగ్గల
ముగాం గావింపందొడంగిరి-ఇట్టిదశలో బాపూ తద్రాష్ట్రమునకు వచ్చి యచటం దనచావో
బ్రతుకో తేల్చుకొన నెంచి నష్టిపాలైనపల్లెలం బట్టణములం గనుంగొంట కుపక్రమించి
మునుముందు పాట్నా కనతిదూరమునం గల జనపదమ్మునకుం(12-3-46) బోవ

- గీ. వాలుగడ్డముగల ముదివ గొకండు, వచ్చి యాయయ్య కెఱంగి నెవ్వగలఁబడిన
చుట్టములఁ జూప బాడిదగుట్టలైన, నెలపులను జూప నొజ్జగుండియ కరంగె. 335
- గీ. కూలె నచటిమసీదు, గ్రంథాలయమ్ము, కాలె సాహిత్యభారతి కళవళింపఁ
దూలె విద్యాలయమ్ము దుందుడుకునదక, నీకొని తనర్పు పలుగాకిమాఁకకతన. 336
- వ. మహాత్ముఁ డానాఁటిమునిమాపురచ్చం బ్రార్థనా మందిరమును గూల్చుట కడుం
గడునింద్య మనియు నొకచో దేవళముం జెఱుప మఱియొకచో మసీదు నణఁచుట
చెల్లదనియు గుడికిని మసీదునకును జచ్చికిని వింగడములే దనియుఁ గరుణామూర్తి
యగు బుద్ధభగవానుఁ దుదయించిన విహారభూమి యీనాఁటికి హింసారంగమగుట
శోచనీయం బనియు నాగష్టవిష్ణవమున (1942) దేశ మహింసాపథముం బాయుట
కతన నిట్టికట్టిండితనం బేర్పదెననియుం బల్కె - మఱునాఁడు (13-3-46) బాపూ
'పార్సా' యను కుప్పమునకుం జనుచుండ దారిలో 'సిపారా' గ్రామప్రజ లాడినబాంధవు
నాఁపి రొక్కపుసంచితో సమ్మానించుదు మహాత్ముఁ డాజాలెమును విచ్చి చూడ నయ్యారి
వారిచేప్రాళ్ళతో నిండిన కమ్మ యొందు కాన్పించె - అందు 337

దుండగీంద్రు మహాత్మునిముందు సిగ్గిల్లుట

- గీ. బాపుజీ! మాయొనర్చిన పాతకముల, సైఁపుమయ్య! మనోవృద్ధఁ బాపుమయ్య
తప్పుసేయని ముస్లిముతమ్ములను వ, ధించి సిగ్గిల్లుచున్న నిండితుల మేము. 338
- గీ. మతదురావేశమున ఋజుమార్గ ముజ్జ, గించి రక్తసితనము వరించి చెడిన
క్రిమిలకు మాకు శాంతి లభించుటెట్లో, మస్తకమునెత్తుకొని మేముమనుటయెట్లో! 339
- క. గాసిల్లెడి ముస్లిమ్ ప్రజ, కీసామ్మును వెచ్చపెట్టవే కరుణాభీ!
నీసందర్శనమున మము, రానెదు నవివేకధీ పరాస్తం బగుతన్." 340
- వ. అని వ్రాసిననుదులం గని హింసకుండు పశ్చాత్తాపమునం గుములుట యహింసా
దేవత కొకవిజయ మని బాపూ తలంచి యానాఁటి ప్రార్థనానమావేశమున నీదేశ
మునం దేమూల నెట్టిచెట్ట రేఁగినను మతకులవృత్తయములేక ప్రజలందఱు అద్దానికి
బాధ్యులనియు దెబ్బకు దెబ్బతీయుట బలహీనుల తెఱంగనియు నహింస బలవల్లక్షణ
మనియు నిది కాదనినమ్మువారు తమనమ్మిక నావిష్కరించుట నముచితమనియు
సత్యశ్రవణమున కేను గక్కనపదననియు నహింసాప్రయోగము రిత్తవోవుటం గనుటకంటె
జనుటయ మేలుగాఁ దలంతుననియు నాకలలుగన్నసత్యము నన్వేషించుపట్ల భారతా
వనియం దేసీమనైన మరణింతుననియు మాతృమహిమశ్రేయస్సు బీహారుతీరుపై నాధార
పడియున్నదనియు నుడివె. 341

- గీ. అంత ముస్లిములీగువా రయ్యచెంత, కేగుదెంచి “భయార్తులై యిండ్లువదలి
కదలి శరణాలయమ్ములఁ గాఁపురించు, ప్రజలు బాపుజీ! తమతమ పల్లియలకు-342
- క. చనవచ్చు నందురా యింక, ననఁ “దాకుండు కొంతకాల మయ్యయితావుల్
కని వచ్చినపిమ్మట నా, యనుభూతిం బట్టి కర్జమది వినిపింతున్. 343
- ఆ. బాధితులకు నాత్మబలమున్నఁ దులనేని, ప్రత్యయమ్ము వేల్పుపట్లనున్న
నిపుడ చేరవచ్చు నిండ్లకు వారు, నే, నదల నిట్టివేఁత” కనె గురుండు. (15-3) 344
- వ. అంత లీగుసభ్యులకోర్కి ననుసరించి దుండగీంద్ర ననుసరించి దుండగీంద్ర శిక్షించుటను
గూర్చి రాష్ట్రపాలకునితోడను మంత్రులతోడను మహాత్ముండు కొంతవర్ష జరిపె - ఇం
దమాత్ములయుపేక్షకతన నల్లరు లగ్గలించె ననుసత్యము బయల్పడె - పదంపడి తన
పర్యటించినపల్లెలం బొదమినయనుభూతి హేతువుగా నిర్వాసులగువార లింక సొంత
యిండ్లకుఁ జేరవచ్చునని బాపూ విశ్వసించె - అది యట్లుండె - మహాత్ముండు బీహారునకు
రాకమున్నె ‘సరిహద్దుగాంధీ’ నాఁ జేరందిన యబ్దుల్ గఫూర్ఖాను కాంగ్రెసువారి
ప్రార్థనమునం జేసి యీసీమకు వచ్చి దుర్గమగ్రామమ్ముల మత మైత్రీసంపాదనమునకు
నలఁగుచుండె-అచార్యుండు (5-3-47) పాటలీపుత్రమునం దదుగిదె నన్నవార్త నితండు
విని 345

గఫూర్ఖాన్ చాటిన విశ్వప్రేమ

- గీ. బాపుజీ! వచ్చితివె! కూచిపగలసెగల, నల్లకల్లోలమైన బీహారుమహికి;
మంచివని చేసినాడవు మనయహింస, కిది పరీక్షావసరముగా నేరుపడియె. 346
- ఆ. అక్కటా! మతమ్ము నందఱాఁ గొని రావ, బలిమి గోరువారు పలుకరాని
పాపములకు నిష్టపడిరి నేఁ దిస్సెరో!, రోఁతగూర్చు రాజనీతి క్రుశ్చి. 347
- గీ. అని మహాత్మునకుం గమ్మనంప నితని, సరసకుం జేర్చుకొనె నహింసాతపస్వి
ఖాను గురువెంటఁ బత్తన గ్రామములకు, నడిచె మచ్చరికంపుహావది నదంప. 348
- ఆ. తరతరాలనుండి కఱకుండనమ్మున, వీనుమిగిలినది పరానుజాతి
నేఁటి కది యహింసఁ బాటించె నీసరి, హద్దుగాంధీపల్కు లవధరించి. 349
- గీ. నవ్యచరిత సృజించె వాయవ్యభూమి, నబ్దులుగఫూరుఖాను ప్రేమాశ్రయమ్ము;
వఱలు నీశ్వరసేవకవ్రాత మనెడి, పేరనీతనిబలంగ మపారమగుచు. 350
- గీ. ఇతఁడు బీహారునన్ దనయిచ్చు మెచ్చు, ప్రజలతో నొకదళము నేర్పఱుచుకొనియె
నలుగదన్ దరికొన్నమంటలు శమింప, బడలెఁ దనదందుతో స్థితప్రజ్ఞుఁ దగుచు. 351

వ. గిరింద్రముం బరిగణింపనిధీరతయు నహింసావిధానమునం దచంచలమగువిశ్వాసమును నిస్సాధ్యప్రజాసేవయు నిర్వృణీకమగుమాటయు హిందూమహమ్మదీయుల పట్ల వేటిమిలేనికూరిమియు నితని సుత్రమపదమ్మునకుం జేర్చె - చేసినవెనుకం జెప్పుట యిమ్మేటి కలవాటు - కాన ఖానుపల్కులు ఓహారుమంత్రులకుం బరమ స్రమాణము లైనవి - ఈ ప్రెగ్గడలు తనపట్ల నునిచినవిస్తంభము నబ్బల్గళ్ళారెన్నుండుం గోలుపోవఁ దాయె - ఎల్లలంగడచిన దుడుకుండనములో సరిహద్దుగాంధి వాణి రామబాణముంబలెఁ బనిచేసె - పాటలీవుత్రమునం బ్రవర్తిల్లిన యొక మహాసదస్సున బాదుషాఖా (గవూర్ ఖాను) నిట్లు నుడివె.

352

సీ. “పైశాచికోన్మాదభరమున హిందూర్వి, తనగీమునకు నిప్పు తాన పెట్ట నఖిలరాష్ట్రముల హాహరవంబులు, నెగసిన పీనాఁడు నింగి ప్రిదులఁ గాఱుఁజీకటికోనగా మాతె భారత, మార్తమై నాచిత్ర మలమటించు వెలుంగున కన్యదక్షులు మూలమూలకుం బరుగెత్తి తిప్పెవల్పాకయ నెమకు నిస్సిరో! యీర్వలెనరేఁగి త్రెస్సె నీతి, సూత్రములు రాజనైతిక త్రైతమునను కట్లు సడలిన వధికారకాంక్ష కకట! గట్లు దాఁటిన దధమరక్షఃప్రవృత్తి.

353

క. ఏ నిపు దీశ్వరసేవగ, మానవసేవం బొనర్తు మమ తాహంతా ధీనత విడి ప్రజలెల్లరు, పూనందగు నీభరం బహుర్వక్షమితన్.”

354

వ. పదంపడి సభాసదులగు హిందువులు ముస్లిములు సిక్కులు పరస్పరాలింగన పారవశ్యముతో దాఁపునం గల మసీదున కేగి ప్రార్థనలుసల్పిరి - దీనిం గనుఁగొన్న వారి కానాఁటి ఖిలాఫత్తు సన్నహనము తలఁపునం బాతె-సత్యారాధకునివాక్కున కింత చేవయుండు - ఖా నెచటికేగినను మతమైత్రి యిట్లు వెల్లివిరియసాగె - ఇతని పల్కినపల్కలో విశ్వప్రేమమువినా క్రొంగ్రొత్తసాగసు లెవ్వియు లేవు - ప్రేమకు వశంపదని ప్రాణి కరఁగనిచేతనము లేదుకదా! - అది యట్లుందె - వేటొందు సమావేశమున గవూ రిట్లుపదేశించె.

355

సీ. “ఏక జాతీయులౌ హిందువుల్ ముస్లిము, లీదేశమున నెల్లయెడల నుండు రొకచోట హిందువులకు మందితత చుండ, నుండు మల్లల కది యొందుచక్కి నీరాష్ట్రమున వంగధారణిన్ రేసిన, దౌష్ట్యముల్ తక్కినతావులందుఁ దలయెత్తుచో మహాప్రళయ మీజాతికి, నావహిల్లినయట్ల యగుఁగదా! ప్ర జానియుక్తులు మంత్రులు సాఁకుచున్న రాష్ట్రముల మతవైరముల్ రాక యెంత సిగ్గుచేటు! స్వరాజ్య మాసించుజాతి, యింత దిగజాఱుచో లోక మేమిపల్కు? ”

356

గీ. ఓర్మి కిస్లాము పేరందె నొక్కఁడు, నేఁడు పేరందె నీర్వావినంద్యవృత్తి; కితరమతములవారితీ రెంచియైన, ముస్లిములు దిద్దవలెఁ దమమొక్కలమ్ము.”

357

- వ. పదంపడి మహాత్ముని మానదినమునాంటి (16-3-47) సాయంప్రార్థనగోష్ఠిలో సరిహద్దు గాంధి యిట్లు నుడివె. 358
- క. రే పీ భారతదేశం, బేపోకడం బోవు ననుచు నెంచినకొలదిన్
నాప్రక్క జిమ్మచీకంటి, యేపారును గాని తోంప దించుకవెలుంగున్. 359
- క. విలయాగ్నిజ్వాలలం బడి, తలంకెడి నీనాండు భారతం; బీమంటల్
మలుగనిచో సర్వమతం, బులవారుం జెడుట నిజముపో! యని వినుతున్ 360
- అ. నిక్కమైనముస్లి మెక్కడ వెతలుండు, నక్కడన వసించి యార్తసేవ
కొగ్గవలయుం గాన నున్నాడ నేడు మీ, నడుమ నన్నలార! బడలువదుచు. 361
- గీ. “ఇంకనుబదునైదు నెలలలోనేము భార, తావనిం ద్యజింతు” మనిపల్కి రాంగిలేయు
లగుట మనపూట హెచ్చె; నెయ్యమునం బొడము, పెంపు కయ్యమునం బ్రభవింపం
బోదు. 362
- క. పాకీస్థానము వలె నను, నాకాక్షం బడినవార లల్లరిదెసకున్
బోకుంట లెన్న; హింసను, జేకూరినప్రాభవమ్ము వెఱుచును శాంతిన్.” 363

బీహారు ప్రజల హృదయములు కరంగినవి

- వ. తరువాత మహాత్ముడు తనబలంగముతో ‘మసౌరీ’ యనువీటికిం జని (17-3-47)
యచట జరిగిన దారుణ దౌష్ట్యములం దెలిసికొని పెద్దయుంగలంగి నాంటి ప్రార్థనా
సమావేశమునం దిట్లుపలికె. 364
- అ. “ఇటం గరోరదౌష్ట్య మెసరేంగె నాగుందె, కనలు నీవిపన్న జనులం గన్న
మొఱకుంబనులు ముస్లిములె మునుముందు సా, గించిరట కటా! తెగించి యిచట.
- గీ. అసి నెవరు ముందుగా దూసి రనుసమస్య, నాకు ముఖ్యముగా; దసంఖ్యాకు లింత
పరుసలై దోసమెఱుంగని ప్రజలనెట్లు, కూర్చి రనుచింతయే నన్ను గుంచుగాని. 366
- గీ. చెట్టచేసినవారికి శిక్షసెప్పు, గదలివచ్చిన తీర్పురిం గాను నేను
నడుతు మానవతావాది నాంగం బతిత, సంఘసంస్కర్త యన నిందు శక్తి కొలంది. 367
- గీ. తప్పుచేసినవా రనుతాపవహ్ని, బడి పవిత్రత నందుకైవడి శ్రమింప
నిటకు వచ్చితి; దోషుల నేంచుపనికి, జూచుచున్నారు బీహారురాచవారు. 368
- గీ. బాధితుల్ తమకుడిచిన బన్నములను, వారి కెఱింగింపవచ్చు సాధారములను
బందిగమ్మున నగచాట్లుపడుట కాదు, మదిని సవరించుకొనుట నామతపుశిక్ష. 369

- అ. అర్హసేవకొఱకు నర్పింపుండీ విత్త, మన్నలార! కరుణ నాదరించి
యరుగుపొరుగువారిత్వప్తిలో మీత్వప్తి, యిమిడియుందు సత్య మిది కనుండు.” 370
- వ. మహాత్ముఁ డిట్లు పల్కుడు నపురిషత్తునం గలస్త్రీపురుషు లెందఱెందఱో ముందటకీ
దూసికొనివచ్చి బాహు సాంచినచేతం దమకాన్యల నునిచిరి - వారి మొగములయం
దపుడు విరిసిననొచ్చుకోలు చిన్నెలం దిలకించినంతన యయ్య కరంగె - మఱునాఁ
(18-3-47) డవ్వీట విధ్వస్తములైన గేహములం గనుట కాచార్యుండు కదల నతనిని
వేలకొలఁదిపౌరు లనుసరించిరి - వారి యదుగులతాఁకునంజేసి యెగసిన దుమ్ము
ద్యావాభూముల నిండి నిమ్రైఱగూర్చె - ఆనాఁటి తొలుసంజప్రాద్ధునం గూడిన
వేడికోలురప్పుం గారుణ్యమూర్తి గాంధీ యిమ్మెయిన్ వాక్రుచ్చె. 371
- గీ. కరంగి చెఱువయ్యె నాగుండె కఱకుఁజేత, లిప్పురిం జెల రేంగిన వీక్షసేయ
మతదురభిమాన మిస్సిరో! మానవులను, దానవులఁజేసెనట్టె! యుద్ధామ మగుచు. 372
- క. బీహారున నింకొకపరి, ద్రోహము వీధృశము లెగయఁ దోడ్తో నన్న
ద్వేహమ్ము నూర్చు హింసా, మోహము గలవారిమధ్యమున బ్రతుకేలా? 373
- క. ఓపరమేశ్వర! నన్నీ, పాపంబులఁ జూచి కుంద బ్రదికింపక నీ
దాపునకుఁ జేర్చవే యని, యాహుట నుతింతు వేల్పు నాశ్రితశరణున్. 374
- వ. మఱియు నానాఁటి మలుసంజకైవారమునకు బాహు విజయముచేయుతఱి రెండు కమ్మ
లాయయ్యచేతికి వచ్చె - అం దొకలేఖమ్మున 375
- అ. “సెయిను” గ్రామమునకుఁ జెందినవార మే, మనఘ! నుదువరాని యవగదంబు
వీధరిత్రి జరిగె నిది మాకు దుర్భర, చింత గూర్చు గడిఁది సిగ్గు దార్చు. 376
- గీ. హిందువులము ముస్లిములము నేకగర్భ, జనితులవిధాన మాయార మనెద మేము
లేవు మతకలహమ్ములు రావు రాజ, నైతికావేశములు మా కజాతవైరి! 377
- అ. ఇంతచిచ్చు రేంగి యీసీమ తాఱుమా, త్రొననాఁడుసైత మన్నదమ్ము
లట్ల యుంటి మేము చిట్లవు పెట్లవు, మాయెదంద లిద్దమైత్రిఁ దడిసి. 378
- గీ. ఏము గర్వింతు మీవార్త లిప్పుడు నీకు, నెఱుకగావించుభాగ్యంబు దొరకుకతన
మానుహృత్తతిరమ్ముగా మనఁగఁదగిన, దీవనలొసంగవే యహింసాప్రతేంద్ర!” 379
- వ. అని వ్రాయంబెద - దీనితోపాటు శరణార్థులనిధికిం గొంతవిత్తముసైత మాచార్యున
కర్పితంబాయె - ఇంక రెండవలేఖ తెఱంగు వినుతు - ఇది ‘బార్నీ’ గ్రామీణులు
వ్రాసిన జాబు - దీనిరచనయు మొదటికమ్ముం బురుడించె - మహాత్ముఁ డీయుత్తరములు
చదివి తనతనివిం జాటె - దేశమునఁ గొందఱు కావించినత పుండఱుచేసిన దోసం

బగునని గురుం దటనటం బల్కుట యీజానపదులవ్రాంతలంబట్టి యథార్థమయ్యె -
అది యట్లుండె - మఱునాడు (19-3-47) పాట్నామండలమునకుం జెందిన కాంగ్రెసు
కార్యకర్తలు 'బీరు' నాం బరంగుచోటం గూడుడు బాపూ తద్గోష్ఠియం దిట్లు వక్కాణించె.

ఆ. అల్లరుల నణంప నారటపడినవా, రిందుం గలరె? యున్న నెందఱుండ్రు?
దౌష్ట్యములకు మాకు దగులాటలే దని, చెప్పువారినుడికి నొప్పు నేను. 381

ఆ. అకటం తొంబదేండ్లయవ్వను జిదురువల్, సేయుచుండ బుద్ధిసెడినమూంక
యెట్లు చూడనేర్చి రీకాంగిరెనువారు, చూచి యెట్లు బ్రదుకు సైచి రదిర! 382

మహాత్ముని శపథము

ఆ. ఇచట శాంతిగూర్చునే నేగుదెంచితి, నది యసాధ్యమైన నంతరింతు
నిది మదీయశపథ మీమిన్ను విఱుగును, గాక నాప్రతిజ్ఞ కాంక లేదు. 383

ఆ. ఏను విరతిగోర కితరుల కుదుకువ, లేశమాత్ర మిదక దేశమెల్ల
బర్యటించి కంటంబడిన దట్టెమునెల్ల, నుదుగువాండ నెట్లుమదిసి తనుచు. 384

క. ఇట మంట లావరింపం, గటకటంబడుచున్న వారిం గాచెడిదనుకన్
ద్రుటిమాత్రమైన నా కూ, అట చిక్కద, మన్మనమ్ము రగిలెడి నొవ్విన్. 385

గీ. అపుడు నౌఖాలిం గన్నదృశ్యములు నన్ను, నిట్ల కలంచి యశాంతిమై నెరియజేసె
నది కతమ్ముగం జెప్పులువదలి కాలి, నడకతో నూరినూరి కప్పుడమిం జనితి. 386

క. అట్టియవస్థయ నా కి, పుట్టిన రావచ్చు, నన్ను బలంగంబు కికు
రెట్టినచో చాని స్విడి, కట్టెదం బయనమ్ము నొంటిగా నిటం దిరుగన్. 387

ఆ. శాంతిగూర్చు టొండెం జచ్చుట యొండెం బ్రా, ప్రించువఱకు సంచరించుచుండు
నీవిహరభూమి కే నధమర్ణం, నగుట నెంతకైన నంగవింతు. 388

ఒకనాంటి బీహారు

మం. చాంపరాన్ సమరంబు సాగించినపుడు, న స్నేహరిత్రి ప్రాణమ్ముంగాం జూచె
నస్మదీయజయమ్ము నర్ధించి వెతల, నెన్నింటినైన సహించెం దెగించి
భారతక్షోణి నాపఱపిన మొదటి, సత్యాగ్రహం బది; సడిసన్న దేశ
భక్తిమై రాజేంద్రబాబు గోరక్ష, బాబు ప్రజకిశోరబా బాదిగాంగ
నెందఱోనాయకు లెన లేనిసుఖము, లనుభవించెడిపెద్ద లఖిలభోగముల
విడిచి యానాండు నావెనువెంట నడిచి, పదురతో గుడిచిరి పసలేనికూడు
కడిగిరి తమతిన్నకంచముల్ తామ, యుదికిరి తమవల్ల లోదక తామ

యేవగూర్చెడిచేత లెన్నేని చేసి, పేదవారలలోనఁ జేవలై వినయ
 మూర్తులై కాంపులముప్పు లదంపఁ, గదు గాసెంచి రాకథ లెట్లు మఱుతు?
 నపరాజితంబగు నాసంగరంబ, బీహారునకుఁ దెచ్చిపెట్టె నుద్దీప్తి;
 నాయొరసత్వము నావిష్కరింప, నిం కొక్కమా తీమహిప్రజల్ నడుము
 కట్టుదురా? యిచ్చకములను మాని, నిందుమనమ్ముతో నిలుతురా? యెందె
 వదలుదురా యెంటివానిఁగా నన్ను?, వదలిననేమి నే వదలను వీరి
 వదలను బీహారు వదల నాసేవ, వంగభూమికి సర్వభారతక్షేతికి
 నూదె మొనర్తు నీయుర్వినే నిలిచి, హిందువుల్ ముస్లిము లీసేలఁ జెలిమి
 నుందురా యుందరా యుచ్చుంఖలముగ, రేఁగినపో రీధరితి నికైన
 నదంగునా యదంగదా యన్నది తేల్తుఁ, బ్రజలలో సద్భావజల మావహినిఁ
 బ్రజలలో సత్సానురక్తి యేర్పడినఁ, బ్రజలలో హర్షానుభవము పాటిలిన
 నిచట జయంబు రా నేమి యజ్ఞురము?, పోలీసు లాయుధంబులకొనల్ చూపి
 యిట శాంతి చేకూర్చరే కలకాల? మీ శాంతి కోరువా రెట్లు స్వతంత్ర
 భారతమ్మున కానపడెదరో యెఱుంగ, నింగ్లీషువారితో నిన్నాళ్ళనుండి
 జరుపునాలముకంటెఁ జాల బెట్టిదము; నాఁ దగు నేఁటిరణం; బది యొరుని
 తప్పుపై నెఱపుయుద్ధం; బిది తనదు, నెగ్గుపై బఱపుపో; రిందు జయంబు
 రా దలంతులతోడ రా; దైననేమి, విశ్వ మోహో! యను విజయ మియ్యుదియ. 389

వ. పదంపడి సమావేశము సమాప్తమాయె - బాపూ హృదయవేదనను గుర్తించిన బాదుషా
 ఖాను మున్నగుననుయాయు లెనలేని విషణ్ణతం జిక్కిరి - అనాఁ దొజ్జె పలుపల్లెల
 పెద్దలతో బాధితులసమస్యం దద్దతదవి కర్తవ్యములు నిర్ణయించి మఱునాఁడు 'మాసాతీ'
 చేరి (20-3) ప్రార్థనాసమజ్యం ది ట్లుపన్యసించె. 390

అ. నిన్న నేఁదు కంటి నన్నలార! దురంత, బాధలన్ దపించు పల్లెపట్ల
 నకట! వానికుదుచునార్తి నీ నాల్కతోఁ, బలుకనొల్ల నేడ్చు బలియుఁ గాన. 391

గీ. హిందువుల్ తమకాల్చిన యింద్రవిలువ, ముస్లిముల కీయందగు సిగ్గుముంపుతోడ
 గతచరిత్రను మఱచి బెగ్గలము మాని, మనవలె మహమ్మదీయు లాజనపదముల. 392

అ. ఇచట మేలికర్ణ మెది సాగినను దాని, మహిమ నిందు నెల్లమందలముల
 మొదటిమంచిచేత మొక్కటేం ద్రనుతాప, వహ్నిఁ జిక్కి బాష్పవారి విడుట. 393

పాంచాలమున దుండగములు సాగుట

వ. అర్హసేవాపరాయణుఁడై యిట్లు బాపూ శ్రమించుచుండ నట్లే మున్ను (20-2-47)
 కావించిన ప్రకటనమునం జేసి ముస్లిములగువారు సంపూర్ణాధికారముం బడయఁ

బాంచాలమునఁ బ్రత్యక్షచర్య నతిదారుణముగా సాగించిరనియు నౌఖాలీలో మరల నది సాగింపఁ జూచుచున్నారనియు నుదారజన హృదయవిదారకవార్తలు వెలువడియె - వీనం గనలిన బిహారుహిందువులు కొందఱు మరలఁ గత్తినెత్తం దలకొనుచుండ మహాత్ముఁ డీయవలక్షణముల విని క్రుంగి యుభయవర్గములకున్ వలయుహితోక్తులు పల్కి యుద్ధేకములు తగ్గించి యవ్వలినాఁ (21-3) 'దసాదిహా' యను కొట్టికకుం జనఁ బరిసరగ్రామములవలన వచ్చినమహమ్మదీయు లాయయ్యం గని వినీతిమై నిట్లు విన్నవించిరి.

394

మం. “బాపుజీ! ముస్లిముల్ బంగాళమునను, దోచినసొమ్ము హిందువులకు నిడిన నిచటి హిందువులు మాయరవులఁ గొల్ల, గొట్టినకల్పి మాకు నొసంగుదురంట యభియోగములను మే మణగించుకొన్న, మాతోడ నిక వారు మచ్చరింపరంట నౌఖాలి సీపరిణామముల్ జరుగ, వలెనంట” నా నొజ్జ వారక వగచి ముం దున్న హైందవముఖ్యులఁ జూచి, ముస్లిములందఱు మూర్ఖులైనపుడు హిందువులందఱు అట్లేమాటవలెనె? సిగ్గిల్లఁదగినట్టి చెయువులు వంగ ధరణిఁ జాగినమాట తథ్యమ కాని, యిచటిహింసలు వాని కేపాటి తగ్గుఁ? బాంచాలమునవస్త్ర పాంచాలమునకు, వదలక యీనేలవా రేలతడవ? భారతీయులభావపథ మింతనీచ, గతికి రాజెల్లనా? కటకటా! మతము పశుధర్మమునకుఁ దోడ్పడఁ జూతురేమి? యీసీమలో ముస్లి మెవఁడు కీడ్చడిన నయ్యవకార మే నందిన ట్లెంతు, నే నేలవచ్చితి నీనేల కిప్పుడు చెదిరినయెడఁదలఁ జేర్చనకాక, నాకోర్కి తీఱనినాఁ డీపాలాన మరణింతుఁ గాని క్రమ్రుతి పోవనొల్ల, ననుడు సభ్యులు మెచ్చి రాచార్యుపల్కు తమపాపములకుఁ బెద్దయు నొచ్చుకొనిరి.

395

వ. నాఁటిసాయంసభ 'గోర్హను' గ్రామమునం బ్రవర్తిల్లె - అచట మున్ను జరిగిన దుండగము లతిఘోరము లగుటంజెసి వానియీగడ నెఱింగినబాపూ

396

క. కడువగవు నంది తునుమం, బడినప్రజల కాత్మశాంతి పాటిల్లుటకున్
మడుఁగుమది నీశ్వరునిగొ, ల్వుఁదా! యనుచు వేఁడి హిందువుల ముస్లిములన్- 397

క. ఈ కాలినగేహము లీ, యేకారెడిసతులు పాప లిట నేచినహిం
సాకృత్యములం దెప్పద, రేకరణిన్ నరుండు వలచె నియ్యారతన్. 398

క. గంగన్ మునిగినఁ బాప మ, దంగదు బాధితులచెంగటన్ నిలఁబడి మీ
యంగద లణగించెద మను, చుం గొంటెలు పల్కినపుడ సురుగున్ దొఱఁగున్. 399

గీ. ముస్లిముల గౌరవప్రాణములను గావ, నిలిచి రెచ్చినధూర్తుల యలుకమంట
మాఁడి మసియైన హైందవుమదివెలంది, తనము నగ్గింతు బాష్పాంబుధారలొలుక. 400

- క. నిందితులై సర్కారున, కందనివా రిప్పుడు కొంద ఊగ్గవడుట నా
దెందమును దనిపె; దుందగు, లందఱు నిటు లొంగవలయు నధికారులకున్. 401
- ఆ. ప్రభుతవారికంటఁ జద జంకువారు నా, దంద నేర మొప్పుకొందుగాక
యొందె నన్యదనుచరుండు గఘారున, స్నిధి నిజంబు వక్యజింఁతుగాక. 402

మహాత్ముండు దుందగములపాలైన తావులు చూచుట

- వ. అని హితోక్తులుపల్కి మఱునాఁడు (22-3) పాటలీపుత్రమునకుం జనుచుండ నయ్యార్త
శరణ్యునిరాక విన్న 'పిపల్వా' గ్రామమహిళ లయ్యచెంతకు వచ్చి 403
- గీ. తుంటరుల్ తమభర్తలఁ దునిమి రనియుఁ, గన్నువిప్పని పాపలఁ గదపి రనియు
వేశ్యములనెల్ల బూదిగావించి రనియుఁ, జెప్పికొని యేడ్చి రాకటా! శిలలు కరఁగ. 404
- వ. దుఃఖభారమునఁ గ్రుంగినమహాత్ముం డప్పుడు 405
- క. మాటలతో ననుతాపము, చాటితి మని తృప్తివదక సరగన్ బ్రజయా
రాటము నణంచుచేతలఁ, జాటుం దని హిందువులదెసం గని వినిచెన్. 406
- ఆ. దుందగములకంపుతోడిపా త్రైఱుఁగని, పల్లియలకు వీరిఁ బంపుఁ దనియె
భువిని దివిని జేత యవుఁగాని నరకముం, జేత తగునె యనె ఋషిప్రభుండు. 407
- క. ఆయమ్యులఁ గని మీదయ, నీయకథల్ నన్నుఁ జెడనెగులున ముంచెం
బో! యనె గతమున్ మఱచుట, శ్రేయం బనె ఖలుల సైంపుసేయుండ! యనెన్. 408
- వ. పదంపడి బాపూ పాటలీపుత్రముచేరి నాఁటిసాయంకాలమునం దవీట్లు జరిగిన ప్రార్థనా
సమావేశమునఁ బ్రసంగించుచు నిట్లనియె. 409
- ఆ. “అన్నలార! కంటి నాసురధర్మముల్, సాగి చెడిన పెక్కు జనపదముల
మానవత్వ మింత మడఁగినదా యని, యదలి యదలి చచ్చినంత యైతి. 410
- క. ఐనన్ నవశకదీప్తులు, కానంబదెఁ బ్రజలయం దకార్యప్రపణం
బైనబ్రదు కెంచి వారలు, నానం బడి రార్తులైరి నవసి రయారే! 411
- గీ. ఏను జెప్పినపని చేయ నిష్టపడిరి, యిదిరి బాధితనిధికి నెక్కుడుగ సొమ్ము
ముస్లిముల పునరావాసమునకు వార్పు, చున్న తెఱఁగు లిఖించిరి యుత్తరముల. 412
- గీ. ఎందఱెందఱో హిందువుల్ హింసకులను, నిలువరించి మముం గాచి రలఘుమతులు
ధన్యులముమేమనుచుఁగొన్ని తావులందు, ముస్లిములుపల్కి రానందముద్రమెఱయ. 413
- గీ. చేసితిమి పాపములు కృపంబాసి నిరప, రాధులను జంపితిమి సైంపరాదు మమ్ము
దండితులఁ జేయుఁ దని దొరతనమువారి, కగపడిరి కొంద అనుతాప మగ్గలింప. 414

- అ. దాగియున్న వారు తమతప్పులను గ్రన్ను నియ్యకొందు రనియ యెంతు నేను దోస మొప్పుకొనుట తుంటరికే కాదు, రాష్ట్రమునకుఁగూడ రాణదెచ్చు.” 415
- వ. మఱుసటినాఁడు (23-3-47) ముస్లిములీగునం బేరుగన్న వాఁ డొకఁడు మహాత్ముం గని మీరాక యిచటి మహమ్మదీయులకు ను త్తేజము కూర్చెనని ప్రశంసించె - బీహారునం దిట్లు శుభపరిణామ మేర్పడుచుండఁ బాంచాలమునం దాగడములు సాగెనని వల్లభుఁ డాచార్యునకు లేఖవ్రాసె-అది మహాత్మునెడఁదం బెద్ద కలఁచె-పదంపడి (26-3) బాహు దుండగములనాఁడు తద్దయుంజెడిన ‘జహనాబా’ దను వీట విడిసి యచటి కనతి దూరమునం గల ‘బెలాయి’యను పల్లెకుం జని (27-3) యది పడ్డపాట్లు పరికించు చుండ నొకగేస్తు మహాత్మునిచెంతకు వచ్చి 416
- క. ఈగోడదిబ్బలో నా,పైదలి కల దెన్నిదేండ్లపాపఁడు కలఁడే నాదరువులేనిపక్షిని, నాఁదలఁకెన్ బిత సబాప్సనయనద్వయుండై. 417
- వ. తరువాత నాల్గడుగులు ముందటికిం జని
- క. ఈపూతిగంధి యే మని, బా పనుడున్ ముస్లి మతఁడు పదిపీనుఁగు లీ కూపమునం గలవు ప్రభూ!, పాపంబులు మావి యిట్లు పండిన వనియెన్. 418
- గీ. కడుపుచుమ్మలువాఁడ దత్తధలు విన్న, గాంధీ నరుఁడిట్లునరుఁ జంపఁ గడఁగు నేని చానివాఁ డెట నుండు రాచతిక మింత, ఘోరమా? యనినిట్టూర్చి క్రుంగఁబడియె. 419
- వ. అంత నాచార్యుఁ ‘దమాత్యా’ యనునూరి కరిగి యచట లీగువారి యాజమాన్యమున సాగుచున్న శరణాలయముం గని యందలి బాధితులకు హిందూద్వేషము కఱపంబడుట యెఱింగి బోధలగు లీగునాయకులం బిలిచి 420
- క. మీచందము నాదెందము, రాచెడి నిది మిమ్ము దుర్భరవిపత్తులకున్ లోఁచుఁజుఁడీ! మతగరిమము, నేఁచుఁజుఁడీ! హింస నెవ్వఁ డీడ్చిత మందెన్. 421
- క. పాకీస్థానము వచ్చిన, రాకున్నను మనము సామరస్యార్థలపై యేకోదరుల ట్లుండుట, యే కృత్యం జనియె సత్యమే గెల్చుననెన్. 422
- వ. మఱియు నాఁటిమలుసంజ ‘నోక్రీ’ యనుపల్లియం బ్రవర్తిల్లిన ప్రార్థనసభలో 423
- అ. అన్నలార! వేవె లరిగె రాజప్రతినిధి పదమ్మువీడి నిజధరిత్రి; కతనివ్రేఁగు మోయనరుదెంచెఁగార్మక, ప్రభుత పంప ‘మోంటుబాట’ నిటకు (22-3)
- క. కడపటివైస్రాయిగ నే, నడుగిడితిన్ భారతోర్వి; నన్ని చనువు లి య్యెడఁ గలప్రజలకు నిడి నే, వెడలెద ననె నతఁడు మీరు విన్నారుకదా! 425

- ఆ. సంశయమ్ములేని సవరణలేని ప, ల్మది; నికృష్టవాన్య హతభరితి
కుదుకువను గదించు నుడి యది; మనమది, మామకన్న రిత్త మదంగు నదియు. 426
- ఆ. ఇవట హింసనేచ్చ యిట్లు అంపిల్లుచోఁ బ్రజలు తెల్లవారిఁ బాయలేరు
నిలుచు నిలుచు ప్రల్లదుల నాఁగి మాభయంబుదువుఁ డనుచు వారి నడుగంగలరు.
- వ. అపు డందుపాటైన స్వర్ణావకాశము గప్పు కావచ్చు - నేఁడు నేఁ గనుచున్నదృశ్యము
లను వినుచున్న వార్తలను బట్టి యిచటి మహమ్మదీయులు హిందువులవాగ్దానములు
విశ్వసించమి యబ్బురము గాదు-కులమతానురాగములు మాని దుండగీంద్రంబట్టి
దిద్దుట కీరాష్ట్రమునందలివా రందఱుం దొడరవలయు - అపహృత బాలికల వారితలి
దండ్రుల కొప్పునసేయవలయు - ఇతరేతరస్పర్థలతో రక్త్యస పనులుసేత కడుంగదు
నింద్యము - దోసకారి త న్నవమానించుకొనుటయ కాక తనమతమును సంఘమును
మాతృభూమినినైతము పరాభవించినవాఁ డగు. 427
- ఆ. ఒజ్జ యిట్లుపల్కి 'యోక్త్రీ'ని విడి తన, బసకువచ్చి చారినొసంగఁబడిన(27-3రాత్రి)
రొక్కమిచ్చి దీని లెక్కింపుఁదా! యని, పనిచె డస్సియున్న యనుచరులను. 428
- ఆ. చిన్నతప్పు వచ్చెఁ జిల్లరలెక్క న, య్యదియు సైంపఁజాల ననియె గాంధి
యతనితీవ్రదృష్టి కదలె మానూకన్య, 'హునరు' శిరము వంచుకొని వగర్చె. 429
- మం. మఱునాఁటి(28-3) తేపు తన్మహినార్తులైన, ప్రజలుకొందఱువచ్చి బాపున కెఱంగి
మాపాలివేలుపుమాడ్కి వచ్చితివి, మాపీడ మాజంకు మణఁపజొచ్చితివి
కడుధన్యులము మేము; కాని యీనేల, నల్లరుల్ సాగి పాడైనపల్లయల
రాచవార్నిలిపిన రక్షకభట డ, శమ్ముల ముస్లిముల్ సగపాలుడనుక
నుంట మేలని యెంతు మోపుణ్యపురుష! యేల్బడివా రిట్టియేర్పాటు సేయఁ
దోడ్చుదు మన నొజ్జ దూష్య మీతలఁపు, దీనికి నే సమ్మతింప - నిక్కరణి
నొఖాలినున్న హైందవులు పల్కినను, వల దిట్టిచూ పని వారింతు వారిఁ
దగ దిట్టిబ్రదు కని తరలింతు వారి, నెల్లి పాకీస్థాన మేర్పడునేని
తత్సేన హైందవదళముగా నుంట, వలయుఁగదా మీరు వల్కుటంబట్టి;
యది సాగునా చనునా తమ్ములార! తదవుఁ దొగాములు తలఁ కుజ్జగించి
యిత రేతరప్రేమ మెసంగ జీవింప, హిందువుల్ ముస్లిము లియ్యకో లుగ్రాపు
టొకటి వినా వీరియున్నతి కన్య, మార్గము లేదు నామాటలు వినుఁడు! 430
- క. నావుదు నొఖాలీకథ, లీవసుధన్ మాటిమాటి కీ వెత్తినచో
రావా చిక్కులు హైందవ, భావమ్ములు కలఁగి వక్రపథమునఁ జనవా - 431
- వ. అని బాధితులు ప్రశ్నింప నాచార్యుఁడు 432

- గీ. ఇవటి హిందువుల్ చేసిన యెగ్గు మాటి, యచట ముస్లిముల్ సత్తినయవగదంబు
చాటితి నటందురా? వేండు సత్యమునకుం, బెనంగు వానికి మతకులప్రీతి యుండుగు.
- క. తేవలె నని వంగధరి, త్రీపుతాంతమ్ము లేను దే నేనాడున్
రావచ్చు నయ్యవి ప్రసం, గావసరమ్మునం బ్రయత్న మది లేకున్నన్. 434
- గీ. ఐన నిచటి ముస్లిము లొప్పు రని తలంచి, యేను నౌఖాలిం బంజాబులో నెసంగు
నల్లరులు నాచెవికి వచ్చినపుడు వాని, నుఱక నోరూసికొని యెటులుండుం జెప్పుండి!
- క. పదుగుం బేకయు బెరసిన, పదువున నీగాథ లుండ వదలుట యె ట్లే
ర్దు నొక్కదాని? నన్ను!, చిదిముడిసెందక సమీక్షసేయుం డనియెన్. 436

బిహారు హిందువులను బాపూ హెచ్చరించుట

- వ. నాంటిమధ్యాహ్నమునం దనపాలికి వచ్చిన యయ్యాయి గ్రామములవారిం గని 437
- గీ. కడిగికొనుం దన్నలార! మీయెడంద లసలు, కొన్న వనినేందు పైకొన్నకుట్రపనుల
నేము దోసంబు వీసంబు నెఱుంగ మనుచుం, జెప్పినను మీనుడిన్ విశ్వసించఁజాల. 438
- గీ. హిందు వొక్కడు సత్తినహింస కెల్ల, హిందువులు బాధ్యులే యని యెంతు నేను
ధర్మ మతిసూక్ష్మదృష్టివైఁ ద్రచ్చు తొప్పు, నిహపరసుఖమ్ములకునిదియే కతమ్ము. 439
- అ. అన్యుం దెది యొనర్చ నలుగు నరుండు తా, నది యొనర్చఁగూడ దన్యపట్ల
నఖిలధర్మములకు నాధార మిది విశ్వ, శాంతి కిది యమోఘసాధనమ్ము. 440
- క. మీమనములు శుద్ధము లని, మీమాటలు సత్యగంధమిశ్రము లని యే
సీముస్లిములకుం జెప్పుదు, నా? మదిమది మీకు నిష్ఠమని పల్కుదునా? 441
- వ. అని బాపూ నిగ్గఁదీసి యడుగ 442
- క. జానపదు లాడి రఘు, స్నానముతోఁ గంపమానసంహననముతో
మానుదులు నమ్ము తంద్రీ!, పోనొల్లము కరుణలేనిపోకడ కనుచున్ 443

రాజప్రతినిధి కోర్కిపై బాపూ హస్తినకుం గదలుట

- గీ. ఆర్తబాంధవుం డిట్లు బీహారుధరణి, శాంతి నెలకొల్పు మిగుల వేసరుచునుండ
వంగపాంచాలములం జేల్పవలయు నన్ను, నిర్ణయమొనర్చెం గాంగ్రెసునేతృసమితి. 444
- క. అవిభక్తభారతమ్మున, కవితకృషి సేయుం గాంగ్రె; సది యీనాం దె
ట్లు వరించె విభజనం బని, జవహరునకు వ్రాసె జాతిజనకుండు కమ్మున్. 445
- వ. అధికారధూర్వహుండై యున్న నెహ్రూ దానిం గని 446

- క. బాహూ! పరిస్థితులు మ, మృషిని కొప్పించె నిత్యహింసానిష్ఠుం
బై పజ సచ్చుట కోర్వక, కాంక్షరమును వింగడింపఁ గాంగ్రెను వలచెన్. 447
- వ. అని ప్రత్యుత్తరము నంప నాచార్యుఁ దేదియుం దోపక నలంగుచు నపుడ రాజ
ప్రతినిధి త న్నా కారణసేయుడు నయ్యుముఖ్య కార్యములు పూర్తి కావించుకొని
(30-3) హస్తినకుం గదలె-విమానమునం దీపయనము సాగింపు మని మోటుబాటను
కోరినను గోట్లకొలఁదిభారతీయులకు లభింపని సౌకర్యము నాకేల యని మహాత్ముఁడు
ధూమశకటమున మూఁదవతరపుం బెట్టియ్యంద చని వజ్రవాతబండి దిగి యది
తననడకతఱి యగుటం బదయాశ్రతోదన ధీల్లీయందలిపాకివాడకుఁ జేరె-ఈనడక బాహూ
శారీరకమానసికవికాసమునకు ముఖ్యకారణము నాఁ జెల్లు - అది యట్లుందె -
అనాఁడు (31-3-47) 448

ధీల్లీలో జరిగిన యాసియాసభకు మహాత్ముని యుపదేశము

- మం. ప్రొద్దు వాలినవెన్నఁ బోయి మహాత్ముఁ, దీక్షించె నాదరం బెసంగ వైస్రాయి
నతఁడు బాహూపట్ల నత్యంతభక్తి, చాటి తజ్జీవితసరణి నెఱింగి
తనిననె, నతనియుదాత్తత గాంధీ, నలరించె; నిర్గురు నపుడు లోఁతులకుఁ
జనక సామాన్యచర్చలతోడ నాఁగి, రంత సరోజినీయాజమాన్యమున
నవ్వీటం గూడిన యాసియాసభను, బాల్గాని యిమ్మెయిం బలికె దేశికుఁడు. 449
- క. మనసంస్కృతి సత్కాహిం, సనజనితంబై జగత్ ప్రశంసలం గనె శాం
తి నిదానముగా సౌహృద, ఖనిగా వినయాశ్రయమ్ముగా నిది వెలసెన్. 450
- గీ. ప్రాంతచుట్టణికమ్ములం బాటిచేసి, మనము నేఁ దిట్లు కలియుట మంచిచేత
మనకు నింక ననిదంపూర్వమైత్రి యొదవి, యది జగత్తుష్టికారణ మగునుగాక! 451
- క. ఐరోపరాజ్యమ్ముల, వారు రగిల్చినరణాగ్ని వదినెడ నిపుడే
యూటట గనుచుంటిమి మన; మారాచణికమ్ము లింక నహంకృతి విడుతన్. 452
- క. పదమటివారికి లోపడి, కదు నింద్యంబైనబ్రదుకు గదపితి మింక నా
సది వోయి మనకు మహి నె, య్యెడ కేగిన మేలిగడ్డ లేర్పడుఁగాతన్. 453
- గీ. భౌతికబలమ్ము సుఖదాయియై తనర్ప, జాతి కాధ్యాత్మికంబగు శక్తివలయు
నేఁటికయ్యములకు నెల్ల చేటులకును, హేతు వీశక్తి లేమిగా కెద్ది నెపుఁది! 454
- అ. తెల్లవానిపట్ల నొల్లమి మనకు లే, దతని రాజ్యతృష్టయందుఁగాక
తృష్ట యది ఘటించు నెన్నేనిసమరముల్, సమరములు ప్రపంచశాంతి నడఁచు. 455

- గీ. విశ్వమైత్రికి మనమైత్రి వేటుకాని, దగుట నిది చూచి పాశ్చాత్యు లదలంజనదు
సంశయంపడరాదు, సంశయిత సుఖము, పొందుటకుం జాలం దెంతవిభూతియున్న.
- ఆ. ఇన్నిరణము లిన్ని యీరస లిన్నిరా, జ్వంబు లిన్నివింగదంబు లేల
జగము సర్వ మొక్కశాసనసభకు లో, పడి సుఖింప మీరు బడలు టొప్పు. 457
- గీ. అముకొని యేప్రభుత్వమే నబలమైన, దేశమును ద్రొక్కుచో భారతీయుండోర్డు
డితండు పడయుస్వతంత్రత కుతలపడెడు, ప్రజలం దేర్చుటకే ధర్మరక్షకొకె. 458
- క. తన సత్యాహింసలతో, దన వీండు జయమ్ము నందుట జగం బెఱుంగున్
మనుముం దైన నితం డీ, గుణములకు విధేయుండై తగున్ మన్ననకున్. 459
- ఆ. పట్టణమునం గాదు భారతదేశాత్మ, పల్లెపట్టునంద తెల్లమగును
రక్షసేయు నేడులక్షలయూరు లీ, జాతి కున్నవరువు నీతిబరువు. 460
- ఆ. తతయశస్సు గన్న ధర్మప్రవక్షలు, మనధరిత్రం బుట్టి మన్నవారె
మఱల మనము సర్వమహికిం దత్సందేశ, వాణి నిపుడు వినుపవలయుంజాండు. 461
- ఆ. సత్యవాణి యది ప్రశంసనీయప్రేమ, వాణి యది మతమ్ము వర్గ మనెడి
మచ్చలేని విశ్వమానవతావాణి, యది జగాన కదియె యమృతవాణి. 462
- ఆ. కలవు నేండు సాంఘికద్వేషములు రక్ష, దాహములును భారతప్రజాళి;
నకట! వీన లజ్జనందెదం గాని యీ, మంట లెల్లకాల ముంట కల్ల. 463
- గీ. సభ్యసోదరులార! నశ్వరములైన, దోసముల వీని మఱచి మే మానవేయు
సత్యమునుగైకొనుండహింసనువరింపు, దళిలవిశ్వంబునకుం గూర్చుండమృతసుఖము.
- వ. లోకబాంధవుం దగుమహాత్ముం డిట్లుపదేశింప సభాస్థారుల హృదయాజ్ఞములు విచ్చె-
పరిపత్తున మైత్రీనిర్ణయములు పుట్టె - పరాధీనమగు జపాను తప్పు దక్కు దేశములెల్ల
నీనభకుం దమప్రతినిధుల సంపె-ఉదారాశయుండగు గాంధీ రాకం జేసి యీసదస్సునకు
వన్నెహెచ్చె - సమతాదృష్టిమై నెల్లరాజ్యములు వర్ధిల్ల వలయునని బాపూ వలచు -
జాతిద్వేషము హింసాప్రవణతయు నతనికి నేవ పుట్టించు-కాపుటం జేసీయ రణోన్మాదము
వలదని యానాడు హిట్లరునకును వాని నెచ్చెలి టోజోకును (జపాను నియంత) లేఖలు
వ్రాసె - ఉభయపక్షములకు బుద్ధిసెప్పి చిత్తశుద్ధితో మధ్యవర్తిత్వము నెఱపి యుద్ధప్రళయ
మును వారింపు మని యమెరికా నర్థించె - ఎంతచేసిననేమి - రాగద్వేషపరాభూతమ్ము
లగు చేతమ్ములు తిమ్మనం బడయ నాణేండ్లు సెల్లె - అది యట్లుండె. 465
- క. మఱునాండు పటేల్ మున్నగు, గఱువలు రేపాడి వచ్చి గాంధీకి హింసన్
దురపిల్లు భారతావని, చరితమ్మును వినిచి వనట చాటినవెనుకన్- 466

మౌంటుబాటను మహాత్ముని బ్రశంసించుట

- గీ. ఒజ్జ వైస్రాయికద కేగ నుద్దిలేని, వినయముం బ్రకటించె సజ్జనుఁ దతందు
సాగినవి రాజవైతికవర్ష లిరువు, రకును శీతల సురభి శారామవేది. 467
- వ. అయ్యెడ రాజప్రతినిధి మహాత్మున కిట్లనియె. 468
- గీ. అదిర! హింసకులొంగని యాంగ్లతంత్ర, మగ్గపడె నీయహింస కోయన్న! నేఁటి;
కెల్లి మాపోక కిదియకా హేతు; వెన్ని, సిలుగు లోర్పితివో దీన సిద్ధివదయ. 469
- ఆ. అగునుగాని భారతావని నేఁడింత, చెదినదేమి గోతం బడినదేమి
రాజకీయమైతి రా నెదికృత్యమో, కాన్పుమయ్య! పోరు మాన్పుమయ్య! 470

గాంధీవేటు - కాంగ్రెసువేటు

- వ. పదంపడి బాపూ లెస్సయాలోచించి నేఁటితాత్కాలిక జాతీయప్రభుత్వమును జిన్నా తన
యిచ్చవచ్చినవారితో నిర్మించుకొనవచ్చుననియు నందలియమాత్యు లెల్లరు మహమ్మ
దీయులైనను గాంగ్రెసు నిందింపరాదనియు నమ్మంతిమందలి సేయు నిర్ణయముల
బాగోగులను దనవైయక్తికాధికారముతో రాజప్రతినిధి పరిశీలింప వలయుననియు రాచ
దందుతక్క లాంతిపౌఁ జెడ్దియు నిట నుండరాదనియు (లీగువారి నేషనల్ గార్డువంటిది)
దేశము స్వతంత్రము కాకమున్నె నిరాక్షేపమగు విభజన విధానమును రచించి జిన్నా
సాహెబు వైస్రాయికి సమర్పింపవలయు ననియు నీతీటున కతఁ డంగీకరింపఁదేని
యీబరువుం గాంగ్రెసు మోయవలయు ననియుఁ దనమదిం దోచినపరిష్కారమార్గము
సూచింప మౌంటుబాట నిది కుతంత్రములేని యుదారవిధాన మని మెచ్చె-కాని 471
- క. జవహరునితలఁ పెఱుంగుట, యవసర మనె; నతఁడు కాంగ్రెసొ ననుచో నే
నెవఁడ నెదురాడ నని తన, యవరోధము దెల్పె మృదుల మగుశబ్దములన్. 472
- వ. తదనంతరమ్మున 473
- ఆ. గాంధీ విన్నుఁబోయి కళవళపడి యింక, నస్పదాశయంబు నడుగనేల
దాని కెంతవిలువ దక్కు? నేఁ గాంగ్రెసు, తోడిపొత్తు లేనివాఁడ నైతి. 474
- ఆ. ఇప్పుడు భారతోర్వి నేలుకాంగ్రెసువారె, తగినవారు నీకుఁ డగవు సెప్పు
దేశసేవ నాతీతేతినవారు స్వ రాజ్యయోధకుంజరములు వారు. 475
- క. నాకే నేఁ బ్రతినిధివై, నీకోరినయపుడు వక్కణించెద హితమున్
వేకువ బీహారునకుం, బోకకు నాయిత్రపడితిం బొమ్మనవె ప్రభూ! 476

- వ. అని (11-4) రాజప్రతినిధికి సుత్తరమువ్రాసి మఱునాఁడు పాటబీపుత్రమునకుం జనుచు
వల్లభున కి ట్లాకకమ్మ లిఖించె. 477
- క. “అన్నా! మనతలఁపులలో, నెన్నో భేదములు పుట్టె నిక దేశమునం
బన్నినచిక్కుల నేలిక, సన్నిధిఁ జచ్చింప నాకుం జన దని తలఁతున్. 478
- ఆ. ప్రజలమేలు కోరి పక్షపాతములేని, సరణి కేగి నావచస్సు సరయు
మాప్తులైనవారి నదుగు మెదో నెగుల్, గాంధి నేఁచు నని తలఁపఁబోకు. 479
- గీ. ప్రజలఁ బాలించుచున్న నీవంటివార, లేను గనలేనిమేలుగీ శ్మశానగఁగలరు
మీవహించుభరమ్ము నామీదనున్న, నాడియుందును మీరు మాటాడినట్ల. 480
- క. మనదేశం బభ్యున్నతి, గన నిపు దే నెట్టియూడిగం బొనరింపం
జనునో యని తర్కించెదఁ, దన కింకొకవేఱ సేయఁ దగులము లేమిన్. 481

గుడిలో ఖురాను చదువకుము

- వ. అయ్యది యట్లుండె - ఈ పయనమున బాపూ హస్తినకుం జేరుసరికి రావచ్చింది
నుంది వచ్చిన కాందిశీకులు వినిచినహింసావార్తలకతన ధిల్లీప్రజలు కొఱకొఱ లాడు
చుండిరి - ఇట్టితరి(31-3) హరిజనవాటికంగల వాల్మీకిదేవళమున జరిగిన ప్రార్థనా
సమావేశమునం దాచార్యుఁడు ఖురానువాక్యముల కొన్ని చదువం దొడఁగ హిందూ
మహాసభాసభ్యుఁ దొకందు లేచి చప్పుట్లు సఱచుచు 482
- క. హిందువులు కొల్పదేవుని, మందిరమిది; యిచట నన్యమతవాక్కులు ప
ల్లం దగ; దనుదున్ సభ్యులు, కొంద అతనిదెసకుం బండ్లుకొలుకుచు దూఁకన్- 483
- ఆ. వలదు వల దటంచు వారి వారింబి యీ, గోష్ఠి నొకఁడు ‘కాదు, కూడ’ దనిన
నాఁపివైతుఁ బ్రార్థనారంభ మని సము, దారసరణిమై మహాత్ముఁ దనియె. 484
- మం. పదపది ప్రత్యర్థి బాపుజీకడకుం, జని యెదో తర్కింప జతనంబుసేయ
నాఁగవోయా! యని యతని సదస్యు, లాఁపిరి కోపారుణావలోకముల;
నొజ్జ యీజగదంబు నోరువలేక, “శాంతింపుఁ దన్నలు! శాంతింపుఁ” దనుచు
నెదిరికి నెదురుగా నేతేరఁదొడఁగె; నింతలో సభ్యులు హిందూమహాస
భా కార్యక్రమం బయటికి నెట్టి, రాచార్యుఁ డీచేత కలమటసెంది
“యాతఁ దల్లకుదాసుఁడై యున్నవాఁడు, వెట్టికి నల్లకు వేర్ని హుళిక్కి
వలయు నల్క నణంచు వానికి మృదుత, వలయుఁ బ్రసన్నత వలయుఁ దిట్ట;
బీహారునం దిట్టి పిచ్చిగోవాళ్ల, నెందఱనో కంటి నెరిసితి లజ్జ;
నేతాద్యకులత్రిక్కు నెఱుంగు; దనింద్య, సరణిఁ బొం” దని సభాస్థారులఁ దేర్చె. 485

వ. రెండవనాటి(1-4) వేడికోలురచ్చ సాగినంతన మహాత్ముడు కొలువుం గలయం
జూచి ఖరానుచదువరా దనువారు నేందుం గలరా యన నొక్కయువ లేచి నిన్నటివాదమ
యారంభించె - బాపూ వాని నుద్దేశించి. 486

గీ. అన్న! యిది హరిజనుల దేవాలయమ్ము, కలరు పెద్దలు దీనిమే ల్లాంచువారు
నన్ను వారించునధికార మున్నధర్మ, కర్త లేకొన్నపని కీవు కనలం దగునె. 487

క. పాకీపని కావించిన, నాకును నలుసంతపెత్తనము గల దిచటన్;
నీ కేల రిత్తవాదం, బీకొందువె మలము నెత్త నీవున్ జెపుమా! 488

సీ. అనుటయు నాపిన్నం దాంగక యీగుడి, నెవరుకట్టించిన నేమి భగవ
దారాధన మొనర్చుహక్కు హిందువులకు, నెల్లరకుం గల దిచట; నేను
హైందవుండను ఖరా నిందుం బార్మము గాని, దనునధికార మున్నట్టివాండ
నీ వెటకేని పోయి వరింపు మద్దాని, నాచెవి సైంపనినాడ మద్ది
యని యెవో రజ్జులకు నొగ్గ జనత పెద్ద, గోలతో గేలిచేసి యాకుజ్జవాని
నోరు మూయించి బాపుజీ! మీరుచదువుం, డీ! ఖరాను, వీనికిజంక నేల యనియె. 489

గీ. గాంధీ యప్పు దప్పుడుచును గని సదస్సు, లిన్నివండలమంది యౌ నన్నదాని
నీవు కాదందువా వీరినోవి కోరు, టుచితమా యనం దాళి కూర్చుండె నతండు. 490

క. పదపది వేటొకకుట్టం,దదరులు క్రక్కుచు మహాత్ము నదిగె మసీదున్
గదసి యట నీవు గీతన్, జదువనికారణ మదేమి సామీ! యనుచున్. 491

మం. అతనియావేశంబు నతనియుద్వేగ, మరసి యాచార్యుం డిట్లనెం దమ్మువాండ!
శాంతింపవయ్య! నీసరణి హిందువుల, మతమును బెనుచునా మణించునుగాని
తాల్మికి హిందూమతం బున్నిపట్టు, వలచు విశాలభావం బిది సతము
కలం డిట బాదుషాఖా, నీమనస్వి, మేనం బ్రత్యణువున మెఱయు నీత్వరుండు
భానునందును నీకు గారాము లేదె; యితని బాసయు రుచియింపదే సీమ
భావ ముత్తమమైన బాసచేవచ్చు, కీదేమి సోదరా! కినియక తదవు;
మీ వియ్యకొనుదన్న నేను ఖరాను, వినుపనింతియ కాదు వినుము నీకంటెం
బసివాండు వలదన్నం బ్రార్థనసేయ. 492

వ. అంత నాపిన్నవాండు నీవు పాంచాలమున కేలపో వని యెజ్జను నిగ్గండీసియదుగు
చుండం బ్రజ లుద్రిక్తులై వాని జఱవ నాయి త్రపడిరి - బాపూ వారిం బదరి యోయీ!
ప్రార్థన సాగింపుమందువా యని ప్రత్యర్థి నదుగ నతండు ఖరాను మాని మొదలిడు
మనియె - పదంపది మహాత్ముండు సదస్సుల నూఱడించి సభం బాసి తనబస కేగి
దానం బ్రార్థనగావించుకొనియె - మూడవనాటి (2-4) కైవారవుంగొలుపున ముప్పు

రాచార్యు నవరోధించిరి - వారి యడ్డపాటును మన్నించి బాపూ తనయున్నికిం గదల
సభాసదులు వేండికోలు జరుపుచు దని యయ్య నర్థించిరి - ఒజ్జ వారికోర్కికి లొంగక

అ. ఎద్రుచువారిబలంగ మీనాడు హెచ్చె నీ,జగద మెంతదనుకక జనునొ రెచ్చి
పోరుకతన నెన్నిపోరాము లొదవునో! కనుచు కర్జు: మేల కయ్యమిచట. 494

మధ్యా. నన్ను రామభజనమ్ము నొనరుచువాని నౌఖాలిసీమ
నెన్నుచు నెవ్వారు నడ్డగింపర యిమ్మై దెగించి
విన్నారు కొంద ఊపాట లోర్కిని విడువక నిచ్చి
చన్నారు కొంద తారవళి సైంపక సదసును వీడి. 495

క. అది వోలుచు గాని యవగద, మిది తగునా యెవరు నేర్చి రీపిన్నల కీ
చదు వకటా! యని కుందుచు, నెదవ్రేంగునచు దా వసించునింటికిం జనియెన్. 496

వ. నాలవనాంటి (3-4) వటువాత నాచార్యుఁ డోహో! యహింసకు ననుదినం బగ్ని పరీక్ష
మూడుచున్నది - ప్రజలింత మొండితన మేలచూపెదరో - అని తలంచుచుం గనువిచ్చి
మ్రోలనున్న మనూకస్యం జూచి యోసీ! మనము సత్యాహింసలకై సాగించుపోరాట
మావంత పరాకుపడినం గెలువదునుమా యనియె - అప్పుడ యేతెంచిన మౌలానా
సాహెబునకు దైవము నన్ను బెడ్డకాల మీలోకమున నిలువనీ దని నుడివె - తదనంతర
మున రాష్ట్రీయస్వయంసేవకసంఘనాయకుం డొందు మహాత్ముం గడిసి మీప్రార్థనా
కార్యక్రమమున కీంక నుపరోధము లెవ్వియుం బొడువ వని నమ్మఁబల్కి చనె - కాని
యానాంటిసందెజామునం బ్రవర్తిల్లిన కైవారపురచ్చలో నొజ్జ యధాపూర్వము ప్రశ్నింప
నొకకోడెగాఁడు చేయెత్తె - అంత హిందూమహాసభాసభ్యుం డొకండు లేచి సదస్యుల
నుద్దేశించి 497

అ. అన్నలార! యొక్కఫిన్నవాఁ దెదిరిన, విడుతు ననియె గాంధీ వేండికోలు
మనము దారిద్ర్యి మాటాడ మూన్నాళ్ళ, నుండి ప్రార్థనమ్ము మొందిపడియె 498

క. మన కిది లజ్జాకరమగు, పనిసుం; డింకనేని పాడి పరికించి మహా
త్మున కడ్డవాట్లు వేయమి, చను ననె వినయప్రభా ప్రసాధితవాణిన్. 499

అ. శాంతి విరిసె నంత సభ; నహింసావిజ, యమ్ము గని మహాత్ముఁ డలరు గుడిచె
నదచెం గీర్తనమ్ము నానామతస్తుతి, వాక్యరవము కొలుపువారిం దనుప. 500

వ. ప్రార్థనాసంతరమున బాపూ సభవారిం గని యిట్లనియె. 501

క. “మున్నాళ్ళకై వారము, మన్నాపదె నని సదస్యమందలి హర్ష
స్మృము కారా దీశ్వరుం, దున్నాడుకదా తదాత్మ సుజ్ఞులుం దగుచున్. 502

- క. పెదవులతో భగవంతుని, పదములు మొరయించుకంటె భక్తుండు శుభియై
హృదితో నీశ్వరుం దలచుట, యదభ్రఫలకారి యందు రథాత్మవిదుల్. 503
- ఆ. నాల్గునాళ్ల నుండి న న్నద్దగించిన, వారికతన మేలె వచ్చె నాకుఁ
బగలు రేయు నాత్మపరిశోధనమ్ముతోఁ గదపి కార్యసరణిఁ గంటిఁ గాన.” 504
- వ. పదంపడి ప్రార్థనాసభలు నిర్విరుద్ధములుగా సాగె - అయ్యవసరమునంద జాతీయ
వారమునైత మేతెంచె - నాఁ దొజ్జ మతకలహముల నహింసతో నణచుం దెరువులు
వెదకఁదొడఁగె - అయ్య కృపదెన్నిన్ని యోకమ్ములు మతావేశపారాయణప్రేషితమ్ములు
దైనందినముగా రా దొరంకొనె - ఒకనాఁటి సంకీర్తనసదస్సున బాహు తల్లేఖలపై
మహమ్మద్ గాంధీ, జిన్నా బానిసీందు గాంధీ, మతద్రోహిగాంధీ మున్నగు విలాసము
లుంట తెలిపి 505
- గీ. అయ్యలార! వినుండు “మహాత్మ్య” బిరుద, మిచ్చి రింతకుమున్ ప్రజ; లిప్పుడు వారె
యొసంగి రీపట్టములఁ దన; కొక్క మొగిన, గారవించెద వీని వింగదము గనక. 506
- ఆ. మఱియు మాననీయమతకర్తలు తపించి, వినుచుసత్సవాణి విశ్వసించు
నన్నుఁ దూలనాడునరు సైఁచునోర్పి రా, నహరహమ్ము హరికి సంజలించు. 507

నన్నుఁ జంపునపుడును రామనామమే పల్కెద

- గీ. ఘాతుకుం దెవఁడేని నన్ గాల్చినపుడు. రామనామముగా కన్యరావ మెదియు
మ్రోఁగ దీయధరమ్మున మ్రోఁగు నేని, నన్నుఁ దెక్కలికానిగా నెన్నవచ్చు. 508
- ఆ. హిందువులకు నేను హితుఁడనో రిపుండునో, చాటంగలదు నేను జచ్చు తెఱంగు
దురభిమానమునకు దూరదూరంబగు, నెందర యున్నవాఁడె యెఱుంగు నిజము. 509
- గీ. కాదు మానవునకుఁ బ్రతీకారవాంఛ, చనదు పగదీర్చుకొనవలె ననుతలంపు
చెల్లుఁ దత్కార్యములు జగద్వల్లభునకె, నిఖిలశక్తిననాధుఁడై నెగడువొరకె. 510
- ఆ. నరుండు కోరరాదు పరమేశునధికార, మల వెఱింగి యతఁడు మెలంగవలయు
యేను గోరు నిట్టిహింసను గనుబ్రదు, కి మ్మటంచు వేల్పు నెఱింగియెఱింగి. 511

ధీల్లీ నుండి పాటాకు

- వ. అని తనహృదయవేదన సూచించి బీహారుదెసకుం బయనముగట్టి తస్మిర్తయంబు నొక
ప్రార్థనసభ నావిష్కరింప సదస్యులు కొంద అయ్యా! నిరంతరహాసనములం బొలి వోయి
విహ్వలించుపంజాబున కీ విపుడు చనవా? యని యమృతహాత్మునడుగ నచటిసిక్కులు
హింసాప్రయోగమున దేశవిభజనము నరికట్టుదురంట - తాబ్బతులు నా పలు తెల్లు

పాటింతురు? వారినేల కే నేగినం బొడముల గ్గేమి - నేండు పాంచాలమునం దెగసిన
మంటలు వంగవిహారరాష్ట్రములకుం బ్రాంకుదేరకుండునట్లు సూచుట నాకర్తవ్యమని
నమ్మితి - నే నిందు జయింతునేని నావాణి మతోన్మాదమున కగ్గపడినముసల్మానులను
సిక్కులం దేర్చి పంజాబునం బ్రజాజీవనము నుద్ధరింపంగల దని బాపూ వచించి(12-4)
బీహారునకుం గదలె.

512

మం. పాట్నాకుం జేరినపదపడి గాంధీ, యార్దులమేలుగీ భరయుచు నుండఁ
“గాంగ్రెసుపెద్దలు కరిపురిన్ జరుపు, సభకుం దప్పక నీవు చనుదేరవలయు
నాచార్య!” యని జవహరుం డమ్మహాత్మ్య, పజ్జకు నొకవిన్నపమ్మును బంపెం
దనదారి కాంగ్రెసుదారి వేర్పడిన, భగవానుపై సర్వభారంబు నునిచి
తరలె భారతరాజధాని కాయోగి, వచ్చెం బాకీవాండ్రవాడ కాత్యాగి (1-5-47) 513

పాట్నా నుండి ఢిల్లీ - పాకీవాడకు

వ. వెనువెంటన తనసన్నిధి కేతెంచినమహామంత్రి నెహ్రూపండితునితో రాజనైతిక చర్చ
కావించుచు భారతజాతీయమహాసభవారు దేశము విభక్తము కామికిం బెనంగవలయు
- పాకీస్తాన మేర్పడునేని యందలియల్పసంఖ్యాకవర్గములు సుఖింపవు - జిన్నా
యిప్పట్లం బల్కుపల్కులు నమ్మరానివి-అని బాపూ నుడివె - పుడమింజేల్చునిచో శాంతి
యాపాదిల్లదని జవహరుండనియె - చీల్చుచో నశాంతి హెచ్చునని మహాత్ముండు వల్కె
- ఎట్టకునేని కాంగ్రెసువారు (3-5-47) విభజనమునకుం దలయాపిరి - తా
మింతకుమున్న (47 మార్చిలో) మెత్తంబడిన వేర్పీరియ్యనముపై జెఱగనిముద్ర వైచిరి
- తోడ్పడన ఢిల్లీరాజకీయవాతావరణము వేడెక్కి - మతావేశము పెరుంగం దొడగె
- జాతిపిత కీమార్పులు పెద్దయుం గలంత గూర్చ దద్రక్తప్రసారత్వర హెచ్చె -
ఇట్టితఱింగూడినవేడికోలురచ్చకుం బ్రజ లగ్గలముగా వచ్చిరి - వారిలోఁ గొందఱు
ఖురానువాక్యములు పరింపరా దని గందరగోళము సాగింప

514

క. బాపూ హిందూస్తానికి, నాపల్కుల ననువదించి యనుచితభావం
బీపదములం గలదా యన, నోపడ మాతాడ రచ్చ నొక్కరుండైనన్.

515

గీ. వీనులొగ్గి యనూక్తంబు వినియు మఱల,సభ్యు లడ్డిరి మూలమున్ జదువఁదొడంగ
మాయురే! యేతదుక్తులు మఱవరాని, వేల వల దందు రని వారి నెద్రిచి యొజ్జ-516

గీ. వంగభూమిని బాంచాలవసుధయందు, ముస్లిములు కొంద టవగదములకుం జొచ్చి
ప్రజల నేచిరి గాన ఖురాను చదువ, రాని దనుట సమీచీన మౌనె చెప్పుండి! 517

క. బీహారున హిందువులును, ద్రోహమునకుం దెగరె? వీరిదోసము గీతా
మాహాత్మ్యమ్ము నణఁచునె? స, మాహితమతి నరయుం దన్న లౌగాము అనెన్? 518

దేశవిభజనమునకు బాదుషాఖాను వగచుట

ప. అంత మహాత్ముడు బీహారునకుం జన నుద్దుక్తుఁ దగుచుండఁ గాళ్ళెట్లము హింసా నిఘ్నమై యలందురుచున్న దనువార్త వెలువడె - బాపూ దీనం గలఁగి కలకత్తాకుఁ (7-5) గదలు తఱి బాదుషాఖాను దీనతామగ్నవదనుఁడై గాంధీం గని 519

మధ్యా. “వినాఁడు కాంగ్రె సహింసను నిజమహిదాన్య మణఁపఁ బూనె నానాఁటిసుత యది పోయినపోకడ కొప్పి యేను నావారు బదలితి; మోజగా నెంచితిమి నిను; నీనెమ్మి నార్జించి తనిసితిమి వేల్పునెనరు గన్నట్లు. 520

మధ్యా. భారతక్షోణిని జీల్చుఁ గాంగ్రెసువా రియ్యకొన్న కారణమున నీధరిత్రితోడిసంగతము లేని పౌరుల మైతిమి; లీగుదొరలకుఁ బదదు మాగాలి; యాఁనిచిచ్చు మాయెడఁద రేఁగిన దకట! మహాత్మ! 521

ప. మాభవితవ్యము దైవంబ యెఱుంగు - అది యెట్లుమాఱినను మీ రున్నంతదనుక మా కెట్టిచింతయు లేదు - మేము మీబంట్లము” - నావుదు బాపూ లోలోన మిగుల నారటపడి స్వాతంత్ర్యము రాక నిక్కము - కాని యీ వీరుఁడు బానిసముం గుదుపు తప్పుదు - అయినను గపూర్ఖాను భగవద్భక్తుఁడు - భక్తున కార్తియెక్కడిది? అతఁడు సమదుఃఖనుఖుఁడు - నిత్యసంతుష్టిమంతుఁడు - మానావమానములను మిత్రామిత్రుల నొక్కమై గానంగలదిట్ట” - అని తన్నుఁ దా నాశ్వసించుకొని వంగనగరమునకుఁ జేరి (8-5) రాజప్రతినిధి కొక లేఖ వ్రాయుచు భారతదేశమును విభజింపరాదనియు విభజన మావశ్యకమగునేని నేటిదొరతనమువా రేగినవెన్న దానిం జెలిమినొందెఁ బగనొందెఁ బ్రజలు సాధింపవచ్చు ననియుఁ దాత్కాలికజాతీయ ప్రభుత్వమును గాంగ్రెసువారో లీగువారో నదుపంజనుగాని యిరువుం జాగించు టొప్పు దనియు నాంగ్లేయులు సదాశయు లగుదు రేని స్వదేశసంస్థానములపైఁ దమకున్న పెత్తనమును సైతము స్వతంత్రభారత ప్రజ కప్పగింపఁదగుననియు నల్పసంఖ్యాక వర్గముల మేలుగీ కృరయ నొకపాడిపట్టు రూపెత్తవలయుననియుఁ దాము పదవయెక్కు దనుక నిచటిశాంతిని బరిరక్షించుట తెల్లవారికర్తవ్యమనియుఁ బౌరశాఖాధికారులు (ఐ.సి.యస్. వారు) దురభి మానములు వీడి నేఁటిసుత జాతీయప్రభుత్వకు లోఁగి ప్రజాసేవ కావించుట సమంజస మనియుఁ నందుఁ దేటపఱె - వైస్రాయి దీనింగని మహాత్ముని విజ్ఞతం గొనియాడి “దేశముంజీల్చుట మేలిపని గామి నిక్కమ - కాని కాంగ్రెసువారే నేఁ దీవిటతాటనమున కారటించుచున్నారు - జాగైనచో లీగువారు వేటువల దందు రేమో యన్న శంకయు వీరికిం గలదు - వీరి చందము నట్లీప్రభుత్వమునకు నివేదించి వీరు బాపూబాటకు

వచ్చునట్లు నాయోపినంతవట్టు శ్రమింతు” -అని తన గఱువతనముం జాటె - అది యట్లుండె - మహాత్ముఁ డవుడు సతీశచంద్రదాస గుప్తప్రతిష్ఠితమును ఖాదీకేంద్రము నగు సో దేవురాశ్రమమున విడిసె - రవీంద్రుని జయంతియు నానాఁడ తటస్థించె - నాఁటి సాయంప్రార్థనప్రసంగమున బాపూ విశ్వకవిం బ్రస్తావించి యిట్లనియె. 522

రవీంద్రుని జయంతిలో బాపూ ప్రసంగం

ఉ. భారతమాతృగర్భమునఁ బ్రాజ్ఞశిరోమణు లాత్మవిత్తముల్
భూరితపఃప్రదీప్త ఋషిపుంగవు లిద్ధకవిప్రభుల్ మహా
దారమతప్రవక్తలు ప్రజాభ్యుదయప్రవణుల్ జనించి రీ
ధారణి కద్వితీయమగు ధన్యతగూర్చిరి తీర్చి రజ్జులన్. 523

మధ్యా. ఈవసుమతికి వీ రిడినసందేశ మెనలేనికల్పి
నావలెఁ; దద్వాణి కాద మొసంగినన్ మన మెట్టి
హావడి నెఱుంగక శాంతిసంపన్నమై హావణిల్లు
జీవనమును గాంచి లోకమిచ్చు జేజే లండంగలము. 524

క. రవిరచనలు సాహిత్య, చువితో వెల్గడినయుపనిషత్తులు, తాదృ
కృవితాస్రవ్యల కీర్తికి, నవతవినా రాదురాదు నవత లవమ్మున్. 525

వ. పదంపడి మహాత్ముఁడు తనసన్నిధి కేతెంచిన ముఖ్యమంత్రి సుహ్రవర్షిం గని యీ
రాష్ట్రమునం దేచినహింసాచరణమ్మునకు నైతికంబుగా నీవ పూఁటవు నా సర్వ రాష్ట్రముల
యందుం జాగినయాగదముకెల్ల నీవ బాధ్యుఁడ వని యతం దెడు రాదె - లీగునాయకుని
వల్కుల నొజ్జపాటింపక ప్రసన్నతం బాయక తమ సంస్కృతిపెంపు వలచువారు మైత్రి
కాముకు లగుట వలయు ననియుఁ దానును జిన్నాయుం గలసి శాంతికై కావించిన
విన్నపమును మన్నింపఁదగుననియు నతనికి హితమ్ముగఱపె - ఇంతలో మనూకన్యకు
వేంకి సోఁక మహాత్ముం దాకెకు నిరంతర మగుసేవ యొసరింపన్ దొరకొనె - ఇట్టియెడ
నాశ్రమమునకు విచ్చేసిన వెజ్జు విధాన చంద్రరాయి నలంగినలంగియున్న గాంధీం
జూచి 526

ఆ. భారతోర్వికెల్లఁ బ్రాణంబ వైన నీ, వింతనీరసించి తేమి తండ్రి!
తగదు కార్యభరము తగదు నీ కూటట, పెద్దవలయుం గొన్ని ప్రొద్దు లనఘ 527

నేను విశ్రాంతి నెట్లు కోరుదును?

మం. అనుడు మహాత్ముఁ డోయన్న! నాబలిమి, తగ్గినమాట తథ్యమ కాని చూడు!
నాముందు నావెన్న నాకెలంకులను, మచ్చరించుచు నిన్నిమంటలు రేఁగఁ

జల్పార్ప కెట్లు విశ్రాంతి నర్థింతు, నుదుపక శాంతి నేయోజ గడింతు
నవనిం బాలించునాయకులు నామాట, పాటింప రీనాందు ప్రజలును మెచ్చ
రీ నేల వారికి నింక నాకతాన, వచ్చు మే లెయ్యది; వారు ననే విడిన
నావిధిం బాయక నాసేవ విదక, నిల్పుటో కూలుటో నేం దేల్చుకొందు
నెల్లజగంబుల నేలు కారుణ్య, ధామని రామని దలపోసికొనుచు
నీదేహమును బాయుటే నాకు నిష్ఠ, మీకోరికను జగదీశుండు తీర్చు
గలం దన్న నమ్మిక కలదు నామదికి.

528

వ. అనినం జికిత్సకుండు మాటాదనేరక జాతిపితకర్తవ్యనిష్ఠకు విస్మయంపడె - అచార్యుం
డవ్వలం గాళీఘట్టమునకు వచ్చి దుండగములు రేంగిన తావులం గని యందలిప్రజకు
వలయునందేశము నొసంగి పైసము సాగించి పాలివీపుత్రమునకుం (15-5) జేరి
మూత్రపిండవ్యాధికిం జిక్కిన మనూగాంధికి శస్త్రచికిత్స సేయించి యిప్పట్లం దనప్రకృతి
వైద్య ముదివోవుటం గలంగి తనవారికావించిన సేవాకార్యములు పరిశీలించుచుండ.

నెహ్రూకోరికపై మహాత్ముండు ఢిల్లీకి రాక

సీ. గదియగదియ కొక్కవెనడి మనరాచ, మెలికలు మొలకెత్త నిలుపులేని
దెందాల నిటం దల్లడిల్లుచుండిరి నేండు, కాంగ్రెసుపెద్ద; లాంగ్లప్రభుత్వ
సచివమండలితోడం జర్నలు సాగించు, తలంపున వైస్రాయి తరలెసీమ;
కతండు వైకమ భారతావని కేతెంచి, చాటు నట్లీమంత్రిచయముతీర్చు
నిపుడు నీప్రాపు మా కెంతయేనివలయు, నాంకసెప్పక రమ్ము ఢిల్లీ కటంచు
జవహరుండు నప్రమాద్యుత్తుల్ సందడింపం, బంపె సుత్తర మాజగద్బాంధవునకు. 530

మధ్యా. తనవచనంబు కాంగ్రెసువలంతులం దన్నంగం జాల

దని గురుం దెంచె గాని సచివాగ్రణీయైన మనీషి

మనము నలంప నొల్లక ప్రయాణపుమల్లడి లెక్క

గొనక కరేణుపత్తనము చేరుటకున్ సమకట్టి -

531

వ. ఆయాసంఘములును దొరతనమువారు గావించువునరావాసకార్యక్రమమునకు వలయు
మెఱుంగులు దిద్ది ప్యారీలాలు మున్నగుననుచరులకుం దగుసూచన లిచ్చి భిషజ్బడి
సయ్యద్ మహమ్మదు మొదలగుసహృదయులం బేర్పిమైం బలుకరించి మానవ హృదయ
మునం గల మంచితన మార్పులం గాచు నని నమ్మి (24-5) హస్తినకుం గదలె - ఇది
బీహారుం దుదిసారిగా విడుచుట యని తాం దలంపండు-కాని దైవయోగమునం గొట్టకొన
కట్ల జరిగె - అయ్యది యట్లుండె.

532

గీ. దేహశీనగరమ్మును దేశికుండు, చేరిచేరకమున్నె వచ్చినవి జాబు

రీపు ప్రార్థనతతి ఖురా నెత్త కనుచుం, గొందఱు లిఖించినవి త దస్పందమతికి. 533

- అ. సాగె వేడికికోలునభ; ఖురాన్ చదువకు, మన్నవాఁ దొకండు నందు లేఁడు
కమ్మ లట్లు దూఁకెఁగద యిదేమని గాంధీ, వెఱుగుసెందియపుడువినిచెనిట్లు. 28-5
- గీ. “నల్లజెందాలతో వచ్చి నాఖురాను, చదువునకు నడ్డవాట్లువేసెద మటంచు
నాకు బరుసనిలేకలన్ బంపినట్టి, హిందువులు రారు సభకు నేఁ దేమికతమొ? 535
- గీ. నల్లజెందాలతోఁ గాదు పొల్లవదని, దుద్దుఁగఱ్ఱలతోదన దూఁకి వారు
నన్ను నలినలి గావించినను ఖురాను, పఠనమును మాన నీశ్వరప్రార్థనమున. 536
- గీ. ఎవ్వఁ దేయె గ్గొనచ్చిన నేను బెదరి, పిలువఁ బోలీసువారి నీకొలుపుదెనకు
వలయునని నేఁడుననుఁ జంపువాఁడు రేపు, పరితపించుట మందాక్షపడుట నిజము.”
- వ. అంత నానదస్సునందలిహిందు వొకండు లేచి“బాపూ! మతోన్మత్తుఁ దెందేని రేఁగి
విశృంఖలవిహారము సాగించిన నేమిసేయవలయు” ననమహాత్ముఁడు “వానిం బట్టి
యున్మాదివైద్యశాలకుఁ బంపవలయు - అతనితోఁ బెనఁగుతరి వీరులవోలె మనము
చత్తుమేని మనచావు వానిపిచ్చికి మందగు - ఇది రాచపిచ్చిగాని మతోన్మాదము కాదు
- దీని నణఁగింపఁతెఱుంగు వేఱు - నేఁడు ముస్లిములు నన్ను బలసి బాఁకులుమెఱసి
పాకీస్థానము నంగీకరింపవా యని గ్రుడ్లుతీమిరేని మునుముందు నాదేహముం జీర్చి
పంచుకొని పదంపడి మనదేశముం జీల్వఁదని చిఱునగవునం బల్కెద - మన మందఱ
మిట్లు నుడువంగల్గిననాఁడు వారి వెట్టి యిట్టింకు” - నావుడుం బృచ్ఛకుఁడు
దీర్ఘాలోచనమునం బడియె - తదనంతరమున 538
- మం. ఒకనాఁటిరేపాడి యొజ్జతో నడుచు, రాజేంద్రుఁ డిమ్మహీప్రజలకు శాంతి
కఱవాయెఁ బ్రాణసంకటము ఘటిల్లె, నవనిని విభజించునందాఁక శమము
చేకూర దని లోకసేవలో మిగులఁ గీరితిగన్న కాంగ్రెసువారు తలఁతు
రేమందు వీవు తండ్రి! యని పల్క, గాంధీ యిట్లనె “శాంతి కదిసినవెనుక
భారతోర్విన బాయపఱుచుట యుచిత, మగుఁగాని వేర్మి నేఁడంగీకరింప
నేర్పదు నెన్నేనియిదుమ; లరాజ, కస్తితి రేకెత్తి కట్టదల్ సమయు
నాసురంబగువృత్తి యడరు నీగడ్డ, నల్పసంఖ్యాక ప్రజావళి బ్రదుక
లేక యల్లాదును లీగు రాజ్యమునఁ, గాండిశీకులసంఖ్య కదుకొను నిచటఁ
గూటికి గుడ్డకు గుడిసెకుం బెద్ద, యిఱకటం బగు; దేశ మేలెడివారు
మిన్ను సూతురు రిపుల్ మేలమాదెదరు, ధర్మైకదృష్టిపైఁ ద్రచ్చి వచించు
పలు కిది యిది శాంతి పండించుపలుకు.” 539

గవూర్ఖానునకు బాపూ ధైర్యముసెప్పుట

- వ. పదంపడి మహాత్ముఁ డాప్రత్యూషగమనమువలనం దనమనికికిం జేరుసరికి నాయయ్యం
జూడ గవూర్ఖా నందు వార్చియుండె- అతఁడు బాపుం గన్నంతన వివర్ణ వదనముతో

మహాత్మా! జగం బింక మమ్ముం బాకీస్థానపుంబజలలోఁ జేర్చును గాఁబోలు - వాయువ్య రాష్ట్రమునకు బెలూచిస్థానమునకు నెట్టియిక్కట్లు వాదమె! - మా కీదుర్లశం గర్తవ్యమేమి? - గతియెద్ది? - నా నొజ్జ యిట్లు నుడివె. (31-5) 540

క. నైరాశ్యము కలదె యహిం, సారతచిత్తునకు బాదుషా! నీకును నీ వారికిం బరీక్షతఱి యిది, ధీరత వాటింపఁదగిన దినమిది సుమ్మా! 541

అ. వలదు వసుధం జేల్చువలదని ప్రకటింప, వచ్చు మీరు జంకువదలి నేఁదు చేయుటో నశించుటో యని యెన్నఁదో, తేల్చుకొన్నమీకు దిగు లదేల. 542

క. వీలగుచో మీరాష్ట్రము, నాలోకించెదం తదుర్విన్నదుగిడ నా క య్యేలుబడివారు యానతి, ఏలా యని తలఁతు వేర్మి నెద్రుతును గానన్. 543

క. అనుమతిపత్రము నందక, చనుదెంచితివేమి యని రుషన్ నను నెవఁదే నణఁచినఁ దాదృజ్యరణము, గనినందులకున్ ముదంబు గాంచెద నన్నా! 544

గీ. దైవ మెదురుతిరిగి భారతమును జేల్చు, నేని యేను బాకీస్థానమే నివాస భూమిగాఁ జేసికొని ప్రాద్దుపుచ్చువాఁడ, నిన్ను వంటిమనీషుల నెమ్మితోడ." 545

వ. నాఁటిసంజప్రాద్ధనం బ్రవర్తిల్లిన ప్రార్థనాసమావేశమునం దొకయువ లేచి బాహు! 546

గీ. మానవలయు నీ విచట ఖురానుచదువు, పంపవలయును జిన్నాను బండిగమున కోహటిల్లక లీగుపై యుద్ధమునకు, సాగవలయు హిందూవీరసమితి బలయ. 547

మం. అని మిన్ను వ్రీలున ట్లార్వఁగా నగుచు, నాచార్యుం డిమ్మెయి ననె "వెట్టివాఁడ! జిన్నాను బట్టాచోఁ జెలయుం దత్తీర్తి, యగ్గలించుం దదీయమైనబలంబు దేశంబునకు ముప్పుఁదెచ్చు నీతలంపు, గఱువలదెనఁ బేర్మి కలదేని నీకు విద్య వివేక మబ్బినదేని నీకు, బిగియింపు మతని నీప్రేమపాశమున మార్పు మా జిన్నాను మైత్రీబలానఁ, గర్తవ్యమిది పురోగతికి హేతు విది." 548

వ. మఱియు నమ్ముఱుసఱినాఁటి (1-6) వేఁబోక నొజ్జ సెజ్జంబాయుచు 549

రానున్న చీకటి చూడఁజాలను

అ. "అస్మదీయజీవితాశయ మగ్నివ, రీక్షపాలం బడియె నిపుడు నన్ను ననుసరించువార లగపదరు పటేలు, వదలెం బండితుండు వదలె నదిర! 550

క. నామాటలు నమ్మక వీ, రీమహి విభజింపఁజాతు రిది దేశీయ క్షేమాపహ మిది మదిమది, లేమిడి నొదవించు వ్రక్కలించున్ నరతన్. 551

- క. రానున్న కాటుజీకటలు, లే నీకనుదోయితోడ నీక్షింప నిశీ!
మే నిది నాకు వలాదు కృ, పానిధి! యని దేవదేవుఁ బ్రార్థింతు నిఁకన్. 552
- గీ. ఒంటిమై నుండియు నిజమ్ము నుగ్గడించు, దిటపు నా కీశ్వరుఁడు ప్రసాదించుగాఁక!
యెక్కటితనమ్మునను హర్ష మే జనించు, నామనమ్మున; నిది జగన్నాథునెనరె! 553
- క. ఇంక విశ్రాంతిం గనఁ గా, శికిఁ బొమ్ము హిమాలయమ్ము చేరు మనుచు నా
కెకసక్తియపుంగమ్ముల, నొకకొండబు పంపఁదొడఁగి రుద్విగ్నముతుల్. 554
- ఆ. వారితీరు సూచి వాఁడిప ల్కాడను, గాని భారతోర్విఁ గాఁపురించు
నెల్లమానవునకు నిల్లు తిండి లభించు, దనుక నాకు విరతి దక్కఁబోదు. 555
- గీ. కటకటా! నేఁదు బాదుషాఖాను కుదుచు, నలఁత గనలేక పొరిఁబొరి నలఁగుచుంటి
నేను గన్నీరు విడుచుచో ఖాను కుప్ప, తిల్లు బాపురమని దురపిల్లు స్రుక్కు. 556
- ఆ. అతఁ దఖండభారతావని నాసించు, నతఁడు సర్వమతము లాదరించు
నతఁడు ప్రేమమూర్తి యతఁడు మానవజాతి, కీర్తి కథ్రమంబితేతనమ్ము. 557
- క. వచ్చినస్వాతంత్ర్య మిలన్, వ్రచ్చుటచే నీరసించి వసివాళ్ళందున్
లోచ్చువడున్ మనపేర్ని జ, గచ్చయమున; జనుల నెల్లకఱపులు నొంచున్. 558
- క. ఈవేళ ననుఁ గలంచు మ,హావేదన జనత కర్థమగు నావేళన్
నావాక్కుల నయ్యెడ సం, భావింతురు దొరతనమ్ముపట్టినదిట్టల్ 559
- ప. ఏది యెట్లయినను భారతమహామహిం జీల్చవలె నని తహతహపడినవారిలో గాంధీ
యనువాఁడు లేఁదని ప్రజలు గుర్తించుట నాకు వలయు - నాధన్యత కది మూదల''
- అనినం గుఱఁగటంగల యనుచరులు నిట్టూర్పులు సారించిరి - అదియట్లుండె.

వేవెలు నూత్నరాజ్యాంగప్రణాళికను వెలువరించుట

- మధ్యా. అనాఁటి మాపటివేళ సాగిన ప్రార్థనసభను
ధీనిధి జాతిజనకుఁడు భారతదేశస్వరాజ్య
భానుండు వొడములగ్నంబు దగ్గఱెఁ బ్రజలు! ప్రెగ్గదల
యానలఁ దలఁదాల్చి శాంతికాముకులై మనుఁ డనియె. 561
- మధ్యా. పదపడి విచ్చేసె నాంగ్లసామ్రాజ్యపాలకు లిడిన
పదకంబు చేకొని మౌంటుబాటను భారతక్షితికిఁ
బెదపెద్దవారిఁ గాంగ్రెసును లీగును బెనిచెడివారిఁ
గదియించె రాచరీవి కులికెడి తనకమ్రసాధమున. 562

వ. అసభం దాఁ దెచ్చిననూత్న రాజ్యంగప్రణాళిక నతండు వెలువరించి దీని సంగీకరించి దేశశక్తేయ మాపాదిల్లఁ జేయుఁ దని ప్రజానాయకుల నర్థింప (2-6) వా రాయాయించర్చు లైనవెనుకఁ దమయంగీకృతిం జాటిరి - మున్ను (16-5-46) నిర్ణీతమయిన యమాత్య త్రయప్రణాళిక నేటిసవరింతలతోఁ దలక్రిందాయె - ఇది దేశవిభజనమున కురరీకృతిం జూపె - కేంద్రప్రభుత్వములు రెంటిని సృజించె - అవి నేఁ (15-8-47) దధినివేశ ప్రతిపత్తిమై నొదవి తమకావించు నూతన రాజ్యాంగ స్మృతి ననుసరించి యిచ్చవడినపుడు సర్వస్వతంత్రరాజ్యము లగు ననియె - స్వదేశ సంస్థానములు వీనన్ దేననైనం జేరవచ్చు నొందె స్వతంత్రతమై మనవచ్చు నని సూచించె - దీనంజేసి సంయుక్తభారత మేర్పడమి నెఱింగి బాపూ నిట్టూర్చియు వెనువెంటన ప్రసన్నతనంది మఱునాఁటి (3-6) వేఁడి కోలు రచ్చ నిట్లువక్కాణించె.

563

దేశము నెవరు పాలింపవలయును?

మధ్యా. నూటయేఁబదియేండ్లఁదొట్టి మనపొందునోవికి భంగ పాటునకుం గతమైనదయ్యుము బానిస మడఁగు పూఁట చేరువయ్యె నన్నలార! యీపుడమిని నేర్చి పాటించి పాలించుకొనవలయును రేపటినుండి మీరు.

564

మం. జవహరుఁడైన నాజాడైన ధర్మ, పటుపు పటేలైన బాబురాజేంద్రుఁ డైన జిన్నాయైన నమృతకౌరైన, మీరెన్ని నప్పుడే మేలిగడ్డియల నిల్చి శాసించు రీనేలను; వారి, పదవి మీచేతిది; బదలి జీవించు మీరలే శాస్త్ర లీమేదినికెల్ల; సేవాపరాయణులై తొవారిఁ బంపుఁదీ సభకు మీప్రతిభాత్వ మూన, వారు సంపాదించువాసిలో నవయ శస్సులో మీకును సమకూరుభాగ; మిల విభక్తముగాక యీపెత్తనమ్ము రాదాయె; మౌఢ్య మీ రారాపు దెచ్చె, నైన దేదో యైన; దాగోడు మఱచి పఠరించుకొనుఁ దాత్పర్యకోధనంబు, నపజయం బెచట మీకంటునో దాని సవరింప నెది సేయఁజనునో తదీయ, సంశీలనమె మీకుఁ జక్క బోధించు మతకులభేదముల్ మఱచి మీరిప్పుడు, దక్కినట్టి స్వతంత్రతను గాచుకొనుఁడు రాజనైతికవాదరంహస్సు లుడిపి, యావహింపుఁడు పేద కభ్యుదయమ్ము శిక్షితచిత్తులై జీవింపుఁ దెల్ల, తంటా లహింసావ్రతమ్ముతో సమయు సత్య మహింసయు స్వాతంత్ర్యసిద్ధి, దనుక నారాధ్యసాధనములుగాని పదపడి వానితోఁ బనియేమి యనుట, వినిపించు నీనాఁడు పెక్కండ్రనోటఁ దగదు మీ కీమనస్తత్వ మెన్నఁటికి, నపనయింపకుఁడు సత్యాహింసనముల నాదరింపకుఁ దాసురాచారములను, రావింపకుఁడు ప్రజన్ రాచుకయ్యములఁ బో రెఱుంగనితిండి బొక్కెదే చాలుఁ, గపట మంటనికల్మి కాసైనఁజాలు”

565

వ. మహాత్ముడు వేటొందు ప్రార్థనాసమావేశమున “సోదరులారా! భారతదేశమున కింక మహారాజులువోయి ప్రజారాజులు వత్తురు - మన మనతి కాలమున రాష్ట్రపతి నెన్ను కొనవలయు - ధీరయు సుశీలయు సమార్థనాజీవయు నగు మగువ తత్ప్రీతము నెక్కునేని మిక్కిలి సంతసించు - గాలించుచో నిట్టివెలంది యబ్బక పోదు - నెహ్రూ పండితునివంటివాఁ డీమహిళకుం గార్యదర్శిగా నుండి వలయు శిక్షణ మీవచ్చు - ఈమె కాంగ్రెజ్ భాష రానక్కరలేదు - కార్యశూరతయు నుదారభావనలును సేవాసక్తియు నున్న జాలు-కారాగృహవాసక్షేతాదు లనుభవించిన కాంగ్రెసుపెద్దలే గద్దెల కర్నూలనుట యే సంగీకరింపనేర - వీ రాయైనమరములఁ బాల్గొని ధైర్యసాహసములఁ బ్రదర్శించుట యెఱుంగుదురు గాని పరిపాలనా దక్షతం గానరు - కానఁ బ్రజ్ఞాప్రతిభలు గలవారిం బెఱవారిని సైతము ప్రభుత్వమున కాహ్వానింపఁదగు - వృద్ధులగు కాంగ్రెసునాయకులు పల్లెపట్నలం గాఁపురించి ప్రజాజీవనమును సంస్కరించు టొప్పు - ఇట్లు సేయనినాఁ డవిసీతి వరాయణు లధికారమునకు వచ్చి కులమతవాదములు రేఁపి దేశముం జెఱుతురు - ప్రజాస్వామ్యమునకు మచ్చదెత్తురు - నావుడు సభాసదులు బాపూ దూర దృష్టికి నుదారతకు నెంతయుం దనిసిరి - పదంపడి యొకనాఁడు సామ్యవాదులు కొందఱు తన్ను సందర్శింప జాతిపిత వారి కిట్లనియె. (8-6-47) 566

సామ్యవాదులతో మహాత్ముని గోష్ఠి

- ఆ. “వర్గతత్వములను వదలి దేశక్షేమ, మరయవలయు నహరహంబు మీరు శాంతిలేనిబ్రదుకు సాగింపలేక పెల్లారటించు నేఁటి భారతమ్ము. 567
- క. నిచ్చలు రంధ్రాన్వేషణ, మిచ్చయగున్ మీకు నొరులయె గగ్గవడినన్ జెచ్చెర దాని కలంకృతు, లిచ్చి సమావిష్కరింతు రెల్లజగానన్. 568
- మధ్యా. ఇంతకు నది సత్యమౌనొ కాదొ యం చినుమంత యరయ
కెంతయు గోల గావింతు విమిర్చనేచ్చకు మీకుఁ
బొంతనము హుళిక్కి నేఁటిదొరతనంబునకు సాయపడ
సంతనకట్టరు మీ రది చనెడిసరణి దూష్యంబె? 569
- ఆ. మీకు నచ్చుపనులు లేకుండెనా నేఁటి, మన్నెతనమునందుఁ గొన్నియైన వాని నాదరింపవచ్చుఁగదా ప్రజా, సేవకుల మటంచుఁ జెప్పుమీరు. 570
- ఆ. నేఁడు జవహరుండు నిచ్చినపదవి మీ, కగ్గవడిన నేమి యాచరింతు? రెల్లవారి తృప్తరెల్ల నీడేర్తురా, నేర్తురా యమాస నెలను జూప? 571
- ఆ. నేర్మియున్న నేఁడు నెహ్రూ పటేల్ మోయు, బరువు మీరు మోయవలయునొందె వారి కడ్డవాట్లువైచుట మాని తో, దృదుట కనుమతించవలయునొందె 572

- అ. ఆన యున్న దేని యధికారమెల్ల ని, ప్పింతు మీకు రండు పీటలెక్క
వ్రేగు మీశిరాన వేయుటయే మేలి, కర్ణమనుతలంపు గల్గు నాకు. 573
- ఆ. మాకు వలదు బరువు మాసాయ మద్దాని, మోయునట్టివారి కీయనొల్ల;
మందురేని మానుఁ దన్మతప్రచార మీ, మాత్ర కిష్టపడిన మాకుఁ జాలు. 574
- వ. మీ సిద్ధాంతము గణనీయమ కాని మీనదవడి దానికి విరుద్ధము - సత్యాసత్యములయు
ధర్మాధర్మములయు భేదములు మీ రెంఱుంగరు - కాన నిట్టి విపర్యాస మేర్పడె -
రష్యా మీ కాధ్యాత్మిక శరణము - మీయావిశ్వాసము నన్ను విషణ్ణుఁ గావించు -
మీరు భారతీయసంస్కృతిం ద్రోసి రష్యావారి జీవనవిధానము నాహ్వానింతురు - నా
కీధోరణి రుచింపదు - నా తిండి యెట్టిదైన నది నా కమృతము - నేను దానితోడన
మనెద - పరాన్నము నాకు వికటించు - నాయారోగ్యము నది సెఱుచు - నా
ప్రాణములం దొలఁచు. 575
- అ. కుఱ్ఱలార! మిమ్ముఁ గొమరులకై వడిఁ, దలఁచి యింతవట్టు పలికినాఁడఁ
బెదవినుండి వచ్చినది కాదు హృదయంపు, టిరవునుండి వచ్చె నీవచస్సు 576
- గీ. చనవు మీకడఁ గలదు నాకని తెగించి, మందలించితి మిమ్ము నిమ్మాడ్కి నమ్ముఁ
డవనరం బున్న నాచెంత కరుగుదెందు, వలయు నాకును మీసాయ మలఁతియైన.”
- వ. అయ్యెడ జిజ్ఞాసు ఒక్కండు మహాత్మా! యీసామ్యవాదులు నీవలె నార్థిక సమతం
గోరుదురు - కులమతభేదములు గర్హింతురు - కాని వారి నీ వాదరింపవు - కారణ
మేమి - నా నొజ్జ 578
- అ. వారి వాంఛితము లుదారములే కాని, పన్నుగదలు శాంతిభంజకములు
హింస నెదురువాని నీరాజనీతి యె, మ్మయి నలర్చు మిత్రమా! వచింపు. 579
- క. “కోరను రాజ్యము స్వర్గము, కోరఁ బునర్భవమురామి కోరను వెతలం
గూరి తపించెడిప్రాణుల, గోరమ్ముల నక్కడంపఁ గోరెద నెప్పుడున్.” 580
- వ. అని ప్రాతఃప్రార్థనమునం బల్కు నస్మదాదులకంటె వీ రధికులా - నేఁ డీలోకమున
నిక్కుమగు సామ్యవాది కలఁదేని వాఁడు గాంధీసుమా! - యనుడుం బృచ్ఛకుని మోము
వెలవెలంబాతె - అది యట్లుండె - ఒక్కనాడు (28-7) 581

కాంగ్రెసిక నేమి సేయును?

- క. సకలశ్రమంబులకు నీ, యకొని స్వరాజ్యమును బడసినది కాంగ్రెసు, తా
నిక నేమిసేయు నని సభ, నొకఁ డర్థించుటయు నద్వయుం డి ట్లనియెన్. 582

మం. అనుయోగ మిది మంచి; దలరితి దీనఁ, దమ్ముఁడా! కాంగ్రెసుతలఁపు వీడేతీ
 దేశదాస్యము నివర్తిలైన గాని, పాయవడ్డదికదా భారతభాత్ర
 భాత్ర చీలిన విభక్తము గాదు కాంగ్రె, సది సర్వభారతీయం బగుసంఘ
 మది యెల్లమతముల కాప్తమౌ సృష్టి, యది యెల్ల తెగలమే లర్థించుసంస్థ
 యది యింక సర్వోదయసమాజ మగుట, యుచితం బని తలంచుచున్నాడ నేను
 సర్వమానవవికాసము సంతరింపఁ, బేదసాదుల నొంచు బెడఁదల నణఁప
 మతకులద్వేష సమ్మర్దంబు లుడుప, శాంతిప్రదము నాత్మశక్తిని బెనుపఁ
 బరులఁ బ్రీడింపనిప్రజను సృజింప, వంచన నైఁపనివారి నేర్పఱుప
 నిర్మాణకార్యముల్ నియతిమై నెఱపఁ, దపియింపవలయు నేతత్సమాజమ్ము;
 అధికారవాంఛకు నవ్వలివారు, రాజకీయాదంబరము లేనివారు
 నిత్యసత్యవ్రతనిరతు లౌవారు, కరుణ కాస్థానంబుగా నుండు వారు
 లోకసేవాధర్మలుబ్ధు లౌవారు, సాగింపఁదగుదు రీ సత్సమాజమును.

583

మహాత్ముఁడు కాశ్మీరప్రభువును దిద్దుట

- అ. ఒజ్జ యిట్లు భారతోర్వీహితక్రియా, నిరతి నిభవురాన నిలిచియుండఁ
 గడలుకొనియె రాచకలఁతలు కాశ్మీర, మండలమునఁ బ్రజకు మనుజపతికి 584
- వ. భారతభూమిం గల సంస్థానములలోఁ గాశ్మీర మొకటి -దీనియొడయఁడు హిందువు
 - ఇతనిప్రజలలో నూటి కెనుబదిమంది ముస్లిములు కలరు - కాశ్మీరము పెక్కు
 రాజ్యములకు నెల్ల - దీని నంటి యామ్యుదిశం బాకీస్థాన ముండు - హిందూదేశము
 విభక్తమగుటతోఁ గాశ్మీరము కీలకపుఁదావై రాజకీయమగు ప్రాముఖ్యము గడించె. 585

మధ్యా. పెక్కేంద్రనుండి యిందలిప్రజలు రాచపెత్తనంబునకు
 మక్కువపడి తేని నెద్రించి సుఖములు మఱచి హింసనము
 దిక్కున కేగక పోరుచుండ నధీశుండు పాడిఁ
 దక్కి వారలను బాధింపఁదొడఁగె నుదగ్రశిక్షలను 586

క. ము స్నీప్రజోద్యమంబును, గన్నారం జూచి తనియఁగా వచ్చిన వి
 ద్వన్నులు జవహరు సైతము, మన్నింప కితండు పట్టి మరలిచె నిటకున్. 587

వ. రాజుతీ రిట్లుండఁ బాకీస్థానమురాకతో నితనియేలుబడింగల మహమ్మదీయుల
 యుద్వేగము హెచ్చి జాతీయోద్యమమునకుఁ దోడై కాశ్మీరమునం దరాజకస్థితిని బనిచె
 - జిన్నామున్నగు లీగు పెద్ద లీనందు కనిపెట్టి యాసంస్థానమునకు సాయుధములగు
 నల్లరిమూఁకలం దోపి దుండగమ్ముల రేఁపి భూపతిం బెదరించి కాశ్మీరముం దమరాజ్య
 మునఁ గలిపికొనం జూచుచుండిరి - మహాత్ముఁ డీక్రూర తన కెఱుకపడి నంతన కదలి

కాశ్మీరమునకు రాచవీడగు శ్రీనగరముం జేరి (1-8-47) మెల మెల్లన యవటిసమస్యలం దెలిసికొని యేలికయగు హరిసింగు నాకారణ వదసి యతనిం గదిసి యాదరముం జాటి

588

చ. నవయుగ మేగుదెంచె నరనాయక! లోకముతీరు మాతె వీఁ
దెవఁ దతగాఁ దెవం దనుచు హేళనసేయక జాగొనర్చ కీ
యవనిని మీర యేలుకొనుఁదా! ప్రజ! లంచు వచింపు ముప్పు నీ
కవిరళకీర్తి దక్కు సుఖ మబ్బును బ్రబ్బును శాంతి దాంతియున్.

589

క. నీమంత్రిపట్లఁ బ్రజలకు, నేమాత్రయుఁ బేర్చి లేమి నెఱింగితి లోక
క్షేమము నొల్లనిప్రెగ్గద, యేమహికైనను విపత్తిహేతువు సుమ్మా!

590

క. నానుడి నాలింపుము త్యా, గానందము ననుభవింపు మవిరతపరిణా
మానుగజగమున్ గను మన, భూనాథుఁడు లోకగె నొజ్జబోధనమునకున్.

591

వ. అంత నాహరిసింగు బాహూ! నీరాక నాయవివేకధ్వాంతమునకు రాక - నేను ధన్యుఁడ
- నాయమాత్యుని దొలఁగింతు-దేశమునం బ్రజాపరిపాలనము సాగింతు - ఈ నేల
భారతభూమిం జేరుటయ నా కభీష్టము - కాని నాప్రజలకొర్చి నిచటం బాటింతు - నా
నతనిచూడ్మియం దేర్పడినమార్పునకు మహాత్ముం దలరి వెనుదిరిగి పాటలీపుత్రమునకు
వచ్చి (8-8) బీహారుశరణార్థుల యోగాము లరసి నౌకాళికిం జనుతలంపునఁ గాళీ
ఘట్టమునకుం జేరి ఖాదీకేంద్రమున విడియ

592

సుప్రావర్ధి కొర్చిపై మహాత్ముఁడు కలకత్తాను గాచుట

ఆ. పగలసెగలఁ బోగులుప్రజ తన్నుఁ గావఁగా, వచ్చె వేల్పు మబ్బు విచ్చెననుచు
సోదెపురము చేరి సూచె నహింసకై, పరితపించు పుణ్యపురుష గురుని.

593

వ. బంగాళ మప్పటికి విభక్తమై పశ్చిమవంగమునకుఁ బ్రపుల్లచంద్రఘోష ముఖ్యమంత్రిగా
వచ్చె - ఆ వెంటన కలకత్తానగరమున దుండగములు రేఁగె- ముస్లిము లిందు మివుల
నష్టి నందుచుండిరి - కాన రెండుమూఁడునా క్షీవీట నిల్వం దని ప్రపుల్లచంద్రుఁడు
మహాత్ముని వేఁడ నాయయ్య దాని కియ్యకొనియె - కాని గంట గంటకు నవగడములు
హెచ్చుందొడఁగె - అయినను స్వాతంత్ర్యపర్వము (15-8) నాఁటికి బాహూ నౌఖాళీ
చేరవలయు ననునిశ్చయమునకు వచ్చె-ఇట్టితఱి (13-8) నింతకుమున్ను వంగమహిం
బాలించి యేఁదాదినుండి యీగడ్డపై వట్టొడ్డిన దారుణ రుధిర ప్రవాహములకుఁ
బరోక్షముగా బాధ్యుఁడైన లీగునాయకుఁడు సుప్రావర్ధి మహాత్ముని సన్నిధికి వచ్చి

594

మం. జోహారు బాపుజీ! జోహారు నీకు, నార్తసేవాపరాయణ మానసునకు
నిచ్చుట విలయాన్ని యెగసి తీండ్రింపఁ, జొచ్చెఁ బౌరులచావు చూడలేకుంటి

నెంతపెనంగిన నీమంట లాఱ, వీవుగా కెవర దార్పు నీవహ్నిశిఖల
నీ వహింసామూర్తి వీవు పోరాని, చెలివి చుట్టంబవు జీవులకెల్ల
నీపురమ్మున శాంతి యేర్పడుదనుక, విడిసి నౌకాళి కావెన్నన వెడలు
మిది నాదుప్రార్థనమే కాదు తండ్రి!, సకలప్రజాకృత సంప్రార్థనమ్ము. 595

ఆ. అనుడు నొజ్జ యిట్లు లనె సోదరా! యింత, కడిదిపనికి నే నొకండఁ జాల
నీవు ముందు నిల్వ నీవెన్న నే నిల్తుఁ, జేతనైనసేవ చేయనోర్తు. 596

క. ఐనను నౌకాళి రే, పేనడవడి కియ్యకొనునొ యెఱుంగను దానన్
దానవధర్మము రేఁగదు, నా నీకున్ గుండె లుండినన్ నిల్తునిటన్. 597

గీ. మఱియు నీవు పకీరుగా మాతీ నన్ను, దొరయవలయు రే వగలు నాతోడ నుండ
వలయు నేమందు వన సుహ్రవర్ది శక్తి, కొలది యత్నింతు ననె భయాకులితమతిని.

వ. పదంపడి బాపూ “శక్తికొలది” వంటి పేదమాటలు నాకుం జాలవు - బీహారునం
దవగడములు వుట్టువో నిట్టుపాసము సాగింతునని యచటి పెద్దలకుం జెప్పి యిట
వచ్చితి - నౌకాళిలోఁ జెట్టరేఁగినను నా కిల్లి తప్పుదు - నాయానిర్ణయముల నృతివక
నీవల్కునది గట్టిగాఁ బల్కుము - నా సతం దీటుకునంబడి గ్రుక్కతిప్పుకొననేరక మహాత్మా!
మరల నీదర్శనమునకు వత్తునని చనియె - నౌకాళీబాధ్యత వహింపు మని జాతిజనకుం
డితని నిగ్గఁదీయుట దొంగచేతికిఁ దాళపుంజేతులిచ్చుటం బోనిది నాఁదగు -
ఇట్టిమేలినదవడిచేతన బాపూ మనదేశమునకు ననితర సాధ్యంబగు సున్నతినాపాదించె.

క. నెచ్చెలులతోడ సాహెబు, వచ్చె నృతునాఁడు; తూర్పువంగమునందున్
జిచ్చెదవనీను; గొన్నా, శ్లిచ్చట నాఁగుము మహాత్మా! యీ వనె సతుండై 600

క. దూఁకిరి శాంతిన్ మనుపఁగ, నౌకాళికి ముస్లిములు; మనమ్ముల నిఁక న
వ్యాకులములఁ జేయుం దని, వాకొని రట నున్న హైందవజనమ్ములకున్. 601

మం. పదరానిహింసలపాలైనపేఁట, నార్తులై ముస్లిము లల్లాదుచోట
నౌకపాదుకొంపలో నొదిఁగి హిందువులు, మలకలు దౌష్ట్యము ల్మాని సోదరుల
కైవడి జీవించుగదె వచ్చుదనుక, నెవరియింటికివార లేతెంచుదనుక
జనతలో నిర్భీతి సంధిల్లుదనుక, విడువ నీగూఁటిని విడువ నీవీటి
నని శపథించె మహాత్ముఁ డవ్వేళ, (14-8) నొజ్జసన్నిధిని గూర్చుండె శహీదు. 602

వ. ఈయిద్దఱలో నెవ్వఁడే నొంటిమై నొరులతో మాటాడరాదు - పత్రికలకు వ్రాయరాదు
- తినరాదు - త్రాగరాదు - లేవరాదు - కూర్చుండరాదు - కట్టడ లింత పరుసనివై
యున్నఁగాని కార్యము ఫలింపదని బాపూ తలంచె - వెండియు 603

- ఆ. అయ్య నిల్చుగేహ మావిలమేకాక, కడునలంతి; దొందు గదియ కలది
యైననేమి దానిలోని వేల్పును వేల, కొలదిమంది కనిరి కుందు తొలంగ. 604

మహాత్మునిపై నొకడు దుడ్డుగట్టం బఱపుట

- మధ్యా. అనాఁడ లోకబాంధవుని గొందఱు హైందవయువలు
కానంగ వచ్చి నిప్పుకలు క్రక్కుచు గాంధీ! నీటిటకు
రానేల ముస్లిములను నుఱుముసేయరా దననేల
కానివాఁడవు నీవు హిందువులకు మొక్కులివి తెక్కులివి. 605

- క. హిందువులఁ జంపునపు డీ, వెం దేగితి వుజ్జగింపు మీ పట్టణమున్
మందమతీ! వేదాంతము, చిందింపకు మిచట మోడిసేయకు మిచటన్. 606

- క. ఈసుప్రావర్తి తనవా, రోసిన కుత్తుకలలెక్క కొంతైనఁ జెవిన్
వేసెనొకొ నీకు? వీనిన్, నీసుతువలెఁ జూడ నెట్లు నీ మన సొప్పెన్. 607

- క. నిన్నటివఱ కితఁడకదా, యిన్నేలకు తేఁడు? వీనియేల్పడిలో మా
క్రొన్నెత్తు పొడిచి గంగయు, మున్నీరును శోణవర్ణములఁ జిమ్మెఁగదా! 608

- వ. అని యార్చుచుండ నొకధూర్తుండు మహాత్మునిదెసకు దుడ్డుగట్టం బఱపె - అది
దైవవశంబునం దలుపుతెక్కుకుఁ దాఁకి గొడ్డువోయె-పదంపడి బాహు నవ్వుచు 609

- ఆ. వలదు దుడుకుఁదనము వలదయా! మీరు మా, చిన్నవానికంటెఁ బిన్నవాంఁడు
మేరమీటి కుఱు లేరీతిఁ బల్కిన, నల్కపడరు వృద్ధు లుల్కపడరు. 610

- గీ. జన్మమునఁ గర్మమున సడిసన్న యట్టి, హిందువను నేను నొంటునే హిందువులను?
మీకు నీమాత్ర తెలియదా? నొకలీకిఁ, జన్మవాఁడేఁడు? దేనికై చనియెవాఁడు? 611

- క. ఏ నచ్చటి కీనాఁడును, బోనెంచితిఁ గాని యిచటఁ బొదమినగొడవన్
మానితి నాపయనమ్మును, బానితి నిట మానవత్వమును బెనుపంగన్. 612

- గీ. 'అత్మవత్సర్వభూతాని' యన్నవాఁడు, హిందువే పొందు, నాబ్రతుకెల్ల నేత
దుక్తికనుకూలముగ సాగుచుండుఁజాండు, ముక్తికిదేహేతువంచునమ్ముదువినుండు. 613

- క. నా నమ్మిక లన్నియు నా, తో నెగ్గవు మీరు కొంత తోడ్పడకున్నన్;
ఈనాఁడు నన్ను మనుషన్, బ్రాణచ్యుతుఁ జేయఁ దగినబంటులు మీరే! 614

- గీ. మహికి నేనుత్తబరు వని మానసించి, నేఁడు నను మీరు చంపిన నెగులు గుడువ
బ్రదుకుపైఁదీపిలేదు నాకదియుఁగాక, ముదిమియును హెచ్చెఁదెచ్చెనెన్నదికిదరికి. 615

- క. ఈ వసుధకు నాసల్చిన, సేవయు సామాన్య మనంగగ జెల్లదు దీనిన్
భావింపకుం దాత్మస్తుతి, గా; వచ్చినకథనుబట్టి కదలిన దిదియున్. 616
- ఆ. నన్ను విశ్వసించి పల్కు పాటింపం, దగిన దనుచు మీరు తలంతురేని
శాంతులగుండు తొంటిశత్రుత్వముల నెల్ల, మఱచిపొందు రండు మైత్రిదెనకు. 617
- గీ. ఏను హిందువులకు ముసల్మానులకును, సేవగావించు నాపదల్ చెనకినపుడు
పీడితులకు సుఖమ్ము గల్పించుపట్ల, మతము నా కడ్డురాదు కుమారులార! 618
- క. ఇట నుండియ నౌకాళిం, గటకట రానీనికుదిరకలు కూర్చితి నూ
అట గనుండు సుప్రవర్ధి, యటమటకాం దని తలంప కరయుండు నిజమున్. 619
- ఉ. నావుండు గుఱ్ఱ లందఱు మనమ్ములు తేటి మహాత్ము మెచ్చి త
జ్జీవన మీజగమ్మునకు జీవన మన్న దెలింగి సౌహృద
శ్రీవరియంపుం డల్లరులుసేయకుం డోప్రజలార! యంచు నా
భావలి దద్దఱిల్లునటు లార్వదొడంగిరి వాడవాడలన్. 620

కలకత్తాలో హిందూ ముస్లిం భాఈ భాఈ

- వ. భారతస్వాతంత్ర్యసిద్ధికి నిండుక ముందఱన(14-8-47 రాత్రి 11-30) పరస్పర ముఖావ
లోకనమునైతము సైంపంజాలని హిందూమహమ్మదీయులతో నిండి తీండించుచున్న
కాళీఘట్టమున “హిందూ ముస్లిం భాఈ భాఈ, హిందూ ముస్లిం ఏక్ హో” యన్న
రవకులు వెదలి గుములుగుములుగా గుబ్బితిల్లి వియత్తల కటాహ విపాటనపటువు
లయ్యె - సర్వమతములవా రాబాలవృద్ధముగా నితరేతరహార్దములతో వచ్చి నాటిరేయెల్ల
నజాతశత్రువును గాంధీని సందర్శించి తమకృతార్థతం గొనియాడుకొన మొదలిడిరి -
వారు మౌనముద్ర నవధరించినను వారిమోములు క్షమాభిక్ష నర్థించుచున్న పొలకువం
జాటె - నగరమున నానావాద్యములతో నూరేగింపులు సాగె - సభలు సందడించె -
దీపాలంకరణము హెచ్చె - ఐనను జాతిపిత సాధించిన సౌహృద మహస్సముం
దాదివియలవెలుంగు వెలకంబాటె - నౌభాళియు నిరుప ద్రవమ్ముగా నిర్భరానందకంద
మ్ముగా సున్నశుభవార్తయు నపుడ వీతెంచె-అమ్మఱునాంటి రేపు (15-8-47) 621

స్వాతంత్ర్యదినము - మహాత్ముని యుపవాసము

- గీ. తరతరమ్ముల బానిసతనము నెద్రిచి, విద్రిచి తలయెత్తితిమి విశ్వవీధి ననుచు
భారతీయుల విజయోత్సవారభటులం, గ్రొత్తపండువు సాగించుకొనుచు నుండ- 622

మధ్యా. తనబలంగమ్మును దేశికుం దొకతావున జేర్చి
మన మందఱము నేడు నిట్రు పూనుట మంచిది నాంగ
నెనలేనివెఱుంగునఁ బది మనూకన్య యిది నీవు మమ్ముఁ
దనుప లడ్లు జిలేబి పంచుదినము కదా! తాత! యనియె. 623

వ. పదంపడి మహాత్ముఁ డాకెం గని యిట్లనియె. 624

మధ్యా. ఇంతలో మఱచితె మేలుగీడుల నే నిల్లి నవధ
రింతు నన్మాట; కుమారి! స్వాతంత్ర్యరేఖలఁగాంతి
మంతమై మనమాతృభూమి నేడు సమ్మదమందుఁ గాన
నింతు నిత్రతీఁ బస్తు; మౌనము కవచ మీనేమమునకు. 625

మధ్యా. ఏకాదశిని దిండి మానుటంజేసి యెడఁదను భక్తి
రేకెత్తుకరణి నేఁ దుపవసించిన రేఁగు స్వరాజ్య
నొక నెమ్మొయిఁ బ్రజాసాగరమ్మున నడిపింపవలయు
లోక మెట్లున్న రాణించు ననెడు నాలోచన యమికి. 626

మధ్యా. మఱవరా దీనాఁడు మనము భారతమహిబానిసమును
నుఱుము చేసిన మహాస్తంబు రహట మనూనశాంతిదము
మరలు సాధించులక్షలకతనఁ గల్గు మచ్చరితనము
తిరమగుత్తుప్తి సంధిల్లు రాట్నము తెచ్చువీసమున. 627

క. కర్తవ్యనిష్ఠయును శుచి, వర్తనమును నమ్రతయు నవశ్య మొసంగన్
గీర్తింపవలయుఁ గరుణా, మూర్తిం బరమేశు దెందమునఁ బటుభక్తిన్. 628

వ. ఇవ్విధంబునం బలుతఱి బాపూవదనమున గంభీరత గూడుకట్టుకొని యుండె -
కాళీఘట్టమునం దెగసిన విలయాగ్ను లడఁగార నమృతవర్షముం గురిసిన ఘనుం
డతఁడు - ఐననేమి - తన్ముఖమునం దెట్టి గెల్విడియుం గనఁబడదాయె - ఎవ్వరేని
తన కావించిన యుపకృతిం గొనియాడ న స్నేల మెత్తురు? నేనొక్కండ నేమి సేయ
నోర్తు? మీరందఱుం దోడై బడలుటంజేసి యీశాంతి సమకూడె నని మహాత్ముం డనుట
శ్రోతలకు నిరహంకృతిం గఱపు మేలిపాఠముగా నుండె - అనాఁడు గాంధీతో పాటు
తత్పరివారముకూడా నొపవస్త్రమునోర్చె - సుప్రహర్దియుం బస్తుపాటించి బాపుం దనిపె
- అయ్యబసలో రాట్నంపురవళి నిరంతరముగా మెరయుచెండె - అట్టితఱిం బశ్చిమ
వంగరాష్ట్ర మంత్రులు కొందఱు తమభక్తిం దెలుప నొజ్జపజ్జ కేతేర వారికి మహా
త్ముఁడు 629

మంత్రులకు మహాత్ముని సందేశము

- గీ. మస్తకమ్మునఁ గంటకమకుటమును ధ, రించితిరి మీరు మీకుఁ బరీక్షవచ్చె
నోర్మియును నేర్మియును గూర్మియునువెలార్చి పేర్మినందుఁడుప్రజలదుఃఖోర్మినణచి.
- క. మంచిది గా దధికారము, నించు నహంకృతిని స్వార్థనిరతిని గూర్చున్
జెంచును భోగాసక్తిని, ముంచు మతకులాభిమాన మూర్ఖావస్థన్. 631
- క. నేఁటి నిరాదంబరతను, బాటింపుదు మీరు నిరతపద్ధతి కాఁగన్
మాటలకుం జేతలు విట, తాటనములుగా నొనర్చఁదగ దేనాఁడున్. 632
- గీ. అణఁకువను సత్యము నహింస నార్తసేవఁ, బ్రజలునేర్చుకోవలయు మీబ్రదుకుసూచి
లేమిలోఁ దెల్పిలేమిడిలో మునింగి, నలఁగువల్లెల సవరింపవలయు మీరు. 633
- గీ. ఎవ్వరో మనదేశము నేలుచుంట, నిదివఱకు లేదు రాదు మీ కింతరావు;
అన్నలార! స్వాధీనత యన్నఁ గఱకుఁ, గత్తిపై నొనర్చెడి కసరత్తునుండు. 634
- ఆ. నేఁటినుండి మీకు నిత్యకోధనములు, తప్ప వొప్పునందుఁదప్పునందుఁ
గన్నుగల్గి మెలఁగు దన్నివేళల మీకు, సాయపడుత! లోకనాయకుండు. 635
- ప. అనుసందేశమును వ్రాసియిచ్చె - మఱియు నొక్కనాఁటిసదస్సున బాపూ రాష్ట్ర పాలకులకు
(గవర్నరులకు) హితోక్తులు చాటుచు వారు మధ్యముం దాఁకరాదు - తమజలఁ
గముపైత మానేమముం దలఁదాల్చునట్లు చూడవలయు - రాట్నముపై నూలుదీసి
తాము పేదలకొలుపుదు కాం ద్రగుటప్రకటింపవలయు - కుటీరములఁ గాఁపురింప
వలయు - చాఁపపైఁ గూర్చుండవలయు - మానసికమగు నౌదార్యము శారీరకమగు
సాధారణ్యము నేర్పవలయు - అంటరానితనముం ద్రోయవలయు - మతములనెల్ల
నాదరింపవలయు - రాష్ట్రభాషం బలుకవలయు - సమాజమునకు మూడలయగు
మనుగడ పాటింపవలయు-నా నెల్లరుం దనిసిరి-మహాత్ముఁ డిట్లు దేశాభ్యుదయమునకు
మతసామరస్యమునకుం దోడ్పడుసూక్తులు పెక్కులు ప్రార్థనాసమావేశములం బల్కుచుండ
హిందూమహమ్మదీయు లాసభలకు లక్షల కొలఁదివచ్చుచు నితరేతరానురాగములతో
నేకగ్రీవముగా 'జైహింద్' నినాదములు గావింపఁ దొడఁగ నాచార్యుం డీ శుభపరిణామ
మున కెంతయుందనియుచు సుహ్రవర్ధీ వెంటరా నగరమున శాంతి కార్యక్రమము
నేర్పఱుచుచుండ 636
- క. చీలిన పాంచాలమ్ముల, నాలరు లెసరేఁగి హింస లారంభింపన్
బాబుర వృద్ధుల వనితల, గోలలు దివి కంటి జగముగుండియఁ గరఁచెన్. 637

గీ. బాపూజీ! రావె! హింసల నోపలేక, వెక్కు పాంచాలమును దేర్చవే! యటంచు
సవినయమ్ముగ వైస్రాయి, జవహరుండు, పంపిరి మహాత్మునకు విన్నపంబులపుడు. 638

ప. అయ్యవనరమ్మునంద

639

మం. కాశీపురమ్మునఁ గలసిక్కుయువలు, హిందూమహాసభ నీఁగినవారు
నేచి ముస్లింప్రజ నేఁచుట కొగ్గి, రెగసె గగ్గో లెల్ల యెడల దందడిగ
మదఁగినశిఖ వెండి మందెనే యనుచు, నవ్వేళ బాపూజీ యలమటఁ జిక్కి
యిక్కట్లఁదనుఁగాచు నిల్లికిందొడఁగె (1-9), భగవత్పువంగూర్పుపస్తునీకొనియె
నుడితెను నగర మట్టుడికినభంగిఁ, దలఁకిరి నానామతమ్ములవారు
బాఁకులు బల్లెముల్ బాంబులు దొఱఁగి, తులువలు పెనుసిగ్గుతో మెల్ల వచ్చి
యార్తబంధువు గాంధీయదుగుల వ్రాలి, సైఁపవే మాతప్పు సైఁపవే తండ్రి!
విడువవే నిట్రని వేమాటు వేఁడ, నిఁక జగదమ్మురానీ మని గురుని
దరి నిరువాగుపెద్దలు పూటపడఁగఁ, గళవళపడఁగ నాల్గవనాఁటిరేయి (4-9)
సుకృతిమూర్ధన్యుఁ డింఁచక గంగముట్టెఁ, బ్రకృతికి నొకమహాపర్వమ్ముపుట్టె. 640

డిల్లీలోమంటలు రేఁగినవి

ప. కలకత్తాపత్తన మిట్లుండ దుందగుల బారినుండి యెట్టెటో తప్పించుకొని హాహాకారములతో
నవమానభారములతో నమర్షణచిత్రములతో భారతరాజధానికిం బరుగెత్తుకొని వచ్చిన
పాంచాలహిందువులును సిక్కులుం దమబన్నముల నవ్వీటం జాటినంతన యచటి
హిందూమహాసభాసభ్యులును సిక్కులుం దీంద్రించి తెగఁబడి (4-9 నుండి) ముస్లిముల
నుఱుమాదం దొడఁగిరి - మహమ్మదీయుల నెలవులలో మసీదులలోఁ గాందిశీకుల
నిల్పిరి - అల్పసంఖ్యాకులగుమలక లపుడు చెట్టున కొకఁడు పుట్టకు నొకఁడుగాఁ
బరుగు వాటి వగం గూరిరి - ఢిల్లీనగరమునఁ బ్రభుత్వము నిర్వీర్యమాయె - వాణిజ్యము
స్తంభించె - అన్నార్తులు పెరిఁగిరి-చీకటిబేరము ఘోరముగా నుండె-ఇట్టి దుష్కాల
మునఁ బాంచాలభూమిం దరికొన్నమంటలఁ జల్లార్చు గాళీపుట్టమును (7-9) వీడి
హస్తినదనుక వచ్చినబాపూ ముందటి కేగలేక తన్నగరమునంద బిర్లాభవనమున నిల్చె
(9-9) ప్రాంతబసయగు హరిజన వాటిక నేఁడు కాందిశీకులతోఁ గ్రిక్కిరిసియుంట
నయ్య కియ్యునికి మార్పు వాటిల్లె-నేఁటిభవన మతివిశాలమగుటం జేసి దానినిఘ్నట
మున మహాత్ముని సాయంసమయ ప్రార్థనాసభ ప్రవర్తించుచుండె-ఇఁక నలబడి సమయు
నని నెహ్రూమున్నగు కాంగ్రెసునాయకు లింఁచక తేఱిరి-అట్టితఱి మహాత్ముఁడు 641

మహాత్ముఁడు హస్తినలో శాంతికై బదలుట

మం. పాపం బెరుంగనిప్రజల రక్తంబు, క్రోలు ధూర్తులతీంద్రకుం బెద్దవగచి
దుడుకును దెగదుహిందువులు ముస్లిములు, తనవెంట నడువ నార్తజనమ్ము నిలుచు

వీధులకుం జని విహ్వలప్రజల, నోదార్చి ధీరతాయుతులం గావింప
దొరకొనె, సభలలోఁ దులువలతీరు, దూతె, గుడుల్ - మసీదులగౌరవమ్ము
గాపాద రెండువర్గమ్ములవారి, నియమించె, దీనులనెవ్వల నణంప
నీశ్వరుండె సమర్థుం డిది నమ్మి వేల్పు, నాశ్రయింపుండు కొల్వొండని వేడికోలు
రచ్చలం బల్కె, హర్షములేని మాసి, బ్రదుకు ధరిత్రికి బరువని నుడివె
నెంతచేసిననేమి? యిభవురి నూంప, ముట్టుగా హింసలు ముడుంగనివాయె
ముక్కారిన సమాజమును జూచి కుములు, బాపున కారోగ్యభంగ మేర్పడియె
మనవలె నను కోర్కి మణంగె నిట్లుండఁ, బొడతెంచె నాయయ్యపుట్టినరోజు
ప్రాప్తించె నొకమహాపర్య మిమ్మహికి.

642

ధీల్లీలో బాపూజయంతి

వ. మహాత్ముండు భాద్రపదబహుళ ద్వాదశియం దవతరించె - నాఁ డక్టోబరు మాసమున
రెండవదినము - పెక్కుం ద్రాయహస్సు ననురించియు బాపూజన్మదినోత్సవము సాగిం
తురు - కావుటంజేసి యాప్రాద్దున (2-10-47)

643

గీ. వేకువను దానమాడి మనూకుమారి, మున్నుగా లోకసేవలో మునిగితేలు
సుకృతు లాచార్యునకుమ్రొక్కిరకుటిలమ్ము, భక్తిమెఱసిరి దెందముల్ పరవశింప. 644

ఆ. దగ్గబెడఁద యెంత వెగ్గలముగ నున్నఁ, బాలుగొనియె గాంధీ ప్రార్థనమున
వెజ్జొకండు తెల్పె నొజ్జ కీరుజ సూది, మండు వాడకున్న మాన దనుచు. 645

వ. పదంపడి మహాత్ముం డతని కిట్లనియె. 646

మధ్యా. నారామనామమున్ మించుమండు నన్నా! చూపంగలవె
యేరోగమైనను దానికి జోహారు విడవలెఁజుమ్ము
తీఱు నీబాధ రేపే మదీయహృదిన్ సర్వదిశల
నారి తన్నామంబు మొరయుచో; సందియము వలా దిందు. 647

ఆ. తీఱదేని నమ్ముమా రామభక్తితో, నిండఁ దీనరుండు పండఁ దనుచు
నియతబుద్ధి రాముని జపించుసజ్జనుం, దార్తిపడఁడు రుజకు నగ్గపడఁడు. 648

వ. నిన్నువంటివైద్యు లతనిమేన విషాచిక్రిమిం జొనుపఁజాలరు - రామనామప్రభావ
మత్తద్భుతము - దానినెల్ల నుడువందగినచదురు నాపాలలేమి నిక్కము - నే నిపుడు
కార్పిచ్చునదుమం బడి తన్నామమహిమం బెఱుంగం బెనఁగుచున్న వాడ - ఇందునా
కెంతకృతార్థత ముట్టునో - నావిజయ మెట్టైనను నాప్రాణము లీపరిశోధనమునక
సమర్పింతు-నా నోట నపుడు రామనామము రవళించునేని నా ధన్యత కదియ చాలు
- ఈ లోకమున నింకను మనవలయు ననుకోర్కి నేఁడు నాకు లేదు - భవిష్య జయంతి
నేను గననేమో - నావుడు వేడికోలురచ్చంగల వారు నిట్టూర్పులు నిగిచ్చిరి - మఱియు

అ. జెపవస్త్రమూనె నాచార్కు దవుడు; తత్, పథము ననుసరించె బలంగమెల్ల
నేల పస్తువలయు నీనాడు మన కని, నుడివె నొజ్జతో మనూకుమారి. 650

మం. అంత మహాత్ము డిట్లనె వినుమోసి! యేను బుట్టినదినం బిదియని దీని
కొకవిశిష్టత యెదో యున్నది యనియు, భావించి పాటింపం బస్తు నీవేళం
బేదలకుం గూడుపెట్టు రాట్నమ్ము, పుట్టిన వరహాలప్రా ద్దీదినమ్ము.

(బాపూ తన జయంతిని చరఖాజయంతిగా 1941 నుండి మార్చెను)

నేం దుపవాసాదినియమముల్ పూని, పరులమేల్కొఱకు నేర్పడినరాట్నమును
బ్రార్థింపవలయు మాప్రా పగు మనుచు, రహటచక్ర మనోజ్ఞరవము నిప్పుండు
వాంఛింపవలె నెల్లవా రన్నిజాలు. 651

వ. అనిన నక్కుమారి శంకం బాసె - పదంపడి 652

క. అతిరథులు మహారథు లా, పతితజనోద్ధర్తకార్య పరతంత్రుం బ్రతి
ష్ఠితమతిని గదిసి మెచ్చిరి, మతకులవర్గముల పొరపు మఱచినయోగిన్. 653

క. వేయేండ్లు మనుండు మీ రని, యాయాఖండములపెద్ద లనిపినలేఖల్
నాయనకు వచ్చెం దీంగల, సాయమ్మున; నవి సహస్రసంఖ్యను గదచెన్. 654

గీ. ప్రజ లొసంగినకాన్కలు బాపుజీ ప, దాజ్ఞములమ్రోలం బెనురాసియై రహించె
మగువ లొజ్జ కర్పించిననగలు విలువ, కట్టుచో లక్షలకుం జాలునట్టి వదిర! 655

వ. మహాత్ము డధిపసించినగదిముం దానాడు మీరాబాయి కావించినసుమాలం కరణము
కళారమాశరణమై చూపఱం దనిపె - అయ్యమెదం బ్రజలు కీలించిన నూలిదండలు
కొండలుగా లేచె - నిరంతరముగా నడిచిన సూత్రయజ్ఞమునం దహింసాదేవత
సాక్షాత్కరించె - వచ్చిన పెద్ద లందఱుం జనినవెన్న బాపూదగ్గ మరలం దొంగిచూచె
- ఆహా! మీయుక్తిస్థ యుక్కుడంగ లేదా యని యపు దొజ్జ నొక్కగఱువ పరామరినచేయ

అ. రాముకరుణయున్న నామయ మిది దిందు, లేనిచో వరింతు దీనం జాపు
పెక్కునాళ్లు బ్రదుక మక్కువపడదు నా, యెడంద నేడు ప్రజలదుడుకు సూచి. 657

మధ్యా. మీకు నాయందుంగూర్చి కలదేని “స్వామీ! యహింసనము

నీకొనుచందాన భారతీయులహృదయముల్ మార్పు;

మీకర్ణ మొల్లనినాడు దావాగ్ని నెరిసెడివృద్ధు

నీకడం జేర్చుము గాంధీ”నని దయాన్విత వేండుం డీశు. 658

అ. ఇంగిలీసువారి నెద్రిచి నాసల్చిన, కయ్యములు శతమ్ము కలపు గాని
యెదియు నాకుం గూర్చ దింతనైరాశ్యము, నెదియు నన్ను దింప దిన్ని వెతల. 659

- అ. ఇంటిలోనిబవర మెగసిన దీవేశ, నెవరి కెఱుకపఱుతు నీయవస్థ
నన్ననెఱు తమ్ముఁ దానుఁ దమ్మునిప్రేవు, లఱుత నలవరించి యన్న కులుకు. 660
- క. ఈరక్కపిచేతలు క, న్నారం గన బ్రదుకవలయునా యే నకటా!
భారతము రుధిరమేదః, పూరితమై క్రుల్లి రోతఁపుట్టించు నిసీ! 661
- ప. అని జాతిజనకుఁడు తనయెడఁదం జాట నచటివా రందఱు నలందురి శాంతిగీతముతో
నాఁటికార్యమమును ముగించిరి - తదనంతరమున దేహశీనగరింగల ఘూర్జరులకు
జాతీయమగుపంచాగమును బాటించువారికి భాద్రపదబహుళద్వాదశినాఁడు (11-10-47)
బాపూపుట్టుపండువు సాగించుకోరిక వాడమె - ఆచార్యుఁ దుక్కిన త్రొక్కట నుండియు
వారియాకారణ కాదరము తెల్పి జయంతినభ కేగె - అందు సర్దారుపటే లుపన్య
సించుచు 662
- మం. వైశ్యకులమ్మునవాఁ డీమహాత్ముఁ, దగుట నీతనిఁ బాయదాయె లుబ్ధత్వ
మింత యనారోగ్య మింత దౌర్బల్య, మేర్పడి త న్నెంత యేచుచుండినను
దండిగా మీరు విత్తము నిత్తురన్న, యాసతో వచ్చె నీయయ్య నేడిలికుఁ
బిసినిగొట్టునకు నోపిక లేమి లేదు, లోభి రోగాలకు లొంగుట లేదు
నావుదు గోష్ఠిలో నవ్వులు రేఁగె, సర్దారునుడికిఁ బ్రశంసలు మ్రోఁగె
రాట్నపుంగొల్వు మఱాకుఁ డహింస, కానవా విది స్వరాజ్యంపుఁజిహ్నా మిది
ధర్మానుగార్థసాధన మిది యనుచు, గురుఁడు సందేశించి గూఁటికి సాగె. 663
- గీ. భారతీయులపాపముల్ పండి పండి, యిదియె తుదిపుట్టుపండు వాయెను మహర్షి
మణికి మతదురావేశనిర్మథన చతుర, మతికి మానవతాశుభావృత్తికి గృతికి. 664
- ప. అది యట్లుండె - బాపూ హస్తినకు వేంచేసినదాది కాందిశీకుల నోదార్పుచు సేవా
సంఘముల నిర్మించుచు నాయైసమావేశములఁ బాల్గొనుచు మతమైత్రికి వలయుసూక్తు
లిట్లు వెదలించె. 665

బాపూ మతమైత్రి కొనర్చినమహోపదేశము

- గీ. మతములనుబట్టి ప్రజలను మార్చుకొనుట, రాజ్యముల కెంతయేని రారాపుదెచ్చు
నుభయులకు లబ్ధిగూర్చు ప్రయోగ మిద్ది, పశుతకుం దారకాణయో పాడియిద్ది. 666
- గీ. వెఱచివచ్చినవారు వేవేగఁ గదలి, చేరవలయుఁ బరిత్యజించినగృహంబు
కల్పసంఖ్యాకవర్గ రక్షావధాను, లగుచు దొరతనములు రెండు నెగడవలయు 667
- క. ఆవేశజనితమగు రిపు, భావమ్మున కొనఁగరాదు బ్రహ్మాయువు; మై
ప్రీతిధి నొల్లనిచోఁ బ్రజ, కేవలసమరమ్మునక తెగించుట యొప్పున్. 668

గీ. మందిబలమున్న మతమువా రెండు రేంగి, దుందుడుకుచూపినను వారిదొరలు దోస
మొప్పుకొనవలె గప్పుచోముప్పువచ్చు, మూసినంబాసెననరె ముమ్మొదటివారు. 669

గీ. భారతమహమ్మదీయులు పంచమాంగ, దళముగా దారిదప్పుచో దమమతంబు
సావునకుం దామె కర్తలై నోవిగుడుతు; రెవరిమహివారి కారాధ్య మవుటవలయు. 670

మధ్యా. ముందుగా దుండగములకుం దెగినది ముస్లిములీగె
సందియంపద నిందు; నేడునైత మాశరవృత్తి విదక
చిందులుత్రొక్కుచున్నది యది, మనముం జిత్తముల్ కలంగి
తొందరపడరాదు చేయంగాదు దుందుడుకుం జెయ్యములు. 671

ఆ. చెడ్డపనులు రెండు చేరి కాలే వొక, దొడ్డపనిగ; నెడందజడ్డు కడిగి
తప్పు దిద్దుకొనుండు తమ్ముంగుట్టులు! త్రిక్కు విదువరేని గోతంబడుట నిజము. 672

క. పాకీస్థానమువారల, రాకాశితనమ్ము మనము రాత్రిందివమున్
నైకవిధమ్ములం జాతినం, జేకూరదు శాంతి భగ్గుజీవికి లవమున్. 673

క. తనచేసిన పాపమ్ముల, కనుగలమగు శిక్ష గుడుచు నారాజ్యము; క్రొ
వ్విస వారిబ్రదుకు లెన్నో, మన మెఱుంగుదు; మేల రిత్తమచ్చరికమ్ముల్. 674

క. పాకీస్థానము దారికి, రాకుండిన భారతంబు ప్రకటించు రణం;
భీకడిదికర్జమున కే, నీకొందు నహింస కెంతయిష్టంబు నైనన్. 675

గీ. ధర్మరక్షకు సర్వహైందవులు కలనం, గూలినను దుఃఖపడ; రిపునేల నున్న
హిందువులు దానిగెల్పునకే పెనంగం, దగు; నిచటిమల్గులకును గర్తవ్య మిదియ. 676

మధ్యా. అలవోకగా నవ్వలాటగా భారతావనిం జీర్చి
నెలవంకపదగ నెత్తితి మింక రణము నెఱపి భారతము
గెలుతు మని పగతు రందురంట యనికిన్ దలపడిన
నిలుచువాం దెవ్వండు మనయెడుట ఫాలనేత్రుండున్ దలంకు. 677

గీ. బాంకుమొన చూపి భారతప్రజలనెల్ల, ముస్లిములం జేయం గొందఱుమొఱకులెంత్రు
పంద దేనాంటి కీకోర్కి పంద దెవరు, చాటుదురు మనధర్మపున్ సంచారింప. 678

క. హిందూమతంబు సమసిన, హిందువులే కర్త లగుదు; రిస్లాము మృతిం
జెందిన ముస్లిములే యా, మ్రుందుట దెచ్చెదరు దీని మఱవకుం దెప్పుదున్. 679

క. తమకుడిచిన బన్నంబుల, యమబాధలకతనం బ్రజల కతివేలక్రో
ధము రాక సాజ; మైనను, క్షమ వలయుం బ్రజాప్రభుత్వసౌధము నిలువన్. 680

- గీ. తప్పొనర్చినవానికి దగినశాస్తి, సేయ దొరతన మున్నదిలే యటంచు
బ్రజలు సైరణ పాటింపవలయుఁ గాని, తగ దరాజకపద్ధతిన్ దగిలి చనుట. 681
- క. అన్నిటికంటెను మున్నుగ, నెన్ను దగినది యహింసయే యగుఁ గానీ
మన్నింప రిపుడు ప్రజ లీ, తెన్ను దురావేశకుటిలధీ కింకరులై. 682
- గీ. పెక్కుతప్పుల నెవరు కావించి రనెడి, తర్కమున కిప్పు పూనుట తగనిచేత
యెవరి కనువైనవోట వా రెగసి దనుజ, ధర్మమునకియ్యకొనిరి దుర్దాంతులగుచు. 683
- ఆ. తరతరాలనుండి కరిపురమున ముస, ల్యాను లధివసించుమాట నిక్క
మిచటఁ గాపురించుహిందువుల్ తమ్ములఁ, జూచునట్లు వీరిఁ జూడ్కి వలయు. 684
- క. చూతు మింక, నల్క నవలికి, ద్రోతుము నా నొక్కగంతుతోడం గదియన్
నేతును బాకీస్థానము, పాతు ననిన్, దేల్చు కొందు బ్రదుకో చావో. 685
- క. ఏ నొక్కందన పాకీ, స్థానమునకుఁ జనెద నన్ను సాంకన్ గరుణాం
భోనిధి రాముఁడు కలఁ దని, యేనాఁడో త్రచ్చి నిశ్చయించినవాఁడన్. 686
- గీ. మతిసెడినవానిచేత నామృతి ఘటిల్లు, నేని నవ్వుచు నిరసించుఁ బ్రాణములను
జాపు నా కిట్టి దబ్బువో జగతి కేను, మంచిపాఠము నేర్పినమనిసి నొదు. 687
- మధ్యా. మతకలహమ్ములు మాని చుట్టాలమాడ్కి నీనేల
బ్రదుకుఁ దన్ను లటంచు రేపు లాహోరుప్రజలను గదిసి
హితవును ధర్మపున్ దెలుపుపట్ల న న్నెవఁడేని జంప
గతిదప్ప మీరు కల్ ద్రావినకప్పులు కారాదుసుండు. 688
- ఆ. అగుదురేని యస్మదాత్మ కడుంగడుఁ, బరితపించు దిల్లపడి కృశించుఁ
జేతి కందినట్టిస్వాతంత్ర్యము నశించు, నన్నలార! శాంతి యంతరించు. 689
- క. మనకయ్యమ్ములు హెచ్చెడి, దినములు ముందుందె ననుచుఁ దెంపరియై ప
ల్కిన చర్చిలుజోస్యము నీ, రస్యతముఁ గావింపుఁ దణకపుఁ దావేశములన్ 690
- గీ. ఆంగ్ల సామ్రాజ్యవైశాల్య మణఁగె భార, తావని స్వతంత్ర మగుటచే నని వగర్చి
నేఁటి కార్మప్రభుత్వమున్ నిందసేయు, మాసియతఁడు త్రుళ్ళింతలరాసి యతఁడు. 691
- గీ. నరులలోఁ గొందఱునుర లున్నారుమృగముఁ, జంపుచందాన మానవుఁ జంపువారు
ప్రాణమిచ్చునమర్థత లేనినరున, కెక్కడిది జీవముం దీయుహక్కు సెప్పఁడి! 692
- ఆ. శిఖిచరిత్ర మేమిసెప్పు నాత్కార్పణ, మియ్యకొనక గెల్వఁ దెవఁడు ననియ
యంతదనుక మనము సంతనకట్టిన, నపు దహింసయును జయంబు వడయు. 693

- క. మనకెలకులు సెడుచో న, య్యనయమునకు మనమె హేతు వనజెల్లు నహిం
సనసత్యమ్ముల పొరుగున, మనునా పాపంబు? కుటిలమతి యేర్పడునా? 694
- అ. ఆత్మగౌరవమ్ము నణచుట తనువును, జెలగివైచుకంటె జెడ్డచేత
హింసలేనిదేశమే ప్రజాస్వామ్య ప్ర, యోగమునకుం దగు నిరాగమగును. 695
- అ. పరమతమ్మువారి ప్రాణాలు గుంజుట, కియ్యకొన్నవార లెల్లి రేంగి
తమమతమ్మువారి తల ద్రుంపరా రక్త, దాహ మాఱవర్ధితేహ దీర. 696
- క. సిక్కుకృపాణము పట్టుట, దిక్కణి యల్లాదుచున్న తెఱవను ముదిమిం
జిక్కినవానిం బ్రోవన, యక్కట! నేడతడు రేంగి యనదలం జంపున్ 697
- క. దీనులం గాచిననాడే, మానవు నగ్గించు సభ్యమందలి; శౌర్యం
బానాడే సఫలం బగు, గానండ్ యీనాండు నరుండు కర్తవ్య మిసీ! 698
- క. భగవద్దర్శనమునకై, పొగులుట నరుపాడి; తాతిబొమ్మలగుదులం
దగపడండు వేల్పు, తిండిని, దిగనాదినమాత్ర ననుమతింపండు దయకున్. 699
- గీ. అన్నలార! లోకమునెల్ల నాదరించు, ప్రేమ మొక్కడె ప్రభుని జూపింపంగలదు
జంగమస్థావరమ్ముల జగదధీశుం, జూచి చూచి మీరాబాయి త్రోచె భవము. 700
- గీ. అపహరించిరి దుండగు లచట నిచట, దీనలై కుండుయువతుల వేనవేల
నుభయరాజ్యాలవారికి నుడువరాని, మచ్చ యిది యెంత చెడె నీసీ! మనుజుజాతి. 701
- అ. పిలుబడులు రెండు నీవెలందులచెఱ, మాన్పవలయు ధర్మమర్మ మరసి
పతులు పితలు వీరిం బతితలచందానం, జూడరాదు నరత వీడరాదు. 702
- గీ. పీను సామాన్యమనుజుండ నెన్నండును మ, హాత్ముండనటంచుండలంచినయతండగాను
కాని పరమేశుపట్ల ననూనమైన, నమ్మకము గలవారిలో నాణెగాండ. 703
- గీ. సత్యము జయించు నణంగు ససత్య మని మ, హర్షలాడినవాక్యము నాదరించు
హిందువులుముస్లిములుసిక్కులుండురెంత, దనుకభారతమహియంతదనుకంజెడదు. 704
- క. మఱవకుం డీశ్వరు నతడే, పరిరక్షయొసర్ప నోవుం బ్రాణులం గరుణా
కరుం డతండుగాక పోలీస్, దొర మిమ్ము నొగుల్పు వెఱపుం దూలించునొకో. 705

కాశ్మీరసమస్య తీవ్రరూపము దాల్చుట

- వ. మహాత్ముం డిట్లు సౌహార్దసందేశము నొసంగు ఢిల్లీనగరము చాలవట్టు శాంతించె -
ఇట్టియెడం గాశ్మీరసమస్య తీవ్రరూపముం దాల్చె - పాకిస్థానమువారీదేశమునం దల్లరులు
రేంప నాటవికసేనం గదల్చిరి - ఈదండు శ్రీనగరము దెసకుం పరుగెత్తి ముజఫరాబాదు

మున్నగు పట్టణముల (25-10) ముట్టడించె సంస్థానము వారిదళ మీమూఁక నరికట్టఁ జాలక వెలుకంబాటె - రా జువు డబ్బల్లామున్నగు ప్రజానాయకుల బంధవిముక్తులఁ గావించి దేశరక్షకు వారిసాయముం గోరుటయకాక

706

మధ్యా. ఏను మీవాండ నారాజ్య మీఁకను మీయేల్చడియంద
 లీనంబగుఁ గరాచినేతలు దురము లేపి నాప్రజల
 నానావిధాన నీనాఁడు నొంచుచున్నా రీవిపత్తు
 మానింప మొనల సంపుఁ డని నెహ్రాకు మనవిని బంపె.

707

బాపూ సైనికచర్యను సమర్థించుట

వ. షేకబ్బల్లాసైత ముర్షీపతినిర్ణయమున కురరీకృతిం జాటె - అట్టితరిఁ గర్తవ్యమేమి యని భారతప్రభుత్వమువా రాచార్యు నదుగ మహీపతియుం బ్రజానాయకుఁడును మన సైనికసాహాయ్యము నర్థించినపుడు తద్రాజ్యము మనరాష్ట్రకూటమునం జేర నియ్య కొన్నపుడు మన మీసాయ మవశ్య మొనర్పవలయునని బాపూ హితమ్ము వల్కె - పదంపది మనబంట్లు (27-10) కాశ్మీరభూమికి దూఁకి పగతురం జిందఱ వందఱ సేయఁ గసివోక మసిఁబూసికొన్నయట్లు భారతప్రభుత్వము దురాక్రమణ మొనర్చె నని పరాజితు లానాఁడు మనరాజనీతి నాక్షేపించుటయు నట్టిదుందగమునకు మున్ముందు సాహసించిన వారు పాకీస్థానము వార యని రాజప్రతినిధి జిన్నా కెఱుకపఱిచె - అది యట్లుండె - మహాత్ముఁ డీసైనికచర్యను సమర్థించుట తనయహింసాధర్మమునకు విరుద్ధము కాదా యని పల్కు రయ్యెదం దమసందియము నావిప్పురింప

708

మం. ఒకఁడు హింసావిధి నోర్చినమాత్ర, నతనిసద్గణముల నగ్గించుచేత
 మానఁ దహింసార్థి మాను టొప్పుదును; బోను ఖడ్గమువట్టి పోరాడెఁగాక
 యతనివిక్రాంతి సాహస మార్జవంబు, ధృతి దేశభక్తి యుత్తేజితప్రజ్ఞ
 కొనియాడఁదగు మేలిగొనములు గావె; హింసాపరాయణు లిర్వురు పెనఁగు
 తఱి నహింసావాది ధర్మువున్ విడని, వాని సమర్థింపవలె నవశ్యముగఁ
 నరుదుఁ కృపాణియై నడుచునే నతని, సరణి మెచ్చని యహింసాదీక్షితుఁడు
 పాపాత్మునకుఁ దోడుపడినవాఁ డగును.

709

వ. అని బాపూ ధర్మరహస్యము తెల్లవికావించె - అదియట్లుండె - కాశ్మీరమునకు వచ్చిన యిరువంకదదముల నెయ్యది ముందుగా నుపసంహృతము కావలయుననుపట్ల నానాఁ డుభయప్రభుత్వములకు నఖిప్రాయభేద మేర్పడి యెంతకుం దెగదాయె - తుట్టతుడకు భారతదేశ మీనమస్యను భద్రతాసమితికి (30-12) సమర్పించి దాని కావించు ధర్మ నిర్ణయమునకు వార్షం దొడఁగె - అది యట్లుండె.

710

1948

మహాత్ముని గుండెలో ముల్లు నాంటుకొన్నది

- క. దేశము చీలినకతనన్, గోశంబును జేల్చి పంచుకొనుపని వచ్చెన్
ధీశరధు లపుడు విగతా, వేశంబునఁ దేల్చి రున్నవిత్తములెక్కన్. 711
- గీ. ఇచ్చినదిగాక హస్తినయేఁబడెడు, కోట్లధనము కరాచి కీఁగూడు ననిరి
మంచిదేకాని కాశ్మీర్నమస్య చక్కఁ, బడిననాఁ డిత్తుసా తనె భారతోర్వి. 712
- గీ. పాడిదప్పి కాశ్మీరభూభాగ మాక్ర, మించినది దొంగదండుఁ బంపించినది క
రాచిరాచతీకం; బిది సైఁచుటెట్లు, కొదవసా మ్మిచ్చుటె ట్లని యది వచించె. 713
- క. పాకీస్థానమువా రీ, వాకులు విని క్రుద్ధులై యవాచ్యమ్ములతో
నైకవిధమ్ముల హిందూ, ర్వికృతనిర్ణయము పరిభవింపం దొడఁగన్ - 714
- మధ్యా. వచియింపు మిందు ధర్మువు నని గురుఁడు వైస్రాయి నడుగ
నుచితంబు గాదు సా మ్మాఁపుట యనియె సుర్వీధవుండు
సుచరిత్రతో స్వతంత్రత గడించి సంస్తతు లంది యేల
పచరించు నేఁ డిట్లు భారతం బని బా పారటించె. 715
- ఆ. చిల్లిగవ్వయైనఁ జేత లేక కరాచి, కుందుగుడుచు నేఁడు కూటికొఱకు
మనయహింస యింతమఱపునఁ బడ్డదా, సిగ్గుసి గ్గటంచు స్రగ్గె గాంధి. 716
- వ. పదంపడి ధీల్లినగరమునఁ గాఁపున్నముస్లిములు కొందఱు బాహుసన్నిధికి వచ్చిరి -
వీరు కాంగ్రెసున కందగా నిల్చినవారు - భారతదేశముపట్ల వీరి కాదరము మెండు -
తమవీట నెన్నిదుండగములు సాగుచున్నను జలింపక యిందనుక నిండ్లువీదని పెద్దలు
- వీరు జాతిపిత కభివందనములు సమర్పించి 717
- మం. బాపుజీ! మాపడుబన్నముల్ వెతలు, వినిపింపరానివి వినరాని వయ్యె
నెన్నాళ్లు సైరింతు మీహింసనములు; తొలఁగె మాసైరణ తూలె మాయాశ
కాంగ్రెసు మాకు రక్ష యొసంగదేని, బ్రదుకలే మిచ్చేట భయమున బ్రుంగి
భారతమ్మున మాకుఁ బ్రాపు లేనపుడు, నడువలే చున్న! జిన్నా రాజ్యమునకు
నీరెందుగడ్డల నిలయెల్ల లేదు, బహువిశాలం బీప్రపంచ; మెన్నేని
దేశంబు లున్నవి దీన; నింగ్లాండు, భూమికో వేతొండుపుడమికో పోయి
బ్రదికెద మేము తోడ్పడవె మా కనుడు, నౌర! జాతీయమహమ్మదీయులము
మే మని చాటినమీరె యీనాఁడు, పల్కితిరా యింతపరుసనిపల్కు
లని దేశికుండు వారి నదలించెఁ గాని, గ్రుచ్చుకొన్నది తండ్రిగుండెలో ముల్లు
దరికొన్నది మహాత్ముతలంపునఁ జిచ్చు. 718

అ. నాఁటివేడికోలునకుఁ జనుదెంచిన, ప్రజల కిభపురానఁ బ్రల్లదీంద్ర
కతనఁ గుండువారికథ తెల్పి గాంధి యీ, నేల కిది యరిష్టకాలమనియె.

719

మధ్యా. మతము వైయక్తికధర్మ మైనను మఱచి యీసత్య
మతివేలముగ హిందువులను సిక్కుల నణచిరి మల్క
లితవరు లెంతసెప్పిన గణింపక హిందువు లివటఁ
బ్రతికారమునకుఁ బూనెద రిది సకలప్రజ నార్పు ననియె.

720

వ. మఱియు నహింసయు సత్యమును దొంగతనము లేమియు బ్రహ్మచర్యమును మితిమీరిన
సంపదనార్జింపమియుఁ గాయకష్టమును రుచులుకోరకుంటయు సర్వావస్థలయందును
నిర్భయత్వము పాటించుటయు సకలమతములం దుల్యదృష్టితో ఁ గనుటయు
స్వదేశవస్తువులు వాడుటయు మానవుఁడు వినఁముఁడై వ్రతనిష్ఠతో సేవింపఁదగిన ధర్మము
లని వక్కాణించి తన వేడికోలు రచ్చ ననుదినమును బరియించు

“అహింసా, సత్య, అస్తేయ, బ్రహ్మచర్య, అసంగ్రహ
శరీరశ్రమ, అస్వాద, సర్వత భయవర్జన
సర్వధర్మసమానత్వ, స్వదేశీ, స్పృహభావనా
వినఁము వ్రతనిష్ఠాసే యే ఏకాదశ సేవ్యహైఁ ”.

అను పద్యముం గ్రోల్చె-మఱునాఁడు మహాత్ముని మౌనదినము (12-1)- కాన నాఁటి
ప్రార్థనసభాసందేశము నాచార్యుండు వ్రాసియొసంగ సుశీలానయ్యరు చదివె - బాపూ
లిఖించినపల్కులు దాన నిట్లుండె.

721

బాపూ ప్రాయోపవేశము పూనుట

మం. ఎల్లి సాపడినంతనే యిల్లి ఊన, నెంచితి దీనికి నెల్ల సేమింప
నిట్రుతో నీరమో నిమ్మరసంబో, త్రావెద నన్యంబు తాఁక నెద్దియును
ప్రజలచిత్తం బతిపాప మైనపుడు, ప్రజ లహింసాపథప్రవణు లైనపుడు
వర్జింతు ననశనప్రతమును దీని, వసుధ ధర్మగ్లాని వచ్చిననాఁడు
మానవత్వము మటుమాయ మైనపుడు, సంఘమున్ సవరించుశక్తి లేనపుడు
తనయనమ్మతి చాటఁ దననొప్పి దెలుపఁ, బస్తుగాక యహింస పాటించువాని
కస్మాద్యశున కన్యమగుదారిలేదు, వచ్చె నా కిపు దౌషవస్తలగ్నుంబు;
నాల్గమాసంబులనాఁ డీపురమ్ముఁ, గదిసి కాంచితి వల్ల కాటితీ రిందు
నిచటఁ జైతన్య మెట్లెర్పదు ననుచు, నిచట సౌహార్ద మె ట్లెనరేఁగు ననుచు
నొచ్చితి నీతు లెన్నో వచించితిని, నిపుఁకుకట్టెను గాని ని ప్పాఱలేదు
మూన్మాళ్ళనుండి యీముప్పు నణంప, వెర వెద్దియని పెద్ద వెదకి యీ తీర్పు
తగు ననుకొంటి నీతపము నా కమిత, సంతుష్టి నిదు దీని జగమెల్ల నెఱుంగు

మైల యెద్దియు లేని మనుజుండ నేను, వెఱవఁడు ప్రాణాలు విడువఁ బవిత్రుఁ
 దీదేశపుంగీర్తి నిల నుద్ధరింపఁ, బూనితిఁ బస్తు; నాపూన్ని కాదనక
 నాపట్ల నల్లక నన్ను దీవింపుఁ, డన్నలారా! యహింసార్చకులార
 తమ్ములారా! సూనృతప్రతులార!

722

గీ. దేశికుని చిన్న కొమరుఁడు దేవదాసు, తండ్రికుపవాసమున ననర్థము ఘటిల్ల
 నెంత దురవస్థ మూఁడునో యీధరిత్రి, కార్తి యెంత జనించునో యని కలంగి-723

వ. బాపునకుం దనవనటఁ దెల్ప “నోయా! నానిర్ణయము తీవరపాటునం జేసినది కాదు -
 పురుషకారము రిత్తయైనంతన వేల్పు శరణుసొచ్చితి - గజేంద్రునికథం జదువుదేని
 నా తెఱంగు నీ కవగతం బగు - నని ప్రత్యుత్తర మిచ్చె - అది యట్లుండె. 724

మధ్యా. మొదలిదె వైష్ణవగీతితోఁ బస్తు మోహనదాసు
 పొదలె నయ్యెడ గురునివదన మనిదంపూర్వహర్షమున
 వదలవే ప్రాయోపవేశ మని జగావాసి గన్నట్టి
 పెద్దపెద్ద లర్థింపసాగి రయ్యను భీతచిత్తముల.

725

ఆ. ఏల రిత్తకోర్కి, యిది గాంధి నలయించుఁ, గాని తనుపఁజాల; దీనరాల్లి
 యెడఁద మాణినపుడె యిల్లి మాను మహాత్ముఁ, డనె నజాదు విద్వదగ్రసరుఁడు. 726

గీ. లీగునాయకులును విహ్వలించి నిట్రు, మానవే యని తీఁగవక్కాణములను
 బంపి రాచార్యునకు నార్తబాంధవునకు, నేరఁబోతులదురుసు మన్నించుయమికి. 727

మధ్యా. ఆనాఁడ హాహారవముల హస్తిన కరుదెంచుచున్న
 దీనులపొగబండి నాఁపి మల్క లతిక్రాంతనీతు
 లానిరి కాందిశీకజనర్తకము నాకంతముగను
 బూనిరి దానవత్సంబు, మఱచిరి పుణ్యపాపములు.

728

క. ఈ వెది పనిచిన దానిం, గావించెద నిల్లి నుడిగి కాపాడఁగదే
 యీహనుధ నని పటే లపు, దావిప్పుతిచేసె నొజ్జ కాత్మాశయమున్.

729

వ. అట్లగునేని మునుముందు పాకీస్థానమున కీవలసినసామ్ము నొసంగవలయు నని బాపు
 సర్దారునకుం దెలిపె - మఱునాఁటి (14-1) వేఁడికోలుసభం బ్రల్లదులు నిన్న కావించిన
 యవగదములపట్ల సంతాపము మెఱసె - ఇట్టికట్టిడిపను లనర్థకము లని జిన్నాను
 హెచ్చరించె - ప్రతీకారవాంఛ గర్వణీయం బనె - బాపూ ముస్లింపక్షపాతి యని కొంద
 అప్పుడు నిప్పులుక్రక్కిరి - వీనిఁ జంపుట మనదేశమునకు మేలని కొంద టాపన్నాగము
 నకు దిగిరి - నాఁటిరేయి పశ్చిమపాంచాలపుసిక్కులు కాందిశీకులు మూఁకగా వచ్చి
 ‘రక్తమునకుమాటు రక్తమ - ప్రతీకారము సముచితము - గాంధిని జంపవలయు’ -
 నను కేకలతో బిర్లా - భవనమును నింప నెఱ్రూ తాళలేక

730

గీ. ఎవ్వడామగవాడు? నాయెదుట నిల్చి, శౌర్యముం జూపవలె నన్నుం జంపి గురుని
జంపవలె నని తుకతుక చాటు గుంపు, పదుచు లేచుచు విడిదలపజ్జ కుఱికి. 731

మధ్యా. ప్రాయోపవేశవార్త యిది సర్వప్రపంచసంతాప
దాయక మయ్యె మహమ్మదీయమతము నేలుగురువు
లాయాయిభూములవారు శాంతింపు మని మహాత్మునకు
జేయందొడఁగిరి విజ్ఞప్తి లీగు చేసినది తప్పనిసరి. 732

మధ్యా. తనపాలి మొదటిపగతుంగ బాపును దలంచి యెన్నేని
యనరానిపల్కు లాడిన కరాచిరాజ్యాధిపు లిపుడు
కనుదెఱచిరి తమనేల నల్పసంఖ్యం గలవారి
మనుగడ రక్షింతు మని రహింసాభిమతమ ల గ్గనిరి. 733

మధ్యా. లాహోరునం దన్ని మతములప్రజ బలా! సభ చేసి
జోహారు లర్పించి వేదెను బరమేశు దయాసముద్రు
నేహాని రానీక గాంధీ నీవేళ నేలవే తండ్రి!
మోహదులను జయించిన పరమపుణ్యమూర్తి నటంచు. 734

ప. తృతీయోపవాసమునాటి (15-1)కాచార్యుడు పెద్ద నీరసించుటం జేసి ప్రార్థనా స్థలమున
కదుగిదలేక సెజ్జనుండియ ధ్వనివర్ధకయంత్ర (మైక్) ద్వారమునఁ దన సందేశము
నెల్లరయెడఁదలుం గలియవలయు ననుదానిని సభకు వినిచె - ఆనదన్ను నంద
బాపూబ్రదుకు సందిగ్ధదశకు వచ్చిన దని వైద్యులు ప్రకటించిరి - పాకీస్తానము పాలిసా
మ్యేజదియైదు కోట్లు చెల్లింతు మని భారతప్రభుత్వమువా రనిరి - నాఁటి రాత్రి
ధీల్లీప్రజలు వాదవాదకుంజని 'మతసామరస్యమును బాటించుడు - జాతి పితను
బ్రదికింపు' దను నినాదము లిచ్చుచు నూరేగింపు జరిపిరి - మఱియు నమ్ములు
నాడు (16-1) 735

గీ. చేప సెడియున్న దేశికుచెంత కచటి, ముస్లిములు కొంద తేతెంచి ముప్పుఁదెరలు
విచ్చుచున్నవి ధైర్యమువచ్చెమాకు, మాను ముపవాస మోతండ్రి! మానుమనిరి. 736

మధ్యా. కరిపురమున రేఁగిన యవగదములకతనఁ బ్రాణమ్ము
లఱచేత నిడుకొని మును కరాచికి నరిగినవారు
'మరలిరావచ్చునె మేము జడియక మాయింద' కనుచు
బఱపినతంతివార్తయు నపుడ దూఁకె బాపుసన్నిధికి 737

మం. తనగది నున్న పెద్దలను దేశికుఁడు, కని యిది మీకు నుగ్రపరీక్ష యనియెఁ
గర్తవ్యమును దీర్చు గడఁగిరి గఱువ, లచటికి శరణార్థులై పఱతెంచి
కనీదీఱ మల్కలఁ గాఠీయపెట్టు, సిక్కులు హిందువుల్ చిత్తముల్ మాఱి

వందలు వేలుగా వచ్చి మహాత్మా! రావచ్చు ముస్లిముల్ రావచ్చు భీతి
వదలి హస్తినకు రావచ్చును వారి, నాదరింతుము వారియాస్తి నిచ్చెదము
మతవైరములు మాని మనెదము నీవు, మానవే! పస్త్రను మానవే! నీదు
బ్రదు కీధరిత్రికిఁ బరమభాగ్యమ్ము, నీ వింక వేయేండ్లు నిల్వఁగావలయు
నని గురుసన్నిధి నాత్మానుతాప, మావిప్పురించి తా మన్నది వ్రాసి
చేవ్రాళ్ళు చేసి యిచ్చిరి పత్ర మయ్య, కిభపురి నుత్సాహ మెసఁగె సౌహార్ద
గంధముల్ కదలె నల్లద శాంతి పొదలె, నార్ధరుమూ రను నాంగ్లేయుఁ డొజ్జ

(ఇతడు స్టేట్సుమన్ - ఎడిటర్, కలకత్తా)

దెస సానుభూతిని దెలుప నుపాస, మూనినాఁ డనువార్తయును వచ్చె నపుడ
పాటియాలా మహాప్రభువు మాసిక్కు, లాగడం బింకజేయ రనే గాంధితోడ
నొకసిక్కు హతుఁడైన నోహటంపడక, పదుగురుమల్లల ప్రాణంబు లేను
గొనియెద ననెఁ 'మలేర్కోట్లా' నవాబు, బాపురే! నాకల వందె నీతేని
దేశమ్మునం దని దేశికుం డలరె, నాఁటిసాయంవేళ నదివినసభకు
రాలేక బాపు భారతభూమి నేలు, వారు కరాచి కీవలసినవిత్త
మిచ్చుట గణనీయ, మిది జగమ్మునకు, సంతృప్తి నిదు నని సందేశ మంపె. 738

ప. మఱునాఁడు (17-1) మహాత్మున కారోగ్యము కడుంగదుదిగజాతి మాటిమాటికి దెలివి
తప్పుచుండె - తాను మంచముపై నుండియు నన్ను మంచమునకుఁ జేర్చుఁడని జాతిపిత
పల్క నచటివారియుల్లములు జల్లుమనె-దుండగింద్ర హృదయముల నుచితపరిణామ
మేర్పడుటంజేసి యింక బాపూ మెతుకు ముట్టవచ్చునని పౌరులూహించి యాశుభవార్త
నాలకింప వార్చిరి - మతమైత్రికై నగరమున నెన్నో సభలు సాగె - ఊరేగింపులు
కదలె - రాజప్రతినిధి వచ్చి ప్రజాసామరస్యమునకు నలంగుచుంటి నని మహాత్మునకు
విన్నవించె - ఆజా దొకసభలో నెల్లరతలంపులు సుపరిశుద్ధము లైనపుడ బాపు తనదీక్ష
విడుచుననె - రాజేంద్రప్రసాదుభవనమున నానామతవర్గప్రతినిధులు చేరి యితరేతర
ప్రేమముతో జీవింప నియ్యకొనిరి-నాఁటి వేఁడికోటరచ్చ కాచార్యుండు తన సందేశము
నిట్లు వినిచె. 739

క. పాకీస్థానము నుండియు, నాకెన్నో తీగవక్కణమ్ములు వచ్చెన్
లోకం బహింసవలనికి, రాకన్ విని మన్నుదంబు అంపిలుచుండెన్. 740

గీ. ఐన నెల్లరయెడఁదలయందు హార్ద, మొదవినప్పుడె నాదీక్ష నుదుగువాండఁ
బ్రజలు తమకింపరాదు నాబ్రదుకు నిల్ప, రిత్తవాగ్దానములు వెల్పురింపరాదు. 741

మధ్యా. ఈనాఁడు పల్కినపల్కులకు వార లెల్లకాలమ్ము
లోనై చరింపవలయును సూన్యతలుబ్బలు మెచ్చ
నానాశ్రమమ్ముల నీకొని గడించినది స్వరాజ్యమ్ము
దీనికిఁ బ్రాణంబు చెల్లిమై నిరుదెగలవారుంట. 742

వ. అమ్మఱునాఁటికి (18-1) మహాత్ముని బ్రదుకు సందియమునం బదె - కఠోరవార్త
యిది విన్నంతన రాజేంద్రుఁ డాదిగాఁగల పెద్దలు బిర్లాభవనమునకువచ్చి కడచిన
నాఁటి రేయి తమకావించిన నిర్ణయము నయ్య కెఱుకవఱిచి యెల్లరసంతకములతో
నొడంబడిక పత్రము సమర్పించి యింక నుపాసము నుజ్జగింపుమని విన్నవించిరి -
వీరిలో హిందూ మహాసభవారియు రాష్ట్రీయస్వయంసేవక సంఘంవారియుం బ్రతి
నిధులు కలరు - ఈపత్రమున మాననీయ రాజేంద్రప్రసాదు నాధ్వర్యవమునఁ గేంద్ర
శాంతిసంఘ మేర్పడిన దనియు 1 రాసున్న ముస్లిముపండుగునాఁడు మహమ్మదీయు
లాయుత్సవమున నిర్భయముగాఁ బాల్గొనునట్లుచూచుట 2 కాందిశీకులగు హిందువులు
సిక్కులు నగ్గపఱుచుకొన్న మసీదులను ముసల్మానుల కప్పగించుట 3 పలాయితులైన
ముస్లిములను వారినెలవుల కాహ్వానించుట 4 ముసల్మానుల దుకాణములపైఁ గల
యార్థిక బహిష్కారము తొలఁగించుట 5 నగరమునందలి వీధులకెల్ల మహమ్మదీయులు
వచ్చునట్లు సేయుట 6 పొగబండిలోఁ బయనించు మల్లాలకుపద్రవము రామికిం బెనఁ
గుట 7 పోలీసులయు సైనికులయు సాయము నందక ప్రజాశాంతి కాపాడుట -
దీనికర్తవ్యము లనియు వ్రాయఁబడియె.

743

క. ఆపత్రమును గనుంగొని, బాపూ తలయూఁపి మంచినని చేసితి; రే
నీపరిణామం బొదవుట, కే పూనితిఁ బస్తు;నేఁటి కిది ఫలియించెన్.

744

గీ. నిర్ణయం బిది మఱవక నెమ్మికొఱకుఁ, బగలు రేయి నలంగుఁ దీపట్టణమున
నన్ను వంచంపఁబోకుఁ డోయన్నలార! సైంపలే నిక నే నుపాసంపుబరువు.

745

అ. ఇచట శాంతి యొదవునేని దేశమ్మున, నాల్గదెసల నెమ్మి నాట్యమాడు
నెమ్మిలేనిబ్రదుకు వ; మ్రోత కాల మీ,రిత్త మనువు నవధరింపఁగలము.

746

మహాత్ముఁ డుపవాసము మానుట

మధ్యా. మానుచున్నాఁడ నిరశనదీక్ష మీ మాటలు నమ్మి
నా నిచ్చె నాజాదు జాతిపిత కింత నారింజరసము
భూసభోంతరమున బూరటిలై 'బాపునకు జే'యనెడి
ధ్వాన మసంఖ్యాతజన ముఖోత్థ మద్వంద్వమై యువుదు.

747

మధ్యా. ఒజ్జతో నుపవాస మూని తపియించుచున్న వా రంద
ఱుజ్జనచేసిరి దీక్ష; బాపూజయోగ్గతికొఱకు
నిజ్జన్నమున ముస్లిమువనితలు నూర్పు రేకీభవించి
రజ్జారె! దుండగింద్రును బలువు రయ్య కనుగంత లైరి.

748

- క. కరుణకు లొంగనివా రె,వ్వ రుండ్రు; ప్రేమకును సత్యవాణికి జయ మ
బ్బరమా దయాదులువినా, నరు దిద్దన్ రాజశాసనము లోపునాకో! 749
- క. నిన్నటినుండియు నిట్రున, నున్న జవహరునకు మాను ముపవాసము నీ
వెన్నేండ్లో మనవలె నని, ప్రన్ననిపల్కుల గురుండు పంపెను జీతీన్. 750
- వ. మహాత్ము డాసాయంకాలపుసభ నుద్దేశించి మంచమున నుండియ మాటాడుచు సభా
సదులార! మన కిది యపూర్వ పర్వదినము - మీ హృదయములు మార్పు నందుటకతన
నే నుపాసనముం బాసిత - కదచన్న కథల విస్మరించి నెయ్యతియ్యము లతో నెల్లరున్
మనుండు - మతగ్రంథము లన్నియు నాదరణీయములని నమ్ముడు - ముసల్మాను లీ
గడ్డయందును హిందూసిక్కులు పాకీస్థానమునందును భయసంశయ విదూరులై తిరిగిన
నాఁడ నాయానందము సోడుముట్టు-నాశాంతి యనంతమగు కాందిశీకు లింక నెవరి
సీమకు వా రేగి యిరుగుపొరుగులతోఁ గలసిమెలసి బ్రదుకుట వలయు - నాపుడుం
బ్రజలు బాపుం జూడ నుత్తంత చాటిరి - నిరంతధారమై వర్షము పడుచున్నను బరి
వారము మహాత్ము నొకకురిచీ నుంచి పంచకుం దేర జనులందఱుం గని తనిసిరి -
నేలనాల్గు చెఱంగుల నుండియు నపుడు బాపుం బ్రశంసించుచు వచ్చిన తంత్రీవార్తలకు
లెక్కసెప్పుట యరిది - అదియట్లుండె - పదంపడి (20-1) మహాత్ముఁడు 751

మహాత్ముని సభలో బాంబుప్రేలుట

- ఆ. వేడికోలుసభను వివిధసమస్యలఁ, దదపుచుండఁ బాడి నుడుపుచుండ
నాతఁ డున్న తిన్నె కనతిదూరమ్మున, బాంబుప్రేలె నభ్రపదము ప్రిలె. 752
- ఆ. అచటిగోడ పగిలె నాకఠోరధ్వని, కదరి ప్రజలు లేచి రలబలముల
నింతమాత్రకే చలింతురా యని యొజ్జ, మందలింప సభను మలసె శాంతి. 753
- మధ్యా. తనకొఱకై వేచియున్న కారుచెంతకుఁ జేరులోన
నణఁచిపట్టిరి రక్షకభటులు కఠినాత్ము నద్దోషి
ననయం బిది ఘటిల్లిన దని తెలిసినంతన మంత్రు
లెనలేనితహతహ వచ్చి రాచార్యు నీక్షసేయంగ. 754

- వ. ఇంతజరిగినం గలఁగక తనధర్మోపన్యాసము సాగించుచున్న బాపు నాపెద్దలు సూచి
యూనిబ్బర మబ్బరము - ప్రతిష్ఠతప్రజ్ఞ నా నిట్టిదని శిరఃకంపన మాచరించి -
అయ్యపట్ల నిట్టిచెట్టకుం దెగినవాఁ డొకహిందూకాందిశీకుఁడు-పశ్చిమపాంచాలమునుండి
హస్తినకు వచ్చినవాఁడు - వీనిపేరు మదనలాల్ పావా - ఇతనివయస్సిరువదియైదేండ్లు
- వీఁ డొకకుట్రమూఁకలోనివాఁడనియు నిమ్మూఁకకు రాష్ట్రీయ స్వయంసేవక సంఘ
ప్రముఖుఁడు, 'హిందూరాష్ట్ర' మను మరాఠీదినపత్రిక సంపాదకుఁడు, హిందూ రాజ్య

మున కారటించువాడు, దెబ్బకుం బదిదెబ్బ లనువాడు, నాథూరామ్ వినాయక్ గోధ్వే
యనునతడు నాయకుం డనియు మెల్లమెల్ల బయల్బడె - మహాత్ముడు కావించు
శాంతియజ్ఞ మీకూటువవారి కోవతాపములకు హేతువాయె - బాపూ ప్రాయోప
వేశములవలనం బాకీస్థానమున కేంబదికోట్ల విత్తము లభించుట, ముస్లిముల భయము
తొలంగుట వీ రొప్పునిపనులు - కావుటం జేసి వీరికి సివమెక్కి వీరిబుద్ధిని మహాత్ముడు
వధ్యుం డని నిర్ణయించుదనుక లాగె - అది యట్లుండె. 755

ఆ. అఖిల దేశపూజ్యుండైన బాపును జంపం, దొడరి పట్టువడిన దోసకారి
నటనకైన నింత నాన వెలార్చుడు, కటుత నెంతబిగువు గన్నవాడొ! 756

ఆ. గాంధీ నెదురుకొన్నగండ మాఱడివోవు, టెఱింగి యెల్లయెడలగఱువ లాత్మ
సమ్మదంబు తెల్పి రమ్మహాత్మునకు మా, పాలిభాగ్య మీవు బ్రదుకు టనుచు. 757

మం. మఱునాంటిసభ నహింసాయోగమూర్తి, మదనలాల్ కథ నెత్తి మాటాడువేశ
నితనిని మన్నింపుండీ సభ్యులార! యితనికి దెంచకుండీ యన్నలార!
నన్నుం బోకార్చిననాడు హిందూస, మాజ మెచ్చిటు నని మది నెంచె నితడు
హిందూమతమ్మున కీగాంధీ నతక, రింపురక్షకుండు ధరిత్రిని లేమి
యెఱుంగ దీక్షావాద దెఱుంగం దీమొఱుకు, ననుంజంపంగా జగన్నాథుండే తన్నుం
బనిచెఱి! యని వీడు భావించియుండు, వేడుం దీతనికి వివేకంబు నొనంగ
వేం యని పరమేశు వినతానుకూలు, ననవుడు నీయోర్మి యతిమానుషంబు
బాపురే! గురుం దెంతపందె నటంచు, సాగసెను దనివిమై శ్రోత్యలోకంబు. 758

నాకుం బోలీసులకాపు వలదు

వ. జనవరినెల నిరువది రెండవదినమున వల్లభభాయిపటేలు మహాత్ముని సన్నిధికి వచ్చి
మధ్యా. బాపుజీ! ప్రార్థనసభకు నేతెంచుప్రజలం బోలీసు
లాంపి పరీక్షసేయుట యుఱువు; దీని కనుమతి నీవె
నీపట్లం గసి పెంచుకొన్న చెనంటు లీనెల నున్నట్లు
చూపట్టుచుండె మొన్నటియకార్యంబు చూచిన దాది. 760

ఆ. అనుడు నొజ్జ యేల యడలె దోయీ! నన్ను, నెంతదనుక దైవ మిలను నిలువం
దలంచె నంతదనుకం దన కెట్టిచెట్టయు, రాదు వల్లభాయి! పేదవడకు. 761

ఆ. నాకు దైవరక్షణము కల దది చాలు, నేల నరునికాపు నిచ్చగింప
నాం బటేలు సేయునది కాన కూర్చుచు, నరిగె వేల్పుమీంద బరువుమోపి 762

మం. సాయంసమయమందు సాగినసభకు, నడిచివచ్చె గురుం డనాయాసముగను
కాందిశీకులకన్తి గని కుంది మంత్రు, లాత్మగేహంబుల నవ్వారి నిల్చి

యాదరించుట మెచ్చె నందఱుగేస్తు, లాదారి త్రొక్కుట కృత్యమం చనియె
మదనలాల్ తప్పును మన్నించి యేను, ఘనకార్య మెద్దియో కావించినట్లు
నన్ను శ్లాఘించుచున్నది నేఁడు లోక, మతఁడు నాముందటి కరుదెంచి నిల్చి
తనమీది కేయాయుధంబునో పఱుపఁ, దొడఁగిన నది సూచి తొలఁగక వాని
యెడ నల్పసెందక యెలనవ్వు మాన, కసువు లిచ్చినమేటి నైనచో నన్ను
జగము కొందాడుట చనుఁగాని యేమి, చేసితి నని పెద్దసేయు నేఁ? డనియె. 763

ప. ధీల్లినగరము శాంతిసంపన్నమైనది - ఇంక లాహోరునకుంజని మతసామరస్యము
సాధింపవలయునని బాపూ నిర్ణయించుకొని పూర్వరంగము నేర్పఱుప సుశీలా నయ్యరు
ప్యారీలాలు మున్నగు ననుయాయుల నటకు నింతకుమున్ను పనిచె - ఈ యాత్రలో
జాతీయమహాదీయలేకాక ముస్లింలగున వీనుమిగిలిన సుప్రవాక్తి పురోగములును
బాపుతోనడువ నడుముగట్టిరి-పాకీస్థానమునకు వేంచేయు మని యెందఱెందఱో
ముస్లిము లానేలవారు మహాత్ము నాకారణసేయఁ జాగిరి-సర్వము సమీచీనమ - కాని
కరాచీరావణికమువారి యనుమతితోఁ బయనించుట లగ్గని తలంచి బాపూ తదంగీ
కారము వదయ నొకలేఖ వ్రాసె - దాని కెన్నాళ్ళకును మాటుపల్కు రామింజేసి సేవా
గ్రామమునఁ (2-2-48) బ్రవర్తిల్లునున్న నిర్మాణ కార్యకర్తసభ కేగనెంచి తత్సమావేశ
వ్యవహారములు దిద్ద మున్నుండు రాజేంద్రప్రసాదును వార్ధాకుఁబంపె - సుప్రసిద్ధదేశ
భక్తుఁడు త్యాగమూర్తి జమునాలాల్ బజాజ్ శ్రాద్ధదీనము సైతము చేరువనుంట్లయుఁ
దత్త్రాతువునకుఁదప్పక రావలయు నని తన్ను బజాజ్ బిడ్డ లర్థించుటయు నీప్రయాణమున
కొకహేతువు నాఁజను - అదియట్లుండె - అమ్మఱునాఁడు (23-1) సుఖాసుచంద్రబోసు
పుట్టిన ప్రొద్దగుట నాఁటిప్రార్థన సభయం దాచార్యుఁడు 764

ఆ. బోసుదేశభక్తి పొగడి యాతనిపొఁజు, మాడ్కి జాతి మఱచి మతము మఱచి
ప్రజ పరస్పరానురాగముతో మను, టొప్పు ననియె శాంతి గుప్పు ననియె. 765

ప. మఱుసటినాఁటి (24-1) సంజతఱిఁ గన్నడులు కొంద టాచార్యుని గని తమ రాష్ట్ర
మతిశీఘ్రముగా నవతరింపఁ తోడ్చుడు మని వేఁడిరి-వా రేగినవెన్న బాపూ తెలుఁగు
పెద్ద పట్టాభీసితరామయ్యను గని యిట్లనియె 766

మధ్యా. కలదులే నీ కాంధ్రరాష్ట్రవాంఛ; నిన్ గా దన నేల
కలహంబు రానిసీమ లిపు దెల్లలుగా నుంట కొప్పు;
నిలుకడమీఁద నిక్కచ్చిమేరల నియమించుపొంటె
వలఁతులు వత్తురు బారెఁ డెటు చన్న వచ్చులో తేమి? 767

మధ్యా. పలుకులఁబట్టి దేశనంబునం దెన్నిపాయ లేర్పడిన
మొలకెత్తరాదు భారతధర్మైకత్యమున కెట్టికొఱఁత
వలయును బ్రజలవిజ్ఞానము పెరుఁగవలె నన్ననాఁడు
పలురాష్ట్రములు మనమహిని బాసలఁబట్టి యేర్పడుట. 768

- గీ. దేశభాషకుం దోడు జాతీయభాష, యాంధ్రతకుందోడు భారతీయత్వమున్న
రాష్ట్రమున వచ్చునట్టిరారావు లేదు, కొమ్మ లెచ్చినమానికిం గొడవలేదు. 769
- ఆ. తెలుంగువారు కన్నదులు ఘూర్జరులు నిట, నుంట విశ్వ మెఱుంగ; దున్నవార
లెల్ల భారతీయులే యని నమ్ము; నీ, రహి నెఱుంగవలయు రాష్ట్రవాది. 770
- వ. నాఁటి ప్రార్థనసదస్సునందును మహాత్ముఁ డీభాషారాష్ట్రవిభజనమును వివరించుచు
సంకుచితదృష్టియుం బరస్పరాసూయలు లేని తెఱంగున రాష్ట్రము లేర్పడవచ్చు ననె -
రాష్ట్ర స్వాతంత్ర్యముకంటె గ్రామస్వాతంత్ర్యము ప్రధాన మనె - భారత స్వరాజ్యము
గ్రామస్వరాజ్యముపై నాధారంపడి యుండు ననియె - పదంపడి (25-1) ప్రసంగమున
- గీ. సచివు లాదంబరములకు స్వస్థిచెప్పి, ప్రజల కూడిగ మొనరింపవలయు ననియె
నైతికబలమ్ము చాలనిజాతి విశ్వ, వీధి సపహాసితవ్యమై ప్రిదులు ననియె. 772
- గీ. అల్పవేతనమునఁ దృప్తి నందువాడె, జగతికాపుఁ డనం దగు పెగడ యనియె
మనది పేదదేశము కాన మంత్రికూడఁ, బేదగా నుంట యన్నదభీష్ట మనియె. 773
- మధ్యా. మఱునాఁడు పూర్ణస్వరాజ్యమహమున మన మిన్ని నాళ్లు
వరియించినస్వరాజ్యమా యిది యని తీవ్రత చాటె నొజ్జ
సిరినేలుదొర లింకఁ గూలివారలసేమంబు కోరి
సరిక్రొత్తచూపున మెలంగరేని ప్రజల్ సైంప రనియె. 774
- ఆ. కర్మకరులు దేశకల్యాణ మర్థించి, వస్తుసృష్టి సేయవలయు లెస్స
చనదు మాటిమాటికిని సమ్మె పరపాల, నమ్ములోఁ గృశించునాఁడువోలె. 775
- వ. అవ్వలిప్రాద్దు (27-1) ఢిల్లీ కామదదత్తున 'మెహరాల్' యను తావున జరుగు ముస్లిముల
యుత్సవమున కాచార్యుఁ డరిగి యచటిహిందూమహమ్మదీయుల పరస్పర సౌహార్ద
సాహాయ్యములు వీక్షించి విస్మయానందము లనుభవించె - ఆనాఁటిపత్రికలు పెషావరు
చెంత హంతలచే హిందూసిక్కులు మున్నూర్వరు నిహతులై రన్నదుర్వార్త వెలువరించి
నను హస్తినయం డవగడములు రేఁగమికి నుప్పొంగె - ప్రార్థనాసమావేశమునఁ
బ్రతీకారవాంఛ తగదనియె - విశ్వాసమునకు సైరణకు నిది తీవ్రపరీక్ష యనె-వేఁడి
కోలుసభకు వచ్చు హిందువు గాని సిక్కుగాని తనవెంట నొకముస్లిముం గొనితేరవలయు
ననె - తరువాత (28-1) సమావేశమున మహమ్మదీయుఁ డొక్కండ యుంట యెఱి
గి నిట్కూర్పులు విడిచె - పదంపడి (29-1) కొందఱు కాందిశీకులు మహాత్ముని చెంత
కేతెంచి 776
- ఆ. ఓమహాత్మ! మాకు నీమూలమునఁ జావు, లొదవె మానభంగమొదవె నెల్ల
నోవు లొదవెఁ జాలు నీ వైభవం బింక, బడలకయ్య! మాశుభమ్ముకొఱకు. 777

- గీ. మమ్ము వదలి విశ్రాంతిని గొమ్ము శీత, శిఖరికందరముల నివసింపఁ బొమ్ము
పాప! మెనుబదియేండ్లు పైఁబడియె నీకు, నకట! కఠినోపవాసాల నలసి తీవు. 778
- గీ. అనుదు మీయాజ్ఞ కా దీశ్వరాజ్ఞయైన, నపుడ యూటట నాసింతు ననె గురుండు
బాపుజీ! నేఁడు మాపల్క పల్కాలెల్ల, నీశ్వరునిపల్కులె యని రెదురువారు. 779
- క. ఏ నెఱుంగుదు మీచందము, మీనెంజిలి నాడువెతను మించదు, దీనిం
గానవలయు మీ రోర్పిం, బూనవలయు ననె మనీషిపుంగవుఁ డంతన్. 780
- వ. నాఁటి కై వారపుంగొల్పునసైతము బాహూ వీరి ప్రస్తవము దెచ్చి విశ్రాంతికై యే నెటకుఁ
జనుదు? ఇట లభింపనిశాంతి నాకొందుకడఁ జిక్కునా? శాంతి యొందె నశాంతి,
బ్రతుకొందెఁ జాపు నా కీప్రజలయంద దక్కవలయు ననియె - నాఁ డంతయుఁ గాంగ్రెసిం
కఁ బాటింపఁదగిన కార్యక్రమము నేర్పఱుచుచు మహాత్ముఁడు మిగుల నొచ్చియుండె
- కావున నాఁటిరేయి సంవాహనక్రియ సేయించుకొనుచు నశాంతిలో శాంతిని,
దమస్సులో మహస్సును, నిరాశలో నాశను సందర్శింపవలయు నని యొకనవ్వు నవ్వి
దాస్యవిచ్చితికై కాంగ్రెసువా రెనలేనిత్యాగము కావించిరి - కాని నేఁడు వారి నావరించిన
యధికారవ్యామోహము పరిహాసాస్పదముగా నున్నదనియె-అంతలో నయ్యకొక దగ్గతెర
వచ్చుదు నచ్చటివారు మండు తెమ్ముండురా యన నొజ్జ 781
- క. ఈదగ్గు రామనామము, చేఁ దగ్గించెదను గాని సీ! సీ! సీసా-
సూదులమండుల నణఁపను, పోదా యిది రామనామ పుణ్యజపమునన్? 782
- అ. తెగులు హెచ్చిహెచ్చి దీర్ఘకాలము మంచ, మెక్కి చతునేని యేను భగవ
దర్శకుఁడను గామి యాచాపు చాటు నా, భక్తి యల్ప మనుట వగటుసేయు. 783
- గీ. నన్ను ంజంపుట కెవ్వఁడైనను దుపాకి, కాల్పుఁగాక నే మూల్గను గాసిపదను
రామ!రామ! యటంచు నాప్రాణములను, విడుతునయ్యెద హర్షంబువెల్లివిరియ. 784
- వ. అదియ నా గొప్పతనమునకు మూదల యగుననియె - అంత (30-1-48) 785

దుర్జినము వచ్చినది

- అ. వచ్చె దుర్జినమ్ము వసుధ కహింసామ, హత్వ మెఱుకచేసి యాంగ్లజాతి
బింక మణఁచి తల్లినంకెలల్ తెంచిన, బిరుదుబ్రదుకునందుఁ జరమదినము. 786
- అ. వచ్చె దుర్జినమ్ము వాడివాడి వగర్పు, జాతి కాత్యకై సంతరించి
విశ్వగణ్యమైన విజయమ్ము గూర్చిన, బిరుదు బ్రదుకునందుఁ జరమదినము. 787
- అ. వచ్చె దుర్జినమ్ము వగపులో బెదరక, సుఖము నానచేయ కఖిలవికృతి
దూరుఁడై ప్రసన్నతారూఢమతి యైన, బిరుదు బ్రదుకునందుఁ జరమదినము. 788

వ. నాటి వేగుజామున బాపూ నిద్రవీడి ప్రార్థనకుం దొడరక బరిజనమునం దొక దప్పటికిని గుఱువెట్టుచెందె - వానిపరాకునకుం దనదోసం బేదియో హేతువని మహాత్ముడు వగచి వేడికో లైనవెనుక నిన్నుం దా వ్రాసిన క్రొత్తకాంగ్రెసునియమములం బరిశీలింపు మని ప్యారీలాలున కొసంగి చిన్నకుసుకుదీసి లేచి తన యాంతరంగిక సేవకుని 'విశ్వ' మనువానిం బిలిచి యోయీ! రే ఘండునో యుండనో వచ్చినలేఖలనెల్ల నిటుతెమ్ము - ప్రత్యుత్తరములు వ్రాసెద నని కిశోర్లాల్ మసూవాలా మున్నగువారికిం గమ్ములు తీర్చి రేపాడినదకకుం దగ్గబిగి లేమిం దా నున్నగదియంద యటు నిటు నదచి యొడలు పట్టించి మజ్జనమాచరించి మిత్రులతో నొకాళీపరిస్థితులు చర్చించి వంగభాష యించుక నేర్చి తూకము చూచి (109 పౌసులుందె) మనూ! ఏమిసేయుచున్న దాన వన నాకన్య యారేయికి వలయు దగ్గమందు (తాటిబెల్లము, అవంగములపొడి - చేరినబిళ్ళలు) నాయితము సేయుదు ననుదు నయ్య చిఱునవ్వు నవ్వి.

789

ఆ. ఓసి వెట్టిదాన! యీసందెతతీ నేమి, జరుగంగలదొ యెవ్వం దెఱుంగుం జెప్పుమ! రాత్రిదనుక నేను బ్రాణాలతోనున్న నపుడె నూటవచ్చు నొషధంబు.

790

క. లేలెమ్మిప్పుడా చేతను, జాలింపుము నా నిదేమి శ్రవణమ్మునకుం బోలనిపల్కులు తాకెను, వేలుపు దయమాలి యింతవెత గూరుచునా?

791

వ. అని మనూకుమారి లోలోన దురపిల్లి కల్వమును విడిచె - పిమ్మట బాపూ సావడి మిశ్రమించిన వెనుకం గ్రీంకడుపుపై వందలిగుడ్డ వేసికొని యనంతరము తన్నుం జూడవచ్చినవారి నాదరించె - ప్యారీలా లపుడు మహాత్ముని గదిసి మీ రెల్లుండి సేవా గ్రామమునకుం గదలుదురని యచటివారికిం దంత్రీవార్త సంపుడునా యన నాచార్యుం డిట్లు వల్కె.

792

ఆ. చేయఁబోకు మట్టిచేత, వృధా వెచ్చ, మేల నేటి వేడికోలుసభను దేటవఱుతు నస్మదీయప్రయాణము, నెల్లి యది ధరిత్రినెల్ల మెఱయు.

793

మం. పదపడి యోగీంద్రుపజ్జ కాత్మీయ, తనయతో వచ్చె సర్దారుపటేలు బాపుజీ రాట్నంపుంబనినుండి తొలంగ, కతనితో బహుసమస్యలు చర్చచేసి జవహరుండును నీవునచివపీఠముల, నుంట లెస్సయ కాని యొకనిప ల్కొకని కిష్టముగాదు నేం దిది సైంపజాల, నీవేని పండితుండేని యమాత్య పదమును విదకతప్పద యని తలంతు, జాబెదం బ్రార్థనాసభ నీతలంపు నాలింతు జవహరునభిమత మిందు, నావుదు సర్దారు నల్లవో! యనియె.

794

వ. ఇంతలోకే దనముంగదకు వచ్చితనలిండి నాచార్యుం దారగించె ప్రార్థనతతీ తతీయంబదె -పటేలుతోడిసంభాషణము నయ్య మరల సాగించె-అభాగాంధి (బాపూ మనుమండు కనూగాంధీభార్య) మహాత్ముని దెసకు గడియారముం జూపె-బాపూ సభ కాయిత్రవదె - అపుదొక్కరుండు వచ్చి మహాత్మా!

795

మధ్యా. నీతోడ మాటాడ వలసి గుజ్జరినేలవా రిద్ద
తేతెంచి వాకిట నిల్చియున్న వా రేమందు వనిన
నాతనువునఁ బ్రాణ మున్నఁ బ్రార్థనానంతరమంద
చూతు నవ్వారి ననె గురుఁ డుల్కఁగా సూరెలవారు.

796

రామ! రామ!

ఆ. వేళతప్పె నన్న వేదన మది రేఁగ, నింగి నెత్తుదాలు నివ్వటిల్ల
మనుమరాండ్రమూఁపులను జేతు లానించి, వెదలె జాతిసవిత వేదికదకు.
(10 ని. అలస్యముగా 5-10 ని.లకు)

797

గీ. రెండుపాయలుగా సభ్యమండలమ్ము, చీలి తెరువు నొసంగ దేశికుఁ డెలర్చి
చేతులెత్తి నమస్కృతిచేసె సభకుఁ, గద్దియకుఁ జేర మెట్టుపైఁ గాలుమోపె.

798

వ. అట్టితఱిఁ బ్రజాసముదాయమునుండి క్రోఁతివన్నెదుస్తులు దాల్చినయువ యొకండు
(గోదే) జనులం ద్రోసికొనివచ్చుచు మనూకన్య నిలువరింప నాఁగక యాగరిత
నొకద్రక్కకుగెంటి బావున కతిసన్నిహితుఁడై జోహారు వొనరింప వంగినవాఁడైన వంగి
జేబునందలి పిస్తోలు వెలికి లాగి

799

క. పటపట ముమ్ములు ప్రేల్వన్, జటులగతిన్ రెండుగుండ్లు సంయమికుక్షిన్
విటతటమొనర్చి చనె నొ, క్కటి గుండియలోను సొచ్చి కదలక నిల్చెన్.

800

మధ్యా. మూఁగినపేదర్మికతనఁ బ్రాఁగోక మూరెఁడె లేక
వేఁగుదీనులఁ గని కుంది కుబుసము వీడి మహాత్ముఁ
డేగుండె నెందకు వానకుఁ జలికి నిరవుఁ గావించె
నాగుండెపైఁ గాల్చె నతనితమ్ముండ యగ్నిగోళమ్ము.

801

మధ్యా. ఈగడ్డవారినెత్తురును గండల నెమ్ములఁ గుడిచి
వీఁగునాంగ్గేయుల నెద్రిచి మార్తురు విడిచెడుగుండ్ల
కేగుండెనొడ్డి బాపూ మహీదాస్య మిల్లిగ్గఁజేసె
నాగుండెపైఁ గాల్చె నతనితమ్ముండ యగ్నిగోళమ్ము.

802

మధ్యా. ఏగుండె సూన్య తాహింసన తపోఽర్చులిన్నినా శోభెర్చె
నేగుండె దీర్ఘోపవాస భర ముద్వహించుట నేర్చె
నేగుండె విశ్వహర్షమున నార్ద్రత నెనసి జాల్వాతె
నాగుండెపైఁ గాల్చె నతనితమ్ముండ యగ్నిగోళమ్ము.

803

అ. పలికినట్టిపల్కు బ్రదికినబ్రదుకును
 గట్టకదకు సార్థకమ్ము గాఁగ
 రామ! రామ! యనుచు రక్తంపుమడుపునఁ
 గూలె గాంధి మోడ్చుఁగేలు తోడ.

804



రఘుపతి రాఘవ రాజారామ్
 పతితపావన సీతారామ్
 ఈశ్వర అల్లా తేరేనామ్
 సబ్కో సన్మతి దే భగవాన్



.....తరువాత

(ఇక వచ్చు పద్యములు బాపూ నిర్యాణవార్తవిని 1948 పిబ్రవరిలో వ్రాసి 'అమరజ్యోతి'అను పేరక బ్రకటించినవి)

- సీ. యుగయుగమ్ముల భారతోర్వీ తపఃపుంజ, మెసరేఁగి జగముల కిడిన పంట
తరతరమ్ములనుండి తరలని దాస్యమ్ము, కట్లు తెంచిన శాంతికదనయోధ
నరనరమ్మున జీవనజ్యోత్సుగా నహిం, సను సహించిన యోగిసత్తముండు
పదపదమ్మున సత్య భాషా సనాతన, సౌరభ్యములు చిమ్ము సాధుశీలుఁ
డహరహమ్మును విశ్వకల్యాణలబ్ధి, కొఱకు నాత్మార్పణ మొనర్చుకొను తపస్వి
కూలెనా దుర్మతోన్మాదకుటిలతంత్ర, జుష్టదుష్టచ్చటామృత్యుముష్టిహతికి. 1
- మ. ఒఱగెన్ విశ్వపతాకలెల్ల వసుధావ్యోమంబు లార్తస్వర
స్ఫురణాకంపిత వీధులయ్యె మిహిరాంశుజ్యోతు లేపారినన్
గఱకుంజేఁకటు లేచి కప్పె దెసలన్ గాకోలకల్పమ్ములై
చరసుస్థానము నీవుసేర జగమే స్తంభించె యోగీశ్వరా! 2
- ఉ. తల్లియుఁ దండ్రియున్ గురుండు దాతయు నేతయు నెయ్యతియ్యముల్
చల్లెడిమిత్రుండున్ సచివ సత్తముఁ డు త్రమబంధు వీశ్వరుం
డెల్లరు లేని దైన్య ముదయించెఁగదా! యిటు లెన్ని కల్పముల్
చెల్లునొ మాకు నచ్చతర జీవను లబ్బుటకున్ భవాదృశుల్. 3
- ఉ. ప్రల్లదుఁ డేచి ప్రేల్చిన తుపాకికి నీ హృదయమ్ము వ్రయ్యలై
వెల్లువకట్టి హస్తిపురవీధుల నీ రుధిరమ్ము పాతెనా
త్రుళ్ళెడి దుష్టశక్తుల నెదుర్చుట కందలి చుక్కచుక్కకున్
బల్లిదు విధవీరపరిపాలకు లెందఱు పుట్టివత్తురో. 4
- ఉ. పూవులతెప్పపైఁ గదలిపోయితివా యమునాతరంగిణీ
పావనరాజఘట్టమున భౌతికదేహము గాల్చుకొంటివా
నీ వపురస్థి చందనవనీశకలమ్ముల బూదియయ్యెనా
బావురుమంచు నీదు చితిపజ్జల శోకము పొంగెనా ప్రభూ! 5
- మ. బలిసెన్ దావకభూతి మోచు యమునా భాగీరథీ గౌతమీ
బలదా సహ్యసుతా మహేంద్రతనయా భద్రా కవేరాత్మజా
సలితోర్మిచ్చట కీప్సితార్థసుఖముల్ సంధించుపుణ్యంబు; త
జ్జలసేకంబున భారతక్షితి నహింసాసన్యముల్ పండుతన్! 6

- క. మందాకినీసరిత్మా, లిందిసరస్వతుల నస్థితేశము కలియన్
హిందూ ముస్లిము క్రైస్తవ, బృందములో ఈమహస్సు పెనంగొన్నదిరా! 7
- శా. నీబూదిన్ గొనితెచ్చురైలుఁ గనుచో నేత్రమ్ము లంధమ్ములై
బాబూ! మూర్ఖకుఁ జిక్కనాఁడ యీ బంధంబు నేమందువో
నా బాగోగు సమీక్షచేసికొనుచున్ నాఁడెల్ల వేసారితినీ
నీ బంధుత్వము నాదుభాగ్య మనుకొంటిన్ భక్తి నముండనై. 8
- క. చేసినసేవయుఁ ద్యాగము, వీసమ యగుఁ గాని కన్ను విచ్చినపిదపన్
వ్రాసిన దంతయు నీకథ, నీసందేశంబ యని వినీతిన్ వినుతున్. 9
- శా. రామా! నన్ గరుణించితే పిలిచితే రమ్మంటివే జీవన
స్వామీ! ధన్యుడనైతి నంచు భగవత్ సామ్రాజ్యముం జేరితే
కామాదు ల్విదలించు సామముషి త్యాగబ్రహ్మకున్ నీ కహో!
సామాన్యంబు ఘటిల్లెనా వరదుఁ డాశాసించులగ్నంబునన్. 10
- క. కస్తూరి చన్నతతి నెఱి, కస్తిం బడ, వట్లు నిల్వఁగారణ మీ వీ
వ్యస్తత కదు నస్థిర మని, యస్తుంకృతి వడసి యుంటయకద మహాత్మా! 11
- సీ. అపవర్గబాంధవం బదికి లౌకికధర్మ, మాలపించితి నందబాలునట్లు
కనుదిక్కులేక సోలిన మూఁగజీవాల, మూల్గు మాన్విత శాక్యముని విధాన
సతత క్షమా ప్రేమ శరణమై నరదైత్య, కిల్బిషం బోర్చితి క్రీస్తువోలె
ఆత్మ నిత్యము, దైవ మది యొందె - యని ప్రతి, స్థింపఁజాలితి సోక్రటీసుకరణి
బానిసమువ్రేఁగు దించి కింపాకజాతి, కందగా నిల్వఁబడి తబ్రహ్మముపగిది
నద్భుతంబాయె మనుగడయంద కాక, మృతివిధిన్ వీరి ననుసరించితె మహాత్మ! 12
- మ. నిను రామాదులఁ జేర్చి మెత్తురది మన్నింపన్ రిపుగ్రీవముల్
రణరంగమునఁ గోసి రక్తఝరిలో రామాదు లోలాడి రా
పనికిన్ నీకును లేదు పొత్తు, రిపుతన్ బాధించి విద్యేషిపై
నెనరుం జిమ్మెద వీవు చిక్కడు ప్రభూ! నీయోగ మెవ్వనికిన్ 13
- సీ. చిరదాస్యమున బ్రుంగి పిఠికివాఠిన జాతి, కలవరించితివి సాహసికముద్ర
మోఁకఠించి కృపాణములు సలాములుసేయు, నస్త్ర మెత్తితివి సత్యాగ్రహంబు
పరధర్మలుబ్ధలై పరువులెత్తెడి వారిఁ, ద్రిప్పఁజాలితివి జాతీయవిధికి
అడుగడ్డునకు నడ్డపడిన కోటలఁ గూల్చి, సవరించితివి సమాజవ్యవస్థ
దిక్కెఱుంగక రే పవల్ దేవురించు, ప్రజకు నేర్పితి వాత్మగౌరవసమీక్ష
బాపుజీ! స్రష్ట వీవు నీచూపు సోఁకి, ద్రష్టలైనారు కొంద ఊతరమువారు 14

- ఆ. వేయి గాదు లక్షవిశ్వకలాపరి, షత్తు లెన్నినాళ్ళు మొత్తుకొన్న
నేర్పలేని తెల్వి నీ వీజగమ్మున, కిచ్చినాడ విరులు విచ్చి వీడ. 15
- క. పెఱబాసలకొల్వునకున్, బొరలుట జాతికి విషమ్ముపోయుట యని తెం
పరివై చాటితి వింక నె, వ్వరు దిక్కో దేశిపల్కువఱువ ట్లుడువన్. 16
- సీ. నీ పల్కు గాక యీ నిఖిలభారతమహీ, చక్రంబు ద్రిప్పుశాసనము గలదె
నీ యున్ని గాక పండినపాపముల నెల్ల, రాపాడు పుణ్యతీర్థమ్ము గలదె
నీ కిన్నగాక మానిసిగుండెలోఁ దూతి, చెడుగుపాడు పెకల్చుశిక్ష కలదె
నీ కూర్మిగాక నిర్దిద్రయోగసమాధి, బదలి సంపాదించుపదవి గలదె
కలదె నీ జీవనపథమ్ము గాక లోక, శర్మసంపత్తి నొదవించుధర్మశాస్త్ర
మద్వితీయంబు నీ తపస్యావిధాన, మెవ్వనిమనీష నిల్చు ని న్నెఱింగి పల్క. 17
- ఉ. నీ పరమోపవాస మశనిప్రతిమం బయి శైల సాగర
ద్వీపవిశిష్ట విశ్వజగతిన్ వడంకించుతఱిన్ భయార్తులై
పాపులు బలైముల్ మరతుపాకులు బాంకులు పెట్టి తావక
శ్రీపదపీఠిపై నొరగి సిగ్గిలి రేమితపస్సురా ప్రభా! 18
- గీ. అనఘ! నీ వీశ్వరునిదూత వగుట విశ్వ, మానవీమానవుల్ భగవానుపట్లఁ
దేటపఱువనిభక్తి నీదెస వెలార్తు, రసలుకంటెను వడ్డి ముద్దెనయట్లు. 19
- ఉ. అంకిలివీడి నిర్భర వయః పరిపాకమునందె యింద్రి యా
హంకృతిఁ దూర్చి పూనితి మహామతులోర్వని బ్రహ్మచర్య; మీ
బింకము లేనినాఁడు వలపించి జగంబులనెల్ల నిట్లు నీ
లెంకలఁ జేసికొక దగవు లే! తెలిసెం గిటుకెల్లఁ గోమటీ! 20
- మ. వలపుల్ చిమ్మెడు పూలచెందవలె సేవాధర్మ నిర్మాతవై
మలపిందంబుల నెత్తివైచితి; వసీమత్యాగమై ప్రాణముల్
బలిదానంబిడఁ గంటి విశ్వహితముం బాటించి; నీబాటలో
నిలువంజాలిన మానవుం దెవఁడు గాంధీ! ఖండఖండమ్ములన్ 21
(అసీమత్యాగమై - మేరలేని త్యాగము గల్గి)
- చ. స్వమతవిధుల్ ప్రశస్తములు, సత్యము లంచు భజింతు వన్య ధ
ర్మముల సమాదరింతు వపరాజితసూత్రములన్ గణింతు వీ
సమరసదృష్టి ప్రాక్తనులు శంకరముఖ్యుల కింత యున్నచో
సమరము లెన్ని క్రిందువడి శాంతి యదెంత ఫలించియుండునో! 22

- శా. లాటీ నెత్తివిశాలభారతము నేలం జూచు దుష్టప్రభు
త్వాబోపం బడంగించు టెట్టు లని తీవ్రాలోచనామగ్నమై
బాటం గానని యోధమండల మెలర్చన్ నాఁడు 'క్విట్టిండియా'
యాటంబాంబు సృజించి డించితివిరా! యాంగ్లేయరాజ్యోద్ధతిన్. 23
- శా. దారిద్ర్యంబు నవిద్యయుం గవిసి పంతాలాడ సంపన్నులున్
బేరుల్ నెత్తురు పీల్చి పీల్చి బహుధాపీడించినన్ జీవనా
ధారంబై జగ ముద్ధరించు బదు గార్తవ్రాణబంధుండు రై
తే రాజ్యంబున కర్షుడంటి వది సిద్ధిం బొందు టేనాటికో! 24
- చ. వలదు పరాన్నభుక్కుల నివాసము లీ పురముల్, పదంబిటన్
నిలువక పొందు పల్లెలకు; నేర్పుం డటన్ జదువుల్ సదర్శముల్
వెలుంగులు నింపి భారతనవిత్రికి నాయువుపట్టులై యా
పొలములు దున్నుచున్ నలిగిపొం డని తోలితివోయి! పౌరులన్. 25
- చ. బడలెద వేకువోలె మనభాగ్యము పంటకు, రాట్నపాకుగా
సుడివదె దార్తరక్షణకు, సూత్రమవై సకలప్రజావళిం
బదుగునఁ బేకలోఁ గలిపివట్టెద, వెట్టివిపత్తి మూఁగినన్
జడియక నిచ్చులున్ బిగియసాగెదురా! కదురై మహాప్రభూ! 26
- ఉ. మొద్దుగ నుండుఁగాక వెల ముమ్మర మయ్యెడుఁగాక దీక్షమై
ఖద్దరు కట్టి పేదలకు గంజిని బోయుండు భారతార్థి కా
పద్దశ దీనఁ బాయు ననిపల్కితి, వూపిరి లేనిరాట్నపున్
ముద్దియ తేటి తెప్పిటిలి మోహనసూత్రము లాలపింపఁగన్. 27
- క. నీకదలించిన ఖద్దరు, నీకీర్తివిధాన జగతి నిందారెఁగదా
రేకెత్తిన జాతీయత, కాకల్పం బిది పతాకయై అంపిలుతన్. 28
- ఉ. వంటయు నంటు తోముటయు, వల్లభుచేతి విలాసవస్తువై
యుంటయు గర్భరౌరవదురుద్ధతి కోర్చి ప్రజాపరంపరన్
గంటయుఁ గాక లోకమును గానని భారతనారి నీకృపన్
గెంటెఁగదా పరప్రభుతఁ గెవ్వనఁ గేకలుపెట్టి పాఱఁగన్. 29
- శా. నీవన్నుశ్శుఁడ! వీ వవామ్యుఁడ విసీ! నిన్ జూచినం బాపముల్
ప్రోవై చుట్టు నటంచు శిష్టు లెవనిం బోనాడి రా మాల యా
జీవత్రేతము వెల్గెడిన్ హరిజన శ్రీనాముఁ డారాధ్యుఁడై
యీవే దివ్యసమాధిలోఁ దలంచితో యీపేరు యోగీశ్వరా! 30

- ఉ. శంబుకువంటి సాధువులఁ జంపక సంపద లేమి యన్న భే
దంబులు లేక సర్వజనతాసమతా సహజన్మతల్ నభ
శ్చంబులు గాఁగ శాంతిపరిశోభితమై నుతిగాంచు రామరా
జ్యంబున కాసచేసి చరితార్థత సందకమున్నె సాగితే! 31
- శా. ఒడ్డారించి నినున్ వధించి కుటిలవ్యూహమ్ము పండించి మా
జడ్డల్ పోయె నటంచుఁ బ్రేంభణములన్ సారించి కజ్జాయముల్
లడ్డల్ పంచినమూఁక భారతము నేలన్ నేల దయ్యాల కే
యడ్డం బాఁకయు లేనిరంగ మగుఁగాదా భావి యెట్లున్నదో! 32
- సీ. కుల వర్గములఁ గ్రుల్చి కుమిలిన నీ మతం, బుద్ధరింపఁగఁ జక్కదిద్దు కతన
మాలకై మందారమాల కై సేసి నీ, దేవాలముతల్పు దెజుచుకతనఁ
బొగలతో సెగలతోఁ బొగులు హిందూముస్లి, ముల కౌఁగిలింతలు వలచుకతనఁ
బేదసాదులనెత్తు పీల్చి గట్టునఁ ద్రేంచు, సాహుల నదలింప సాగుకతనఁ
బ్రజ నెదిర్చిననాఁడు మీబ్రదుకు లేదు, లే దనుచుఁ గింప్రభుల మందలించుకతనఁ
గాల్చితఁటరా మహాత్ముని గర్మయోగి, లోకమూర్ధాభిషిక్తు గోద్యేకిరాత! 33
- మ. శతధా - కాదు - సహస్రధా తునియలై సామ్రాజ్యవాదం బహో!
యతలంబున్ సుతలంబు నంటుతఱిఁ బ్రాజ్యంబుల్ ప్రజారాజ్యముల్
క్షితినిల్లన్ వికసించువేళ నసురస్పృహ్యం బసహ్యంబు నొ
మత రాజ్యంబున కుద్యమించితటరా మాత్సర్యధుర్యాగ్రణీ! 34
- గీ. మతముపే ర్వెట్టి కపటధర్మములు పల్కి మోస మెఱుంగనిసాదుల ముంచిముంచి
బొట్ట పెంచెదువారికి బుద్ధిసెప్పు, కాల మేతెంచె నని యెఱుంగవె జదాత్మ! 35
- క. పుట్టుకతో నాధిక్యము, పెట్టెన్ సోమరికిఁ బెద్దపీఁటను వైచెన్
ముట్టకొనరానిమానవుఁ, గట్ట! నీమెచ్చుమతమకద సృజియించెన్. 36
- గీ. ఋక్కు లొకనికి నొకనికిఁ జెక్కభజన, ప్రభుత యొకనికి నొకనికి బానిసమ్ము
గ్రామ మొకనికి నొకనికిఁ గనటుగూడె, మేమి సౌభ్రాత్ర మేమిహిందూమతంబు! 37
- క. సావర్కా రిసిరో! 'విజ, యావహమగుఁగాక! నీప్రయాణ'ం బని నిన్
దీవించి పంపినాడట!, కావిరిచీకట్లు వీనికను గప్పెనొకో! 38
- క. తరతరమునం 'దహింసా, పరమోధర్మ' యని నొక్కిపల్కిన మతపుం
బరు వెఱుంగలేని దామో, దరుఁ డితఁడా నీకు దైవతం బధరమతీ! 39

- శా. అనాందే సుపవిత్రరక్తమున దాహం బార్చుకొన్నట్టి యూ
దీ నాఁ దెందును దిక్కు లేని పురుగై యేకారుచున్నాఁడు నీ
వేనీపత్వము నేలెదో మతియు నేయేహింసలం గూలెదో
దీనత్రాణపరాయణున్ బుషివరున్ దిన్నాఁడ వేనఃఖనీ! 40
- ఉ. బోయఁడు విప్రుఁడై భువనపూజ్యుని రాముని కీర్తి నిల్చి రా
మాయణసృష్టి చేసి నుతు లందె నొకానొకనాఁడు విప్రుఁడే
బోయతనమ్మునంది బుషిపుంగవు నేఁడు వధించె రామసే
వా యజనార్ధచిత్తుఁ దనవంగస మాఱనిలజ్జుఁ గ్రుంగఁగన్. 41
- ఉ. వేదము క్రోల్చి ధర్మపదవీనదవీయసియైన బుద్ధికిం
బాదులుకట్టి పుణ్యములపంటలు నూర్చి యనంతశాంతికిన్
మూదలయైన విప్రకులమున్ బిశితాశి యితండు నేఁడు దు
ర్వేదనపాలు చేసె నపవిత్రులపుట్టుక లిట్టివేకదా! 42
- ఉ. విప్రకులంబె కాదు కనువిచ్చిన హైందవసంఘమెల్ల నేఁ
దప్రతిమ త్రపాపిహితమై భయ దుఃఖ ధురా పరిచ్యుత
క్షీప్రతమైఖలుం దొకఁడు చేసినపాపము జాతికే వినా
శ ప్రదమంచు నేడ్చు నవశమ్ముల ముప్పుదిక్కోట్ల గొంతులన్. 43
- ఉ. ఏడ్చుటె కాదు భీష్మతరమీఘటనన్ విను చెందఱెందఱో
యూడ్చిరి మేను - క్రైస్తవులు యూదులు ముస్లిము లెల్లవారలున్
మోడ్చిరి మోము నెవ్వగలముంపులతో దిగువాఱి కంటినీ
రోడ్చిరి విశ్వవీధి విలయోదధిపాంగులు రేఁగెనో యనన్. 44
- ఉ. చచ్చిరి దేశభక్తులు విశాంపతు లిద్దకవుల్ ప్రవక్తలుం
జచ్చిరిగాని ము న్నెవని చావునకుం బ్రజ లిట్లు క్రుంగి; రే
సచ్చరితుండు పోవునెడ సర్వజగంబు లిటుల్ వెలార్చె న
త్యుచ్చతరాదరంబు హృద యోగ్గత భక్తియు సానుభూతియున్. 45
- శా. నాపై బాంబులు ప్రేల్చినట్టి మనుజున్ నాపాలి చుట్టమ్ముంగా
నా పుణ్యమ్ముల పంటంగా దలంచి లేనవ్వుల్ వెలారించుచున్
దాపం బింతయులేక యే నరిగినన్ దామప్పు దా నన్ను వా
ణీపారమ్యముం జూపి మెచ్చుఁ డని తండ్రీ! పల్కు పండించితే! 46

సీ. క్రుల్లినయెముకకై కుక్కగుంపులవోలె, నధికారమునకుఁ గారాదువారి
లంచాలగడ్డి కాసించి సేవాధర్మ, నియమముల్ బలిసేయ నేర్చువారి
కుహనా వణిజ్యోపగూహ నోద్రిక్తులై, సుధవోలెఁ బ్రజనైత్రు జుట్టువారి
పరమత ద్వేషాన్ని మరగి నారీ పృథ్వి, శిశుమందలిని జీల్చి చెందువారి
దేశ హిత కృత్యముల పేరఁ దెచ్చు నర్థ, మాతృ బంధువులకుఁ బంచునట్టివారి
బ్రతుకుఁ గనలేక కన్ను మూసితివి గాని, కలఁదె నీగుండెపైఁ బ్రేల్వఁగల మగండు. 47

శా. నిన్నుం గొల్చినయట్ల కొల్చి నిను ఖానీచేసి రే గోముఖ
చ్చన్నవ్యాఘ్రము లే పయోముఖవిషస్థాల్ దయా సూన్యత
స్యన్నల్ వారలె నీకు దేవళములం గట్టించు పన్నాగముల్
పన్నం బూనిరి స్వప్రయోజనకర ప్రజ్ఞావిధా చుంచువుల్ 48

ఉ. బుద్ధుని యెంపముక్తుల కపూర్వములౌ గుడులిట్లై కట్టి సం
విద్ధనమెల్లఁ జూపి రపవిత్రవిధుల్ కథలుం బురాణముల్
వృద్ధియొనర్చి రాతఁ దుదయించిన భూములనుండి యెన్నఁదో
బౌద్ధము నెట్టివైచిరి జపాను సయాముల నాశ్రయింపఁగన్. 49

గీ. అతనిహృదయంబు మధురశిల్పాభిరామ, నిలయమై ప్రీతి సంధించు నీకెవండు
బ్రదుకులోఁ జావులో నీదు బాట ద్రొక్కి, పీడితప్రజకై సల్పు నూడిగంబు. 50

గీ. మనుజుఁడవుగావు నీవు కోమటివిగావు, బదలిపోయిన భారతీయుఁడవుగావు
కావు గాంధివి - లోకలోకముల వెల్గుఁ, జాపు నిరవధి కామరజ్యోతి వోయి! 51

ఉ. నశ్వరమైనకాయము వినాయకధూర్తుఁడు కూర్చెఁ గాని నీ
శాశ్వతమైన యాత్మ నెటు చంపఁగలం దతఁ; దస్తశస్త్ర తీ
వ్ర శ్వసనాగ్ను లేకమయి వచ్చునపో! యది లెక్కసేయ; దీ
విశ్వము దానిచల్వ శుభవృద్ధము సత్యము సుందరంబగున్. 52

మ. శతజన్మాద్భిత మామకీన సుకృతస్థానమ్ముగా నీ జగా
బ్రతుకున్ జాటెడికావ్యమున్ దెనుఁగునన్ బండించి నిండించి నా
బ్రతుకున్ ధన్యముఁ జేసికొంటిని జగద్భంధూ! దయా సత్యని
శ్చితమై తాపకమూర్తి నల్లదలఁ గంటిన్ నేటికిన్ మాటికిన్. 53

ఉ. నా నుడికార మెట్టిదయినన్ భవదీయము దైవసంప దా
స్థానము జీవనంబును బ్రశంసయొనర్చిన దౌటఁజేసి లో
కానఁ బ్రశంసితం బగునకాఁ దలపోసెద - నొందె నొందుగా
నైనను నా కదేటికి గుణాంబుధి! నావిధి నేను దీర్చితిన్. 54

చ. పతితజగత్సముద్ధరణభారము నౌదలఁ దాల్చి ధాత్రిపై
 బ్రతికినయన్నినాళ్ళు పలుభంగులఁ గర్మము లాచరించి తు
 ట్టతుదకు నిర్మమత్వము కడల్కొన బంధము లూడ్చి భారతీ
 యతకు మెఱుంగుపెట్టిన మహాత్మా! భవత్కథ మమ్ముఁ దేర్చుతన్!

55

-తుమ్మల సీతారామమూర్తి



సాయపడిన గ్రంథములు

కాంగ్రెసు చరిత్ర (ఇంగ్లీషు)

కాంగ్రెసు చరిత్ర (తెలుగు)

మహాత్మా గాంధీ - చరమఘట్టము (ఇంగ్లీషు)

గాంధీమహాత్ముని జీవితము

గాంధీమహాత్ముని సమగ్రచరిత్ర

గాంధీ చరిత్రము

భాషాజీ ప్రార్థనాంతర - ఉపన్యాసములు

బాపు - నా తల్లి (గుజరాతి)

బాపు - నా తల్లి (తెలుగు)

యుగపురుష - మహాత్మాగాంధీ (హిందీ)

ఆంధ్రరత్న ప్రశంస

స్వీయ చరిత్ర

అల్లూరి సీతారామరాజు (బుట్టకథ)

గ్రంథకర్తలు

భోగరాజు పట్టాభి సీతారామయ్య

కొడాలి ఆంజనేయులు

ప్యారీలాల్

మానికొండ సత్యనారాయణశాస్త్రి

వెలిదండ శ్రీనివాసరావు

కొమాండూరి శతకోపాచార్యులు

కందిరాజు వేంకటకిషన్‌రావు

కుమారి మనూగాంధీ

నండూరి వేంకటకృష్ణమాచార్యులు

యస్. మనోహరలాల్

ప్రొ. భగవతీప్రసాదపార్థరీ (ఎం.ఎ.)

గుమ్మడిదల వేంకటసుబ్బారావు

కొండ వేంకటప్పయ్య

సుంకర సత్యనారాయణ

ఈ గ్రంథకర్తలకు కృతజ్ఞుడ.

మఠియు ఆయా సమాచారములందెల్లిన సర్వశ్రీ గొట్టిపాటి బ్రహ్మయ్య, తల్లాప్రగడ ప్రకాశరాయండు, కల్లూరి సుబ్బారావు, ముదిగంటి జగ్గన్నశాస్త్రి, కొడాలి ఆంజనేయులు, ప్రభాకర్‌జీ, గొట్టెపాటి వేంకటసుబ్బయ్య మున్నగు వారికి నా నమస్కృతులు.

-రచయిత

